
REALLIĞIN ABSURDU 


«O yazardan özünüzü gözləyin ki, 
sizə ideyalarını zorla sırıyır, 
şəxsiyyətinin əhəmiyyətindən, 
insanı çox sevdiyindən 

dəm vurur». 





Harold Pinter, 1962-ci il. 

Artıq neçə ildir ki, bütün dünya teatrşünasları görkəmli 
ingilis dramaturqu, Nobel mükafatı laureatı Harold Pinterin 
yaradıcılığını bu və ya digər estetik çərçivələrə sığışdırmağa, 
nəzəriləşdirməyə çalışırlar. Hətta bunun üçün, az qala, bütöv 
bir istilahlar lüğəti də düzəldiblər: «intizar dramı», «təhdid- 
lər komediyası», «Pinter pauzası»... Bu və buna bənzər ifadə- 
lərin, demək olar ki, hamısı teatrşünaslığa Pinterdən sonra 
gəlib. Lakin Pinterin yaradıcılığı elə onun öz müəmmalı 
xislətindən doğduğu üçün təsnifata, ümumiyyətlə, çox çətin 
uyur. Ona dünya şöhrəti gətirən əsərlərdə metafiziki dram 
da görərsən, «real ictimai absurd»un çaşdırıcı komediyasını 
da, tipik antiburyua pamfletini də, ənənəvi siyasi teatrın tanış 
elementlərini də. Yazıçı ustalıqla oynadığı bu oyunun şərtlə- 
rini bütün yaradıcılığı boyunca durmadan dəyişir, teatr sahə- 
sində hər cür yeniliyə daim açıq olduğunu hamıya təkrar-təkrar 
nümayiş etdirir. 

Teatrı dəyişə-dəyişə Pinter özü də, onun görüşləri də 
dəyişir. Məsələn, dramaturq 1958-ci ildə yazırdı ki, reallıqla 
fantaziya arasında, həqiqətlə yalan arasında dəqiq sərhəd 
yoxdur, çünki real həyatda istənilən adam, eyni zamanda, 
həm doğru, həm də yalan ola bilər. 





İnventas vitam 


juvat excoluisse 
per artes 


Ömrünün son illərində isə Harold Pinter eyni mövzuya 
toxunarkən xüsusi vurğulayırdı ki, bu ideya ilə bir yazıçı 
kimi razılaşsa da, bir vətəndaş kimi qətiyyən razılaşmaq 
fikrində deyil: «Vətəndaş doğru ilə yalanın sərhədlərini 
dəqiq müəyyənləşdirməyi mütləq bacarmalıdır...) 


x ck k 


İngiltərə yazıçısı Harold Pinter 1930-cu ildə, bir zaman- 
lar Odessadan Böyük Britaniyaya köçmüş yəhudi dərzinin 
ailəsində dünyaya gəlib. O, böyük şəhərin miskin ətrafında 
yaşayan insanların həyatı ilə bilavasitə tanış idi, çünki özü 
də uşaqlığını elə bu cür insanların əhatəsində keçirmişdi. 
Pinterlərlə qonşuluq edən ailələr irqindən, milliyətindən və 
dinindən asılı olmayaraq, eyni məhrumiyyətlər içində ömür 
sürürdülər. Böyük dramaturq uşaqlığını elə Heknidə keçirir, 
elə burada məktəbi bitirərək əmək fəaliyyətinə başlayır, 
bir neçə il ucuz aşxanalarda, kafelərdə xörək paylamaqla, 
döşəmə yumaqla dolanır. 

Lakin buna baxmayaraq, həyatda öz yerini tapmaq arzu- 
sunda olan oğlanın oxumaq, savadlanmaq istəyi bir an da 
olsun səngimir. Hələ Heknidə qrammatika məktəbində oxu- 
yarkən (1943—47-ci illər) həvəskar şagird truppasının ən 
fəal üzvlərindən biri kimi tamaşalarda iştirak etdiyinə görə 
1948-ci ildə peşəkar aktyor olmaq üçün Dram Sənəti üzrə 
Kral Akademiyasına qəbul olunur, amma maddi imkansızlıq 
ucbatından təhsilini yarımçıq qoymağa məcbur olur və bir- 
dəfəlik anlayır ki, təhsilin onun üçün yeganə məqbul yolu 
ictimai kitabxanalarda sistemsiz mütaliədir. 

1950-ci illərin əvvəllərində Pinter ilk şeirlərini yazır, 
müxtəlifteatr truppalarının tərkibində İrlandiya və İngiltərənin 
ucqar əyalətlərini dolaşır, lakin səhnədə heç bir uğur qazana 
bilmir. Devid Baron təxəllüsü altında düz doqquz il Şekspirin 
bütün faciələrində özünü sınaqdan keçirir, ikincidərəcəli rol- 
ları dəyişə-dəyişə əməyi müqabilində qəpik-quruş qazana- 
qazana anlayır ki, etdiyi seçim ona uğur gətirməyəcək. 

Özünün aktyor keçmişini — yəni səhnə fəaliyyətiylə 
paralel kafe və barlarda işləyərək masaların üstündən qab- 

qacaq yığışdırmasını Pinter bir çox müsahibələrində məm- 
nuniyyətlə xatırlayır, ən çox da bir klubda işləyərkən iki 
qonağın Kafka barədə söhbətlərini eşidəndə, özünü saxlaya 
bilməyərək, onun romanlarından birinin çap olunduğu tarixi 
dəqiq söyləməsini, ertəsi gün cmüştərilərlə söhbət etdiyinə 
görəə işdən qovulduğundan tez-tez söz açırdı. Elə o vaxtdan 
«lal ofisiant» Pinterin ən sevimli qəhrəmanlarından birinə 
çevrilir. 

Əslinə qalanda, Devid Baronun istedadsız aktyor oldu- 
ğunu elə özü də yaxşı başa düşdüyündən az sonra səhnədən 
birdəfəlik gedir. Amma yaxşı ki, yalnız səhnədən gedir, 
teatrdan yox. 

Arasikəsilməz yaradıcılıq axtarışları ilə seçilən həmin 
dövrdə, nəhayət ki, neçə illərdən bəri intizarında olduğu 
hadisə, daha doğrusu, bir möcüzə baş verir. Və bununla da 
həm nəsr əsərləri, həm də şeirlər yazan Pinter öz sənət 
yolunu birdəfəlik müəyyənləşdirir. 

Onun «Otaq» adlandırdığı ilk pyesi 1957-ci ildə, Bristol 
Universitetinin nəzdində fəaliyyət göstərən teatrda tamaşaya 
qoyulur. Tamaşa teatr ictimaiyyətində böyük əks-sədaya 
səbəb olur. Qəzetlər yazırdı ki, «pyesin müəllifi gələcəkdə 
çox nüfuzlu bir dramaturqa çevrilə bilər». Məhz bu uğur 
Pinterin qəlbində nə zamandan bəri gizlənmiş dramaturq 
olmaq istəyinə yeni təkan verərək onu sürətlə cücərdir. 

Bir neçə aydan sonra isə «Otaq» tamaşası artıq Londonda 
da anşlaqlarla qarşılanır... 

Amma həyatda böyük uğurun ardınca hansısa uğursuzlu- 
gun gəlməsi adi bir şeydir. Harold Pinter arzularının qanad- 
lanan dönəmində bu sınaqdan da keçəsi olur. 

İlk pyesinə göstərilən diqqətdən sonra repertuarda 
cəmisi bircə həftə qalan və teatr tənqidçilərinin qulaqbatırıcı 
fitləri altında səhnədən çıxarılan «Ad günü» tamaşasının 
ünvanına mətbuatın yazdıqları gənc dramaturqa ağır zərbə 
olur, Pinter birtəhər dolanmaq üçün BBC teleşirkətinə biri 
altmış funt-sterlinqə radiopyeslər yazmağa məcbur olur. 

Amma hər bir yaradıcı naturanı laxlatmağa qadir olan bu 
çətinliklərdən onun yaşamaq, yaratmaq eşqi sarsılmır. Çünki 

o artıq aşağı əyarlı teatrların ikincidərəcəli aktyoru deyildi. 
İndi Harold Pinter İngiltərədə absurd teatrının həm yeganə 
təşəbbüskarı, həm də yeganə ideoloqu idi. Və artıq 60-cı 
illərin lap əvvəllərindən etibarən Harold Pinter bir-birinin 
ardınca əsl şedevrlər yaradaraq müasir dünya dramaturgi- 
yasında dəyərli yer tutur, bəşəri şöhrət qazanır. 

«Kolleksiya» (1961), «Sevgililər» (1962), «Evə qayıdış» 
(1964) ... Bu məşhur dram əsərləri onun qələmindən məhz 
həmin dönəmdə çıxıb. Bir-birindən maraqlı pyeslərlə gün- 
dəmə düşən yazıçı, eyni zamanda, kino sahəsində də məh- 
suldar fəaliyyət göstərir. Həmin illərdə Cozef Louzinin 
məşhur kinotrilogiyası — «Nökər» (1963), «Bədbəxt hadisə» 
(1967), «Vasitəçi» (1970) — üçün ssenarilər qələmə alır. 
Maykl Andersonun «KĶKvyvillerin memorandumu» (1966) adlı 
siyasi trilleri də Harold Pinterin yaxından iştirakı ilə araya- 
ərsəyə gəlir. 

Onun ictimaiyyətdə səs-küy doğuran digər ssenarilərin- 
dən söz açarkən, Frensis Skottun «Sonuncu maqnat» (1976), 
Con Faulzun «Fransız leytenantının məşuqəsi» (1981), 
Marqaret Etvudun «Qulluqçunun tarixçəsi» (1990), Frans 
Kafkanın «Proses» romanı əsasında çəkilən uğurlu filmlər 
yada düşür. 

Bu sırada Harold Pinterin öz pyesləri əsasında çəkilən 
bir neçə film də var. 1963-cü ildə ABŞ-da «Gözətçi», 
1983-cü ildə isə «Xəyanət» filmləri ekranlara çıxır. 

Bütün bu illər ərzində Pinterin yaradıcılığında poeziya 
da mühüm yer tuturdu. Pinterin poeziya topluları arasında 
2003-cü ildə oxuculara təqdim olunan, İraq hadisələrinə 
həsr olunmuş «Müharibə»nin xüsusi yeri vardır. 

Yazıçının özü yaradıcılığında poeziyanın yeri barədə 
belə yazırdı: «Bəzən davranışımı anlamağa mənə yalnız 
şeirlərim kömək edir. Mən həyatın tən ortasında duraraq 
ötürücü, vasitəçi rolunu oynayıram...» 

Pinterin şəxsiyyətinin miqyasından söz açanda, istər- 
istoməz onun görkəmli söz adamı olmasından daha çox 
aktiv ictimai fəaliyyəti, güzəştsiz vətəndaş mövqeyi ön plana 
çıxır. O, hələ 70-ci illərin əvvəllərindən dünyada bəşər 

hüquqları uğrunda mübarizə hərəkatının fəallarından biri 
kimi tanınırdı. 

Pinteri bir insan kimi narahat edən problemlər çoxdur, 
amma onların hamısı eyni nöqtədə birləşir: insan ləyaqə- 
tinin toxunulmazlığı uğrunda mübarizə. Fikir və söz azad- 
lığı, təqiblərə, işgəncələrə etiraz, hətta «dövlətin strateji 
maraqları? tələb etsə belə, yalanı həqiqət kimi qəbul etmək- 
dən imtina... Amerika qoşunlarının Çili, Nikaraqua, Pana- 
madakı davranışı, Kubanın blokadası, NATO-nun Serbiyanı 
bombalaması, İraqın, Əfqanıstanın işğalı, kasset bombaları... 
— o, öz mübarizəsində bunların heç birinə biganə qalmır. 

Müsahibələrinin birində siyasətlə məşğul olmasının 
tarixçəsindən söz açarkən Pinter belə deyirdi: «Mən hələ 
uşaqlıqdan dünyadakı siyasi sistemlərə skeptik münasibə- 
timlə fərqlənirdim. Bu, 1948-ci ildə mənim üçün ciddi prob- 
lemə çevrildi — 18 yaşım tamam olanda. Müharibə qurtarsa 
da, ölkədə ümumi hərbi mükəlləfiyyət hələ götürülməmişdi. 
Mən əsgərliyə getmək istəməməyimi özümün siyasi görüş- 
lərimlə əsaslandırmağa cəhd etdim. Çağırış komissiyalarını, 
məhkəmələri dolaşdım, amma bu əqidəmə görə həbsə 
almacağıma əmin idim və buna hazırlaşırdım. Lakin mənə 
məlum olmayan hansısa səbəbdən hakimin qəlbində bir mər- 
həmət oyandı və tutulası olmadım. Başqa sözlərlə desəm, 
mənim siyasi fəaliyyətim çox erkən başlanıb və uzun illər 
boyu dəyişkən intensivlik və uğurla davam edib. Bu yolda 
bir kulminasiya nöqtəsi isə mənim üçün 1973-cü ildə, Çili- 
də Amerikanın havadarlıq etdiyi Pinoçet rejimi demokra- 
tik seçkilərdə qalib çıxaraq hakimiyyətə gəlmiş Alyendeni 
devirəndə, ölkəsinə əsl terror gətirəndə yetişdi. Məhz bu 
hadisədən sonra mən hakimiyyətin hansı üsullarla və necə 
fəaliyyət göstərdiyini, Birləşmiş Ştatların bütün dünyada 
hərbi diktaturalara havadarlıq edərkən hansı məqsədlər güd- 
düyünü gözəl anlamağa başladım. Bu, mənim qəlbimə bir 
nifrət gətirdi və ürəyim hələ də bu nifrətlə doludur». 

Pinterin siyasi seçimi onu aktivləşdirir, konkret addımlar 
atmağa sövq edirdi. 1985-ci ildə o, Beynəlxalq PEN-klubun 
təşəbbüsü ilə görkəmli Amerika dramaturqu Artur Millerlə 

birlikdə Türkiyəyə səfər edir, bu ölkədə söz adamlarının 
məruz qaldığı təqib və işgəncə hallarının araşdırılmasıyla 
yaxından məşğul olur. Həmin səfər zamanı Ankaradakı 
Amerika səfirliyində keçirilən görüşdə dramaturqlar ölkə- 
dəki rejimə qəyyumluq edən Amerika administrasiyasını 
kəskin tənqidə məruz qoyur, ABŞ prezidentini insan hüquq 
və azadlıqlarının pozulmasına, ziyalılar üzərində zorakılıq 
və işgəncəyə göz yummadqda ittiham edirlər. Səfir ölkəsi- 
nin bu siyasətinin SSRİ amilindən qaynaqlandığını əsaslan- 
dırmağa cəhd göstərəndə isə mübahisə lap qızışır və nəti- 
cədə yazıçılar səfirlikdən qovulurlar. 

Pinter yazırdı ki, onun həyatında iftixar etməyə layiq 
epizodlardan biri məhz həmin hadisədir və bundan ömrünün 
sonuna kimi qürur duyacaq. Sonralar dramaturq Amerika- 
nın Nikaraquadakı əməllərinə dəfələrlə barışmaz mövqe 
nümayiş etdirmiş, Mərkəzi və Cənubi Amerika ölkələrində 
bəşəri hüquqların pozulması hallarının ciddi araşdırılmasını 
tələb etmişdir. 

NATO qüvvələri Serbiyanı bombalamağa başlayanda 
isə Harold Pinter Böyük Britaniyada müharibə əleyhinə olan 
bütün qüvvələrin carçısına çevrilmiş, Klinton və Bleyeri 
ikiüzlülükdə ittiham edərək belə demişdi: «Onları Kosovo 
albanlarının vəziyyəti maraqlandırmır... İndi baş verənlər 
Avropada daha bir Amerika qurmaq məqsədi daşıyır... İndi 
dünya üçün əsas təhlükə keçmiş Yuqoslaviyadan deyil, 
birbaşa Amerika Birləşmiş Ştatlarından doğur». 

Körfəz müharibəsi başlayandan sonra Harold Pinter 
Britaniya parlamentinin Aşağı Palatasında alovlu bir nitq 
söyləyərək, prezident Buş və onun administrasiyasını ikili 
standartların tətbiqində və ictimaiyyəti aldatmaqda ittiham 
edir: «Amerikalılar «dünya birliyinin? razılığını təhdid, rüş- 
vət və şantajla alıblar, insanların zehnini yalan tezislərlə 
azdıraraq əldə ediblər... Əslində isə çox sadə bir şey baş 
verib: suveren əraziyə hücum, hərbi işğal və neftlə zəngin 
yataqlar üzərində nəzarətin ələ keçirilməsi». 

Böyük yazıçı və vətəndaş 2003-cü ildə Londonda iki 
milyona yaxın adamın iştirak etdiyi hərb əleyhinə nüma- 


10 


Harold Pinter NOBEL MÜKAFATI LAUREATI 


yişin ilk sıralarında yer alır, səhhəti imkan verməsə də, 
müqəddəs saydığı mübarizəsindən daşınmaq fikrində olma- 
dığını hamıya göstərir. 

2005-ci il mart ayının əvvəllərində Harold Pinter BBC-yə 
müsahibəsində daha dramaturgiya ilə məşğul olmayacağını, 
bütün diqqətini poeziya və ictimai-siyasi fəaliyyətə ayıra- 
cağını bəyan edir. Səbəb kimi də «hadisələrin indiki axarın- 
dan çox nigaran qaldığını? göstərir. 

Pinterin ömrünün qalan hissəsini daha faydalı, daha 
əhəmiyyətli saydığı bir işə sərf etmək niyyəti anlaşılandır. 
Onsuz da, son illər yaş özünü göstərir, səhhəti mütəmadi 
olaraq ona əziyyət verirdi. Üstəlik, həkimlər Pinterdə qara- 
ciyər xərçəngi də tapmışdılar. Lakin bu insan asanlıqla təslim 
olmağa öyrəşməmişdi, fəaliyyətsizlik ona qətiyyən xas 
deyildi, həyat sonadək mübarizə aparmaq dərsini görkəmli 
yazıçıya çoxdan keçmişdi deyə, ideallar uğrunda döyüşü 
də hələ davam edirdi. Xəstəliyinin ən ağır dönəmlərində 
belə, daxilən zəif, qərarsız, səbatsız görünmürdü. Dostları 
yazır ki, ömrünün son illərində çox adi «Səhhətin necədir?» 
sualına Pinter «Nəyi nəzərdə tutursan ki?» soruşaraq, lap 
meydan oxuyurmuş kimi cavab verirdi... 


= ok k 


2005-ci ildə, 75 yaşı tamam olandan üç gün sonra gör- 
kəmli yazıçının Nobel mükafatına layiq görüldüyü açıqlanır. 

Pinter bütün həyat yolunun məntiqi zirvəsi olan bu hadi- 
səni müsahibələrinin birində belə xatırlayırdı: «Sonuncu beş 
günüm yaman qeyri-adi oldu. Dublindəydim — pyeslərimin 
festivalında. Həftəsonu lap qiyamət oldu. «Gate» teatrı 
mənim şərəfimə məclis qurmuşdu. O qədər xoşbəxt idim 
ki, lap çaşmışdım. Bazar ertəsi təyyarə limanına yollandım: 
yaman yağış yağırdı. Mənim səhhətim indi o qədər də yaxşı 
deyil, elə ona görə də çəliklə gəzirəm. Maşının qapısını açdım, 
çəliyimi çıxardım ki, ona söykənib oturacaqdan qalxım, zəh- 
rimar sürüşdü — mən də onun dalınca... başım səkiyə möhkəm 
dəyib partladı. Səki bir anda alnımın qanına boyandı. Dörd 
saatımı xəstəxanada keçirəsi oldum, başıma düz doqquz 

tikiş vurdular. Həmin saatlarda mən gah sağ qaldığıma hey- 
rət edir, gah da canımı tapşırmağa hazırlaşırdım. İndi bir az 
özümə gəlmişəm, amma başım hələ də gicəllənir... 

Bu səhər isə Nobel fondundan yayılan xəbərlər haqladı 
məni... 

Bu gün dedilər ki, Sky TV kanallarından birində əvvəlcə 
Harold Pinterin öldüyünü elan ediblər. Sonra isə fikirlərini 
dəyişərək belə deyiblər: «Yox, ona Nobel mükafatı verilib». 
Ölmüşdüm - xortladım...ə 

KO, buna layiqdir. Bir yazıçı kimi Harold artıq əlli ildən 
artıqdır ki, öz yoluyla sapmadan gedir». Bu, dramaturq Tom 
Stoppardın fikridir. «Bu yüksək mükafat üçün ondan daha 
görkəmli sima tapmaq, sadəcə olaraq, mümkün deyildi». 
Bunu isə məşhur aktyor Alan Aykbörn deyir. Lakin elələridə 
var ki, Pinterə ədəbiyyat üzrə Nobel mükafatı təqdim etmək 
qərarını «müasir dünya ədəbiyyatına təhqirə sayırdılar. 
Yazıçının şəxsiyyətinin miqyasını, ictimai-siyasi həyatını 
diqqətdən yayındıraraq təkcə əsərlərinə baxsaq, bəlkə də, 
belə düşünə bilərik. Görünür, İsveç Kral Akademiyası onun 
yalnız ədəbi fəaliyyətini deyil, həm də vətəndaş mövqeyini 
yüksək qiymətləndirmişdi. 


x k k 
Harold Pinter 2008-ci il, dekabrın 24-də dünyasını dəyişdi... 
x k k 


Görkəmli yazıçının Azərbaycan oxucusuna ilk dəfə təq- 
dim olunan Nobel nitqi, qələmə aldığı yeganə «Cırtdanlar» 
romanı və ən məşhur pyeslərindən ibarət bu kitab çox müm- 
kün ki, son illər ciddi mütaliədən yadırğamış oxucularımıza 
darıxdırıcı gəlsin. Çünki onun əsərləri bizim üçün ənənəvi 
sayılan üslublarda deyil. Zahiri əlamətlərinə əsasən realist 
teatrı xatırladan Pinter dramaturgiyasında rastlaşdığımız hadi- 
sələrin hamısı real məkanda, adi məişət şəraitində baş versə 
də, qəhrəmanlar bəsit məişət dilində danışsalar da, perso- 
naflar arasındakı münasibətlər, dialoqların, hadisələrin axarı 
tam gözlənilməz, qeyri-tipikdir və onları ən müxtəlif rakurs- 

lardan yozmaq mümkündür. Başqa sözlə desək, insanlar 
Pinterin əsərlərində eyni sözləri oxusalar da, tamam fərqli 
mətləbləri anlayırlar. 

Onun pyesləri tənhalıq, insanlar arasında əlaqələrin 
qırılması, ikiüzlülük, riyakarlıqdan bəhs edir, ön planda heç 
bir zorakılıq, şiddət gözə dəyməsə də, bunların mövcudluğu 
arxa planda aydın duyulur. Dramaturq öz qəhrəmanlarının 
dili ilə insan şəxsiyyətinin alçalmasından, bir zamanlar 
əbədi görünən dəyərlərin qiymətdən düşməsindən söz açır. 

Dramaturqun qəhrəmanları insanların bir-birini başa 
düşməməsindən çox əziyyət çəkirlər. Səhnədən dinamik, 
gözlənilməz dialoqlar səslənir. Amma əslində, bu söhbət- 
lərdə heç bir dialoq yoxdur. Bu söhbətlər bir-birini anlamaq 
fikrində olmayan iki insanın monoloqudur. Bu insanlar bir- 
birinə qohum, dost, yoldaş olsalar da, aralarında ümumi heç 
nə yoxdur. Yoxsul, tənha, kimsəyə gərək olmayan insan- 
ların bir-biriylə rabitəsi, əlaqəsi, bağlılığı birdəfəlik qırılıb 
və onlar bunun əziyyətini çəkirlər. 

Pinterin pyeslərində tez-tez rast gəlinən sükut və pauza- 
lar, əslində, personailar arasındakı dialoqlarda daim mövcud 
olan, amma dilə gətirilməyən nəsnələrdən ibarətdir. İnsan 
özünün həqiqi niyyətini, kin-küdurətini, sivil maska altın- 
dakı alçaq xislətini gizləmək üçün susur və bütün bunlar 
yalnız təhlükə anında sözlərə bələnərək açılır... 

Məhz elə buna görə də Pinter qəhrəmanlarının sükutu, 
pauzası zəruri, qaçılmaz elementdir. Yazıçı bu üsuldan çox 
istifadə edir. Məsələn, «Evə qayıdış» pyesinin yalnız birinci 
pərdəsində 119 pauza var və bu pauzalar sözlərdən artıq 
danışır. Onun pyeslərində deyilməyənlər deyilənlərdən 
daha mühüm, vacib və əhəmiyyətlidir. 

Dramaturqun sözlərə münasibəti də çox maraqlıdır. 
Pinter oxucularına, tamaşaçılarına təqdim etdiyi dünyadakı 
sözləri də insan bədəninin başqa əzalarının hərəkətləri ilə 
— əl sıxmaq, baş bulamaq, təbəssüm, sifətdəki ifadələrlə 
— bir sıradan sayır. Sözlər ilkin mənalarını itirərək rəqib 
üzərində qələbə çalmaq üçün silaha, alətə çevrilir və bu söz 
oyununda çox vaxt insanın həyatı ortaya qoyulur. 

Pinter kitabına ön sözdə yazırdı ki, real həyatda bizləri 
dəhşətli dərəcədə çox deyilmiş, çox yazılmış, artıq ölmüş 
sözlər əhatə edir — çox təkrarlandığından mənasını itirmiş 
və boş səs yığınına çevrilən sözlər. cHətta həyat reallığı 
da bizə ona görə möhkəm, əsaslı və birmənalı gəlir ki, bu 
hissiyyatı içimizdə «reallıq» sözünün özü yaradır» — bunu 
da Pinter deyirdi. 

Pinterə görə, insanın dili yalnız tərəf-müqabilini çaş- 
dırmaq, azdırmaq, aldatmaq, təhlükəli ola biləcək həqiqətin 
aydınlaşmasına, qarşılıqlı əlaqəyə mane olmaq üçündür. 

Pinter yaradıcılığının, dramaturqun bir şəxsiyyət kimi 
bütün ictimai-siyasi fəaliyyətinin baş mövzusu isə yalandır. 
Yalan özünün bütün təzahür formaları ilə birlikdə yazıçının 
dərin tədqiq obyektinə çevrilib. Yalan dramatik konflikti 
gərginləşdirməyə imkan verən bir fənd, insanlar arasında 
qəbul olunmuş ünsiyyət vasitəsi, dünya siyasətinin əsas 
aləti kimi Pinter üçün çox maraqlıdır. Yalan onun əsərlə- 
rində güclü bədii üsula çevrilir. Təsadüfi deyil ki, yazıçı 
2006-cı ildə müsahibələrinin birində belə deyirdi: «Hər nəs- 
lin vəzifəsi şəxsi həyatımızın, cəmiyyətimizin həqiqətini 
bərqərar etməkdir. Əgər belə olmasa, insanlığın, demək 
olar ki, tam itirilmiş ləyaqətini qaytarmağın mümkünlüyünə 
heç bir ümid qalmayacaq». 

Onunla dəfələrlə bir yerdə çalışan refissor isə Pinter 
yaradıcılığına qiymət verərkən belə yazırdı: «Onun drama- 
turgiyası qəddardır, insaf nə olduğunu bilmir. O, səhnəyə 
baxdıqca çılpaqlaşan, içindəki qüsurları, şübhəni, zəifliyi 
seyr edən tamaşaçıya qarşı da qəddardır. Peşəkar dramaturq 
zəiflik göstərməyə, pyesə səthi yanaşmağa haqqı çatmayan 
refissorlara qarşı da qəddardır. O, müəllifin qurduğu, obrazı 
içindən partladan vəziyyətləri oynamalı deyil, yaşamalı 
olan aktyorlara qarşı da qəddardır». 


x k k 


«Cırtdanlar» romanı Harold Pinterin roman janrında 
qələmə aldığı yeganə nümunədir. O, bu romanı hələ 50-ci 
illərin əvvəllərində, tanınmış dramaturq olmamışdan əvvəl 

qələmə alıb və yalnız üstündən iyirmi beş il ötəndən sonra 
ikinci dəfə redaktə edərək nəşrə verib. Romanı oxuyarkən 
heç vaxt deməzsən ki, onun müəllifi gənc və heç bir ədəbi 
təcrübəsi olmayan birisidir. €Cırtdanlarəda yalnız istedad 
deyil, həm də böyük ustalıq hiss olunur. 

Roman müəyyən mənada avtobioqrafik sayıla bilər. 
Onun qəhrəmanları da, elə müəllifin özü kimi cavandırlar 
(Pinter €Cırtdanlarbı qələmə alanda iyirmi yaşı yenicə 
tamam olmuşdu). 50-ci illərin əvvəllərində sənət yoluna 
yenicə qədəm basmış gənc aktyor olan, ilk qələm təcrü- 
bələrini qazanan Harold söz sənəti ilə məşğul olan yaşıd- 
larının çoxu kimi dolanışığını çıxarmaq üçün fiziki əməklə 
məşğul olur, özünü ciddi yaradıcılığa hazırlayırdı. İndi, 
Pinterin bioqrafiyasının bütün məqamları ədəbi ictimaiyyətə 
açılandan sonra bəlli olub ki, cCırtdanlarə əsərinin qəhrə- 
manları elə müəllifin özünü xatırladırlar. Qəhrəmanların 
biri — Mark yalnız aktyor deyil, həm də elə Pinterin özü 
kimi mühacir ailəsindəndir. O biri iki qəhrəman isə özlə- 
rini ədəbiyyatda sınayır, paralel olaraq da işləyirlər — biri 
kontorda klerk, digəri vağzalda yükdaşıyandır. Pitin tikiş 
tikmək bacarığı da avtobioqrafik detaldır: Pinterin atası da 
dərzi idi. 

Böyük dramaturq öz qəhrəmanları ilə yalnız bioqrafi- 
yasını deyil, həm də düşüncələrini, həyat duyumunu bölü- 
şür. Len, Pit və Mark bir-birini ilk sözdən anlayan yaxın 
dostlardır. Roman, əsasən, bu qəhrəmanların aralarındakı 
söhbətlərdən ibarətdir. Əslində, ağızlarından çıxan replika- 
larla, dinamik dialoqlarla onlar düşüncələrini, həyata baxış- 
larını bölüşürlər. Baxdan, Şekspirdən danışır, dünya prob- 
lemlərini müzakirə edir, fantaziyalar qurur, zarafatlaşır, ən 
intim, mübhəm şeylər, əhəmiyyətsiz məsələlərdən üyüdüb- 
tökürlər. Bu insanlar dünyanı qeyri-adi rakursdan görür, 
zamanın axarını, fəzanı, çevrəni, səsləri, rəngləri qabarıq 
şəkildə duyaraq ətrafda nə varsa, özünəməxsus, orifinal bir 
tərzdə dəyişir, onların təsvirinə əsl sənət ştrixləri vururlar. 
Məhz elə buna görə də romandakı dialoqlar son dərəcə 
maraqlıdır. Ortaya atılan fikir inkişaf etdirilir, sonra birdən 

qəribə, ecazkar bir şəkildə tamam başqa ideyaya transfor- 
masiya olur, söhbətin məcrası dəyişir. Eynən real həyatda 
olduğu kimi. Oxucu bu personalların ədəbi yaradıcılığı ilə 
tanış deyil, amma onların söhbəti gözlənilməzliyi ilə seçilən 
əsl ədəbi improvizasiyadır. 

Əsərdə hadisələr, Pinterin bütün pyeslərində olduğu 
kimi, kiçik bir qrup içərisində cərəyan edir. Üç dostdan 
savayı bu çevrəyə Pitin sevgilisi Virciniya da daxildir. 
Virciniya Pitdən ayrılandan sonra Markla sevişməyə başlayır 
və əslində, romandakı süfet yalnız elə bundan ibarətdir. 
Lakin Pinter yaradıcılığında süfet heç bir əhəmiyyət daşımır. 
Əsas məsələ insanın iç dünyasını açmaq, onun aurasını 
aşkarlamaqdır. 

«Cırtdanlar»da ənənəvi məhəbbət üçbucağı da var. 
Amma onun da əhəmiyyəti bir şrixdən artıq deyil. Əgər belə 
demək mümkünsə, bu romanın süfeti gənclik, özünüaxtarış, 
həyatın başlanğıcını, qarşıdakı yolların sonsuz müxtəlifli- 
yini dərketmədir. Tipik Pinter pyeslərindəki dar, cansıxıcı 
fəzadan fərqli olaraq, bu romanın qəhrəmanları nəhayətsiz 
bir aləmdə özlərini gözəl, lap evlərindəki kimi hiss edirlər. 
Yazıçının təhkiyə məharəti də bu məsələdə az önəm daşı- 
mır. O, bir neçə ştrixlə tipik London küçəsini, sahil xiya- 
banını, parkı oxucunun gözləri qarşısında canlandıra bilir. 
Virciniya ilə Pitin görüşü zamanı açıq pəncərədən otağa 
günəş işığı düşür. Sonra eyni pəncərədən ay görünür, əsən 
meh gecənin təravətini içəri doldurur. Səciyyəvidir ki, açıq 
pəncərə bütün romandan qırmızı xətt kimi keçən, fəzanın 
qapalı olmadığına, qəhrəmanların sərbəstliyinə, bu mühitdə 
azad nəfəs alaraq yaşadıqlarına dəlalət edən və bunu aydın 
göstərən elementdir. 

€Cırtdanlarə romanı sözün əsl mənasında onu qələmə 
alan müəllifin cavanlıq portretidir və özünün insani mahiy- 
yəti və sənət dəyəri ilə fərqlənir. Bu portretin naturadan 
alındığını düşünəndə isə bir-birinin ardınca daha maraqlı 
çalarlar aşkarlanır. 

Oxucularımız arasında bu mətni roman kimi qəbul 
etmək istəməyənlər də olacaq. Çünki roman fanrının bir 

çox ənənəvi üsulları burada addımbaşı pozulur. Klassik 
ədəbiyyat nümunələri ilə zövqü formalaşan və indi peşəkar 
belletristika oxuyaraq bu zövqünü korlayan, ənənəvi ədəbi 
sxemlərə adət etmiş oxucuya cCırtdanlarə həddindən artıq 
elitar və maraqsız da görünə bilər. Dialoqlardakı fikirlərin 
dağınıqlığı, söhbətə səbəb olmuş məsələlərin sonadək 
açılmaması bəzi oxucuları əsəbiləşdirə də bilər. Hətta qəh- 
rəmanların düşdüyü vəziyyətlər belə, oxuculara qondarma 
da gələ bilər. Amma əsərdə nə varsa, hamısı reallıqdır, 
absurd reallığımızın yaradıcı təsviridir. Öz aranızda cərəyan 
edən istənilən söhbəti elə olduğu kimi, sözə köçürsəniz, 
həmin mətndə Pinter dialoqlarının səciyyəvi elementlərini, 
«cırtdan» dünyasındakı ağrıdıcı reallığın absurdunu mütləq 
tapacaqsınız... 


K ok k 


Bu yaxınlarda İngilis PEN-klubu Harold Pinterin adını 
daşıyan mükafatın təqdimatını keçirib. «The Guardian»ın 
yazdığına görə, mükafat dünyaya səbatlı, sərt, dəyişməz 
baxışları ilə seçilən, həyat və cəmiyyət həqiqətlərini intel- 
lektual qətiyyətlə qələmə almağa qadir müəlliflərə təqdim 
olunacaq. 


İlqar Əlfioğlu 

İNCƏSƏNƏT, 
HƏQİQƏT VƏ SİYASƏT 


Harold Pinterin 
Nobel mükafatının təqdimat mərasimindəki 


mühazirəsi 


Mən 1958-ci ildə aşağıdakı sətirləri yazdım: «Real ilə 
qeyri-real arasında kəskin fərq olmadığı kimi, həqiqətlə 
yalanın arasında da fərq yoxdur. Vacib deyil ki, bir şey müt- 
ləq ya həqiqi, ya da yalan olsun — o, eyni zamanda həm həqiqi, 
həm də yalan ola bilərə. İndiyədək belə güman edirəm ki, bu 
fikirlər mənasız deyil və reallığın incəsənət vasitəsilə tədqiqi 
prosesinə tam tətbiq oluna bilər. Əlbəttə, bir yazıçı kimi bu 
fikirlə razıyam, lakin vətəndaş kimi yox. Çünki vətəndaş 
kimi mən mütləq soruşmalıyam: «Həqiqət nədir, yalan 
nədir?» Dramaturgiyada həqiqət həmişə sivişib aradan çıxır 
və siz onu tapıb-tapmadığınızı heç vaxt bilmirsiniz. Amma 
mütləq axtaracaqsınız. Bu axtarışın özünü də mahiyyətə 
çatmaq istəyi qamçılayır. Axtarış sizin vəzifənizdir. 

Qaranlıqda həqiqət sizin ayağınıza tez-tez ilişir, onunla 
toqquşursunuz, qarşınızda onu xatırladan cizgilər, siluet, 
obraz canlanır, halbuki bunun heç fərqində də deyilsiniz. 
Lakin əsl həqiqət, bir qayda olaraq, dramatik ədəbiyyatda heç 
bir həqiqətin olmamasındadır. Həqiqətlər çoxdur. Həqiqətin 
biri o birisinə meydan oxuyur, onlar bir-birinə müqavimət 
göstərir, bir-birini saya salmır, cırnadır, bir-birini kor edir- 
lər. Hərdən sizə elə gəlir ki, həqiqəti tutmusunuz, hətta bir 
anlıq onu yumruğunuzun içində də hiss edirsiniz, lakin o, bar- 
maqların arasından sürüşərək yoxa çıxır. 

Məndən tez-tez soruşurlar ki, pyeslərim necə yaranır. 
Amma bunu izah edə bilmirəm. Eynilə onların nə barədə 
olduğundan heç vaxt danışa bilmədiyim kimi, Bəlkə, yalnız 

bunu deyərdim: bütün bunlar olmuş hadisələrdir. İnsanlar 
belə danışırdılar. Belə davranırdılar. 

Pyeslərimin əksəriyyəti bir sətirdən, bir söz, ya bir 
obrazdan yaranıb. Obraz, adətən, sözün ardınca gəlir. İki 
misal gətirim: qəflətən, heç bilmirəm haradan beynimə iki 
sətir, hər ikisinin dalınca da obrazlar gəldi, mən həmin 
obrazların arxasınca düşdüm. 

«Evə qayıdış» və «Əski zamanlar» pyesləri barədə danı- 
şıram. «Evə qayıdış»ın birinci sətri — «Qayçını hara qoy- 
musan?», «Əski zamanlar»yınkı — «Tünd» kəlməsiydi. 

Hər iki halda məndə bu barədə başqa heç bir informasiya 
yox idi. 

Birinci pyesdə bir nəfər açıq-aydın qayçı axtarır, onun 
harada olduğunu, elə qayçını çırpışdırdığını güman etdiyi 
digərindən soruşurdu. Amma nədənsə mən artıq bilirdim ki, 
ikinci adamın qayçıyla heç bir əlaqəsi yoxdur, o, elə birin- 
cinin sualını da qulaqardına vurmuşdu. «Tünd» sözü isə heç 
bilmirəm haradan gəlmişdi, kiminsə saçlarının rənginə işarə 
idi, çox güman ki, hansısa qadının, özü də bu kəlmə cavab 
kimi səslənirdi. Hər iki halda hiss etdim ki, baş verənləri 
əməlli-başlı tədqiq etməliyəm. Dərketmə vizual idi, hadi- 
sələri görürdüm — çox aram, lap kinodakı kimi, özü də köl- 
gədən işığa keçidlərlə... 

Mən həmişə əvvəlcə qəhrəmanları A, B və C hərfləriylə 
işarə edirəm. Sonralar «Evə qayıdış» adlanacaq pyesdə boş 
otağa daxil olaraq eybəcər divanın üstündə oturan, qəzet- 
də cıdırın nəticələrini oxuyan, yaşca özündən kiçik birisi- 
nə sual verən bir adamım vardı. Fikirləşdim ki, A — atadır, 
B — onun oğlu, amma buna sübutum yox idi. Lakin tezliklə 
gümanım doğruldu, sonradan Leni olan B, sonradan Maks 
olacaq A-ya dedi: «Ata, əgər etiraz etmirsənsə, mən möv- 
zunu dəyişim? Səndən bir şey soruşmaq istəyirəm. Nahar 
barədə. Necədir onun adı? Yediyimizi deyirəm. Niyə it 
almırsan? Sən it aşpazısan. Düz deyirəm. Sən, elə bil, 
yeməyi bir sürü it üçün düzəldirsən?. Əgər B həmsöhbətini 
«ata» adlandırırsa, qarşımızda ata ilə oğulun olduğu barədə 
nəticəyə gəlmək məntiqli olardı. Görünür, A xörək bişirə 

bilir, amma B onun kulinar məharəti barədə yaxşı fikirdə 
deyil. Bu o deməkdirmi ki, B-nin anası yoxdur? Mənim 
bundan xəbərim yox idi. Amma onda öz-özümə dedim: biz 
əvvəldən heç vaxt bilmirik ki, axırda nələr olacaq. 

«Tünd». İri pəncərə. Axşam səması. Sonradan Dili adla- 
nacaq A — kişi və sonradan Keyt olacaq B – qadın oturub 
şərab içirlər. cKökdür, yoxsa arıq?» — deyə kişi soruşur. 
Onlar kimin barəsində danışırlar? Bundan sonra pəncərənin 
qarşısında durmuş C adlı qadını (sonradan Anna olacaq) 
tamam başqa işığın altında görürəm, arxası bizə tərəf durub, 
tünd rəngli saçları var. 

Bu an çox qəribədir — hələ mövcud olmayan personaj- 
ların doğulduğu an. Sonra isə nəsə qırıq-qırıq, tutqun, qara- 
basmaya bənzəyən, amma hərdən də qar uçqunu kimi sürətli 
hadisələr baş verir. Müəllif qəribə vəziyyətə düşür. O məna- 
da ki, personajlar onun mövcudluğuna qətiyyən sevinmirlər. 
Qəhrəmanlar müqavimət göstərirlər, onlarla yanaşı yaşamaq 
çətindir, onları təyin etmək olmur. Əlbəttə, onlara öz iradəni 
diktə eləmək qeyri-mümkündür. Müəyyən mənada siz onlarla 
bitməz bir oyuna başlayırsınız: siçan-pişik, gözbağlıca, giz- 
lənqaç. Nəhayət, aşkar edirsiniz ki, qarşınızda əti, qanı olan 
adamlar durub, özünün arzuları və emosiyaları ilə sizin heç 
cür dəyişə, yenidən qura və ya təhrif edə bilməyəcəyiniz 
komponentlərdən ibarət insanlar... 

Bu minvalla, belə çıxır ki, incəsənətdə dil çox şübhəli 
fenomendir — etibarsız qum təpələri, üzü donmuş gölməçə 
kimi bir şey... Müəllifin ayaqları altından istənilən an qaça 
bilər. 

Amma bayaq dediyim kimi, həqiqət axtarışları heç vaxt 
başa çatmır. Onları təxirə salmaq, sonraya qoymaq olmaz. 
Bu axtarışları dərhal, yerindəcə aparmaq lazımdır. 

Siyasi teatr isə tamam başqa problemlər kompleksin- 
dən ibarətdir. Moizələrdən hər vəchlə qaçmaq lazımdır. 
Ən vacib şey obyektivlikdir. Qəhrəmanlara imkan vermək 
lazımdır ki, rahat nəfəs alsınlar, müəllif onları öz zövqünə, 
əhvali-ruhiyyəsinə, ya da zehniyyətinə uyğun şəkildə məh- 
dudlaşdıra, çərçivəyə sala bilməz. O gərək qəhrəmanlarını 

müxtəlif baxış bucaqlarından, bütün mümkün, qabaqcadan 
təyin oluna bilməyən vəziyyətlərdə nəzərdən keçirməyə 
hazır olsun, bəzən lap çıxılmaz şəraitə salsın, amma istə- 
dikləri yerə getməsinə icazə versin. Bu priyomdan həmişə 
istifadə olunmur. Siyasi satira yuxarıda sadalanan məslə- 
hətlərə heç vaxt riayət etmir, yalnız özünə xas olan funksi- 
yanı yerinə yetirərək tamam əks şeylər edir. 

«Ad günü? pyesində, deyəsən, əvvəlcə qəhrəmanlarıma 
sıx imkanlar meşəsində geniş davranış spektri təklif edirdim, 
amma sonda onlara yenə də öz iradəmi sırıdım. 

«Dağlı dili» isə mümkün davranışın o qədər də geniş 
spektrinə iddia etmir. Bu pyes kobud, qısa və eybəcərdir. 
Lakin pyesdəki əsgərlər necə əylənmək lazım olduğunu 
gözəl bilirlər. Biz hərdən unuduruq ki, işgəncəyə asanlıqla 
adət etmək olar. 

Əsgərlərə isə döyüş ruhunu itirməmək üçün şənlənmək 
lazımdır. Bağdad yaxınlığındakı «Əbu-Qəraib» məhbəsində 
baş verən hadisələr bunun sübutuna çevrildi. «Dağlı dili» 
cəmi iyirmi dəqiqə gedir, amma saatlar uzunu davam edə 
bilərdi, eyni sxemi təkrar edərək saatbasaat sürərdi. 

«Kül külə» pyesindəki hadisələr isə, mənə elə gəlir 
ki, suyun altında cərəyan edir. Bir qadın batır, sudan onun 
əli çıxır, sonra isə dalğalarda itir, dalınca yenə də əl görünür, 
dartınır ki, nədənsə, kimdənsə yapışsın, lakin nə suyun 
altında, nə də üstündə bir kimsə yoxdur. Orada yalnız suyun 
üzündə ləpələrin hərəkətinə uyğun tərpənən kölgələr, nələ- 
rinsə əksi var. Suya qərq olan mənzərənin fonunda boğulan, 
deyəsən, başqası tərəfindən onun üçün hazırlanmış taledən 
qaçmaq iqtidarında olmayan bir qadının fiquru görünür. 

Lakin başqaları ölür və o da ölməlidir. 

Siyasətçilərin istifadə etdiyi siyasi dil belə mövzulara 
toxunmamağa üstünlük verir, çünki onların çoxu həqiqətin 
söylənməsində deyil, hakimiyyətdə və onu əldə saxlamaq- 
da maraqlıdır. Hakimiyyəti əldə saxlamaq üçünsə gərək 
insanlar həqiqətdən — hətta həyatları barədəki həqiqətdən 
— bixəbər olsunlar. Odur ki bizə istifadə üçün təklif edilən, 
bizi əhatə edən xalı yalnız yalanlardan toxunub. 

Burada olan hər kəsə məlum olduğu kimi, İraq üzərinə 
hücuma haqq qazandıran cəhət Səddam Hüseynin fövqəladə 
qorxulu kütləvi qırğın silahına, o cümlədən qırx beş dəqiqə 
ərzində işə salınaraq dəhşətli dağıntılar törətməyə qadir silaha 
malik olması idi. Bizi inandırdılar ki, bu, həqiqətdir. Lakin 
yalan imiş. Bizə məlumat verdilər ki, İraq «Əl-Qaidə» ilə 
əlaqədardır və 2001-ci ilin sentyabr ayının 11-də baş vermiş 
Nyu-York faciəsinin məsuliyyətini onunla bölüşür. Bizi 
inandırdılar ki, bu, həqiqətdir. Lakin yalan idi. Bizə dedilər 
ki, İraq dünyada təhlükəsizliyə qarşı yönəlmiş təhlükədir. 
Bizi inandırdılar ki, bu, həqiqətdir. Lakin bu da yalan idi. 

Həqiqət tamam başqa şeydədir. Həqiqət Birləşmiş Ştat- 
ların dünyada öz rolunu necə təsəvvür etdiyində və bu rolu 
necə reallaşdırmaq istəməsindədir. 

Lakin çağdaş dövrə keçməmişdən əvvəl yaxın keçmişə 
boylanmaq istərdim və bu keçmişdən danışarkən İkinci 
Dünya müharibəsi başa çatandan sonra Amerika Birləşmiş 
Ştatlarının xarici siyasətini nəzərdə tuturam. Məncə, bu 
dövrü, heç olmasa, ümumi analizə məruz qoymaq gərəkdir, 
əlbəttə, vaxtın imkan verdiyi çərçivədə. 

Hər kəs bilir ki, müharibədən sonrakı dövrdə Sovet İtti- 
faqında, Şərqi Avropada nələr baş verirdi: sistematik azğınlıq, 
hər tərəfdə şər, müstəqil fikrin qəddarcasına boğulması... 
Bütün bunlar sənədləşdirilərək öz təsdiqini tapıb. 

Lakin mən israr edirəm ki, ABŞ-da eyni dövrdə baş 
verənlər yalnız ötəri göstərilib, daha sənədləşmədən, cəmiy- 
yətin bu faktları qəbul etməsindən, baş verənlərin, ümumiy- 
yətlə, cinayət adlandırılmasından heç söhbət belə gedə 
bilməz. Hesab edirəm ki, buna diqqət yetirmək lazımdır və 
bu həqiqət müasir dünyanın əslində necə olduğunu anlamaq 
üçün böyük əhəmiyyət kəsb edir. Birləşmiş Ştatların başqa 
ölkələrdə davranışı — bu davranışın qarşısı Sovet İttifaqının 
mövcudluğu ilə bəlli dərəcədə alınsa belə —istənilən addım- 
lar atmaq ixtiyarının məhz Amerikaya verildiyinə onların 
özünün dərin əminliyinin göstəricisidir. 

ABŞ suveren bir dövlətin ərazisinə soxulmaqdan həmişə 
vaz keçməyə can atıb. Onlar ən çox «düşük gərginlikli 

münaqişə» adlandırdıqları nəsnəyə üstünlük verirdilər. 
«Düşük gərginlikli münaqişə» isə o deməkdir ki, minlərlə 
insan, üzərlərinə barmağın bircə hərəkəti ilə bomba atılan 
münaqişələrə nisbətən xeyli gec ölür. Bu o deməkdir ki, 
siz infeksiyanı ölkənin düz ürəyinə salır, xəstəliyin yayıl- 
masına nail olur və qanqren prosesinin necə şiddətlənməsinə 
kənardan göz qoyursunuz. Xalq müti olanda, ya da ölənə 
kimi əziləndə — mahiyyətcə bunlar eyni şeydir — dostlarınız, 
nəhəng korporasiyalar və hərbçilər ələ keçirdikləri haki- 
miyyətdən ləzzət alanda, siz telekameralar qarşısına çıxaraq 
hamıya məlumat verirsiniz ki, demokratiya qələbə çaldı. 
Bu, haqqında bəhs etdiyim dövrdə Birləşmiş Ştatların xarici 
siyasəti üçün adi haldır. 

Nikaraquanın faciəsi buna çox bariz nümunədir. Mən 
bu nümunəni ona görə seçdim ki, Amerikanın dünyada 
öz rolunu o vaxt və indi necə müəyyənləşdirdiyini əyani 
şəkildə nümayiş etdirim. 

Səksəninci illərin sonlarında Londondakı Amerika 
səfirliyində keçirilən görüşdə iştirak edirdim. ABŞ kon- 
qresi həmin vaxt ckontraspa Nikaraqua dövləti əleyhinə 
müharibə aparmaq üçün əlavə vəsaitin ayrılıb-ayrılmaması 
məsələsini müzakirə edirdi. Mən də Nikaraqua adından 
çıxış edən nümayəndə heyətinin üzvü idim, lakin aramızda 
ən nüfuzlu sima müqəddəs ata Con Metkaf idi. Amerika 
tərəfini isə Raymond Seys təmsil edirdi (o zamanlar səfir- 
liyin ikinci siması, sonralar isə ABŞ-ın Böyük Britaniyadakı 
səfiri). Metkaf ata dedi: «Ser, Nikaraquanın şimalında mənim 
kilsə icmam var. Onun üzvləri məktəb, səhiyyə və mədəniy- 
yət mərkəzi inşa ediblər. Biz dinc, sakit yaşayırdıq. Bir neçə 
ay öncə icmaya «kontras» basqın etdi. Onlar hər şeyi dağıt- 
dılar: məktəbi, səhiyyə və mədəniyyət mərkəzlərini. Rahi- 
bələri və müəllimələri zorladılar, həkimləri qəddarlıqla qətlə 
yetirdilər. Bu insanlar özlərini vəhşi kimi aparırdılar. İndi 
sizdən istəyimiz Birləşmiş Ştatların bu dəhşətli terror təşki- 
latına dəstək verməyi dayandırmasını xahiş etməyinizdimə. 

Raymond Seys ağıllı, məsuliyyətli və çox təcrübəli bir 
siyasətçi kimi ad çıxarmışdı. Diplomatik dairələrdə ona 

hörmət edirdilər. O, Metkaf atanı dinlədi və bir qədər 
susduqdan sonra qeyri-adi bir ciddiliklə dedi: «Müqəddəs 
ata, mən sizə bir söz demək istəyirəm. Müharibədə həmişə 
günahsız insanlar zərər çəkirə. 

Araya buz kimi sükut çökdü. Hamımız donub ona baxır- 
dıq. Seysi isə bu, azacıq da olsa, tərpətmədi. 

Günahsız insanlar, həqiqətən də, həmişə zərər çəkirlər. 

Nəhayət, kimsə dilləndi: «Lakin indiki halda «günahsız 
insanlarə qəddarlıqda misilsiz olan, bir çoxları ilə yanaşı, 
həm də sizin hökumət tərəfindən maliyyələşdirilən qüv- 
vələrin qurbanına çevrilib. Əgər konqres ckontraspa yenə 
vəsait ayırarsa, bu vəhşiliklər davam edəcək. Məgər söhbət 
bundan getmir? Məgər sizin hökumət suveren bir dövlətdə 
vətəndaşların qətlinə və dağıntılar törədilməsinə görə heç 
bir məsuliyyət daşımır?» 

Seys isə alınmaz bir qala idi. «Mən tamamilə razıyam ki, 
bu faktlar məhz sizin təqdim etdiyiniz şəkildə qaldırdığınız 
iddianın xeyrinə səslənirə, — deyə o, fikrini dürüst şəkildə 
ifadə etdi. 

Biz gedərkən səfirliyin işçilərindən biri mənə dedi ki, 
pyeslərimi sevir. Mən cavab vermədim. 

Sizə xatırlatmaq yerinə düşərdi ki, həmin vaxtlarda 
prezident Reyqan aşağıdakı bəyanatla çıxış etdi: «Əxlaqi 
baxımdan «kontras» elə Amerikanın bünövrəsini qoyan ata- 
larımızla eynidir». 

ABŞ Nikaraquada Samosanın qəddar diktaturasına qırx 
il ərzində havadarlıq etdi. 1979-cu ildə isə nikaraqualılar 
sandinistlərin rəhbərliyi altında bu reyimi devirərək dünyanı 
heyrətləndirən bir xalq inqilabı etdilər. 

Sandinistlər, əlbəttə ki, mükəmməllikdən çox uzaq idilər. 
Onlar tez-tez təşəxxüs nümayiş etdirirdilər, siyasi fəlsəfələri 
bir çox ziddiyyətli məqamlarla doluydu. Lakin onların 
sırasında savadlı, şüurlu və sivil insanlar vardı və məhz onlar 
stabil, layiqli, fikir müxtəlifliyinə yol verən cəmiyyətin quru- 
culuğuna başlamışdılar. Ölüm cəzası ləğv edilmişdi. Dilənçi 
kökündə məhv olan yüz minlərlə kəndli yenidən həyata 
qayıtmağa müvəffəq olmuşdu. Yüz mindən artıq ailə torpaq 

sahibi olmaq hüququna yiyələnmişdi. İki min məktəb tikil- 
mişdi. Savadsızlıqla mübarizə kampaniyası çərçivəsində 
yazıb-oxumaq bilməyənlərin sayı ölkə əhalisinin yeddidə- 
biri səviyyəsinə düşmüşdü. Təhsil və səhiyyə pulsuz olmuş- 
du. Uşaq ölümü üçdəbir həcmində azalmışdı. 

ABŞ isə bu nailiyyətləri marksist-leninçi çevriliş adlan- 
dırdı. 

Amerika hökumətinin nöqteyi-nəzərindən bu ölkə təh- 
lükəli nümunəyə çevrilmişdi. Əgər Nikaraquaya ictimai- 
siyasi ədalətin başlıca normalarını bərqərar etməyə, səhiy- 
yə və təhsilin səviyyəsini yüksəltməyə, milli birliyə və 
özünəhörmətə nail olmağa icazə verilibsə, qonşu ölkələr 
də eyni məsələləri qabartmağa, eyni addımlar atmağa baş- 
layacaqdılar. Həmin illər biz Salvadordakı vəziyyətə gös- 
tərilən çox kəskin əks-təsirin də şahidi olduq. 

Yuxarıda mən bizi əhatə edən «yalan xalısı» barədə 
söyləmişdim. Prezident Reyqan Nikaraquanı «totalitarizm 
məhbəsbə adlandırmaqdan əl çəkmirdi. Bu obrazdan 
kütləvi informasiya vasitələri həvəslə yapışdılar və təbii 
ki, Britaniya hökuməti də bu təyini dəqiq və ədalətli saydı. 
Amma həqiqətdə sandinist hökuməti dövründə xüsusi güllə- 
lənmə dəstələri haqqında məlumatlara rast gəlmək mümkün 
deyildi. Heç işgəncələr barədə də bir söz deyilmirdi. 
Hərbçilər tərəfindən sistematik qəddarlıqlar da müşahidə 
olunmurdu. Nikaraquada bircə din xadimi belə qətlə yeti- 
rilməmişdi. Yeri gəlmişkən, bu ölkənin hökumətinə üç din 
xadimi birdən daxil idi — iki yezuit və Merinoll missiyasının 
bir nümayəndəsi. «Totalitarizm məhbəsiə isə, əslində, lap 
qonşuluqda idi — Salvadorda və Qvatemalada. Birləşmiş 
Ştatlar Qvatemalanın demokratik yolla seçilmiş hökumətini 
1954-cü ildə devirdi. İki yüz mindən artıq insanın bu ölkədə 
sonrakı hərbi diktaturaların qurbanına çevrildiyi məlumdur. 

1989-cu ildə bütün dünyada tanınmış yezuitlərdən altısı 
Salvadorun Mərkəzi Amerika Universitetində alçaqcasına 
qətlə yetirildi və qətli Amerikanın Corciya ştatının Fort- 
Bemninq mərkəzində hazırlıq keçmiş Alkatl polkunun batal- 
yonu törətmişdi. Fövqəladə cəsur insan olan arxiyepiskop 

Ramero öz ölümünü elə messa zamanı qarşıladı. Hesablama- 
lara əsasən, cəmi yetmiş beş min adam həlak oldu. Onları 
niyə öldürdülər? Ona görə ki, bu insanlar daha yaxşı həya- 
tın mümkünlüyünə inanır və ona nail olmağa can atırdılar. 
Bu inam isə onları bir göz qırpımında kommunistə çevirirdi. 
Onlar o səbəbdənöldülər ki, mövcud düzəni, dünyaya gələn- 
dən bəri nəsibləri olan yoxsulluğun, xəstəliklərin, istismarın 
və deqradasiyanın labüd vüsətini şübhə altına almışdılar. 

Birləşmiş Ştatlar, nəhayət, sandinist hökuməti də devirdi. 
Buna bir neçə il sərf olundu və böyük bir müqaviməti üstə- 
ləmək lazım gəldi, lakin bitmək bilməyən iqtisadi təzyiq 
və otuz minlik itki, nəhayət ki, Nikaraqua xalqının ruhunu 
sarsıtdı. İnsanlar yenidən gücdən düşərək yoxsulluq girdabına 
yuvarlandılar. Və onda ölkəyə yenə də kazinolar qayıtdı. 
Pulsuz səhiyyə və təhsil keşmişdə qaldı. Böyük biznes Nika- 
raquaya soxuldu. «Demokratiya» qələbə çaldı. 

Lakin Birləşmiş Ştatların bu siyasəti yalnız Mərkəzi 
Amerika ilə məhdudlaşmırdı. O, bütün dünyada aparılırdı. 
Daim. Amma adama elə gəlir, sanki, heç nə olmayıb. 

İkinci Dünya müharibəsindən sonra Birləşmiş Ştatlar 
dünyadakı hərbi diktaturaları müdafiə edir, bir çox hallarda 
isə özü yaradırdı. Mən İndoneziyanı, Yunanıstanı, Uruqvayı, 
Braziliyanı, Paraqvay, Haitini, Türkiyəni, Filippini, Qvate- 
malanı, Salvadoru və əlbəttə, Çilini nəzərdə tuturam. 1973-cü 
ilə ABŞ-ın Çilidə yaratdığı dəhşətə nə haqq qazandırmaq 
olar, nə də ki unutmaq. 

Bu ölkələrdə yüz minlərlə insan qətlə yetirilmişdi. Yeti- 
rilmişdimi? Və bütün bu olaylar Amerikanın xarici siyasətiylə 
bağlı idimi? Cavab: bəli, bağlı idi, bəli, bütün bunlar olub. 
Lakin biz, sanki, bu barədə heç nə bilmirik. 

Bunlar baş verməyib. Ümumiyyətlə, heç nə olmayıb. 
Hətta baş verəndə belə, yenə də heç nə olmayıb. Kimin nə 
işi var?! Amerikanın cinayətləri müntəzəm, qəsdən və 
qəddarcasına törədilirdi, lakin çox az insanlar bu barədə 
danışırdılar. Çünki özümüz təşəbbüsü Birləşmiş Ştatlara 
vermişik. Və onlar özünü ümumun rifahına nail olmağa çalı- 
şan güc kimi göstərərək, dünya hakimiyyətini idarə etmək 

üçün bu problemə yanaşmanın, az qala, tibbi dəqiqliyi ilə 
fərqlənən üsulunu hazırlamışdı. Hipnozun əla, hətta fəra- 
sətli və çox uğurlu bir nümunəsi... 

Mən bəyan edirəm ki, Birləşmiş Ştatlar, heç şübhəsiz, 
ən böyük ikftüzlüdür. O, kobud, etinasız, nifrətəlayiq və 
qəddar ola bilər. Lakin ağılsız olduğunu söyləyə bilməzsən. 
O, tacirdir, öz mallarını satır və bu malların içərisində ən 
yaxşı satılanı — özünə məhəbbətdir. O, qalibdir. Bütün Ame- 
rika prezidentlərinin televiziya çıxışlarında «Amerika xalqı» 
ifadəsini necə dediyinə diqqət yetirin. Məsələn: cMən 
Amerika xalqına deyirəm ki, dua edib amerikalıların hüquq- 
larını müdafiə etmək vaxtıdır və Amerika xalqından xahiş 
edirəm ki, öz prezidentinin Amerika xalqı adından edəcəyi 
hərəkətlərə bel bağlasınp. Çox parlaq və bic gedişdir. Dil- 
dən faktik olaraq insanlara düşünmək imkanı verməmək 
üçün istifadə olunur. «Amerika xalqı» ifadəsi, həqiqətən, 
qiyamət təsəlli balışıdır. Düşünmək tələb olunmur. Sadəcə, 
balışa söykənin. Ola bilər ki, o, sizin fərasətinizi və tənqidi 
mülahizələr yürütmək bacarığınızı boğacaq, amma əvəzində 
çox rahatdır. Əlbəttə, bunun yoxsulluq həddindən aşağıda 
yaşayan qırx milyon insana və bu ölkənin bütün ərazisinə 
səpələnmiş nəhəng dustaqxana-qulaqlardakı iki milyon kişi 
və qadına heç bir aidiyyəti yoxdur. 

Lakin indi Birləşmiş Ştatlar artıq «düşük gərginlikli 
münaqişəələrin yaradılmasına da güc sərf etmir. İndi artıq 
gizli, dolayı yollarla fəaliyyət göstərməyə də ehtiyac qal- 
mayıb. O heç kəsdən çəkinmədən, heç kəsdən icazə istəmə- 
dən öz kartlarını masanın üstündə açır. O, Birləşmiş Millətlər 
Təşkilatına, beynəlxalq hüquqa və öz ünvanına söylənən 
tənqidə, sadəcə olaraq, tüpürür — bütün bunlar onun üçün 
heç bir məna daşımır və onun bu məsələlərə qətiyyən dəxli 
yoxdur. Bir də onların əllərindəki kəndirin o biri ucunda 
öz quzusu var, o, sahibinin dalınca mələyərək qarabaqara 
gəzir, — miskin və fəaliyyətsiz Böyük Britaniya. 

Bizim əxlaq hissimizə nə olub? Bizim, ümumiyyətlə, 
əxlaqımız olubmu? Bu anlayışın mənası nədir? Görəsən, 
onun bizim zamanlarda çox nadir hallarda işlədilən «vicdan» 

sözüylə bağlılığı varmı? Yalnız bizim hərəkətlərimizə yox, 
həm də başqalarının gördüyü işlərə görə məsuliyyət daşıyan 
vicdanla?1 Yəni o da ölüb? Quantanamodakı bazaya baxın. 
Üç ildən artıqdır ki, yüzdən çox adam heç bir ittiham irəli 
sürülmədən orada saxlanılır, onlara heç bir hüquqi dəstək 
verilmir, normal məhkəmə araşdırması da yoxdur, yəni onlar, 
faktiki olaraq, ömürlük həbsdədirlər. Bu, tamamilə qanunsuz 
bir struktur və Cenevrə konvensiyasına meydan oxumaqdır. 
Lakin «beynəlxalq birlik? adlandırılan bir zad buna nəinki 
dözür, hətta baş verənlər üzərində düşünmək belə istəmir. 
Bu cinayətkar özbaşınalıq özünü «azad dünyanın lideri» 
elan etmiş bir ölkə tərəfindən törədilir. Bizi Quantanamo 
məhbusları maraqlandırırmı? Kütləvi informasiya vasitələri 
onlar barədə nə yazır? Hərdən mətbuata bir neçə söz sızır — 
altıncı səhifədə kiçik bir qeyd. İnsanları «heç kəsə məxsus 
olmayan torpaqda» saxlayırlar və mən inanmıram ki, oradan 
qayıdan ola. Hal-hazırda bir çox məhbuslar aclıq elan ediblər, 
aralarında Britaniya vətəndaşları olan bu adamları zorla 
yedirirlər. Zorla yedirtməkdə isə xoşagələn bir şey yoxdur. 
Nə sakitləşdiricilərdən, nə də analgetiklərdən istifadə olu- 
nur. Buruna adi boru soxurlar. Qan qusursunuz. Bu işgən- 
cədir. Bəs bu barədə Böyük Britaniyanın xarici işlər naziri 
nə dedi? Heç nə. Niyə? Ona görə ki, Amerika bəyan etdi: 
«Bizim Quantanamodakı davranışımızı tənqid etmək — qeyri- 
səmimi hərəkətə yol verməkdir. Siz ya bizimləsiniz, ya 
bizim əleyhimizə». Və Bleyer heç cınqırını da çıxarmadı. 
İraqa hücum banditizm aktı, dövlət terrorizminin aşkar 
nümunəsi idi və beynəlxalq hüquq məfhumuna tam nifrəti 
nümayiş etdirirdi. İraqa hücum özbaşınalıq, davamlı yalana 
söykənən hərbi əməliyyat və kütləvi informasiya vasitələ- 
riylə, deməli, elə cəmiyyətin rəyi ilə də biabırçı bir manipul- 
yasiya idi. Əməliyyatın məqsədi Yaxın Şərq üzərində hərbi- 
iqtisadi nəzarətin möhkəmləndirilməsi olsa da, bunu sonuncu 
vasitə kimi qələmə verdilər, çünki bütün qalan bəhanələr 
artıq bəhanə ola bilmirdi, bunu azadlıq ərməğanı kimi təqdim 
etdilər. Minlərlə günahsız insanın qismətinə çevrilən ölümə 
və şikəstliyə haqq qazandıran hərbi qüdrətin dəhşətli təsdiqil.. 

İraq xalqına biz işgəncələr, kasetli bombalar, kasadlaş- 
dırılmış uran, təsadüfi insanların çoxsaylı qətllərini, bədbəxt- 
likləri, tənəzzül və ölümü gətirərək, bunu «Yaxın Şərqdə 
azadlıq və demokratiyanın təmin edilməsi» adlandırdıq. 

Nə qədər insan öldürmək lazımdır ki, sizin hərəkətləri- 
nizi ckütləvi qətllərə kimi tövsif etmək, özünüzü isə hərbi 
cani saymaq mümkün olsun? Yüz min? Məncə, törədilmiş 
qətllər lazım olandan da artıqdır. Deməli, ədalət naminə 
Buş və Bleyer də BMT-nin Beynəlxalq Məhkəməsi qarşı- 
sında durmalıdırlar. Lakin Buş sarsaq deyil. O, BMT-nin 
Beynəlxalq Məhkəməsini təsdiq etməyib. Odur ki əgər 
Amerika əsgəri, ya da siyasətçisi — heç bu da məntiqsiz 
görünmür — müttəhimlər kürsüsünə düşsə, Buş ora dəniz 
piyadalarını göndərəcək, o artıq bu barədə hamıya xəbər- 
darlıq edib. Amma Toni Bleyer BMT-nin Beynəlxalq Məh- 
kəməsini ratifikasiya edib və bu səbəbdən məhkəmə təqibi 
üçün əlçatandır. Əgər hakimləri maraqlandırırsa, mən onun 
ünvanını göstərməyə hazıram: London, Dauninq-Strit, ev 10. 

Ölüm bu kontekstdə əhəmiyyətsizdir. Buş da, Bleyer də 
onu arxa plana keçirirlər. İraq üsyana qalxmamışdan Amerika 
bombaları və mərmiləri altında, ən azı, yüz min ərəb həlak 
olub. Bu ölümlərin əhəmiyyəti yoxdur. Bir böyük boşluql 
Həlak olanlar heç qeydə də alınmayıb. «Biz ölüləri saymaqla 
məşğul deyilik». — Amerika generalı Tommi Frenks belə dedi. 

Müharibənin lap əvvəlində Britaniya qəzetlərinin birinci 
səhifəsində bir fotoşəkil vardı, Toni Bleyer balaca bir iraqlı 
oğlanın yanağından öpürdü. Şəklin altındakı yazı isə deyirdi: 
cMinnətdar körpə». Bir neçə gündən sonra qəzetin içəri 
səhifələrindən birində başqa bir dördyaşlı uşağın fotoşəkli 
ilə məqalə çap olundu: uşağın qolları yox idi. Onun bütün 
ailəsini bir mərmi məhv etmişdi. Təkcə uşaq sağ qalmışdı. 
«Nə vaxt yenə mənim qollarım olacaq?» — deyə oğlan sual 
verirdi. Məqalə yarımçıq kəsilirdi. Bu oğlanı Toni Bleyer 
qucaqlamayıb —elə şikəst olmuş başqa uşaqlar kimi – о, əllə- 
rində bircə dənə də qanlı cəsəd tutmayıb. Axı qan adamın 
üstünü batıra bilər?! Köynəyini, qalstukunu bulayarsan — özü 
də televiziyaya çıxıb təsirli bir nitq söyləmək ərəfəsində... 

Əlbəttə, həlak olmuş iki min amerikalı da adamı təşvişə 
salır. Onları qəbiristana qaranlıqda aparırlar. Müxtəsər, zibili 
çıxmasın deyə çox sadə dəfn mərasimləridir. Şikəstlər çar- 
payılarda can çürüdürlər, bəziləri düz ömürlərinin sonuna 
kimi. Odur ki həm şikəstlər, həm də ölülər çürüyür, amma 
başqa-başqa məzarlarda. 

Budur, Pablo Nerudanın «İzahat» şerindən bir parça: 


Bir səhər hər yan alışdı. 
Alov çıxdı torpaq altından, 
diriləri yeyirdi o. 

O vaxtdan — alov, 

o vaxtdan — barıt, 

o vaxtdan — qan. 


Təyyarəli mərakeşli quldurlar, 
hersoginyalı və üzüklü quldurlar, 

qatillərə xeyir-dua verən rahibli quldurlar 
gəldilər 

və küçələrdə uşaq qanı car oldu. 
Çaqqalların üz çevirdiyi çaqqallar, 

o gürzələr ki, gürzələr nifrət edərdi ona, 

o daşlar ki, onlara çiçəklər tüpürərdi. 
Mən İspaniya qanının cavab təki axdığını gördüm, 
axdı ki, sizi bassın 

qürur və xəncər tiyələrindən ibarət 

bir dalğanın altına. 

Satqın generallar, 

ölmüş evimə baxın, 

ortadan çiliklənən İspaniyaya baxın. 
Lakin hər ölü evdən 

gül yerinə 

polad boy verir. 

Lakin İspaniyanın hər çölündən 

bir İspaniya qalxır. 

Lakin öldürülmüş hər uşağın içindən 
gözləri olan bir tüfəng bitir. 

Lakin hər cinayətdən 

qurşunlar, güllələr doğur 

və bu güllələr sizin qəlbinizin yerinə dolur. 
Dolduqca dolur, dolur. 

Sorursunuz ki, məndən 

niyə söhbət açmıram 

arzularımdan, 

“fidanlarımdan, 

həyatımın ən böyük vulkanlarından? 
Baxın: küçələrdə 

qan axır! 


Xüsusi vurğulamaq istəyirəm: mən Nerudadan ona görə 
sitat gətirmirəm ki, respublikaçı İspaniyanı Səddam Hüsey- 
nin İraqı ilə müqayisə edirəm. Ona görə Nerudadan sitat 
gətirirəm ki, müasir poeziyada mülki əhalinin bombardman 
edilməsinin belə dəhşətli, belə qanlı təsvirinə hələ rast 
gəlməmişəm. 

Yuxarıda qeyd etdim ki, indi Birləşmiş Ştatlar kartlarını 
masanın üstündə ürəklə açır. İş də elə bundadır. Onun yürüt- 
düyü siyasətin mahiyyəti rəsmi olaraq chər yerdə domi- 
nantlıqp kimi elan edilib. Bunu o fikirləşib, mən yox. «Hər 
yerdə dominantlıq? — quruda, suda, havada məkana və möv- 
cud təbii ehtiyatlara nəzarəti ehtiva edir. 

Bu gün Birləşmiş Ştatların 132 ölkədə 702 bazası var və 
baş ucalığıdır ki, İsveç onların sırasında deyil. Biz amerikalı- 
ların həmin ölkələrə necə gedib çıxdığını aydın təsəvvür 
edə bilmirik, amma arxayın olun — onlar oradadırlar. 

ABŞ-ın arsenalında 8 min hazır nüvə başlığı var. İki min 
raket döyüş növbəsi çəkir və onları on beş dəqiqə ərzində 
havaya qaldırmaq olar. Amerika «bunker əleyhinə» adlandır- 
dığı yeni nüvə sistemlərini inkişaf etdirir. İngilislər də, təbii 
ki, elə həmin zurmnanı püfləyir, öz ixtiyarlarında olan cTray- 
dent» raketlərini dəyişmək istəyirlər. Bilmək istərdik ki, bu 
raketlər hara tuşlanacaq? Üsamə bin Ladenə? Sizə? Mənə? 
Co Douksa? Çinə? Parisə? — Kim bilir bunu? Lakin bir şey 
bizə tam aydındır ki, bu infantil sərsəmlik — nüvə silahına 
yiyələnmə və ondan təhdid məqsədilə istifadə — müasir 
Amerikanın siyasi fəlsəfəsinin əsasıdır. Unutmaq olmaz ki, 
ABŞ daim döyüşə hazır vəziyyətdədir və bu hazırlığın zəif- 
ləməsinə dəlalət edən heç bir əlamət nəzərə çarpmır. 

Minlərlə, bəlkə də, milyonlarla amerikalı öz hökumətləri- 
nin əməllərinə aşkar nifrət bəsləyir, bunun ucbatından qəzəb 
və xəcalət hissi keçirir, lakin onlar aşkar siyasi qüvvə deyillər 
— hələlik. Bununla belə, gördüyümüz kimi, Amerikada günbə- 
gün artan nigarançılıq, həyəcan və qorxu inanmıram ki, azala. 

Bilirəm ki, prezident Buşun olduqca çox və fövqəladə 
güclü mirzələri var, lakin mən könüllü olaraq öz namizəd- 
liyimi irəli sürmək istərdim. O, televiziya ilə xalqa bu qısa 
müraciətlə üz tuta bilər. Onu necə varsa, elə də görürəm: 
əhəmiyyətli, saçları diqqətlə daranmış, ciddi, müzəffər, 
səmimi, tez-tez gülməli xırdalıqlara yayınan, bəzən ağzını 
əyərək istehzayla gülümsünən və özünə görə suyuşirin bir 
oğlan — bir sözlə, öz uşağımızdır. 

«Tanrı yaxşıdır. Tanrı böyükdür. Tanrı yaxşıdır. Mənim 
Tanrım yaxşıdır. Bin Ladenin tanrısı isə pisdir. Pis tanrıdır. 
Səddamın tanrısı da pisdir. Əslində, onun heç tanrısı yoxdur. 
Səddam - vəhşidir. Biz vəhşi deyilik. Biz insanların başını 
üzmürük. Biz azadlığı sevirik. Tanrı da sevir azadlığı. Mən 
vəhşi deyiləm. Mən azadlıqsevər, demokratik ölkənin 
demokratik yolla seçilmiş lideriyəm. Bizim xalqımız rəhmli 
xalqdır. Elektrik stulunda rəhmdillikdən edam edirik, zəhərli 
iynəni rəhmdillikdən vururuq. Biz böyük xalqıq. Mən dikta- 
tor deyiləm. Odur diktator. Mən vəhşi deyiləm. Odur vəhşi. 
Odur, odur. Onların hamısı vəhşidir. Mənim mənəvi üstün- 
lüyüm var. Unutmayın bunu». 

Yazıçının həyatı çox tezsrnan, praktik olaraq heç nəylə 
müdafiə olunmayan bir şeydir. Şikayətlənməyə dəyməz. 
Yazıçı seçim edir və öz seçiminə sadiq qalmalıdır. Lakin bu 
da həqiqətdir ki, siz bütün küləklər üçün açıqsınız və onlar- 
dan bəziləri, həqiqətən də, buz kimidir. Siz hər şeyiniz üçün 
özünüz cavabdeh olursunuz və ağır vəziyyətə düşürsünüz. 
Əgər yalan yazmırsınızsa, heç bir sığınacaq, heç bir müdafiə 
tapa bilməyəcəksiniz, yalan yazırsınızsa, əlbəttə, özünüz 
üçün müdafiə sistemi qurursunuz və iddia etmək olar ki, 
artıq siyasətçiyə çevrilirsiniz. 

Bu axşam mən dəfələrlə ölümdən danışdım. İndi isə öz 
şerimi oxuyacağam, onun da adı cÖlümədür. 

İnventas vitam 


juvat excoluisse 
Ölü cəsədi haradan tapdılar? ə 
Kim tapdı ölü cəsədi? 
Ölü cəsəd tapılanda ölüydümü? 
Necə tapdılar ölü cəsədi? 
Kim olub o ölü cəsəd? 
Ölü və atılmış cəsədin 
Atası, qızı, qardaşı kim olub? 
Əmisi, bacısı, anası, ya oğlu kim? 
Ölü cəsəd lüt idimi, yoxsa geyinmişdi səyahət üçün? 
Niyə elan etdiniz ki, ölü cəsəd ölüdür? 
Siz elan etdiniz ki, ölü cəsəd ölüdür? 
Yudunuzmu ölü cəsədi? 
Gözlərini yumdunuzmu? 
Basdırdınızmı onu? 
Torpağa verməmiş saxladınızmı? 
Öpdünüzmü ölü cəsədi? 


Güzgüyə baxanda elə düşünürük ki, qarşımızda peyda 
olan obraz dəqiqdir. Lakin bircə millimetr yayınan kimi 
obraz da dəyişir. Əslində, biz əkslərin bitib-tükənməz, 
sonsuz səfini görürük. Lakin hərdən güzgünü sındırmağa 
dəyər — çünki o üzdən bizə həqiqət baxır. 

Düşünürəm ki, mövcud nəhəng fikir ayrılığına baxma- 
yaraq, vətəndaşların möhkəm, sarsılmaz və ehtiraslı intel- 
lektual qərarı həyat və cəmiyyət haqqında əsl həqiqəti 
öyrənməkdir, bu, bizim üçün son dərəcə vacibdir. Faktiki 
olaraq bu, bizim borcumuzdur. 

Əgər dünyanın siyasi dərkində bu qətiyyət, demək olar 
ki, özünü büruzə verməsə, bizim artıq itirdiyimiz bir şeyi — 
insan ləyaqətini tapacağımıza ümid yoxdur. 

Inventas vitam 


juvat excoluisse 
per artes 


CIRTDANLAR 
(roman) 


CIRTDANLAR 


(roman) 


Cudi Deyşə ithaf olunur 


Müəllifdən 


Mən “Cirtdanlar”ı əllinci illərin əvvəllərində, hələ 
pyeslərimi yazmağa başlamamışdan əvvəl qələmə 
almışam. Onda bunu nəşr üçün təklif etmədim. 

1960-cı ildə kitabdan bəzi fraqmentləri atdım və 
elə eyni adda qısa bir pyes yazdım. O, tam abstrakt 
alındı, məncə, ona görə ki, romandakı vacib perso- 
nailardan birini — Virciniyanı ixtisara salmışdım. 

Uzun illərdən bəri ilk dəfə bu kitabı 1989-cu 
ildə təkrar oxudum və belə qərara gəldim ki, hələ 
üzərində işləməyə dəyər. Mətn üzərində işimin əsas 
hissəsi mənə artıq görünən səhnə və replikaların 
yığışdırılmasından ibarət oldu. Gərəksiz hesab etdi- 
yim beş fəsli tamam çıxardım, həmçinin bir sıra 
başqa epizodları yenidən işlədim, ya da bir az sıxdım. 
Redaktə prosesinə baxmayaraq, mətnin özü küll 
halında, əsasən, toxunulmamış qaldı — 1952-—1956-cı 
illərdə yazdığım kimi. 

BİRİNCİ HİSSƏ 


I fosil 


Onlar gecəyarısına az qalmış evə gəldilər. Qaranlıq idi, 
pərdələr salınmışdı. Len giriş qapısının kilidində açarı burdu 
və onu taybatay açdı. Kandardakı kiçik xalçanın üstündə bir 
qalaq məktub vardı. O, məktubları yığdı, qaldırıb dəhlizdəki 
masanın üstünə qoydu. Sonra onlar pillələrlə aşağı düşdülər. 
Pit qonaq otağının pəncərəsini açdı və cibindən bir qutu çay 
çıxardı. Mətbəxə keçib çaydana su aldı. 

Len eynəyini düzəltdi və onun dalınca getdi. Qoltuq 
cibindən qədim fleyta çıxardı. İçini üfürüb nazik borusun- 
dan işığa baxdı və dodaqlarına yaxınlaşdırdı. Ciyərlərinə 
hava yığıb fleytanı bərk silkələdi, şalvarına sildi, qaldırdı, 
sonra məhrəba asılqanından bir cındır götürüb barmaqlarını 
təmizlədi. Sonra fleytanı da sildi, onu barmaqlarının arasında 
hərləyib yenidən dodaqlarına yapışdırdı, barmaqlarını dəlik- 
lərin üstünə qoydu və üfürdü. Səs çıxmadı. 

— Gözlə, gücə salarsan özünü. 

Len fleytanı başına döyəclədi. 

— Buna nə oldu, görəsən? — dedi. 

Mətbəxin damını yağış danqıldadırdı. Pit çaydanın qay- 
namasını gözlədi, çay dəmlədi, onu qonaq otağına gətirdi 
və masanın üstünə iki fincan qoydu. Buxarının qabağında 
üzbəüz qoyulmuş iki kreslo vardı. Onlardan birinə oturub 
siqaretini yandırdı. 

— Fleytaya nəsə olub, — Len dedi. 

— Gəl çay içək. 

— Nəsə, çalmır. Bir şey çıxmır. 

İnventas vitam 


juvat excoluisse 
per artes 


Len çayı süzdü və əlini ciblərinə apardı. 

— Bəs süd haradadır? — soruşdu. 

— Sən axı özün dedin ki, gətirəcəksən. 

— Hə, dedim. 

— Yaxşı, bəs haradadır? 

— Unutdum. Niyə yadıma salmadın? 

— Fincanı ver. 

— Yaxşı, bəs indi nə edək? 

— Mənə çay ver. 

— Südsüz? 

— Olsun. 

— Tamam südsüz? 

— Süd var ki? 

— Bəs qənd necə? — deyə Len fincanı ona ötürərək 
soruşdu. 

— Sən qənd də gətirəcəkdin. 

— Bəs niyə yadıma salmadın? 

Pit nəzərlərini otaqda gəzdirdi. 

— Hə, — dedi, — burada, deyəsən, hər şey tam qaydasın- 
dadır. 

— Görəsən, təsadüfən burada varmı? 

— Nəvar? 

— Qənd. 

— Mən tapmadım. 

— Bura, elə bil, mənzil deyil, emalatxanadır. 

Pitbuxarının yanındakı qarmaqdandəstəyimeymun başı 
formasında olan uzun çəngəli aldı — sobada çörək qızartmaq 
üçün çəngəl — və onu diqqətlə nəzərdən keçirməyə başladı. 

— Maraqlı şeydir. 

— Bunu deyirsən? — Len soruşdu. — Nədir, qabaqlar 
heç görməmisən onu? Portuqaliyanınkıdır. Bu evdə hər şey 
Portuqaliyanındır. 

— Niyə? 

— Axı özü də oradandır. 

— Hə, doğrudan ha. 

— Ən azından, ana babası portuqal olub. 

Pit çəngəli qaytarıb yenə qarmağa asdı. 

— Hə. 

— Ya da ata nənəsi. 

Dəhlizdəki saatın zəngi gecəyarısını vurdu. Onlar səsə 
qulaq verdilər. 

— Saat neçədə gələsiydi? 

— Birin yarısında. 

— Yaxşı, təmiz havada gəzişməklə necəsən? 

— Açıq havada? — Len soruşdu. 

— Ona nə oldu, görəsən? 

— Əşşi, heç nə olmayıb ona. Bu, satışda olan ən yaxşı alət- 
dir. Ancaq, deyəsən, qırılıb. Mən onu düz bir ildir çalmıram. 

Pit qalxdı, əsnədivə kitab şkafına yaxınlaşdı. Sıxsıralarla 
düzülmüş kitablar qalın toz təbəqəsiylə örtülmüşdü. Aşağı 
rəfdə İncil gördü. Kitabların arasından çəkib çıxardı, için- 
dəki hədiyyə yazısına baxdı. 

— Bunu bir neçə il qabaq bağışlamışam ona, — dedi. 

— Nəyi? 

— İncili. 

— Niyə? 

Pit kitabı təzədən qaytarıb yerinə qoydu və barmaqlarını 
bir-birinə sürtərək tozunu tökdü. 

— Bu çay adamı lap ciyərindən vurur, — Len dedi. 

— Nə deyirsən? 

— Nəyə? 

— Havada gəzişməyə. 

— Mən yoxam. 

— Niyə? 

— Yağış yağır. 

— Sən qulaq as, — Pit dedi. 

— Heç nə eşitmirəm. 

— Yağış kəsib. 

Inventas vitam 


juvat excoluisse 
per artes 


— Nə bilirsən? 

— Səsini eşidirsən? 

— Yox. 

— Ona görə eşitmirsən ki, yağmır daha, kəsib. 

— Fərqi yoxdur, — Len dedi, — yağışın buna dəxli yoxdur. 

— Yaxşı, gedək də. 

— Yox, axı bilirəm hara dartacaqsan məni. 

— Hara dartacağam ki? 

— Linin o biri sahilinə. 

— Nə olsun? 

— Sən heç təsəvvür etmirsən ki, ora gecə vaxtı necədir. 

— Təsəvvür etmirəm? 

— Yaxşı, təsəvvür eləyirsən. Bəlkə də, təsəvvür eləyirsən. 
Amma yenə də gecə vaxtı ora təpik döyməyə hazırsan, mən 
İSƏ yOX. 

— Bilirsən, — Pit dedi, — məncə, sən silkələnib hər şeyi saf- 
çürük etməlisən ki, kəlləndə baş verənləri aydınlaşdırasan. 
Sən ölüm ərəfəsindəsən. 

O oturdu. Len burun dəsmalını çıxarıb gülümsünərək 
eynəyini silməyə başladı. Sonra onu masanın üstünə qoydu, 
qalxdı, iki dəfə asqırdı və başını yellədi. 

— Nəsə, sarsaq bir soyuqdəyməyə tutulmuşam, ömrüm- 
də belə olmamışdım. 

Finxırib burnunu sildi. 

– Amma düzünü desəm, xəstəliyim məni çox da narahat 
eləmir. 

Pit buxarıya — yarıyanmış, his basmış qəzet parçasına 
baxaraq oturmuşdu: ayağıyla ocağın qarşısındakı tava daşını 
taqqıldadırdı. 

— Qulaq as, — Len dedi, — qoy gedib skripkanı götürüm, 
sənə bir neçə şey çalım, nə qədər ki, kefin kökdür. Mən 
burada Alban Berdin bir pyesini öyrənmişəm - mat qalarsan. 

— О, sənə nə vaxtsa qırmızı mürəkkəblə yazıb? — Pit 
soruşdu. 

— Nə? 

— Qırmızı mürəkkəblə deyirəm. Odur, kitab rəfindəki 
mürəkkəb şüşəsi var ha, onunla deyirəm... 

— Əlbəttə. Nədir ki? Sənə məgər qırmızı murəkkəblə heç 
vaxt yazmayıb? 

— Yox. 

Len asqırıb burnunu sildi. Yağış yenə başlamışdı, pən- 
cərəni taqqıldadırdı. Masanın üstündən o üzə əyilən Len 
burnunu pəncərəyə dirədi. 

— Qaranlıqdır. 

— Özünə inqalyasiya edəydin barı, balzamla, — Pit dedi. 

— Nəyə görə? Bəs sən necə, ona qırmızı mürəkkəblə nə 
vaxtsa yazmısan? 

Pit fincanı mətbəxə aparıb yaxaladı. Qonaq otağına 
qayıdanda gördü ki, Len əlini uzadıb gözlərini qıyaraq eynə- 
yinin şüşələrinə uzaqdan baxır. 

— Bax, oradadırlar. 

— Nəyi deyirsən? 

— Sən heç təsəvvür eləyə bilməzsən ki, eynək taxmadığın 
üçün nə qədər çox şey itirmisən. 

— Nəitirmişəm ki? — Pit fincanına çay süzə-süzə soruşdu. 

— İndi görərsən. Mən sənəizah edərəm. Bax, hərlinzanın 
ortasında həmişə işıqlanan bir nöqtə var və o, sənin görmə 
bucağının tən ortasında olur. Çaşmazsan. Büdrəməzsən. Bu 
nöqtələr həmişə, hətta lap zülmət gecələrdə də var, elə bil, 
bu, preslənmiş, konservləşdirilmiş işıqdır, daim düz qaba- 
ğında havadan asılıb qalır. Başa düşürsən, elə adamlar var 
ki — biz səninlə onları qəşəng tanıyırıq — daim qaşqabaqlı- 
dırlar, alınlarını qırışdırıb yaşayırlar. Hərdən bu qırışları aça 
biləndə dünya onlara heç də pis görünmür onda da lap nəyə 
desən gedərlər. Yaxşı, olsun, deyə bilmərəm ki, dünyanı 
eynən onlar kimi görürəm. Yəqin, bunun üçün tək bu işıq 
nöqtələrinin mövcudluğunu bilmək də hələ bəs deyil. Bəlkə 
də, bizim baxışlarımızda ortaq bir şey də yoxdur. Amma 

İnventas vitam 


juvat excoluisse 
per artes 


mən demək istəyirdim... Bu işıq nöqtəsi sənə öz orbitinin 
bucağını göstərir. Mənə elə baxmaq lazım deyil. Sən başa 
düşmürsən. Bu işıq sənə istiqamət hissi verir, hətta yerin- 
dən tərpənməsən belə, istiqaməti göstərir. 

— Hə, indi neyləməliyəm, qabağında dizi üstə düşüm? 

— Bu, sən tərəfdən çox ağıllı iş olardı. 

— Yaxşısı budur, sualıma cavab ver, — Pit dedi. — Sən 
özün necə, daim alnını qırışdırıb yaşayırsan? 

— Bəs necə. Məhz belədir. Ona görə də nə dediyimi 
yaxşı bilirəm. 

Dəhlizdəki saat biri vurdu. Len eynəyini taxıb hərəkətsiz 
oturdu. 

— Birə on qoyuram ki, o, ac gələcək. 

— Niyə? 

— Mərc eləyək? 

Pit gözlərini yumub kresloya yayıldı. 

— Bu oğlan bir oturuma üç nəfərin yeməyini ötürür içəri, 
— Len dedi. O, fleytanı barmaqlarının arasında oynatdı. — Bir 
dəfə necə oldusa, mən gödəkcəmi çıxarmağa macal tapana 
kimi bir kömbə çörəyi uddu. 

Fleytanı sol gözünə dirədi və içinə baxdı. 

— Qabaqlar o, boşqabında qırıntı da qoymurdu. 

Pit gözünü açdı, kibrit çəkdi və yanmasına tamaşa elədi. 

— Əlbəttə, bəlkə, o da dəyişib, — Len dedi, ayağa qalxdı, 
otaqda gəzişməyə başladı. — Hər şey dəyişir axı. Amma bax, 
mən dəyişməmişəm. Təsəvvür eləyirsən, keçən həftə necə 
oldusa, bir gündə beş dəfə möhkəm yedim. On birdə, ikidə, 
altıda, onda, bir də ki gecə saat birdə. Heç nə də olmadı. Mən 
işləyəndə, qarnım yaman acır. Elə həmin gün də işləyirdim. 

O, bufetə söykənib əsnədi. 

— Səhər tezdən həmişə yemək istəyirəm. Gecədən isə 
heç danışmağa dəyməz. Məncə, gecə yatmırsansa, gərək 
ancaq yemək yeyəsən. Ya yatırsan, ya da ki yeyirsən. Bu da 
mənə kömək eləyir, özümü formada saxlayıram, xüsusilə 

evdə olanda. Çaydanı qoymaq üçün mətbəxə düşməliyəm, 
sonra bir də qalxmalıyam ki, yarımçıq işimi davam etdirim, 
sonra düşməliyəm sendviç, ya da salat düzəltdim, sonra 
qalxmalıyam ki, işimi yekunlaşdırım, düşməliyəm sosis- 
kalara baxım, görüm nə vəziyyətdədir, əgər evdə sosiska 
varsa, sonra da qalxmalıyam ki, işi bitirim, sonra enməyi- 
ləm ki, mizin üstünü yemək üçün düzəldim, sonra da iş 
dalınca qalxmalıyam, sonra yenə düşməliyəm... 

— Bəsdirl 

— Sən bu çəkmələri haradan almısan? 

— Nə? 

— Çəkmələri deyirəm. Çoxdan səndədir? 

— Nədir ki, xoşuna gəlmir? 

— Hə, qocalıram, yaddaşım daha qabaqkı deyil. Axşam 
bunlar idi ayağında? 

— Yox, — Pit dedi. — Betnal-Qrindən ayaqyalın gəlmişəm. 

— Heç formada deyiləm. Yaddaşım itir. 

O, masanın arxasında oturub başını yellədi. 

— Sonuncu dəfə nə vaxt yatmısan? — Pit soruşdu. 

— Yatmışam? Məni güldürmə. Yatmaqdan başqa işim- 
gücüm var ki? 

— Bəs iş? İşlə aran necədir? 

— Yustonda? Ora dəhşət istidir. Elə bil, ocaqdır. Əlbət- 
tə, pis hava da havasızlıqdan yaxşıdır. Gecə növbəsi olanda 
hələ babatdır. Qatar gəlir, oğlana yarım dollar verirəm, 
işimi görür, mən də girirəm bir küncə, başlayıram cədvəli 
oxumağa. Fəhlə yeməkxanası da daim açıq olur. Əgər bu 
gün gecə növbəsinə düşsəydim, qarnım cırılana kimi çay 
verərdilər, özü də südlə, qəndə də ki, məhdudiyyət yoxdur 
— ciddi deyirəm. 

Pit durdu, əlini divara söykəyib gərnəşdi. 

— Sən barı bir az kökələydin, — Len dedi, — yoxsa bir 
dərisən, bir sümük. 

— O, tezliklə gələcək. Lap elə indicə. 

juvat excoluisse 

— Axırıncı dəfə özünə güzgüdə nə vaxt baxmısan? Az 
qalıb, bir azdan almacıq sümüklərin dərini deşib çölə çıxacaq. 

— Nə olsun ki? — Pit pəncərəyə baxaraq dedi. Len eynə- 
yini çıxardı, gözlərini ovxaladı. 

— Bilirsən, məndə, deyəsən, böyük dəyişikliklər gedir — 
daxilimdə, — dedi. 

— Doğrudan? 

— Hiss eləyirəm. Böyük dəyişiklik ərəfəsindəyəm. 

Pit fincanları yığdı, dəm çaydanını götürdü və mətbəxə 
apardı, yenə su qaynatmaq üçün qaz peçinin üstünə qoydu. 

— Sən neynirsən? — Len mətbəxin kandarından soruşdu. 

— Yəqin, o da çay içmək istəyəcək. 

— Adicə çay? Lap sarsaqlamısan. Adamı öz evinə çağırıb 
adi çaya qonaq eləmək olmaz. 

— Sən bir beynini işlət də, — Pit dedi. — Özün dedin ki, 
məktubunda sənə nə yazıb. 

— Yazmışdı ki, onu evdə gözləyək, bir də çaydanı qay- 
namağa qoyaq. 

— Çay üçün? 

— Hə, çay üçün. 

— Bəs mən neyləyirəm? — Pit dedi. — Onun xahişini çox 
dəqiq yerinə yetirirəm. Mən ona çay verəcəyəm. Ancaq qara 
çay. Boş, südsüz və şəkərsiz. İkiyə doqquz dəqiqə işləmiş. 
Gecə ikiyə. 

Qapının zəngi çalındı. 

— Gəldi, — Pit ldedi. — Get aç. 


İİ fəsil 


— Nədir, yatmışdın? 

— Mən bütün günü yatmışam, — Mark cavab verdi. 
— Keç. 

Len qapını örtdü. Onlar mətbəxə düşdülər. 

— Mənim mətbəxim barədə nə deyə bələrsən? Dəyişib? 

Mark cibindən darağını çıxarıb başını daradı. 

— Məncə, elə indiki vəziyyətində də ən yüksək səviyyəli 
mətbəx kimi görünür. 

— Qulaq as, Mark, — Len dedi, — şadam ki, yaxşıca 
yatıb yuxunu almısan. Qulaq as. Bu kitab barədə nə fikir- 
ləşirsən? İstərdim, onu əlinə götürüb bir baxasan, bir isini- 
şəsən. Ömründə belə bir şey görməmisən. Buna zəmanət 
verirəm. 

Mark darağı cibinə qoydu və kitabın adına baxdı. 

— Rimman, “İnteqrallar nəzəriyyəsi”. Ürəyindən nə keçir, 
məni həvəsləndirmək istəyirsən? 

— Axı niyə bu kitabı oxumayasan? — Len dedi. — O elə 
sənin ruhundadır. 

— Yaşıl ayın başında, — Mark dedi, — elə bu dəqiqə 
yüyürə-yüyürə gələcəyəm, lap məni kursa da yaza bilərsən. 

— Sən, sadəcə olaraq, öz şansını qaçırırsan, bəlkə də, 
həyatda yeganə şansını. 

— Riyaziyyat, şahmat və balet. Bütün bunlarla gərək on 
bir-on iki yaşında məşğul olasan. 

— Nə çərənlədiyini heç özün də başa düşmürsən. 

— Bir az da tez olsa, daha yaxşıdır. 

— Qulaq as, — Len dedi. — Mən bütün keçən gecəni 
mexanika ilə determinantlar üzərində əlləşdim. Formullar 
əsasında hesablamalar qədər heç nə əhval-ruhiyyəni qaldır- 
mır. Sən ondan niyə qorxursan axı? Bu ki kitabdır. O dişləmir. 
Götür, şüurun azadlığa çıxacaq, fəzaya pərvazlanacaq. 

— Yox bir?l 

— Düz sözümdür. Bunu mən sənə deyirəm. Yalnız bu 
kitablarla məşğul olanda özümü azad hiss edirəm. Hər təzə 
bölmə — udduğun mərc kimidir, elə bil, cıdırda uğurlu ata 
pul qoyursan. 

— Bəs bu nədir belə? — Mark kitabın içindən, onun vərəq- 
lərinin arasından bir kağız çıxararaq soruşdu. 

— Nədir? 

— Bu, sənin növbəti şerindir. 

Len kağızı qapdı, ona göz gəzdirib cəld əzdi və cibinə 
dürtdü. 

— Ey, neynirsən? — Mark dedi. — Heç olmasa, verəydin 
oxuyaydım. 

— Bunların hamısı cəfəngiyatdır, — Len dedi. — Tam 
mənasız, sarsaq şeirlərdir. 

O, cibindən kağızı çıxarıb bir az da bərk əzdi və əlüz- 
yuyanın altındakı zibil vedrəsinə atdı. 

— Hökm qətidir, şikayətə yer yoxdur. 

— Yaxşı, daha sualım qalmadı. İnandım. 

Len qaşlarını çatdı, fısıldadı və qollarını çirmələdi. 

— Bəs Pit necədir? — Mark soruşdu. — O da axı son 
zamanlar nəsə yazırdı. 

— Bilmirəm. Haradan bilim? Bu, mənim işim deyil. İndi 
onun yadına şeir düşməz. Bax bunu dəqiq bilirəm. 

— Doğrudan? 

— Hə. 

— Maraqlıdır, başı, görəsən, nəyə qarışıb?l 

— Üç dəfədən tap görüm. 

Mark gülümsündü və baxışlarını, demək olar ki, bom- 
boş mətbəx boyunca gəzdirdi. Tavanı alçaq idi. Açıq rəngli, 
hamar ağacdan bufet, stullar və stol... Divardakı suqızdırıcı 
nəhəng bir fır kimi çıxırdı. Otaq kvadrat formalıydı. Balaca 
pəncərəsi həyətə açılırdı. 

— Otaqlar, — dedi, — bizim yaşadığımız otaqlar... 

— Danışma, heç yadıma da salma bunu, — Len dedi. 

O, etiraz əlaməti olaraq əllərini qaldırdı. Sonra başını 
bulayıb bir xeyli nırçıldadı. 

— Bizim yaşadığımız otaqlar, həm açıq, həm də bağlı 
otaqlar... 

O, stolun altındakı stulu özünəsarı çəkdi, oturmaq istədi, 
amma sonra yerinə itələyib divarı tıqqıldatdı. 


46 


Harold Pinter NOBEL MÜKAFATI LAUREATI 


— Onlar formalarını tam sərbəst dəyişirlər, — deyə dil- 
ləndi. — Düzünü desəm, əgər bu otaqlar öz formalarını bir- 
dəfəlik saxlasaydılar, qəti etiraz etməzdim, hətta məni razı 
salardı, başa düşürsən, daimi forma və məzmun kəsb etsəy- 
dilər. Amma yox. Heç cür həmin o konturları tuta bilmirəm, 
təbii və ilkin vəziyyətdə onlara xas olduğunu deyə biləcəyim, 
həqiqiliyinə inandığım konturları. Problem də elə bundadır. 
Otaqların, qapıların, pilləkənlərin və bütün qalan şeylərin 
özünü təbii aparmasına etirazım yoxdur. Amma onlara arxa- 
yın ola bilmirəm. Bax, gecə qatarın pəncərəsinə baxanda 
sarı işıqlar görürəm, qaranlıqda onlar sox aydın görünür, 
görürəm ki, yerlərində durublar. Lakin, əslində, onlar ona 
görə yerlərində durublar ki, mən hərəkətdəyəm. Bilirəm 
ki, onlar da elə mənimlə bir yerdə hərəkət eləyirlər və rels- 
lər yana burulanda bu işıqlar öz trayektoriyalarıyla ötüb 
gedirlər. Amma mən bilirəm: onlar hərəkətsizdirlər, onlar 
elə həmin, həmişəki işıqlardır. Axı torpağa dərin basdırılmış 
dirəklərin başına bağlanıblar. Deməli, nisbətən hərəkətsiz 
olmalıdırlar, ən azı, öz baxış nöqtələrinə əsasən hərəkətsiz 
— bu da o şərtlə ki, biz yer səthinin özünü hərəkətsiz sayaq, 
bu isə təbii ki, belə deyil, amma bunun mətləbə elə bir dəxli 
yoxdur. Qısası, ikicə sözlə desək, məsələnin mahiyyəti budur 
ki, bu qəbil faktları yalnız hərəkətdə olarkən qavraya bilirəm. 
Əgər hərəkətsizəmsə, ətrafımdakı heç bir şey özünü ilkin 
vəziyyətdə necə aparmalıdırsa, elə aparmır. Demirəm ki, 
mən özüm bir meyaram. Bunu demirəm. Nəhayət, qatarda 
gedəndə otururam axı... Əgər otururamsa, deməli, hərəkət- 
sizəm. Bu, iki dəfə ikinin dörd etməsidir. Küncdə əyləş- 
mişəm. Hərəkətsiz. Məni tərpədirlər, amma tərpənmirəm. 
Eynilə o sarı işıqlar kimi. Qatar gedir, mən mübahisə eləmi- 
rəm, amma qatarın işıqla dirəyə nə dəxli var axı? 

— Dəqiq deyirsən, — Mark dilləndi. 

— Bəs sən özün nə deyirsən? Şəxsən mən etiraf etməyə 
hazıram ki, bu məsələ nəinki sonadək aydınlaşdırılmayıb, 

hətta onu araşdırmağa başlamayıblar. Ümumiyyətlə, çətin 
təsəvvür eləyə bilirəm ki, hansı işi baxılmış və artıq bağlı 
saymaq olar. Çətin yox... Heç təsəvvür etmirəm. Elə bu 
məsələnin özünü götürək. Bizim əlimizdə heç bir dəlil, heç 
bir sübut yoxdur. Nəvarsa, sadəcə, məhkəmədə dağılıb puç 
olardı. Hakim mənim əlimdən hirslənərdi və mən də lisen- 
ziyamı itirərdim. 

— Əlbəttə. 

— Bu, zarafat deyil. 

— Təbii. 

— Andlılar necə, hərəkət edirlər görəsən? Hə? 

— Yox. Onlar öz yerlərində hərəkətsiz otururlar. Mən də 
müttəhimlər kürsüsündəki yerimdə hərəkətsiz otururam. 
Heç nə dəyişməyib. Amma elə ki bu işin dinlənilməsi çər- 
çivəsində hərəkət eləməyə başladım, onlar da hərəkətə gəlir- 
lər. Məniqoduqluğaaparacaqlar, andlılar isəevlərinə getmək 
üçün taksi çağıracaqlar. 

— Eynən elə olacaq. 

— Hər şey dəyişir, amma eyni zamanda, heç nə dəyişmir. 
Bütün bunlar mənim problemimin həllinə kömək edəcəkmi? 
Deyə bilərsən? Əlbəttə yox, gör bir kimdən soruşuram. Sən 
bunu deyə bilməzsən. Bunu mövcud bir şey kimi qəbul 
etmək gərəkdir. Belə olub, belədir, belə də olacaq. Bəlkə, 
bizim heç günahımız yoxdur. Məgər günahkarıq? Pit deyərdi 
ki, biz günahkarıq. Sən deyərdin ki, günahkar deyilik. İndi 
de, əslində necə, günahkarıq? 

— Yox, — Mark dedi. — Günahkar deyilik. 

Len güldü. O, kürsülü alt mərtəbədən həyətə çıxan 
qapını açdı və təmiz havanı ciyərinə çəkdi. Küçədə yağış 
yağırdı. 

— Sənə, — Mark dedi, — hər halda, bu barədə bəzi şeyləri 
deyə bilərəm. 

— Nə deyə bilərsən axı? 

— Əgər içəridəsənsə, deməli, içəridəsən. 

— Nə? — Len soruşdu. — Sən nə deyirsən? Necə yəni 
“əgər içəridəsənsə, deməli, içəridəsən”? 

— Hə də. 

— Düz deyirsən. Mən bunu inkar edə bilmərəm. Sən hələ 
ömründə belə düzgün, dəqiq söz deməmisən. Əgər içəri- 
dəsənsə, — masanın ətrafına fırlanaraq təkrar etdi, — deməli, 
içəridəsən. Lap nöqtəsini qoydun. Yerimdə quruyub qaldım. 
Bunu yadda saxlamaq lazımdır. Bu fikir ağlına necə gəldi? 

— Nə bilim, birdən gəldi. Əgər içəridəsənsə, deməli, içə- 
ridəsən. 

— Deyim ki, — Len dilləndi, — burada səninlə mübahisə 
etmək olmaz. Özü də aşkar həqiqətlə nə mübahisə edəsən 
ki?! Sağlam məntiq sənin haqlı olduğunu təsdiq edir. Bir də, 
əgər içəridə deyilsənsə, deməli, bayırdasan. 

— Hə də, elədir. 

— Əgər içəridəsənsə, — Len mızıldanmağında idi, — deməli, 
içəridəsən, hə? Bu müdrikliyi qara gün üçün saxlamaq 
lazımdır. 

Yuxarıda, qonaq otağında Mark sürtülmüş dəri kresloya 
oturdu, yerində yayxandı və tavandakı işıq dairəsinə bax- 
mağa başladı, Len isə həmin vaxt skripkasını ehtiyatla 
qabından çıxardı, yayının qıllarını tarımlatdı və Baxdan 
dalğın-dalğın bir passai çaldı, hər yanlış notda üzünü narazı 
bir tərzdə qırışdırır və nəsə donquldanırdı... 

— Alınmır, — dedi. 

— Arxa qapını ya döydülər, ya da ki cırmaqladılar. 
O qalxıb qapının dəstəyini burdu. Pişik qapının arasından 
sivişərək masanın altına girməyə çalışdı. 

— Lap bişmiş toyuğun da gülməyi gələr. Mən daim 
məşq eləməliyəm. Barmaqlarım, elə bil, ağacdır. Belə əllərlə 
ancaq pəncərə yumağa getmək olar. 

— Amma məncə, deyəsən, pis deyildi. 

— Yox, yox. Bu, Baxa işgəncə verməkdir. Hörmətsizlik və 
görünməmiş həyasızlıqdır. Problem bundadır ki, — skripkanı 

qabına qoya-qoya mızıldandı, — əgər hərdənbir öz enerjimi 
tətbiq etmək üçün bir istiqamət tapıramsa da, hövsələm 
uzun müddətə bəs eləmir. Diqqətimi bir şeyə yönəltməyi 
bacarmıram. Amma dəyərdi. Hər şeyi tullayıb musiqiylə 
məşğul olmağa, həqiqətən, dəyərdi. Bir aranieman seçəsən, 
sonra da üstündə diqqətlə işləyəsən. Sən bir buna bax. 
İndiyə kimi fermada fəhlə də olmuşam, bənna köməkçisi 
də, qablaşdırıcı da, səhnə fəhləsi də, ekspeditor da... Torf 
qazmışam, mayaotu yığmışam, ticarət agenti olmuşam, 
poçtalyon, vağzalda yükdaşıyan, riyaziyyatçı, skripkaçalan 
işləmişəm, hələ üstəlik bir az şeir də yazır və babat kriket 
oynayıram. Nə iş görməmişəm ki indiyədək? Bir mirvari 
ovçusu olmamışam, bir də ki feldşer. Amma bunların mənə 
nə faydası var? Heç nə. Adamın gülməyi gəlir, düz sözümdür. 
Heç vaxt güzgüyə baxıb deyə bilməmişəm ki, hə, bu, həqiqə- 
tən, mənəm. Bu pişiyə nə olub e-e? 

Pişik qıvrılaraq özünü qapıya çırpırdı. 

— Ey, nə olub? — Len soruşdu, — yaxşı, gəzməkdirsə, get 
gəz. Yeri. Mən səni yaxşı başa düşürəm. 

— Mən əmin deyiləm, — Mark gecənin zülmətində itən 
pişik quyruğuna baxa-baxa dedi, — bu pişik ilk baxışdan 
göründüyü qədər sadə olmamalıdır. 

Len qapını bağladı. 

— Gedək aşağı, — astaca dedi. 

— Biz ki indicə qalxmışıq. 

— Bilirəm. Gəl düşək. 

— Düş deyirsən, düşək də, — Mark dedi. 

Onlar taxta pilləkənlə birinci mərtəbəyə endilər. Len 
mətbəxdə işığı yandırdı. Mark əsnəyərək əyləşib siqaretini 
alışdırdı. 

— Bu da belə. 

— Bilirsən, — Len dedi, — səninlə söhbət eləyəndə heç vaxt 
arxayın olmuram ki, heç olmasa, bir kəlmə anladın, yoxsa yox. 

— Nəyi? 

— Yox, təbii ki, ola bilər, sən hər şeyi anlayırsan, bəlkə 
də, ağzını açanda sözü elə-belə, kor-koranə, bəxtəbəxt tulla- 
yırsan və hərdən düz onluğa da vurmasan, hər halda, əyri də 
atmırsan. Əgər belədirsə, onda sən ya bəxti həmişə çin olan 
nadir bir nüsxəsən, ya da kor-koranə atəşdə, həqiqətən, böyük 
ustasan. Sənin şərhlərin çox tez-tez relevant olur. Amma 
hərdən məndə elə təəssürat yaranır ki, sənin üçün söhbətin 
yalnız formal tərəfi əhəmiyyət daşıyır. Məsələn, Pit mənim 
danışdıqlarımdan nəyisə anlamayanda, həmişə məni bu və 
ya başqa şəkildə xəbərdar edir. Onun düşüncəsinə görə, 
bu, mənəvi borcdur. Sən isə bunu, demək olar ki, heç vaxt 
eləmirsən. Bu nə deməkdir, söylə görüm. Bu o deməkdir ki, 
özünü nüfuzdan salmaq istəmirsən? Bəlkə, o deməkdir ki, 
burada səni nüfuzdan salası bir şey yoxdur? 

Mark siqaretin külünü tava daşlarına çırpdı. Kül dağılma- 
yaraq elə silindr şəklində də yerə düşdü və dağılmadı. Çəkmə- 
sinin ucuyla əvvəl külü yerə yaydı, sonra da stulun qıçını 
onun düz üstünə çəkib xırda toz kimi üyütdü. O, Lenə baxdı. 

— Sən, deyəsən, nəsə deyirdin axı? 

— Hə, sən hansı teatrda oynamısan? Haddersfilddə? 

— Hə, orada. 

— Sənin o Haddersfildində sənə münasibət necəydi? 
Publikanın xoşuna gəlirdin? 

— Mənə pərəstiş edirdilər. 

— Sən səhnədə oynayanda, nə hiss edirsən? Xoşun gəlir 
bundan? Görəsən, səndən başqa da kimsə bundan ləzzət 
alırdı? 

— Aktyor sənətinin nəyindən xoşun gəlmir ki? 

— Yox, niyə ki, hörmətli sənətdir. Əsrlər boyu uca tutul- 
muş bir peşə. Bununla kim mübahisə edər? Lakin bu necə 
baş verir? Xoşuna gəlir ki, səhnəyə çıxanda hamı həm sənin 
özünə baxsın, həm də nə elədiyinə? Bəlkə, onlar, ümumiyyətlə, 
sənə baxmaq istəmirlər? Sənin yerində tamam başqa adamı gör- 
mək istərdilər? Heç nə vaxtsa onlardan bu barədə soruşmusan? 

Mark güldü və siqaretini yandırdı. Len dişlərini bir-birinə 
sürtərək qəflətən öz alnına bir şapalaq ilişdirdi. 

— Hə, doğrudan, bilirsən, mən kiməm? Mən xarici döv- 
lətin casusuyam. 

Qapının zəngini çaldılar. 

Pit birinci mərtəbədən kömür zirzəmisinin barmaqlıq- 
larının arasından düşən işıq zolağını gördü. O ya qapının 
ağzında durmuşdu, ya dayan taxtasına söykənmişdi. Yüngül 
meh alçaqboylu kollardan ibarət canlı çəpərdə oynaşırdı. 
Ay lopa-lopa buludların arasından hərdənbir göz vururdu. 
Arıq və qısa tüklü qara pişik yaylı oyuncaq kimi artırmanın 
pilləkəninə sıçrayıb çəkmələrinin üstündən keçərək qapının 
düz ağzında gözlərini yumub oturdu. Arabir Pitin topuqla- 
rına toxunaraq quyruğunun gah bu, gah da o tərəfini sür- 
türdü. O, pişiyin kompakt bükülmüş siluetinə maraqla 
baxdı. Onun burnu qapı ilə yan taxtasının arasındakı yarığa 
dirənirdi. Onlar dinməzcə gözləyirdilər. 

Len qapını açdı. Pişik onun ayaqlarının arasından sivişə- 
rək dəhlizə adladı. 

— Bu nədir belə? 

— Pişik. 

— Sənin pişiyin? 

— Mənim pişiyim? — Pit soruşdu. — Sən nə deyirsən? 
Mənim pişiyim haradan oldu? Ömründə olmayıb. 

— Olmayıb? 

— Qulaq as, sarsaqlama, qoy içəri girim. 

— Onda bu diskussiyanın gedişindən belə bir nəticə 
hasil olur ki, pişik mənimkidir, — deyə Len qapını onun 
dalınca bağlayaraq mızıldandı. 

— Bu yalnız sənin pişiyin ola bilər. 

— Niyə? Nədən belə fikirləşirsən? 

— Bilirsən, onunla bir az söhbətləşdik, — Pit dedi, — sənin 
artırmanda. 

— Nə barədə? 

— Rəqəmlər nəzəriyyəsi barədə. 

— Nəyi isbatlayırdı sənə? 

— Qulaq as, qəmişini çək məndən, — Pit dedi. — Mən 
o hayda deyiləm. Sənin işığın niyə belə zəifdir? Kəlküttənin 
qara dəliyi kimi qaranlıqdır. (Hindistanın Benqal ştatının pay- 
taxtındakı həbsxana nəzərdə tutulur, rəvayətə görə, 1756-cı 
ildə yerli hakim ora 146 ingilis əsirini salmışdı, onlardan 
yalnız 23 nəfər sağ çıxa bilmişdi.) 

Mark kresloda oturmuşdu, ayaqları masanın üstündə idi. 

— Salamlar, — Pit dedi. 

— Salam. 

— Bu pişiyə heç etibarım yoxdur, — Len dilləndi. – Mən 
bayaq onu arxa qapıdan buraxdım, qabaqdan qayıtdı. 

— Təmiz havada sür-sümüyünüzü əsdirməklə aranız 
necədir? Küçədə əla külək əsir. Gedək, havamızı dəyişək. 
Yoxsa ikinizi də bit basıb burada. Bu dəqiqə sir-sifətiniz 
elədir ki, sanitar təmizləmə ziyan gətirməzdi. 

Mark ayaqlarını aşağı saldı. 

— Düz deyirsən. Getdik gəzməyə. 

— Getməmişdən kiçik bir serenadaya qulaq asmaq istə- 
mirsiniz ki? — Len soruşdu. — Speklə Ratsdır, Yetta Klatta da 
ifa eləyir. Kilsə musiqisidir. 

— Gələn dəfə, Vaynblatt, — Pit dedi. 

Onlar evdən çıxdılar və ördəkli nohura sarı getdilər. 
Taxta körpünün yanındakı skamyada qəzet açıb əyləşdilər. 
Külək yağışdan sonra yarpaqların üstündən sallaşan damcı- 
ları oyan-buyana çırpırdı. 

— Qulaq as, Pit, — Len dedi, — Niyə həmişə məni “Vaynblatt” 
çağırırsan? Mənim soyadım Vaynşteyndir. Həmişə də belə olub. 

— O biri sənə daha çox yaraşır. 

Mark öskürməyə başladı və tezliklə öskürək gurulda- 
yan qıfıltıya keçdi. Kəsik-kəsik alıb-verdiyi nəfəsinin arasın- 
da pıçıltıyla söyərək azacıq ləngərləyə-ləngərləyə nohurun 
kənarına yaxınlaşdı və ləzzətlə tüpürdü. 

Inventas vitam 


juvat excoluisse 
per artes 


— Mark, — Pit dedi, — əgər nə vaxtsa şöhrətlənsən, bu, 
ancaq tüpürmək üzrə çempion kimi olacaq. 

— Çox sağ ol, — Mark dedi və kolluğa tüpürdü. Skam- 
yaya oturub ağzını sildi. 

— Bax, mən elə həmişə fikirləşirəm, — Pit dedi, — görə- 
sən, sən nə vaxt veyllənməyin, söyüş söyməyin, tüpürməyin 
daşını atıb başını rahibtək qırxdıracaqsan? 

— Mən? Niyə belə düşünürsən ki? Mən artıq ruhaniyəm. 
Xüsusilə də yataqda dindarlığım bilinir. Mən orada hamını 
nəhayətsiz Kainata qovuşmaq yoluna təhrik edirəm. 

— Demək istəyirsən ki, onların hamısını cənnət nemət- 
lərinə yönəldirsən? 

— Tamamilə doğrudur. 

Len qalxdı, nohura yaxınlaşdı və əllərini cibinə soxub 
suyun yanında dayandı. 

— Mən bir yerə yazılmışam, — deyə dilləndi. 

— Yoxsa orduya gedirsən? — Mark soruşdu. 

— Yox, — Len əyləşərək dedi. — Bir sığorta şirkətində boş 
yerə ərizə vermişəm. 

— Yox bir. Qulaqlarıma inanmıram. 

— Nəyi əskiləcək ki, — Pit dedi. — Görək orada nə qədər 
davam gətirəcək də?! 

— Mən artıq qabaqcadan bilirəm ki, necə olacaq, — Len 
dedi. — Onlar məni məcbur eləyirlər ki, bütün günü oturub 
ölüm cədvəlləri düzəldim. Mən masa arxasında əyləşərək 
insanları ölüm ehtimalına əsasən qruplara ayırmalıyam. Sənin 
kimi bir oğlan isə, Mark, ancaq ikinci kateqoriyaya düşər, 
birinciyə yox. 

— Bəs mənim kimi oğlan necə? — Pit soruşdu. 

— Niyə elə düşünürsən ki, birinci kateqoriyaya namizəd- 
sən? Mənim tanışlarım arasında beləsi yoxdur. 

— Bəs sənin pişiyin necə? — Mark soruşdu. 

— Onu yaza bilərsən, — Pit dedi, — ilk baxışdan yarayar, 
əsas məsələ detallara uymamaqdır. 

Pit və Mark siqaret yandırdılar. Len onların yanan kibrit 
çöpünə sarı əyilmiş başlarına baxırdı. 

— Bu, ciddi işdir, zarafat yeri deyil, — Mark tüstünü bur- 
nunun deşiklərindən buraxaraq dedi. 

— Yaxşı, — Len cavab verdi, — hər şey məsələyə hansı nöq- 
teyi-nəzərdən baxmaqdan asılıdır. Məsələn, mən bir oğlan tanı- 
yıram, həmişə ağacla maraqlanırdı. Sonra bilirsiniz neylədi? 
Çıxıb getdi kitabxanada işləməyə. Təsəvvür edirsiniz kitab- 
xanada onun qarşısında necə imkanlar açıldı? Nə də olmasa, 
orada ağac boldur. Gəl və nə qədər istəyirsən, bax, əl vur. Nə 
isə, bu oğlan indi çox xoşbəxt yaşayır, dərd nə olduğunu bilmir. 

Len qalxdı. 

— Qulaq as, Pit, — dedi. — Ver bir əlinə baxım. 

— Mənim əlimə? 

— Hə də. 

O, Pitin sol əlini alıb öz çənəsinə yaxınlaşdırdı, eynəyini 
düzəldib baxmağa başladı. Dişlərinin arasından nəfəs alaraq 
bir az da aşağı əyildi. Birdən diksinib Pitin əlini buraxdı. 

— Sən ki manyak-qatilsənl — deyə ucadan dilləndi. - Amma 
bunu gözləmək olardı. 

— Yox birl — Mark dedi. 

— Əlini ver görüm, — Len tələb elədi. — Ver görüm, 
ver deyirəm sənə, indi hər şeyi başa salaram. Bax, budur. 
Bütün ovucu kəsən xətt, görürsən bunu? Ovcunun düz 
ortasındadır. Üfüqi xətt. Görürsən? Vəssalam, başqa heç nə 
yoxdur. Heç vaxt belə bir şey görməmişəm. Sənin başın yüz 
faiz yerində deyill 

— Hə, ona oxşayır, — Pit dedi. 

— Oxşayır? Belə əl milyonda bir olur. Bu xəttə özün bax. 
Bir kilometr uzunluğu var. Sən manyak-qatilsən. Heç bir 
şübhə ola bilməz. Nədən deyirsən, mərc gəlməyə hazıram. 

Len gecə növbəsinə gedirdi. O, sağollaşaraq öz avto- 
busuna oturdu. Pit və Mark isə Betnal-Qrin istiqamətində 
addımladılar. 





İnventas vitam 


juvat excoluisse 
per artes 


— Xəbərin oldu burada nə oyun çıxardı? — Pit söylədi. 

— Yox. Nədir ki? 

— İncil oxumağa başladı. 

— Pah, ona gərək medal verək. 

— Yeri gəlmişkən, mən burada sənə bağışladığım İncilə 
rast gəldim. 

— Harada? 

— Sənin kitab rəfində. 

— Hə, elədir. 

— Sən, heç olmasa, onun üzünü açmısan? 

— Bilirsən, Pit, düzünü desəm, nəsə, əlim ona çatmır. 

— Beş ildir vermişəm sənə. Mən səninlə niyə danışı- 
ram axı... 

— Başa düş, belə kitabı əlinə götürməmişdən əvvəl gərək 
dincələsən, beynini təmizləyəsən. 

— Bir işdən başqasına keçməyi öyrənmək vaxtın çatıb, 
— Pit dedi. — Bu, yeri gəlmişkən, sənə xeyir eləyər. 

— Nə bilmək olar... 

Onlar Elektrik Şirkətinin ofisi yanından tini buruldular. 

— Bax, sən məhəbbət barədə nə bilirsən? — Pit dedi. 

— Məhəbbət barədə? 

— Hə, sənin ki, bundan başın çıxmalıdır. 

— Niyə belə fikirləşirsən? 

Qəflətən tökən yağış onları kitab mağazasının girişindəki 
talvarın altına sarı qovdu. Onlar yağışın polis məntəqəsinin 
pillələrini necə döyəclədiyinə tamaşa edirdilər. Məntəqənin 
qapısından bir polismen çıxdı və küçənin qarşı tərəfinə baxdı. 

— Yeri gəlmişkən, — Mark dedi, — bu, bütün şərqi Lon- 
donda ən yaxşı bukinist mağazasıdır — Klayv. 

— Həqiqətən əhəmiyyətli görünür. 

— Bəs orada nədir, o qara kitabın arxasındakı — görəsən, 
təsadüfən “Sarı kitab” deyil ki? 

— Deyəsən, nədirsə, ənginar barədədir, — Pit piştaxtaya 
sarı əyilərək dedi. 

Polis nəfəri yolu keçib onlara tərəf yönəldi. 

— Əgər səhv etmirəmsə, Efiopiya memarlığındandır. 

— Nədə səhv etmirsən? 

— Kitab barədə deyirəm, az qalmışdım alım onu. 

— Hə, o kitabı deyirsən. Amma mənə elə gəldi ki, 
o “Məntiq və sancı”dır, Blitsin kitabı. 

— Əşşi, yox, — Mark dedi, — sən Krutsun “Toz”unu 
nəzərdə tuturdun. 

— Doğrudan? 

Polismen kitab mağazasının girişi önündən keçib yolu- 
na davam etdi. 

— Gör nə boydadır. 

— Keçək o biri tərəfə, — Mark dedi. 

— Hər halda, — onlar yenidən küçəylə gedəndə, Pit dedi, 
— bir kilometrlikdən görünür ki, məhəbbət haqqında əsl 
soruşulası oğlan elə sənsən. 

— Doğrudan? Nəyinə lazımdır ki? 

— Məsələ bundadır ki, — Pit dedi, — mən qadın јигпаПаг1 
üçün bir neçə cızma-qara eləmək fikrinə düşmüşəm. 

— Nə? 

— Hə, hə. Amma elə başlayan kimi də ilişdim, gördüm 
ehtiyatlarım kasaddır, çünki yazmağa girişdiyim şeydən 
qətiyyən başım çıxmır. Amma fikirləşdim ki, əgər sən mənə 
bir neçə ağıllı məsləhət versən, yəqin, bu məsələdən bir 
müddətdən sonra baş çıxararam. 

— Qulaq as, nə yükləyirsən məni?l 

— Səni yükləyən yoxdur, tam ciddi deyirəm. Bir də axı 
niyə mən özüm bu oyunu oynamağa cəhd eləməyim? Yox- 
sa sənin buna etirazın var? Nə isə, başla görüm, de gəlsin. 
O nə olan şeydir? 

— Qəmişini çək. 

— Nə olub ki? Sən ki qulağının dibinə kimi məhəbbət 
macəralarının içindəsən və bu, sənin üçün ən başlıca 
məsələdir. 





İnventas vitam 


juvat excoluisse 
per artes 


— Düz qeyd edirsən, — Mark dedi. — Bütün dünya 
məhəbbətin üzərində qərar tutub. 

— Bəs bir qıza vurulan oğlan özünü necə aparır? Nə hiss 
edir? 

— Qulaq as, niyə öz hisslərini qələmə almayasan ki? 

— Mənim qələmə alası nəyim var ki? 

Onlar dəmiryolu körpüsünün altından keçdilər. 

— Yaxşı, olsun, — Mark dedi. — Özün istədin. Bax, sənin 
Virciniya ilə münasibətlərin necədir? 

— Ümumi cəhətlərimiz çoxdur. 

— Amma onu sevdiyini deməzsən, hə? 

— Bu məsələ, həqiqətən, böyük əhəmiyyət daşıyır, — Pit 
dedi. — Amma mən bu suala cavab verə bilmərəm. 

— Onu görəndə sənin qanın cuşa gəlir? 

— Nə mənada? 

— Cuşa gəlir, yoxsa yox? 

— Qanım? Axı necə deyim sənə? Biz son zamanlar buna 
həddindən çox əhəmiyyət vermirik. 

— Həddindən çox əhəmiyyət vermirsiniz, deyirsən? 

“Hekni-Empayr” teatrından dəstə-dəstə adam çıxırdı. 
Onlar küçəni keçdilər. 

— Yox. Mən bu məsələni belə görürəm. Bir müddət 
qabaq bütün bunlar mənim üçün naməlum bir faktor idi, 
mütləq gərək onları araşdıraydım, mən də araşdırdım və 
elə həmin zamandan bu məsələnin mənə elə bir isti-soyuğu 
yoxdur — artıq neçə ildir. 

— Yox bir, ola bilməz. 

— Elədir. 

— Onda, — Mark dedi, — düşünürəm ki, sənə ikinci cəhd 
əməlli-başlı xeyir gətirər. 

— Yox. Məncə, bu, həll edə bilmədiyim məsələlərin 
cavabını tapmaqda mənə kömək eləyər. 

Onlar küçəni svetoforlu döngədən keçdilər və Kembric 
çöllüyünə sarı yollandılar. Buradan sabun iyi gəlirdi və bu 

qoxu düz burunlara soxulur, yaxalarından əl çəkmirdi. Hava- 
nın özü də qəribə idi. 

— Haradadır? — Mark, sanki, iy alırdı. — Bu fabrik hara- 
dadır? Harada? 

— Haradasa, o tərəflərdədir, — Pit əliylə işarə edib cavab 
verdi. 

Onlar küçənin qarşı tərəfinə baxdılar və qalın his təbə- 
qəsinin örtdüyü tağlı keçidlərin birinin altından fabrikin 
tüstülənən borularını, çöllüyü və tünd rəngli anbar tikililərini 
gördülər. 

— Bəlkə, əslində, o heç yoxdur? Bəlkə, havanı da elə 
İlahi Pərvərdigarın özü korlayır? 

— Necə yoxdur, var, — Pit dedi, — Gecə-gündüz iy verir 
zəhrimar. Özü də düz mənim yataq otağımın pəncərəsinə 
tərəf üfürür. İşləri-peşələri elə budur. Mənə isə ancaq diş- 
lərimi qıcayıb dözmək, özümü gülümsünürmüş kimi gös- 
tərmək qalır. 

— Mən də elə o kökdəyəm. 

“Kembric çöllüyü” stansiyasında onlar kafeyə girib masa- 
nın arxasında əyləşdilər, adama bir fincan çay sifariş etdilər. 

— Bilirsən nə var? — Pit dedi. — Mən bu gecə yatanda, 
yenə də qayıqla bağlı həmin köhnə yuxumu gördüm. 

— Nədir, yenə? 

— Hə, — Pit dedi. — Təsəvvür eləyirsən, qayıqda Virciniya 
ilə üzürdüm? Motorlu idi. Çayaşağı gedirdik. Çay burulanda 
biz də döndük və qəflətən düz qabağımızda — yüz yard ancaq 
olardı — çayın elə bir hissəsi açıldı ki, suyu hamar, necə 
deyim sənə, lap güzgü kimi qeyri-adi hamar idi. Hə, mən 
də Cinniyə dedim ki, ora çatanda kef olacaq. Motoru işə 
saldım, qoyduq üstünə. Birdən motor tırıldamağa başladı, 
sonra da tamam susdu. Sən demə, yağımız qurtarıbmış. 
Sükanı döndərdim və biz çayın axarıyla sahil tərəfə üzdük, 
qəşəng gün idi, hava aydındı, sahildə isə polis məntəqəsi 
görünürdü. Hə, mən də dedim ki, yəqin, orada yağ taparıq. 

İnventas vitam 


juvat excoluisse 
per artes 


Elə axın bizi hara lazımdırsa, düz ora da apardı — balaca bir 
körfəzə. Onda mən Virciniyaya tərəf çönüb dedim: “Bircə 
dəqiqə dayan, yaxşısı budur, sənin meyitlərinə baxaq”. Biz 
sahilə çıxdıq və orada, lap suyun kənarında iki dənə dəmir 
cırtdan uzatmışdılar, boyları, təxminən, bir fut olardı, onları 
belə, nə təhər deyim e-e, sərt yeşik kartonu kimi bir kağıza 
bükmüşdülər. Ölü idilər. Biz tez onları nəzərdən keçirdik və 
yenə yerinə qoyduq. Sonra isə mən maşın yağının dalınca 
getdim, başa düşürsən də? Evə yaxınlaşdım, pillələrlə düşüb 
girişin qapağını qaldırdım. Orada küncdə iki dənə zənci 
cırtdan uzanmışdı, onlar da həmin kağızlara bükülüydülər, 
özləri də həmin boyda: dəmirdən, amma sağ, mənə baxırdı- 
lar, baxmırdılar e-e, lap gözləriylə yeyirdilər. Mən də bir-iki 
dəqiqə onları əməllicə süzdüm, sonra dedim: “Elə düşün- 
məyin ki, məni təəccübləndirmisiniz. Bilirdim ki, burada- 
sınız. Sizə hələ limanda olarkən fikir vermişdim”. 

— İlahi, — Mark dedi. 

Pit gülümsünüb kibrit çöpüylə dişlərini qurdalamağa 
başladı. 


İİİ fosil 


Kaş axşam rəqsə gedəydik. Burada nə var ki? 

Virciniya taxtın üstündə yumurlanıb uzanmışdı. Otaq 
hərəkətsiz idi. Gün işığından bir parça nur ləkəsi xalçanın 
üzərinə düşürdü. Bircə səs belə eşidilmirdi. 

O qalxdı. Otağın vəziyyəti o dəqiqə dəyişdi. Nur ləkəsi 
titrəyib tərpəndi. Otaq ilkin formasına qayıtdı. Günəş işığı 
otağı dəyişdi. “Hər halda, — o düşündü, — mən qalxdım, 
müvazinət də itdi. Mən kainatın təkərlərinin hərəkətinə 
mane oluram. Daha doğrusu, hadisələrin təbil axarını poz- 
dum və dünyanın ahəngdarlığına dözülməz bir zərbə vur- 
dum. Dünyanın çarxını geri dönməyə məcbur elədim”. 


60 


Harold Pinter NOBEL MÜKAFATI LAUREATI 


O gülümsündü. Sarsaq, iddialı bir fikir... Yəqin, Pit də 
ona gülərdi, üstəlik hələ bir nəsihətamiz və istehzalı şərhin- 
dən də vaz keçməzdi, Nə deyərdi, görəsən? Nədən başla- 
yardı? Deyərdi ki, otaq da, günəş işığı da nədirsə, elə odur, 
nə az, nə çox. Otaq çoxdur, günəş isə bircə dənədir. Otaq 
ideya və onun reallaşması baxımından natamam ola bilər 
və onu hətta tənqidə belə məruz qoymaq mümkündür. 
Damın su buraxması otağın çatışmazlığıdır. Bu otaq yalnız 
inşaatçıların peşəkarlıq səviyyəsinə dəlalət edir. O, sabit 
olaraq qalacaq, düz evin özü uçulana kimi və yalnız onda 
həmin otaqda radikal dəyişikliklər baş verəcək, nəticədə 
o, adi otaqlıqdan çıxacaq. Nə qədər ki otaq salamat vəziyyət- 
dədir, yalnız divarlarında, döşəməsində, tavanında dəyişik- 
liklər mümkündür. Onlar nəm çəkə bilər, çürüyə, üstünü kif 
basa, quruyub çatlaya bilər. Mebel, təmir, otaqdakı əşyalar 
— bütün bunlar otağın daxili fəzasına yalnız təsadüfi və çox 
vaxt da arzuedilməz müdaxilələrdir. Eynilə hər hansı bir 
tikilini qərəzlilikdə və yaxud kiməsə nisbətdə mənfi fikirdə 
ittiham eləmək, onun hər hansı bir iradəsinin mövcudluğun- 
dan şübhələnmək insan təxəyyülünün xəstəlik, ya da başqa 
müvəqqəti dəyişikliklərə məruz qaldığına dəlalət edir və bu 
cür fikirləşən insan, ən yaxşı halda, alkoqolun təsirindən 
doğan süni ruh yüksəkliyi vəziyyətində ola bilər. Günəşi 
tənqidə məruz qoymaq isə, ümumiyyətlə, absurddur. Günəş 
işıq saçır, Yer kürəsi isə onun ətrafına hərlənir. O nə tənqidi, 
nə açıq narazılığı, hətta qiyam və mədhiyyələri belə qəbul 
etmir və onlara heç bir reaksiya göstərmir. Onu kiminsə 
tərəfində durmağa təhrik etmək də mümkün deyil. Günəşin 
kiminsə müttəfiqi və yaxud rəqibi ola bilməsi barədə fikir 
istənilən vəziyyətdə qeyri-konstruktivdir vəonun sənin həya- 
tına, davranışına təsirini isə məqsədyönlü, xüsusən də qərəzli 
hesab etmək olmaz. Günəş maraqlı tərəf deyil. Dünyada ən 
böyük intellektual yanlışlıq günəşin, yaxud istənilən otağın 
boynuna onun hər hansı bir xarakterə malik olduğunu 

yıxmaqdan, onlar üçün ümumun qəbul etdiyindən fərqli 
bir konsepsiya formalaşdırmaqdan ibarətdir. Sən günəşə 
sevinə, ya da onun şüalarından gizlənə bilərsən. Otaq kimin- 
sə xoşuna gələ də bilər, gəlməyə də. Odur ki Virciniya, öz 
mülahizələrini söyləyəndə bir az ehtiyatlı ol, 

O, ucadan güldü. “Virciniya, öz mülahizələrini söyləyəndə 
bir az ehtiyatlı ol”. Qız Pitin görünməli olduğu küçəyə nəzər 
saldı. Görəsən, ona nisbətdə özü necə, düzgün idimi? Onun 
fikir yürütmək və sübut gətirmək manerasını parodiya edən 
daxili monoloqu özünün ironiyasında dəqiq və ədalətli idimi? 

Demək çətindir. Onlar artıq iki il idi ki, tanışdılar, lakin 
qız hələ də tam daxili əminliklə və dəqiq bir tərzdə onun 
danışıq manerasını təkrarlaya bilməzdi. O, həqiqətənmi, 
bu cür danışırdı? Belə çıxırdı ki, hə. Qəflətən qız anladı 
ki, onun inamsızlığı, əslində, qətiyyən inamsızlıq deyil, 
ürəyinə daman pis şeylərin üstünü basdırmaq üçün dərdini 
unutduran, ona kömək edən qorxunun gizli bir formasıdır. 

Əgər belədirsə, onda daha nədən qorxur ki? Axı qızı 
lap əvvəldən oğlana cəlb eləyən məhz onun mülahizələrinin 
gücü və inandırıcılığıydı. Onlar birinci dəfə kitabxanada 
rastlaşmışdılar və tanışlıqlarının ilk həftəsi ərzində oğlan 
onu iki dəfə axşamçağı şəhərdə gəzməyə dəvət etmişdi. 
Həmin gün ilk dəfəydi ki, qıza telefon açırdı. “Gəl, haradasa 
oturub bir fincan çay içək”. Onlar Hekni-rouddakı kafedə 
görüşdülər. Bürkülü, tutqun havalı günlərdən biriydi. Pit 
elə masanın arxasına keçən kimi danışmağa başladı. Qız 
isə ona baxır, qulaq asırdı. O dedi: “Polis belə qərara gəlib 
ki, atam özünü öldürüb”. Oğlan özü isə belə hesab etmirdi. 
Çox güman ki, o, sadəcə olaraq, möhkəm vurmuşdu və 
qaz qızdırıcısının kranını açmış, amma onu yandırmağı 
unutmuşdu. Özü isə onda mətbəxdəymiş — kanalizasiya 
borusu tutulmuş əlüzyuyanın axarını düzəltmək istəyirmiş 
ki, anasının qışqırığını eşidir. İçəri girəndə görür ki, anası 
düz otağın ortasında atasının başı üstündə durub. Kişi isə 

xalçanın üstündə üzüstə uzanmışdı, otaq qazla doluydu. 
Anası polis çağırmağa gedir. Oğlan isə otaqda atasıyla qalır. 
“Sən heç nə vaxtsa meyitlə bir otaqda qalmısan? Atam 
ölmüşdü — çarpayının qıçı kimi hərəkətsiz idi, başqa heç nə, 
qəti olaraq heç bir şey baş vermirdi”. O, öz daxilində köhnə 
çuvalın içindəki kimi olan bir boşluq duyurdu. Bütün bu 
insan hissiyyatlarıfilanlar nədir, görəsən? Kömür anbarının 
barmaqlıqlarında vıyıldayan külək... Oğlan köhnə taxta 
parçası kimi qup-quruydu. “Qayka” açarı isə elə bayaqkıtək 
əlindəydi, Çox asanlıqla üzünü çevirib geri də qayıda bilərdi: 
əlüzyuyanı təmir eləyib başa çatdırardı. Hər şey iki dəfə iki 
kimi aydın idi, amma nəticə... nəticə nəydi? Heç nə. Sıfır. 
Polis gələnə kimi o hələ, təxminən, iyirmi dəqiqə də cəsədin 
başı üstə durdu. Atası qup-quru qurumuş qoca qarışqaya 
dönmüşdü, oğlanın içində isə heç cüzi bir ağrı da yox idi... 

Pit otağa girdi, qoltuğunun altında qəhvəyi kağıza 
bükülü bağlama tutmuşdu, onu masanın üstünə qoydu. 
Sonra açıb qıza ağ rəngli yay paltarı uzatdı. Qız sviterini, 
ətəkliyini çıxarıb paltarı geyindi. 

— Dur. 

Qız ona sarı yarımçönmüş vəziyyətdə durdu. 

— Pəncərəyə yaxınlaş. 

O, pəncərənin önünə keçdi, paltarın ətəyini yerdən qal- 
dırıb çevrildi, güzgüdəki əksinə baxdı. 

— Xoşuna gəlir? Elə durduğun yerdə dayan. Günəş sənə 
arxadan vurur, paltar da yanlardan işıq keçirir. Elə gözəl 
görünürsən ki... 

O oturub siqaret yandırdı. 

— Gözəldir, — qız oğlanın əyləşdiyi kreslonun qoltuğuna 
oturub dedi. — Çox sağ ol. 

— Yaraşır sənə. 

— Mən onu çölə-bayıra, məxsusi yerlərə geyəcəyəm. 

— Yox, — Pit dedi. — Yay elə bu paltarı geyinməyin əsl 
dəmidir. İstəyirəm ki, gəzməyə həmişə bu paltarda gedəsən. 

— Günəşli günlərdə. 

— Нә. Elə о, günəşli günlərin xətrinə tikilib də. 

— Sən haradaydın? 

— Bir az sahildə gəzdim. Qayıqlara tamaşa elədim. Aza- 
cıq sakitlik və hüzn. Ofisimiz quş bazarıdır, elə bil, 

— Qızlardır da, elədir? 

— Hə də. 

— Nəylə məşğuldur onlar? 

— Heç bir anlayışım yoxdur. Məncə, əsas etibarilə hırıl- 
daşır, əngə verirlər — tələffüzləri də ki, uzaq olsun, heç danış- 
mağa dəyməz. Çalışıram onlarla bəlli məsafə saxlayım. 

— Nədir, yaxandan sallaşmırlar ki? 

— Heç yaxın da düşmürlər. Bilirlər ki, onları elə yollaya- 
ram, dəymişləri dura-dura kalları tökülər. 

— Bu gün istiydi? 

— İsti nədir? Lap mumiya kimi qurumuşam. Dəniz 
havası məni bir az özümə gətirdi. Suda üzən zirzibilə bax- 
maq adama xüsusilə xoş gəlir. 

Virciniya güzgüyə yaxınlaşıb özünü süzdü. Sonra ona 
tərəf çöndü. 

— Pit? 

— Hə? 

— Sən günəş barədə nə düşünürsən? 

— Nəyi barədə nə düşünürəm? 

— Yəni günəşə necə baxırsan? 

— Nə mənada necə baxıram? 

— Yaxşı, eybi yox, mühüm deyil. 

— Yox, dayan bir. Nə mühüm deyil? 

Oglan pəncərəyə yaxınlaşdı. 

— Günəş batır. 

— Mən də burada oturmuşam, — qız dedi. 

Oğlan siqaretdən bir qullab aldı və tüstüsünü burnundan 
buraxaraq dumanının havada əriməsinə tamaşa elədi. 

— Deməli, günəş barədə nə fikirləşirəm, hə? Maraqlı sualdır. 

— Sən bu paltarı məmnuniyyətlə tikdin? 

— Bu paltarı? Əlbəttə. 

— Qiyamət paltardır. 

— Əlbəttə. Sanki, şahmat oynayırdım, hər tikiş də yeni 
bir gediş idi. Elə elə də alındı — şah və mat. 

Qız onun yanında, pəncərənin önündə dayandı. 

— İstəyirsən, səninçün bu paltara uyğun alt ətəklik də 
tikim? — soruşdu. 

— Hə, zəhmət olmasa. 

— Danışdıq. Düzələr. 

Onlar günəşin fabrik borularının arasından üfüqə sarı 
necə enməsinə tamaşa edirdilər. Oğlan başını qıza sarı əydi 
və onun belini qucaqladı. 

— Bu gün mənim xoşuma gəlirsən, — dedi. 

— Paltara görə? 

— Yox. 

Oğlan onu özünə tərəf çevirib öpdü. 

— Gəl çay içək. 

— İçək. 

Qız bufetə tərəf gedərkən oğlan onun dalınca baxdı. 

— Hə — dedi, — sən bu paltarda lap qiyamət görünürsən. 

— Şedevrdir, əsl şedevr, — qız dedi. 

— Bilirsən nə var, — oğlan otura-otura söylədi, mən sənin 
simanda, müəyyən mənada, oğlan görürəm, nəinki qız. 

— Nə mənada deyirsən ki bunu? 

— Yox, yox, sən bir qadın kimi də əlasan, hər şey qayda- 
sındadır. Amma sənin düşünmək üçün enerjini yığıb sax- 
laya bilməyin, lazım olanda necə səfərbər etməyin, ondan 
faydalanmağın mənim xoşuma gəlir. Özüm də bunu səndən 
öyrənməyə çalışıram. Bir də sən mənim əsl dostumsan. Əsl 
yaxşı dost, simsar dost. 

— Doğrudan? 

— Hə. Bax, məsələn, Markı götürək: o, bunu heç vaxt 
anlaya bilməyib. Qadın onun üçün, sadəcə, qadındır, vəssalam. 

Bizim səninlə mənəvi yaxınlığımızdan isə cismimizin yaxın- 
lığından qat-qat dəyərli şeylər doğa bilər. Bəlkə də, biz bu 
tamlığı həmişə hiss edə bilmirik, amma səni inandırıram ki, 
o mövcuddur. 

Qız fincanları masanın üstünə qoyub südü süzdü. 

— Mark istəyir ki, qadınlar ona “ser” deyə müraciət 
etsinlər və gündə üç dəfə təzim etsinlər. Özü isə bunun 
cavabında heç şlyapasını da çıxarmasın. Bir də mənə xoş 
gəlməyən odur ki, şəxsi həyat deyilən şeyə Markın münasi- 
bəti çox yüngüldür — elə qoyub belinə, gedir e-e, daha tale- 
yin ona tuş gətirdiyi qadınların axırı nə olacaq — bu barədə 
heç fikirləşmək belə istəmir. 

— Çay hazırdır. 

Onlar masa arxasına keçdilər və qız çörəyi doğramağa 
başladı. 

— Qadını hermetik qutuda saxlamaq, kefin istəyəndə, 
özü də ancaq işıq sönəndə açıb çıxarmaq olmaz, — Pit dedi. 
— Qadın həyatın başqa sahələrində də çox şeyə nail ola bilər. 

— Lakin o, sənin xoşuna gəlir, mən düz başa düşürəm? 

— Xoşuma gəlir? Əlbəttə, xoşuma gəlir. 

Qız pomidoru kiçik dilimlərə doğradı və boşqablara duz 
səpdi. 

— O dinləməyi bacarır, — Virciniya dedi. 

— O kütbeyin və tərsdir. Bunu sənə mən deyirəm. Bu 
yaxınlarda məni inandırmağa çalışırdı ki, guya, bütün prob- 
lemlərim səninlə kifayət qədər tez-tez yatmamağım ucbatın- 
dandır. 

— Mark? 

— Hə. 

— O haradan bilir? Yəni o, ümumiyyətlə, haradan bilir? 
Bizim barədə. 

— Xəbərim yoxdur. Bəlkə, mən özüm nəvaxtsa demişəm. 

— Yəni demisən ki, biz o qədər də tez-tez sevişmirik? 

— Нә də. 

— Oho. 

— Nədir? Məgər əleyhinəsən? 

— Yox. 

— Məncə, burada utanmalı bir şey yoxdur. 

— Hə, əlbəttə, bəlkə, bir yerdə ona bəyanat da yazıb yol- 
layaq? 

— Ehtiyac yoxdur, — Pit dedi. O, çay süzdü. 

— Yollayaq ki, narahat olmasın. 

— Düşünmürəm ki, — Pit dedi, — onu bizim problemlər, 
ümumiyyətlə, narahat edir. 

— Kim bilir, — qız dedi. — Bəlkə, o elə ancaq bu barədə 
fikirləşir, buna görə gecələr də yata bilmir. Əlbəttə, mən 
özüm ona zəhərli mürəkkəblə məktub yazıb çatdıra bilərdim 
ki, bizim münasibətlərimizə burnunu soxmasın. 

— Ey, — Pit dedi, — bir az səsindən al. 

— Sən düşünürsən ki, biz onun eyhamları və məsləhətləri 
olmadan yaşaya bilmərik? 

— Yaxşı, bir yavaşıt görüm, yaman bərk gedirsən. Əvvəla, 
sən mənim dostumdan danışırsan. İkincisi, onun dediklərini 
məndən eşitmisən, özü də kontekstdən çıxarılmış şəkildə, 
üçüncüsü də, gəl bir-birimizə etiraf edək ki, onun sözlərində 
həqiqət payı az deyil. 

— Doğrudan? 

— Hə, — Pit dedi, — və görünür, biz indi düşünməliyik ki, 
həmin bu həqiqət payı bizim bu barədə fikirlərimizin hamı- 
sını üstələmir ki?! Əgər ikicə sözlə desək, bu fikri konkret 
olaraq indiki şərait üçün xilasedici bir şey saymıram. 
Maraqlıdır, sən bu barədə nə düşünürsən? Axı nəhayətdə biz 
bir-birimizi daha tez-tez sevişməyə məcbur edə bilərik, buna 
nə var ki, amma bu heç də vakuumda baş vermir: mühüm 
olanı intim həyatın cərəyan etdiyi konkret kontekstdir. 

— Yəni konkret olaraq mazaqlaşmaq?.. 

— İrad mahiyyətə uyğun deyil, — Pit cavab verdi. 

İV fosil 


Budur stol, Bu stoldur. Bu kreslo. Bu da stol, Bu isə 
içində meyvə olan vazdır. Bu süfrə. Bu pərdələr. Külək yox- 
dur. Bu da kömür vedrəsi. Bu otaqda qadın yoxdur. Bu 
otaqdır. Divarlara kağız vurulub. Altı divar var. Səkkiz divar. 
Səkkizguşəlidir. Bu otaq səkkizguşəlidir, burada qadın yox- 
dur, pişik var. Budur, pişik xalçanın üstündədir. Kaminin 
üstündəki güzgüdür. Bu, mənim çəkmələrimdir, onlar 
ayağımdadır. Külək yoxdur. Bu bir səyahət və pusqudur. 
Bu, şimal qütbüdür, yolda məcburi dayanacaqdır, pusqu isə 
yoxdur. Bu, mənim gizləndiyim sıx otluqdur. Bu, gecəylə 
səhər arasındakı sıx kolluqdur. Bu, yüzvatlıq lampadır — 
xəncər kimi soxulur. Nə gecə var, nə səhər. 

Bu otaq hərəkət edir. Bu otaq hərəkət edir. O artıq 
hərəkət edib. İndi ölü nöqtəyə yetişib. Pusqu yoxdur. 
Düşmən yoxdur. Hörümçək toru yoxdur. Hər şey təmiz 
və açıqdır, bağlı heç nə yoxdur, bağlanan heç nə yoxdur, 
yerindən tərpənmiş, hərəkət eləyən heç nə yoxdur, hər şey 
yalansız, bicliksiz, fırıldaqsızdır. Orada, bağlar olan yerdə 
həmişə qaranlıqdır. Bu, mənim var-yoxumdur. Bu, mənim 
əşyalarımdır. Bəlkə də, səhər açılacaq. Əgər səhər açılsa, 
o nə mənim əşyalarımı, nə də bu dəbdəbəni dağıdacaq. 
Budur, mənim divarlarımda cızılmış cığırlar heç yerə apar- 
mır. Əynində paltarı, ya da zirehi olan hamının və hər kəsin 
görüş yeri. Əgər gecələr qaranlıq, ya da işıq olsa belə, heç 
nə rədd edilmir, heç nə zorla qəbul etdirilmir. Mənim öz 
hücrəm var. Mənim öz baramam var. Hər şey qaydasında- 
dır, hər şey öz yerindədir, bircə səhvə belə yol verilməyib. 
Mən paza keçmişəm. Burada heç kəs gizlənmir. İndi nə 
gecədir, nə səhər. Pusqu yoxdur, yalnız bir-birini tanıma- 
yan iki adam arasındakı bu vəziyyət var, mənim əşyalarım 
buradadır, mənim yerləşdiyim yer buradır, mən evdə olanda, 

tək olanda heç nəyi qaydaya salmaq lazım deyil, mənim 
müttəfiqlərim var, mənim əşyalarım var, mənim pişiyim var, 
mənim xalçam var, mənim ölkəm var, krallığım var, burada 
xəyanət yoxdur, burada inam yoxdur, burada yol yoxdur, 
kiminsə mənə ölümcül zərbə endirməsi mümkün deyil. 

Onlar mənə ölümcül yara vururlar. 

Qapının zəngi otağın fəzasını ikiyə böldü. O, stolun 
üstündəki kitabları bir kənara çəkdi, süfrəni qaldırdı, pişiyi 
qovub hərəkətsiz dayandı. Sonra kresloda eşələndi, oturaca- 
šındakı balışı qaldırdı, barmağıyla pəncərə altını taqqıldatdı, 
pərdələri çəkib yenə yerində donub qaldı. Qapının zənginin 
səsi kəsilmək bilmirdi. O, buxarını diqqətlə nəzərdən keçirdi, 
hətta dizi üstə düşüb borusunu da yoxladı ki, görsün tutul- 
mayıb ki, sonra da stolun altına sürünərək döşəmənin 
xalçayla tam örtülmədiyini aydınlaşdırdı. Ayağa qalxıb bir 
anlıq yerində dondu. Zəngin səsi kəsilmirdi. O, bufetə yaxın- 
laşıb böyük vazdan bir yığın məktub tökdü, fincanı nəl- 
bəkidən qaldırdı və canından üşütmə keçə-keçə ayaqlarının 
altına nəzər saldı. Onun baxışları işığın haradansa əks olun- 
muş şüasını tutdu, çənəsi, sanki, bu işığı yerinə mismar- 
lamışdı. Gödəkcəsinin üst cibində eynəyi vardı. Onu taxdı 
və pillələrlə giriş qapısına qalxdı, onu açdı. 

— Sən orada neynirdin? — Mark soruşdu. — Mərasim 
rəqsi ifa eləyirdin? Kölgəni görürdüm: ora-bura vurnuxur, 
gah əyilir, gah da qalxırdın. 

— Sən mənim kölgəmi necə görə bilərdin? 

— Poçt yeşiyinin yarığından baxırdım. 

Küçədə yağış zülmətin içindən süzülüb keçirdi. 

— Deyirsən saat neçədə olmuşdu bu? — Len soruşdu. 

— Nə bilim, — Mark dedi, — əsl vaxtı idi. 

— Yaxşı, gir içəri görək. 

Mark otaqda plaşını çıxardı və oturacaqdakı balışı 
düzəldib kresloya çökdü. 

— Bu nə kostyumdur belə? Bəs yaxalığındakı qərənfil hanı? 

— Necədir, nə deyərsən buna? — Mark soruşdu. Len 
pencəyin yaxalığını əllədi, açıb astarına baxdı. 

— Babatdır, yaxşı parçası var, — dedi. 

— Şalvarı da zəncirbəndlidir. 

— Zəncirbənd? O, nəyə lazımdır? 

— Düyməylə toqqanın əvəzinə. Belə daha səliqəli çıxır. 

— Səliqəli? Hə, elədir, səliqəlidir. 

— Qatlama manjeti də yoxdur. 

— Görürəm. Bəs niyə qatlama eləməmisən? 

— İndi hamı qatlamasız geyinir. 

— Hə, elədir, indi hamı qatlamasız şalvar geyinir. 

— Mən heç iki tərəfi düymələnən pencək də istəmirdim. 

— İki tərəfi düymələnən? Əlbəttə, sənə yaraşmaz. 

— Bəs parçası necədir, nə düşünürsən? 

— Parçası? Əla parçadır. Lap əla parçadır. Çox əla parçası 
var. Əla parçası var. Nə əla parçası var... 

— Sənin xoşuna gəlir? 

— Nə əla parçadır?l 

— Bəs biçimi barədə sözün nədir? 

— Biçimi barədə nə deyə bilərəm? Biçimi? Biçimi? Nə 
qiyamət biçimi var bunun?! Əla biçilib! Ömrümdə belə əla 
biçilmiş kostyum görməmişəml 

O oturub zarıdı. 

— Bilirsən mən haradaydım? — Mark dedi. 

— Harada? 

— Erls-Kortda. 

— U-u-u-ul Orada nə işin vardı? Bu axı hədəfdən tamam 
yan keçir. 

— Sən Erls-Kortun nəyini bəyənmirsən ki? 

— Ölüsüz ölüxanadır da. 

Len əsnəyərək eynəyini çıxardı və gözlərini sümüklü 
barmaqlarıyla ovxaladı. Mark siqaret yandırıb irəli uzatdığı 
əlində tutaraq otaq boyu gəzməyə başladı, açıq-aşkar nəsə 
axtarırdı. 

— Sən neynirsən, nə etmək fikrindəsən? Gözlərini çıxar- 
maq istəyirsən? 

— Elədir ki var. 

O, külqabını tapıb oturdu. 

— Bəs necə qayıtdın oradan, gecə avtobusunda? 

— Əlbəttə. 

— Hansında? 

— İki yüz doxsan yeddiylə Flit-stritə qədər. Oradan isə 
iki yüz doxsan altıyla. 

Len qalxdı ki, pişiyi arxa qapıdan çölə buraxsın. Özü də 
bayıra boylandı, elə o dəqiqə də qapını örtdü. 

— Mən səni Nottinq-Hill-Geytə bir saata çatdırardım, 
yola bircə dəqiqə də artıq vaxt sərf etməzdin, — dedi. 

— Məni? 

— Burada nəvar ki? Problemsiz. Gecənin istənilən vaxtı. 
Məsələn, deyək ki, sən saat bir əlli ikidə Nottinq-Hill-Geyt- 
dəsən, yox, bir əlli ikidə Şeferd-Buşda olursan, Nottinq- 
Hill-Geytdə isə bir əlli altıda, ya da bir əlli yeddidə olarsan, 
oturursan iki yüz səksən doqquza və Mərmər Tağına kimi 
gedirsən, orada, təxminən, iki sıfır beşdə, ya da sıfir altıda 
olacaqsan və hara yetişdiyini hələ anlamağa macal tapmamış 
iki yüz doxsan birə, ya da iki yüz doxsan dördə minəcəksən, 
onların hər ikisi Ed-juor-rouddan tərpənir və Mərmər Tağı- 
nın yanından, təxminən, saat iki sıfır yeddidə ötür. Mən nə 
deyirəm? Hə, yox, düzdür. Oturursan və gedirsən Öldviçə, 
ora, təqribən, iki on beşdə, ya da on dörddə çatırsan və iki on 
altıda isə Vaterloodan gələn iki yüz doxsan altıya oturursan, 
o dasəni birbaşa Hekniyə yetirir. Əgər gecə saatüçdən sonra 
oradasansa, bütün avtobuslarda fəhlə bileti ilə gedə bilərsən. 

— Sağ ol e, — Mark dedi. — Sənin Nottinq-Hill-Geytdə 
nə işin olur axı? 

— Nottinq-Hill-Geytdə? Heç nə. Mən bu marşrutu məxsusi 
sənə görə cızdım. Nottinq-Hill-Geyt tərəfdə, ümumiyyətlə, 
heç vaxt olmuram. 

— Mən axı sənə dedim ki, Erls-Kortda idim. 

— Yox! — Len dedi. — Mənim yanımda o yerin heç adını 
belə çəkməl 

Mark ayaqlarını uzatdı. 

— Bəs mən qapını döyəndə neyləyirdin? 

— Nə edirdim? Fikirləşirdim. 

— Nə barədə? 

— Əşşi, heç nə. Heç nə barədə. Bu otaq haqqında. Heç 
bir şey yoxdur. Düşüncələr də, düşünmə prosesinin özü də 
vaxtı zay etməkdən başqa bir şey deyil. 

— Bu otağın nəyi xoşuna gəlmir ki? 

— Nəyi xoşuma gəlmir? O yoxdur, bildin?! Sən heç nə 
başa düşmürsən, sən qalınqabıqlığından heç onu da anla- 
mırsan ki, məndən pul tələb eləyirlər. Əgər lap bu yaxın- 
larda kimsə mənimlə hesablaşmasa, borclarımı bağlaya 
bilməyəcəyəm, onda daha axırım çatdı. 

— Çox istəyirlər? 

— Onlar, sadəcə, pul istəmirlər. Pul onlara əl vermir, onlar 
bu barədə eşitmək belə istəmirlər. Onlara heç kəsin verə 
bilmədiyi bir şey vermək lazımdır. Mən bunu bacarmıram, 
çünki onlar istəyəndən heç özümdə də yoxdur. Əşşi, nə 
fərqi var e-e. Onsuz da hər şeyin öz yeri və zamanı var. Hər 
şeyi necə varsa, elə də qəbul etmək lazımdır. 

— Səndən heç vaxt belə müdrik sözlər eşitməmişəm. 

— Nə danışırsan? Nəyi nəzərdə tutursan? 

— Hər şeyin öz zamanı və yeri olmasını. Hər şeyi necə 
varsa, elə də qəbul etməyin zəruriliyini. Səndən heç vaxt 
belə müdrik söz eşitməmişəm. 

Mark öskürüb buxarıya tüpürdü. 

— Razılaş, biz bir-birimizə yaxşı maya qoyuruq ha, — Mark 
ağzını silə-silə cavab verdi. 

— Səninlə razılaşmağa hazıram, — Len dedi, — hərçənd ki 
bu, mənim sualıma cavab deyil. 

— Hansı suala? 

— Burada nə edirsən? Sənə nə lazımdır? 

— Fikirləşirdim ki, mənə balla bir tikə çörək verərsən. 

Len pəncərəyə yaxınlaşıb pərdəni düzəltdi. 

— Bilirəm ki, qorxursan, bunu gizləməyə heç çalışma da. 

— Yox birl — Mark dedi. — Nədən qorxuram ki? 

— Qorxursan ki, istənilən an sənin ağzına köz soxa bilə- 
rəm. Hə. Amma zamanı yetişəndə, görəcəksən: mən közü 
öz ağzıma dolduracağam. 

— Niyə ki? 

— Niyə? Bunu bilməyə nə var?! Pit sənə hər şeyi izah 
eləyər. O, sənin yanında olacaq. 

— Sən elə fikirləşirsən? 

— O mütləq yanında olacaq, — Len stolun kənarına otura- 
raq dedi. — Amma mən də sənə onun barəsində bəzi şeyləri 
deyəcəyəm. Artıq gəlmisən də. Gözəl bilirsən ki, mənim ancaq 
heç nədən yüksək səviyyədə başım çıxır. Heç nə barədə 
mənim kimi məlumatlı adam yoxdur. Bilirəm ki, boşluq nədir, 
nəfəsin tıxanması nədir. Pit üçün isə hətta bu heç nə də nəsə 
müsbət bir anlam daşıyır. Pitin heç nəyi, əslində, hər şeyi udur, 
o yırtıcıdır, o bədxassəli şişdir. Amma bununla belə, istəyirsən 
inan, istəyirsən yox, o özünün boşluğuna, mənasızlığına görə 
kimin desən, boğazını üzər, o, özünün heç nəyi naminə ölənə 
kimi döyüşər. O döyüşçüdür. Mənim heç nəyim isə onun kimi 
davranmağı heç ağlına da gətirməz, mənim quruyub qaxaca 
döndüyüm vaxt ərzində isə mənim heç nəyim oturub öz 
pəncəsini yalamaqla məşğuldur. Mənimki əsl heç nədir — tam 
iflicdir. Mahiyyətində nə ziddiyyət var, nə də mübarizə. Mən 
elə onun özüyəm. Mənim şəxsi heç nəyim elə özüməm. Mənə 
ümid verən yalnız budur, sevinməyə başqa məqamım yoxdur. 

— İt poxu, — Mark dedi. 

— Niyə belə deyirsən? 

— Pişik sidiyi. 

— Yaxşı, yaxşı. Qoy sən deyən kimi olsun, amma icazə 
ver, bir şey soruşum. 

— De gəlsin. 

— Sən İsa Məsihin ziddinə nəsə fikirləşirsən? 

— Çox bic gedişdir. 

— Oynayacaqsan? 

— O hansı şirkətdə işləyir ki? 

— Heç birində. Ştatdankənardır. 

— Belə de, — Mark dilləndi, — onun elədikləri küçədəki 
hər itə də bəllidir, elə deyil? 

— Yazılan nə varsa, mütləq qiymətə minir. 

— Hə, deməli, o, belə oğlandır, — Mark dedi. — Hə, nə 
olsun ki? Heç sənə son zamanlar nədəsə kömək edibmi? 

— Deyəbilərəm ki, o mənə birneçədəyərli məsləhətverib, 
— Len çiyinlərini çəkdi. — Axı hər kəsin, yəqin ki, zəif yeri var. 

O, otaqda gəzişməyə başladı, yumruqlarını gah sıxır, 
gah boşaldırdı. 

— Hə, yeri gəlmişkən, — Mark dilləndi, — qulağıma çatıb 
ki, tarifləri qaldırmaq istəyirsən. 

Len ayaq saxlayıb ona sarı çöndü. 

— Mən qaldırıram? Bunu sənə kim deyib? 

— Ümidvaram, büdcəni kəsmək fikrində deyilsən. — Len 
buxarının yanında üzü Marka tərəf oturub gülümsündü. 

— Gözləyirdim ki, bundan söz salacaqsan, — deyə cavab 
verdi. 

— Mənə qabaqcadan eyham da vura bilərdin, daha 
yaxşısı — qiymət artımının qrafikini cızardın. Bir də gördün 
bir-iki penni qənaət elədim. 

— Qulaq as. Etiraf edirəm ki, qiymətlərim yavaş-yavaş, 
az da olsa, artır, amma əgər hiss etsən ki məsrəflərimi, heç 
olmasa, maya dəyərində qarşılamaq gücündə deyilsən, istə- 
nilən zaman səni sürücünün yanında yerləşdirə bilərəm, ya 
da ən pisi, danışa bilərəm ki, baqaj şöbəsində oturtsunlar. 
Amma təmizinə danışsaq, istərdim ədalətli qiyməti elə özün 
müəyyənləşdirəsən. Sən nə qədər istəyirsən? Bir də haradan 
bildin ki, qiyməti qaldırıram? 

— Pit dedi mənə. 

— Hə, onda aydındır. 

— Niyə? O, bu işə pul-zad qoyub məgər? 

— Müəyyən mənada, hə, amma tam əmin deyiləm. Səndən 
tam dəyərini almaq istəmirəm, özümü belə aparmaqdan heç 
xoşum gəlmir. Amma sən də başa düş: mühasibatdan və 
bazardakı durumdan asılı vəziyyətdəyəm. Əgər bazar inkişaf 
edirsə, ya da əksinə, gücdən düşürsə, nə edə bilərəm ki? Başa 
düş, Mark, bu, mütləq həqiqətdir. Mənim müfəttişim, ekspert- 
auditorum indi bu dəqiqə hansısa zırpı bir kitabın arxasında 
gizlənib. Yalan deməyəcəyəm. Oradadır, radionun yanında. 

Mark kresloda çönüb çiyninin üstündən geri baxdı. 

— Qara kitab? 

— Hə. 

— Qara qalın kitab? 

— Hə. 

— Nəsə, tanış gəlir mənə. 

- Hm. 

— Bu kitabın o qədər səhifəsi var ki, saymaqla qurtaran 
deyil. 

— Hə. Orada gizlənib, amma mən, onsuz da, onu görü- 
rəm, bunu sənə dəqiq deyə bilərəm. Ən azından, mən görə 
bilərəm onu. 

— Vəziyyəti necədir? — Mark soruşdu. 

— Babat. Onun vəziyyəti normaldır. Amma istənilən 
halda, müşahidələrin və tədqiqatların nəticəsi əlimə çatan 
kimi, sən bu barədə biləcəksən. 

— Danışdıq. 

— Amma Mark, nəzərə al ki, mənə bir güzəşt eləməli 
olacaqsan: tüpürməyini yığışdır. Sən tüpürməyini tərgitmə- 
yə, sadəcə, borclusan. Başa düşürəm, buna hüququn var, 
amma mənimki də var axı. Sənin, heç olmasa, müəyyən 
normal davranış qaydaların olmalıdır, hətta başqa heç nəyin 
yoxdursa belə. Özünü ələ al, səndən istədiyim yalnız budur. 

— Bir dəqiqə dayan görüm. Nəsə, başa düşmədim, bizim 
hansımız qiyməti qaldırırıq — mən, yoxsa sən? 

— İndi səni başa salaram, — Len dedi. — Bilirsən, mənim 
problemlərimdən biri budur ki, sarayların da, ayın da əksini 
onların özü kimi qəbul etməyə meyilliyəm. Valideynlərim 
dəfələrlə mənə izah ediblər ki, real obyektlərin mahiyyəti 
necə olur və mən də böyüklərin rəyinə daim hörmətlə yana- 
şıram. Amma elə bir zaman çatıb ki, bundan baş çıxarmağı 
gərək özüm də öyrənəm. Gərək hər şeyin əksinin arxasında 
həmin əşyanın özünü görməyə cəhd edim. Nə itirirəm ki? 
Əlbəttə, sənin Hüququn var, amma icazə versən, mən də 
sənin Hüququndan istifadə eləyərəm, onda ürəyin istəyən 
qədər mənim Hüququmdan bəhrələnə bilərsən! 

— Bu, necə olur? 

— Görünür, heç necə. 

— Bəs Pit? Axı onun da öz Hüququ var. 

— Pitin də öz Hüququ olacaq, — Len dedi, — hətta səninlə 
mən öləndən sonra da belə olacaq. O, bizim hamımızdan 
artıq yaşayacaq. Sənin xoşuna gəlsə də, gəlməsə də, Pit öz 
Hüququndan istifadə edəcək. 

Mark siqaret yandırıb kibriti üfürdü. 

— Qulaq as, Len, — dedi, — nəhayətdə səndən tələb olu- 
nan bircə şey var: kağız götürüb üzərində “Tüpürmək qada- 
ğandır” elanını yazmaql Kim bununla mübahisə edəcək? 
Biletlər, onsuz da, gör neçəyədir. Üstünə cəriməni də gəl- 
sən... — buna pul çatdırmaq olmaz. 

— Hə, pis fikir deyil. Elə də eləyəcəyəm. Lakin birdən 
təsadüfən tüpürüb-eləsən və cəriməni ödəyə bilməsən, mən 
cavabdeh deyiləm. 

— Problem yoxdur. 

— Amma sən, hər halda, başa düşmürsən. Yəni görmür- 
sən ki, qiymətləri qaldırmağa məcburam?! Bəlkə də, öz avto- 
busumun baqai yerində getməyim deyə, özüm də qabaq otu- 
racağa keçməli olacağam. Başa düşürsən də, baqai yerindən 

heç nə görmərəm, sükan arxasında oturanda isə, hər halda, 
yola nəzər salmaq da olur. Yerim nə qədər desən, olacaq, 
inanmıram ki, bu qiymətə bileti çox adam ala bilə. Amma 
bunun da öz üstünlüyü var: azından marşrutu istədiyim 
kimi seçə bilərəm və tıxaclarda vaxt itirmərəm. Vəssalam, 
qərara aldım, elə də eləyəcəyəm. 


V fəsil 


Pit onun bədəninin üstündən otağı dolduran qozbel köl- 
gələrə baxdı, əlləriylə onun saçını yığaraq, onları yenidən 
balışın üstünə atdı. Pəncərənin o üzündə ay işığı yerə düş- 
müş nur cığırı kimi görünürdü. Qız onu özünə sıxdı. Oğlan 
başını onun sinəsinə qoydu. Açıq pəncərədən gələn yüngül 
külək onların bədənini yalayıb keçdi. Qız oğlanın başının 
üstündən divarlara baxırdı. Qaranlıqda divarların bitişdiyi 
yer görünmürdü. Divarlar, sanki, eyni zamanda həm yaxın, 
həm də uzaq idilər. Qız tağlı tavana nəzər saldı. Tavandan 
asılmış qeyri-müəyyən siluet ətrafın qaranlığında getdikcə 
əriyib qabarıq bir kölgəyə çevrilirdi. Onun baxışlarının təsiri 
altında onların bədəninə tuşlanmış qaranlıq seyrəlməyə, 
yox olmağa başladı. 

— Mən qaranlığı yer üzündən sildim, — qız dedi. 

Pit əllərini uzatdı və barmaqlarını bir-birinə ilişdirib 
dartındı. 

— Necə elədin bunu? 

— Yox, yenə qaranlıqdır, — qız dedi. — Sən tərpəndin, ona 
görə də indi bayaqkından daha qaranlıq oldu. 

— İstidəndir hamısı. Belə isti olmasaydı, bu dərəcədə 
zülmət də olmazdı. 

— Amma yayda, — Virciniya dedi, — gündüz gecəyə çev- 
rilmir. Gündüz elə gündüzdür. Qışda isə gecə gündüzə 
soxulur. Yayda... 

— Tam əmin deyiləm, — Pit dedi, — səninlərazı olduğuma 
əmin deyiləm. 

O əsnəyib ayaqlarını buxarının barmaqlıqlarına dirəyə- 
rək gərnəşdi. 

— Axı indi qaranlıqdır. Həm də ona görə belədir ki, 
bizim bədənlərimiz lap ağdır, — qız dedi. 

— Hə. 

Oğlan onu özünə sarı çəkdi və alnından öpərək qızın 
üzünü yenə balışa çevirdi və diqqətlə baxdı. 

— Sən gözlərini yummursan? 

— Yox, — cavab verdi. 

— Niyə? 

— Səni görmək istəyirəm. 

— Niyə? 

— Çünki səni sevirəm. 

— Hə, — Pit dedi, — mən də. 

Ay bütün pəncərəni doldurdu. Nuru stul başının çubuq- 
ları arasından keçərək onların üstünə düşdü. 

— Qulaq as. İnanmırsan ki, səni sevirəm? 

— Sevirsən ki? 

— İnanmırsan ki? 

— Yox. 

— Hə, tapmadın, — Pit dedi. — Mən səni sevirəm. 

O dartındı, kreslonun kənarına əlini çatdırıb gödəkcə- 
sinin cibindən iki siqaret çıxardı və birini onun dodaqlarına 
taxdı. 

— Bəzi şeylərdə yaman geridə qalmışam. — O, başlarının 
üstündə tüstü buludunun qalınlaşmasını gözləyərək nəfə- 
sini bərk buraxıb onu iki parçaya böldü. — Amma tədricən 
maariflənirəm, cəhalətdən azad oluram. 

— Cəhalətdən? 

— Bilirsən, yəqin, mən səni sevməyi öyrənirəm. 

— Necə yəni? 

— Yəqin, sən öyrədirsən məni. Başqa kim olacaq ki? 

— Mən öyrədirəm? bazı 

— Bəs kim? “üə 

Qız yerində oturub ona baxdı. 

— Bu günlərdə dedin ki, sənin gözündə daha çox oğlana 
oxşayıram. 

— Müəyyən mənada. 

— Amma... 

— Mən onda fikirləşirdim. 

— Nə barədə? 

— Demək istəyirəm ki, bu, mənim ucadan, səsli 
fikirləşməyim idi. 

O, ayaqlarını uzadıb başını qızın budlarının yanında 
balışa endirdi, çönüb ona yuxarıdan-aşağı baxdı. Qız əyilib 
onu öpdü, sonra yenə düz oturdu. Oğlan bir də onu özünə 
sarı çəkib dodaqlarını çiyninə dirədi, Qızın saçları onun 
üzünə dağıldı. Oğlan onun döşlərini öpdü. Qız pəncərəyə 
baxırdı. Ay özünün bütün ecazkarlığıyla parlayırdı. O, böyrü 
üstə çönüb oğlanın üstünə uzandı. Əlləri onu qucdu, onlar 
öpüşərək balışların üstündə dığırlandılar. Qız budlarıyla 
onun ayağını sıxırdı. Yerlərində dondular, stolun üstü qaran- 
lıq kölgə salaraq başları üstündən asılmışdı, qızın əlləri onun 
belindəydi. O, əlini oğlanın bədənində gəzdirməyə başladı. 
Oğlan onun ağuşundan azad olub yerinin içində oturdu. 

— Hə, sən çox gözəlsən. 

Onlar balışların üstündə sürüşərək üzbəüz qaldılar. 

— Bəs mən nə deyirdim? — oğlan təbəssümlə soruşdu. 

— Elə fikirləşdiyini deyirdin. 

— Yox bir. 

— Hə də. 

— Sən bütün bu müddəti fikirləşirdin. 

Pit buxarının üstündən siqareti götürüb ona uzatdı. 

— Hərdən olur ki, — dedi, — fikirləşdiyindən daha sürətli 
hərəkət edirsən. Fikrən öz daxili vaxtından geri qalırsan və 
buna heç diqqətdəetmirsən. Mənim daxili saatım, sən demə, 

mənim əsl saatımdan çoxdan geri qalıb və bunu güman 
eləsəm də, əslində, nə baş verdiyini dərk eləyə bilmirdim. 
Bəlkə də, inanmaq istəmirdim. Amma bir zamandan etiba- 
rən mən, həqiqətən, səni sevməyi öyrənirəm. 

Virciniya susurdu. Oğlan arxası üstə uzandı və otağın 
qaranlıq küncünə baxmağa başladı. 

— Əminsən? 

— Yox. Buna inanmaq istərdim. İstəyirəm ki, bunu isbat- 
lamaqda mənə yardım edəsən. 

— Hə. 

— Bizdə alınacaq. Mən buna əminəm. 

— Heç nə eşidilmir, — Virciniya dedi. 

— Ey. 

— Nəvar? 

— Mən gecə qalmağa hazırlaşıram. 

— Qalacaqsan? 

— Hə də. 

— Heç yadıma gəlmir ki, sonuncu dəfə bu nə vaxt olub. 

— Нә də, — oğlan dedi, — yenə başladın. 

— Mən də başladım, sən də. Mənimlə rəqs edərsən? 

— Nə mənada? Elə indi? 

— Hə. 

— Bəlkə, bir azdan sonra, hə? — Pit dedi. 

— Yaxşı. 

— Gəl şərab içək. 

Oğlan qalxdı, masaya yaxınlaşdı və iki badə qırmızı 
şərab süzdü. 

— Sən çox qamətli, çox güclüsən. 

— Sənin sağlığına. 

— Ay da elə sənin dalınca gəzir. 

— Yox, mən onun ayaqları altında qalıram. 

— Bu, sənin fəxri hüququndur. 

— Hə də, niyə olmasın ki? 

Oğlan pəncərənin qabağında durdu və küçəyə baxdı. 

— Külək yoxdur. 

— Len bir dəfə mənə elə bunu dedi, — qız dilləndi. 

— Nə? 

— O, sadəcə, mənə baxıb dedi ki, külək yoxdur. 

— Нә, — Pit dilləndi. — Len. Mən səhər onunla görüşəcəyəm. 

O, başını yana əyib göyə baxdı. 

— Hər halda, sakitlikdir. 

— Nəsə bir az kədərli səsləndi, — qız dedi. 

— Nəyi nəzərdə tutursan? 

— Sabah Lenlə görüşəcəyini. 

— Yox. Niyə ki? — Qızın yanında əyləşdi. 

— Biz kimik — sən və mən? Əgər ikiyerlik sevgi maşını- 
nın detalları deyiliksə, bəs nəyik? 

— Yox. Biz, yəqin ki, detal deyilik. 

— Sakit ol. Əlbəttə, sən mənim üçün daha böyük əhəmiy- 
yət daşıyırsan. Sənə, məsələn, heç özünü bəzəmək də gərək 
deyil — nə zahirdən, nə də hansısa təhrikedici hərəkətlə. 
Bütün bunlar artıqdır. Sənin cəlbediciliyin tamam başqa qəbil- 
dəndir — təmizdir, pakdır. Səninki ecazkarlığın başqa növüdür. 

— Doğrudan? 

— Hə. O, sənin və ətrafdakıların iradəsindən asılı 
olmayaraq mövcuddur. Sənə başqaları kimi qılığa girmək, 
yaltaqlanmaq, əsəbləri qıcıqlandırmaq lazım deyil. Bu, sənin 
vəzifən deyil. Sənin alnına ilahilərin sadiq tələbəsi olmaq 
yazılıb. Dinləyirsən məni? 

Pit şüşədə qalmış şərabı badələrə süzdü. Virciniya 
balışın üstündən yatağa sürüşdü. 

— Mən Markla o kampaniyada oturub-duranda ən 
sevimli zarafatımızın nə olduğunu sənə danışmamışam ki? 
— Pit soruşdu. – Zirehli qadınlar. Elələri ki, onlarla sevişmək 
dəmir parçasıyla yatmaq kimi bir şeydir. Yadımdadır, bir 
dəfə məni corabın rezini çimdiklədi. Heknidə, hansısa qəbrin 
üstündə oturmuşduq. Mən qadının zəncirbəndiylə digər qoş- 
qu ləvazimatı arasında ilişdim. Az qaldı şələ-küləm yerindən 

üzülə. Qız tibb bacısı idi. Çox peşəkar. Çimdikləyib göstə- 
rirdi ki, meyitxanada, masanın üstündə məni necə doğrayıb 
tökərdi, lap meyit kimi. Çox maraqlı idi, amma mənim belə 
əyləncələrlə heç vaxt aram olmayıb. 

— Nədir, siz onda Markla daim ünsiyyətdə olurdunuz? 

— Hə. Eyni növbədə işləyirdik. İş... Sabah işdir, — o əsnə- 
yərək dedi, — Təsəvvür eləyirsən, bu yaxınlarda bilmişəm 
ki, bizim şirkətdə — zirzəmidə o qədər maral əti saxlanır ki, 
hamısını bir gəmiyə yükləsən, gəmi yüz faiz batardı. 

— Bu, görəsən, kiminçündür? 

— Direktorlar şurasının üzvləri və direktor arvadları üçün. 

O, yatağa girib qızı qucaqladı. 

— Kefdəyəm, əladır, — qız dedi. 

— Elə mən də. 

— Məktəb müəlliməsinə daim tək yatmaq yaraşmır. 

Kilsə zəngi iki dəfə səsləndi. 

— Sənin gözlərin par-par yanır, — qız dedi. 

— Mən isə heç vaxt sənin gözlərinin bu qədər iri oldu- 
ğunu görməmişəm. 

— Mənim gözlərim gecələr həmişə böyüyür. 

Oğlan onun qaşlarını, gözlərini, yanaqlarını sığalladı. 

— Bilmirəm, bu gün yata biləcəyəmmi mən?! 

— Aya bax. — Pit dedi. Onlar irəli əyilərək pəncərəyə tərəf 
boylandılar. — Hə. 

Parça-parça buludların arasından parlaq ay görünürdü. 


VI fəsil 


— Nə istəyirsən, elə, təkcə pişiyi oyatma. 

— Yaxşı görək. 

— Sən başa düşmürsən. Bu gün pişik üçün Baxı ifa 
edirdim. Skripka üçün sonatadan solo çalmağa çalışırdım. 
Təsəvvürünə gətirə bilərsən? O boyda işdən sonra o, heç 

şübhəsiz, istirahətə layiqdir, ən azından elə öz düşüncəsinə 
görə layiqdir. Yox, mən qətiyyən səni inandırmağa çalış- 
mıram ki, guya, onun dünyaya münasibətini anlayıram. 
Amma buna baxmayaraq, bizim bu pişiklə ümumi cəhətlə- 
rimiz sən fikirləşdiyindən də qat-qat artıqdır. Bizim ümumi 
cəhətlərimiz lap çoxdur. 

— Nə danışırsan?l — Pit dedi. 

Len qıfilda açarı çevirdi. Onlar qonaq otağına girdilər. 
Kresloda oturmuş pişik başını qaldırdı. 

— O yatmayıb. 

— O bir daha yuxuya getməyəcək, — Pit əyləşərək dedi. 
— O, bəlkə də, sənin üçün yaradılıb, amma bu pişiyi, sadəcə, 
məhv elədi. 

— Bilmirəm, — Len dedi. 

O, pişiyi kreslonun üstündən itələyib qovdu. Pişik küt 
bir tappıltıyla döşəməyə düşdü və quyruğunu narazı tərzdə 
yelləyə-yelləyə gözlərini Pitə zillədi. 

— Sən, bəlkə də, onun fikirlərini başa düşmürsən, lakin 
elə bilirəm ki, o, mənim baxışımdan nə düşündüyümü tam 
anladı. 

— Sən onun özünə münasibətini deyirsən? 

— Hə. 

— Və bu münasibət necədir? 

— Nifrət, — Pit dedi, — və saymazyanalıq. Mən onun 
barəsində qətiyyən yüksək fikirdə deyiləm və onu hər 
vəchlə alçaltmağa, onun haqqında daim pis danışmağa 
hazıram, qoy kimsə elə düşünməsin ki, mən onu yüksək 
qiymətləndirirəm. 

— Çox təəssüf. Bunu eşitmək kədərlidir. 

— Qulaq as. İstənilən ağıllı insan pişiyinin riyazi və 
musiqi istedadına malik olduğu üçün özünü bu hinin kralı 
saydığını söyləməkdənsə, susmağa üstünlük verərdi. 

— Sən “susmağa üstünlük verərdi” dedin, yoxsa “fəxr 
edərdi”? 

— Dedim ki, susmağa çalışardı. 

— Amma mənə elə gəldi ki, sən “fəxr edərdi” dedin. 

Pişik xalının üstündə oturub pəncələrini yalamağa başladı. 

— Bu pişik daha əvvəlki heyvan deyil, — Pit dedi. — Ona 
bax. On altıda birə dönüb. 

— Hər şeyi Baxın üstünə yıxmaq olmaz. 

— Niyə ki? O, bu evdəki hər şeyi öz dəmir əliylə idarə edir. 

Len başını yelləyib pərdələri çəkdi və başını yelləyə- 
yelləyə masa arxasına oturdu, dərindən nəfəs alıb bir-birinə 
sıxılmış dişlərinin arasından havanı buraxdı. Eynəyini bur- 
nunun ucuna endirib onun üstündən otağı süzdü, sonra yenə 
yerinə oturdu. 

— Nə? — deyə sual edərək iti bir hərəkətlə eynəyini bur- 
nunun üstündən qaldırdı. — Nədir? Sən nə dedin? Hə? Bax? 
Bax? Nə dedin Bax barədə? 

Pit kresloya yayıldı. 

— Mənə bir şey de, — o dilləndi. — Bax kimdir? 

— Kimdir? Sənin necə dilin gəlir belə sual verəsənl 

— Onun barəsində nə danışa bilərsən? 

— Dəli olmusan, deyəsən. 

— Qulaq as, — Pit irəli əyilərək dedi, — qoy bizim də 
ümumi bir şeyimiz olsun. Sən, yəqin ki, onun barəsində çox 
şey bilirsən, axı dəqiqəbaşı onu mənim belimə şəlləyirsən. 
De görüm, onda diqqətəlayiq nə var? 

— Yox, — Len dedi. — Başqa birindən soruş. Mən sənə 
heç bir şey deyə bilmərəm. Bu, müzakirə olunmur. Mən 
onun barəsində danışa bilmərəm. 

— Niyə ki? 

Len çiyinlərini çəkib bufetin qapısını açdı. Rəfdən bir 
şüşə şərab götürdü, tıxacını çıxardı və şüşəni burnuna 
yaxınlaşdırıb qoxuladı, sonra iki badə ilə bir yerdə masanın 
üstünə qoydu. Qaşqabaqlı nəzərlərlə şüşəyə baxdı, onu qal- 
dırdı və etiketini oxudu. Sonra Pitə ötürdü. Pit də qoxulayıb 
qaytardı. Len eynəyini çıxardı, nəfəsini bir müddət saxlayıb 

şərabı bir də iylədi. Onu badəyə süzdü, badəni lap burnuna 
kimi qaldıraraq ona nəzər saldı və kiçik bir qurtum aldı. 
Şərabı ağzında saxlayıb otaqda gəzməyə başladı, gah gözlə- 
rini yumur, gah da qıyırdı. Sonra ağzındakı şərabı boğazın- 
da qaynatmağa başladı. 

— Bax? — deyə ağzındakı şərabı badəyə qaytarıb təkrar 
elədi. — Buna nəvar ki? Baxın əsas cəhəti... Baxın əsas cəhəti... 

O, şərab şüşəsini qaldırdı, qaşqabağını töküb onu yeni- 
dən qaytararaq bufetə qoydu, qapısını örtdü. 

— Baxın əsas cəhəti... qoy bir fikrimi cəmləşdirim... 
odur ki... 

O, stolun bir küncünə oturdu, lakin elə həmin an da 
yerindən sıçrayıb badəni qaldırdı və əliylə şalvarını şappıl- 
datmağa başladı, üstünə tökülmüş şərabın damcılarını 
təmizləmək istəyirdi. 

— Ehl Ehl Ehl 

— Əsgi götürəydin. 

— Ehl 

— Çön görüm, — Pit dedi. — Əşşi, burada heç nə yox- 
dur ki, 

— Hiss eləyirəm ki, şalvarım islanıb. 

— Sən, deyəsən, Baxdan danışırdın axı. 

Len şalvarının qabağını açıb onu çıxardı. İti hərəkətlə 
çırpmağa başladı. Sonra ləkəyə baxdı, şalvarı geyib düy- 
mələdi. 

— Otuz doqquz və altı il qabaq. 

— Sən bir təpəsi üstə də duraydın, — Pit dilləndi. — İlahi 
fəryadına çatsın, nəhayət, deyəcəksən ki, bu andıra qalmış 
Bax sənin başını niyə xarab eləyib? 

— Bax? Buna nə var ki? Baxda ən əsas cəhət odur ki, 
o, musiqini şüa kimi — ondan doğmayan, amma onun için- 
dən keçərək özünü büruzə verən şüa kimi qəbul edirdi. 
“A” nöqtəsindən başlanan, Baxdan keçərək “C” nöqtəsinə 
çatan bir şüa. Bundan artıq deyiləsi bir şey də yoxdur. 

O əyləşib kresloya yayıldı. 

— Bethoveni götürək. 

— Sən nəyi nəzərdə tutursan? 

— Nəyi nəzərdə tuturam? — deyə Len təkrar soruşdu. 
— Bethoven həmişə Bethovendir. Bax isə soyuq kimi, isti 
kimidir, su, ya da atəş kimidir. O həm Baxdır, həm də Bax 
deyil. Onu müqayisə eləmək üçün bir kimsə də yoxdur. 

— Bir dəqiqə dayan... 

— Bilirsən, — Len şalvarının dalını əlləyə-əlləyə dilləndi, 
— Baxın musiqisinə qulaq asanda elə bir dərketmə duyuram 
ki... Bu, Baxı dinlədiyimin dərketməsi deyil, sadəcə, dərket- 
mədir. Nə dəri var, nə ağac, nə cisim, nə sümük, nə orqazm, 
nə şüurun dönməsi. Həyat yoxdur, amma heç ölüm də yox- 
dur. Heç bir hərəkət yoxdur. Dünyanın dərk edilməsi yalnız 
yeddi, ya da yetmiş yeddi küləkdən ibarətdir, əlbəttə, bu, 
sənin dünyanı necə qavramağından da asılıdır. 

— Yox bir, dəqiq elədir? 

— Heç soruşmaya da bilərsən. Dünyanın hərəkətsizlik 
kimi dərk olunması öz-özünə meydana çıxır. Heç özünü 
gücə salmağa da dəyməz. Gücə salardın — əgər Bax başqa 
bir adam olsaydı. Onda deyə bilərdin: “Mən buna qulaq 
asıram”. Mən. Lakin Bax səni tanımaq arzusunda deyil. Onu 
öz “mən”in vasitəsiylə dərk etməyə can atmağın da mənasız 
işdir. Çox mənasız. 

— Yox bir. 

— Hə, elədir. 

— Bax — zəiflərin bəstəkarıdır. Amma eyni zamanda, 
o həm də güclülər üçündür, elə buna görə də onun musiqisi 
nə zəif, nə də ki güclü olanları sarsıdır. 

— Vayl 

— Baxın, — Len yerindən qalxıb divara yaxınlaşaraq dedi, 
— qətl, təbiət, kütləvi qırğın, zəlzələ, taun, qiyam, aclıq və sair 
bu kimi mövzulara qətiyyən aidiyyəti yoxdur. Öz-özlüyündə 
ciddi olan şeylərin heç birinin Baxa dəxli yoxdur. Elə buna 

görə dəonun həmişə yeri var. İstəyirsən inan, istəyirsən yox, 
amma Baxı şalvarının arxa cibinə də qoya bilərsən. Sadəcə, 
götürüb qoyarsan cibinə. Lakin belə eləyəndə də, gərək 
dərk edəsən ki, onu arxa cibinə qoymursan. 

— Hə-ə. 

— Bilirsən, Pit, hərdən mənə deyirlər ki, — Len yenə 
stolun küncündə oturaraq davam elədi, — mehriban və çıl- 
ğın bir qadınla müqayisədə qalan hər şey solur və əhəmiy- 
yətsiz görünür. Bu, tam həqiqətdir. Hətta Şekspir də bəzən 
adi sitat yığınına çevrilir. Lakin Bax mənim üçün heç vaxt 
bir neçə sevimli notdan ibarət olmayacaq. Yəqin, bu, ona 
görə başıma gəlir ki, heç kəsə etibar etmirəm. Mən, sadəcə 
olaraq, özümdə olan hər şeyin həm də qadınıma məxsus 
olmağa başladığı anı dəqiq duyuram və eyni zamanda, bunu 
unutmaq, buna fikir verməmək qətiyyətindəyəm. Lakin 
Bax mənim əbədi və sarsılmaz sərvətimdir, onu məndən 
almaq olmaz. 

— Aydındır. 

— Daha bir məsələ var, — Len ayağa qalxaraq deyir, 
— o da Baxa aiddir, amma tam texniki bir məqamdır: bu, 
onun qeyri-adi inadkarlığında, israrlı olmasında və inadını 
əsaslandırmaq üçün dəlillər tapa bilmək bacarığındadır. 
Bu bu bu bu bu bu bu bu bu bu bu bu bu bu bu Би bu 
bu bu bu bu bu bu bu bu tillellellellelleelleelalala-lalalala 
bu bu bu və sairə. Bu tillellalalaların hansına istəyirsənsə, 
qoşula bilərsən, amma xeyri yoxdur, bütün əvvəlki bu bu 
bu-lar, onsuz da, oxunacaq. Sən onları mütləq eşidəcəksən. 
Hə, mənim Bax barədə deyə biləcəklərim bundan ibarətdir. 
Nə dəyişdi ki, bizim əlimizdə nə vardısa, indi də elə o qalır, 
nə artdı, nə də azaldı, Gərək məndən bunu heç soruşmayaydın. 

— Yaxşı, — Pit dedi. — Heç olmasa, mənə nəsə izah etdin də. 

Onlar xalının üstündə, əlləri ciblərində durmuşdular. 

— Kakao içmək istəmirsən? 

— Kakao? 

— Hə, — Pit dedi, — sağlıq da deyərik. 

— Oldu. Mən razı, etirazım yoxdur. 

Onlar otaqdan çıxdılar və yemək otağına endilər, pişik 
də dallarınca. Yarımzirzəmi otağın alçaq pəncərəsində ay 
işıqlanır, onun şüaları divarlardan asılmış metal əşyalarda 
əks olunurdu. Len işığı yandırıb çaydanı qoydu. Sonra için- 
də kakao olan qabı gətirdi. 

— Hə, yəqin, sən, haradasa, düz deyirsən. 

— Ola bilməz. 

— Mən meyitə oxşayıram, — deyə Pit əlüzyuyanın üstün- 
dən asılmış ləkəli güzgüyə baxıb dilləndi. 

— Hə, bunu dəqiq dedin. 

— Bilirsən, o gün qonşu məni küçədə saxlayıb dedi ki, 
onun indiyədək gördüyü ən gözəl insanam. 

— Bəs sən ona nə cavab verdin? 

— Nə cavab verə bilərdim ki? 

— Məndə bir-iki dənə kökə var, — Len dedi. Pit masanın 
arxasına keçib sümüklü barmaqlarıyla stolun üstünü taq- 
qıldatdı. 

— Çox möhkəm stoldur. 

— Deyirəm ki, məndə bir neçə kökə var. 

— Yox, çox sağ ol, Bu stol səndə çoxdandır? 

— Ailəmizin nəsildən-nəslə ötürdüyü əmanətdir, mənə 
də miras qalıb. 

— Aydındır, — Pit stola yayxanaraq dedi. — Mən həmişə 
istəmişəm ki, yaxşı stolum, bir dəstulum olsun. Bunlar ciddi 
şeylərdir. Möhkəm, etibarlı olsun, çətinliklə qaldıra biləsən. 
Onları özümlə gəmiyə götürərdim. Çayla üzüaşağı üzərdim. 
Üzən evlər var ha, bilirsən də. Otur özünçün kayutda, suya 
tamaşa elə. 

— Bəs sükanı kim saxlayacaq? 

— Əşşi, lap qırağa da vermək olar. Yəni lövbər salmaq. 
Ətrafda da bir kimsə yox, lap sakitlik olsun. 

— Hara üzərdin ki? 

— Hara üzərdim? — Pit soruşdu. — Heç yana üzmək lazım 
deyil. 

— Tut kakaonu. 

Onların hərəsi bir qurtum aldı. 

— Mark necədir? 

— Əladır, — Pit çiyinlərini çəkdi. 

— O özünü müdafiə üçün nə deyə bilər? 

— Deyir ki, daha tüpürməyəcək. Dünən axşam söz verdi. 

— Bunu eşitdiyimə çox şadam. 

— Bəzən ləzzətlə tüpürməkdən onun xoşu gəlir də... 

— Hə, amma maraqlıdır, görəsən, bu dəfə nəyə tüpü- 
rürdü, ya da nəyə tüpürmək istərdi? — Pit soruşdu. 

— Mənim auditoruma. 

— O kimdir? 

— Məsih. İsa Məsih. 

— Nə, — Pit kreslodan bir az boylanaraq dedi, — o, İsa 
Məsihə tam ciddi şəkildə tüpürmək fikrinə düşüb? 

— Yox, tam mənada elə deyil. Amma hərdən mənə elə 
gəlir ki, o, kiməsə tüpürməkdən özünü saxlaya bilmir. 

— Sən heç özün başa düşdün ki, nə çərənləyirsən? 

— Yeri gəlmişkən, — Len dilləndi, — özün ona demisən ki, 
arabir Əhdi-Cədidi oxumağa başlamısan. 

— O-hal Bəs o necə, buna da tüpürmək fikrindədir? 

— Mən axı sənə dedim ki, söz verib, daha tüpürməyəcək. 

— Əcəb ürəyigenişlikdir... 

— Amma kim bilir... Onun hər işi əhvali-ruhiyyəsindən 
asılıdır, qabaqcadan nə edəcəyini heç vaxt bilməzsən . 

Pit əllərini cibinə soxub güldü. 

— Sən lap Co Doks kimi danışırsan. İşə bir bax, onun İsa 
Məsihə tüpürmək istədiyinin əhvali-ruhiyyəsi də olacaqmış, 
yox bir. Dillən görüm. Bəlkə, onda bu tüpürmək tutmasını 
yaradan, buna həvəsləndirən əhvali-ruhiyyəni hansı amillərin 
meydana çıxardığını da bilirsən, bəlkə, bu barədə də danışasan? 

— Sən axı mənim dırnaqlarımı bircə-bircə çəkib çıxararsan. 

— Mən səni yavaş-yavaş buraxıram, narahat olma. Başla, 
başla görək. 

— Yaxşı. Elə bilirəm, onda hər suala konkret cavab var, 
vəssalam. Əgər belə bir cavabı yoxdursa — amma məncə, 
mən elə düşünürəm ki, hər halda, yəqin ki, varıdır — əgər 
mən fikirləşməsəydim ki, görəsən, onun hər şeyə hazır 
cavabı var, yoxsa yox və əgər sən hələ fikrimin istiqamətini 
düzgün tuta bilirsənsə, onda inandırım ki, bu adı daşıyan 
insan daim hər şeyə cavab tapar. 

— Bu adı daşıyan insan daim hər şeyə cavab taparl Sən 
bir öz pişiyinə bax, boş-boş çərənləməyindən artıq stolun 
altında gizlənib. Nədir, hər axşam ona belə əziyyət verirsən? 

— Əşşi, yaxşı, — Len dedi. — Sən yüz faiz mənə nəsə 
demək istəyirdin. Bəs niyə demirsən? 

— Yox, — Pit dedi. 

O, fincanı götürüb əməlli bir qurtum aldı. 

— Yox, — gülümsündü, — mən sənə qətiyyən bir şey demək 
istəmirdim. 

— Doğrudan? – Len qaşlarını çatdı. 

O, tavana baxdı, başını yellədi və sonra nəyisə xatırla- 
yıb pıqqıldadı. 

— Hə, yaxşı, maraqlı bir iş olub. O, elə bir söz deyib ki, 
sən onu yüz faiz qiymətləndirərsən. 

— Nə deyib ki? 

— Dekan Svift barədə danışırdı, başa düşürsən, birdən, 
heç dəxli olmadan, lap damdandüşmə qayıtdı ki, bəs o daha 
öz poxunu yeməyin daşını atıb, bütün var-dövlətini dəlixana- 
ların saxlanılmasına ayırmaq qərarına gəlib. Nə baxırsan, 
Piti çoxdan görmürsən? Hə, elə beləcə, lap elə bu cür də 
dedi, Sən nə fikirləşirsən bu barədə? 

Pit qabağa əyilib uğundu. 

— Çox maraqlıdır. 

— Maraqlıdır?! Yumşaq dedin, ay kişi. 

— Hə, doğrudan, çox qəribədir. 

— Qəribə? Nə mənada qəribədir? 

— Bu yaxınlarda işdən evə qayıdıram, — Pit dedi, — bir 
də gördüm qonşu qapımın ağzında dayanıb. Pəncərəmdən 
də tüstü çıxır. 

— Nə? 

— Əşşi, hər şey qaydasındaydı. Mən, sadəcə olaraq, 
piroqu sobada unutmuşdum. Mətbəx də, mənzilin özü də 
tam salamat idi, amma piroqdan bir şey qalmamışdı, qalan, 
bəlkə, sənin pişiyinə ancaq çatardı. Qonşunun sifətinə 
baxanda isə adamın lap ürəyi qopurdu; elə qorxmuşdu ki, 
rəngi ağappaq idi. O, yəqin, elə bilmişdi ki, mənim insan 
sümüklərindən şorba bişirmək adətim var. 

— Hə də, onu başa düşürəm, — Len başını tərpətdi. 

— Başa düşürsən? 

— Hə, gözəl başa düşürəm. 

Krandan su damcılayırdı. Len kranın başını bərk-bərk 
burdu. 

— Hə, Len, bəs özün necəsən? — Pit soruşdu. 

— Nə? 

— Kimdir sənin belə zəhləni tökən? 

— İndi anladaram, — Len dedi və stula bir təpik ilişdirdi. 
— Mən, demək olar ki, bitmişəm, axırım çatıb. Artıq səs 
hüququna malik olmayan səhmdaram. 

— Yaxşı görək. Sən? Sən ki lap Çarli Hantsan, oğlan. 

— Hə, ona bənzər bir şeyəm. 

— Mən deyim sənin əsas problemin nədir, — Pit 
dedi. — Gərək daha çevik olasan, vəziyyətə daha tez uyğun- 
laşasan. 

— Çevik? Çevik. Hə, sən, deyəsən, haqlısan axı. Nə barə- 
də deyirsən bunu? 

— Bax, sənin bu Məsihlə münasibətlərin necədir? 

— Məsihlə? Yox, yox, sən nə danışırsan? Yox. O həmişə 
elə özüdür, mən isə heç özüm də ola bilmirəm. Bizim bir- 
birimizlə nə münasibətimiz olacaq axı? 

— Keçmişin kabuslarından ayrılmaq, — Pit siqaretini 
yandıra-yandıra dilləndi, — qətiyyən məğlubiyyət deyil, uzaq- 
başı taktiki bir səhvdir. Elastiklik məfhumu altında mən 
ümumun qəbul etdiyi normalardan yayındığını qəbul etməyə 
hazır olmağını nəzərdə tuturam. Axı özün də bilmirsən ki, 
bir an sonra başına nə gələcək. Sən nimdaş, əprimiş köynəyə 
bənzəyirsən. Təmizlə, üst-üstə qalaqlanmış fikirlərini təmizlə. 
Yoxsa onlar sənin beyninə gələn oksigenin qabağını tam 
kəsəcək və heç özün də bilməyəcəksən ki, necə oldu tam 
düşkünlüyə qapıldın, özü də vaxtından xeyli qabaq. Gərək 
içindəki qorxudan canını qurtarasan, yalnız sonra başlayasan 
beynindəki sarsaq fikirlərdən, gərəksiz oyunlardan qurtul- 
mağa. Bunların hamısı boş-boş şeylərdir. Sağlam məntiq 
— bax, möcüzələr yaratmağa qadir olan yeganə ali qüvvə 
odur. Lap başlanğıc üçün məsləhət görərdim ki, bu pişiyi 
öldürəsən. O, səni heçliyə sürükləyir. 

Len qalxıb eynəyini sildi. Ayaqlarının altına baxanda 
bədənindən vicvicə keçdi. 

— Yox, — dedi. — Mən hər dəfə göyə baxanda onu tamam 
başqa cür görürəm. Buludlar göydə deyil, mənim gözlərim- 
dədir. O ki qaldı pişiyə — bunu bacarmaram. 

— Şəxsi təcrübənin qiymətləndirilməsi, — Pit dedi, — müt- 
ləq bütün mövcud olan, bəlli, əhəmiyyətli fərqlər nəzərə alın- 
maqla həyata keçirilməlidir, təbii ki, əgər müəyyən dəyəri 
olan bir nəticəyə nail olmaq istəyiriksə. Bax, səndə çatış- 
mayan məhz budur. Bir əşya ilə digəri arasındakı fərqi 
müəyyən edə bilmirsən. Evinin kandarından çıxan kimi, 
sanki, artıq uçurumun kənarındasan. Amma sənə lazım 
olan — özündə qiymətləndirmək və fərqləndirmək bacarığını 
yaratmaq, yetişdirmək, inkişaf etdirməkdir. Sən axı nəyisə 
necə aydınlaşdıra bilərsən, nədənsə necə baş çıxara bilərsən 
ki, yeriyəndə gözün yalnız ayağının altında olur1? 

— Bilirsən, — Len dedi, — mən heç vaxt Baxdan imtina 
edə bilmərəm. 

— Səndən bunu uman var ki? 

— İstəmirsən, ummursan məgər? Aydındır. Oy, nə yaxşı 
oldu. Görünür, səni düzgün başa düşməmişəm. 

— Nə? 

— Məgər təklif eləmirdin ki, Baxdan imtina edim? 

— Sən məni nə sayırsan? 

— Yəqin, bu, kimsə başqa adam idi. 

Len çayın qalığını fincanlardan boşaltdı və onları yuyul- 
malı qabları yığdığı çanağın içinə qoydu. 

— Maraqlıdır, görəsən, Mark neynəyir indi?! 

— Yəqin, hansısa xanımın başını öz goplarıyla xarab 
eləyir, — Pit gülümsündü. — Necə bilirsən? 

— Hə, yəqin, elə sən deyəndir. 

— Hə, — Pit dedi, — bizim Mark yaman qəribə oğlandır. 
Hərdən mənə elə gəlir ki, o, alaqotu kimi bir şeydir. 

O, stulda yellənib müvazinətini saxlamaq üçün düzgün 
bucaq tapmağa çalışaraq ayaqlarını stolun üstünə uzatdı. 

— Hə, — dedi, — hərdən mənə elə gəlir ki, o alaqotudur. 
Amma buna sona kimi əmin deyiləm. O, məni təəccüb- 
ləndirməyinə son qoymur, elə özüm də ona baxanda yaman 
tez-tez təəccüblənirəm. Məndə elə təsəvvür yaranır ki, 
istəsə, o hətta çəkmələrinin palçığını da qızıla çevirə bilər. 
Həyat yollarıyla lap oynayırmış kimi addımlayır. Amma 
görəsən, oynadığı hansı oyundur? 

Len kranın başını burub suyu açdı, sous qabını yaxaladı. 

— Hərdən fikirləşirəm ki, — Pit dedi, — axı nə işim var 
bununla?! Bu oğlanın kəlləsində də, qəlbində də nəsə var. 
Onun daxili aləmi o qədər dərindir ki, lap üç nəfərə birdən 
bəs eləyər. Amma kaş biləydim ki, bu dərinlikdə gizlənənlər 
nədir. Nə deyirsən, düz deyil? 

Len fincanı yuyur və cavab vermirdi. 

— Bütün əmma da elə bundadır. Onun daxili aləmi 
ağzına kimi nəyləsə doludurmu, yoxsa boşdurmu? Hərdən 
mənə elə gəlir ki, sadəcə, boş deyil, bombardmandan sonra 

darmadağın edilərək toza çevrilmiş kimidir. Lakin qətiyyən 
bir ehkamçı kimi öz dediklərimin üstündə israr etmək fik- 
rində deyiləm. 

— Düz də eləyirsən, — Len fincanları silə-silə dedi. 

— Bilmirəm, o, belə... birtəhərdir elə bil, necəsə sürüş- 
kəndir, nədir?! Ya da hərdəmxəyaldır, dəmdəməkidir. Amma 
kimsə məndən onun barəsində soruşsa, əlbəttə, deyəcəyəm 
ki, xoşum gəlir ondan, o, mənim dostumdur. Dosta isəadam 
çox şeyi bağışlayar. Amma o bütün ömrü boyu bircə gün də 
işləməyəcək və gec-tez bunun bəlasını mütləq çəkəcək. Axı 
lap alfons kimi yaşayır, heç özü də bunu inkar edə bilməz. 
Məncə, o, qəhrəman sevgili obrazına həddindən artıq aludə 
olub. Amma ehtiyatını da əldən qoymur ha. Öz aramızdır, 
onun başı yerində olmasaydı, çoxdan tora düşmüşdü və 
indi zır-zır ağlayırdı. 

— Piş-piş-pişl — Len çağırdı. 

Pişik stolun altından çıxdı. Len ona nəzər salaraq sous- 
qabına bir az süd töküb döşəməyə qoydu. Pişik yalamağa 
başladı. 

— Onun adı nədir? Pişiyininkini soruşuram. 

— Solomon, — Len cavab verdi. 

O, bufetin yan divarına söykənib eynəkli gözlərini 
heyvana çəpəki zilləmişdi, baxırdı. 

— Qulaq as, — Pit dedi, — gəl mən sənə bu gün gördüyüm 
yuxunu danışım, əgər etiraz etmirsənsə. Kefin o dəqiqə 
kökələcək. 

— Danış gəlsin. 

— Mən heç güman etməzdim ki, bu gecə yuxuda nəsə 
görəcəyəm. 

— Nə idi ki gördüyün? 

— Hər şey o qədər aydın idi, — Pit dedi. — Görürəm ki, 
Virciniya ilə metrodayam, platformada durmuşuq. Birdən 
ətrafdakı insanlar harasa qaçmağa başladılar. Ara qarışdı, 
bir qarışıqlıq düşdü, gəl görəsən. Çönüb baxanda gördüm 

ki, camaatın üzünün dərisi çat verib cırılır, tikə-tikə olub 
yerə tökülür. Adamlar qışqırışır, relslərin üstünə atılırdılar, 
hamı, nəyə görəsə, tunelin içinə qaçırdı. Birdən yanğın zəngi 
çalındı. Cinniyə baxdım, onun da sifəti çatlamış, qaysaq 
bağlamışdı. Lap köhnə divar malası kimi, Qara qaysaqları, 
ləkələri irinləmişdi. Dərisi lay-lay qoparaq çürük ət kimi 
tikə-tikə tökülürdü. Mən onların cərəyan altında olan rels- 
lərin üstünə düşəndə necə cızıldadığını eşidirdim. Onun 
əlindən yapışdım, istəyirdim ki, onu oradan çıxaram. O isə 
tərpənmək bilmirdi. Elə bil, paya udmuşdu, üzünün yarısı 
qalmamışdı və gözünü mənə zilləmişdi. Qışqırmağa başla- 
dım, “gedək buradan” deyirdim, o isə tərpənmirdi. Birdən 
fikirləşdim ki, aman tanrım, görəsən, mənim öz üzüm necə- 
dir? O nəyə zilləmişdi gözünü? Bəlkə, elə mən də onun göz- 
lərinin qabağında diri-diri çürüyürdüm? 

Len ürpənmiş kimi nəfəs çəkdi. 

— Necədir, sənin qara kitabına yarayar, hə? — Pit soruşdu. 

Len gözlərini əlləriylə örtdü. 

— Yaxşı, fikir vermə, — Pit dedi. — Yaxşısı budur, bura 
bax. Say gör neçə dəfə eləyə bilirəm. 

— Nəyi? 

— Say deyirəm. 

Pit yerə uzanıb qolları üstündə enib-qalxmağa başladı. 
Len irəli yeriyib ona baxırdı. 

— Hə, neçə oldu? — Pit xırıldadı. 

— On beş. 

Pit düz qarşısına baxaraq enib-qalxmağında idi. 

— İyirmi. 

— Uf. 

— İyirmi beş. 

— Yaxşı, bəsdir. 

O, əzələlərini boşaltdı, kinayəli bir təbəssümlə döşəmə- 
də oturdu. 

— Hə, necədir, pis deyil ki? 

— Sən nə cür adamsan? — Len dedi. — Adamın beyninə 
sığışmır. 

— Eybi yox, mənə bircə həftə də vaxt ver, otuz beşə 
çatdıracağam. 


VII psil 


— Cırtdanlar yenə işə başlayıblar, — Len dedi. — Onlar, 
nə baş verirsə, hamısına göz qoyurlar. Səhərin gözü 
açılmamışdan işin qulpundan yapışır və nə baş verdiyini 
həmişə dəqiq duyurlar. Onlar adi şəhər adamı kimi geyinmiş 
çalağanlardır, yalnız şəhərlərdə işləyirlər. Etiraf etmək 
lazımdır ki, öz işlərini yaxşı bilirlər və bu iş çox risklidir. 
Siqnal tüstüsünün görünməyini pusur və o dəqiqə öz alət 
dəstlərini çıxarırlar. Boş yerə bircə saniyəni də itirmirlər, 
onları maraqlandıran ərazidə uçuşaraq çevrələr cızmağa 
başlayırlar. Elə ki vəziyyətdən baş çıxardılar, bir göz qırpı- 
mında ən yaxşı yerləri, hakim yüksəklikləri tuturlar və əgər 
ehtiyac olsa, dislokasiyalarını bir an içində dəyişməyə hazır 
olurlar. Fasiləsiz işləyirlər, özü də girişdikləri iş başa çatana 
kimi — istər elə olsun, istər belə — əl çəkmək bilmirlər. 

Mənim üzvlük haqqını verməyə pulum yox idi, amma 
onlar məni öz komandalarına qısamüddətli razılaşma əsa- 
sında götürdülər. Onların yanında uzun müddət qalası deyi- 
ləm. Sadəcə olaraq, elə bir zəmin görmürəm ki, bu əmək- 
daşlıq onun naminə qışa kimi davam etsin. O vaxtadək oyun 
qurtaracaq. Amma indiki vəziyyətdə bu, mənim ətrafda nə 
olduğunu görməyim, bütün bunların necə və nədən baş ver- 
diyini araşdırmağım üçün yeganə imkandır. Mənim üçün ən 
əsası dəyişmə məzənnəsini və bazarın oynamasını diqqətlə 
və vaxtında izləməkdir. Yəqin ki, həm Pit, həm də Mark 
rəsmi valyuta məzənnəsinin bazara necə təsir etməsindən 
xəbərsizdirlər. Amma bu belədir. 

İndi mən də vaxtımı cırtdanların içində keçirəcək, 
onlarla bir yerdə hər şeyə göz qoyacağam. Onlar, demək 
olar ki, heç nəyi nəzərdən qaçırmırlar. Əgər məni vaxtında 
xəbərdar etsələr, anbarımı yatıb qalmış, gərəksiz maldan 
təmizləyə bilərəm, xüsusilə də əgər bazarda gözlənilməz, 
kəskin dəyişikliklər baş verərsə. 


VIII и 


O, Pitin israrından sonra əyləşdi. Oğlan izah elədi ki, 
ona nəsə deməlidir və o da diqqətlə dinləməlidir, çünki 
bunun işə çox böyük faydası dəyə bilər. Lap başlanğıcda 
buxarının qabağında oturub qıza xarici görünüşün cazibə- 
darlığı və bunun keçərli olduğu halların sərhədlərini müza- 
kirə predmetinə çevirməyi təklif etdi. Şəxsən özü belə 
fikirdəydi ki, həmin bu sərhədlər cismin müsbət yaradıcı 
qüvvə olmasına nöqtə qoyulan, onun fiziki asılılığa çevril- 
diyi yerdən keçir. Məsələn, elə onun özü ilə Markı götürək. 
Deməzdi ki, xarici görünüşləri irəli yüyürərək bu prosesə 
özlərinin şəxsi keyfiyyətləri və digər cəhətlərinin qoşulma- 
sından da qabaq qoşulur, başqa insanlarla kontaktı daha tez 
yaradır. Qeyri-həssas bir adam üçün bu fərziyyə başlanğıc 
nöqtəsi vəya sonra baş verəcək hadisələrin əlaməti sayılardı, 
amma bir sual meydana çıxır: bu əlamət nə dərəcədə dəqiq- 
dir? Onun özü çox suyuşirin oğlandır, Mark isə həmişə 
yataqdan indicə çıxmış, ya da indicə uzanıb yatmağa 
hazırlaşan adam kimi görünür. O ümid edirdi ki, xarici 
görkəmləri həyatlarında baş verən olaylarda heç bir rol 
oynamır. Amma müəyyən mənada elə xarici görünüşləri 
hər ikisinə müəyyən problemlər yaradırdı. Hər ikisi öz 
cismani qılafları ilə çərçivə sazişinə girməyə məcbur oldular, 
özü də bu sazişin hazırlanmasına çox qətiyyətlə girişdilər. 
Şəxsən ona elə gəlirdi ki, Mark bu həyati mübarizədə nəinki 

kəmali-meyllə, həm də böyük məmnuniyyətlə öz cisminin 
tərəfində çıxış edir. Ətrafdakıların onun fiziki üstünlüklərin- 
dən qaynaqlanan pərəstişi Markı tam razı salırdı. Lakin 
o, dünyaya öz profili və seksual mexanizm kimi istedadın- 
dan daha böyük şeylər təklif edə bilərdi. O, başqa sahələrdə 
də bacarığını nümayiş etdirmək iqtidarında idi. Düzdür, 
bəzən müəyyən məqamları nəzərdən qaçırırdı. Öz cisminin 
qəribəliyi ilə bir-birini tamamlayan qarşılıqlı münasibətdə 
hərəkət edərək, nə özünə, nə дә ətrafdakılara qarşı hər hansı 
bir obyektiv və ya tənqidi münasibətin qorunacağına ümid 
edə bilməzdi. İntuitiv şəkildə duyduğun şeylərlə ayrıca bir 
hadisənin əsaslı və götür-qoylu analizi arasında mütləq bəlli 
məsafə saxlamaq lazımdır. Mark nəinki obyektiv analizdə 
qüvvətli deyildi, həm də düzəliş və dəqiqləşdirmələr üçün 
qapalı bir kitab idi — tamamilə, istisnasız olaraq hər şeydə. 
Öz ünvanına tənqid qəbul etməyə qətiyyən hazır deyildi, 
vəssalam, burada nə varmış ki?! 

Qız qulaq asırdı. 

Len isə, əlbəttə, fiziolofi tip yox, daha çox, fiziki hadisəydi. 
Onun davranışı, özünü ifadə manerası nəsə qeyri-maddi 
bir şeyin, özündən asılı olmayan pəltəkləməni xatırladan 
bir nəsnənin təsiri altında formalaşmışdı. O, bir saniyə belə 
sakit dura bilmirdi, əgər hansı andasa buna nail olurdusa 
belə, onun hərəkətsizliyi ya məqsədli şəkildə hər hansı bir 
poza almasına, ya da mübahisədə arqumentə çevrilirdi. 
Lakin nə üzünün cizgiləri, nə də sifətində məxsusi nümayiş 
etdirdiyi mimika onun içində baş verənlərin dərk edilməsinə 
aparıb çıxarmırdı, onun içindəkiləri sifətinin dumanlı örtüyü 
arxasında olanlar açır, həyəcan siqnalı, adətən, oradan 
gəlirdi. O, bu ərazidə qıfıllanıb, elə bu səbəbdən xarici görü- 
nüşünün, fiziki qriminin ətrafdakılara təsirini müzakirə 
etmək mənasızdır, onun obrazının formalaşmasında bədəni, 
sadəcə olaraq, iştirak etmir. İstənilən bir şəxsin onda müşa- 
hidə etdiyi daimi aktivlik, əslində, bədəninin konturlarındakı 

sinir uclarıyla cərəyanda olan impulslarda özünü göstərir və 
ona aid olan bütün şeylərə ötürülür, bu, ilk növbədə, onun 
əllərinə və eynəyinə aiddir. Gözləri həmişə özünü yalnız 
bir sinir kələfi, əsəb hüceyrələrinin yığını kimi aparır və 
onları sifətin məxsusi cizgisi kimi qəbul etmək çox qeyri- 
məhsuldar bir iş olar. İnsanların çoxunda sinir uclarının 
məcmusu vahid obrazı təşkil edən toplananlardan biridir, 
Lendən danışanda isə bunu bir cəm kimi, bir hasil kimi 
qəbul etmək lazımdır. Onun sinir ucları bədəninin qalan 
tərkib hissələri üzərində aşkar dominantlıq daşıyır və qalan 
şeylər yalnız saysız-hesabsız tapmacalar və onun qeyri- 
fiziki mahiyyətini şərtləndirən cürbəcür estetik zadlar üçün 
bir qılafdır. 

Qız uzandı. 

Beləliklə, Len hiss etdikləriylə bu hisslər haqqında düşün- 
dükləri arasında fərqi Markdan artıq görmür, onların öz ara- 
larındakı fərq isə qavrama ilə idrakın qarışıq salınmasına, 
səhv düşməsinə gətirən səbəblərdədir. Onların hər ikisi ayrıca 
bir hissiyyatla onun əsasında gəldiyi nəticə arasında ayırıcı 
sərhəd qoya bilmir, lakin Mark birini o birindən ayırmağa 
cəhd etmək üçün həddən ziyadə tənbəldirsə, Len isə özünə, 
bunlardan baş çıxarmaq bacarığına qətiyyən əmin deyil. 
O, hissiyyatlarında qapanır, onları düşüncələriylə eyniləşdirir 
və bu ona gətirib çıxarır ki, fikrin özü artıq hissiyyata keçir, 
çünki o, həqiqətin gözünə dik baxmaq və düşüncənin həqiqi 
təbiətini və tələblərini müəyyənləşdirmək iqtidarında deyil. 
Lakin Mark nəyisə düzəltmək fikrində deyilsə və heç bir 
tənqid eşitmək istəmirsə belə, bunun ucbatından gec-tez 
başını yaracaq, öz səhvlərini etiraf edəcək və hər şeyi yenidən, 
öz təcrübəsində öyrənəsi olacaq. Len isə həm tənqid üçün, 
həm də dost yardımı üçün açıqdır. 

Qız uzanıb ona qulaq asırdı. 

O bütün bunları öz dostlarına artıqlamasıyla verməyə 
hazırdır — hər ikisinə. Axı yaxşı fikirləşsən, onların arasında 

olan fərqlərə və fikir ayrılıqlarına baxmayaraq, dostluqlarını 
əhəmiyyətli bir mənəvi dəyər sayırdı. Amma əmin deyildi: 
bu münasibəti yeni bəşər birliyinin, məsələn, yeni kilsənin 
bünövrəsi kimi qiymətləndirmək lazımdırmı?! Çətin ki, onla- 
rın həyat prioritetlərini və müqəddəs saydıqları ehkamları 
üst-üstə düşən, ya da, heç olmasa, yaxın saymaq olar, amma 
hər halda, hər üçündə həm köklü baza dəyərlərinə aid olan, 
həm də bu dəyərlərin həyata tətbiq sistemlərində ümumi 
çox şeylər vardı. Bir yerdə onlar vahid bir tamlıq, birlik, 
ümumun rifahı naminə, onun yeni kilsə adlandıra bildiyi 
nəsnə naminə mübarizədə ittifaq təşkil edirdilər, hər birinin 
içində bu ittifaqın yaşam qabiliyyətinə və idrak gücünə inam 
vardı. Əlbəttə, hələ çalışmalı olduqları çox şey vardı — hər 
şeydən öncə də strukturun müvazinəti və mütəhərrikliyi 
üzərində işləməliydilər. Elə strukturun özü də, düzünü desək, 
hətta ümumi cizgiləri baxımından belə, mükəmməllikdən 
uzaq idi. Onun üç tərkib hissəsi arasındakı fərq çox böyük, 
mərkəzdənqaçma qüvvəsi isə çox güclüdür. Bu ittifaqı 
qorumaq, onu gələcək üçün möhkəmləndirmək məqsədilə 
gərək qüvvə sərf edəydin, amma mövcud fərqləri tam sil- 
məyə də ehtiyac yoxdur, şüurlu özünüməhdudlaşdırma və 
bəlli fərqlərin ağıllı, hamı üçün məqbul bir minimum həd- 
dinə endirilməsi daha məhsuldar sayıla bilərdi. Əgər buna 
nail olsaydılar, belə bir işin başa çatdırılması faktının özü 
onların təşəbbüsünün uğuruna, yaranan ittifaqın həyat 
qabiliyyətinə dəlalət edəcəkdi. Onun fikrincə bu, olduqca 
dəyərli iş idi. Özü də, sadəcə dəyərli yox, o, bunu həyatla- 
rının bu mərhələsində ən mühüm dönəm sayardı. Və məsələ 
yalnız qarşılıqlı ünsiyyət vasitələrində idi. Əgər o öz dostla- 
rıyla ünsiyyət yarada bilməsə, çox tezliklə bu dostluq ya 
kökündən quruyacaq, ya da çürüyəcəkdi. 

Qız dinləyirdi. 

Bu ittifaqın içəridən çürüməsinin mümkünlüyünü qəbul 
etdikdən sonra o, arzuedilməz xarici təsirlər məsələsinə 

keçdi, Əmin idi ki, xarici faktorlardan çəkinməyə dəyməz, 
onların hər biriağrısız qəbuledilərək həzm oluna bilər. Məsə- 
lən, hal-hazırda Virciniya onların üçündən birinə — onun 
özünə təsir edirdi. Əgər bu ehtimaldan çıxış etsək ki təsir 
müsbətdir, onda elə onun özü də bu ünsiyyət şəraitində 
yeni kilsələri üçün daha çox iş görə bilərdi. Digər tərəfdən, 
ehtimal etsək ki təsir mənfi mahiyyət daşıyır, ordenin digər 
üzvləri onsuz da onun qarşısında öz vəzifələrini icra edəcək, 
özlərini onun yerinə qoyaraq şüurlu davranış göstərəcəkdi- 
lər. Təbii ki, problemlər o şəraitdə yarana bilər ki, şübhəli, 
ya da mənfi xarici təsir Lenə bir cəhətdən, Marka tamam 
başqa cəhətdən sirayət etsin və bunun nəticəsində onların 
münasibətini korlaya, hələ möhkəmlənməmiş birliyi sarsıda 
biləcək əlavə fikir ayrılığı, ziddiyyət yaratsın. Onda onlar 
məcbur olacaqlar ki, prioritet dəyərlər məsələsini nəzərdən 
keçirsinlər: hansı daha mühümdür — öz fikrini müdafiə 
etməklə konfliktə girmək, yoxsa güzəştlər əsasında ittifaqa 
nail olmaq. Bu vəziyyətdə yeni kilsə ya davam gətirərək yeni 
doğulan əzəmətini möhkəmlədəcək, ya da onlar ümumi 
mülkiyyəti bölüb evlərinə dağılışacaqlar. 

Gün axşama doğru əyilir, alatoran qatılaşırdı, qız kreslo- 
ya dırmanaraq qulaq asmağa davam edirdi, otaqda kölgələr 
uzanmışdı — indi onlar çarpayıda oturub damağında siqaret 
tutmuş oğlanın tələffüz etdiyi sözlər kimi ona sarı dartınırdı. 

Boşboğazlıq və şarlatanlıq — o artıq bunlardan bezib, 
gördükləri xirtdəyinə kimi bəsidir. Əvvəllər sürdüyü həyat 
onu böhrana düçar edib. Anqlikan kilsəsinin ağuşunda 
keçirdiyi zaman əbəs yerə itirilmiş oldu. O, öz-özünü yalançı 
illüziyalar dünyasına aparmışdı. Onun dünyanın pozitiv 
qavranması saydığı şeylər, əslində, beyinlərin təmizlənməsi 
kimi, şumlanmış torpaqda özün üçün yox, başqası üçün 
çalışmaq kimi bir şey imiş. Bir sözlə, qüvvəsini boş yerə sərf 
etmişdi, lakin bu gücün təskinlikgətirici qayıdışı da hələ 
baş tutmamışdı. Onun şüurunun potensial imkanları göz 

qabağında getdikcə daha qısaömürlü olur, ruhu durğunlaşır, 
topladığı potensialdan istifadə imkanları getdikcə daha 
qeyri-real görünürdü. Düzünü desə, öz ehtiyatlarından xeyli 
sərf etsə də, çox az şeyə nail olmuşdu. Artıq aktiv hərəkətin 
zamanı yetişmişdi. Lakin bunu da etiraf etmək lazımdır: 
onun hərəkətinin istiqaməti qabaqcadan müəyyən edilmişdi 
və hər şeydən belə çıxırdı ki, indi ən radikal tədbirlərə əl 
atmaq zərurəti mövcuddur. Bədənə yayılmış yaranı lap 
dərinliklərinə qədər, düz sümüyə kimi yandırmaq lazım 
idi. Düşündüklərini həyata keçirmək özünün bir hissəsini 
məhv etmək bahasına mümkün olacaqdı. Bu məsələdə o 
anqlikan kilsəsinin ən əsas doktrinası ilə qabaqcadan razı 
idi, lakin onun ağuşunda qalması həddindən artıq hövsələ 
tələb edirdi, hövsələsi isə artıq tükənmişdi. Bu kilsə xırda 
məsələlərin içində ilişmiş, öz başlıca vəzifəsini unutmuşdu. 
Məsələn, onların Tanrı haqda təsəvvürləri nəyə desən dəyər. 
Bu, hörmətsizlik, küfr, şəkkaklıq, Xaliqlə onun məxluqları 
barədə anlayışların dəyişik salınması idi. Bu məxluqlar 
Tanrını qəbul otağına çıxarmışdılar, indi də deyirdilər ki, qoy 
orada gözləsin. Tanrıya onlar öz fəaliyyətlərinin bəhrəsi kimi, 
məişətdə çox rastlaşdıqları əşya kimi baxırdılar. Onların 
qurduğu şirkətin direktorlar şurası insanlardan ibarət idi, 
Tanrı isə elə-belə, ora-bura qulluğa göndərmək üçün idi. 
Tanrı ağır işin hamısını görür, onlar isə gəlirləri bölüşdürür- 
dülər. İcmanın sonuncu yığıncağında o, ayağa qalxaraq 
məsələni kəsəsinə qoymuşdu: sizin Tanrınız haradadır? Bu 
dəqiqə çıxarın onu, göstərin, qoyun stolun üstünə, gəlin 
ona bir yerdə baxaq. Ən yaxşısı, qəssabı çağırın hərəmizə 
ondan bir tikə kəssin. O, bunları deyəndə, sanki, zalda 
bomba partlatdılar. Əşşi, onlardan nə gözləyəsən, axı onlar 
elə adamlardı ki, qarşılarında İlahi Səltənətin qapıları açılsa 
belə, deyəcəklər: “Vay, oradan yel çəkir, qapını tez örtün”. 

Qatılaşmış yarıqaranlıqda qız hərəkətsiz oturmuşdu. 
Pit ona yaxınlaşdı: 

“Bütün bu dediklərim elə şairlərə də aiddir. Onların 
yaradıcılığı öz-özlüyündə kafirlikdir ki var”. O mütləq belə 
bir fakta diqqət cəlb etməlidir ki, yazı — özünü özünə həsr 
etmək aktından savayı bir şey deyil. Deməli, burada mənə- 
viyyat məsələsi daha qabarıq meydana çıxır. Şair hər 
növbəti əsərinin altında imza qoyanda özünə zəmanətli 
ölüm hökmünü imzalamış olur. Onların fəaliyyəti özünü 
ifadə etmək deyil, özünü yaratmaqdır. Deməli, bu proses 
əsnasında yaranmış nə varsa həqiqət yox, yalandır. Onların 
yazdığı hər bir şeir artıq soyumuş ölü bədənin buraxdığı 
qazdan çox dəyərə malik deyil. Yaradıcılıq — mərhumun 
əməyidir və bu əməkdən yalnız başqa meyit yarana bilər — 
elə birincisinə bənzəyən və eyni mahiyyət daşıyan meyit. 
Yaradıcılıq naminə yaradıcılıq isə — bütün bünövrələri 
sarsıtmaqdır, təhrifdir və yazıçı əməyinin təhqiridir, hərçənd 
ki, yazarın aktiv, şüurlu məqsədi olanda bu əmək müəyyən 
dəyərə malik ola bilir. 

Vakuumda yazmaq, yazmaq xatirinə yazmaql Yaradıcı 
adamın taleyüklü səhvi budurl Yaradıcılıq tətbiqi və məq- 
sədyönlü olmalıdır, təxminən, aşpaz əməyi kimi. Əgər sən 
pudinqi yeməyə hazırlaşmırsansa, onda onu bişirməyin 
nə mənası? Yazıçı sənəti də eynilə belədir. Yazıçı əsərlə- 
rində öz-özünü öldürməkdənsə, insanları məlumatlandıra, 
maarifləndirə, hətta bəlkə, yaxşıya doğru dəyişə də bilər. 
İnsan, bəlkə də, xaliqin səhvidir, amma hazırkı dönəmdə 
formalaşmış dünyada o çox əhəmiyyətli, hətta müəyyənləş- 
dirici bir faktor kimi çıxış edir. İnsanlar ona görə qiymətlidir- 
lər ki, onlar insanın canlı insanlar arasında yaşadığının 
deyil, mum fiqurlar muzeyində ömür sürməsinin daimi 
xatırladılması kimi təzahür edirlər. Yazdıqları hər kəlmə ilə 
onlar günah bataqlığına daha dərindən qərq olurlar. 

Hava qaraldı. Virciniya qalxıb çaydanı qazın üstünə 
qoydu. Sonra onlar evdən çıxaraq Li bulvarında gəzişdilər. 

IX fəsil 


Gəzə-gəzə Pit Tridnidl-stritə gedib çıxdı, gözlərini təəc- 
cüblə döyərək küncdəki binanın boz divarına baxdı və 
ayaq saxladı. Başını qaldırıb yuxarı nəzər saldı. “Valparaiso 
bankı. Yəqin, Valparaiso bankıdır. Kərpicsiz bina. Bircə 
dənə də kərpic yox idi, sırf həndəsə idi, Görkəmində inam 
oxunurdu. Rəng kimi təmiz. Fasaddan da, elə əks tərəfindən 
də, düz yuxarıya kimi. Günəşlə həndəsi söhbətlər. Müqəddəs 
xaçın üstündə çəpəki şüa. Küncə sıxılmış günəşli künc. 
Kommersiyaya çevrilmiş günəş. Taxtından tez düşürülərək 
hörmətdən çox asan salınmış ilahi. Aldadıcı fikirlərin səni 
aldatmasına imkan vermə. Hava qədər əsassız qeydlər. 
Bazarda məhsul izafiliyi. Təsviri təsrifdən də bərbad. Lakin 
günəş bütün forma və ölçülərdədir. Bundan da pis olur. 
Damlarda dialoq. Monoloq dili, Bu nədir? Diedr — ikiguşəli 
künc? Çoxkünclülüyə kimdir tüpürmək istəməyən? Riyazi 
topu indi mənə atın. Mən buna inanmağa meyilliyəm”. 

O, divara söykəndi. 

Siqaret yandır və səni normal adamla səhv salacaqlar. 
Flaqştokda Valparaiso bankının bayrağı gərildi və sürətlə 
yerə sürüşdü. Pit siqaret tüstüsünü içinə çəkərək maşınların 
mərəkəsinə, çəpərin məhəccərlərinə, günortanın ilğımında 
əriyən insan siluetlərinə nəzər saldı, yeriyən, addımlayaraq 
yanından ötən fiqurlara günəşli küçənin taqqıldayaraq ilmə- 
lər atan tikiş maşını. Zirək qara bir əl yanından ötərkən 
onu itələdi, Bir bax. Hə. Kətan kəndir və surğuc. Çox dar 
xaltada bir küçük. Lap quş kimi yüngül. Top kimi yup- 
yumru pəncələri üstə inamsız duran küçük. Millətlərin 
hökmdarları. Daxili tarix. Masonlar və sülhməramlılar. 
Saymazyana, ötəri verilən dəyərli məsləhətlər. Səndə hər şey 
yaxşı olacaq. Hətta lap yaxşı. Parol və əla, dadlı cin. Sizin 
adınız və nömrəniz? Budur, buyurun. O, divara söykənərək 

yanından ötən küçəyə baxırdı. Bir-birinə dəqiq yaraşdırıl- 
mış, adətən, irəli əyilən binalar hamısı birdən özlərini dala 
çəkdilər. Onlar günəşlə günəşin arasında donaraq asıla qalıb 
durdular. 

Tezliklə siyesta vaxtıdır. Bağçada, damda günün altında 
tir çəkərək dərini qaraldasan. Lumulu çay və tor basmış 
talvar. Köhnə alma ağacının kölgəsində. Amma yel çəkmə- 
sin. Dişlərini bir-birinə sıx və yer kürəsini çevir. 

Yüzlərlə pəncərə, heç birində də bircə sifət belə görün- 
mür. Bu gün yoxdur. Yerin təkində iş. İşi sevmək lazımdır. 
Gündə səkkiz saat, bir də görürsən gün daha qalmadı. 
İş aləmi. Mənim işlədiyim və yolumun keçdiyi dünya. 
Hansı səmtə? Kim danışdısa, elə o da dedi. Bircə sözünə 
də inanmayın. Pit çönüb yuxarı baxdı. Valparaiso bankının 
pəncərələri ona adsız parıltıyla göz vurdular. 

Baş barmağından qulaqlarının ucuna kimi parıldamaq. 
Hər şeyi adsız biri yaradıb. Hər şey ondan asılıdır ki, sizdə 
lazım olan alətlər varmı. Hamıya iş çatar. Amma Tanrının 
mərhəməti olmadan heç kəs ala bilməyəcək bu işi. Bunu 
qulaqlarında sırğa elə özünçün. Hər gün, istənilən havada 
təkrar et bunu. Bina silkələndi, onun dalınca başqası, sonra 
digəri — bütün Tridnidl-strit boyu binalar silkələndi. 

Bu nə qiyamətdir, görəsən? Qürurla addımlayır. O “yox” 
deyəcəkmi? Buyançaqlara bir bax. Əcəbdir. Krallığın yarısını 
verərdim bu ayaqların yolunda. Hər şeyimdən keçərdim; 
hər ikisini mənə verin. Hə, bu qızın at minməkdən əla başı 
çıxır. Düz Dolstona kimi beləcə çapacaq. Heç şübhə eləmə. 
Mən artıq orada olmuşam. Məni giriş qapısının ağzında 
qoydular. Qurumuş, kürüsüz və kürünü mayalandıran süd- 
süz siyənək kimi. 

— Piter Koksl Aman tanrıml 

İntiqam. 

— Bax beləl 

— Derekl — Pit əlini uzadaraq salamlaşdı. — Təsadüfə bax. 

— Aha, keçdin əlimə, — sevincindən par-par yanan Derek 
görüşmək üçün əlini uzatdı. — Əla oldu bul 

— Hə, — Pit gülümsündü. — Sən hara, bura hara? 

— Mən burada işləyirəm, — Derekin işıqlı sifətində gülüş 
peyda oldu. 

— Yox bir? — Pit dedi. — Heç ağlıma da gəlməzdi. Mən 
də buradayam. 

— Sən nə danışırsan? — deyə elə bayaqkı kimi təbəssüm- 
dən işıqlanan Derek dilləndi. — Mənim də ağlıma gəlməzdi. 
Əcəb işdirl Harada, harada işləyirsən? 

— Harada? — Pit dedi. — Hə, “Dobbin və Leve”də. Dön- 
gədən burulan kimi. 

— Biz qonşuyuq kil — Derek dedi, bu dəfə üzündə elə 
geniş təbəssüm vardı ki, elə bil, sifəti lap çiyinlərinə kimi 
açılmışdı. 

— Həl — Pit dedi. — Əcəb işdir. 

— Qiyamət görünürsən, — deyə üzündəki ifadənin dəyiş- 
məsindən nə barədəsə düşündüyü bəlli olan Derek dilləndi. 
— Heç dəyişməmisən. Elə həmin dalğalı saçlardır, hə? İşlərin 
necədir? Babatdır? 

— Oo, necə deyim, — çiyinlərini çəkən Pit dedi, — belə 
də... başa düşürsən... pis deyil... Derek, babatdır, işim 
babatdır. 

— Hə, əcəbdirl — sifəti gözgörəsi boğulan Derek dilləndi. 
— Biz, yəqin ki, üç il olar görüşmürükl Ondan qabaq da — 
düz məktəbi bitirəndən bəri görüşməmişdik. 

— Hə, — Pit dedi, — işə bax ha, gör nə qədər vaxt keçib. 

— Aman, ilahil — Derek xırıldadı, sifətinə baxanda adama 
elə gəlirdi ki, ağzından indicə köpük daşacaq. — Yüz ildir 
görüşmürükl İndi nə edirsən? Nahar fasiləndir? 

— Hə də, — Pit dilləndi, — onun kimi bir şeydir, demək 
olar ki... 

— Bəxtimiz gətirdi ki-il — başına qaynar su tökülübmüş 
kimi sifəti yanan Derek uladı. — Vurmaqla aran necədir? 

— Bilirsən, bir məsələ var, — Pit tutuldu, — yaman tələ- 
sirəm, burada bir oğlanla görüşməliyəm. Mark Gilbert. Sən 
axı deyəsən, onu tanıyırsan? 

— Gilbert! Əlbəttə! — üzündə xoşbəxt ifadə olan Derek 
bağırdı. — O, deyəsən, aktyor olmaq istəyirdi, əgər səhv 
etmirəmsə, elədir, hə? 

— Hə дә, — Pit dilləndi, — amma başa düşürsən, deyəsən, 
o, son zamanlar nə barədəsə ciddi düşünməyə başlayıb. Odur 
ki indi mənimlə təklikdə, sakit, kimsənin müdaxiləsi olma- 
dan danışmaq qərarına gəlib. Başa düşürsən də, Derek. 
Axı bilirsən, bu aktyorlar nə biçim şeydirlər, hə? 

— Qadına ilişib? — Derek göz vuraraq elə parlamağında idi. 
— Anladım nəyi nəzərdə tutduğunu. Deyirsən, aktyordur, hə? 

— Hə, — Pit dedi, — gülməli uşaqlardır. Bağışla, yaxşı 
alınmadı bir az, amma sən başa düşərsən. Mütləq görüşə- 
cəyik. Hər ikimiz burada işləyirik axı. 

— Ümidvaram ki, görüşəcəyikl — Derek parıldayan sifə- 
tiylə ulayıb onun dirsəyindən yapışdı. — Bu qədər illərdən 
sonra əməllicə vurmaq lazımdır axı. 

— Bunu lap dəqiq dedin. 

— Qulaq as, Piter, — deyə üzündə bəxtiyar bir ifadə don- 
muş Derek xoş ahənglə inildədi, — zəng vur da mənə, yaxşı? 
Axşam, işdən sonra görüşək. Bir dəqiqə dayan, telefonumu 
yazım sənə. Yeri gəlmişkən, hərdən Robin və Billə də görü- 
şürəm, yadındadır onlar? Bəs sən necə, bizimkilərdən kimisə 
görürsən? Hə, Gilberti. Al bunu. Amma mütləq zəng elə, 
yaxşı? Mən də Robinlə Billə xəbər eləyərəm, qiyamət otura- 
rıq özümüzçün, necə lazımdır. 

— Robinin işləri necədir? 

— Pis deyil. İndiyə kimi evlənməyib. Bəs sən necə, evlən- 
misən? — Derek sevincdən canlanmış sifətiylə guruldadı. 

— Ha-ha. — Pit dilləndi. — Gərək bu barədə bir düşünəm, 
hə? Yaxşı, vaxt sıxır məni. Getdim. Özün ki bu aktyorlara 
yaxşı bələdsən. 


107 





İnventas vitam 


juvat excoluisse 
per artes 


— Qulaq as, səni görməyimə o qədər sevindim kil — deyə 
üzündən təbəssümü, nəhayət, çəkilməyə başlayan Derek dil- 
ləndi. — Unutma. 

Pit çöndü, əlini yelləyib küçənin əks tərəfinə keçdi. 

Başdan-ayağa tərləmişdi. “Kimsə düzüb-qoşub bunu. 
Diqqətli olmaq lazımdır. Ətrafa yaxşı-yaxşı göz gəzdirmək... 
Küçənin bu tərəfində o, məni görə bilməzdi. Bura kölgədir. 
Amma yox, onsuz da görəcəkdi. Onların hamısı belədir. 
Gərək şlyapa qoyaydım. Bığ buraxaydım. Əlil arabası alay- 
dım. Qoyma burun isə lap xariqələr yaradar. Heç kəs tanı- 
maz. Bu kağızı hara qoydum? Uf. Atım onu zibil yeşiyinə”. 
Pit yolu keçdi, maşın siqnalları içindən, avtomobillərin bam- 
perləri arasından sivişərək keçdi. Paslı dəmir təbəqələrin 
altından kərpicləri və narahat, təşvişli insanların bir-birinin 
üstünə lazımi qaydada yığaraq ucaltdığı divar panellərini 
gördü. Tini burulmağa tələsdi. 

Hə, nəhayət ki, çatdı. Bu da çay. Hə. Nə qədər yaxınlaşır- 
san, bir o qədər hava sərinləyir. Şəhərin hay-küyü azalır, 
amma hələ də eşidilməyindədir. Qıfıltı və gurultu. London 
alışıb-yanır. Bax. Qızlar özlərini günün altında qaraldırlar. 
Ayaqlar, canalan ayaqlar, hamının gözü qabağında sərgilə- 
nən ayaqlar. Asılqan kimi ayaqlar. Öz qurbanlarını gözləyir- 
lər. Yırtıcı quşlar. Görəsən, qadın olmaq necə şeydir, Meyzi? 
Heç mən özüm də bilmirəm. Amma heç bir şey səndəkilər 
kimi deyil. Heç nə sallanmır, heç bir şey qabağa çıxmır. 
Hər şey yumşaq və nəmdir. Barmaqlarına tualet kağızının 
lifləri yapışır. Hər şey üçün, hər zaman üçün kağız. Dodaq 
boyası və xiyar. Gözlər. Yox, mən sənin kimi istəmirəm. 
İstəyirəm heç vaxt heç nə deməyim. Bəziləri tərləyəndə 
xoşlarına gəlir. Heyvani instinkt. Çürüyən mexanizm. Lüm- 
lüt soyunmaq və fırçıldatmaq. Tanrı obrazının özü kimi. 
Buna nə var ki. 

Amma hər şeyin daha gözəl olduğu vaxtlar da vardı. Təmiz 
üstünlüyə qarşı şəhvət. Tər, tüpürcək və daha göstərəsi nə 

qaldı ki, heç bir şey yoxdur. Mərhəmət aktı. İkitərəfli mərc. 
Nəyin varsa, hər şeyi qoyduğun mərc. Heç nəyə qarşı nəsə. 
Ümumi bərabərləşmə. Amma belə yox. Təkcə belə yox. Bu 
da qayıq. Elə mənim üçündür. Yaxşı qayıqdır. Qayıqlar. Cırt- 
danlar. Belə qızmar günəş altında ancaq qəssab olasan. Qana 
susamaq. Yelkənlər. Cırtdanlar. Ağızlarına gələni danışan 
cırtdanlar. Günəş də poladdandır. Başdan-ayağa poladdan. 
Kaş mən də poladdan ola biləydim. Artıq bütün problemlər 
bitdi. Mən hərəkətə keçməyə hazıram. Yatmaq. Pit ofisə 
girib arxasınca qapını örtdü. 

— Hə, — katibə dedi. — Mister Lind sizi görmək istəyir, 
mister Koks. 

— Məni? 

— Bəs kimi? 

Daim nəsə qurtuldadan və nəsə mızıldayan başlar hara- 
sa yox oldu. 

— İndi? 

Qız başını tərpədib yana əydi. Pit uzaq qapıya tərəf 
addımlayaraq onu tıqqıldatdı. 

— Buyurun. 

Pit içəri girdi. 

— Hə-ə... 

— Mənə dedilər ki, məni görmək istəyirmişsiniz, mister 
Lind. 

— Hə, lazım idiniz mənə, — mister Lind siqar qutusunu 
əliylə hamarlayaraq dedi. — Keçin içəri. Qapını da örtün. 
Belə. Hə, yaxşı. Əyləşin, mister Koks. 

— Təşəkkür edirəm. 

Pit oturdu. 

— Hə, belə-belə işlər, mister Koks. 

Mister Lind barmaqlarını masaya döyəclədi. 

— Çəkirsiniz? — deyə əlini masanın üstündə gəzdirərək 
təklif etdi. 

— Yox, təşəkkür edirəm, mister Lind. 

— Hə, belə-belə işlər, mister Koks, — mister Lind dedi, 
— necəsiniz? 

— O, — Pit dedi, — bilirsiniz, mister Lind, ümumiyyətlə, 
pis deyiləm. 

Barmaqlarını bir-birinə ilişdirmiş mister Lind dodaqla- 
rını ayırmadan gülümsündü. 

— Lap yaxşı, əla, — deyə təbəssümlə dilləndi, — Bəs iş 
barədə nə deyə bilərsiniz? 

— Bilirsiniz, — Pit dedi, — yəqin, bu barədə məndən soruş- 
maq lazım deyil. İnanmıram ki, sizə obyektiv cavab verə 
biləm. Hər şey mənim işimi sizin necə qiymətləndirəcəyi- 
nizdən asılıdır. 

Stulda çevrilən mister Lind kontor masasının tünd rəngli 
şüşəsində öz əksinə baxdı. 

— Mənim nəzərdə tutduğum bu deyildi, — o dedi. — Sizə 
bir şey deyə bilərəm ki, mister Koks, işinizi tam qənaətbəxş 
hesab edirəm, hə. 

— Ooo, — Pit dedi. — Minnətdaram. 

— Mən onu nəzərdə tuturdum ki, — mister Lind stulun 
üstündə geri çönərək şalvarının qırışını sığalladı, — onu 
nəzərdə tuturdum ki, siz özünüz öz işinizi necə qiymətlən- 
dirərdiniz, ya da bilmək istəyirəm ki, özünüzü bu işdə necə 
hiss edirsiniz? 

— Özümü işdə necə hiss edirəm? 

— Sizinlə açıq danışacağam, mister Koks, — Lind yum- 
ruğunu qarnı bərabərində düyünləyib dedi. — Bəzi kolleqa- 
larım məndən bir çox şeydə xeyli fərqlənirlər. 

— PFərqlənirlər? 

— Mən bizim muzdlu işçilərə, kollektivə münasibəti- 
miz baxımından deyirəm. Şəxsən onların sağlamfikirliliyini 
qəbul edirəm, h-m, həm də belə düşünürəm ki, sabit münasi- 
bət, əgər istəyirsinizsə, şirkətin effektiv fəaliyyət göstərmə- 
sinin ən vacib tərkib hissəsidir. 

— Tamamilə doğrudur, — Pit dedi. 

— Bunu ona görə deyirəm ki, sizi şüursuz, düşüncəsiz 
insan saymıram. 

Pit burnunu qaşıyıb nəsə mızıldadı. 

— Amma demək istərdim ki, mister Koks, — mister Lind 
bütün bədənini irəli əyərək, başını aşağı sallayıb sözünə 
davam etdi, — son zamanlar məndə bir-iki dəfə elə təəssürat 
oyanıb ki, sanki, siz, bilmirəm bunu dəqiq necə ifadə edim, 
hərdən fikrən... 

O, sağ əlinin altındakı meşin üzlüklü qara gündəliyini 
açdı, elə açan kimi də nə fikirləşdisə, tappıltıyla qapadı. 

— ... elə bil, buralardan uzaqda olmağa meyillisiniz. 

— Başa düşmədim, nə deyirsiniz? — Pit dilləndi və stulun 
altında çarpazladığı ayaqlarının yerini dəyişdi. 

— Hə, — mister Lind, ayaqlarını aralayaraq barmaqlarını 
oynadıb dedi, — məhz elədir, məndə hətta elə təəssürat 
oyandı ki, hərdən siz tam diqqətli olmursunuz, fikrinizi 
bütövlükdə öz işinizə yönəldə bilmirsiniz. 

— Fikrimi işimə yönəltmirəm? 

— Hə, hə, — mister Lind başını tərpədərək, dilləndi, 
— buna bənzər bir şeydir. 

“Sən buna bənzər deyəndə nəyi nəzərdə tutursan — elə 
buna bənzəyir? Gəl mənə ilişmək fikrinə düşmə”. 

— Lakin sizi inandırıram, mister Lind, — Pit dilləndi, 
— mən öz işimi çox maraqlı sayıram. Sizə deməliyəm: diqqət 
elə bir şeydir ki, hərdən özünü bir az aldadıcı qiyafədə təcəs- 
süm etdirir. Sən bir özünə baxaydın... 

— Nə dediniz? — mister Lind mehriban nəzərlərini ona 
dikib soruşdu. 

— Yox, mən, sadəcə olaraq, demək istəyirdim ki... 

Mister Lind kinayəli təbəssümlə ovuclarını yuxarı tutub 
əllərini yana açdı. 

— Mən tam olaraq... 

— Yox, — Pit başladı, — mən... — onun ayağı qeyri-ixtiyari 
stula dəydi. 

— Yox, — gülümsünərək dedi, — mən özümü burada 
elə öz evimdəki kimi hiss edirəm, mister Lind, əgər 
bunu nəzərdə tuturdunuzsa. Ola bilər ki, hərdən öz cari 
işim barədə düşüncələrə dalanda siz də mənə diqqət 
yetirmisiniz. 

Mister Lind başını qaldırdı. 

— Belə de, — dilləndi, — bunu eşitməyimə çox şadam, 
mister Koks. Ümidvaram başa düşürsünüz ki, sizi çox iste- 
dadlı və perspektivli bir əməkdaş sayıram. 

O finxirib əlini cib saatına uzatdı. 

“Sənə kim xəbərləyib bunu? Sənin qancıq baxıcın? Kişi, 
onların bircə sözünə də inanmaq olmaz. Hə, başla. Çıxar 
məni işdən. Bəsdir bir-birimizi yağlı pendir kimi ora-bura 
yaxdıq. Hə, qətiyyətli ol. Mən sənin üçün bağlı kitabam, 
oxuya bilməzsən”. 

Mister Lind saatının qapağını cingiltili bir çıqqıltıyla 
bağladı. 

— Deyin mənə, mister Koks. 

— Buyurun. 

— Bu sualımı həddən-ziyadə şəxsi saymayın, amma bil- 
mək istərdim ki, — o gülümsündü, — sizin həyatda ambisiya- 
larınız nədən ibarətdir? 

Pit mister Lində baxdı, siqar qutusunu açıb-örtdü və 
sadəlövh bir görkəmlə ona bir də nəzər saldı. 

— Qorxuram ki, sizi — o, çənəsini qaşıya-qaşıya cavab 
verdi, — mütəəssir edim, mister Lind. Məndə elə təəssürat 
var ki, elə bil, bu barədə heç vaxt düşünməmişəm. 

— Doğrudan? Bu, məni təəccübləndirir. 

Mister Lind gözlərini qırpdı, çənəsini irəli verib boy- 
nunu hərlədi ki, qalstuku bir qədər boşalsın. 

— Çünki mən belə güman etməyə meyilliyəm, — o udqu- 
naraq dilləndi, — və bunu da qeyd edim ki, bu fikrimdə 
heç tənha da deyiləm, sizin bəlli potensialınız var və mən 
gizlətmirəm, onun inkişafında müəssisəmiz də maraqlıdır. 

Günəşin şüası onun biləyinə o an dəydi ki, o, əlini irəli 
uzadaraq az qalmışdı stolun üstündəki təqvimi yerə salsın. 
Son anda tutaraq təzədən yerinə qoydu və kresloda dikəldi. 

— Hə, Beləliklə, anladığım qədərincə, sizin başqa maraq- 
larınız da var. 

— Hə, əlbəttə, — Pit dedi, — mənim kifayət qədər başqa 
maraqlarım var və onlar əsas etibarilə buradakı işimlə əlaqə- 
dar deyil, öz şəxsi həyatımla bağlıdır. 

— Hə? Ancaq deməyin ki, evli deyilsiniz, — Mister Lindin 
gözlərində şən qığılcımlar parladı. Onlar Pitlə eyni zamanda 
gülümsündülər. 

— Yox, mən evli deyiləm, mister Lind. 

— Aydındır. Görünür, mənim marağım bütün sərhəd- 
ləri aşır. 

— Qətiyyən yox. 

Mister Lind pencəyinin qolunu çəkdi, ona baxdı, sonra 
isə çeçələ barmağıyla köynəyinin manietinə toxunaraq ona 
da diqqətli nəzər saldı. 

— Oldu, — deyə söhbətini yekunlaşdıraraq dedi, — əgər 
mənimlə danışmaq istəsəniz, həmişə qulluğunuzdayam, 
istənilən vaxt müraciət eləyə bilərsiniz. 

— Diqqətinizə görə çox sağ olun, mister Lind. 

— Lap yaxşı, — bir andaca kreslosuna yayılan mister 
Lind dedi. 

Pit qalxdı. Günəş şüaları press-papyenini üstündə parça- 
parça olurdu. 

— Təşəkkür edirəm, — dedi. 

— Dəyməz, dəyməz. 

“Sən kimin balasısan, fağır quzu?” 

Qapı xalının üstüylə xışıldayıb onun dalınca örtüldü. 

İş gününün sonuna yaxın, şəhərin başı üstündə alışan 
günəş artıq enməyə başlayanda Pit pilləkənin səkisində diva- 
ra söykənərək durmuşdu və siqaret çəkə-çəkə pəncərədən 





! Press-papye — basma, yazını qurutmaq üçün alət 

çayın sahiliylə — ağacların altıyla şütüyən qırmızı avtobuslara 
dalğın nəzərlərlə tamaşa edirdi. 

Çayda sakitlikdir. Çay tərləməyib. Orada yalnız polad var. 
Polad iyi, Polad kiçik ləpələrdə parlayır. Metal rəngli suda 
işıq ordusu. Səslər. Onun başının üstündə səslər eşidildi. 
Onlar pillələri yüngülcə, lap tullana-tullana enirdilər, səslər 
gülüşə parçalanaraq pillələrdə fırlanır və daş kimi donqul- 
tuya çevrilirdi. Dabanlar xışıldayıb pıçıldaşdı və susdu. Onu 
pilləkənin altında gizlənməyə, qaşqabağını töküb deyinməyə 
məcbur edən, azacıq tələsən və gülüşərək pıçıldaşan qızlar 
üst mərtəbədədir. Pillələrin tininə dəyərək çaqqıldayan polad 
nallı dabanların səsi onların aşağı endiyinə dəlalət edir, 
görünməyən pillələrin görünməyən dabanları, daha bir döngə 
və dayanacaq. Səslər arasında bir nəfəs səsi, alçaqdan, boğuq 
bir pıqqıltı. Pit kürəyini divara sıxaraq eşitdi ki, bir neçə 
pıçıldayan səs divara suvanan donqultunu necə hamarlayır. 
İndi tək bir səs var, anlaşılmaz sözlər pillələrlə üzüaşağı sürü- 
şür, diqqət kəsilmiş gərgin qulağa dolur, bir-birinin dalınca 
mərmər rənginə boyanmış divarda boğulur, öz əks-sədasın- 
dan zəif səslər, öz səsinin əks-sədasından doğan səslər. İndi 
artıq səs bir idi, divara söykənmək, sinmək lazımdır, ayaq- 
qabılar bir addımlıq taqqıldadılar, başının üstündəki daş səki 
cəld səsə gəldi, alaqaranlıqda eşidilər-eşidilməz bir səsə, tək, 
imkan verən, qoymayan, dinləyən səsə. Pit qulağını mızıltılarla 
dolu divara söykəyib qulaq asmağı özünə rəva bildi. Addım 
səsləri bir pilləkəni də endi, pillələr arasındakı səkidə taqqıl- 
dadı, gülüş cingiltisi — ucadan, açıq və sözsüz. Qapı çırpıldı. 

Getdilər. Əsl gözəllik. İşıq. Hər şey düzənli. Hər şey öz 
yerindədir. Ümumi say. Bütöv bir krallıq. O, pillələri qalxıb 
ofisə girdi. 

— Mister Koks, sizi telefona çağırırlar. 

— İndi? 

— Hə. Xətt açıqdır. 

Bütün qulaqlar da indi açıqdır. Həm də gözlər açıqdır. 

— Allo? 

— Mister Koks? 

— Bəli, Kiminlə danışıram? 

— Zəng etdim xəbər verim ki, müştərim sizin onun 
damında gördüyünüz işdən çox narazıdır. 

— Nə? 

— Unutmayın ki, müştərimə zəmanət vermisiniz. O, əşya- 
larına dəyən ziyana görə sizdən smetanın altmış faiz aşağı 
salınmasını tələb etmək niyyətindədir. İstənilən halda damının 
axmasına bundan artıq dözmək fikrində deyil. Müştərimin 
öz öhdəliklərini yerinə yetirməsi sizin öz öhdəliklərinizi nə 
dərəcədə yerinə yetirməyinizlə bağlıdır. Mənim müştərim... 

— Len, indi vaxtım yoxdur, məşğulam. Nə vaxt görüşək? 

— Görünür, vəziyyətin gərginliyini anlamırsınız, mister 
Çmoks, bağışlayın, mən Koks demək istəyirdim. Kanali- 
zasiya və su təchizatı sistemi pozulub, su sayğacının üstü 
örtüldüyündən xarab olub. Böyük royal o dərəcədə ziyan 
çəkib ki, heç restavrasiya da kömək eləməz. Siz öz öhdəlik- 
lərinizə görə mütləq cavab verməlisiniz. Mənim müştərim... 

— Yaxşı, bəsdir, qurtar. Əgər buralardasansa, gəl, işdən 
sonra görüşək. 

— Bunun daha misli yoxdur ki... 

— Hə-lə-lik. 

— Duzlu kələm gətirməyi unutma. 


X fəsil 


— Bu da mən, — Len ayaqlarını dəhlizdəki kiçik xalçaya 
silə-silə dilləndi. — Yağış yağmır artıq. 

Dəhlizdəki divardan güzgünü çıxarıb özüylə aşağı, ota- 
ğa apardı. 

— Yerinə as, — Mark bütün otaq boyu onun dalınca gedə- 
gedə dedi. 

— Bu axı evdəki əşyaların ən yaxşısıdır. Başa düşür- 
sən? İspan malıdır. Yox, Portuqaliya. Sən, deyəsən, axı por- 
tuqalsan? 

— As yerinə. 

Len burnunu qurdalayıb gözlərini ona zillədi. 

— Mən səni başa düşmürəm, — dedi. 

— Yerinə as. 

— Bir bu güzgüyə bax. Bu güzgüdə öz sifətinə bax. Bir 
baxdal Bu məzhəkədir. Elə bil, ciyəri deşik-deşik eləyib ona 
tikə-tikə böyrək taxmısan. Hanı sənin üzünün cizgiləri? Heç 
bir cizgi yoxdur. Burada бигпипдиг, orada qulağın. Nədir, 
deyirsən, yəni bu sifətdir? Belə sifətlə adamı heç qazamata 
da götürməzlər, götürsələr, götürsələr, yalnız ağıldankəm 
cinayətkarlar üçün olan dəlixanaya götürərlər. Niyə ilişmi- 
şəm sənə, heç özüm də bilmirəm. 

— Len, güzgünü yerinə apar. 

— Mən bu gün Piti görmüşəm. İşdən sonra görüşdük. 
Belə məlum olur ki, sənin bundan xəbərin yoxdur. Bu, güz- 
güdür məgər? Bura bax, bu dəqiqə qalxıb səninçün feldşerlə 
sanitar çağıraram ha. — O, pillələrlə qalxdı və güzgünü 
yerinə asdı. Mark kresloya əyləşdi və Lenə baxdı, o isə 
otağa qayıdıb kandarda durmuşdu. 

— Sənə mat qalmışam. Ümumiyyətlə, sənə tez-tez mat 
qalıram. — Len mızıldandı. — Amma düşünürəm ki, öz 
xəttimi davam etdirməliyəm. Sadəcə, bu, mənim borcum- 
dur. Axı nəhayətdə heç nə sonsuz deyil, hər şeyin bir 
həddi var. 

— Var? 

— Hə. 

O gülümsünüb otağı nəzərdən keçirdi. 

— Sən kimi gizlədirsən burada? 

— Nə? 

— Sən burada tək deyilsən. 

— Tamamilə düz buyurursan. 

— Hm-m. Нә-ә, bəs sənin esperanton necədir? İrəliləyiş 
var? Unutma ki, çəkisi iki unsiyadan ağır gələn nə varsa, 
mütləq haqqı ödənilməlidir. 

— Məsləhətə görə sağ ol, — Mark dedi. 

— Dəyməz, bəs sən mənə nə məsləhət görərdin? Heç nə. 
Mən işsiz-gücsüz qalıb paslanmışam. Heç nə alınmır. Amma 
sənin nə vecinə? Mənim problemlərimə heç tüpürmək də 
istəmirsən. Gör sənə nə deyirəm. Bilirsən indicə haradaydım? 

— Yox. 

— Konvey-Holla getmişdim. “Böyük fuqa”ya qulaq asır- 
dım. Ömrümdə belə bir şey eşitməmişəm. Bu artıq musiqi 
deyil. Bu fizikadır. Hissiyyatın musiqiylə əlaqəsi yoxdur. 
İnsanda elə təəssürat oyanır ki, sanki, kimsə içində sür- 
sümük olan tabutun qapağını mişarlayır. 

— Ciddi deyirsən? 

— Bu gün Piti gördüm. 

— Bayaq dedin. 

— İşdən sonra görüşdük. Sahildə gəzdik. O hələ borc 
pul da istədi. 

— Bəs sən? 

— Mən vermədim. 

— Niyə? 

— Sən onsuz da başa düşməzsən. Ona elə belə də 
dedim: əgər sənə soveren! versəm, bu, hadisə olacaq, hətta 
presedent” olacaq. Mən isə bu cür hadisələrə qətiyyən qarış- 
maq istəmirəm. 

Mark bir gözünü yumub, ikincisini çəpləşdirdi, siqaret 
yandırırdı. 

— Bəs o nə dedi? — soruşdu. 

— О nə dedi? O dedi. O danışırdı. O fikrini bildirdi. Bilir- 
sən sənə nə deyəcəyəm? Ondan ayrıldığım andan bəri əvvəl- 
lər heç vaxt düşünmədiyim şeylər barədə fikirləşirəm. 





! Soveren — İngiltərədə bir funt-sterlinqə bərabər qızıl pul 
? Presedent — keçmişdə olan və sonra təkrarlanan eyni tipli hadisə 

O əllərini havada oynadıb yenə yanına saldı. 

— Bilirsən nə var, — Mark dedi. 

— Nə? 

— Sən niyə Pitin yaxasından əl çəkmirsən? 

— Yaxasından əl çəkim? 

— Niyə çəkməyəsən ki? Onun sənə heç bir faydası yoxdur. 

— Nə dedin? 

— Məncə, ancaq mən onunla normal ünsiyyət qura bili- 
rəm, — Mark dedi. 

— Sən? 

— Hə. Onunla ünsiyyət saxlamaq üçün gərək... məxsusi 
nəyinsə olsun. Ruhun məxsusi bir xassəsi olmalıdır. Məndə 
bu, şəksiz var, amma görünür ki, səndən onun heç qoxusu 
da gəlmir. Bu ünsiyyətdən axı yaxşı nə əldə etmisən? Bir 
müddət əl çəkəydin, qopaydın da yaxasından. 

— Deməli, onunla sən ünsiyyət saxlaya bilərsən? — Len 
dedi. 

— O, mənim yanımda sözlərinin həddini əla bilir. Səninlə 
İSƏ yox. 

— Haradan bilirsən ki, o, mənimlə kefi istəyən kimi dav- 
ranır? 

— Əşşi, yeri işinin dalınca. Nə bilirsən, elə. 

— Əlbəttə, istəyirsən ki, sənin tərəfində olum. 

— Nə mənada? – Mark soruşdu. 

Len sobada çörək qızartmaq üçün nəzərdə tutulan çən- 
gəli divardan götürüb diqqətlə baxdı. 

— Şedevrdir, dahiyanə işdir. 

— Nə demək istəyirdin? 

— Heç olmasa, bir dəfə çörək qızartmısan bununla? 

Len işığa sarı çöndü ki, çəngəli yaxşıca nəzərdən keçir- 
sin, lakin o, əlindən sürüşüb xalının üstünə düşdü. Mark 
onu qaldırmaq üçün əyildi. 

— Əl vurma! – Len əllərini oynadaraq fısıldadı. — Yox! 
Sən heç təsəvvür belə eləmirsən ki, əgər ona toxunsan, 

nə baş verər. Əgər, heç olmasa, barmağını toxundursan, 
Məsihin ikinci zühuru baş verəcək. Nədir, bilmirdin bunu? 
Hə, deməli, Məsihdən çəkinirsən? Demək, o, səni qorxudur? 

— Qulaq as, qəmişini çək də. 

— Heç vaxt. Deməli, onun adı çəkiləndə qorxudan tir-tir 
əsirsən, hə? 

Len cəld əyilib çəngəli yerdən qaldırdı. 

— Görürsən də. Mən ona toxunanda heç nə baş vermir. 
Mənimlə heç kəsin işi yoxdur. Mən axı içində köhnə paltar 
olan kif atmış şkafam. Artıq mən köhnə paltarların iyini 
də tutmuşam. Mənim yerim qazanxanada-zaddadır. Özün 
görürsən. Qatran, tər, cəhənnəm maşınları. Bax, bu, əsl 
mənim malımdır. Bilirsən necə baxırsan mənə? Bağışla ki, 
gülürəm. Sabah əməlli gülərəm. Sən elə baxırsan, sanki, 
mən dəadamam. Əlbəttə, bu cür oyunların böyük ustasısan, 
bunu bilirəm, amma mənə belə baxmaq lazım deyil. Sən 
çalışırsan düz gözlərimin içinə baxasan, mən isə aşağı, sənin 
göbəyinə baxıram. Bəlkə, gözünü boğazıma tuşlamısan? 
Əgər belədirsə, onda, görünür, xirtdəyimdən yapışmaq sənə 
asan gəlmir. Əlini çox uzatmalısan, elə deyil? Nəsə, mən 
sənin göbəyinə baxmağa üstünlük verirəm. Ümumiyyətlə, 
sənə nə vaxt baxıram axı? Sən məndən daha nə istəyirsən? 
Nə edə bilərəm? Heç vaxt kiməsə dərman yazmaqda böyük 
mütəxəssis olmamışam. Bax, sən nə məsləhət görərdin? 
Əminəm ki, sənin dərmanından xəstə bütün evi batıra-batıra 
gəzərdi — çardaqdan tutmuş zirzəmiyə kimi. Bax, Piti də bu 
gözləyir. Amma bağışla, bu dərmanlar mənim ürəyimcə 
deyil, Mən öz nüsxələrimi heç kəsə məsləhət görmürəm, 
amma başqalarınınkı da gərəyim deyil. 

O, kresloya oturdu, əlində çəngəlin dəstəyini bərk-bərk 
sıxmışdı, sonra əli zəiflədi və çəngəl sürüşərək kresloya 
düşdü, gözləri yumulu idi. 

— Başa düşürsən, mən sınmış şüşəni görmürəm. Güzgü- 
nü görə bilmirəm, baxışlarım onun içindən ötüb dalında nə 

varsa, onları mənə göstərir. Hər şeyin o biri üzünü görürəm. 
Digər üzünü. Amma güzgünün özünü görmürəm, yox. 

Onun başı heysiz düşüb qaldı, bədəni irəli əyildi. 

— Bununla birdəfəlik qurtarmaq istəyirəm. Amma necə 
edim? Özümün də görə bilmədiyim şəffaf divarı necə qırım? 

O, nəfəsini sıxılmış dişlərinin arasından fışıltıyla bura- 
xaraq başını iti hərəkətlə silkələdi. 

— Sən mənim daş gözətçimsən. Məgər sənin içində 
ölməmişəm? Mən axı arbaletl oxuyla vurulmuşam. Əgər bu 
kreslodan qalxa bilsəydim, o dəqiqə çıxıb gedərdim. 

— Pitlə Virciniya elə indicə bura gələcəklər, — Mark dedi. 

— Lap əla. Ciddi deyirəm, zarafatsız, çox şadaml Ancaq 
məni rahat buraxın. Sən nə istəyirsən? Ah. Bu otağın hava- 
sını içinə çək. Sadəcə, iylə. Mən bura girəndən hər şey 
dəyişib. Otağı öz qoxumla doldurmuşam. İndi burada hər 
şeydən kəskin, murdar iy gəlir. 

— Düz deyil. Otaq elə həmin otaqdır. 

— Yox. Məni heç inandırmağa da çalışma. Bilmirsən. 
Sənin heç anlayışın da yoxdur ki, evinə hansı çaqqalı burax- 
misan. 

— Hə, bunu mən artıq əla başa düşürəm. 

— Yox. Elə bilirsən ki, məni yaxşı tanıyırsan, amma 
səhvin var. Sən bilirsən mən kiməm? Ev-eşiksiz avarayam, 
elə bir avara ki, onu saraya buraxıblar, o, oralarda qusub- 
batırıb. Mən içimdən çürüyürəm. Yeri gəlmişkən, elə çölüm 
də çürüyür. Necə bilirsən, sənin evini içindən taxtaqurdu 
yesə, yaxşı olar? Bax bu, ona oxşayır. Bu kresloda mən nə 
qədər istəsən, qala bilərəm. Ya da çarpayıda. Hə. Sən bilirsən 
ki, mən kiminsə çarpayısına girsəm, oradan daha çıxmıram? 
Artıq oradan çıxmaq iqtidarında olmuram. Sonra heç ayaq- 
larımı da yerə sallaya bilmirəm. Mən orada həmişəlik qala 
bilərəm. Bu asandır. Əşşi, sən mənim barəmdə heç nə bil- 
mirsən. Heç nə anlamırsan, hətta təsəvvürün də yoxdur ki, 

otağına kimi buraxmısan. Köhnə sür-sümük torbasını, Nədir, ә 
anladın? Mən heç özümü də öldürə bilmərəm. Bu, məsu- 

liyyətli bir qərar olardı. Şüurlu hərəkət olardı. Mən isə heç 

hərəkət də eləyə bilmirəm. Özünü öldürməklə həyata son 

qoymaq bağışlanmaz həyasızlıqdır. Buna mənim mənəvi 

haqqım yoxdur. Özünəqəsd idrakdan keçən əməl olmalıdır. 
Məqsədsizlik və mənasızlıq — mənim mövcudiyyətimin isə 

əsası bunlardır. İndi gör bu nədir. 


per artes 

Cırtdanlar özlərinin ən yaxın tinə kimi səyahətlərində 
nə edirlər? Onlar kanalizasiya İyuklarına ilişib ciblərindən 
saatlarını çıxarırlar. Onlardan sifəti tabaşir kimi solğun olan 
birisi gün ərzində toplanmış zibili zibilqabına doldurur, sonra 
da dırmaşıb qapağının üstündə oturur. O, nəsə çeynəməyə 
başlayır, hərçənd ki bu gün ona hələ nəsə yemək nəsib olma- 
yıb. Sonra onlar mənzilin arxa qapısında toplaşırlar. Hansısa 
su borusunun yanında xartaxart qaşınır, qaşovlanır, budur, 
onun artıq hər yanı köpükdür. Yuyundular, darandılar, özlə- 
rini qaydaya salıb lələklərini lap təmizlədilər — vaxtında — düz 
şərti işarənin verildiyi vaxt. Onlar həmişə, hər şeyi vaxtında 
edirlər, lap zərgər dəqiqliyiylə. 

Pit evdədir. O, həyətdəki sür-sümük torbalarının şaqqıl- 
dayan çərənləmələrini eşitmir, heç cod tüklü fırçayla təmiz- 
lənmiş dərinin cavab səslərini də duymur. O, özünü dinləyir. 
Budur, Mark güzgülərə baxa-baxa daranır. O, yanında altı 
dənə kiçik cib güzgüsü gəzdirir, indi onları lazımi bucaq 
altında düzür. Mark o güzgülərə öz nəğməsini oxuyur. Bu 
pəncərədən bazar görünmür. O, özünü görüb gülümsünür. 

Döşəmə parıldayana kimi yuyulub, bunu mən eləmişəm. 

Bax, mən öz ianələrimi bu fonda verirəm, elə otaqlarımı 
daonlara kirayəvermişəm. Bu sərfəli müqaviləni uzaqgörən- 
liklə imzalamışam. Burada baş promouterəm), hərçənd nə 
Pit, nə Mark mənim müqaviləmdən xəbərdar deyillər, onlar 
heç bu müqaviləni kiminlə imzaladığımı da bilmirlər. 

Onlar hələ də buradadırlar, hər ikisi. Amma ola bilər, 
artıq getmiş olsunlar. Yaxşı, neynək, gözləyək. Gözləməyə 
hazıram. İstəmirəm ki, gözləntim qurtarsın. Qarovul dəyiş- 
məsi başa çatanda heçlik başlanacaq, bu sonluq həqiqi son- 
luğun başlanğıcı olacaq. 


XH fəsil 


— Apar məni, apar məni, ölüm, apar və qəmli sərvlərin 
altında uzat, — Pit oxuyurdu. 

Günəş əyilirdi. Yasəmən çiçəkləri, az qala, tağ kimi 
əyilmiş koldan salxım-salxım sallanmışdı. Bağça gül-çiçək 
içindəydi. Lenlə Mark arxasını endirdikləri şezlonqlarda 
uzanmışdılar. Bağa çıxan artırmada durmuş Pit kədərli gör- 
kəmlə dəfn mahnısı oxuyurdu. 

— Bu bağdan xoşum gəlir. Sakitlikdir. 

Qonşu evin bağçasında tonqalın lap axır-uxuru idi, 
birdən onun içində nəsə şaqqıldadı, alovun dili və bir qucaq 
qığılcım havaya qalxdı. Tüstü tələsmədən canlı çəpərin için- 
dən burulub keçirdi. 

— Mənim şüurum təmiz və ləkəsizdir, — Mark dedi. 

— İndicə, bu dəqiqə ora gələn ilk şeyi mənə söylə, — deyə 
Len dilləndi. 

— Müqəddəs Çərşənbə dəlixanasında üzümü qırxarkən 
ağappaq ağarmış dovşanın belinə minən zəhərli göbələk 
gördüm, — Mark birnəfəsə dedi. 

— Çezdim ki mənl 

— Hə, nə qədər istəsən. 

— Görün sizə nə deyirəm, — Pit dedi, — bunun günahı 
yalnız fikirlərdədir, düşünmək adətindədir. Məni bu zibilə 
o salıb, elə o da məni oradan çəkib çıxarmalıdır. Bilirsiniz, 
mənə nə lazımdır? Effektiv işləyən bir ideya. Başa düşürsü- 
nüz də, nə barədə deyirəm? Effektiv ideya. Elə bir ideya ki, 

həqiqətən, işləsin. Elə bir şey ki, ona çəkinmədən pul qoya 
biləsən. Zəmanətli uduşu olan bir mərc lazımdır. Mən, əlbət- 
tə, bilirəm ki, kimsə mənə zəmanət verə bilməz, heç nəyə. 
Amma vəsaitimi az-çox etibarlı bir işə qoymaq istərdim. 
Həmişə riskə hazır olmuşam, amma son zamanlar işlərin 
gedişi elədir ki, gərək ehtiyatlı olasan. Bax mənə bu lazımdır. 
Siz, heç olmasa, anlayırsınız ki, nədən danışıram? Əlbəttə, 
bəzi adamlar elə özləri də effektiv ideyadırlar. Məsələn, 
elə sən, Mark, çox asanlıqla perspektivli biznes ideyası ola 
bilərsən. Kim bilir səni?! Bunun əksini israr etməyə heç 
ürəyim də gəlməz. Heç hazırlaşmıram da. Bircə o çatmırdı 
ki, sonra buna görə utanıb-qızarasan. Əgər mənə bir uğurlu 
ideya ələ keçirmək qismət olsa, çalışardım ki, onun əsasında 
gəlirli iş qurum. Amma mənə zirzibil soxuşdurmaq lazım 
deyil, sizdən bunu gözləmək olar. Bax, bəzilərinin bəxti 
gətirir: həftədə üç-dörd istirahət günləri olur, nə vaxt istə- 
dilər, götürə bilirlər. Mən isə özümə bu boyda avaraçılığı 
imkan verə bilmərəm. Başa düşdünüz, nədən danışıram? 

— Ürəyimə damıb ki, onlar çox deyil, xüsusilə də bizim 
ətrafımızda, mən effektiv ideyaları nəzərdə tuturam, — Mark 
dedi. 

— Olmalıdır. Amma sizə dedim: hər şeyin günahı fikirləş- 
mək adətindədir, məni bu zibilə o salıb, elə özü də çıxarmalıdır. 

— Mən bir nəfəri tanıyırdım, o, ümumiyyətlə, fikirləş- 
mirdi, — Mark dedi. — İşdən birbaş evinə gəlirdi, kreslosunu 
pəncərəyə çevirib oturur, küçəyə baxırdı. Təxminən, iki 
saatdan sonra — hava qaralanda işığı söndürüb yatırdı. 

— Hə, — Len dedi, — mən başa düşdüm ki, effektiv ideya 
deyəndə nəyi nəzərdə tutursan. Bu, təxminən, qozqıran 
kimi bir şeydir. Dəstəyini sıxırsan, qozqıran qozu özü qırır. 
Heç bir enerii itkisinə yol verilmir. Çox dəqiq və effektiv 
prosesdir. Bax, effektiv ideya elə budur. 

— Yox, — Pit dedi, — sən haqlı deyilsən. İtki var. Qoz- 
qıranın dəstəyinə lazımi təzyiqlə basanda qoz qırılır, amma 

nəzərə al ki, dəstəyi qalan hissəyə bağlayan şarnirdə də 
hərəkətli hissəciklər var və onların arasında sürtünmə baş 
verir, deməli, istifadə olunan enerjinin bəlli hissəsi boşuna 
sərf olunur və hərəkət enerfisindən istilik enerfisinə keçir. 
Konkret bu qurğu üçün bu itkilər əhəmiyyətli deyil və onları 
hətta ölçməprosesində meydana çıxan səhvədəçıxmaq olar. 
Lakin buna baxmayaraq, bu mexanizmin mütləq effektli 
olduğunu deyə bilməzsən. O, kifayət qədər effektivdir, vəs- 
salam, yalnız o qədər. Çünki onda da enerii itkisi var və 
onun yerini doldurmaq qeyri-mümkündür. Bundan heç cür 
canını qurtara bilməzsən. Faydalı iş əmsalı aşağıdır, gəlirli 
proses deyil, Bütün bunlar incəsənət əsərləri üçün də 
keçərlidir. İstənilən incəsənət əsərinin hər bir hissəciyi 
həmin o qozu qıra bilməlidir, ya da bunun üçün zəruri 
olan gücün əmələ gəlməsində iştirak etməlidir, bu güc isə 
nəhayətdə qozun özünü qırmalıdır. Siz məsələnin məğzini 
başa düşürsünüz də? Hər bir ideya mütləq ciddiliyə, iqtisadi 
səmərəyə və incəliyə malik olmalıdır, onu ifadə edən obraz 
isə ideyanın özünə tam uyğun gəlməlidir. Biz yalnız onda 
deyə bilərik ki, sənət əsəri alınıb və biz uğur qazanmışıq. 
Əgər lap cüzi də olsa, istilik əmələ gətirmə, sürtünmə hal- 
ları, yəni istənilən enerji itkisi olarsa, belə hesab etmək 
gərəkdir ki, sən uğursuzluğa düçar olmusan və hər şeyi 
yenidən başlamalısan. Məncə, hər şey çox sadədir. 

— Bəs günəş və ay necə olsun? — Len dedi. — Günəşlə 
ayın qarşılıqlı əlaqəsində hər hansı bir ikibaşlılıq yoxdur ki? 

— Mən, — Pit öz dediyini yeritməyə çalışdı, — qətiyyən 
əleyhinə deyiləm ki, kimsə öz effektiv ideyasını qurmağa 
çalışsın, amma əvvəlcə gərək müəyyən etsin ki, “effektivlik” 
termini altında nəyi başa düşür. Elə ki başa düşdü, o zaman 
əlinə ideyasının nə dərəcədə relevant olduğunu və ümumiy- 
yətlə, relevant olub-olmadığını ölçmək üçün zəruri olan bir 
alət düşəcək. Bir çox ideyalar yaxın keçmişimiz üçün tam 
adekvat olub, amma indi inanmıram ki, bizi Ediuor-rouddan 

uzağa apara bilə. Gərək gündəlik effektivliklə fərqlənən 
ideyalarla bir zamanlar işə yaramış və ya indi deyil, bəlli 
şəraitdə işə yarayanlar arasında dəqiq sərhəd qoya biləsən. 
Gərək özün üçün qərarlaşdırasan ki, “effektivlik” deyəndə 
hansı aləmə, hansı koordinatlar sisteminə müraciət edirsən. 

— Hə, burada yanılmaq olmaz, — Mark dedi. 

— Bilmirəm, — Pit dilləndi. — Əmin deyiləm ki, bir-birimizi 
başa düşdük və ümumi bir nöqteyi-nəzər işləyib hazırladıq, 
Mark. 

-Demək istəyirsən ki, biz tamam başqa-başqa şeylərdən 
danışırıq? 

— Məhz elədir. Söhbət ondan gedir ki, sən hansı aləmi 
və hansı koordinat sistemini nəzərdə tutursan?! 

— Hansı aləmi? Bütün dünyanı — bizim dərk edə biləcə- 
yimiz, qandığımız dərəcədə öz mükəmməl rəngarəngliyini 
tapmış dünyanı. Həm irəlisini, həm gerisini, həm daxilini, 
həm də xaricini — bir sözlə, bütün dünyanı. 

— Hə, amma bəzən mənə elə gəlir ki, sən lap burnunun 
ucunda olan mühüm şeyləri belə dərk etməyi, anlamağı 
unudursan. Başa düşürsən nə deyirəm də? 

— Hesab edirəm ki, sənin istənilən müdrikliyini qanmaq 
iqtidarındayam, onlara nə qədər dəbdəbəli don geydirsən belə. 

— Bilirsən, Mark, əgər düzünə qalsa, məncə, sən, ümu- 
miyyətlə, ətrafında baş verənlərə həddindən ziyadə az diqqət 
yetirirsən. 

— Qəzet başlıqlarında yazılanları nəzərdə tutursan? 

— Yalnız onları yox. Bizim hər birimiz ətrafımızda baş 
verənlərin subyektiyik, hamımız bundan asılıyıq, hətta bizim 
mövcudluğumuzun özü belə bunlardan asılı ola bilər. Mən, 
sadəcə, beynimə sığışdıra bilmirəm ki, bütün bunlardan 
necə kənar qala bilirsən. Sən cəmiyyətdə yaşayırsan, ondan 
nəsə alırsan, amma onun qarşısında öz öhdəliklərini yerinə 
yetirmirsən. 

— Avtobus biletlərinin dünyasını nəzərdə tutursan? 

— Yaxşı. Sən özün bu mövzuya toxundun. Əgər cibində 
bir-iki pens varsa, gedişhaqqını verirsən. Amma məncə, bu 
ikipensliyi, əgər bir az da geniş götürsək, bu səfərin özünü 
və bütün şəhər nəqliyyatı sistemini öz-özünə mövcud olan, 
Pərvərdigarın istəyiylə sənə xidmət göstərməli olan bir şey 
kimi qəbul edirsən. Gedişhaqqını verirsən, amma daxilən 
heç fərqinə də varmırsan ki, ikipenslik nədir və gedişin 
dəyəri əslində neçədir. Xəyalən sən pulsuz gedirsən. Tam 
mənada dərk eləyə bilmirsən ki, istənilən pul, hətta lap xırda 
pul belə alın təri içində çalışmağın bəhrəsidir, nəqliyyat 
sistemi isə daha çox alın təri tələb edir. 

— Hə, mən dünya banklarının balansında bir borcam. 

— Sən yalnız borc deyilsən, — Pit güldü, — sən qarabasma- 
sanl Hərdən mən hətta şübhələnirəm ki, sən varsan, yoxsa yox? 

— Amma əminsən ki, əgər varamsa, mütləq parazit kimi 
yaşayıram, — Mark dedi. 

— Yox, tam mənada elə deyil. 

— Parazit olmağına parazitəm, — Mark ayağa qalxaraq 
dedi, — amma bu, o qədər də dəqiq təyin deyil. Mən axı 
başqalarının məvacibi, ya da topladığı vəsait hesabına 
yaşamıram. Ümumi kassadan heç nə götürmürəm. Bütün 
bu kassalara nifrətdən başqa heç bir münasibətim yoxdur. 
Məni cəmiyyətin təklif etdiyi heç bir standart narahat etmir. 
Ürəyim istəyən kimi yaşayıram, sol ayağım nə istəyirsə, onu 
da edirəm, vəssalam. Ola bilər ki, bizim həyat yollarımız 
üst-üstə düşmür və mənim yolum, bəlkə də, heç kiminkiylə 
uyğun gəlmir, amma nə olsun ki? Mən yüksək standartlara 
uyğun yaşamağa can atmıram. Onları mənə tətbiq etmək 
olmaz. Biz bu standartlarla dinc, yanaşı yaşaya bilmirik. 

— Elə iş də burasındadır, — Pit dedi. — Səni onda ittiham 
edirəm ki, həyat üzərində təcrübə, sınaq, əməliyyat aparır- 
san, onda yaşamırsan. 

— Əgər aradüzəldən kimi yaşayıramsa, — Mark dedi, — onda 
öz-özümün aradüzəldəniyəm. Başqa heç kəsin aradüzəldəni 

deyiləm və digərlərinin hesabına da yaşamıram. Mən öz 
şəxsi həyatımın içində yaşayıb hərəkət edirəm. 

— Axı bütün ömrün boyu laboratoriyadakı sınaq boru- 
larının içində yaşaya bilməzsən. 

— Mövzudan yayınırsan. 

— Mark, səni təhdid edən başlıca təhlükə odur ki, zaman 
keçdikcə subyektdən öz-özünü qavrayan insana çevriləcəksən. 

— Narahat olma, qoca, ən azından hələ ki, kişi aqreqa- 
tım çalışır, narahatlığa dəyməz. 

— O səni xilas etməyəcək. Gec-tez o da paslanacaq, bir 
də gördün üzülüb ayaqlarının altına düşdü. 

— Mən onu yaxşı-yaxşı yağlayıram. 

— Qulaq as. Gəl lap kiçikdən başlayaq. Görürəm ki, 
işdən icazə almağa, ürəyin istəyəndə məzuniyyətə çıxmağa 
adət eləmisən. 

— Nə olsun ki, bunları öz hesabıma edirəm. Yəni sadəcə, 
pullarımı belə xərcləyirəm. “Məzuniyyət” termini isə burada 
heç yerinə düşmür. Sən belə kəlmələri bilə-bilə işə salırsan 
ki, sizin qaydalara uyğun yaşamadığıma diqqət cəlb edəsən. 
Amma mən öz qanunlarımı qətiyyən pozmuram. 

— Nə deyirəm, — Pit dilləndi, — bəlkə, burada həqiqət 
payı var. Ona görə elə bəri başdan dedim: sən özün effektiv 
ideyasan. 

O, Marka siqaret uzadıb kibrit çöpünü qutuya çəkdi. 

— Sən bir şeyi anlamırsan, — Mark dedi, — mənim 
həyatda, həqiqətən də, heç bir ambisiyam yoxdur. 

Pit ona baxdı. 

— Aha, — dedi. — Aydındır. 

— Qulaq asın, — birdən Mark dilləndi. — Artıq məqam 
yetişdi, uşaqlar, mən elə sizin rifahınız naminə bəzi şeyləri 
etiraf etməliyəm. 

— Yenə nə olub? 

— Sən bilirsən ki, mən sünnətli doğulmuşam? 

— Nə-ə? 

— Valideynlərimin məni sünnət eləməyə çağırdıqları 
oğlan az qalmışdı məni görəndə bıçağını da, başqa alətlərini 
də tullasın. Məcbur oldular ona bizim hesabımıza ikiqat 
brendi süzsünlər. O, elə bilmişdi ki, mən yeni Məsihəm. 

— Nədir, — Len soruşdu, — boynuna al, bu həqiqətdir? 

Sonra onlar evdən çıxdılar və gölün kənarında gəzən- 
dən sonra “Qu quşu” kafesinə yollandılar ki, Virciniya ilə 
görüşsünlər. O artıq kafedəydi, küncdəki masanın arxa- 
sında əyləşmişdi. 

— Hə, — oğlanlar çay alıb onun yanında oturandan sonra 
Pit soruşdu, — Meri necədir? 

— Pis deyil, — Virciniya cavab verdi. 

— Meri Sakson? — Mark soruşdu. — O, indi nəylə məş- 
ğuldur? 

— Vaxtının çoxunu Soxoda keçirir, — Pit dedi, — rastına 
çıxanların hamısıyla gəzib rəqs eləyir özüyçün. 

— O hələ də məni sevir? 

— Bu barədə bir söz demədi, — Virciniya cavab verdi. 

— Bir zamanlar mənimçün dəli-divanəydi, — Mark dedi. 

— Bu, qulağının dibinə, — Pit dəqiqləşdirdi, — bir dəfə 
şapalaq ilişdirdiyin həmin o qızdır? 

— Yox. O, Rita idi. 

— Hə, düzdür. Rita idi. 

— O nə əhvalatdır elə? — Len soruşdu. 

— Qız bunu bağa dartıb, deyəsən, — Pit güldü, — ya da 
başqa harasa, bu da, gözünə döndüyüm ona qulaqburması 
vermək qərarına gəlib. 

— Yox. Məsələ elə olmamışdı, — Mark dedi, — amma hər 
halda, o özü vadar elədi məni. Bu, onun həyatında ən böyük 
sürpriz idi. Mən heç nəyə təəssüflənmirəm. Qıza dərs 
verdim — ətrafdakılara hörmət etmək dərsi verdim. Qulaq 
as, Len. Mənə elə baxmaq lazım deyil. Sən axı o qızı tanımır- 
san. İnandırıram səni, mənim seçimim yox idi. Yaxşı, bəs 
Meri? Deməli, o, məni artıq sevmir? 

— Sevmək? — Pit soruşdu. — O indi ən sarsaq gecəqon- 
duda hər dəhliz gözətçisinin altına yıxılır. 

Kafenin ikinci zalından simlərinə gözlənilmədən lap bərk 
vurulmuş gitaranın səsi gəldi. 

— Siz bəs bura gələnə kimi nə edirdiniz? — Virciniya 
soruşdu. 

— Əngə verirdik, — Pit dedi. — Klub axşamı düzəltmişdik 
özümüzçün. 

— Ay sağ ol, lap dəqiq dedin, — Mark dilləndi. 

— Leni anlatmağa çalışırdım ki, — Pit dedi, — mənim 
sağlam həyat tərzi sxemim ona da xeyir gətirərdi, amma 
o qulaq asmaq istəmir. 

— O nə kitabdır elə, Virciniya? — Mark soruşdu. 

— “Hamlet”. 

— “Hamlet”? — Pit təəccübləndi. — Necədir? 

— Bilirsiniz, — Virciniya dedi, — qəribə işdir, amma mən, 
sadəcə, təəccüblənirəm, heç cür başa düşə bilmirəm ki, bu 
insanda yaxşı nə görüblər? 

— Doğrudan? — Mark dedi. 

— Yox. 

— Necə yəni yox? 

— Yox, — qız dedi, — “yox”u o mənada deyirəm ki... Axı 
bu insanın mahiyyəti nədən ibarətdir? Mənə elə gəlir ki 
o, sadəcə, günahkar, kinli, acıdil və sentimental tipdir, onu 
öz başağrılarından başqa heç nə maraqlandırmır. Məncə, 
o, qətiyyən xoşagələn şəxsiyyət deyil. 

Qız kürəyini stulun arxasına söykədi və qaşıqla masanı 
döyəclədi. İçəri zaldan gitaranın müşayiətiylə italyanca oxu- 
yan bir səs gəldi. 

— Nə deyim, — Mark güldü, — bu da bir münasibətdir. 

— Sən haqsızsan, — Pit dedi. 

— Bilmirəm, — Virciniya mızıldadı. — O nə iş görür ki?l 
Ancaq danışır, danışır, qurtarmaq bilmir, hərdənbir də bıça- 
ğıni kiməsə soxur. Yəni şpaqasını nəzərdə tuturam. 

— Çox maraqlıdır, — Pit dedi. — Təklif edərdim ki, bu са 
mövzuya, ümumiyyətlə, girişməyək. “üə 

— Deyəsən, mənim vaxtım çatdı, — Len masanın arxa- 
sından qalxıb dedi. 

— Hə, — Pit dilləndi, — dağılışmaq lazımdır. 

— Gecə növbəsi başlanır? — deyə Mark onların dalınca 
çıxışa tərəf gedə-gedə soruşdu. 

— Hə, — Len dedi. — Bu da mənim avtobusum. 

— Görüşərik, — Pit dilləndi. 

Len qaça-qaça yolu keçdi. 

— Cinni, evdə olacaqsan? — Pit soruşdu. — Mən, yəqin, 
lap tez qayıdacağam. 

— Əlbəttə. 

— Qalım səninlə? — Mark dedi. 

— Yox, yox, başımı qatmağa iş taparam. 

— Mənim avtobusum gəldi, — Pit dedi. — Görüşərik. 
Hələlik, Mark. 

O, küçənin qarşı tərəfinə keçdi. 

Mark qızın dodaqlarının necə tərpənməsinə baxırdı. 

— Mən səni... 

— Yox, Mark, lazım deyil. Evimizə cəmi beş dəqiqəlik 
yoldur. 

— İşlərin necədir? — deyə soruşdu. 

— Yaxşı. 

— Hə. 

— Yaxşı da, — qız dedi, — mən gedim. Görüşərik. 

— Yaxşı. 

— Çao. 

— Görüşənədək, — Mark dedi. 

— Görüşənədək. 

Pit sürətlə ofisdən çıxıb yolu keçdi. Boş telefon köşkü 
taparaq girdi. Telefonun dəstəyində çağırış siqnalı səslənə- 
nədək küçəyə baxdı. 

— Cinni? 

— Hə. 

— Evdəsən? 

— Hə, əlbəttə. 

— Yaxşı. Bu dəqiqə gəlirəm. 

— Niyə belə tələsirsən ki? 

— Yarım saata çataram. 

— Nəsə baş verib? 

— Heç yana getmə. 

O, Dolstona kimi gedən avtobusa oturdu. Svetoforlu 
döngədə yerə tullanıb vağzalı arxadan hərləndi və bu min- 
valla xeyli vaxta qənaət etdi. Virciniya əynində bircə xalat 
qapını açdı. 

— Nəsə yaman tez gəldin. Vannadan indicə çıxmışam. 

— Niyə? — Pit soruşdu. 

— Nə niyə? 

O, mətbəxə keçdi, pencəyini və qalstukunu çıxardı, üzü- 
nü yudu. 

— Nədir, günün uğursuz keçib? 

Məhrəbanı kəndir kimi burub ona tərəf çöndü. 

— Uğursuz gün deyəndə nəyi nəzərdə tutursan? 

— Uğursuz gün, elə uğursuz gündür də. 

— Sən niyə vanna qəbul edirdin? 

— İstidir. 

O, əlindəki məhrəbanı bir kənara atıb qonaq otağına 
qayıtdı, kresloya oturdu, siqaretyandırdı, kibrit çöpünü üfü- 
rüb Virciniyanı yuxarıdan-aşağı süzərək qabağıaçıq xalatın 
altındakı bədəninə nəzər saldı. 

— Gör döşlərimin gilələri necə çəhrayıdır. Lap bakirə о: 
qızınkı kimi, — o dedi. 

— Bəlkə, xalatının qabağını bağlayasan? 

— Niyə? 

— Bağla, zəhmət olmasa, əgər çətin deyilsə, bağla. 

Qız xalatının kəmərini çəkib stolun arxasında oturdu. 
Çantasından siqaret çıxararaq alışdırdı. 

— Burada bu gün kim olub? 

— Haradan bilirsən ki, kimsə olub? 

— Fincanlar, fincanlar. Kim idi o? 

— Rəfiqəm Meri Sakson. 

— Nəyə gəlmişdi? 

— Bir fincan çaya. 

— Nə istəyirdi? 

— Aman Tanrım... Heç nə istəmirdi. 

— O axı fahişədir. 

— Qətiyyən yox. 

— Fahişədir, özü də lap əlasından. 

Yüngül meh pərdələri yellədirdi. Virciniya saçlarını sığalladı. 

— Sən vannaya o burada olanda girmişdin? 

— Necə ki? 

— Bəlkə, kürəyini o yuyub, hə? — Pit otağa göz gəzdirdi. 
— Bəs mənim с̧егбуој düymələrim hanı, burada qoymuşdum, 
bir də taxtanın özü, hanı onlar? 

— Buradadır. Haradasa buralarda. 

— Harada? 

— Əşşi, unitaza buraxmamışam ki onları, lənət şeytana. 

— Əgər o Meri Saksonla yaxınlıq eləsən, Virciniya, sənin 
özünü unitaza buraxacağam. 

— Aman, ilahi. 

— Bəlkə, Tanrının adını yeri gəldi-gəlmədi tutmağını 
birdəfəlik tərgidəsən? 

— Heç bilmirəm, sənə nə deyim?! 

— Niyə axı mütləq gərək nəsə deyəsən? 

— Belə de. 

— Səni and verirəm, — o qışqırdı, — xalatını bağla! Qası- 
ğındakı tükləri görmək istəmirəm. Sən məni nə sayırsan? 

O qalxdı, xalatının kəmərini möhkəm çəkib yenə oturdu. 

— Heç bilmirəm sənin barəndə nə fikirləşim. 

— Bilirəm ki, bilmirsən. Əminəm ki, sən, ümumiyyətlə, 
heç bir şey bilmirsən. Bəsdir bəlli yerini kirşanlamaqla məş- 
ğul oldun, gözlərini açmaq vaxtıdır, əziz rəfiqəm. Niyə elə 
bu dəqiqə qalxıb adam kimi paltarını geyinməyəsən? Sən 
axı özün özünü o girdaba soxursan. Bitib-tükənməz mas- 
turbasiyadan ibarət günah çevrəsindən çıxmaq üçün azacıq 
qeyrət göstərmək bəsdir. 

— Sən nədən danışırsan? 

— Məgər başa düşmürsən, — o dedi, — qapını istənilən 
dəqiqə döyə bilərlər, belə görkəmdə kimə gəldi qapı açmaq 
olmaz, başa düşmürsən bunu? 

— Qapını sən aça bilərsən. 

— Məni peşman eləyirsən, Virciniya. Heç anlayırsan 
nə edirsən? Özünü lap kişilərin qarşısında əndam nümayiş 
etdirməkçün ölən beyinsiz qız kimi aparırsan. 

— Mən, sadəcə, vanna qəbul etmişdim. 

— Vannadan sonra geyinmək lazımdır. 

— Aman tanrım, nə yapışmısan axı yaxamdan? 

Pit siqaretini buxarıya vızıldatdı. 

— Deməli, — dilləndi — qapını döysələr, elə bu görkəmdə 
açacaqsan? 

— Mən heç kimi gözləmirəm. 

— Nə sarsaqlayırsan?l Yəni başa düşmürsən ki, qapını 
kim desən döyə bilər? Bəlkə, elektrik sayğacını yoxlamağa 
nəzarətçi gəldi? 

— O, həmişə səhərlər gəlir. 

— Haradan bilirsən? 

— O indi evdədir, — Virciniya başıyla qonşunun bağça- 
sına sarı işarə etdi. 

Qız stolun üstündən götürdüyü yemək qırıntısını ağzı- 
na ataraq çeynədi, sonra ayağa qalxıb dolaba yaxınlaşdı, 
üstündən “Pikçer post”un köhnə sayını aldı və səhifələrini 
vərəqləməyə başladı. 

— Sən ağlını başına yığsaydın, Virciniya, boynuma böyük 
minnət qoyardın. Hələlik isə, düzünü desəm, artıq yükdən 
başqa bir şey deyilsən. Başa düşürəm ki, səni necə var- 
sansa, eləcə də qəbul etməyə bu dəqiqənin özündə nə qədər 
kişi hazırdır, amma məni onlarla bir sıraya qoyma. Biz 
onların tələbatının səviyyəsini yaxşı bilirik. Əlbəttə, ola bilər 
ki, onların tələbatı səninkiylə üst-üstə düşür. Bəlkə də, səhv 
etmişəm, xəyallarımın toruna düşmüşəm. Əgər belədirsə, 
onda niyə Meri Saksondan xahiş etməyəsən ki, səni ya bir 
motosikletçi, ya da qaydasız döyüşlərdə iştirak edən biri- 
siylə tanış etsin? 

— Hə, bu haqda düşünərəm. 

— Daha nə haqda düşünmək fikrindəsən, Virciniya? 

— Başqa heç nə haqda. 

— Mənə çox maraqlıdır, — Pit dedi, — siz Meri Saksonla 
nə barədə söhbət edirsiniz? 

— Yalnız bir şey barədə. Əzələlərini şişirdən idmançılar 
haqqında. 

— Hə, aydındır, qadınların çoxunun beyni hər növ zirzibil 
qalaqlanmış anbarı xatırladır. Yəqin, başqa cür ola bilməz. 
Sənin o Meri Saksonunu sonuncu dəfə necə gördüyüm 
yadımdadır. Çimərlik paltarındaydı. Döşləri küləkli havada 
ipdən asılı paltar kimi yellənirdi. O, bu çərçivələr daxilində 
mövcuddur, özü bilər, qoy ilahi köməyi olsun. Onun bütün 
həyatı bitməz bir oyundan vəözünün, ətrafdakıların əsəblərini 
qıcıqlandırmaqdan ibarətdir. O, həyatı məhz belə başa düşür. 
Lakin sən də belə biryanlışlığa yolversən, düzünü desəm, çox 
böyük xəyal qırıqlığı yaşayacağam. Mən axı sənə demişəm 
artıq: sənin gözəlliyin tamam başqa şeydədir. Əgər... 

— Pitl Sən nə istəyirsən? Nə istəyirsən? Nə istəyirsən axı? 

Qız qaçaraq gəlib onun yanında dizləri üstə düşdü. 

— Mən nə etməliyəm? Mən nə etmişəm? Xahiş edirəml 
Mən nə etmişəm? Söylə mənə. Söyləl 

Oglan ona yuxarıdan-aşağı baxdı. 

— Sən niyə dünən axşam Hamlet barədə ağzına gələni 
deyirdin? 

— Hansı ağzıma gələni? 

— Hamlet barədə. Bunları niyə deyirdin? Niyə belə şey- 
lər danışırsan? Məgər başa düşmürsən ki, bunlar sarsaq, 
heç bir çərçivəyə sığmayan fikirlərdir? Bunun ucbatından 
dostlarımın qarşısında axmaq kimi göründüm. Sən məgər 
bunu anlamırsan? Sən “Hamlet”i qətiyyən başa düşmürsən, 
Cinni. Aydındır? Ağıla bax e, qoltuğuna kitab vurub kafeyə 
gəlir. Bax, de də mənə, kitabı niyə gətirmişdin? Nədir, özünü 
göstərmək istəyirdin? Heç ağlın var sənin? Yəni elə güman 
edirsən ki, bu yolla Markın diqqətini cəlb etmək olar? Hətta 
cəlb etsən belə, nə düşünəcək sənin barəndə? Marka bu 
maraqlı gəldi. Mənə isə yox. Əlbəttə, bu, sənin şəxsi işindir 
— əgər məsələyə bir az geniş baxsan, söhbət şəxsi seçimdən 
gedir — sənin etməyə məcbur olduğun seçimdən... Amma 
məsələnin burası da var, Cinni, nə qədər ki səninlə bir 
yerdəyik, imkan verə bilmərəm başın çıxmayan şeylər barədə 
nəsihətlərini hamının eşidə biləcəyi tərzdə ortaya tullayasan. 
Bu artıq bütün çərçivələrdən kənara çıxır. Başa düş ki, bu 
davranışınla məni axmaq vəziyyətdə qoyursan. Axı deyəsən, 
səndən xahiş etmişdim ki, Şekspiri bir müddətə kənara 
qoyasan? Məgər başa düşmürsən ki, bunları sənin öz xətrinə 
edirəm? Axı izah etdim ki, mətnləri anlamaq səviyyəsindən 
hələ çox-çox uzaqsan, sən isə mənim sözlərimə nəinki qulaq 
asmadın, hətta burnufırtıqlı beşinci sinif uşağı kimi kitabı da 
qoltuğunda gətirdin. Yaxşı, cəhənnəm, gətirmisən də daha 
— heç olmasa otur, səsini kəs, yo-ox, soxursan onu camaatın 
gözünə, başlayırsan ağzına gələni çərənləməyə. Bu daha 
absurd deyil, ondan da betərdir. Sən gülməli görünürsən. 

Təkcə gülməli yox, onun barədə həm də yazıq. Rəzillik, 
miskinlikdir bu. Deyirdim axı — əl çək ondan, özün gülünc, 
sarsaq vəziyyətə düşmədən fikir yürüdə bilməzsən, çünki 
yüz adamın içində uzaq başı ikisi onun haqqında söz demək 
səviyyəsindədir, mən axı deyirdim, əvvəlcə öyrən, sonra 
danış, axı izah etmişdim ki, bu mövzu, həqiqətən, qəlizdir və 
sənin onu müzakirə etməyə hazır olmamağında pis bir şey 
yoxdur, mən xahiş etmişdim səndən: nəsə oxudunmu, əvvəlcə 
mənimlə danış, mən sənə istiqamət verərəm, nəyin üzərində 
daha çox işləməli, nələri oxumalı olduğunu deyərəm və 
nəhayət, gün gələr, adam içində ağzını açanda utanmaram... 
Bunların hamısını demişdim sənə, bütün bunlardan sonra 
gör başıma nə oyun açırsan? Heç başa düşürsən ki, əslində 
öz fikrini demirdin, onu haradasa oxumuşdun? Maraqlıdır, 
haradan oxumuşdun, görəsən? Amma istənilən vəziyyətdə, 
haradan eşələyib çıxarmağından asılı olmayaraq, bu fikirlər 
sənin beynin tərəfindən heç on faiz həcmində də mənimsə- 
nilməyib. Məsələn, mətnə söykənərək öz həqiqətini əsaslı 
bir şəkildə isbatlaya bilərdin? Təbii ki, yox. Ona görə də 
belə qərara gəldin ki, həddindən ziyadə emosionallığın 
tənqidi şərh yerinə də keçərlidir? İstənilən başqa, daha 
dözümsüz kampaniyada lap elə birinci ifadədən gülüş 
obyektinə çevrilərdin. Sənin, demək olar ki, bəxtin gətirdi, 
uşaqlar susdular, sənin hesabına bir az məzələnmədilər. 
Mən də susmağa üstünlük verdim. Onsuz da sən artıq hər 
şeyi demişdin — elə hər ikimizin yerinə. Mark və Len nə 
fikirləşməliydilər? Onlar axı elə hesab edirlər ki, mən sənin 
maariflənməyin və zövqünün inkişafına müəyyən qayğı ilə 
yanaşıram və budur, sənin əsl ədəbiyyatı yenidən oxumağın 
barədə qərara gəlməyə macal tapmamış, qəflətən belə bir 
oyun çıxarırsan. Anlamadığım əsas məsələ isə budur — sən 
bunu niyə elədin? Nəyi sübuta yetirmək istəyirdin? Bəlkə, 
Marka göstərmək istəyirdin ki, oxumağı bacarırsan? Bəlkə, 
elə güman edirsən ki, qoltuğunun altında ali riyaziyyat 

dərsliyini gəzdirsən Len elə biləcək ki, iki dəfə ikinin neçə 
elədiyini bilirsən? Ümidvaram, Hamlet obrazının yeni, oriji- 
nal yozumunu verdiyini düşünmürsənl.. Ümidvaram sənə 
bəllidir ki, bu ideya — təbii ki, sənin primitiv, natamam inter- 
pretasiyanda yox — artıq dəfələrlə çeynənib, tam və dərindən 
araşdırılıb, yeri gəlmişkən, o qədər də səviyyəli olmayan 
mütəxəssislər tərəfindən araşdırılıb, bilirsən bunu? Necə 
dərk etməmək olar ki, bu tezisin özü əsassız, səthidir, onun 
başı o birisinə calanmır? Əh, səninlə bu barədə danışmağın 
nə mənası var? Əslində, mən bir şeyi bilirəm — “sən bunu 
niyə etmisən” sualının cavabını. Məni bilərəkdən sarsaq 
vəziyyətdə qoymaq istəyirdin? Yox, bu ola bilməz. Çox 
güman... sən, sadəcə, özünü göstərmək istəyirdin: bəs siz 
susun, indi də mənə qulaq asın... Amma, Virciniya, yəqin, 
unutmuşdun ki, müəllimlər otağında deyilsən. Tanrı bilir, 
bəlkə də, orada sənin dediyin hər sözəilahi nemət kimi diqqət 
kəsilirlər. Əgər belədirsə, bu çox acınacaqlıdır. Amma mənim 
dostlarımın çevrəsində — zəhmət olmasa, mənə diqqətlə 
qulaq as — nə deyəcəyini söyləməmişdən düşünməlisən, sən 
öz yerini, ümumi söhbətdə iştirak üçün sənə verilən icazənin 
sərhədlərini dəqiq tanımalısan. Bu, mənim qarşımda mənəvi 
vəzifəndir. Sənin törətdiyinə həm zaman, həm məkan, həm 
də mahiyyət baxımından bağışlanmaz səhvdən savayı ad 
qoymaq olmaz, yəni dediklərinin bütün məzmunu səhv idi. 
Görünür, harada və nə vaxt danışmaq hissiyyatın qətiyyən 
yoxdur. Sən elə söhbət əsnasında da kontekstdən çıxmışdın. 
Nəticədə bütün gözəl niyyətinə baxmayaraq, həm mənə, 
həm də özünə əhəmiyyətli ziyan vurdun. Bir tərəfdən, elə 
bil, köməksiz idin, lakin digər tərəfdən səni yerində oturt- 
mamaq, dilinə gətirdiyin sarsaq fikirlərə cavab verməmək 
özü də bizim tərəfimizdən bağışlanmaz güzəşt idi. Səndə 
bütün bunlar haradandır? Hamısı elə oradan — ətrafındakı 
adamları heyrətləndirmək istəyindən. Heç bir şeyə əsaslan- 
mayan özündənmüştəbehlik — sənin hər sözün bununla 

yüklənmişdi. Nəticədə çox yazıq, miskin, natamam, yara- 
maz, yersiz görünürdün və... Hələ bir az da artıq deyim, 
özünü çox saymazyana aparırdın. Yəni sən elə düşünürdün 
ki, boynumuzu mehrab qabağındaymışıq kimi əyəcəyik? 
Bəlkə, sən qadın olduğundan güzəştə ümid edirdin? Qısası, 
Virciniya, nə düşündüyünü bilmirəm, amma hər şey çox 
pis alındı. Mən bütün bunları şübhəli sayıram. Öz aramız- 
dır, sənə böyük inamımı ortaya qoymuşam, lənət şeytana, 
dəridən-qabıqdan çıxıram ki, səni bizim aramızda məqbul 
sayılan bir səviyyəyə qaldıram, əvəzində hər ikimizi axmaq 
kimi göstərirsən. Odur ki mənə diqqətlə qulaq as: istəyirəm 
başa düşəsən və sözlərimi yadda saxlayasan. Başqa kampa- 
niyalarda özünü ürəyin istəyən kimi apara, kefin istəyəni 
danışa bilərsən, amma birlikdə hara gediriksə, davranışını 
dəyişməlisən. Bu, sənə xeyir gətirər, elə mənə də. Sənə 
kömək etmək istəyirəm, buna gücüm çatır, amma bu cür 
davranışı arxadan bıçaq zərbəsi kimi qiymətləndirmək olar. 
Ümidvaram ki, belə bir hadisənin bir daha baş verməsinin 
yolverilməz olduğunu söyləməyə ehtiyac yoxdur və nə 
vaxtsa özünü göstərmək istəyərək orifinal fikir söyləmək 
fikrinə düşsən, bil ki, bunu əvvəlcə mütləq mənə deməlisən, 
təklikdə. Sənin, onsuz da, işin çoxdur: öz həddini öyrən- 
məlisən, mülahizə yürütmək vərdişinə yiyələnməlisən. Buna 
istedadın var, amma hərdən mənə elə gəlir ki, sən bu iste- 
daddan aktiv istifadə etmirsən. Nədir, niyə ağlayırsan? Mən 
axı sənə deyirəm ki, istedadlısan. Sadəcə olaraq, özünü 
toplamaq lazımdır, bacarıqlarına lazımi forma vermək və 
onların tətbiqi vərdişini cilalamaq gərəkdir. Mən həmişə 
sənin içindəkilərlə fəxr etmişəm. Odur ki ağlamaq lazım 
deyil. Bilirəm ki, məni gözəl başa düşürsən. Hər şey onun 
ucbatından baş verdi ki, artistlik emosionallığın öz həddini 
aşaraq səninlə çox pis zarafat elədi. Lakin əslində, Cinni, 
əminəm ki, elə özün də hər şeyi gözəl anlayırsan. Mən 
həmişə sənin mənəvi keyfiyyətlərinə heyran olmuşam, 

düz sözümdür və bu gün, sadəcə olaraq, lazım bildim sənə 
göstərəm ki... 

— Mən çox təəssüf edirəm, — Virciniya əlləriylə başını 
tutub dedi, — bağışla. Bir də belə iş tutmaram. 

— Yox, — Pit kreslodan qalxaraq pəncərənin qarşısında 
oturub onu sinəsinə sıxdı, — hər şey qaydasındadır. Hər şey 
yaxşıdır. 

— Bağışla məni, — Virciniya dedi, — bağışla. 

— Yox, — Pit dedi, — hər şey normaldır. Hər şey qayda- 
sındadır. 


XİV fəsil 


— Hə, aç kartlarını, aç görüm. Boynuna al, fikrində nə 
tutmusan? 

— Nə qəmiş olmusan mənə? Sənə nə deməliyəm ki? 

— Yaxşı, gizlətmə görək. Elə duman buraxmısan ki, Len, 
az qala, heç özün də görünmürsən. 

— Bilməmişdim. Elə bil, tauna yoluxmuş şəhərdəyəm. 

— İstəyirsən ki, mən ya ölüləri arabada daşıyım, ya da 
qəbir qazıb basdırım? 

— Pulsuz? Nədir, yoxsa hansısa qeyri-kommersiya quru- 
muna qoşulmusan? 

— Nə kommersiya, kimə lazımdır bu, — Mark dedi. 
— İndi kim belə eləyir? Sən mənə nəsə demək istəyirdin. 

— Bilirsən, hərdən özünü lap ilan kimi aparırsan, — Len 
fısıldadı. 

— Nahaq yerə məni tüklərimin səmtinə qarşı sığallayır- 
san, Len. 

— Sən mənim evimdə ilansan. 

— Doğrudan? 

— Hər şey motivlərə dirənir. Mən sənin motivlərinə inanı- 
ram, Mark. Əlbəttə, başa düşürəm ki, həyatda qarşılaşdığın 

insanların hamısından xeyir götürmək istəyirsən. Burada 
nə var ki? Amma hiss edəndə ki, siçovul kimi gizlincə, 
əlaltından girişirsən şirkətimi əlimdən alıb satasan, bu, heç 
xoşuma gəlmir. Bu cür hərəkəti yalnız əfi ilan eləyə bilər. 
Mən nəyəm səncə, qanmazam, yoxsa sapdan asılı kukla- 
yam? Sənə belə sözlər demək istəmirəm, özümə rəva bil- 
mirəm bunu, amma sən buna nail olmaq istəyirsən. Bunun 
üçün dəridən-qabıqdan çıxırsan. Oturub mənə göz qoyur- 
san. Bütün variantları tərəziyə qoyub çəkirsən, elə mənim 
özümü də çəkirsən. Üstümə lap qiymət kağızı da yapışdı- 
rırsan. Götür-qoy eləyirsən ki, mənə görə nə qədər pul 
ala bilərsən. Hə, hesabladın, nə qədər çıxır? Elə bilirsən 
yaxşı iş düzüb-qoşmusan? Mənim kredit tarixçəm barədə 
informasiya əldə etmək cəhdinə görə səni asanlıqla ittiham 
edə bilərdim, amma hələlik əlimdə tutarlı dəlillər yoxdur. 
Səmimi deyim ki, bu casusluq sənin şəxsi marağından 
doğsaydı, etirazım olmazdı. Lakin məni almaq və yenidən 
satmaq cəhdinə, sözlərimə və əməllərimə qiymət yarlığı 
yapışdırmağına qəti etiraz edirəm. Sənin beynin elmi quru- 
luşa malikdir, Pitinki yox. Və çox gözəl başa düşürsən ki, 
insanların çoxu sənin bu keyfiyyətini qiymətləndirmək 
səviyyəsində deyil, Bəlkə, mən nəyisə anlamıram? Yox, sən 
de mənə, bəlkə, nədəsə səhv edirəm, hərəkətlərini düzgün 
qiymətləndirmirəm? Onda de görüm, onlar nə dərəcədə 
qabaqcadan hesablanıb? Mənə elə gəlir ki, Mark, onları 
yüz gediş əvvəldən hesablamısan. Və bu xoşuma gəlmir. 
Məni əmtəə kimi nəzərdən keçirəndə — istər alıcının özü 
olsun, istərsə də başqası — qətiyyən xoşum gəlmir. Onsuz 
da ayın başını başına calamaq üçün dəridən-qabıqdan çıxası 
oluram. Sən nə istəyirsən? Axı dedim ki, evimdə mənə ilan 
gərək deyil. 

Mark qalxdı, mətbəxə çıxdı və özünə bir stəkan su 
süzdü. Suyu içib qapıda durdu. 

— Bütün bunlar boş söhbətdir, — dedi. 

— Bilirsən, bu cavab məni qane etmir. 

— Bəs nə istəyirdin — müttəhimin son sözünü eşidəcəkdin? 

— Bunu sən daha yaxşı bilirsən. 

— E-e-el — Mark dilləndi. 

O, stulun kənarına oturdu, bərkdən öskürüb buxarıya 
tüpürdü. 

— Qulaq as, çox şadam ki, bütün bunları mənə dedin, 
— deyə dilləndi, gəyirərək ağzını sildi. — Kim bilir, bəlkə də, 
haqlısan. Elə hesab edirsən ki, burnumu başqasının işinə 
soxuram? İndi mən buna nə deyim? 

— İstəyirsən gedim? 

— Özün bilərsən. 

Len yumruğunu sıxıb kreslonun qoltuğuna çırpdı. 

— Deməli, mənə deyəsi sözün yoxdur? 

— Yox. 

— Amma başa düşdün ki, nədən danışırdım? 

— Hə. 

— Və bununla razı deyilsən? 

Mark çiynini çəkdi. 

— Razısan? 

Mark yenə boğazını arıtlayıb öskürdü. Yumruğunu 
sinəsinə vurub, bir də tüpürdü. 

— Nəylə? 

— Elə hesab edirsən ki, səhv eləyirəm? 

Mark yenə çiyinlərini çəkdi. 

— Səhv edirəm, yoxsa yox? Əgər həm öz fikirlərimi, həm 
də sənin fikirlərini bir kənara atsam və yalnız məsələnin 
mahiyyətini saxlasam necə? 

— Sən səhv edirsənmi? 

— Hə, mən. 

Mark çiyin atıb havanı burnuna çəkdi. 

Finxirib burnunu təmizlədi. 

— Sənə nə olub bu gün? — Len dedi. — Bütün evi bəlğəm 
iyinə bürüdün. 

— Yox bir. 

— A-a-a! — Len xırıldayıb başını iti-iti silkələdi, elə bil, 
qızdırmalıydı. — Beləliklə, mənim üstümə qiymət yarlığı 
asırsan, yoxsa yox? 

— Bildiyim qədərincə, yox. 

— Düz deyirsən? 

Mark kresloda yayxandı, ayağını ayağının üstünə qoydu. 

— Əlbəttə, — Len dedi, — ehtimal edirəm ki, sən heç özün 
də bütün həqiqətdən xəbərdar olmaya bilərsən. Hə, hə, bu, 
tamamilə mümkündür. Belə bir imkan var. Sadəcə olaraq, 
bu kələfi çözə bilmirəm. O, başımı xarab edəcək. 

Əlini saçlarına çəkdi. 

— Mənim üçün siz həddindən artıq nəhəngsiniz, — mızıl- 
dandı. — Həm sən, həm də Pit — hər ikiniz. Siz mənim bütün 
şirəmi sümürüb içmisiniz. Məni öz evimdən sıxışdırıb çıxa- 
rırsınız, bilmirəm, başa düşürsünüz bunu, yoxsa yox. Məndə 
hərdən elə təəssürat yaranır ki, oynatdığınız topdan başqa 
bir şey deyiləm. 

— Niyə belə düşünürsən? 

— Bəzən hər şey yaxşı olur. Amma qəflətən otaq, elə 
bil, buza dönür. Başa düşmürəm. Piti də başa düşmürəm, 
amma bəzən onu lap uzaqdan hiss edirəm. Səni də hərdən 
uzaqdan duyuram, amma başa düşmürəm. Sən qətiyyən 
göründüyün kimi sadə deyilsən. Amma bir şeyi yəqin bili- 
rəm. Sən mənə güman etdiyimdən də dərin yara vurmusan. 
Hə. Mən, yəqin, sənə dünyanı məsafədən dərk etməyin nə 
olduğu barədə saatlarla danışa bilərdim. Nəyi, nəyi, amma 
bunu artıq başa düşmüşəm. Amma çox vaxt dünya çiyinlə- 
rimdə ağır yükə çevrilir. Bəlkə də, o elə əvvəlki kimi məndən 
uzaqdır, amma bu uzaqlıqdan yüküm azalmır ki, azalmır. 
Kim bilir? Bəlkə, heç bu məsafənin özü də artıq yoxdur? 
Amma biz onun mövcudluğuna əminik axıl — O, əlini alnına 
çırpdı. — Mən öz krallığımı itirdim. 

Mark çəngəli götürüb başının üzərində qaldırdı. 

— Başa düşürsən, — Len dedi, — mən yalnız yaxın və 
ötəri şeylərlə uyuşuram. Belə olmağım xoşuma gəlir. Təəs- 
süf ki, sadəcə olaraq, gözlərimi yumub ürəyim istəyən 
kimi yaşaya bilmirəm, qoy lap tək olsun. Ətrafımda dünya 
qopanda, partlayıb tikə-tikə olanda komfort içində yaşamağı 
bacarmıram. İşdə heç barmağımı barmağıma da toxundur- 
muram. Kimisə dümsükləməyə də tənbəllik edirəm. Amma 
əvəzində orada hər şey mənim üçün tam aydın və dəqiqdir. 
Qatar gəlir, adamlar çıxırlar, hamı nə edəcəyini bilir. Hətta 
kiminsə ürəyi gedib platformaya yıxılanda belə hər kəs nə 
edəcəyini bilir. Bu asandır. Həqiqətən asandır. Mən bunu 
danmıram. Bundan asan nə ola bilər? Siz, yəqin, bundan 
daha yaxşı baş çıxararsınız. Yeri gəlmişkən, yəqin bilirsən 
ki, Pitlə ikiniz müzik-holl üçün əla duet təşkil edərdiniz? 
Pit barədə heç nə bilmirəm, bildiyim yalnız odur ki, onun 
dünyası hər gün ölür və o da məcbur olur bu dünyanı 
zorla diriltsin. Məndə belə bir şübhə var. Gəl onların hər 
ikisini götürək. Onu və Cinnini. Nə baş verir? Mənə elə 
gəlir ki, onlar ikisi baş-başa qalanda ciqa rəqsi edirlər, heç 
kəsə aydın olmayan, qəliz bir rəqs. Daha nə? Bu işlərdən 
başım çıxmır. Bu, mənim üçün bağlı kitabdır, bir də o çox 
kökdür. Həqiqətən, kökdür, böyükdürl Gərək, heç olmasa, 
böyüyü kiçikdən ayırmağı öyrənəm. Əgər məndə bu da 
alınmırsa, onda bir quruşluq qiymətim yoxdur. Məncə, 
bu cür işlərdən sənin daha yaxşı başın çıxır. Mən isə, 
özün görürsən də, heç böyümürəm də. Mən dəyişmirəm. 
Mən ölmürəm. Mən yenə təzədən dəyişirəm. Mən xoşbəxt 
deyiləm. Mən dəyişirəm. İndi bədbəxt də deyiləm. Lakin 
tufan gələndə, dəyişmirəm. Sadəcə, başqa birinə çevrilirəm, 
daha doğrusu, o qədər dəyişirəm ki, məni tanımaq belə 
olmur. Dəyişməyə məcbur olduğum və bu dəyişməyə hər 
dəfə hövsələylə dözdüyüm dünyadan itərək dəyişirəm, məni 
dəyişmək istədikləri yerdən yox oluram, sonra dəmir maska 
taxaraq, kim bilir, kimin paltarını geyinib, əvvəlkindən də 

az başa düşə-düşə tufanın bitməsini gözləyirəm. Amma eyni 
zamanda, etiraf etməyə məcburam ki, sakit qala və geri 
dönmək istəyini özümdə boğa bilmirəm. Amma belə anlar- 
da irəli getmək istəyini duymamaq da mümkün deyil. Mən 
özümü məhdudlaşdırmağı öyrənməliyəm. Əminəm ki, bütün 
bunlardan sənin başın daha yaxşı çıxır. Ona görə ki, elə 
indidən hər şeyin qeydinə qalmısan. Elə bilirsən pulu 
yarığa saldınmı, danışan kukla kimi rəngim göyərənə kimi 
danışacağam? Yanılırsan. Benzin... Benzinim qurtaracaq 
indicə. Amma uzun yol üçün yetərincə ehtiyat toplamasam, 
yola çıxmaram. Axı bilirəm dəyişikliklərə və problemlərə 
müdafiəsiz, hazırlıqsız yaxınlaşanda və bu, sənin öz güna- 
hın ucbatından baş verəndə necə olur. Ola bilər ki, beləcə, 
bütün ömrüm boyu səfərə hazırlaşacağam, amma körpüdən 
aralanıb dənizə çıxa bilməyəcəyəm. Danışmaqdan yorulmu- 
şam, lap xirtdəyəkimi doymuşam, amma daim danışacağam. 
Bəlkə də, işim budur. Hər kəsin öz işi var. Mənim hətta pən- 
cərəm də yarımaçıqdır. O da tam açılmaqdan imtina eləyir. 

O, eynəyini çıxarıb dizinin üstünə qoydu. 

— Amma bəzi şeyləri sənə deyəcəyəm. Sirlər həmişə 
təzə olur, mən bunu artıq başa düşmüşəm. Odur ki gör- 
düyün kimi, hələ sağam və “necə yaşamalı” mövzusunda 
dəyərsiz məsləhətlər anbarına çevrilməmişəm. Heç vaxt da 
çevrilməyəcəyəm. Amma bunun üçün susmağı öyrənmək 
gərəkdir, lap cinayət törətmiş insan kimi. 

O, tavana baxdı və yenidən eynəyini taxdı. 

— Bilirsən kimlərisə nədəsə şübhəli bilənlərlə ölülər 
arasında nə fərq var? Onlar susurlar. Əlbəttə, mən bu gün 
susmadım, bütün kartlarımı açdım. Deyə bilərsən ki, özüm 
özümü təkzib edirəm, lakin sən belə fikirləşirsənsə, onda 
mən daha da dərinə getməyə hazıram. Əslində — sən bununla 
razılaşa da bilərsən, razılaşmaya da – mən ölü deyiləm və heç 
kəsi heç nədə şübhəli bilmirəm. Şübhələnmirəm, vəssalam. 
Vaynşteyn tamam başqa məsələdir. Problem — əsl problem 

ondadır ki, özüm özümü mənəvi cəhətdən hələ ölmədiyi- 
mə inandıra bilmirəm. Açıq desəm, buna sübutlarım çox 
əsaslıdır, hətta deyərdim sarsıdıcıdır, təbii ki, keçmişlə 
kontakta girməyin mümkünlüyünü, hazırkı zamanla əlaqə 
yaratmağın qeyri-mümkünlüyünü bu mənada ölü olmaq 
sayırıqsa. Mən isə zaman-zaman səninlə ünsiyyətdəyəm, 
bəzən hətta Pitlə də. 

— Pit? — Mark dedi. — Onunla real ünsiyyət qurmaq 
üçün bir vasitə var: gərək qeyd-şərtsiz kapitulyasiya aktını 
imzalayasan. O, səni yeyəcək, oğlan, və səni, özün dediyin 
kimi, evindən sıxışdırıb çıxaran da elə o olacaq. Mən axı 
demişdim — çoxdan özün üçün bir şey qurmağın vaxtıdır. 

— Sən həm haqlısan, həm də yox. 

Mark qaşqabağını tökdü. O, bufetə yaxınlaşdı, boşqab- 
dan alma götürüb dişlərinə çəkdi. 

— Hə, — Len dedi, — hərdən, həqiqətən də, sizinlə 
ünsiyyətə girirəm. Amma bunu eləsəm də, eləməsəm də 
əhəmiyyəti yoxdur, bu, heç nəyi dəyişmir. Hətta özüm də 
elə qabaqkı kimi qalıram. 

— Yox bir? 

— Başa düşürsən, bu bir küncdür, mən daim küncə 
qısılmışam. Vaxtın böyük hissəsini heç kimlə danışmaq 
iqtidarında olmuram, bu, mənim üçün o qədər çətindir ki, 
təkcə elə bu haqda fikirləşmək məni əzir. Özümün necəliyim 
barədə nifrətsiz düşünə bilmirəm. 

— Nədir, deyirsən ki, dalana dirənmisən? 

— Nəzərdə tutursan ki, mənim potensialım yoxdur? Yox, 
elə deyil, məndə, nəsə, dəqiq imkanlar var. Amma bilirsən, 
bu nəyə bənzəyir? İçində nəhayətsiz sərvət olan, tamamilə 
lazımsız, batmış ispan qaleonlarına. Onları dənizin dibindən 
heç vaxt qaldıra bilməzsən. Bax belə, Mark, bütün həyatımı 
beləcə — öz batmış sərvətlərimə dilxor-dilxor baxaraq 
yaşayıram. Bu, mənim qısıldığım həmin o küncdür. Bütün 
həyatım bu küncdə keçir. Bu gün sənə danışdıqlarımın da 


146 


Harold Pinter NOBEL MÜKAFATI LAUREATI 


hamısı elə oradadır. Bütün ətrafımdakılara mən o küncdən 
baxıram. Və bu künclə münasibətlərimdə üstünlük qətiyyən 
mən tərəfdə deyil. Yox, sadəcə, buyruq quluyam. Öz kün- 
cümün iradəsini yerinə yetirirəm. Gün çıxandan gün batana 
kimi qultək işləyir, əvəzində heç nə almıram. Zaman-zaman 
düşünürdüm ki, bu küncdən qaçıb canımı qurtarmışam, 
amma o ölməzdir və nəyin bahasına olursa olsun, məni 
ağuşunda saxlayacaq. Odur ki gərək həyatı necə var, ya da 
reallıqda necə ola bilərsə, elə görmək ümidiylə vidalaşam. 
Əlbəttə, bu küncü öz dünyam kimi qiymətləndirə bilərəm. 
Yaşa, öz küncünü yedirt. Onu yaxşıca yedirtmək lazımdır. 
Vaxtaşırı mənə maraqlı, qiymətli, əhəmiyyətli gələn şeylərin 
hamısını öz ilahimin yeməsi üçün verməliyəm, o isə mənim 
üçün qiymətli olan bütün şeyləri bir göz qırpımında çürün- 
tüyə çevirir. Heç nəyi gizləyə bilməzsən, heç bir şeyi qoru- 
maq olmur. Hətta nəyisə hələlik bir kənara qoymaq da 
mümkün deyil. 

Kresloda otura-otura bədənini irəli verdi. 

— Başa düşürsən, heç vaxt öz basdırılmış sərvətimi 
üzə çıxara bilməyəcəyəm. Budur, bax, onlar bu şaxtanın 
dibindədir, götür, istifadə elə. Niyə götürmürsən? Onlar 
sənindir. Mən onları sənə verirəm. Götür. 

— Yox, sağ ol. Özünə qalsın. 

— Qulaq as, — Len dedi. — Bilirəm ki, künc həyatın 
vacib, hətta deyərdim ki, elementar bir hissəsidir, lap əgər 
istəsən, tamın içində tamdır, amma bilirəm ki, ondan çıx- 
maq üçün gərək öləm. Ən azından nəyimsə mütləq ölə- 
cək. Axı nəhayətdə mən elə öz küncümdəyəm, həyatım nə 
qədər ağır keçsə də, hələ ölməmişəm. Deyə bilərsən ki, mən 
gah yaşayıram, gah ölürəm. Növbəylə. İçəridən, çöldən. 
İçəridən, öldən, ölü, diri. Bəziləri bunu maraqlı vaxt keçir- 
mək adlandırardılar. 

Onlar gözlərini bir-birinə zillədilər. Mark əlini yanağına 
dirəyib başını yellədi. 

— Deməli, yalnız vaxtı qeyd etmək qalırl Mənim saniyə- 
ölçənim haradadır? 

— Axı mən nə edə bilərəm? — Len kresloda ikiqat bükü- 
lüb dəli bir qəhqəhə çəkərək soruşdu. — Səndən soruşuram, 
mən nə edim? 

Mark yumruqlarını qabırğalarına döyə-döyə otaqdan 
köndələninə keçdi. 

— Əgər oradan heç vaxt çıxa bilməyəcəyini dedinsə, elə 
hesab et ki, artıq çıxmısanl 

— Əgər mən indi orada deyiləmsə, bəs haradayam? 
— deyə Len yerindən sıçrayaraq soruşdu. 

— Orada deyilsənsə, deməli, içəridə yox, artıq çöldəsən, 
— Mark geri çəkilərək küncə sıxılıb cavab verdi. 

— Əgər içəridəsənsə, deməli, hələ bayırda deyilsən, — Len 
dedi. — Sən tamamilə haqlısanl 

— Buna başqa tərəfdən bax. Bayırdasansa, deməli, 
bayırdasan, içəridəsənsə, onda içəridəsən. 

— Görünür, tibb sahəsində heç mənim də savadım 
çatmır ki, sənə bir dəqiqə ərzində lazımi resept yazıml 

Mark zarıdı. O, masaya yaxınlaşıb iki şüşə pivə açdı. 

— Sən mənə qulaq as, — Len dedi. — Əslində, həqiqəti 
bilmək istəyirsənsə, mən indi normal vəziyyətimə qayıt- 
mağa, artıq çəkimi itirməyə çalışıram. Azaldıram — həm öz 
çəkimi, həm şirkətimin çəkisini, özün başa düşürsən də. 
Yoxsa bütün sərbəst vəsaitimi itirəcəyəm və sən də nəticədə 
öz on faizini ala bilməyəcəksən. 

— Sənin yerində olsaydım, bu kölgə ilə döyüşün daşını 
çoxdan atmışdım və indi irəli gedirdim, — Mark dedi. 

— Səndə nəsə var? — Len bufeti açaraq soruşdu. — Duzlu 
xiyardan-zaddan? Bilirsən, bu yaxınlarda neynirdim? Bizim 
işdə bir oğlan var, Oksfordun tələbəsidir, ona sənin bir 
şeirini göstərdim. Biz İrlandiyadan gələn poçtu təzəcəişləyib 
qurtarmışdıq və adama beş şillinq çaypulu da almışdıq. Belə 
gözəl əhvali-ruhiyyədə sənin əsərini ona göstərdim. 

— Necə oldu, o nə dedi? — Mark maraqlandı. 

— Saatına baxdı. Dedi ki, işə başlamaq lazımdır, bizi 
hələ yeddinci nömrə gözləyir. Başa düşürsən də, necə 
adamlar var: şeri oxuyurlar, sonra da bir söz demirlər. 
Ömründə qapını açıb içəri girməzlər. Belələri üçqat olub 
açar deşiyindən güdməyə üstünlük verirlər. İşləri-peşələri 
də elə budur. 

— Nə edəsən, görünür, sənin qismətinə ağıllı adamlar 
düşür, — Mark dedi. 

— Hə. Onlara doyunca tamaşa etmişəm. Yox, həqiqətən, 
sağlam fikirli, ağıllı uşaqlardır. Bunun əksinə heç nə deyə 
bilməzsən. Amma araşdırmağa dəyər — sən demə, onlar 
konkret söz deməyə qadir deyillər. Onların təmtəraqlı nitq- 
ləri nazik parça kimidir: gözlərinə yaxınlaşdırıb baxırsan, 
o üzü görünür. Mən onlarla danışa bilmirəm. Axı bu oğlana 
necə deyə bilərəm ki, sənin şerindəki bir ifadə ingiliscə 
deyil, Çin dilindədir? Çin dilindədir də. Bu ifadə çin dilində 
deyildi? Bunu ona necə deyim? 

— Hansı ifadə? 

— Əşşi, mühüm deyil. Düzünü desəm, heç özüm də 
xatırlamıram. 

Onlar pivə içməyə başladılar. 

— Məsələ burasındadır ki, — Len dedi, — mən indiyədək 
onlarınistifadəetdiyi terminləri anlamıram. Onların arasında 
yadam. Mən axı poeziyaya qoca arvad kimi münasibət 
bəsləyirəm; pəncərəsinin altında gilyotin işləyərkən yağ- 
soğanda şorba bişirib sapəyirən qoca qarı kimi. Yox, ciddi 
deyirəm. Nəyi nəzərdə tuturdun, nə demək istəyirdin? 
Mənim “üslub” sözündən xoşum gəlmir, “funksiya” sözünü 
isə görən gözüm yoxdur. 

-Buadamlar,-Markdedi,—yaradıcılığın çoxcəhətliliyini 
öz təsəvvürlərinin mozaikasına dürtmək istəyirlər, pazla, 
krossvorda, nəsə onların içinə sığışmayanda elan edirlər ki, 
bu artıq daş bura başqa oyundan düşüb. Əşşi, cəhənnəm 

olsunlar ey. Onların beyni bağ ayaqyolundakından güclü 
deyil, amma içlərindəki nəcisi bəzəkli kağıza büküb təqdim 
eləməkdə pərgardırlar — atlazla, ipəklə bəzəyirlər onu. 

Külqabıdan pivə şüşəsinin qapağını çıxarıb irəli uzatdı. 

— Bu əllamələrin qiyməti, bax bu qapaq qədərdir. 

— Mən heç nə anlamıram. 

— Qulaq as, natamamlıq kompleksinə girməyin, utan- 
mağın nə mənası var? — Mark dedi. — Özünü ələ al, Len 
və ətrafdakıların hamısına nifrət etməyə, onları ittiham elə- 
məyə hazırlaş. Yalnız bu yolla nəyəsə nail ola bilərsən. 

— Nəsə, heç inanmağım gəlmir. 

— Yaxşı, yeri gəlmişkən, şeirlər necədir? Səninkiləri 
nəzərdə tuturam. 

— Şeirlər bitdi, qurtardım onlarla. 

— Nədir, özünü müflis elan edirsən? Yəni daha boş 
seyfdə bircə quruş da qalmayıb? 

— Bəzi şeylər qalıb, amma onların mənə faydası yox- 
dur. Axı həmin oğlana öz şeirlərimdən də nəsə göstərdim. 
O vaxtdan bəri mənimlə rastlaşanda özünü görməzliyə 
vurur. O bunu, sadəcə, şəxsi təhqir kimi qəbul etdi, haradan 
biləydim ki, şeirlərim ona bu qədər toxunacaq? Bilirsən 
onları necə yazıram? Boş otaqda otururam və gözlərimi bu 
küncdən o küncə zilləyirəm. Otururam, otururam, sonra 
birdən yerimdən sıçrayıb limon sıxıram, bircə damcı şirə 
çıxır və budur — şeir yarandı. Məgər bu yolla fərli bir şey 
yazmaq olar? 

— Yaxşı, axı bu barədə dəqiq, möhkəm qaydalar, norma- 
lar da yoxdur heç. 

— Yoxdur bəyəm? 

Mark pərdəni çəkib küçəyə baxdı. 

— Bilirsən adamlar şeri necəyazırlar? — Len dedi. — Onlar 
sürünür, sözdən sözə keçirlər, elə bil, oyun oynayırlar. 

O, otaqda gəzişdi ki, təklif etdiyi obrazı əyani canlandıra 
bilsin. 

— Oyun kimi. Amma sən mənə bunu söylə. Əgər onlar 
elə bir xəttə yetişsələr ki, ondan sonra daha söz yoxdur, 
neyləyərlər? Mənə izah eləyə bilərsən bunu? 

Mark stəkanına pivə süzdü. 

— Söhbət səndən gedirsə, — Len dilləndi, — deyə bilərəm 
sən şeir yazanda nə edirsən. Sən, sadəcə, avtomatın pul qay- 
taran düyməsini basıb, pulunu dala alırsan. 


XV fəsil 


Virciniya kresloda oturub stəkanı dizinin üstündə sax- 
lamışdı. Qaşığıyla xırda çay dənələri yapışmış limonu sıxış- 
dıra-sıxışdıra günəşin bir vazdan o birisinə aramla keçməsi- 
nə göz qoyurdu. Qalanları söhbət edirdilər. O, ətəkliyini 
dizlərində düzəltdi, irəli əyilib stəkanı buxarının kənarına 
qoydu, sonra yenə kresloya yayılıb gözlərini yumdu. 

— Ziyalılar və kütlə? — Pit deyirdi. — Onların münasibətini 
dörd tipə ayırmaq olar. Ziyalılar ya xalqı saymırlar, ya ona 
yazıqları gəlir, ya onu ideallaşdırmağa çalışırlar, ya da 
ondan şikayətlənirlər. Əgər sən birinci münasibəti əlində 
rəhbər tutursansa, məhdud insansan, sarsaqsan. İkinci 
tipə aidsənsə, deməli, intellektual deyilsən. Üçüncü model, 
vaxtını boş yerə itirməkdir. Dördüncü tipə aid olanların 
arasında isə şəxsən özüm də varam. 

— Bəs kütlələr, xalq özü nədir? — Mark soruşdu. 

— Bu nə sarsaq sualdır?! Nədir, sən heç vaxt bu kasıb, 
dar düşüncəli, əzilmiş, qandallanmış, rəhmsizcəsinə istis- 
mar olunan, lakin bizə necə yaşamaq lazım olduğunu öyrət- 
məyə çalışan balaca isalar barədə eşitməmisən? 

— Belələrini heç vaxt görməmişəm. Onlar, yəqin ki, 
kirayə limuzinlərdə gəzirlər, — Len dedi. 

Mark stəkanındakı çayı içib qurtardı. 

— Çox dadlı çaydır, Virciniya. 

— Sağ ol. 

— Qulaq asın, — Len dedi, — görün nə deyirəm. Bizim 
işdə olmuşdu, bir dəfə tualetə girəndə sizcə, kimi görsəm 
yaxşıdır? Stansiya rəisinin özünü, böyük bossumuzu, qəsrin 
kralını, durub əllərini yuyurdu, əlüzyuyandan bir az aralı 
durmuşdu ki, kostyumunu batırmasın, çünki əynindəkilər 
təptəzəydi. Gözlərimə inanmadım. Eləcə durub baxdım, 
fikirləşdim ki, geri çəkilib onun dalına bir dənə saz təpik 
ilişdirəsən. Özümü zorla saxladım. 

— Deməli, vurmadın? — Mark soruşdu. 

— Yox. Bilirsən niyə? Yaxşı, tutalım ona təpiyi vurar- 
dım, sifəti güzgüyə yapışardı, bəs o nə eləyərdi, necə fikir- 
ləşirsən? Çönüb mənə deyəcəkdi ki, bağışlayın, sizi narahat 
elədim, sonra da əllərini silib gedəcəkdi. O da həmin o isa- 
cığazlardandı. Tanrının tapşırdığı kimi mütilik və müqavi- 
mət göstərməmək! O axı bu prinsiplərdən ikiəlli yapışır. 

— Hə, — Pit bir qədər susduqdan sonra dedi, — bütün 
bunlar çox yaxşıdır, amma belə yerlərdə özünü gərək ələ 
almağı bacarasan, ən azından öz içində gözlənilmədən baş 
qaldıran meyillərinin qarşısını alasan, özünü zirehin içində 
saxlaya biləsən. Mən elə özüm də nə desən törədib, sonra 
da deyə bilərdim ki, özümü əsl kişi kimi aparırdım, sadəcə, 
özümdən çıxdım. Amma bunun nə mənası? Yaxşısı budur, 
qoy məni doğrasınlar, lakin üstümə hücum çəkən qara 
kütlənin qarşısında qılıncımı heç vaxt qınından çıxarmaram. 
Onlarla münasibəti sözlə aydınlaşdırmaq isə öz gözündə 
hörmətdən düşməkdir. Aydın məsələdir, ətrafdakıların küt- 
beyinliyi və qanmazlığı adamı bezdirir, onlar heç cür anla- 
maq istəmirlər ki, məni izləmək, pusmaq lazım deyil. Hamı 
üçün açığam, gizlədəsi bir şeyim yoxdur. Mən yuxarı göyər- 
tədə dayanmışam, anbarda gizlənmirəm. İstəyir lap şeyta- 
nın özü ürəyi istəyən qədər süzsün məni. 

— Hə-ə? — Mark soruşdu. 

Virciniya stəkanları yığıb mətbəxə apardı. 

— Yaxşı, olsun, — Pit dilləndi, — amma əlimi ürəyimin 
üstünə qoyub görün nə deyirəm: insanlarla ünsiyyət sənəti 
əvvəla onların içini görmək, ikincisi isə dilini dinməz sax- 
lamaq bacarığındadır. Əgər sənin birincisi üçün istedadın, 
ikincisi üçünsə hövsələn bəs edirsə, belə hesab etmək olar 
ki, artıq bir insan kimi, cəmiyyətin üzvü kimi mövcudsan. 

Qız stəkanları yudu, sildi və bufetin rəfinə düzdü. 

— Kroket üçün əla havadır ha, — Len dedi, — lap kroket- 
likdir. 

— Hersoq artıq çoxdan bizi gözləyir, — sərbəst əliylə 
çayını qarışdıran hersoginya dedi, Mark əsnədi. 

— Hə, — Pit dedi, — amma əslində, Londonda havanın 
yaxşısı-pisi yoxdur. Londonda heç fəsillər də düz-əməlli 
dəyişmir. London bütün şərtiliklərdən yüksəkdədir. Başa 
düşürsünüz, nədən danışıram? 

Virciniya pəncərədən çəmənliyə nəzər saldı. 

— Problem bundadır ki, — Pit dedi, — biz hamımız 
nəhayətsiz ərazisi olan böyük dünyada deyil, qoz boyda balaca 
dünyada doğulmuşuq. Ən yaşlılarımız uzaq başı qozun qabı- 
ğına çatıb onu içindən tədqiq edirlər. Ver gəlsin, Vaynblatt. 
Qaşqabağını töküb özünə darıxan adam görkəmi verə bilər- 
sən, amma mən metafizikaya keçmək niyyətində deyiləm. 

Virciniya otağa qayıdıb əyləşdi. 

— Mən incəsənətin yeni növünü kəşf etmişəm, — Mark 
dedi, — bu növ şüurun estetik tərtib olunmuş məhsullarını 
birbaş dalımdaca parçalamağa imkan verir. 

— Heç ağlıma gəlməzdi ki, sən belə bir şeyə qadirsən, 
— Len dilləndi. 

— Yox, — Pit dedi, — bu unitaz mədəniyyətinin də, hər 
halda, öz sərhədləri var. Ədəbi tör-töküntü muzeyində 
baxıcı olmaq hələ həyatda əsas məqsəd deyil. Götürək elə 
İsa Məsihin özünü — o nə etdiyini bilirdi və bilirdi ki, etdiyi 
dəyərli işdir. 

— Qəşəng paltarın var, Virciniya, — Len ayağa qalxaraq dedi, 

— Nədir, sən onu əvvəl görməmisən? 

— Harada? 

— Pit tikib də bunu. 

— Hə, uğurlu alınıb — paltarı nəzərdə tuturam, — Pit dedi. 

Len masanın üstündən əyilib qızın çiynindəki parçaya 
toxundu. 

— Həqiqətən də əla parçası var. 

— Mağazadan almısan, yoxsa anbardan? — Mark soruşdu. 

— Anbardan, topdan qiymətinə. Mən orada bir oğlan 
tanıyıram. 

— Bəs tək-tək neçəyə satırsınız? — Len dedi. 

— Hərrac hələ başlamayıb, — Virciniya dilləndi. 

— Bəlkə, seriyaya buraxsanız, “Mark Spenser”dən surə- 
tini almaq olar? 

— Yox, parça baxımından, doğrudan, gətirdi bizimki, 
— Pit dedi, — Mən indi başqa bir şey üzərində işləyirəm. 

— O nədir elə? — Mark soruşdu. 

— Altdan geyilən ətəklik. 

Pitlə Mark kreslolarından bir-birinə sarı əyilərək siqa- 
retlərini bir kibritdən yandırdılar. 

— Qulaq as, Mark, nə vaxt işə düzəlməyə hazırlaşırsan? 

— Hələ ki, hazır deyiləm. 

— Bəs pulu haradan alırsan, ən azı, cibxərcliyini deyi- 
rəm? De görək. Sənin əmanətlərindən xəbərimiz var, onları 
çoxdan yeyib qurtarmısan. 

— Mənim bir hersoginyam var, Hanover-Skverdə. 

— Qocadır, cavan? — Virciniya soruşdu. 

— O yataq xəstəsidir. 

— Kimin buna şübhəsi var ki? — Pit dilləndi. 

— Əslində, — Mark dedi, — bu, mənim ən böyük arzum- 
dur. Bu, yaşamaq üçün yeganə üsuldur. 

— Heç olmasa, özünü aldatma. Səndən fiqolo olar? — Pit 
dedi. — Jiqolo gərək onu saxlayan qadına sadiq olsun və 
taleyiylə barışsın. Sən isə mütləq aşpaza, ya da qulluqçuya 

girişəndə ilişəcəksən və bu, sənin həlledici səhvin olacaq. 
Hqolonun işi, ya da fiqolo taleyi öz peşəsinə vurğunluq, 
nizam-intizam tələb edir. Hər bir sənətin öz etikası var. 
Məlumun olsun ki, Mark, əsl fiqolo həyatda yalnız bir şey 
istəyir: necə yaşayırsa, ömrünün sonuna kimi elə yaşamaq 
və özünün sevimli ipək şalvarında dəfn olunmaq. Sən isə 
piroqun bir tikəsini ələ keçirəndən sonra sakitcə oturub onu 
yeməyə qadir deyilsən. 

— Nə deyim, bəlkə də, bəzi məqamlarda haqlısan. 

— Düzünü etiraf elə, bütün ömrün boyu bir gün də olsa, 
əməlli-başlı işləmisən? 

— Oğlan, sən təxəyyülünün əsirisən, — Mark dedi. — Mən 
işləyəndə qula çevrilirəm — sözün əsl mənasında. Qul. Siz 
özünüz bir səhnəyə çıxmağı sınayın, zalı doldurun görüm. 
Əminəm ki, Lenin gizli istedadı var və biz onun qabiliyyətini 
kəşf edərək, dostumuzu düz yola çıxara bilərik. 

— Çox sağ olun, istəməz. 

— Niyə? Publika səndən əl çəkməzdi. 

— Mən sizdə bir həftəyə ölərəm. Əgər düzünü desəm, 
ingilis dramaturgiyasının necə bir irs qoyduğunu xatırla- 
yanda və müasir teatrın panoramına diqqətlə nəzər gəzdi- 
rəndə özümü lap itirirəm. Miskinlik və ortabablıq — müasir 
teatr balında musiqini onlar sifariş edir. 

— Sən axı bu qazanda bişmirsən. Aramızda bundan şika- 
yətlənmək ixtiyarı olan bir nəfər varsa, o da mənəm. 

— Hə, sən elə ancaq bununla məşğulsan da. 

— Lənət şeytana, tutdun məni. 

Siqaretin tüstüsü masanın üzərindən qalın pərdə kimi 
asılmışdı, yavaş-yavaş pəncərəyə tərəf sürünürdü. Mark 
ayağını ayağının üstünə aşıranda masaya toxundu və titrəyiş 
güldandakı suya da keçdi. O, sinəsindəki havanı sürətlə 
çölə üfürdü və tüstü dumanını iki yerə böldü. 

— Dünən axşam başıma maraqlı bir iş gəldi, — Len dedi. 

— Nə olub ki? 

— Oturub riyaziyyatımı oxuyurdum, bilmədən barma- 
šımla hansısa bir həşəratı basdım. Onun qalıqlarını şəhadət 
barmağımdan təmizlədim və heç bu barədə fikirləşmədim 
də. Sonra birdən başa düşdüm ki, barmağımdakı bu xitinin! 
parçaları böyüyür, lələklərə çevrilir. Onlar barmağımdan 
düşür, getdikcə daha artıq böyüyür, əsl lələyə dönürdü. Belə 
çıxırdı ki, mən əlimi ölü quşa vurmuşdum. 

— Nəriyaziyyat idi elə oxuduğun? — Mark soruşdu. 

— Həndəsə. 

— Hə, bu da sualın cavabı. 

— Hə də, — Len dedi, — bu hadisənin təsiri altında hələ 
bir qərar da qəbul elədim. Qərara gəldim ki, gələn həftə 
Parisə gedəm. 

— Parisə? — Pit soruşdu. — Niyə? 

— Səbəbini necə izah edə bilərəm? 

— Tək? — Mark maraqlandı. 

— Yox. Yustonlu bir oğlanla. O avstriyalıdır. Daim ora- 
bura gedir. Vizası açıqdır. Onun orada otağı da var. 

— Yaxşı, hər halda, de görək, Parisdə nə işin var axı? 
— Pit soruşdu. 

— Niyə getməsin ki? — Virciniya dedi. 

— Başa düşmürsən, Cinni. Biz Lenin maraqlarını ürəyi- 
mizə yaxın qəbul edirik. Məgər elə deyil, Len? 

— Nə? 

— Yox, — Pit dedi, — əlbəttə ki, Parisə getməyə tam ixti- 
yarın çatır, əgər istəyirsənsə, buyur. Şəxsən mən elə də 
edərdim, lap dəqiq. Amma deyəsən, bu səfəri məzuniyyət 
kimi qəbul etmirsən? 

— Yox, düşünmürəm, yox. Amma digər tərəfdən... 

— Axı deyəsən, söyləyirdin ki, sənin üçün burada təzə 
bir iş çıxır? 

— Mən biletimi obaş-bubaşa alıram, — Len dedi. — Bəlkə, 
orada heç bir saat da qalmadım. Kim bilir... 





! Xitin — böcəklərin, xərçənglərin üst qabığını təşkil edən bərk maddə 

— İstənilən halda hərəmizə oradan bir açıqca yollamağı 
unutma, — Mark dedi. 

Virciniya qalxıb paltarını düzəltdi. 

— Mən gedim bir az bağçada gəzişim, — dedi. 

— Əlbəttə, etiraf etməliyəm ki, əvvəllər Parisin mənim 
üçün heç bir əhəmiyyəti yox idi. 

— Başa düşürəm, sən nə demək istəyirsən. Amma qabaq- 
cadan nə bilmək olar ki?l 

— Bəlkə, mən də çıxıb havamı dəyişim, — Mark dedi. 
— Sənə yasəmənimi göstərərəm. 

Len ona aşağıdan-yuxarı baxdı. 

— Mənimlə gedərsən? 

— Səninlə yox. 

— Amma belə, birdən-birə durub, — Pit dedi, — Parisə 
gedəsən?l 

Markla Virciniya çəmənlikdən keçib tağ kimi əyilmiş 
yasəmən kolunun altında dayandılar. 

— Mənim bu koldan xoşum gəlir. 

— Ehtiyatlı ol, — Mark onun əlindən tutaraq dedi. — Bura- 
da hörümçək toru var. 

— Heç fikir vermədim. 

— Qəşəng paltarın var. 

— Hə. 

— Onun istedadı çoxşaxəlidir. 

Qız yarpaq qırıb dodaqlarına sıxdı. 

— Hə. 

— Məktəbdə işlər necədir? 

— Normal. 

— Elə qabaqkı kimi uşaqlarla əlləşməkdən xoşun gəlir? 

— Hə, əlbəttə. 

— Sən necə, onların xoşuna gəlirsən? 

— Yəqin, gələrəm. 

— Əllərin qiyamət yanıb. 

— Bu günlərdə gəzintiyə getmişdik. Siniflə bir yerdə. Kentə. 

O, əyri budağa söykənərək durdu. 

— Hə? 

— Hə. 

— Yaxşı, bəs Meri Sakson necədir? 

— O tapşırdı çatdırım ki, nəhayət, səni unuda bilib. 

— Çox diqqətlidir. 

— Dedi ki, əvvəlcə çətin idi, amma indi onun sınıq ürəyi 
sağalıb. 

— Biabırçılığa bax. 

— Nə mənada? 

— Mən isə ümidsiz məhəbbətə inanırdım. 

— Kim, sən? 

— Yox, burada biabırçı heç nə yoxdur. Boş şeydir. 

Qız əlindəki yarpağı orta damarından ikiyə böldü. 

— Sənin öz işlərin necədir? — soruşdu. 

— Gah belə, gah elə. 

— Gah belə, gah elə? 

— Küləyin səmtindən asılıdır. 

— Son zamanlar onun səmti haradır ki? 

— Düzünü desəm, heç xatırlamıram. Bəs sən necəsən? 

— Mən? 

— Hə. 

— Lap əla. Qayıdaq. 

— Onlar çəmənliyi əks istiqamətdə keçdilər. 

— Mən demək istəyirdim ki, Şekspirə heç evdən çıxmaq 
da gərək deyildi. 

— Sən təsəvvür elə ki, kimsə ona bilet verir — yəni imtina 
edərdi? 

— Yox, düşünürəm ki, imtina eləməzdi. 

— Bəlkə, məni oradan deportasiya etdilər, — Len dedi. 
— Bəlkə də, heç ölkəyə buraxmadılar. 

— Əşşi, sənin yerinə olsam, bunun dərdini çəkməzdim, 
— Pit dedi. — Axı səndə qoyma burun, cürbəcür qrim nə qədər 
desən var. 

— Gəzməklə aranız necədir? — Mark dedi. 

— Necə ki, lap əla fikirdir. 

Onlar evdən çıxıb küçənin əks tərəfiylə Hekni-Daunza 
tərəf getdilər. Mark qəzet aldı və onu son səhifəsindən baş- 
layaraq nəzərdən keçirdi. 

— Bura baxın, mən bir-iki kitab almışam, — Pit dirsəyin- 
dən bükdüyü əlinin qoltuğundakı kiçik bağlamaya işarə 
elədi. — Çox maraqlıdır. Yelizaveta zamanının cərrahiyyə- 
sindəndir. Bilirsiniz ki, həmin illərdə bir qadın altı uşağı 
birdən doğub? 

— Ola bilməz! — Len dedi. 

— Hatton Esseksi tərtəmiz uddu, — Mark dedi. 

— Ona bunların heç bir dəxli yoxdur, — Len dilləndi. 

— Necə öhdəsindən gəlib bunun? — Mark soruşdu. 

— Bu əhvalatda ən maraqlı cəhət odur ki, — Pit dedi, 
— anası uşaqları donuz yemi kimi təknəyə yan-yana yığırmış, 
onların üstünü də özünün toy duvağıyla örtürmüş. 

Mark qəzeti çəpərdən o üzə tulladı. 

— Mən axı xahiş etmişdim, ay sənin ananıl — Pit kitabları 
Virciniyanın ayaqlarının altına vızıldadaraq qışqırdı. — Sən 
səki daşlarının arasına bilərəkdən ayaq basmağından əl 
çəkəcəksən? Mənim başımı xarab eləyirsənl 

— Murdarl Nə ixtiyarın var belə danışmağa? Qəhbə 
balağından düşən! 

— Qancıq, səsini kəsməsən, öldürərəm sənil 

Onların səsi dözülməz bir qışqırtıda birləşdi. Virciniya- 
nın nəfəsi kəsildi və gözünü ona zillədi. Ortadan üzücü bir 
sükut asıldı. Qız çönərək aram-aram yoluna davam etdi. Pit 
kitabları yığdı və o da Mark və Lenlə birlikdə qızın dalınca 
getdi. 

— Yaxşı. Len, əgər sən gedənə kimi biz görüşməsək, — Pit 
dedi, — bax, ha, Parisdə ehtiyatlı ol. 

— Əşşi, boşla görək, yəqin, hələ görüşərik. 

— Yaxşı. 

Onlar Daunzun başlanğıcına yetişdilər. İrəlidə gedən 
Virciniya ağacın altında ayaq saxladı. Pit isə çəpərin yanında 
durdu. 

— Hələ görüşəcəyik, — dedi. 

— Oldu, — Mark dilləndi. 

Lenlə Mark geri döndülər. Axşamın sükutunda Vircini- 
yanın necə hıçqırdığını eşidirdilər. Mark çönəndə gördü ki, 
qız Pitin qolları arasında lap bir tikəolub. O dayandı, cibindən 
ehtiyatla siqaret qutusunu çıxardı, birini yandırdı. Ətrafına 
göz gəzdirdi. Onlar ağacların çətiri altında uzanan otluqla 
addımlayırdılar. Düz talanın sonuna kimi onları baxışlarıyla 
müşayiət elədi, sonra isə gözdən itdilər. 

— Sən gəlirsən? 


XVI fəsil 


Onlar piknikə getdilər. Onların piknik üçün vaxtları var. 
Məni qoydular ki, həyəti yığışdırım və siçovulları qovum. Bu 
cırtdanlar evdən çıxan kimi, orada siçovullar peyda olur. Məni 
burada qoydular ki, evlərinə göz olum, evin mənzərəsi gözəl 
olanda və gözə xoş dəyəndə onların ürəyindən olur. Amma 
əslində, mənim əlimdən az iş gəlir. Bu vəzifə öhdəsindən 
gəlinəsi bir şey deyil. Onlar burada nə qədər çox olsalar, 
bir o qədər də səliqəsizlik yaradırlar. Axı heç biri barmağını 
barmağına da vurmur. Heç biri nəyisə atmağa ürək eləmir. 
Odur ki ev boyu zirzibil, gərəksiz şeylər qalaqlanır. Onlar 
gəzintidən qayıdanda, deyirəm ki, bacardığım kimi səliqə- 
sahman yaratmışam, kandardan çıxdıqlarından bəri dincəl- 
mədən işləmişəm. Onlar isə başlarını tərpədir, əsnəyib qusur- 
lar. Heç fərqi də görmürlər. Əslində, mən, sadəcə, onların 
siqaret kötüklərini, qığırdaqlarını, dəri parçalarını-zadı yığış- 
dırırdım. Onlara deyirəm: “Qul kimi işləyirəm, özümü təmizlik 
mehrabına qurban edirəm, axırıma çıxmışam, sifətim qaralıb, 

bəlkə, bir çaypulu verəsiniz, mükafat da vəd etmişdiniz, heç 
olmasa, xırda pul verəsiniz, olar?” Onlar isə əsnəyib dişlərinin 
arasında ilişib qalmış qanlı toyuq vətərlərini nümayiş etdirir, 
öz qaşınan, qıdıqlayan oyunlarına davam edirlər, döymə ətlə- 
rinin dadına baxır, torlarını, tələlərini, cələlərini gətirir, öz 
günahsız qurbanlarından dəhşətli bədheybətlər düzəldir və 
tıxırlar. Saysız-hesabsız variantlar var. İşləməklə necəsən? 
Əl işiylə aran necədir? Mənim bütün səylərimdən sonra. Bəs 
sizdən sonra məşğul olduğum siçovullarla aran necədir? 
"Tutub qoxusunu yaxşıca dağıtmaq üçün asdığım, sizin üçün 
saxladığım siçovullarla necəsiniz? Siçovul ətindən steyk! döşü- 
nüzə yatır? Mən onu cürbəcür üsullarla hazırlayıram, təki 
xoşunuza gəlsin. Onlar heç nəyə əllərini vurmurlar, bunu heç 
görmürlər də. Budur, onların qarşısındadır, lakin onlar hər 
şeyi gizləyirlər, o qədər gizləyirlər ki, mən artıq yorğunluqdan 
və aclıqdan ayaq üstə dura bilmirəm, sonra da hazırladığım 
hər şeyi — qurudulmuş, laklanmış, sərt və yaşılaçalan hər şeyi 
çıxarır və insafsız qaliblərin banketində yeyirlər. 


XVII fəsil 


Pit çayın sahiliylə addımlayırdı. Odun anbarının diva- 
rına çatanda dayanıb ətrafına göz gəzdirdi. Mal kəlləsi. 
Yarısı torpağın içindədir. Yox. Çaydaşı. Qaralmış bürüncün 
ölü parçası. Divarın üstü diş-dişdir, qüllələri var, dəmir çər- 
çivələrə çənbərlənmiş taxtalar. 

Göyə açılan dəmir əllər — biləklər qandalla buxovlanıb. 
Dəmir ağacdan düzəldilmiş ölüm maskası suya tutqun köl- 
gə salırdı, 

Qoca üçün əhəmiyyətsiz idi. O, tənha ulduza göz vurdu. 

Bu növbədətəkcə biri çıxdı. Qalanları kabusa çevrildilər. 
Ağac bəndlər xışıldayır, şaqqıldayır, tərpənib dağılırdılar. 

Onun ayaqlarını çınqıl və toz qucurdu. İrəli, möhkəm daşın 
üstünə, körpüylə üzüyuxarı. Körpünün ortasında ayaq sax- 
layıb qaranlıqda itən çaya baxdı. Ovurdlarını şişirdib ağzına 
bir lomba yığdı və tüpürdü. Bəlğəmin sarısı havada parlayıb 
şappıltıyla suyun üzünə düşdü. 

Böyənəkt krallığının hökmdarı. Neçə nəsil sonranın qarı 
düşməni. 

Mənim düşərgəmdə isə satqın qurd peyda olub. 

Onu məhv et. Baxışlarıyla sahildə çaydaşından kəllə tapdı. 

Torpaqdan çiban kimi çıxmış sələmçi kəlləsi, O, düz 
sahil boyunca uzanan cığıra sarı endi və sakitcə söyərək 
daşı möhkəm qucan palçığın qucağından eşib çıxardı. 
Çökəkdə böcək yuvası göründü. O dartınıb daşı atdı. Zərbə, 
şappıltı, qaçışan dalğalar. 

Otuz şillinq cərimə. Çay titrəyib dalğalandı, ayaqlarının 
altından qaçdı. Gözlərini qıyıb qağayının havanı yararaq göy- 
dən düşməsinə baxdı. Quş sahildəki çınqıllığa qondu ki, lil 
və palçıqda eşələnsin. Pit dinməzcə sahilboyu yoluna davam 
elədi. Qağayı dimdiyini ölü cəsədə vurdu, quş ayaqları siçovul 
ağzını cırdı. Siçovul kəlləsinin kövrək sümükləri qaranlıqda 
şaqqıldadı. Bir balaca eşdi — quş dimdiyi kəllənin içinə girdi. 

Bu da desert. Pendir və peçenye. Beyninin içində səs 
vardı, o dönərək körpünün üstüylə getdi. Çöllər qaranlığın 
gizlətdiyi nəhayətsiz ənginliyə doğru gedirdi. 

Tapdalanmış böcək kimi cansız... Qulağının pərdələri 
boğuq səsləri tutur — zərbə dalınca zərbə. 

Möhkəm durmaq. Uzun bir qayıq paralel kursla onun 
yanından keçir — suyun üzündə, körpünün altından sivişir, 
cəld bir manevrlə çayyuxarı üzür. Suyun üzündə uzaqlaşan 
dalğalar bir-birini qovmağa başlayırlar. Su sahilin çınqıllı- 
ğında ləpələnir. 

İdmançılar. Özlərini saxlayırlar. Qarnımdakı heyvan. 
Nəsil müharibəsinin arqumenti. Tez. Yığış. Yarmarka mey- 

danının tozu ayaqların altında xışıldayıb üzdü. Qaranlıqda 
görünməyən axurların qapısı bağlandı. 

Tər elə əvvəlki kimi axır. Meydanın təri. Bu odur? 

Sıranı saxla. Gecənin tərində lokomotiv işə düşdü, qısa 
dayanacaq. Ümumi şadyanalığının istisi iynə kimi boğazına 
sancıldı. 

Qaraçıların qapısını döymək. Onu ağrıdan qurtarmala- 
rını xahiş etmək. Başqa çıxış yolunun olub-olmadığını sor- 
maq. Bir qurtum ödlü irin ağzında. 

Bu da o. Ayaqlarını zorla ataraq şlüzə çatdı. Çay kanala 
çevrildi. 

Nəsil bitir. Doğuş ağrıları. Bu da qaz stansiyası. Çalış- 
dır. Daimi təzyiq. Belə saxla. Sən mən olacaqsan, mən sən? 
Onun əli relslərdə stakkato döydü. Sancan yorğunluq yavaş- 
yavaş bütün bədəninə soxuldu. Dizlərini qatlayaraq burul- 
du, qıvrılıb yumrulandı, onun gözlərində buz yarandı. 

Qaranlığı yumaq, qaranlığı yumaq. O tutmağa çalışdı. 

Oynaqları. Barmaqlarının sümükləri. Peysərindən iti 
zərbə, kəlləsinin içindəki soyuq ləkəsi böyüyə-böyüyə gedir. 
İndi. Göz qapaqları daşı gözə sıxaraq tükürpərdici cırıltıyla 
qapanır. 

Ata. 

Hə, sən nəsildə sonuncu axan qan kanalı, yeganə gecə, 
yalnız gecə bağlı olmaq üçün bağlanmış yeganə sevimli, 
yeganə oğul, yeganə varis. Boğazda boğucu ağrı, boğan 
tüpürcəklər, əldəqayırma süni otun, qırılmış otun bəzəyi. 
Süvarisiz at olan kanal köpüklənməyə başlayır. Köpüklənən 
köpüklər, mən tək oğulam, çünki oğul kimi təkəm. Gurultulu 
sonluğu işə sal. Boğucu xiffət kifayətdir. Qabığını soy. Hə 
ammiakla. Mənim boğazım onun heç nəyə yaramaz təkcə 
oğludur. Dəmir kimi qaradır. O da paslanır. Paslı və tək. 
Hə, artıq sənin sonundur və axırda yeganə sevimli qalacaq. 
Bıçağın dəstəyini gecənin altı yaşıl sarı tiyəsiylə qırmaq, 
qurumuş çörək və ipək. Kanalın döngəsində. Qaralmış leş. 

Polad və yumşaqlıq. Mən çəkiclə döymək, qan döymək bu 
buzu. Əlsiz. Qaz stansiyası uca və yastıdır. Mənim yeganə 
itkim üçün polad boşqab. Şüşə, sən nə edirsən qum? Göz 
almacığı mumda. Belə demək. Yox demək. Danışmağa danı- 
şıram. Sürtülmüşəm indi kimi. Tanrı və onun zəiflikləri. 
Kokain Məsih. İndi. Cəftə. İndi nəyi bağlayım? Magistral 
borular, borular magistralı, yoxlamaq magistral, kran çağır 
geri onları yoxla, kran yoxdur. İndi lehimləmə lampası. Bura 
daxil et, siyahıya daxil et. Polad tərin poladı yenə hə olan 
yerə axan axın. Beton ot boz pöhrələr yox. Qiymət yoxdur, 
alver edə bilmirik. Mərc yoxdur, rəislər yoxdur, tabaşirlə yazı 
taxtası yoxdur, satış yoxdur, otaq yoxdur, yer yoxdur, işarə 
yoxdur, rəmz yoxdur, soyuq yayın karbol izi, Tək ki tənha 
olasan. Titrətmə içimi çölə çıxarır. Başım hərlənir. Belə sarın- 
mış ki, belə qalsın. Yaxşıdır və ümumiyyətlə. Haqqındakı 
zaman. Barja. Donmuş çuqun. Suyun qaynaması. Kor doğul- 
muş, yeganə mövcud oğul. Dəyişmək olmaz. Metal lövhənin 
çatında bağlı dükan. Hə. Mən ki bilirəm bunu da. Bu axırdır. 
Məgər mən mənim gözətçiməm tamam? Hamı qayığa. Gör- 
məküçün. Nəfəsalan. Bu halqalarızəhrimara qalsın. Bax belə. 
Məcburi işlət. Havanı da. Qalığı qalsın. Nəyə kompliment. 
Təcili hava. İndi getmək, indi qayıtmaq. Tərpənə bilirəm. 
Gedim. Getməliyəm. 


XVII fəsil 


Len öz addımlarının səsini dinləyə-dinləyə daş pillələrlə 
qalxdı. Qalereyadan keçib qapının ağzında dayandı. Qapı 
yarıaçıq idi. İçəri girdi. Mənzildə sükut vardı. Dəhliz qaranlıq 
idi. Mətbəxdən dar bir işıq şüası düşürdü. 

— Pit? 

Cavab gəlmədi. Len mətbəxin qapısına tərəf gedib içəri 
baxdı. Pit pəncərənin qarşısındakı kresloda üzüqapıya otur- 

muşdu, pencəksiz idi, əynində bircə köynək vardı. Len otağa 
girdi. Əlini bufetin rəfinə qoyub, barmaqlarıyla hansısa bir 
ritmi döyəclədi. 

— Gizli elçi, — Pit gülümsünərək dedi. 

— Nə mənada? 

— Bu başqa sualdır, — Pit dedi. — Ümumiyyətlə, mən yax- 
talardan danışırdım. 

O, əllərini aramla qoltuqlara endirdi. 

— Onlar fit kimi dəqiqdirlər. Onlar müvazinətli, mütəna- 
sibdirlər. Onlar məntiqlidirlər. Bu, məntiq vahidləridir. Bu 
dünyada yalnız onlara baxmağa dəyər. Məntiq. Su borusun- 
da məntiq. Yaşıl yarpaqda məntiq. 

O titrəyirdi. Kreslonun qoltuqlarından yapışdı. 

— Virciniya dodaqlarını boyayıb rəfiqəsiylə getdi. Onun 
istirahət günüdür. Mən şadam. Onu qorxutmaq çox asan- 
dır. Deməli, sən gəldin, hə? Kandardan keçdin, xalçanı tap- 
daladın, bu otağa girdin. Mənim indi söz oynadası halım 
yoxdur. İnamım tükdən asılıdır. O tamam əyilib. Neynək, 
sənin burada olduğunu bəlli fakt kimi qəbul edək. Səni 
yalançı adlandırmayacağam. Hər halda, yalançı olmadığını 
bilirəm. Bu, kifayət qədər inandırıcı səslənir. Yox. Demək, 
mən sakitləşmişəm və beynimdə hər şey qaydasındadır — 
olmaz. Əksinə, orada mənim şarlarımla çarxlarım o qədər 
sıxılıb ki, zorla hərlənə bilir. Kəlləmi dağıdır. Amma bu 
musiqiyə hörmətim var. Dəqiq. Deyə bilərsən ki, əgər 
insan labüd ağıldankəmliyin yaxınlaşmasını duyursa, gərək 
özündə daxili ruhi güc tapıb bu bəla ilə mübarizə aparsın. 
Çox güman ki, həqiqətsənin tərəfində olacaq. Amma bu gün 
yox. Mən kanaldan evə kimi zorla gəlib çıxdım. Şüurum az 
qaldı kəndirini qıra. O özü hərəkət edir, məndən heç icazə 
də istəmirdi. Onun iradəsi mənimkindən güclü imiş. Artıq 
heç nəyin cavabdehliyini daşımıram. Maraqlıdır, bu həmi- 
şəlikdir, yoxsa hələ məndə nəsə qalıb? Beyindən çıxmayan 
heç bir ideya yoxdur, yalnız ağır itkilər var. Bundan xoşum 

gəlmir. Hələlik mənim üçün dua etməyə bilərsən. Əgər bir- 
dən qarşımda dizi üstə düşüb dua etməyə başlasan, mən 
ölümcül təhqir olunacağam. Bir o çatmırdı ki, mənim barəm- 
də mənə görə ölü kimi dua edələr. Sən buna təəccüblənir- 
sən. Nə cürətlə məni meyit kimi qəbul edirsən? Bax, belə. 
Əslində, mən diriyəm və içimdə nəhəng imkanlar gizlə- 
nib. Bütün bu daxili gücü yalnız oyatmaq lazımdır. Bunun 
üçün elə bir qüvvə lazımdır ki, o da, öz növbəsində, başqa 
bir gücü oyada bilsin, o da iblisi həyata qaytarsın və onu 
öz obrazına uyğun yaratsın. Sənin danışıqların necə keçdi? 
Sən haradasan? Mənim problemlərim ondadır ki, çox böyük 
dəyər kəsb edirəm. Amma bu artıq sənin işin deyil. 

Pit sağ gözüylə göz vurdu. 

— Lap klub yığıncağındakı kimi qızışdım. Sözləri ağ 
ət kimi çeynəyirəm. Mən səni görmürəm. Xaos noqteyi- 
nəzərindən sən maddi deyilsən, yoxsan. Mən isə sənə bəlli 
olan yeganə məntiqi vahidəm. Həmin o vahid ki, onu tanı- 
masan yaxşıdır. Amma təbii ki, mən məsafə saxlaya bilirəm. 
Məsafə — bir növ, uşaq oyunudur. Bəlkə də, onu məxsusi 
olaraq mənim üçün düşünüblər. Məsafə harada başa çatır? 
Mən faktları görməyə bilmirəm, onların mövcudluğunu dana 
bilmirəm, amma bununla yanaşı, etiraf etməyə borcluyam 
ki, faktların qəsdən təhrifi çox cəlbedici ola bilər. Uşaq 
bağçasında sevmək asan olur. Onda həyatın özünü də dərzi 
santimetri ilə ölçmək mümkün idi. Əgər lap elədirsə də, 
nə olsun ki? Dünya bütün bu uyğunsuzluqlara tüpürmək 
belə istəmir. Bu ölçü vahidi yalançı, ya da, sadəcə, qeyri- 
münasib ola bilər. Qürur da elə qrotesk kimi itilənmiş yer- 
sizlikdir. Ona hörmətlə yanaşmaq özünəqəsddir. Sən, heç 
olmasa, bunu bilirdin? Hissə-hissə özünəqəsd. Əvvəlcə göz 
qapaqlarını kəsirsən. Kəlbətin götürüb ayaq barmaqların- 
dan dırnaqlarını çəkirsən. Qalanını da sonra. Hadisələrin 
belə axarı hadisəlikdən çıxır. Metoda çevrilir, sonradan 
isə hərəkətlərin mühafizəkar ardıcıllığına dönür. Bu prose- 

dur son dərəcə sadələşir, xüsusilə də özünəqəsd prosesi 
artıq işə düşübsə. Sən hələ buradasan? Ona görə belədir 
ki, özünəqəsd öz-özlüyündə yersizdir. O hətta öz qeyri- 
konstruktivliyi ilə gecə bardağını da ağlada bilər. Mən 
bu işdə iştirak etmirəm, heç fikrim də yoxdur. Həm gecə 
vazlarını, həm də elə bu prosedurları nəzərdə tuturam. 
Mən onların müqəddəs kitabını tərtib edirəm. Sonra da 
yazdıqlarımı onların qarşısında açıram. Mənim hamıdan 
imtina etmək niyyətim var. Bu o vaxt baş verəcək ki, məsafə 
hissim mənialdadacaq. Əgər bilsəm ki səhvidim, hər şeydən 
və hamıdan imtina edəcəyəm. Məndən başqa, kimsə bunu 
edə bilməz. Sübut edəndə ki məsafə yumşaq və yapışqan 
kimidir, silahımı yerə qoyası olacağam. Sübut elə ki onlar 
mövcuddurlar və özünü qalibin mərhəmətinə təslim et. 
Çünki mən aksiomam və nə bundan qaça bilərəm, nə də ki, 
qisasdan canımı qurtarmaq iqtidarındayam. Qaz kamerası 
— bunu inkar etmirəm — çox dəyərli, əməli bir şeydir. Mən 
pəncərədən boylanıb bağçada yeriyən küfr görürəm. Küfr 
— dəhşətdir. Sənin gözlərin qarşısında uşağın başını lüt 
qadının cəsədi üstündə kəsirlər. Qan onun kürəyiylə axır, 
yançaqlarının arasındakı çökəyə dolur. Mənim gözlərim 
önündə dünya hörmətsizliyə qərq olur. Vaxtım yetişəndə 
özüm də tabuta girəsi olacağam. Eybi yox, tezliklə bu 
dünyanın məzarı üstünə daş lövhə qoyaram. Meyit iyi 
mənim indiki xəstəhal vəziyyətimin xəstəlik hissiyyatını 
artırır. Bütün bunları Tanrıya ünvanlamaq lazımdır, o isə 
qoy öz yükünü hara lazımdırsa, ora da daşısın. Hər şeyin 
zamanı yetişəcək. Öz zamanı. Mən də, təbii ki, öz taleyimi 
İlahiyə tapşırmalıyam. Heç bir vəchlə demək olmaz ki, Tanrı 
məntiqsiz, ya da şüursuzdur. Bax, sən mənim qarşımda 
durmusan və mən səni çizkeyk! kimi aydın görürəm. Dünya 
— şöhrətpərəstlikdir. Dünya həyasız və kobuddur. Mən artıq 
ona mənsub olmaq istəmirəm. Mənim ödüm - elə mənim 

ödümdür, onu mənim dodaqlarıma qoyublar. Və öz qurdla- 
rıma özüm həyat verəcəyəm. Belə lazım idi. Mənim ruhum 
qocadır, bu dünyada mənəm ata-yaradıcı. Ləyaqətim içim- 
dəki qurdlara yedirtdiyim əsas yeməyimdir. Onları iradəmin 
səhrasına çəkilməyə məcbur etmişəm, o yerə ki, orada heç 
kim yoxdur. Onların yuvasını tapmışam və şərait necə tələb 
edirdisə, elə də davranmışam. Mən qələbə çaldım və onlar 
indi mənim vassallarımdır. Onlar ona görə mövcuddurlar 
ki, mən — onların xeyirxahı hələ yaşayıram. Mən öləndə 
onlar da öləcək. Amma bu yeri tapandan bəri inamıma 
söykənərək hərəkət eləyə bilirəm. Mütəhərrik olmağıma 
icazə verirəm. Eyni zamanda, bütün cəbhələrdə döyüşürəm. 
Mən öz yolumu tapmışam – öz enli yolumu və buna heç bir 
şübhə ola bilməz. Bu istiqamətə sadiq qalmalıyam — qarşı- 
ma nə qədər kəsafət, irin çıxsa da. Amin. Qoy bütün mömin- 
lər hüzur içində yatsınlar. Mən dönməyəcəyəm. Rəisim 
narazılıqla qaşlarını çatacaq. Qoy olsun. Belə davranış, təbii 
ki, mənə anadan olandan bəxş edilməyib. Lakin əks təqdir- 
də özüm ola bilmərəm. İndi özümü görürəm, bəs sən necə, 
məni, reallıqda mövcud olan başımı görə bilirsənmi? Onun 
bir hərəkəti bir çox günahsız möminlərə xeyir-dua verə- 
cək, Lakin mən onu hiss etsəm də, çiyinlərimdə daşıdığımı 
duysam da, əmin deyiləm ki, sən onu görürsən. Mən tələffüz 
etdiyim hər bir sözlə öz kəlləmdə bir dəlik açıram. Hər heca 
— qarnımda cəhənnəm qıcolmasıdır. Mən bu otaqdayam, 
amma eyni zamanda, başqa, böyük otağa toxunuram. Öz 
fikirlərin üçün həddindən ziyadə böyük olduğunu duymaq 
gülməli və ağlasığmazdır. Amma bütün bunlar mənə tabe 
olan sərhədlər çərçivəsində qalır, mən onlara nifrət edirəm 
və tam müvazinətə yetişməmişdən buna son qoyulacaq. 
Bax, onda sənə öz şərtlərimi şərh edəcəyəm və biz bütün 
“müsbət-mənfini” mənim tərəzimdə çəkəcəyik. Mən öz 
xilaskarımam. Bunu bütün dünya bilir. Amma nə olsun? 
Hər şey gözəldir. Bundan yaxşı ola bilməz. Mən quzu kimi 

üzüyolayam. Sən isə mənə elə baxırsan, sanki, qarşındakı 
kabusdur. 

Len bufetə tərəf çəkilib stolun arxasında oturdu. 

— Sənə nə lazımdır? — Pit soruşdu. 

— Heç nə. 

Pit irəli əyilib kresloda dikəldi, sanki, durmaq istəyirdi. 

— Sənə nə lazımdır? — diqqət kəsilən Len soruşdu. 

— Bir stəkan su istəyirəm. 

— İndi gətirərəm, — deyərək Len əlüzyuyana yaxınlaşdı. 

— Çox sağ ol, — Pit dedi. 

O, Lenin kranı açmasına göz qoydu, sonra stəkanı 
alıb içdi. 

— Sağ ol. 

Len stəkanı qab-qaşıq qurudan rəfə qoyub oturdu. Pit 
dodaqlarını yaladı. 

— Bax, düzünü de, — soruşdu, — niyə gəlmisən? 

— Nə bilim, işıq yanırdı, dedim, bir baş çəkim. 

Pit gözlərini yumdu. 

— Nəvaxtdan? 

— Saat üçə yaxın olardı. 

— Orada mənim gödəkcəm asılıb, — Pit dedi. — Cibində 
siqaret olmalıdır. Onu mənə ver, yaxşı? 

Len gödəkcənin cibində eşələnib siqareti çıxararaq ona 
verdi. 

— Bilmirdim ki, siqaret çəkirsən. 

— Mən çəkmirəm. 

— Məndə isə, onsuz da, çəkməyə bir şey yoxdur. 

Pit siqareti yandırdı və kibrit çöpünü külqabıya atdı ki, 
yanıb qurtarsın. 

— Mən xəstəyəm, — o dedi. — Hə, xəstəyəm. 

Len kibrit qutusunu cibinə qoydu. 

— Bilirsən məndə nə çatmır? 

— Nə? 

— Sən necə bilirsən? 


169 





İnventas vitam 


juvat excoluisse 
per artes 


Len qaşqabağını töküb başını yellədi. 

— Bilmirəm. 

— Mənim qətiyyətim çatmır, — Pit dedi. 

— Mən elə deməzdim. 

— Нә. Məndə qətiyyət çatmır. 

— Doğrudan? 

— Elə fikirləşmə ki, — Pit dedi, — guya, səninlə Markın 
hansı yuvanın quşu olduğunuzu bilmirəm. Bilirəm. Hər iki- 
nizin içini görürəm. 

— Mənim? Markın? Sən nəyi nəzərdə tutursan? 

— Elə başa düşürəm ki, mənim dostlarımsınız. 

Len sifətinə qəribə ifadə verib əllərini çənəsinin altına 
dirədi. 

— Hə. 

— Niyə məndən soruşmursan ki, — Pit dedi, — Virciniyanı 
da tanıyırammı? 

— Nə üçün bunu səndən soruşmalıyam ki? 

— Əgər yenə nəsə öyrənmək istəyirsənsə, deyərəm. Mən 
qətiyyətim olmadığından hirslənirəm. Bu qəzəbin ağırlı- 
ğından əziyyət çəkirəm. Hər şeydən hirslənirəm, hamıya 
hirslənirəm, hətta çarmıxa çəkilənin də əlindən əsəbiləşi- 
rəm, müqəddəslərin obrazlarından da çəkinmirəm. — O, siqa- 
retdən dərin bir qullab aldı. 

— Bilirsən, bütün bunlar məni nəyə döndərir? 

— Bu səni Tibet lamasının Roma papası yanında çalışan 
ravvin köməkçisinə döndərir, — Len dedi. 

— Tamamilə doğrudur. 

— Dəqiqləşdirim? 

— Elə belə də yarayar, pis səslənmir. 

Len eynəyini çıxarıb diqqətlə ona baxdı. 

— Küçədə vəziyyət necədir? — Pit soruşdu. 

— Artıq hava qaralıb. 

— Sən nə vaxtsa Tibet lamasının Roma papasını gör- 
müsən? 

— Hə. 

— Necədir ki? 

— Lap sənə oxşayır. 

— Yox, mən axı onun ravviniyəm. 

— Sən həm də Çin papasısan. 

— Yox. Burada səhvin var, — Pit dedi. — Mən papa deyi- 
ləm. Bilmək istəsən, belə sarsaq söz demək, sən tərəfdən 
bağışlanmaz səhvdir. 

— Hə, əlbəttə. 

— Mənim də belə bir səhvə yol vermək kimi bədbəxtli- 
yim olub. 

O qalxdı. 

— Hava. 

— Hara gedirsən? — Len soruşdu. 

— Təmiz havaya. 

Onlar eyvana çıxıb məhəccərə söykəndilər. Len eynə- 
yini cibinə qoyub gözlərini ovxaladı. 

— Bilmirəm gözlərimə nə olub, — dedi. — Bax, eynəyimi 
çıxarmışam, indi yaxşı görürəm. 

— Aydın məsələdir. 

— Yuxarıdakı aydır? Yəqin, gecdir artıq, — Len dedi. 
Yoldakı o işığı görürsən? Bütün işıqları deyirəm. Onlar kilsə 
zəngi kimidir. İşıq verməkdən çox, səslənirlər. Mən ayı elə 
buradan — dayandığım yerdən də görürəm. Bu yaxşıdır. 
Yer kürəsi fırlanır. İndi gecə deyil. Gecə, ümumiyyətlə, 
yoxdur. Sadəcə, yer fırlanır. Ayı eşidirsən? Hə? Bəs işıqları? 
Bu zəngdir. Biz çalırıq onları. Biz işıq yaradırıq. Bu səslərin 
içində ayı eşidə bilirsən? O, bizim içimizdədir. 

XIX fəsil 


— Dünya məni heç sıxmır, — Mark dedi. — Narahatlıq 
üçün əsas görmürəm. 

— Sən, belə-birtəhərsən e-e, — Len dedi. 

— Ola bilər. Qeyri-adi, amma biganə. 

— Maraqlıdır, görəsən, səni işgəncə çarxına bağlayanda 
da biganəliyini saxlayacaqsan? — Pit soruşdu. 

— Yox, onda daha saxlamaram. 

— Deməli, hər şeyə biganə deyilsən? — Virciniya soruşdu. 

— Mən yalnız demək istəyirdim ki, ətrafda hər şey 
pisdir, dəhşətdir, — Mark dilləndi. — Təklif olunan şərait 
çərçivəsində müəyyən faktlar var ki, onları etiraf edə bil- 
mirəm. Amma etiraf edirəm ki, onları etiraf edə bilmərəm. 
Etiraf edirəm ki, öz etirafımda bunu etiraf edirəm: təklif 
olunan şərait çərçivəsində faktlar mövcuddur ki, onları 
etiraf edə bilmərəm. Mən çərçivəsində hərəkət etməli oldu- 
ğum şəraitin mövcudluğunu etiraf edirəm. Başqa sözlə, öz 
miskin həyatımı tam xoşbəxtlik içində sürməyə məhkumam. 

— Sənin yerinə şadam, — Pit dedi. - Amma digər tərəfdən, 
hər şey o qədər də pis deyil, Hətta bizim həyatımızda da 
hərdən çox dəyərli nailiyyətlər olur. 

— Doğrudan? 

— Sənin dayın, şübhəsiz, baş ravvin imiş, — Len dedi. 

— Niyə ki? 

— Niyə? Çünki Talmudu oxuyub suala sualla cavab 
verməyi öyrənmisənl 

— Talmud kimi və nə vaxt suala sualla cavab verməyə 
öyrədib ki? 

— Haradan bilim? Mən ki onu oxumamışam. 

— Elə mən də, — Pit dedi, — mən də sənin kimi. 

— Belə olan halda, bizim söhbətimizin imkan verdiyi 
çərçivə daxilində, — Mark dedi, — belə bir bəyanat verməyə 

tam hüququn var. Sən qərəzsiz hökm yürüdürsən. Mən də ә. 
qərəzsizəm — onu oxumadığım üçün qərəzsizəm, deməli, 
hər ikimiz özümüzü obyektiv polemika aparan tərəf kimi 
qiymətləndirə bilərik. 

— Demək istəyirəm ki, müəyyən mənada, sən də özünü 
qələbə və nailiyyət kimi qiymətləndirə bilərsən, — Pit dedi. 

— Hə, etiraz etmirəm. Amma inandırıram ki, təklif olunan 
strateji məğlubiyyət vəziyyətində yalnız taktiki qələbəyəm. 

— Nəsə, bu gün sənin kefin heç olmayan kimi kökdür, 
— Len dedi. 

— Sən həyata sevinirsən? — Virciniya soruşdu. 

— Sevinirsən də sözdür, xirtdəyə kimi bəxtiyaram, — Mark 
dedi. — Amma buna baxmayaraq, artıq sual vermirəm. 

— Bizim qoca dünya, hər halda, çox qəribədir, — Pit dedi. 

Onlar oturdular. 

— Sən bu gün əla görünürsən, Cinni, — Len dedi. 

— Özüm də bilirəm. 

— O həmişə əla görünür, — Mark dedi. 

— Qoy o sənin darvazan önündə salxım söyüdə dönsün, 
— Pit dedi. 

— Yaxşısı budur, özümü necə hiss etməyimlə, bir şeyə 
ehtiyacım olub-olmaması ilə maraqlansın, — Mark dedi. 

— Hə, bu da vacibdir. 

— O buna nə dedi? – Mark soruşdu. 

— Oliviya? 

— Hə. 

— Dedi ki, sən uzağa gedəcəksən, — Virciniya cavab 
verdi. 

Hava qaralırdı. O, fincanları yığıb mətbəxə apardı. 

— Gəl, kömək edim, — Mark onun dalınca gedə-gedə 
dedi, — sən yu, mən silərəm. 

— Nə vaxt gedirsən, Len? — Pit soruşdu. 

— Sabah. 

— Qulaq as. Əlimə bir az pul düşüb. Al, gərəyin olar. 


per artes 

— Yox, varımdır. 

— Götür, götür. 

— Yaxşı. Sağ ol. 

— Elə ləzzətlə harasa gedərdim ki, — Pit dedi. 

— Bəs niyə getmirsən? 

— Nəvaxtsa gedəcəyəm. Amma getsəm, lap uzağa gedə- 
siyəm. 

Mark evin arxa qapısını açdı və ağac çəpərdən içəri keç- 
miş pişiyi qorxutdu. O, daşı yasəmən tağının üstündən atdı. 
Virciniya diqqətlə ona baxdı. Geniş pəncərədən düşən qürub 
günəşinin sonuncu şüaları mətbəxi doldururdu. Otağa 
düşməmişdən əvvəl gün şüaları sıx çiçəkləyən kollardan 
keçib bənövşəyi çalarlarına kimi spektrlənirdi. 

— Gözəl axşamdır, — o dedi. 

— Hə, heç demə. 

— Çay dəsmalı haradadır? 

— Mən özüm eləyərəm. Get uşaqların yanına. 

— Ciddi deyirsən? 

— Hə. 

Qız fincanları yaxalayıb qoydu ki, suyu süzülsün. Sonra 
bağçaya çıxdı. Yasəmən budaqlarının altında dayanaraq 
yuxarı baxdı. Yarpaqların tünd-yaşıl örtüyü arasından səma 
görünürdü, kolların altında qatılaşan ala-toranı isə günəş 
şüaları dəlirdi. O, nazik budağı əliylə kənara çəkərək 
üstündə hörümçək toru olan divara lap yaxınlaşdı. Səma 
yavaş-yavaş evlərin arxasında gizlənirdi. Axşam sükutunun 
müşayiəti altında onun ətrafındakı alaqaranlıq bir az da 
qatılaşırdı. Addımları otların sükutunu pozdu. Göy qübbəsi 
qırmızıya boyandı. Həmin an dünya dəyişdi. Virciniya 
ağacların budaqlarına, gövdəsinə toxunurdu, vücudunu 
yüngül titrətmə tutmuşdu, bir az sonra qürubun qırmızı 
parıltısı soldu və hava daha sürətlə qaralmağa başladı. 
Çəpərdən uzun kölgələr süründü. Qız kölgələrin yetişdiyi 
yerə — ağacın tünd gövdəsinə yaxınlaşdı və kölgənin başqa 

kölgələrlə kəsişdiyi nöqtədə durdu. Əlini uzatsa, çəpərə 
çatardı. Budaqlar onun qoluna dəyirdi. O, üzünü örtdü. 

— Virciniya. 

Pit yasəmən tağının altındakı otluqla gəlirdi. 

— Sən nə edirsən? 

— Havanın qaralmasına baxıram. 

Oğlan qıza arxadan yaxınlaşıb onun döşlərini sıxdı. 

— Cinni... 

— Soyuqdur. 

O, qızın üzünü özünə sarı çevirib baxdı. 

— Doğrudan? 

Virciniya onun gözlərinin içinə nəzər saldı. 

— Hə. 

— Orada neyləmək istəyirlər? — Mark soruşdu. — Bəlkə, 
onlara deyim ki, mənim çarpayım Heknidə ən rahat çar- 
payıdır? 

Len cavab vermədi, 

— Dünya sürprizlərlə doludur, — Mark dedi. 

O, rəfə yaxınlaşıb bircə zərbə ilə irəli çıxmış iki kitabı 
yerinə oturtdu. 

— Bilirsən, — dedi, — hər şey ondan asılıdır ki, sən qal- 
stukunu necə bağlayırsan. Götürək kitabı. Akvinli Foma. 
Mən onun bir kəlməsini də oxumamışam. Nədir, indi buna 
görə daha yaxşı olmuşam, yoxsa daha pis? 

— Daha pis. 

Mark oturdu. 

— Bu yaxınlarda dilənçiyə bir şillinq verdim. 

— Bununla nə demək istəyirsən? 

— Heç nə, nə deyəcəkdimsə, dedim. 

— Neçəyə başa gəldi sənə? 

— Bir şillinqə, — Mark dedi. 

— Yaman bərk gedirsən, — Len dilləndi. 

— Bərk gedirəm? 

— Belə görünür. 


juvat excoluisse 
per artes 


— Hara gedirəm? 

— Deyirəm, çox bərk getmə. 

— Sən məndən nəsə gizlədirsən. 

Virciniya və Pit otağa girdilər. 

— Biz gedək. 

— Hə. 

— Mən axşamın necə düşməsinə tamaşa eləyirdim, — qız 
dedi. 

— Əladır ki, — Mark dedi. 

— Mən isə belə bacarmıram, — Len dilləndi. 

— Niyə? — qız soruşdu. 

— Nə bilim. Göyə baxa bilmirəm. 

— Hərdən çox kömək eləyir, — Pit dedi. — Sakitləşdirir. 

— Bax, siz bu barədə nə fikirləşirsiniz? — Mark soruşdu. 
— Əvvəlcə gündüz gəlir, sonra gecə. Həmişə belə olur. 

— Ana təbiətdir? — Pit dedi. — Mən isə elə bilirdim sən ona 
biganəsən. Yaxşı, Len, bax ha, Parisdə bir az ehtiyatlı ol. 

— Çalışaram. 

— İtmə, — Pit dedi. 

— Danışdıq. 

— Yaxşı, Pit, görüşərik, — Mark dedi. 

— Hə. Hələlik. 

— Hələlik, — Virciniya dedi. 

— Hələlik, — Mark dedi. 

— Hələlik, — Len dedi. 


XX fəsil 


Hay-hayla gələn, vay-vayla gedər. Bu cırtdanlar elə də 
narahatlıq çəkmirlər. Amma belə də olmalıdır. Onlar itkini 
itki kimi qəbul etmirlər, demək olar ki, heç vaxt nəyisə 
əbədilik itirdiklərini duymurlar. Nazik parçalar, qəşəng 
oyun-oyuncaq, boş-boş şeylər — yetişdirmək, yemləmək, 

saxlamaq. İndi də təzə oyun — böcəkləri saman çöpüylə 
qovmaq. Budur, ortada bir qalaq qıpqırmızı köz var. Dalğalı 
saçlara yağlı nəsəçəkilib. Daim danışır, iki bükülüb oturaraq 
ağızlarını şirin kremə aparırlar. Dodaqlarının kənarlarında 
qurumuş krem qalır. Ən yaxşısı, köhnə ev reseptləridir. 
Mən kölgədə durub küləyin gətirdiyi rayihələrdən dadı- 
ram. Zaman-zaman alovun dilləri onların dodaqlarını və 
burun pərlərini yalayır. Onlar ciyildəyib sifətlərini quma 
soxurlar, yanaqlarını çimdikləyirlər, çənələrini işə salır, 
zarıyır, şikayətlənir, ağızlarının suyunu axıdır, sonra da 
ağız dəliklərinə yerli bitkilərdən düzəltdikləri hansı dər- 
mandansa yaxırlar və nəhayət, hər şey qurtarır, artıq hər 
şey unudulub, onlar səs-küylə atılıb-düşürlər, mütləq də 
cüt-cüt, balaca şüşələrini çıxarıb burunlarına xoş qoxulu 
nəyisə fışqırdırlar, gecəyə yaxın isə sakitləşir və oturub 
hərəsinə bir dənə şirin kökə yeyərək zəncəfilli pivə içirlər. 


XXI fəsil 
— Sən qəribə oğlansan, — Sonya dedi. 
— Doğrudan? 
— Hə. 


— Qədəhi mənə ver. 

Onlar adamların arasından keçərək masaya yaxınlaşdılar. 

— Mənim nəyim qəribədir ki? — Mark soruşdu. — Hə, de 
gəlsin. 

İndi mən onun saçlarını darayır, hətta manikür də elə- 
yirdim. 

— O nədir, onunla tanış deyilsiniz? — Pit soruşdu. — Bax, 
barın yanında durmuş o hündür qarasaç oğlanı deyirəm. 

— Yox, tanış deyiləm, — Brenda cavab verdi. 

— Aydındır, — Pit dilləndi, — əslində o, mənim köhnə 
tanışımdır. 

— Doğrudan? 

— Hə. Türk hamamında tanış olmuşuq. O vaxtdan bəri 
görüşmürük. İçin qurtarın, gedək oynayaq. 

— Yaxşı, — Mark dedi, — razıyam. Mən çox qəribə 
adamam. 

Yanımda kiminsə şikayətli iniltisini eşitdim və nə baş 
verdiyini görməyə çalışdım. 

— Hə, mən çox qəribə adamam, bunu gizlətməyə dəyməz. 

Sən demə bu, məni yeməyə gəlmiş taxtabiti anası idi. 

Getdikcə cütlər otağı daha sıx doldururdular, onların 
kölgələri divardakı işıqların çarpaz atəşi altında ora-bura 
şütüyürdü. 

— Hə, — Pit dedi, — budur o, birmənalılığında təmiz, 
hətta bəsit dəbdəbəl Hoppa. Bu Eleynin, deyəsən, pulunu 
balta kəsmir, hə? 

— Bu Baksterdir, — Brenda dedi. — Ev onunkudur axı. 

— Hə də, lap yadımdan çıxmışdı. Vətəndaş kəbini, ya da 
kəbinsiz yaşayış. 

— Kəbinsiz kəbin? 

— Bu tip münasibətlər üçün terminlər belədir də, — Pit 
dedi. — Müəyyən vaxtda, müəyyən yerdə yaranan bəzi 
şəraitlərin toplusu. Buradan çıxan yeganə nəticə budur — bu 
elə bir şeydir ki, onda qeyri-adi heç nə yoxdur. 

— Deyin görək, əgər siz aktyor deyilsinizsə, onda nəylə 
məşğulsunuz? 

— Əgər sizə, həqiqətən də, maraqlıdırsa, onda gəlin 
əvvəlcə bir dəqiqəlik oturaq. 

— Mənim sizin rəqs etməyinizdən xoşum gəlir. 

— Bilirsiniz bu nədir? — qızı pəncərənin yanına çəkərək 
dedi. — Bu, dəniz quldurlarının yığıncağıdır. Amma burada 
yalnız onlar deyil. Həyatım boyu bu qədər xoş qoxunu eyni 
anda sinəmə çəkməmişəm. Ətir müharibəsi. Ani zəiflik, 
yalvarış və bu qəbildən olan cürbəcür şeylər. Qısası, burada 
dayanın, indi içməyə bir şey gətirərəm. 

— Ey, amma elə bilmə ki, köhnə fəndlərin mənə təsir 
edəcək. 

— Hansı köhnə fəndlərim? 

— Məsələn, dodaqlarıma baxmağın, — Sonya dedi. — Sənin 
bütün hərəkətlərinin məqsədi qabaqcadan bəlli olur. 

— Mənim?l 

— Qışqırma. 

— Mən – hərəkətləri qabaqcadan bəlli olan adamam! 
— Mark dedi. 

— Hə, indi bir hələ hirslənmisən də. 

— Mənim yerimə kim olsa, hirslənərdi. 

— Yəqin, elə fikirləşirsən ki, mən səni rədd edirəm. 

— Fikirləşirsənl Fikirləşirsənl — Mark qaşqabağını töküb 
onun ağzını əydi. — Mən fikirləşirəm. Sən fikirləşirsən. 
O fikirləşir. 

– Bilmirəm, — Pit içkini badələrə süzərək söylədi. 
— İnanmıram ki, məni bu kökə salan fikirləşmək bacarığıdır. 

— Əvəzində o bacarıq səni bu kökdən çıxaracaq. 

— Şübhəm var. 

— Sonya, Pit, — Mark dedi. 

— Səni nə kökə salıb ki bu? — Sonya soruşdu. 

— Ziyanlı vərdişlərə sövq edib, — Pit dedi. 

— Mənim qəlbim artıq çoxdan bir böyük ziyanlı vərdişə 
çevrilib, — deyə Mark dilləndi. — İstəsəm, bu şəhərdə istə- 
nilən kişinin arvadı mənim olar, istəsəm, onu “farağat” koman- 
dasında qoyaram, istəsəm, yatağa uzadaram. 

— Mark, əsasən, bununla məşğuldur. 

— Baxıram, sən də az aşın duzu deyilsən ha, — Brenda dedi, 
— Milad bayramları ildə bir dəfə olur. 

— Pit kimdir? 

— Mənim bir köhnə tanışım. 

— Sizin sektanın üzvüdür? 

— Nə üzv, ay qız? O, ştatlı loğman və sehrbazdır. 

— Bəs sən kimsən? 

— Cəllad. Amma payızda yeni seçkilər olacaq. 

— Doğrudan? 

— Bax onda görərik, — Mark dedi, — kim hansı vəzifəni 
tutacaq. Kim bilir, bəlkə də, hamımız özümüzə təzə iş axta- 
rası olacağıq. 

— Qulaq as, — Sonya dedi, — bəlkə, iltifat göstərib 
mənimlə rəqs edəsən? Ya da mən başqa birini tapacağam. 

— Mən bilirəm sən biləni: sən bilirsən ki, mən bilirəm. 

— Yaxşı, əgər düzünü bilmək istəyirsinizsə, mən Kem- 
bricdə ədəbi tədqiqatlarla məşğulam, tələbələrə dərs deyirəm. 

— Əladır ki, — Brenda dedi. — Ədəbi tədqiqatlar? Orada 
neyləyirsiniz ki? 

— Neyləyirəm? — Pit dedi. — Qədim əlyazmaları tapıram, 
onları öyrənib araşdırıram və hamıya doğru, qərəzsiz və 
möhtərəm rəyimlə tanış olmağı təklif edirəm. 

— Doğrudan? 

— Hə. Qazıram, qazıram... Öz aramızdır — inandırıram 
sizi, bu, böyük sirdir, orada-burada danışmazsınız ki? 

— Yox, nə danışırsınız? Nə sirdir elə? 

— Qədim qəbirləri açmaq üçün bizim xüsusi icazəmiz var. 

— Qəbirləri? 

— Qəbirləri, — Pit dedi, — Sərdabələri. Heç vaxt bilmirsən 
ki, kim özüylə son mənzilə nə aparıb. 

— Bu, Misir mumiyaları kimi bir şeydir?l 

— Hə, məhz elədir, — Pit dedi. — Siz nə vaxtsa meyit gör- 
müsünüz? 

— Mark! — Eleyn çağırdı. 

— Nədir? 

O, cəld hərəkətlə çevriləndə yıxıldı. Rəqs edənlər qaçış- 
dılar. Sonya, iki kişi və Eleyn ayağa qalxmaq üçün ona 
kömək elədilər. 

— Hər şey normaldır, narahat olmayın. 

— Nə oldu sənəl — Eleyn soruşdu. — Bu uçuşa beş bal 
verdim! Düzdür, əzizim? 

— Deyəsən, sən çağırdın axı məni? — Mark dedi. 

— Hə. O yunan allahlarına oxşayan oğlanın adı nədir? 
Yadımdan çıxdı. 

— Onun adı Pitdir. 

— O, sehrbazdır, cadugərin loğmanıdır, — Sonya dedi. 

— Bəlkə o, məni də sağaldar? 

— Yox, — Pit dedi, — meyitlərin üstündə, əsasən, beşinci 
nöqtələriylə uzanırlar. Ehtiyac var ki, xüsusi tutqaclarla 
onların çanaq sümüklərini qaldırasan. Belə... böyük, maşa 
kimi şeylərdir. Barmaq izi qoymaq olmaz, özünüz başa 
düşürsünüz də. Qanun, ümumiyyətlə, ətalətli bir şeydir, 
kilsə qanunları isə daha betərdir. Hə, ölünün altında çox 
güman, qiymətli bir manuskript tapacaqsınız. Hərdən onları 
mərhumun ətraflarına da bağlayırlar, lakin insan cismi elə 
uzunömürlü deyil, o qədər tez çürüyür ki, əlyazmasını çox 
asan çıxara bilirsən. Bax, bir dəfə belə bir hadisə olmuşdu: 
manuskriptləri zəncirlə bir oğlanın topuğuna bağlamışdılar. 
Məcbur olduq, bizimkilərdən birini vintaçan gətirmək 
üçün evə göndərək ki, qandalları aça bilək. İçin, siz için. 
Amma öz həyatım üçün ən çox qorxduğum an skelet 
üstümə düşəndə oldu, özü də elə-belə düşmədi ha, az 
qaldı, qulağımı dişləsin. İnandırıram sizi, həmin an elə bir 
ziddiyyətli, çoxşaxəli duyğular qamması yaşadım ki... Mən 
elə təsəvvür elədim özüm də skeletəm, üstümə yıxılan isə 
çoxdan itmiş əmimdir — istəyir qulağımdan öpərək xeyirli 
gecələr arzulasın. Yoldaşım, nəhayət, məni qəbirdən çıxa- 
randa dirilmiş Lazarın özünü necə hiss etdiyini təsəvvür 
elədim. Sizə belə hisslər tanışdır? Amma haradan, siz ki 
heç vaxt qəbirə girməmisiniz. Yeri gəlmişkən, məsləhət 
görürəm, sınayasınız. Düz deyirəm, sınamağa dəyər, təbii 
ki, əgər həyatınızın ən kəskin, ən iti hissiyyatını yaşamaq, 
silinməz, unudulmaz duyğular keçirmək istəyirsinizsə. 
Amma gec-tez hamımız orada olacağıq, nə etmək olar? 
Amma kremasiyaya da üstünlük verə bilərsiniz, meyitinizi 

yandırarlar. Ya da dənizdə batarsınız. Qulaq asın, gəlin 
danışaq, istəsəniz, sizə müvəqqəti icazə ala bilərəm və 
növbəti qəbiristanlıq araşdırmalarımda iştirak edərsiniz. 
İnandırıram sizi, buna dəyər. Onsuz da, kabus kimi görü- 
nürsünüz. Sizin cəlbediciliyiniz elə bundadır. Ölüm, əlbəttə, 
məkrli və bicdir, amma diqqət yetirsən, onun da öz üstün- 
lükləri var. Odur ki mənim işim qətiyyən adi iş deyil, çox 
maraqlıdır. Nə deyirsiniz? 

Mən burada baş verənlərdən o qədər narazıyam ki... 

— Bunların necərədd eləyəsən hamısını? Bekster yaman 
vurub. Bəlkə, parka çıxıb bir az gəzək? Giddi deyirəm. 

— Təklif qəbul olunur, — Mark dedi. 

Onlar oturmuş bir kişinin yanında dayandılar. 

— Don, necəsən? 

Kişi qalxdı, amma onlara söykənəsi oldu. 

— Bu həftə ərzində neçə dəfə və neçə kişiylə təpələşmi- 
sən? — deyə soruşdu. 

— Heç vaxt, — Eleyn gözlərini yumaraq barmağını onla- 
rın sifətlərinin qabağında hədəylə gəzdirib fısıldadı, — heç 
vaxt, heç bir şəraitdə bu sözü demə. Sən “yatmısan” demə- 
İiydin. Əsl ledi ilə söhbətdə yalnız bu sözü işlətmək olar. 

— Nəyi və necə deməli olduğum heç vecimə də deyil, 
— Don dedi, — Mənim növbəm haçan çatacaq? 

— Səninki də çatar, — deyə Eleyn gözlərini qıyaraq dil- 
ləndi. — Mən növbəni nəzərdə tuturam. Səbrini bas. Bu gecə 
yanımda iki doktor vardı. Bir yataqda iki doktor. 

— Qancığa bir bax, — Don dedi. 

— Ümumi praktika həkimləriydi? — Mark soruşdu. 

— Nə deyim, — Pit dilləndi, — bir var sənət, bir də var 
sənət. Sənin sənətin nədir? 

— Sən ki bilirsən, — Brenda onun başını sığallayaraq 
cavab verdi. 

— Ah, aktrisasan. Nə vaxtsa gözü doymayan xanımı 
oynamısan? 

— Kimi? 

— Onun doqquz əri vardı. Hamısı da plastilindən. Həmin 
tamaşada çox qəliz işıq effektlərindən istifadə olunurdu. 
Köhnə optika da hərdən nəsə yaradır. Bu pyesi ya dərk 
edirsən, ya da yox. Onda fəlsəfədən-zaddan əsər-əlamət yox- 
dur. Fəlsəfəni hava pis olana saxlamaq lazımdır. 

Öz böyük bürünc çarpayına qoy məni və elə təpələşdir 
ki, yerimdən qalxa bilməyim. 

— Hə, mən aktyoram, — Mark dedi, — amma külək şimal- 
qərbdən əsəndə. Əgər cənub küləyidirsə... 

— Onda necə? — Sonya soruşdu. 

— Ürəyi sıxılan fahişəni lap uzaqdan duyuram. 

— Səni görməyim lap acqarına içilmiş bir badə şampan 
kimi beynimə vurdu. 

— Mən kor-koranə oynayıram, — Mark dedi. — Bəlkə, 
kartlarınızı açasınız? 

— Nədir, oturduğumuz yerə bitişmişik məgər? — Pit 
içkini badələrə süzərək dedi. 

— Bar haradadırsa, bizim evimiz də elə oradadır. Əgər 
elə bir yer varsa ki orada bizə nəsə süzsünlər, onda yolumuz 
oradır. 

— Eşq olsun, — Eleyn gülümsündü. — Bu biabırçılığı 
mən təşkil etmişəm. 

— Əla yığıncaqdır. 

— Sizdə belə gözəl, qıvrım saçlar haradandır? 

— İlahi bəxşişidir. 

— Bu adamın nadir və çox qeyri-adi peşəsi var, — Brenda 
şərabdan bir qurtum alıb dedi. 

— O, bulanıq suda balığı peşəkarcasına tuta bilir, - Mark 
kresloya yıxılaraq söylədi. 

— Bəs sizin zülfünüzdən yadigar ala bilərəm? — Eleyn 
soruşdu. 

— Bütün hüquqlar artıq başqa alıcıya verilib, — Pit dedi. 
— Bağışlayın məni. 

Mən Sent-Ceyms xəstəxanasına cumdum ki, körpəmin 
necə olduğuna baxım. 

— Ümidvaram, ona mənim nəylə məşğul olduğumu 
danışmağa hazırlaşmırdınız? 

— Niyə də olmasın? 

— Mən axı sizə dedim. Bu tamamilə məxfidir. Gedək 
pəncərənin yanına. İcazənizlə. 

Onlar əyləşdilər. 

— Bir baxın, — Pit dedi. — Onlar, elə bil, duman içində- 
dirlər. Cəhənnəmin üçüncü qatı. Belə həyat xoşunuza gəlir? 

— Mənim səndən xoşum gəlir, — qız onu öpərək dedi. 

— Özünüzü ələ alın. Pəncərəyə baxın. Budur bizim Lon- 
don, yerə yıxılıb, səmaya baxır. Lap gülməlidir. Görəsən, saat 
neçədir? 

— Öp məni. Elə indi öp. 

— Pillələrlə yuxarı, — Mark mızıldanırdı. — Pillələrlə aşağı. 
Pillələrlə yuxarı. Sevgilimin yataq otağına. Mənim qvardiya- 
çılarım haradadır? 

— Kəs səsinil 

— Kim dedi bunu? 

— Kəs səsini, — Eleyn Donun əlinə söykənərək dedi. 
— Sən sərxoş və darıxdırıcısan. 

— Sağ ol səni. 

— Mənə münasibətdə necə belə pisniyyət olmaq olar? 

— Məsələ burasındadır ki, — Pit dedi, — qadın elə qadın- 
dır. Və heç bir halda bunu unutmaq olmaz. 

— Yox, heç bir halda, qətiyyən olmaz. 

— Səhvlər, səhvlər. Tanımamazlıq. Ən dəhşətli təhqir 
budur. Buna görə özünü istənilən qədər məhkəmə edə, cəza- 
landıra bilərsən. Sizə bir şey də deyim. Görünür, mənim 
yerimdə möhkəm dayanmaq üçün bir ayağa da ehtiyacım var. 

— Mən axı qadınam, — Brenda dedi. 

— Siz? Niyə belə deyirsiniz? 

— Yəni elə bilirsən ki, bakirəyəm? 

— Qulaq as, yaxşısı budur, ayaqlarının altına bax, — Pit 
dedi. — Əgər yıxılsam, hamımız yerə dəyəcəyik. 

— Bu qədər içmək lazım deyildi. 

— Ləyaqət! Ləyaqət! — Mark ona tərəf əyilərək dedi. 

— Sən ya otur, ya da dur. 

— Ləyaqət heç vaxt həddindən ziyadə olmur, — Mark 
onların ətrafına qəliz bir trayektoriya ilə dolanıb dedi. 

— Ah, körpə, körpə, gonbul ayaqlarını yığışdır məndən. 
Bəlkə, sənin xoşuna gəlir bu, amma mənim lap canımı aldın 
ayaqlarınla. 

— Bura gir, — Sonya dedi. 

— Nə? 

— Bura. 

— Bura? 

— Burada qəhvə də var. 

— Bura ki mətbəxdir, — Mark dedi. 

— İç. 

— Çox açıqdır. Kim dəmləyib onu? 

— Bir qurtum al. 

Qapı açıldı və kişiylə bir qız mətbəxə soxuldular. 

— Zibil vedrəsi haradadır? 

Onlar zibil vedrəsini götürüb çevirdilər və içindəkilərin 
hamısını döşəməyə tökdülər. Sonra kişi vedrəni ağzıaşağı 
çevirib dizlərinin arasında sıxdı və taytıya-taytıya qapıya sarı 
getdi, qız isə onu qabağına qatıb yüngül dümsükləməklə 
holldan keçirərək oyun otağına qovdu. Kişi vedrənin altını 
afrikan tam-tamı kimi döyəcləyirdi. Mark yumurta, kartof 
qabıqlarının, bekon dərisinin üstündə sürüşərək Sonyaya 
yanaşdı və onu öpdü. 

— Sən mənimlə məhəbbət oyunlarına başlamamışdan 
əvvəl, — o dedi, — gərək qarda iz qoymadan sürüşmək öyrə- 
nəsən. 

— İç. 

— Bu, bir türk məsəlidir. 

— Ehey, oğlanlar, dövrə vurun hamınızl 

Eleyn stulun üstünə sıçrayaraq ətəkliyini belinə kimi 
çırmadı. 

— Necə söz vermişdimsə, elə də eləyəcəyəml 

O, musiqi sədaları altında şəhvətli iniltilərlə qıvrılmağa 
başladı, corablarının rezini tarım çəkildi. Üstündə durduğu 
stulun ətrafında heyranlıqdan ulayan bir dəstə toplaşmışdı, 
otaq yarıqaranlığa qərq olmuşdu, yalnız divardakı iki barının 
işığı gəlirdi və onların nuru ətəkliyin altına baxan başların 
üstündən sürüşüb keçərək, sanki, qızın ayaqlarına yapışırdı. 

— Məxsusi olaraq sizin üçün balet, — qız elan elədi. 

— Bu rakursdan bəyənirsən onu? 

— Gedək buradan, — Pit dedi. 

— Yox birl 

Ətəklik havaya uçub bir kənara düşdü. 

— Aaaaaaaaahl 

Markın gözlərində, sanki, şimşək parladı, o kor olma- 
maqçun gözlərini yummağa zorla macal tapdı. Eleyn stuldan 
düşdü. Köynəyinin düymələrini bir-bir açaraq divar şamda- 
nının altında dayandı. 

— Bu, mənim məclisimdir. 

— Xoşun gəlir ondan? Onu istəyirsən? — Sonya soruşdu. 

— Tut, yapışl 

Lifçik qaranlığa uçdu. 

— Tez ol, balaca, tez məni böyük bürünc çarpayına uzat. 

O, divarın dibində, kölgə ilə işığın sərhədində təkcə 
rəqs edirdi. Hırıltılar və həvəsləndirici qışqırıqlar sakitləşdi. 
Döşəmə musiqinin ahəngi altında tərpənirdi. Qız öz döş- 
lərini sığallayırdı. Sonra arxasını çevirdi və əlləri aşağı, 
yançaqlarına, dalına sarı sürüşdü. Hansısa kişi fiquru kölgə- 
lərin içindən sıçrayaraq ona dəydi. Yıxıldılar. Səndirləyən 
addımlarla barın yanından keçən Mark yerdəki badəni tap- 
daladı. Sonyadan bərk-bərk yapışdı. Onlar oturdular. Divan 
şikayətli bir inilti qopardı. 

“Mənə donuz budu və bir şüşə cin ver, öldür məni, çünki 
günahkaram. Öldür məni, çünki cin içib keflənmişəm”. 

Otaq alqışlar və heyranlıq bildirən nidalarla doldu. İşıq 
həvəssiz-həvəssiz insan bədənlərinin üstünə axırdı. 

— A-a-ayl — Eleyn qışqırdı, — mən ölürəm. A-a-a-ah, 
— Mark dedi, — Tanrı bilir düzünü. 

Bakster divarı döyəcləyir, o da ahəngə uyğun tərpənirdi. 
“Öldür məni, öldür məni, öldür məni, öldür, sən mənim kün- 
cümə girdin, iniltilərin parçalayır məni, beynimdə çırpınır, 
bilirəm ki, sən bilirsən — hər kişinin arvadı mənim barəm- 
də düşünür, niyə mən belə... ayaqlarını məndən... bəsdir 
mənə... gördüm onu — öz körpəmi donuz budu ver mənə, 
ölənə kimi təpələşdir məni”. 

— Aradan çıxmaq vaxtıdır. 

Mark hərlənən siluetlərdən yayınaraq cəld otaqdan 
keçdi və Sonya ilə birlikdə qırmızı qonaq otağına soxuldular. 

— Bura. 

O, qapının dəstəyini özünə sarı çəkdi və içəridən kilid- 
lədilər. 

— Burada. 

Çarpayı onun ağırlığı altında əyildi. Qızı özünə tərəf 
çəkdi. 

— Ey? Lənət şeytana. 

Pit və Mark oturub başlarını simmetrik əyərək bir- 
birinə baxdılar. 

— Hə, — Mark dedi. 

— Hə. 

— İşlər necədir? 

— Şikayətə əsas yoxdur. 

— Bu qarışıqlıqda, deyəsən, nəsə bir az artıq içdim. 

— Demə daha. 

— Məncə bu, effektiv ideya deyil. 

Sonya əlini oğlanın əlindən çıxararaq qapıya tərəf getdi. 

— Məni də gözlə, — Brenda dedi. 

Qapı cırıldadı, arasındakı qaranlıqdan solğun başlar 
göründü, qırmızı işıq parlayaraq zülməti qorxudub söndü. 

— Sənin demokratiya işinə töhfən bu imiş? 

— Mənim bayrağım endi, — Pit dedi. — Sən özün necəsən? 

— Mən də artıq bitdim, daha döyüşçü deyiləm. 

— Yaxşı, aradan çıxmaq vaxtı deyil? 

— Hə, gəl sürüşək. 


ХХИ fəsil 


Baxın. Ay və qara yarpaqlar. Mən günəşin iyini duyu- 
ram. Günəşli gün bitib. Mənim aram-aram ölən ölümüm, 
mənim ölümcül ölən tənbəlliyim necə bərk tutub yaxam- 
dan, necə uzun çəkir. Budur, centlmenlər, görün bütün 
bunlar necə baş verir. Mən qadın monastırındayam. O, məni 
bura sürgün eləyə bildi. O, nədən belə qorxur və nəyə 
ümid edirdi? O, demək olar ki, bütün düşündüklərini 
həyata keçirə bildi. Kim? Mühüm deyil, Bu, tamam başqa 
əhvalatdır və deməliyəm ki, bizim cansıxıcı, dəhşətli sir- 
lərlə dolu nağılımıza qətiyyən dəxli olmayan bir əhvalat... 
Şəhərkənarı qatar sizi bura gətirə bilər. Eyhamı başa düş- 
dün? Biabırçılığa bax. Mən yarasayam. Bu qədər içməklə 
bahəm, onun üçün azadlıq da yox idi. Hər şey elə beləcə 
də alındı. Bununla məşğul olmaq gərəkdir. Hamısını bir 
yerə yığıb yaxşı-yaxşı silmək, lazımi görkəmə gətirmək 
lazımdır. Mən bicliklə yaşayırdım, bundan sonra da bicliklə 
yaşayacağam. Yeni düzən. İşıqlar. Ətraf zülmətdir. Zülmət 
mənim göz qapaqlarımdadır. Mən koram. 

Vəindi — siz gələndə, əgər vaxt tapmısınızsa, daha bunun 
heç birisi olmayacaq. Sizinlə keçirdiyim illər mənim canıma 
üşütmə salır. Siz mənim yanıma, bu bağçaya gəldiniz. Sizə 
dedim ki, mənə soyuqdur. Siz eşitdiniz nə dedim?! Mən yara- 
sayam. Mən yarasa olmaq istəmirəm. Mən sizi tərk etməliyəm. 

XX II posil 


— Şekspir! — Pit pivə parçını gurultuyla masanın üstünə 
çırpıb ucadan dedi. — Kim idi axı bu Şekspir? Adicə bir 
dramaturgiya muzduru. Ət dükanı sahibinin şəhvətli gözləri 
olan oğlu. Amma yox, o axırda istədiyinə çatdı ki... Bilirsi- 
niz, bu pivəni içəndə kimə oxşayırsınız? Anasının əmcəklə- 
rindən çoşqa kimi yapışan delfin balalarına. 

— Elədir ki var, — Mark dedi. — Bütün bu insanlar ona 
ad və nömrə vermək istəyəndə yanılırlar. Hamısı elə qərara 
gəlir ki, artıq onun paltarlarını dəyişmək vaxtıdır. Amma bir 
şeyi başa düşmürlər: o bir dəfə və həmişəlik geyinib, istə- 
nilən hava üçün geyinib vəonlar kimisini lap uzaqdan duyur. 
Onlar belə hesab edirlər ki, Şekspirə gəlirdən müəyyən faiz 
təklif etsələr, işin gedişini onların xeyirinə dəyişmək üçün 
bəlli səylər göstərəcək. Ümid edirlər ki, o ortaya dəlillər 
qoyub cinayətin iştirakçılarını ifşa, onları isə müdafiə edə- 
cək. Bunun hamısı boş-boş şeylərdir. O xoşagəlməz vəziy- 
yətdən can qurtarmaq üçün heç vaxt heç kəsə kömək etmə- 
yib, özü də öz dərdlərindən heç yana qaçmayıb. 

— Düz deyirsən. 

— О axı həkim, iynə-saplı cərrah deyil ki, — Mark dedi, 
— yaralının yanına gələndə, nə etmək istədiyini görəsən 
— yaranı tikmək, ya da bəyəndiyi kimi kəsib-doğramaq. 

— Sənin dediyindən nəticə çıxarsaq, deməli, onu yüksək 
mənəviyyatlı şair adlandırmaq olmaz. 

— Yüksək mənəviyyatlı şair? Əgər onun öz pyeslərində 
eyni mənəvi dəyərləri təkrar-təkrar çeynəmədiyini, aşkar 
müsbət qəhrəmanları aşkar mənfilərlə qarşılaşdırmadığını 
nəzərdə tutursansa, səninlə tam şərikəm, onda yüksək mənə- 
viyyatlı şairlikdən əsər-əlamət yoxdur. Əgər bu məsələdə 
səninlə razılaşdıqsa, onda küll halda götürəndə, elə bunu 
demək istəyirdim. Gəl içək və birini də sifariş eləyək ki, 

mənəvi dayaqlar, xüsusilə də normalar məsələsinə birdəfəlik 
nöqtə qoya bilək. Yeri gəlmişkən, sən mənəviyyat deyəndə 
nəyi başa düşürsən? 

— Belə deyim də, — Pit dilləndi. — Mən bu sual üzərində 
çox düşünmüşəm və bax gör nə nəticəyə gəlmişəm. Məncə, 
mənəviyyat, bizim istifadə etməyə adətkarda olduğumuz 
mənada o deməkdir ki, yanında olanlara yaxşılıq etmək 
lazımdır. Bu, bəlli bir məsuliyyətdir və biz onu hər birimizin 
cəmiyyət üzvü olduğunu dərk edərək və hamımızın bir- 
birimizdən asılı olduğumuzu anlayaraq boynumuza çəkirik. 
Lakin bu tezisi bəzi istisnalarla yalnız müəyyən şəraitdə, 
müəyyən yerdə cərəyan edən ayrıca vəziyyət üçün keçərli, 
ədalətli saymaq olar. O, cəmiyyətin intellektual kəsiminin 
bizə sırıdığı, istənilən mənəvi normalara uyğunlaşmaqla sıx 
əlaqədar olan xeyir və şərin həqiqi və geniş dərkinə heç bir 
vəchlə yaxınlaşdırmır. Ümidvaram ki, mənim nəyi nəzərdə 
tutduğumu başa düşürsən. 

— Nəyi nəzərdə tutursan ki? 

— Necə deyim sənə, mən başa düşmürəm, ayrıca götürül- 
müş hərəkət və fəaliyyətin xeyir, yoxsa şər olduğunu necə 
təyin etmək mümkündür? Xeyir şüurun məhsuldar vəziy- 
yətidir, əgər istəyirsənsə, onu ictimai ləyaqət də adlandıra 
bilərsən. Lakin o şey ki bəlli bir şəraitdə şüurun məhsuldar 
vəziyyəti hesab olunur, başqa şəraitdə steril və qeyri-məh- 
suldar da sayıla bilər. Gördüyün kimi, biz xeyir və şəri vəziy- 
yətdən asılı olaraq müəyyənləşdiririk. Elə kimyəvi maddə- 
lərtək, onlar da öz-özlüyündə nə sərbəst, nə statikdirlər. 

— Qabları bura ver, — Mark dedi. 

O, barın yanına getdi və iki parç əla acı pivə ilə geri 
döndü. 

— Sənin sağlığına. 

— Gəl Hamleti bir kənara qoyaq. Bu, tamam başqa 
məsələdir. Amma bütün qalanları — Otello, Maqbet, Lir — elə 
şəxsiyyətlərdir ki, onların ləyaqəti bolluqdan günah və 

çatışmazlıqlara çevrilir. Bilirsən də nədən danışıram, hə? 
Otello məhəbbətinin izafiliyindən qısqanır. Amma gəl ona 
bir az da diqqətlə nəzər salaq. O yalnız o vaxta kimi 
sevirdi ki, hisslərini büruzə vermək və yaxud etiraf etmək 
zəruriyyəti sıxıb yolundan sapdırmasın. Lirin həddindən 
ziyadə qəlbigenişliyinin bütün ölkəyə necə böyük sarsıntı- 
lar gətirdiyini özün də bilirsən. Maqbet isə ona görə bəlaya 
düşdü ki, öz arvadı haqqında həddindən çox xəyala daldı. 
Bir sözlə, başlarına gələn xoşagəlməz hadisələrdə, əslində, 
onların özü günahkardır: təklif olunan bəlli sərhədləri, çər- 
çivələri tanımaq istəmədilər. Hissiyyatları onlara üstün 
gəlir, şüurlu hərəkət etmək imkanlarından, qabiliyyətlərin- 
dən qat-qat güclü olurdu. Bir sözlə, onlar öz imkanlarıyla 
qətiyyən ayaqlaşmırdılar. Hərəkət zamanı yetişəndə, özü 
də hissiyyatlarının çağırışına cavab kimi yox, məsləklərinə 
uyğun hərəkət zamanı gələndə, bir də görürdülər ki, əslində, 
heç bu məsləkin özü də yox imiş. Onların əməllərini ədalətin 
ümumi, universal şkalasıyla ölçəndə görürsən ki, özlərini 
heç də yaxşı göstərmədilər. Amma eyni zamanda, onlar öz 
düşüncələrində haqlıydılar. Bizim adət etdiyimiz, hallarına 
acıyaraq onlara haqq qazandırdığımız koordinatlar siste- 
mində haqlıydılar. Lakin onlara bəslədiyimiz bu münasibəti 
də yüksək mənəviyyatlı münasibət adlandırmaq olmaz. 

— Sən bilən, biz ən çox nəyə acıyırıq? 

— Qəhrəmanların halına o an acıyırıq ki, törətdikləri 
hərəkətlərin məsuliyyət yükünü çəkmək onların üzərlərinə 
düşür. Hərəkət etmək zərurətinin özü onların bütün məziy- 
yətlərini heçə endirir. Mənəviyyat və məzmun hara yox olur, 
görəsən? Lir, Maqbet və Otello bu və ya başqa səviyyədə 
öz törətdiklərinə görə cavab verməli olurlar və bu şəraitdə 
özlərini ləyaqətli aparmaları qətiyyən alınmır. Lirlə Maqbet 
isə heç buna cəhd də göstərmirlər. 

Tütün tüstüsündə kassanın altındakı pul yeşiyindən 
metal cingiltisi gəldi. 

— Onların hamısı özlərinin çıxardıqları səbəblə nəticə ara- 
sındakı qarşılıqlı əlaqə sisteminin işə düşərək necə güzəşt- 
siz fəaliyyət göstərməsini çarəsiz vəziyyətdə müşahidə 
edirlər. Onlar bu sistemdən ona görə kənarda qalıblar ki, 
yaşadıqları cəmiyyətin üzvü ola bilməyiblər. Başqaları barə- 
də düşünməyiblər. Başqa adamlar barədə bütün düşüncə və 
narahatlıqlar, əslində, səthi, qeyri-real narahatlıqdır. Şəxsi 
keyfiyyətlərin unikal toplusu onlara, əgər istəyirsənsə, başqa- 
larının taleyinə sərəncamçılıq imkanı verir. Ən azından onlara 
belə gəlir. Bir dəqiqə dayan görüm. Məsələnin mahiyyəti 
ondadır ki, biz ətrafdakı dünyanı elə yaşadığımız ana aid olan 
əhəmiyyətli şəraitlər toplusundan çıxış edərək araşdırırıq, 
bu personajlar isə elə hesab edirlər ki, onların şəxsi həyə- 
canlarını əhəmiyyətli saymayan, onlara məhəl qoymayan 
mənəvi kodeks qarşısında heç bir məsuliyyət daşımırlar. Bu 
oğlanlar onun pazına keçirlər ki, istəsələr də, istəməsələr də, 
özlərinin də tərkib hissəsi olduqları bir mexanizmi güc baha- 
sına üstələmək fikrindədirlər. Həmin bu mexanizm isə elə 
mənəviyyatın özüdür, daha doğrusu, çoxluğun qəbul etdiyi 
standartlardır. Mənə elə gəlir ki, Şekspir insana da, elə bu 
mexanizmin özünə də haqq qazandırır. 

— Əgər belədirsə, onda biz nəyə görə onu mənəviyyatlı 
şair adlandırmalıyıq? — Mark soruşdu. — Mən nəzərdə 
tuturam ki... Sən bir bax, gör o nə edir. Bax, gör özünü necə 
aparır. O əfkari-ümum tərəfindən qəbul olunan ünsiyyət 
vasitələrinin verdiyi nicat kəmərindən heç vaxt istifadə 
etmir və hələ bu azmış kimi, nə sənin üçün, nə oxucu üçün, 
nə də, heç olmasa, qəhrəmanlarının simasında özü üçün 
məqbul ola biləcək bir xilaskar ideya-filan da təklif eləmir. 

— Bununla razıyam. 

— Belə olan halda — onun necə hərəkət etməli, qəhrə- 
manlarını hansı səmtəyönəltməli olduğunu bilmədiyini açıq- 
aşkar gördüyümüz halda biz hər hansı mənəvi normaları 
ona necə tətbiq edə bilərik axı? Öz problemi məgər ona azlıq 

edir? Gör nələrlə rastlaşır?! Dizinə kimi bataqlığa girəndən 
sonra dala qayıtmağa məcbur olur, yolundan sapır, özündən 
qaçıb qurtarmaq istəyir, öz mülahizələrini, öz düşüncələrini 
həndəsi qurğulara yönəldir, dalanlara dirənir, öz şirəsində 
bişir və nəticədə həmişə uğursuz olur: əgər özün necə və 
nədən yazdığını, düşünüb tapdığın süfetin səni hara aparıb 
çıxaracağını bilmirsənsə, axı necə yazasan? Amma süfetinin 
sapı heçvaxtqırılmır, baxbu məsələdə, qoca, onu, həqiqətən 
də, qiymətləndirmək lazımdır. Hər şey bir-birinə səliqəylə 
bağlanıb, nəəyri, nataraz bir hissə görərsən, nə dəyanlış bir 
tikiş. O, öz işini bilir və gözəl başa düşür ki, nəsihət vermək 
dalınca düşsə, onun da pyesi digər dramaturqların uğursuz 
əsərləriylə bir sırada duracaq. 

— Şekspirdə ən əsas odur ki, — Pit yumruğunu masaya 
çırparaq dilləndi, — o, insanla ideyanı müqayisə etməyə 
cəhd göstərmir və ən əsası isə heç vaxt “necə davranmalı” 
mövzusunda hazır məsləhətlər vermir. 

— O, ehtiyatlı oğlan idi, nahaq yerə risk etmirdi. 

— Amma əvəzində özünəməxsus bir tərzdə düzgün 
adam idi. Mən xeyir və şərin onun üçün abstraksiya oldu- 
ğunu söyləyən hər kəsi rədd edərdim. O belə axmaq bir 
ideyanı bizə sırımağa cəhd də göstərməyib. O, səmimi 
etiraf edirdi ki, əgər bizi də onun qəhrəmanlarının qismə- 
tinə düşən şəraitə daxil etsələr, çox güman ki, adət etdiyi- 
miz mənəviyyat normaları böyük dəyişikliklərə məruz 
qalacaq, bəlkə də, tam sıradan çıxacaq. Əgər bunu şər kimi 
qəbul etsək, onda Şekspiri inamla immoral şair adlandıra 
bilərik. Digər tərəfdən, nəzərə alsaq ki, hər hansı təcrübə 
mənəviyyat barədə şəxsi təsəvvürləri də neytrallaşdırır, hər 
halda, söykəndiyimiz hansısa standartları baş verənlərin 
qiymətləndirilməsində əsas meyar kimi qəbul etməliyik. 
Əgər hesablama nöqtəsi mövcud deyilsə, təcrübənin də 
faydası olmayacaq və o heç bir iz qoymadan yoxa çıxacaq. 

— Nə olsun ki? 

— O olsun ki, biz indi anlayışların yerdəyişməsiylə qar- 
şılaşırıq. Ümumun qəbul etdiyi, necə deyərlər, bağça-park 
mənəviyyatından, insanların birgə yaşamağa meylindən 
asılı hala salınmış ictimai-dini razılaşmanın yerinə çox sadə 
bir vəziyyətə düşürük və bu vəziyyətdə insan qeyri-iradi 
mülahizələrin, qəbul olunan qərarların subyektinə çevrilir, 
çünki seçim azadlığına malik olan fərd nəticədə öz əməllə- 
rinə görə cavab verməyə məcburdur. Əgər ona bu nöqteyi- 
nəzərdən yanaşsaq aydın olar ki, o kifayət qədər mənəviy- 
yatlı şairdir. 

— Aha. İndi biz nə nəticəyə gəldik? 

— Yenə başlanğıc nöqtəsinə qayıtdıq. 

— Yəni hara? 

— O nöqtəyə qayıtdıq ki, hər şeydə içki günahkardır, 
— Pit dedi. — Ayıq olsaydım, sənə çox asanlıqla izah edərdim 
hər şeyi. Amma bu vəziyyətdə fikirlər otərəf-butərəfə qaçı- 
şır, ucunu ucuna calamaq olmur. Mənim bu cür şeylərdən 
mədəm qıcqırır. 

— Bəs nə edək? 

— Gərək bir də təkrar eləyək. 

Pit baxışlarını ağzına kimi dolu pivəxananın köhnə, 
qaralmış ağac parçalarıyla bəzənmiş, güzgülər asılmış divar- 
larında gəzdirdi. O, qırmızı şərfli qızın başı üstündən güz- 
güdə öz üzünü gördü, amma baxış trayektoriyasının üstün- 
dəki tənbəki tüstüsü və sayrışan siluetlərin ucbatından özünü 
o qədər də aydın seçə bilmədi. Güzgüdəki əksinə biganə 
nəzərlərlə baxaraq əlini kibrit və siqaret qutusunun dalınca 
uzatdı, siqaretin birini yandırdı. 

— Yaxşı, — Mark pivə parçlarını masanın üstünə qoya- 
raq dedi, — görünür, pivəxanada artıq hamı bilir ki, bu gün 
burada məxsusi bir qonaq peyda ola bilər. 

— Hə, — Pit dedi, — Ölüm Mələyi artıq damın üstündən uçdu. 

— Maraqlıdır, görəsən, ona kafenin hesabına vurmaq 
üçün bir şey süzüblər, ya yox? Sənin sağlığına. 

— Bilirsən nə var, Mark? Sənin sağlığına. Deyimmi sənin 
problemlərinin mahiyyəti nədədir? 

— Nədədir? 

— Yaşaya-yaşaya mifə çevrilmək istəyirsən. 

— Məni sən mifləşdirirsən. 

— İstəyirsən, bununla necə mübarizə aparmaq lazım 
olduğunu deyim? 

— Ümidvaram bu məsləhətin üçün pul almazsan? 

— Qulaq as. Mən yol və həqiqətəm. Mən dirilmə və həyatam. 

— Buna həvəslə inanıram. 

— Bu İncildəndir, — Pit dedi. — Anadan olanda məni artıq 
gözləyirdilər, evimizin kandarında əllərində işə düzəlmək 
üçün doldurulmuş ərizələri olan adamlar durmuşdu. Dedim 
ki, iki şərtlə razılaşacağam. 

— Maraqlıdır, hansı şərtlər idi? 

— Əvvəla, mənə tam hərəkət azadlığı lazımdır. O cümlə- 
dən, təbii ki, sərbəst qrafik — mən hesabatlarımı özümə 
uyğun zamanda göndərəcəyəm. 

— Bəs onlar nə dedilər? 

— Birbaşa cavab verən olmadı. Amma o vaxtdan bəri qara- 
baqara dalımca gəzib hər sözümü yazırlar. 

— Əşşi, bu qurmadır, — Mark dedi. — Bəs ikinci şərtin 
nəydi? 

— Mən başı yaxşı işləyən İudanı özümə ortaq istəyirdim. 

— Bəs sonra? 

— Nə sonra? Bir dənə normal satqın tapmadım ki, tələb- 
namənin tələblərinə uyğun gəlsin, şərt kəsiləndən, hər şey 
deyiləndən, ediləndən sonra, onlar müqavilənin şərtlərini 
yerinə yetirməkdən imtina edirlər. 

— Bəs hər şey deyiləndən və ediləndən sonra nə baş verdi? 

— Son söz Tanrının oldu. 

— Nədir, o, sözünü sənə dedi? Qulaqlarıma inanmıram. 

— Tanrıl — Pit dedi. — Qulaq asl O bütün bəlalarında özü 
günahkardır — gərək çiyinlərinin üstündə baş gəzdirəsən. 

Lakin o başa düşə bilmirsə ki, yeganə pənahı mənəm və 
yalnız mən onu düşdüyü zibildən çıxara bilərəm, onda dərdə 
şərik olmaqdan başqa çarə qalmır. Stəkanı ver bura. 

O, bara yaxınlaşdı. Markın yad çiyinlərin və başların 
üstündən güzgüyə baxmaq növbəsi çatdı. Diqqətlə nəzər 
salıb sifətindəki qaşqabaqlı ifadəni qovmaq qərarına gəldi, 
bunun üçün əlləriylə alnındakı qırışları hamarlamağa çalışdı. 

— Dirsəklərini yığışdır. 

— Hə, necə oldu, bu vəzifəni tutmağınla əlaqədar sənə 
hörmət yağdırdılar? — Mark soruşdu. 

— Vəzifə? 

— Tanrının yavəri. Ey, dayan, deməli, onda sən elə 
Müqəddəs Ruhsan da. 

— Əşşi, yeri get işinə, — Pit əyləşərək dedi. — Yox, 
həqiqətən, bilmək istəyirsənsə, bütün bu məsələlərlə artıq 
qurtarmışam. Bir az məzələndik, bəsdir. Yaxşısı budur, 
eşit. Əvvəllər elə bilirdim ki, dahiyəm. Amma sən demə, 
yox. Mən ortabab adam imişəm. Bütün sirr də bundadır. 
Lakin qəlbimin dərinliklərində, dostum, irəli addımlamağa 
hazıram. Mənim yerim orada, yuxarıdadır. Özümü əhəmiy- 
yətsiz bir toz dənəciyi kimi hiss etmək istəmirəm. Belə 
olanda qiymətim aşağı düşür. Amma mən bir insan kimi, 
özümdən imtina etməyə hazıram. Məsələ bundadır: elə 
yaşamaq istəyirəm ki, həyatın zirvəsinə ucala bilim. Hə. Bir 
də, söz elə olurdu ki, özüm barədə çox qərəzsiz danışırdım, 
hərdən lap dilimdən kobud sözlər də çıxırdı. Onları geri 
götürmək fikrində deyiləm. Amma həqiqət bax, bundadır. 
Hər bir şəxsdə pis cəhətlərdən başqa yaxşı şeylər də az deyil 
və sənin bütün çatışmazlıqların əhəmiyyətli üstünlüklərini 
qətiyyən kiçildə bilməz. 

— Məndə heç bir çatışmazlıq yoxdur, — Mark dedi. 
— Mən yüksək keyfiyyət və gözəl xasiyyətlərdən ibarətəm. 
Mənə mənəvi yarlıqlar asmaq fikrinə düşmə. Mənim çatış- 
mazlığım yoxdur. 

— Bəh-bəh. Təkcə bu bəyanatla məndən yaxanı qurtara 
bilməzsən, çünki bütün çatışmazlıqların sənin həyasız sifə- 
tini qalın bir təbəqəylə örtür. Bax, yaxşısı budur, üzünü 
yumağa cəhd elə. Amma məni bir şey düşündürür ki, sənin 
kimi oğlan tamam sifətsiz nə edəcək? 

— Heç olmasa, sümüklərimi qırma, — Mark dedi və bara 
tərəf getdi, iki stəkan ikiqat viski ilə geri qayıtdı. 

— Vay səni, pis deyil. 

— Heç bir etiraz qəbul olunmur, — Mark dedi. 

— Yaxşı, onda kimin sağlığına içək? 

— Mən Virciniyanın sağlığına təklif edirəm. 

— Olar. 

— Bəs sağlıq necə olacaq? 

— Ciddi və asketik, — Pit dedi. — Sadəlik ən böyük məziy- 
yətdir. 

— Belə de. Bəs bu sağlıqda sözlərin düzümü necə olacaq? 

— Virciniyanın şərəfinə. 

— Nümunəvi sağlıqdır, lap dərsliyə girəsidir. 

— Heç bilmirəm, bu barədə sən nə düşünürsən? 

— Nə düşünürəm? 

— Dəqiqləşdirmələr olacaq? 

— Yox, mənim xoşuma gəlir. 

— Lap əla. 

Onlar stəkanlarını qaldırdılar. 

— Məncə, düzgün sağlıqdır, necə bilirsən? 

— Lap dərsliklərə yazılasıdır, — Mark dedi. 

— Haqlısan. 

— Gərək hərdənbir Lenin də sağlığına içək. 

— Onun şərəfinə pivə də gedər, — Pit dedi. 

— Əlbəttə. 

— Amma əvvəlcə viskimizi bitirək. 

— Oldu. 

— Okey. 

— Dayan bir, — Mark dedi. — Toqquşduracağıq? 

— Yox. Bu, minimalizm prinsiplərindən imtina etmək olardı. 

— Hə, düz deyirsən. 

— Hazırsan? 

— Hə. 

Onlar stəkanlarını qaldırdılar. 

— Virciniyanın şərəfinə. 

— Virciniyanın şərəfinə. 

— Əla viskidir, — Pit dedi. 

— İndi isə Lenin sağlığına vuraq. 

— Hə. 

— Amma elə-belə... “Lenin sağlığına” demək olmaz axı. 

— Razıyam, sağlığı təkrarlamağa dəyməz. 

— Tapdım, — Pit dedi. 

— Nə? 

— Vaynblattın şərəfinə. 

— Əla. 

Onlar parçlarını qaldırdılar. 

— Vaynblattın şərəfinə. 

— Vaynblattın şərəfinə. 

— Maraqlıdır, indi, görəsən, orada necədir, — Mark soruşdu. 

— Çox güman ki, Zəfər Tağının altında oturub, fleyta- 
sını üfürür. 

— Qulaq as, başa düşürsən ki, haradasan? 

— Haradayam ki? 

— Londonun mərkəzində — sözün hərfi mənasında. Mədə- 
niyyətin beşiyində. 

— Artıq içimdə ona qarşı heç bir hissiyyat qalmayıb. 
Özümü yalandan belə göstərirəm. 

— İndi mənim qulaqlarımdan da pivə axacaq. 

— Gör sənə nə deyirəm, — Pit dilləndi. — Fəza — qavra- 
yışdır. Zaman isə formal şərtdən başqa bir şey deyil, 

— Pit, — Mark dedi, — mən səhər oyananda üstümə hər 
tərəfdən o qədər tartan-partan tökülür ki... Bunu lap açıq 
etiraf edə bilərəm. 

— Yəqin, ona görə də nə sual versən, “yox” cavabını 
qətiyyən qəbul etmirsən. 

— “Yox” — cavab deyil, çünki cavab həmişə “hə”dir. “Yox” 
— yox deyil. “Yox” — heç nədir, sən heç nə olanda isə sual da 
olmur. “Yox” keyfiyyətində “yox”, əslində, “hə”dir, bu, dəqiq 
belədir. Əgər belə olmasaydı, sən doğulanda yanına heç kim 
gəlməzdi və bütün “yox”lar heç gərək də olmazdı. 

— Yox, yox, elə deyil, inkarı inkar İlahiylə bəhsə gir- 
məkdir, — Pit dedi. — Bu, onun çox böyük səhvi idi. 

— O məhz ilişəsi yerdə ilişib. 

— Bu ilişikdə ilişməliydi də, — Pit dedi. 

O, parçları götürüb qalxdı, bardan yenə iki pinta! pivə 
ilə qayıtdı. 

— Bilirsən, Mark, axı sən haqlısan. Bu məsələdə o iliş- 
məliydi. 

— Biz artıq on səkkizinci yuvaya çatmışıq? 

— Hə, gölün lap kənarındayıq, təkcə suya tullanmaq qalır. 

— Qulaq as, — Mark dedi, — mənim gələn ilə abunəmi 
ləğv elətdir, danışdıq? Abunədən imtina edirəm. 

— Orada – barın yanında bir şair vardı, — Pit dedi. 

— O sənə nə dedi? 

— Soruşdu ki, kim olduğunu bilirəmmi? 

— Sən nə dedin? 

— Dedim ki, ona oxşamırsan. 

— Afərin, başın işləyir. 

— Ravvin sevgilisiylə yataqda uzanıb, — Pit dedi, — bu 
yerdə mənzilin sahibəsi qapını döyür. O, yerindən dik atılır, 
cumur çarpayının altına, şlyapası isə çarpayıda uzanmış 
qadının ayaqlarının arasında qalır. Ev sahibəsi içəri girir. 
“Vayl Bu nə işdir, ya Rəbbiml — deyə qadın çığırır. — Sənin 
o yerin bizim ravvini tamam sovurub ki içinəl” 

Hər ikisi gülməkdən masanın üstünə sərildi. 





! Pinta — İngiltərə və ABŞ-da 0,57 litrə bərabər maye və dənəvər mad- 
dələr üçün ölçü vahidi 

— Səndə yəhudi ləhcəsi qiyamət alınır. — Mark dedi. 
— Kimdir burada yəhudi, sən, yoxsa sən? 

— Adətə bağlıdır, — Pit dedi. — Fikir vermisən ki, bu pivə- 
xanada çox gözəl qadınlar toplaşır? 

— Əlbəttə. Bəs Virciniya haradadır? 

— Evdə. 

— Evdə, yəni harada? 

— Öz evində. 

— Belə de. 

— Hə, məsələ bundadır. Mən, deyəsən, ayılmağa başla- 
yıram. 

— Ayılmağa? Görünür, sən məndən yaxşı görməyə baş- 
lamısan. 

— Mən məsələnin mahiyyətinə üst-üstə qalaqlanmış 
yalançı mülahizələr içindən keçərək gəlirəm, qoca. 

— Amma məndən soruşma ki, — Mark dedi, — bu mahiy- 
yət nədən ibarətdir. Əslində, bunu heç kəs anlamır... 

— Sakitləş, sənsiz də baş çıxararam. 

— Yox, bunu heç kəs başa düşmür və heç kəs sənə bu 
barədə bir söz deyə bilməyəcək. 

— Ay dedin ha. 

— Hə dəqiqi budur, — Mark dedi. — Bəs camaat niyə 
dağılışır? 

— Yəqin, bağlanır. 

— Düzünü deyək ki, heç vaxtı deyildi. Doğrudan, onlar 
bizi buradan çıxaracaqlar? Bax, deyəndə ki getmək vaxtıdır, 
məni ehkamçılıqda ittiham edirlər. 

— Buranın sahibi, yəqin, heç bu sözləri tələffüz də eləyə 
bilməz. 

— Sən “ehkam” sözü altında nəyi nəzərdə tutursan? 

— Qalx görək. 

— Qalxdım: bir, iki. 

— Getdik. 

— Addımla, marş. 

Onlar Oksford-stritlə addımladılar və tində küçəni keçə- 
rək, Qreyp-stritə döndülər. Mark avtobus dayanacağının 
tirinə söykənib durmuşdu. 

— Bəs bizim balın kraliçası indi haradadır? 

— Metroyla getdi, — Pit dedi. 

Avtobusda Mark o dəqiqə yuxuya getdi. Öz dayanacaq- 
larına çatanda Pit onun düşməsinə kömək elədi. Küçənin, 
az qala, lap ortasında durmuşdular. 

— Bərk tut, — Pit dedi. 

— Mənim üzrlü səbəbim varl 

— Qəbuldur. Açarın hanı? 

Onlar dəhlizə yumbalandılar. 

— Pit, — Mark dedi, — biz nəsə mühüm bir şeyin lap 
başlanğıcında bundan duyuq düşürük. 

Pit yataq otağının qapısını itələdi və işığı yandırdı. 
Birtəhər otağa girdilər. 

— Çıxaraydın da bunları əynimdən. 

— Qonçarovun “Oblomov”u. 

Pit döşəməyə oturdu, Markın ayağını qaldırdı və çək- 
məsini birtəhər çıxardı. 

— İvan İvanoviç, — Mark deklomasiya elədi, — özünü 
vurdu. 

— Boynuma minnət qoy. Get yat! 

Mark elə köynəkdəcə yorğanın altına girdi. Pit isə 
çarpayıda əyləşərək gözlərini ona zillədi. 

— Pitl 

— Hə. 

— Şübhə yoxdur. 

— Heç ola da bilməz, — Pit dedi. 

XXIV fosil 


— Man kabus gördüm. 

— Nə gördün? — Mark ona sarı çöndü. 

Onlar “Qu quşu” barında oturmuşdular, axşamçağı idi. 
Piştaxtanın o üzündə dondurmanı pəncərədən süfrə bəzə- 
yənlərə ötürən ana ilə qızı italyanca danışırdılar. 

— Təsadüfən küçəni keçən o oğlan Len deyil ki? 

— Gözlərimə inanmıram. 

Len iki avtobusun və mebel maşınının arasından sivi- 
şib çıxdı, özünü səkiyə yetirib şüşə qapıdan içəri baxdı. 

— Bu kimdir belə, ilk dəfədir görürəm, — Mark dedi. 

O gülümsünərək masaya yaxınlaşdı. 

— Milad bayramınız mübarəkl 

— Sən axı deyəsən, yeni torpaqları fəth etməyə gedir- 
din, — Pit dedi. — Paris necədir, səndən sonra ondan nəsə 
qaldımı? 

— Mən Parisə getmişdim, — Len əyləşərək dedi. — İki 
gündür qayıtmışam. 

— İki gün? — Mark dedi. — Bəs bu iki gündə nəylə məşğul 
idin? 

— Güc yığırdım. 

— Elə görkəmdəsən ki, elə bil, on iki kontingentin polisi 
birdən düşüb dalına, — Pit dedi. — Boynuna al görək, niyə 
aradan çıxmısan? 

Len onlara baxdı. 

— Burada işlər necədir? 

— Əladır, — Mark dedi. — Sən niyə tez qayıtdın? 

— Niyə qayıtdım? Ona görə ki, səbəb vardı. Sizə bu barədə 
danışmağa hazırlaşmıram. Ya da... eybi yox. Danışaram. 

— Hə, dillənməyəcəksən? — Pit dedi. 

— Hər şey pendirin ucbatından oldu. 

— Pendirin ucbatından? 

— Hə, pendirin ucbatından. O murdar iyli kamamberəl 
görə oldu. Bu, mütləq baş verəcəkdi, lap dəqiq deyirəm, lap 
birinci dəfə olmasa da, iyirmi səkkizinci dəfə mütləq baş verə- 
cəkdi, Mənim qızdırmam azı beş yüz dərəcə qalxdı, həqiqi 
sözümdür. Üşütmədən tir-tir əsirdim, eyni zamanda da, gecə 
tualetdən çıxa bilmirdim. Fikirləşdim ki, taledən qaçmaq 
olmaz. Əgər qismət deyilsə, nə etmək olar? Bilirsiniz, bu nəyə 
bənzəyirdi? Zırpı bir adam topa zərbə ilişdirir, sən də onu 
tutmağa çalışırsan, top isə sənin qucağına düşmək əvəzinə 
düz gözünə dəyir, bu vəziyyətdə “qarnından dəyir” desəm, 
daha düzgün olar. Yox, artıq hər şey qaydasındadır. İndi 
gündə cəmi üçcə dəfə tualetdə iclasım olur. Artıq bu prosesi 
nisbətən tənzimləyə bilirəm. Səhər-səhər bir dəfə əməllicə 
otururam, sonra da lanç ərəfəsində yüngülvari... bir dəfə də 
çaydan sonra, getdi düz axşama kimi, axşama kimi sərbəs- 
təm. Nə istəsəm, eləyə bilirəm. Uşaqlar, görürəm məni yaxşı 
başa düşmürsünüz. Kamamberlə ünsiyyətin bütün qəlizliyi 
bundadır ki, o ölməzdir. Əslində, kamamber əsl həyatını siz 
onu yeyəndən sonra sürməyə başlayır. Ən azından həmin 
o konkret kamamberi dəqiq deyə bilərəm — mənə qismət 
olanı. Yanına getdiyim həmin o alman tanışım kamambersiz 
yaşaya bilmirdi, hətta yatağa da onunla girirdi. Onu da deyim 
ki, bu sahədə böyük mütəxəssisdir. 

— Heç olmasa, onu büküb-eləyirdi? — deyə Mark 
soruşdu. 

— Əlbəttə. Təbii ki, bükürdü. Amma, ümumiyyətlə, 
o bu pendirlə çox kobud, qəddar davranırdı. Onu elə diş- 
ləyirdi ki, bunu gərək görəsən e, dişlərini ona sancırdı, 
sonra da bütün diqqətini pendirin dadında cəmləşdirirdi. 
Gərginlikdən burnunun ucundan tər damcılayırdı, amma 
kamamberlə döyüşdən həmişə qalib çıxırdı. Mən heç 
o dostumun başqa nəsə yediyini görməmişəm, hərdən 
pomidor, ya da göbələk-zad götürürdü, vəssalam. Belə incə 





! Kamamber — pendir növü 


203 





Inventas vitam 


juvat excoluisse 
per artes 


təfərrüatlara görə üzr istəyirəm, amma onun sidiyindən ən 
qoca Əhdi-Ətiq ravvininkindən də pis qoxu gəlirdi. 

— Sən Parisdə bir həftədən artıq oldun, — Pit dedi. 
— Orada daha nə gördün? 

— Yadımda deyil, — Len dedi. — Hər şey yaddaşımdan 
silindi, sovruldu. Elə Paris barədə düşünən kimi, həmin 
o andıra qalmış pendir düşür yadıma. 

— Qulaq as, — Mark dedi. — Bəsdir özünü gicliyə qoydun. 
Orada nə baş verib? Niyə belə tez qayıtdın? 

Len başını yelləyib gülümsündü. 

— Yox, — dedi. — Pendir elədi hamısını, başqa heç nə. Pen- 
dir elədi. 


XX V fosil 


O, qapını açdı. 

— A-a. 

— İstidir ora? 

— Bura gəl, — Pit dedi. 

Qız onun yanında divanın üstündə oturdu və oğlan 
başını onun dizləri üstə qoydu. 

— Bu gün günorta bizim işdə kimsə unitaza zibil dol- 
durmuşdu, — göz vuraraq dedi. — Kanalizasiya da tutuldu. 
Məndən də bir az şübhələndilər. Amma səhv etmişdilər. 
Səhv izə düşmüşdülər. Mən öz istəyimə tamam başqa yolla 
da nail ola bilərəm. 

Qız əlini onun alnına çəkdi. 

— Sən çox işləyirsən. 

— Dünya belə qurulub da. İşləmək lazımdır. 

O, ayaqlarını divanın qoltuğuna qoydu. 

— Sən necəsən? 

— Normal. Yolüstü kitabxanaya baş çəkdim, — dedi. 
— Bəlkə, düz bir saat kitab eşmişəm: itlər və atlar, antropo- 

Inventas vitam 


logiya, psixologiya, poeziya topluları, daxili yanma mühər- "əəən 


per artes 


rikləri, matros-xilasedicinin dərsliyi, hətta bir vervolfun 
— canavara çevrilən birisinin tarixçəsini də tapıb çıxardım. 
Yeri gəlmişkən, heç özünü vervolf kimi hiss etməmisən? 

— Nə bilim? 

— Sən təsadüfən yarasa-vampir deyilsən ki? 

— Ona sən daha çox oxşayırsan. 

— Mən? Əşşi, mən mədəni meşşanam. 

Kölgələr otaq boyu uzandı. 

— Len qayıdıb. 

— Len? Nəsə gəlişi çox tez oldu. 

— Yüz faiz nəyisə gizlədir. Ha çalışdıqsa, boynuna almadı, 
elə hey burcuxdu. 

— Maraqlıdır, insanlar daim nəyisə gizlətməyə çalışır- 
lar, sirli görkəm alırlar, — qız dedi. 

— Düşünürsən ki, bunun səbəbi maraqlıdır, hə? 

— Ən azından, qətiyyən aydın deyil ki, niyə belə eləmə- 
İlsən. 

— Mən də səbəbini bilmirəm. 

— Bu axı hər şeyi yalnız dolaşdırır, — o dedi. — Şəxsən 
mən inanmıram... 

— Nəyə? 

— Ona ki, hamımız məhz belə yaşamalıyıq. 

— Əlbəttə, heç kəs belə yaşamamalıdır. 

— Mən də elə onu deyirəm də. 

— Mənim ad günümə nə almaq istəyirsən? 

— Hə, doğrudan ha. Sən özün nə istəyirsən? 

— Kitab istəyərdim, — oğlan dedi. — Əla bir cilddə kitab 
istəyərdim ki, bir az maariflənim. İçindəuzun sözlər olmasın. 
Özü də iri hərflərlə yazılsın. 

— Danışdıq. 

— Qulaq as, ağlıma bir şey gəldi. Yəqin, hərdən mənim 
barəmdə düşünürsən, xəyala dalırsan, elədir? 

— Özün bunu çox gözəl bilirsən. 

— Bu işə son qoymaq lazımdır. 

— Nəyə? 

Qız yuxarıdan-aşağı onun üzünə baxdı, sonra isə pən- 
cərəyə sarı çöndü. 

— Pit. 

— Hə? 

— Səndən bir şey xahiş etmək istəyirəm. 

— Nə? 

— Mən dincəlməliyəm. 

— Necə? 

— Mənə dincəlmək lazımdır. 

— Dincəlmək? 

— Hə. 

— Nəyi nəzərdə tutursan? 

— Mən yaman əldən düşmüşəm. 

Oğlan oturub üzünü ona çevirdi. 

— Mənə sakitlik lazımdır. Mənə istirahət lazımdır. 

O qalxdı. 

— İstirahət? 

— Hə. 

— Sən nədən danışırsan? 

Qız hərəkətsiz oturmuşdu. 

— Nədən istirahət? 

— Nədən? 

— Hə, nədən? 

— Bizdən. 

Pit peysərini qaşıdı. 

— Niyə? Nə olub ki? 

— Mən yorulmuşam. 

— Doğrudan? 

Oglan pəncərəyə yaxınlaşıb küçəyə baxdı. 

— Uzun çəkməz. 

— Nə qədər? 

— Nə bilim... iki həftə-zad. 

— Axı mən səni həmişə incitmirəm. Həmişə gərgin ea 
olmursan, elə deyil? 

— Yox, gərgin olmuram. 

— Onda bəs nə olub? 

— Yorulmuşam. 

— Sən bu iki həftəni nə etmək istəyirsən? 

— Heç nə. 

— Gözlərimin içinə bax. 

— Niyə? 

— İşığın əksinə oturmusan, üzünü görə bilmirəm. Mənə bax. 

— Baxıram. 

— Məni görürsən? 

— Hə. Sən — pəncərənin fonunda açıq rəngli siluetsən. 
Əynində mənim paltarım var. 

— Hə. 

— Belə eləmək olmaz, lazım deyil. 

— Nəyi nəzərdə tutursan? 

Oğlan siqaret yandırıb gülümsündü. 

— Yaxşı, Cinni. Mən bunu öz kitabımıza qeyd edərəm. 
Qara kitaba yox, qırmızısına. 

Kibrit çöpü əzici qaranlıqda asta-asta sönürdü. O, alova 
baxırdı, sonra odun barmaqlarına lap yaxınlaşdığını görən- 
də iti hərəkətlə çöpü açıq pəncərədən çölə atdı. Küçə tamam 
qaranlıq idi. 

— Elə düşünmək olar ki, biz haradasa eskimosların 
yanında, Uzaq Şimaldayıq, — o dedi, — Qaranlıqdır, göz gözü 
görmür, indi kimin ovuna çıxmısansa, tut görüm, necə 
tutursan... 

O çöndü. Qız ona baxırdı. 

— Okey. Dincəlmək istəyirsən, dincəl. Sənə uğurlar. 

— Çox sağ ol. 

-İki həftə. Narahat olma. Qaniçən siçan kimi sənin рәп- 
cərənə qəfil soxulmayacağam. Mənim vampirlik mövsümüm 
hələ yetişməyib. 


per artes 

Qız yaxınlaşıb onunla yanaşı pəncərənin qarşısında 
durdu, oğlanın əlinə toxundu. 
— Yox. Öpmə məni. İstəmirəm. 

İnventas vitam 

ÜÇÜNCÜ HİSSƏ 


XXVI fəsil 


— Nə dedin? 

— Heç nə. 

— Sən heç vaxt heç nə demirsən. Yox. Amma onsuz da, 
hər dəfə bu mövzuya qayıdırsan. 

— Nəyə qayıdıram? — Mark dedi. 

— Həmin söhbətə. 

— Gecə saat dörddür. Artıq yorulmuşam. 

— Sən yorulanda nə edirsən, yatağa uzanırsan? 

— Tamamilə doğrudur. 

— Özün də daş kimi yatırsan. 

— Əlbəttə. 

— Bəs yuxudan duranda nə edirsən? 

— Yeni günü qarşılayıram və harasa gedirəm. 

— Bəs hara gedəcəyini qabaqcadan fikirləşirsən? 

— Hara lazım oldu, ora da gedirəm. 

— Mən sənə bir sual vermək istəyirəm, — Len dedi. 

— Kimin buna şübhəsi var ki... 

— Suallara cavab verməyə hazırsan? 

— Yox. 

— Axı deyirsən ki, soruşmağa adət etməmisən. Əgər 
cavab vermirsənsə, soruşmursansa, onda nə edirsən? 

— Harasa gedirəm. 

— Və quzu kimi yatırsan? 

— Hə, məhz quzu kimi. 

— Bəs harasa gedəndə nə edirsən? 

— Sualın elə budur? Hə? 

— Hansı sual? 

— Hə, davam elə. 

— Hansı sual? 

— Sən mənə sual verməyə hazırlaşırdın. 

— Nə barədə? 

— Sual budur? 

— Yox, bu, sənə verməyə hazırlaşdığım sual deyil, 

— Bəs o sual hansıdır? 

— Bu, başqa sualdır. 

— Hamısı elə başqa sualdır. 

— Yaxşı, qurtar. 

— Yaxşı. Davam elə, — Mark dedi. 

Len qalxdı. 

— Sən “davam elə” deyəndə nəyi nəzərdə tutursan? 
— o soruşdu. — Mən sənə sual verdim. Sən isə cavab vermədin. 

— Hansı sual? 

— Harasa getdiyin günlərdə nə edirsən? 

— Dincəlirəm. 

— Bəs dincəlmək üçün yeri haradan tapırsan? 

— Gah buradan, gah da oradan. 

— Amma özünün razılığınla, hə? 

— Şübhəsiz. 

— Sən axı fövqəladə adam deyilsən, hə? 

— Yox, mən fövqəladəyəm. 

— Harada dincələcəyini özün seçirsən? 

— Bəzən. 

— Və bu yer harada desən ola bilər də, elə deyil? 

— Məndən nə istəyirsən? 

— Sənin evin var? 

— Yox. 

— Sən nə dedin? 

— Yox. 

— Bəs harada olursan? 

— Evlərin arasında. 

Len oturdu. 

— Tanrıya inanırsan? 

— Nə? 

— Tanrıya inanırsan? 

— Kimə? 

— Tanrıya. 

— Tanrıya? 

— Sən Tanrıya inanmırsan? 

— Mən Tanrıya inanırammı? 

— Hə. 

— Bir də təkrar edə bilərsən? 

— Peçenye götür. 

— Sağ ol. 

— Bu, sənin peçenyendir. 

— Burada iki dənəsi qalıb. Biri sənə, biri mənə. 

Len durdu. 

— Sən başa düşmürsən. Heç vaxt başa düşmürsən. 

— Doğrudan? 

— Bilirsən əsas nədir? Bilirsən, ən başlıca sual hansıdır? 

— Yox, hansıdır ki? 

— Əsas sual budur ki, sən kimsən? Niyə, necə, hətta nədə 
yox, məhz kimsən. Mən, yəqin, pis-yaxşı artıq özümdən baş 
çıxarmışam. Hərdən isə sənin kim olduğunu da anlamağa 
başlayıram. Lakin son nəticədə — sən kimsən axı? Söyləmək 
çətindir: sən özün kimliyini bilirsənmi? Yalnız ona görə 
çətindir ki, sənin öz sözlərinə əsaslansaq, istənilən açarı 
yalnız onunla açılmağa hazır olan istənilən açaryerinə sala 
bilərsən, amma bu ona görə mənasızdır ki, bu mexanizm 
“sarsaqlardan mühafizə” sistemiylə təchiz olunmayıb və 
təbii ki, mükəmməl deyil. Bunun mənə, ümumiyyətlə, heç 
bir aidiyyəti yoxdur, bu, mənim işim deyil. 

Len əllərini belinə qoyub otaqda gəzişdi. 

— Bayaq dediyim kimi, bəzən mənə elə gəlir ki, səni 
yavaş-yavaş anlamağa başlayıram, amma, əslində, bu sırf 

təsadüfdür. Özü də ikitərəfli təsadüf. Yəni müşahidə olu- 
nanla müşahidə edən eyni zamanda eyni nöqtədə olurlar. 
Belə bir təsadüfün ehtimalı kifayət qədər yüksəkdir. Biz 
təsadüflərdən çox asılıyıq və bu qəbil hallar baş verəndə, ya 
da ən azından, baş verdiyini güman edəndə, gərək özünü 
dümsükləyərək inandırasan ki, bütün bunların illüziya, 
hətta adi qarabasma olması ehtimalı mövcuddur. 

O, otağın küncündə dayandı. 

— Hər bir konkret zaman kəsimində səni təşkil edən, ya 
da ən azından, mənim fikrimcə, elə sənin öz düşüncənə görə 
də səni təşkil edən şeylər daim, lap saniyəbəsaniyə dəyişir, 
elə dəhşətli bir sürətlə dəyişir ki, mən bu dəyişiklikləri 
izləməyə də vaxt tapmıram, bu hələ azmış kimi, tamamilə 
əminəm ki, heç sən özün də bunları müşahidə etməyə 
fürsət tapa bilmirsən. “Sən kimsən” — bu sual mənim üçün 
daim naməlum qalır və bu barədə çox vaxt heç minimal 
təsəvvürüm belə olmur, lakin sənin kim olduğunu anlamağa 
başladığım həmin anlarda mənə elə gəlir ki, bunu mütləq 
dəqiqliyiylə, tam mükəmməlliyiylə dərk edirəm və əgər mən 
belə zidd qütblərə sürüklənirəmsə, sənə münasibətimə necə 
əmin ola bilərəm? Sənin sayın-hesabın yoxdur. Mən səndə 
nə görə bilərəm, nəyi dəqiq anlaya bilərəm ki, yaxamdan 
əl çəkməyən bu ideyanı, heç olmasa, müvəqqəti unudum? 
Sən bir çox fikirlərin və əks təsvirlərin məcmususan. Bu 
əkslər nə qədərdir? Kimin əksləridir bu? Nədə əkslərdir? 
Yəni bu həmin o nəsnədir ki, sən ondan ibarətsən? Okeanın 
qabarması özündən sonra hansı zirzibili qoyur? Bu 
zibilin başına nə gəlir sonra?.. Mən artıq nə baş verdiyini 
görmüşəm. Lakin bunu görəndə danışa bilmirəm. Uzaqbaşı 
barmağımla göstərə bilərəm. Əslində, heç bunu da eləyə 
bilmirəm. Zibil artıq üyüdülüb, qarışdırılıb və dənizin onu 
yenidən alıb aparmasına hazırdır. Mən onun hara getdiyini 
görmürəm. Yaxşı, bəs onda nə görmüşəm ki? Mən nə 
görmüşəm — zibil, yoxsa mahiyyətin özünü? Bütün bunlar nə 

deməkdir? Və bunlar sənə haqq verirmi ki, qarşımda durub 
kim olduğunu bildiyini söyləyəsən? Bu axı görünməmiş 
ədəbsizlikdir. Böyük bir səhra var və hərdən onun üzərində 
də külək sakitləşir. Bəlkə də, məni inandıra bilərsən. İnan- 
dıra bilərsən? Amma çətin ki, bunu eləyəsən, çünki hər 
dəfə deyəndə ki özünün kimliyini bilirsən, sənə inanmıram. 
Əgər inanacağım, ya da inanmağa cəhd edəcəyim barədə 
nəsə deyə bilsəydin, mən, yəqin, səni öldürər, tiyənin bircə 
zərbəsiylə şırımlardım. Lakin səni heç vaxt öldürə bilməyə- 
cəyəm, çünki sən mənə lazım olan cavabı heç vaxt verməyə- 
cəksən. Nə sən, nə də Pit. Sizin hər ikiniz ətrafınıza diqqətlə 
göz gəzdirməlisiniz. Məncə, bütün bunlar son dərəcə sadə- 
dir. Sən, çox güman ki, Pitin Qara Cəngavərisən. O da sənin 
Qara Cəngavərin ola bilər. Amma bir şeyi yəqin bilirəm ki, 
öz lənətimi çiyinlərimdə daim daşımalıyam, mən iki Qara 
Cəngavərlə yaşamağa məhkumam və sizin kimliyinizi dərk 
etməyənə kimi özümün kim olduğumu anlaya bilməyəcəyəm. 

— Yox, səndə nəsə düz alınmır. 

— Səhvin var. 

— Sən qara cəngavərlər haqqında nə qatıqladın? 

— Biri artıq buradadır. Qara Cəngavərin biri. Pərdənin 
dalındadır. Pit səninkidir, sən isə onunku. Siz bir-birinizin 
hesabına yaşayırsınız. 

— Biz bir yerdə əla dil tapırıq: bir tavan altına düşən kimi 
evdə mütləq yanğın başlanır. 

— Bunu eşitməyimə şadam. 

— Yaxşı, — Mark ayağa qalxaraq dedi. — Sənə yalnız bir 
şey deyə bilərəm. 

— Amma bir az ehtiyatlı ol, 

— Bilmirəm istəyimiz nədir. Amma bu istək nə olur- 
olsun, biz ona heç vaxt nail ola bilməyəcəyik. 

— Niyə ki? 

— Çünki artıq ondan varımızdır. 

Len oturdu və gözlərini yumdu. 

ХХТИ fəsil 


— Eşq olsun, dostum. 

— Eşq olsun. Gir içəri. 

— Küçədən keçirdim, birdən yadıma düşdü ki, bəlkə, 
sənə baş çəkim, — Mark dedi. 

— Əyləş, — Pit dedi. — Yağış yağır hələ? 

— Yox. Yağırdı məgər? 

— Yağmırdı ki? 

— Yox, sonuncu qırx beş dəqiqədə yağmırdı. 

— Nədir, qırx beş dəqiqədir piyada gəlirsən? Heç ağlıma 
gəlməzdi ki, belə igidliyə gücün çata. 

Mark gülüb qəlyanını doldurmağa başladı. 

— Haradan almısan onu? 

— Əşşi, çoxdan məndədir. İndi də qərara gəlmişəm ki, 
çıxarım, bir havasını dəyişsin. 

— Nə tənbəkidir çəkdiyin? 

— “Üç rahibə”. 

— Ay iylənir ha. 

— Hə, siqaretlə müqayisədə böyük fərqi var. 

— Yəqin, məni tüstüyə basıb buradan qovmaq istəyirsən. 

— Mən o mənada deyirəm ki, yaxşı qəlyandır. Lap təzəcə 
təmizləmişəm. 

— Vurmaq istəyirsən? 

— Narahat olma. 

— Qəlyan təmizləyirsən, piyada yeriyib ayaqlarını yum- 
şaldırsan. Bu enerjinin mənbəyi haradandır? 

— O qız yadındadır? Sonya? 

— Hansı? 

— Mənimlə yığıncaqda olan. 

— Hə-ə. 

— Bu axşam onunla görüşürəm. 

— Nə olsun ki? Bir əlaqə görmürəm. 


214 


Harold Pinter NOBEL MÜKAFATI LAUREATI 





Inventas vitam 


— Fikirləşdim ki, qəlyan kimi əyri-üyrü bir şey mütləq 
lazımdır, xoşuna gələr. 

— Nə bilirsən? 

— Bilirsən, — Mark dedi, — bu, insanda sabit maraqların 
göstəricisidir. 

— Əşşi, get işinin dalınca — özü də maraqlarınla bir 
yerdə. 

— Başa düşürsən, gərək yarınmağa və hər cür naz çək- 
məyə hazır olasan. 

— Kimə yarınmağa, qadınlara? 

— Yox. Yaxşı, razıyam. Kimsəyə yarınmaq gərək deyil. 
Bütün bunlar zarafatdır. 

— Siqaret yandırsam, etiraz etməzsən ki? — deyə Pit 
siqaretini yandıraraq soruşdu. 

Pəncərəni iri yağış damlaları taqqıldadırdı. 

— Hə, gəlib çıxdı, — Pit dedi. 

— Bura bax bir. 

— Heç demə. 

— Görünür, bu il payız erkən gələcək, — Mark dedi. 
— Mərc gəlirəm. 

— Elə bilirəm, sən haqlısan. 

Onlar yağışa tamaşa edirdilər. 

— İstidən yorulmuşam, — Mark dedi. — İşim belədir də. 

— Hə. 

Mark qəlyanın müştüyünü eşələdi. 

— Yaxşı, özün necəsən? 

— Pis deyiləm. 

— Nəsə, elə bil, birtəhərsən. 

Pitin canından üşütmə keçdi, pencəyini geyindi. 

— Yaxşı görünmürsən, — Mark dedi. 

— Amma, düzünü desəm, hal-hazırda işlərim bir az... bu 
sözdən qorxmuram — pox kimi gedir. 

— Niyə ki? 

— Əşşi, — Pit üzünü qırışdırdı, — sarsaq şeydir, fikir vermə. 

— Nə baş verib axı? 

— Sən son zamanlar Virciniyanı görmüsən? 

— Virciniyanı? Yox. 

— Hə, elə mən də görməmişəm. 

— Nə danışırsan? 

— O, mənimlə heç yaxşı hərəkət eləmədi. Hər şey bitdi. 

— Boş-boş danışma. 

— Elə hesab et ki, mən onu kanalizasiyaya axıtdım, — Pit 
dedi. — Onun haqqında danışmaq belə istəmirəm. O artıq öz 
prioritetlərini dəyişib. 

— Necə oldu bu? 

— Elə belə, — Pit dedi. — Soxoda bir kampaniyayla 
dostlaşıb, hər şey də elə bundan başladı. Qısası, cinsi ori- 
yentasiyasını dəyişib. Vəssalam, bundan artıq nə deyim ki. 

— Mən də fikirləşirəm niyə çoxdandır bu görünmür?l 

— Əvvəl razılaşdıq ki, ona dincəlmək lazımdır. Bir-iki 
həftə. Amma sonra qayıtmadı, vəssalam. 

— Həə, işlər yaşdır... 

— Yox əşşi, — Pit dedi, — Əgər o belə yaşamaq istəyirsə, 
qoy yaşasın. 

— Deməli, o dincəlmək istədiyini deyəndə, sən razılaş- 
mısan? 

— Hə. Niyə razılaşmayım ki? Düzünü desəm, bunun 
üçün onun səbəbi vardı. Mənim əlimdən kim desən yorular. 

— Hə, deməli, həqiqətən, ona dincəlmək lazım idi. 

— Başa düş, Mark. O dincəlmək istəyirdi — qoy dincəlsin. 
Mənim buna etirazım yoxdur. Yəqin, kənardan qəribə 
görünür, amma bizim münasibətlərin son zamanlar nə 
dərəcədə dolaşıq olduğunu nəzərə alsaq, məncə, bir yerdə 
həddindən çox qalmışdıq. Odur ki qərara aldım mübahisə 
etməyim, razılaşdım — qoy dincəlsin. Bəs o nə etdi? Bizim 
münasibətləri unutmağa, onları lap pəncərədən çölə atmağa 
hazır idi. Özü də gör onu nəyə dəyişdi? Sənə deyirəm axı, 
özün üçün onun üstündən xətt çəkə bilərsən, necə ki, mən 

çəkdim. Kaş biləydin ki, o, indi kiminlə və harada oturub- 
durur. Mən bu adamların, bu yerlərin heç adını belə çəkmək 
istəmirəm, o ki qala təsvir eləmək ola. 

— O, sənin şəxsi mülkiyyətin deyil, — Mark dedi. — Ona 
necə icazə-filan verə bilərsən ki? 

— Mən heç kimə icazə-filan vermirəm, dostum, — Pit 
dedi. — Sadəcə olaraq, baş vermiş hadisələrin son şərhini 
verirəm. 

— Hə-ə, ən azından, sənin münasibətini anladım. 

— Düzdür, içməyə o, mənimlə başlayıb. Bu həqiqətdir. 
Amma hər səhifəni çevirməyi də bacarmaq lazımdır axı. 

Yağış bayaqkı kimi pəncərənin şüşəsini döyəcləyirdi. 

— Bəsdir, məndən bu qədər. 

— Bəlkə, gedib onunla görüşüm? — Mark dedi. 

— Niyə? 

— Baxım görüm necədir. 

— Necəliyini sənə dedim axı. 

— Hə, amma ola bilər ki, hər şey göründüyü qədər də 
sadə deyil. 

— Nəyi nəzərdə tutursan? 

— Bəlkə, nəsə bir faydalı iş görə bildim. 

— Faydalı? 

— Heç olmasa, aydınlaşdıraram ki, əsl həqiqət nədədir. 

Pit qalxıb nəfəsliyi bağladı. Sonra masanın yanına dönüb 
yenidən əyləşdi. 

— Sənin orada heç bir işin yoxdur, — o dedi, — dəyməz buna. 

— Heç bilmirəm. 

— Hə, bu, qıçımın arasına vurulmuş qəfil təpik idi. 
Amma indi deyə bilərəm ki, bəsimdir — daha belə xoşbəxtlik 
istəmirəm. 

— Yox, hər halda, onunla əlaqə saxlayacağam. Görüşə- 
cəyəm, aydınlaşdıracağam ki, vəziyyəti necədir, — Mark dedi. 

— Sən onunla hansı adla görüşəcəksən? 

— Sənin dostun kimi. 

— Əgər görüşmək istəyirsənsə — özün bilərsən. Mənlik 
bu qədər. Bir az da keçsə, ürəyim lap sakitləşəcək. Hələliksə 
mənə dincəlmək, təmiz hava almaq lazımdır. 

Onlar otaqda oturmuşdular. 

— Yağış elə hey tökür ha. 

— Görünür, bütün gecə yağacaq, — Pit dedi. 


XXVIII fəsil 
— Virciniya? 
— Eşidirəm. 
— Markdir danışan. 
— Salam. 
— Sənin açıqcanı aldım. 
— Çox yaxşı. 
— Onsuz da sənə zəng vurmağa hazırlaşırdım. 
— Doğrudan? 
— Sən indi neyləyirsən? 
— Heç nə. 


— Mən isə evdəyəm. 

— Yəqin, sizə gələrəm. 

— İndi? 

— Hə. 

— Əla. Onda görüşərik. 

— Yaxşı, danış görüm, bütün bunlar nə deməkdir? 
— onlar oturanda Mark gülümsündü. 

Otaq sakit idi, Qız ayağını ayağının üstünə aşırdı. 

— Bunlar — yəni nə? 

— Pitlə əlaqədar deyirəm. 

— Onda heç nə, - qız dedi. — O mənada ki, hər şey bitib. 

— Belə asanlıqla? 

— Deyiləsi başqa sözüm yoxdur. 

— Heç bir sözün? 

— Hə, yoxdur. Һәә 

O, çantasını açdı və siqaret qutusunu çıxardı. Mark qal- 
xıb onun kreslosunun qarşısında əyilərək, kibriti yandırdı. 
Qız kresloya yayxanmışdı. Oğlan yenidən əyləşdi. 

— Deməli, mənə bundan artıq heç nə deməyəcəksən? 

— Daha bu münasibəti uzatmaq olmazdı. Külqabın var? 

— Külü buxarıya çırp. 

Qız siqaretinin külünü buxarının çəpərinin qırağına 
toxundurub alnına düşən saçlarını qulağının dalına itələdi. 

— Belə-belə işlər, — qız gülümsündü. — Deməli, evdə 
qayda-qanunu özün təmin eləyirsən? 

— Mən yox. Bir qadın gəlir. 

— Bəs qab yumaq necə? 

— Onu özüm eləyirəm. 

— Bu gün artıq yumusan? 

— Bu gün? Yox. 

— Qoy mən yuyum. 

— Lazım deyil. 

Qız ayaqlarını xalının üstünə uzatdı və havaya uzun 
tüstü burumu üfürdü. 

— Əvvəllər də sənin mətbəxində qab yumuşam. 

— Yadımdadır. 

Oğlan öskürüb sinəsini yumruqladı. 

— Pis öskürürsən, — qız dedi. 

— Hərdən daha pis olur. Qulaq as, Pitin yanına qayıtma- 
ğa hazırlaşmırsan? 

— Sən öskürək üçün nəsə qəbul edirsən? 

— Yox. 

O, boğazını arıtladı. 

— Eşitmişəm ki, yaman gəzirsən. 

— Əgər istəyirsənsə, belə adlandır. 

— Nədir, düz deyil? 

— Əgər sənin üçün maraqlıdırsa, Taker adlı bir nəfərlə 
gəzirəm. 

— Qərbdəndir? 

— Hindudur, qızilidərili. 

— Mən də hinduyam. 

— Yox bir. 

— Bəs kiməm? 

Qız yenə külü buxarıya çırpdı. 

— Deməli, Takerlə? 

— Hə, Takerlə. Hələ başqa bir söz deyə bilmərəm. 

— Yanılırsan, istənilən şey barədə həmişə daha artıq söz 
demək olar, — Mark dilləndi. 

— Bəlkə də, elədir. 

— Siqaretin kötüyünü ver mənə. Barmaqlarını yandırarsan. 

O, siqaret kötüyünü qızın əlindən alıb söndürdü vəyenə 
də oturdu. 

— Məktəbdə işlər necədir? 

— Bizdə tətildir, — qız dedi. 

— Hə, doğrudan ha... 

— Bildiyim qədər, sən də tətildəsən. 

— Hə, elədir. 

— Özü də çox uzun çəkən bir tətildə. 

— Hətta lap çox, — o dedi. 

— Nə vaxt işə düzəlməyə hazırlaşırsan? 

— Tezliklə məcbur olacağam. 

— Hara? 

— Hara götürsələr. 

Qız yenə çantasını açdı. 

— Birini də çəkim. 

— Yox. Mənimkindən çək. 

Qıza sarı əyilərək kibrit çöpünü onun siqaretinə yaxın- 
laşdırdı. 

— Sağ ol. 

— Qəşəng paltardır, — oğlan oturanda dedi. 

— Sağ ol. 

— Dəyməz. 

Inventas vitam 


Mark ona uzun bir nəzər saldı. 

— Niyə mənə belə baxırsan? 

— Həmişə hansı səbəbdən baxırdımsa, ona görə. 

— Mən utanıram, bir də gördün qızardım. 

— Niyə mənə açıqca göndərmişdin? 

— Səni görmək istəyirdim. 

— Niyə? 

— Bəs sən niyə mənə zəng etdin? 

— Pitə dedim ki, zəng vuracağam. 

— Hə? 

— Sadəcə, səninlə danışmaq istəyirdim. Biz axı gör neçə 
vaxtdır söhbət etmirik. 

— Biz heç əvvəl də bir-birimizlə demək olar ki, danış- 
mırdıq, — Virciniya dedi. 

O qalxıb siqaretini söndürdü. 

— Səninkini də ver, — dedi, — ayağa qalxmışkən söndürüm. 

Sona kimi çəkilməmiş siqareti qızın əlindən alıb sön- 
dürdü. Sonra oturdu. 

— Mənə bir söz de. 

— Nə? — Virciniya soruşdu. 

— Qarın üstüylə iz qoymadan qaça bilərdin? 

— Elə bilirəm, hə. 

— Bilirsən, mən də fikirləşirəm ki, səndə bu alınardı. 

— Mən də elə düşünürəm. 

— Əminsən? 

— Sən necə, fikirləşirsən ki, alınar? 

— Yəqin, hə. 

— Sən bunu həmişə bilirdin? 

— Mən bunu həmişə bilirdim, — oğlan dedi. — Belə oldu- 
ğunu sənin gözlərindən oxuyurdum. 

— Nədir, belə aydın görünürdü? 

— Həmişə. Elə bədənində də. 

— Bədənimdə də görünürdü? 

— Hə, həmişə. 

— Səninkində də, — qız dedi. 

— Doğrudan? 

— Hə. 

— Sənin bədənin, bilirsən... — oğlan dedi. — Bu həmişə 
sənin bədənində hiss olunurdu. 

— Həmişə. 

— Mən heç vaxt sənin ayaqlarını dizdən yuxarı görmə- 
mişəm. 

— Heç vaxt. 

— Ətəkliyini qaldır. 

— Nə? 

— Ətəkliyini qaldır. 

— Belə? 

— Hə. Qaldır. 

— Belə? 

— Qoy belə qalsın. 

— Belə? 

— Ayağını ayağının üstündən götür. 

— Belə? 

— Deməli, o, məni axmaq sayır? 

Onlar yataqda uzanmışdılar. 

— O, hamını axmaq sayır. 

— O, sənə deməyib ki, mən axmağam? 

— O qədər sözlər deyib ki... 

— Yox, dəqiq bilmək istəyirəm. 

— Neynirsən ki? 

— De. 

— Mən sənə dedim. 

— Bunu deyəndə özün eşitmisən? 

— Bir zamanlar sənin barəndə dediklərindən belə nəticə 
çıxara bilərəm ki, o, sənə hörmət edir. 

— O, mənə hörmət etmir və axmaq sayır. 

— Sən axı niyə anlamırsan, — qız dedi, — o heç kimə 
hörmət eləmir. O, hamıya nifrət bəsləyir. 

— Bütün bu illər ərzində belə olub? 

— Gəl, onu unudaq. 

Mark çarpayının kənarında oturdu və peysərini qaşıdı. 

— Bir şeyi heç cür başa düşmürəm, əgər o məni axmaq 
sayırsa, niyə mənimlə oturub-durur? 

— O, səndən, sadəcə, istifadə eləyir, elə hamıdan etdiyi 
kimi, — qız onun kürəyinə toxunaraq dedi. — Unut onu. 

— Görəsən, bu nə oyundur aparır? 

— Qulaq as, sakitləş, — qız dedi. — Lənət şeytana, nə qəmiş 
olmusan ona? 

— Sən nəyi nəzərdə tutursan? 

— Mənə o, azından ən pis bir şey eləməyib. Mən sağ- 
salamat qurtardım. 

— Hə, düz deyirsən, amma mənim məsələm başqadır. 

— Mənə bax. Bura gəl, gəl bir az da uzanaq. 

Mark ona baxdı. 

— Nə yapışmısan e ondan? 

— Sən başa düşmürsən, — oğlan dedi. 

— Şəxsən mən indi ona tüpürmək belə istəmirəm. 

— Aranızda olanların hamısından sonra, onunla birgə 
olduğun bir belə müddətdən sonra demək istəyirsən ki, sizi 
bağlayan tellər tam qırılıb, hər şey dağılıb gedib? 

— O tel artıq sürtülmüşdü. 

Qız onu qucaqlayıb özünə sıxdı. 

— Bilirsən, mən indi nə istəyərdim? 

— Nə? 

— İstəyərdim ki, o içəri girib bizi görsün, — qız dedi. — 
Lüt. Bir-birimizi qucaqlayan halda görsün. 

— Sən bunu istəyərdin? 

Qız onu qucaqladı. 

— Başa düş, — deyə pıçıldadı, — gərək məndən kamını 
tam alasan, çünki bizim “biz”imiz cəmi bir həftə çəkəcək. 

— Sən nədən danışırsan? — Mark dedi. — Sən və mən? 

— Öp məni. 

Mark onu öpüb oturdu. 
— Sənə bir şey deyəcəyəm, — oğlan dilləndi. — O, dəhşətli 
səhvə yol verib. Mən axmaq deyiləm. 


XXIX fəsil 


— Salam, Mark. 

— Salam. 

— Nə edirsən? 

— Heç nə. 

— İçəri olar? 

— Əlbəttə. 

Onlar pillələrlə endilər. 

— Hə, — Pit dedi, — son zamanlar öz başına nə oyun 
açırsan? 

— Sən nədən danışırsan? 

— Son zamanlardan. 

— Heç nə. 

— Elə görkəmin var ki, sanki, nəsə fırıldaq işlətmisən, 
nəyisə gizlədirsən. 

— Fikir vermə. 

Mark stolun arxasına keçib oturdu. 

— Len xəstəxanadadır, — Pit dedi. 

— Len? 

— Hə. 

— Nə olub ki ona? 

— Bağırsaqları qaydasında deyil. Hadisədir də, başına gəlib. 

— Çoxdan oradadır? 

— Artıq neçə gündür, — Pit əyləşərək dedi. — Deyəsən, 
çox ciddi bir şey deyil. 

— Hm-m-m. 

Mark pəncərədən göyə baxdı. 

— Sənin barometrin var? — Pit soruşdu. 

Inventas vitam 


— Yox. 

— Lazımlı şeydir. 

— Nəyə lazımdır? 

— Əvvəlcədən görürsən ki, hava necə olacaq, işlər necə 
gedəcək. Bu gün bir az sərindir. 

— Özün bilirsən ki, anadangəlmə barometrim olmayıb. 

— Bir oğlan tanıyırdım, bu aləti həmişə yanında gəzdi- 
rirdi. Cibinə yerləşənini. Deyirdi ki, öz kəşfidir. 

Mark cibindən dırnaq üçün yeyə çıxarıb sol qulağını 
eşməyə başladı. 

— Hə, — Pit dedi, — bütün bu müddət ərzində nəylə məş- 
gul olmusan? 

— Nə vaxt? 

— Səninlə sonuncu dəfə görüşəndən bəri. 

— Əşşi, belə də, gah bununla, gah onunla... 

— Gah onunla, gah bununla? 

— Hə, bununla. 

— Bu lap uzaqdan hiss olunur. 

Mark yeyəni şalvarına sildi, 

— Yazmağın necədir? Son zamanlar bir şey yazmısan? 

— Yox. 

— Yadırğamısan? 

— Elə deməzdim. 

— Lap yaxşı, — Pit dedi. 

Mark baş barmağının dırnağını yonmağa başladı. 

— İstəyirsən, gedək Lenə baş çəkək? 

— Nə vaxt, elə indi? 

— Hə, — Pit dedi, — Yoxsa işin var? 

— Yox. 

— Lap yaxşı. 

— Danışdıq. 

— İndi elə xəstələrlə görüş vaxtıdır. 

Mark sol qulağını qurdaladı, çıxardığı kükürd parçasını 
çırpıb təmizlədi. 

— Nə olub? 

Mark yeyəni yenə cibində gizlətdi. 

— Nəyi deyirsən? — soruşdu. 

— Sənə nə olub belə? 

— Nəyi nəzərdə tutursan? 

— Elə bil, əleyhqaz taxmısan. 

— O, mən deyiləm. 

Pit gülümsəyərək qalxdı. 

— Hazırsan? 

— Hə. 

Onlar evdən çıxdılar. Tutqun gün idi. Gölü dolanıb xəs- 
təxanaya piyada yollandılar. 

— Yaxşı gündür, — Pit dedi. — Amma bir az sərindir. 

Onlar yollarına davam etdilər. 

— Yarpaqlar uyğunlaşdıqları yerlərindən qopurlar. 
Necədir, pis deyil, deyəsən. Hə? 

— Nə hə? 

Onlar Elektrik Şirkətinin ofisi yanında küçəni keçdilər 
və yollarına davam etdilər. 

— Len xahiş eləyib ki, mənim işimə zəng vursunlar. 
Lap vaxtında vurdular. Dünən işdən çıxmaq üçün ərizə ver- 
mişəm. 

— Nə danışırsan? 

Onlar qəbiristanlığın arxa çəpəri boyunca addımlayır- 
dılar. 

— Qulaq as, sənin maliyyə vəziyyətin necədir? Ümumiy- 
yətlə, sən nə vaxt az da olsa, hərəkətə gələcəksən? 

— Nəsə, heç özüm bu barədə düşünməmişəm. 

Onlar bombalanmış məhəllənin yerində qalan çöllük- 
dən keçdilər. Yanğınsöndürənlərin deposundan ötüb xəstə- 
xanaya yaxınlaşdılar. 

— Son vaxtlar yaxşı bir şey oxumusan? — Pit soruşdu. 

— Yox. 

— Onlar xəstəxana darvazasından keçdilər. 

— Mister Vaynşteyn? — Pit dedi. 

— Üçüncü şöbə. 

Onlar əsas korpusdan keçərək pillələrlə ikinci mərtə- 
bəyə qalxdılar və lazım olan şöbəyə yetişdilər. Xəstələrlə 
görüşə gələnlər çarpayıların yanında oturmuşdular. Çoxu 
qulaqlıqda idi. Tibb bacıları və sanitarlar böyük otağın uzaq 
küncündə, iri gül dibçəklərinin yanında toplaşmışdılar. Pitlə 
Mark çarpayılar arasındakı keçidlə irəlilədilər. 

— Bəlkə, onu arakəsməylə ayırıblar. Necə bilirsən? — Pit 
soruşdu. 

— Ya səyyar alverçilərdir, ya da ki səs yığırlar. 

Onlar səsə çöndülər. 

— Səni o dəqiqə görmədik, — Pit dedi. 

— Qəribə heç nə yoxdur, — Len yorğanını azacıq yana 
çəkərək dedi. 

Onlar çarpayının hər iki tərəfində əyləşdilər. 

— Deməli, gəldiniz. 

— Deməli, gəldik, — Mark dedi. 

— Hə, necəsən burada? — Pit soruşdu. 

— Əşşi, mən öküz kimi sağlamam, — Len dilləndi, — ciddi 
deyirəm. Bunlar isə mənim başıma təbərrük kimi hərlə- 
nirlər. 

— Niyə? 

— Çünki onlara problem yaratmıram. Tibb bacıları isə 
lap sevincək olublar. 

Ağ xalatlı qadınlar gül dibçəklərinin yanında bir-biriylə 
söhbətləşirdilər. 

— Lap sevincək olublar, — Len dedi. 

— Tut siqareti, — Pit qutunu Marka uzadıb dedi. 

— Məni belə münasibət tam qane edir, — Len dedi. 

— Burada uzun müddətə ilişmisən? — Pit soruşdu. 

— İki gündən sonra evə yazırlar. Məni işlək vəziyyətə 
gətirdilər. 

Mark qanrılaraq tibb bacılarına baxdı. 

— Buradakılar əla şeydirlər ha, – Len mızıldandı. Mark 
yenə üzünü onlara sarı döndərib tüstünü burnundan buraxdı. 

— Bu gün nəsə birtəhərsən, elə bil, özünə yer tapa bil- 
mirsən, — Len dedi. 


— Nə? 

— Görkəmin elədir, sanki, yemin az düşüb. 
— Ciddi deyirsən? 

— Yerin bəd deyil ha, — Pit dilləndi. 

— Əladır. 


Mark və Pit nəzərlərini uzun palata boyunca gəzdirdilər. 

— Yorğanları qiyamətdir, özü də lap evdəki kimi yedir- 
dirlər, — Len dedi, — partlayanadək. 

Mark tavana baxdı. 

— Nə hündürdür, nə də alçaq, — Len dilləndi və öskürək- 
dən boğularaq birtəhər dedi. — Bu tüpürcəkqabı haradadır? 

Mark çarpayının altına baxdı. Pit o biri tərəfdən gecə 

— Sidiyin ilkin analizi əla çıxdı— Mark dedi. 

— Bilirdim ki, bunu deyəcəksən. 

— Onlar zəng edəndə elə bildim, artıq ölüm ayağındasan, 
— Pit dedi. — Hələ istəyirdim Pettikoun-leynə gələndə yolüstü 
sənə bir dənə işlənmiş xaç da alım. 

— Mən onlara dedim ki, sən mənim yaxın qohumumsan. 

Pit sinəsindən qəliz tüstü buraxdı. 

— Yeri gəlmişkən, Mark, — o dedi, — sənin qəlyanın necə 
oldu? 

— Heç nə olmayıb ona. 

— Deməli, işə yaradı, hə? 

— Nədir, qəlyan çəkirsən? — Len soruşdu. 

— Yox. 

— Hə, — Pit dedi, — dünən, nəhayət ki, qət elədim. 

— Nəyi? — Len dedi. 

— İşdən çıxıram, ərizə yazdım. 

— Niyə? 

— Bəsimdir. 

— Bəs nə edəcəksən? 

— Bəzi planlarım var. 

— Gəlin, öz biznesimizi quraq. 

— Bilirsən, Len, — Mark dedi, — sən əla görünürsən ha. 

Xəstəxana palatası təmizlikdən par-par yanırdı. Parılda- 
yana kimi yuyulmuş pəncərələrdə ağaclardan qoparaq hava- 
da sayrışan yarpaqlar görünürdü. Mark siqareti döşəməyə 
atıb ayağıyla tapdaladı. 

— Onlar sənə görə məni tutacaqlar, — Len dedi. 

Gül dibçəklərinin arxasında tibb bacıları yenə də şirin 
söhbətlərində idilər. 

— Küçədə hava necədir? — Len soruşdu. 

— Bir az sərindir, — Pit dedi, — bu gün sərindir. 

— Hə, bəllidir də. 

— Bir az günəş çıxdı. 

— Deməli, yağış yağacaq. 

— Doğrudan? 

— Hə, Mark, — Len dedi, — keçən həftə totalizatorada 
necə oynadın? Ortaya qoyduğun üçqat pulun faydası oldu? 

— Oldu, amma mənə yox, kiməsə. 

Xəstələrə baş çəkməyə gələnlər çıxışa doğru tərpəndilər. 
Tibb bacıları da danışmaqdan doyub palatalara dağılışdılar. 

— Sizdə indi mexanik-sürücü kimdir? 

— Nə? — Pit soruşdu. 

— Deyirəm sizdə tankı kim sürür? 

— Adam tapdın soruşmağa?! Biz kürək-kürəyə dayan- 
mışıq, elə bu cür də irəliləməyə çalışırıq. 

— Siz ha? 

Len Marka baxdı. 

— Demək istəyirsən ki, bir-birinizi arxadan qoruyursunuz? 

Pit siqareti çarpayının yanındakı dolabın üstündə dur- 
muş sousqabına basıb söndürdü. Tibb bacıları keçidlərdə 
gəzirdilər. 

— Ümumiyyətlə, çarpayıların üstündə oturmaq olmaz, 
— Len dedi. — Stullarda oturmaq lazımdır. 

— Yaxşı, — Pit dedi, — biz getdik. Buradan çıxanda müt- 
ləq birbaş bizə gələrsən. 

— Hə, — Mark dedi, — gəl, bir bizə baş çək. 

— Kim bilir, evdə olacaqsınız, yoxsa yox? 

Pit və Mark xəstəxanadan çıxıb gölə tərəf getdilər. 
Günəş gizləndi, yağış çisələməyə başladı. 

— Belə yerlərdə adamlar, elə bil, üfüqidirlər, — Pit dedi. 
— Adama elə gəlir ki, təkcə özü şaquli durub. Hətta başın da 
gicəllənir. 

Mark yaxasını qaldırdı. Onlar yanğınsöndürmə depo- 
sunun yanından ötdülər. 

— İndiyə kimi belə yerlərdə olmuşdun? — Pit soruşdu. 

— Bəlkə də, yox. Heç yadıma gəlmir. 

— Hə, — Pit dedi, — Yaxşı, bunlar boş şeylərdir. 

O da yaxasını qaldırdı. Onlar bombalanmış çöllükdən 
keçdilər. 

— Yaxşı, hər şey qaydasındadır, — Mark yağışın altında 
sifətinə narazı bir görkəm verib dedi. 

Onlar xəzəllərin üstüylə addımlayırdılar. 

— Tullana-tullana mənim yanıma nəyə gəlmişdin? 

— Nə? 

— Boşla görək. Nəyə gəlmişdin yanıma deyirəm? 

— Sən nədən danışırsan? 

Onlar qəbiristanın arxa çəpərləri boyunca irəliləyir- 
dilər. 

— Sual çox dəqiq qoyulub. 

— Səninlə görüşməyə gəlmişdim, oğlan. 

— Niyə? 

— Təklikdən bezdim, ona görə. 

— Yaxşı, məndən nə istəyirsən? Mənimlə ünsiyyət sax- 
lamaq sənin nəyinə lazımdır? 

— Nə olub ki? 

— Ya sən, həqiqətən, nə etdiyini bilmirsən, ya da lazım 
olandan da artıq başa düşürsən. İstənilən halda, burada 
nəsə var və mənim bundan heç xoşum gəlmir. 

— Yaxşı, Mark, qurtar. 

— Hər halda, ürəyimə damıb ki, sən nə etdiyini yaxşı 
bilirsən. Elə başa düşürəm ki, bu ikibaşlı oyunu çoxdan 
oynayırsan, ən azı, şəxsən mənə qarşı, özü də bizimkilərin 
hamısına aid olan məsələlərdə. 

— Qulaq as, oğlan, gəl məni dəli eləmə. 

Onlar Elektrik Şirkətinin yanından yolu keçdilər və gölə 
tərəf getdilər. 

— Sən bütün uşaqlar kimi məndən istifadə edirsən. Özü- 
nə lazımdırsa, istifadə eləyirsən, biz isə vecinə də deyilik. 

— Qulaq as, sən nəsə, xaricləyirsən, — Pit dedi, — sonra 
özün peşman olacaqsan. Amma yaxşı. Nə düşünürsən, de. 
Qoy acı həqiqəti sona kimi öyrənək. 

Yağış gücləndi. Onlar gölə yaxınlaşdılar, suyun üzündə 
xırda dalğalar vardı, sahili də, xırda adaları da ləpələr döyəc- 
ləyirdi. 

— Sən ikiüzlüsən, — Mark dedi. — Gözümün içinə bir şey 
deyirsən, dalda başqa şey, özü də nəinki başqa, yanımda 
dediyinin tam əksinə danışırsan. 

— Sənin dalınca danışıram? Uşaq bağçası-zaddır məgər? 
Kim püfləyib sənə bunu? 

Onlar gölün kənarında ayaq saxladılar. 

— Əşşi, özün daim məni hərifləməyə çalışırsan, — Mark 
dedi. — İllər uzunu mənə atmısan, hərifləmisən. 

— Hə, sən, yəqin, kənardan kömək olmadan bunu eləyə 
bilməzdin. — Pit dedi. — Bu qurğunu özün fikirləşə bilməz- 
din. Kimdir səni yetişdirən? Qulaq as, soyuqdur, rütubətdir. 
Gedək vuraq. 

Onlar küçəni keçib pivəxanaya girdilər. Mark masa- 
nın arxasına əyləşdi. Pit bara yaxınlaşıb iki parç pivə ilə 
döndü. 

— İç görək. Mənə elə gəlir, sən hələ hər şeyi deməmisən, 
yəqin, ürəyində nələrsə qalıb, — dedi. 

— Sənin Virciniyaya münasibətin, — Mark masanın 
üstündən əyilərək dilləndi, — sadəcə cinayətdir, uzun illər 
sürən bir cinayət. 

— Bir az dilini saxla, — Pit dedi. — Özgənin işinə burnunu 
soxma, yoXsa pis olar. 

— Hansı tərəfdən baxsan, belə çıxır ki, sən, sadəcə, cina- 
yətkarsan. Sənə bir şey də deyəcəyəm, — Mark davam elədi, 
— heç utanmadan deyəcəyəm. Mən dünən onunla yatdım. 

Qəflətən pivəxanada içində hər şey dondu. Sonra, elə 
bil, Pit stəkanların piştaxtaya dəyərək cingildəməsini eşitdi. 
O qalxdı və Marka yuxarıdan-aşağı baxdı. 

— Hər şey bitdi, — deyə dişlərinin arasından fısıldadı və 
küçəyə çıxdı. 


XXX fəsil 


Mark pivəni içib evə qayıtdı. Qapını açdı və qaranlıq- 
da qonaq otağına endi, yenə də işığı yandırmadan otaqdan 
keçdi. Mətbəx pəncərəsinin qarşısında durdu və bağçaya 
nəzər saldı. Yağışın altında yarpaqların, otların necə tər- 
pəndiyi hətta qaranlıqda da yaxşı görünürdü. Yağış, sanki, 
suyun ağırlığı altda sallanmış yarpaqları presləmişdi və onlar 
lap tünd rəngə çalırdılar. Göy, ümumiyyətlə, görünmürdü. 
O, çəmənlikdən yasəmən tağının yanına tullanan, canlı 
çəpərin altından sivişib keçməyə çalışan pişiyi gördü. Onun 
dalınca baxdı. Pişik qayıtmadı vəindi heç bir şey — nə bir səs, 
nə bir hərəkət — onun bağçada olduğunu büruzə vermirdi. 
Zülmət tələsi onun arxasınca çırpıldı və o, otaqda sükut için- 
də qaldı. Pəncərədən gecənin qatılaşmasına tamaşa edirdi. 
Axşam birdəfəlik gecəylə əvəz olunandan sonra, tamam 
qaranlıq çökdü, yağış da qara görünürdü, yarpaqlar tünd 

rəngli ümumi kütlənin bir hissəsinə çevrilmişdilər və bu 
kütlənin içində bağçanın özü də artıq əriməyə hazır idi, 
o, tezliklə aşkar etdi ki, daha baxmalı heç nə yoxdur, çünki 
indi qarşısında yalnız solğun, şüşədə zorla sezilən əksi 
dururdu, evin qabağında yanan lampanın zəif işığı isə bütün 
otaqdan, yarıaçıq qalmış giriş qapısından və örtmədiyi 
qapılardan keçərək divarlara düşürdü. Yağışın səsi güclə- 
nərək sükutu gəmirən bir fışıltıya çevrildi və bu ahəngdar 
nəğməyə, qaranlığın hərəkətinə bütün ev əks-səda verdi, 
divarlar və tavan qəribə səslər çıxarır, evin bütün daxili 
fəzası yağışdan qaynaqlanan titrəyişi qəbul edərək onunla 
rezonansa gəlir və ətrafdakı, az qala, canlı qaranlıq daha da 
sıxlaşır, lap əzici olurdu, sanki, bütün otaq artıq zülmətdə 
ərimiş, ilkin formasını itirmişdi, bu nəhayətsiz fəzada o özünü 
əsir kimi hiss etdi və dəhlizə qalxan pilləkəndə oturdu. 

Sonra — artıq tamam dayanmış yağışın seyrək damcıları 
pəncərəyə dəyəndə, o, gözlərini qaldırdı və dəhlizdə hərə- 
kətsiz durmuş Piti gördü. 

— Sən buradasan? — Pit dedi. 

— Hə. 

Pit pillələrlə otağa enib oturdu. 

— İstəyirəm ki, məni dinləyəsən, — dedi. — Vaxtını çox 
almayacağam. 

Mark üzünü divara çevirib qəddini dikəltdi. 

— Məni heç təəccübləndirmədin, — Pit dedi. — Yaxşı, bunu 
qoyaq bir kənara. Sənə bəzi şeyləri demək istəyirəm. Deyəsi 
sözüm isə çoxdur. Beləliklə, məni heç təəccübləndirmədin. 

Həqiqətən təəccüblənmədim. Amma bu, tamam başqa 
məsələdir. Bir-iki saat ötdü — vəssalam, artıq görürsən ki, 
bütün bunlar sənə tamam başqa cür görünür. Məcbur olur- 
san ki, qarşındakı reallıqla yaşayasan. Zaman belədir də, 
bunu tələb edir. Gör sənə nə deyirəm. Əslində, belə daha 
yaxşıdır. Sözümü deyib qurtarandan sonra cavabında mənə 
nə istəsən, deyə bilərsən. Məncə, bu, ədalətli olar, düzdür? 

— Bilirsən, mən, sadəcə, başa düşmək, aydınlaşdırmaq 
istəyirəm. Ola bilər ki, tam razılaşmayacağam və bununla, 
sadəcə, barışacağam — bir dost kimi. Amma səmimi desəm, 
çox nahaq yerə yeni, ötəri aludəçiliyin naminə hər şeyi 
bir zərbəylə uçurub dağıtdın. Məni ustalıqla qara rəngə 
boyadın. Bir az kobud alındı, ən əsası isə heç düz çıxmadı. 
Öz ünvanıma zarafatı mən, əlbəttə ki, qəbul edirəm, amma 
bu dəfə çox dərinə getdin. Etiraf edim ki, ilk dəqiqələrdə 
məndə elə bir hissiyyat vardı, sanki, kimsə var gücüylə 
ayaqlarımın arasından təpik tutuzdurub. Kiminsə sənin 
ucbatından hələ də ağrı çəkdiyini bilmək yaxşı bir şey 
deyil. Vəssalam. Müəyyən mənada məlumatlandım, amma 
dediklərin bundan artıq mənə heç nə vermədi. Sümüklər 
maraqlıdır. Sümük bədənin yumşaq hissələrindən həmişə 
daha maraqlıdır. 

— Yox. Virciniyaya münasibətim nə böyük məhəbbətin, 
nə də hörmətin təsirindən yaranmışdı. Özümü heç vaxt 
daxilən səxavətli və ürəyigeniş saymamışam. Məndə 
eqoizm həmişə qədərindən artıq olub. Qısası, sən mənim 
ona verə bilmədiyim bütün şeyləri verə bilərsən. Çox gözəl, 
Niyə də olmasın? Hərdən mənə elə gəlirdi ki, ən böyük 
sərvətim odur və bu cür hisslər o vaxt yaranırdı ki, bizdə 
ümumi cəhətlər aşkarlanırdı, amma küll halında götürəndə 
ümumi şeylər o qədər az idi ki, bu hiss, düzünü desəm, çox 
nadir hallarda özünü büruzə verirdi. 

— Əminəm ki, keçmişimin bu səhifəsini cırıb ata bilərəm 
və bunu çox asanlıqla edərəm. 

— Qulaq as. Səndəki açıqlıq, səxavət və dostluq məziy- 
yətləri həmişə xoşuma gəlib. Səni səmimi adam saymışam. 
Bütün bunlar baş verəndən sonra isə bunun həqiqi dəyərini 
anlamışam. 

— Bu, mənim üçün qəfil güllə kimiydi. Amma Virciniyaya 
qarşı qəlbimdə heç nə qalmayıb. Sizin münasibətləriniz — 
ŞƏXSİ işinizdir. 

— Problem başqa şeydədir. Sən məni qətiyyən vecinə 
almırsan, çünki sənə dəlillər azlıq edir — fərziyyə, mülahizə 
yox, normal arqumentlər... Əlində mənə qarşı heç nə 
yoxdur. Məni nədə ittiham edə bilərsən ki? Yalanda? Sənin 
dalınca danışmaqda? Yəni bu, mənim bütün müsbət xasiy- 
yətlərimi üstələyir? Bu barədə danışmaq da gülüncdür. 
Hə, əlbəttə, bəzən dalınca danışmışam. Bütün məziyyətlərin 
və çatışmazlıqların barədə fikir bildirmişəm. Mən səni 
ya tərifləyir, ya da söyürdüm və əgər mənim xoşagəlməz 
şeylər danışmağımdan narazısansa, onda gərək elə dəfə- 
lərlə tərifləməyimdən də əsəbiləşəsən. Biri olanda, mütləq 
o birisi də olmalıdır. Hərçənd ki bilirəm: mənim tərifimə 
qətiyyən ehtiyacın yoxdur, bu təriflər olmadan da çox gözəl 
yaşayarsan. 

— Əslində, yaxşı olardı ki, bu boyda oyun çıxarmaqdan- 
sa, əngimdən bir dənə ilişdirəydin. 

— Lap qoy həmişəlik küsək və daha dost da olmayaq, 
amma yenə də bunun belə boş şey üstündə baş verməsi 
heç cür beynimə sığışmır. Bax siz, deyəsən, həqiqətən, 
o “effektiv ideya” deyilən şeyi tapdınız. 

Bir də hansı vəziyyətlərdə səndən heç xoşum gəlmə- 
diyini söyləyə bilərəm. Bu, onda olurdu ki, hiss eləyirdim 
ki — özü də bunu həmişə, ikimiz təkbətək qalanda hiss 
eləyirdim — sənin üçün həmin o dost:tanışlardanam ki, bir 
qızın yatağından o birisinə keçərkən ötəri söhbətləşmək 
olar. Bəlkə də, bu sözlər sənin üçün acı həqiqət olacaq. Ola 
bilər ki, mənə münasibətin daha ciddiymiş və bu dərəcədə 
fürsətcil deyilmişsən, bəlkə, bu münasibətlərin, həqiqətən 
də, böyük dəyəri varmış. 

Məni, heç olmasa, bir az tanıyırsansa, gərək başa düşə- 
sən ki, şəxsi münasibətlərlə bağlı nə varsa, heç vaxt mənim 
üçün birinci dərəcəli olmayıb. Şəxsi münasibətlər ikinci 
plandadır. Mənə görə ən təbii vəziyyət — evdə tək oturub 
köhnə pianinoda nəsə çalmaqdır. Melodiya isə həmişə 

tapılar. Bunu gözəl bilirsən. Elə buna görə də sən — elə 
bütün dostlarım kimi — nə qədər gözəl münasibət bəsləsən 
də mənim üçün əsl vampir idiniz, ciddi deyirəm, siz artıq 
bütün qanımı sormusunuz. 

Yox, elə fikirləşmə ki, söhbətlə başını qatıram. Əslində, 
deyiləsi az şey qalıb, yalnız bəzi detallar çatışmır. 

Gəl bir məsələni müəyyənləşdirək. Yəqin, mən, həqiqə- 
tən də, sənə verməli olduğum hər şeyi vermirdim, amma 
buna obyektiv səbəblərim vardı. Mənim, həqiqətən də, 
verməyə heç nəyim yox idi. Başa düşürəm ki, diqqətini, 
yaxşı münasibətini dibsiz quyuya, bəlkə, lap zibil çalasına 
boşaltmaqdan bezmisən. Ola bilər, mənim yanımda özünü 
taunluların barakındakı kimi hiss edirdin. Kim bilir, bəlkə 
də, sənə elə gəlirdi ki, çörək uzadan əli dişləyirəm. Ya da, 
başqa sözlə desək, dostluq məbədini murdarlayıram. Lakin 
mənə bu cür yanaşmaq nə dərəcədə ədalətlidir? Əgər 
iradlar savadlı tərzdə irəli sürülsə və narazılıq ədalətli olsa, 
burcutmaq, səhvlərimdən vəyanlışlıqlarımdan boyun qaçır- 
maq fikrində deyiləm, lakin nəsə, sağ-salamat olanların 
mənim nahaq iş tutduğumu isbatlamaq üçün sıraya düzül- 
düyünü görmürəm. 

Dediklərimə etiraz olaraq nə söyləyə bilərsən, ya da, 
heç olmasa, sözlərimi necə şərh edərsən? Heç nə deyə bil- 
məzsən, çünki mənim bundan daha yaxşı başım çıxır. İnan 
mənə. Uca, ali nəsnələri natəmiz şeylərdən seçə bilirəm. Bir 
müddət qabaq qəribə, məntiqsiz bir hərəkətə yol verdim, 
sən, bəlkə də, buna inanmazsan, heç hərəkətimin mahiy- 
yətini də anlamazsan. Amma mən ruhumun ən gözəl parça- 
sını İlahi Pərvərdigara satdım, həmin vaxtdan bəri o, mənə 
dividend ödəyir. 

Bir az güc eləsəm, həzrəti-Davudun yeni surələrini də 
yaza bilərəm. Sən, yəqin, bilmirsən, amma o, mənim üçün 
ideal insanın təcəssümüdür. Olub ki, Məsihə inanmışam, 
amma bu inam əsassız idi, şüurumun dəlillərinə söykənirdi. 

İçimdəki qorxular isə tamam başqa məsələdir, onları təsvir 
etmək də çətindir. Hələ belə sözlər tapılmayıb. Lunatiklər 
və sərsəmlər inanır, onu real, əhəmiyyətli, həyatımızı müəy- 
yənləşdirən bir şey kimi qəbul edirlər. Təbii ki, bu da müba- 
hisəli postulatdır. 

Amma, eyni zamanda, mən inanıram ki, səninlə aram- 
da bizim “dostluq” adlandırdığımız, bətnimizdən vaxtından 
əvvəl düşən böyük nələrsə var. Biz bunu anlamadıq, bir- 
birimizi anlamadıq və ümumiyyətlə, praktiki olaraq, heç nə 
anlamadıq. 

Əlbəttə, mənə qulaq asmaya və bütün dediklərimi 
başından ata bilərsən, lakin belə hərəkət etsən, başa düşə- 
cəyəm ki, özün özünü satmısan, həqiqi “mən”indən imtina 
etmisən. 

Qısası, bu söhbəti başlamağımın başlıca səbəbi budur 
ki, hər birimizin digərinin qulağının dibinə yaxşı bir şapalaq 
ilişdirmək imkanı olmalıdır — əgər bunu qaçılmaz sayırıqsa. 
Və sən dərk etməlisən ki, sənin kimi, mənim kimi, qanuni 
əclaf olmayan digərləri kimi insanlar hər birimizin şəxsi 
həyatındakı dəyişikliklərə, hətta məhəbbət üçbucağının 
yaranmasına belə dözümlü yanaşmalıdırlar ki, qisasçı, sar- 
saq, kor olmasınlar. 

Bax belə. 

Mark hərəkətsiz oturmuşdu. 

— Mənə elə gəlir ki, nəsə demək istəyirsən. 

— Hə, — Mark dedi, — bəzi şeylər var, deməliyəm. 
— O, üzünü çevirib düz oturdu. 

— Elə bilirəm ki, deməyə sözün var. 

O, buxarıya baxdı, sonra nəzərlərini otaqda gəzdirdi. 

— Məsələ burasındadır ki... 

O dartınıb tavana baxdı. 

— Mənim üçün problem ondadır ki... — o dedi, — özümü 
inandırası oluram ki, guya, həqiqətdə məni əclaf, murdar 
adam saymırsan. Ən azından, sənin mənə elə münasibət 

bəsləmədiyini düşünməliyəm, yalnız bundan sonra sənə 
nəsə deyə bilərəm. 

Beləliklə, fərz edək ki, məni murdar adam saymırsan. 

Mən sənə qulaq asdım. 

Bilirsən, Pit, özünə nifrət etmək hüququ verdiyini qiy- 
mətləndirə bilərəm. Mən də eləyəm. Bundan savayı, həmin 
nifrəti sənin üçün bəlli dəyərə malik nələrləsə barışdırmağa 
xeyli vaxt və səy sərf etməyinə də hörmətlə yanaşıram. 

Amma mənəelə gəlir ki, söhbətciddi şeylərdən düşəndə, 
sən öz nifrətinin qülləsində qapanıb qalır, arxandakı kör- 
püləri yandırır, bütün qapıları bağlayırsan. Barışıq mövqe- 
yini yalnız nəzəri cəhətdən qəbul edirsən. Bəlkə də, bunun 
mümkünlüyünə, həqiqətən də, inanırsan. Lakin, əslində, 
özünü elə aparırsan ki, bir şey aydın olur: sənin üçün yeganə 
mümkün variant məhz sənə tuş gələnidir. 

Başqalarının qaydaları əsasında yaşaya bilmirsən, heç 
səndə başqalarının mətbəxində nəsə bişirmək də alınmır. 

Deyirsən ki, dostluq və bu qəbil başqa şeylər faydasız, 
lazımsızdır. Əgər belədirsə, deməli, ömrümün çox hissəsini 
xəyallarımın əsiri olmuşam. Sən isə onların təsiri altına heç 
vaxt düşmürdün. Sənin, sadəcə, buna qabiliyyətin çatmır. 
Mən səhv edirdim, amma bu səhvdən heç can qurtarmaq da 
istəmirəm. Bəzən mənə elə gəlirdi ki, sən də bu görüşlərin 
həzzinə uymağa hazırsan. Amma belə çıxır, yanılırmışam. 
Sən isə bunu həmişə bilirmişsən. 

Məsələ sənin bütün bunlara görə hansı səviyyədə cavab- 
dehlik daşıya bilməyindədir. Sənə məsuliyyətli və maraqlı 
bir adam kimi münasibət göstərməyə dəyərmi? Ən nəhayət, 
mənimlə və yaxud başqa dostlarınla oturub-duranda başlıca 
marağın nədən ibarət olur? Təbii ki, bizlərdən heç birimiz 
sənin üçün maraq predmeti deyilik, ən azı, bizim necə 
olmaq, özümüzü necə görmək istəməyimiz səni qətiyyən 
maraqlandırmır: biz sənin üçün yalnız tələblərinə uyğunlaş- 
dığımız həddə maraqlıyıq. Elə ki dostlarının onlar üçün 

qoyduğun çərçivəyə uyğun gəlmədiyini aydınlaşdırdın, 
ürəyigenişlik göstərib özünə icazə verirsən ki, onlara nifrət 
edəsən. Sənin məntiqinə söykənsək, bu, tamamilə təbii 
reaksiyadır. Nifrət — onların çıxardığı hökm, onların epita- 
fiyası budur. Əks halda, onlar yalnız uğursuzluq mövzu- 
sunda akademik məşqlərin predmetinə çevrilirlər. Axı 
məsələ qətiyyən bunda deyil ki, onların özləri uğursuzdur, 
yox; onlar, sadəcə, özləri kimi olmağa, lazım bildikləri kimi 
yaşamağa çalışarkən sənə nisbətdə uğursuz olduqlarını 
nümayiş etdiriblər. 

Sənin başqa meyarın yoxdur. 

Axı həmişə bilirdin ki, mən umidsiz variantam, amma 
bununla belə, ünsiyyət saxlamağa davam edirdin. Niyə? 
Ona görə ki, məni özünə bərabər sayırdın? Yox bir, ay oldu 
hal Əslində, sən məni heç vaxt ciddi qəbul etməmisən. 
Sənin fikrincə, mən itirilmiş insanam və günahlarım da 
bağışlanmazdır. Sənin koordinat sistemində mənim ruhu- 
mun nicatına ümid yoxdur. Len və Virciniya isə hələ tam 
itirilməyiblər, mən isə mümkün çərçivələrdən kənara çıx- 
mışdım, sənin cızdığın mənəvi dəyərlər sxemindən xaric 
idim. Məndən necə yaşamaq lazım olmadığının parlaq 
nümunəsi kimi istifadə edə bilərdin. Mənfi surət kimi. 

Amma bəzi şeyləri başa düşürəm. Bundan başqa, yenə 
də bəzi şeyləri bilirəm. Elə düşünmə ki, heç nə görmürəm. 
Biz səninlə görüşürdük, söhbətləşirdik. Sən və mən. 
Yadındadır, bir dəfə möhkəm içib avtobus dayanacağında 
necə durmuşduq? Amma əmin deyiləm ki, sən onda tək 
idin, yoxsa yox. Biz tək qalan kimi sənə etibar edə bilmirəm. 

Belə çıxır ki, tək qalan kimi mənim içimə işləyirsən. Ya da 
heç nə baş vermir. İstənilən halda, bu oyunu davam etdirmə- 
yin nə mənası? Özüm üçün bunda heç bir məna görmürəm. 

Bax, sümüklərdən danışırdın. Sümüklər nədir? Sən, ən 
azı, qaniçən vampirsən və düşünürəm ki, bunu təkzib elə- 
mək mənasızdır. 

Biz hamımız, bizim bütün kampaniyamız öz tamaşanda 
— maskaradında epizodik rollar ifa etmək üçün sənə lazım 
idik ki, saray əyanları kimi hörmət-izzət göstərək. Odur ki, 
qulaq as. Dostun, sənin, həqiqətən, “dost” adlandırdığın 
adamın vəzifəsi — səndən özünə elçilik etməkdir. O, vasi- 
təçidir, çapardır. Yalnız o zaman sənin ürəyinə yaxın adama 
çevrilir. Amma bəsdir, mən daha doydum. 

Biz hamımız sənin ortaqların, yoldaşların idik, amma 
mən, sənin fikrincə, ən fərasətsizi oldum. Bu xəyallar içəri- 
sində yaşamağına uzun müddət imkan verdim. 

Məsələ burasındadır ki, sənin heyranın idim. Müharibə 
cığırlarıyla heyranlıq içində dalınca addımlayırdım. Mən 
sənin ovunda iştirak edirdim, çünki səninlə bir yerdə öldür- 
mək xoşuma gəlirdi, nə qədər siçovula tuş gəlsək də, xoşla- 
nırdım. Bax, o oğlan budur, mənim oxşaya biləcəyim çaqqal 
budur! İndi bunu xatırlayanda yalnız gülümsünürəm, ümid- 
varam ki, təbəssümüm gözəl alınır — gərək güzgüyə baxıb 
görüm gülümsünəndə nəyə oxşayıram?l Sən, əslində, məni 
heç silahdaşıyan adına da saxlamırdın, sənin üçün mətbəx 
qulluqçusu idim. Mən isə rol oynamağa cəhd edirdim. Hə, 
nəsə yaman pis, ikibaşlı yalan alındı. Odur ki müəyyən 
mənada, elə mən də səndən istifadə elədim. 

Lakin, eyni zamanda, bilirəm ki, münasibətlərimizdə 
yaxşı olan nə idi. Bizim bir-birimizə qətiyyən bənzəməməyi- 
mizə baxmayaraq, onlarda nəyin həqiqət olduğu da mənə 
aydındır. Bilirəm ki, nə qalacaq, hansı yağ qaxsımayıb, 
hansı pendir kiflənməyib. İstəsən də, istəməsən də, amma 
ikibaşlı əjdaha kimi olsa belə, uzun müddət birgə olmaq 
hərdən bu qəribə məxluqun bədənində də çox uca və gözəl 
bir şey yaratmağa qadirdir. 

Açıq deyim: sənin həmişə, ürəyin nə vaxt istəsə və 
istənilən əhvali-ruhiyyədə evimə gələrək kefin istəyən qədər 
qalmağa hüququn çatıb və bu faktı qətiyyən heç nə dəyişə 
bilməz, mən buna təəssüflənmirdim. Bu hüququn həmişə 

olacaq. Lakin sən həddindən ziyadə tez-tez gəlirdin, öz 
yatacaq dəstinlə, öz yorğanınla gəlirdin, ümumiyyətlə, nə 
bacardın gətirirdin. Heç yataqxanada da öz qaydalarını 
qoymasan, keçinə bilməzsən. Amma evimi tamam yenidən 
qurmaq səndə alınmırdı, sənə heç mebelin yerini dəyişmə- 
yə də imkan vermirdim. Mənim yaşadığım yer barədə öz 
təsəvvürlərim var. Sən axı sarsaq deyilsən. Gözəl bilirdin ki, 
mən də öz oyunumu oynayıram. Bax, Virciniya ilə ürəyin 
istəyən kimi hərəkət edə bilərdin. Sən isə dalını-qabağını 
düşünmədən davrandın: qoy bütün krallığım məhv olsun, 
amma bilim ki, bunun günahkarı özüməm və hər şey 
mənim ali pozğun iradəmlə baş verir. Nəticədə aranızda nə 
olubsa, sən özün onu dəfn elədin. Bax, mən burada sənə 
gərək oldum. Amma bilirsən nə var? Sənin əlindən heç 
nəyini almamışam. Bunun hamısını, demək olar ki, özün 
düzüb-qoşmusan. 

Sən, bəlkə də, uduzdun, amma heç mən də udmadım. 
Görünür, sənin indi beyninə yerləşdirmək istədiyin məhz 
budur. 

O, təmiz hava udmaq istəyirdi. Sənin öz qaydalarınla 
yaşamağa ixtiyarın var, amma unudursan ki, onun da 
eyni hüquqları var, ən azından onun öz düşüncəsinə 
görə belədir. Elə mən də, öz aramızdır, öz hüququmla 
yaşayıram. 

Yaxşı. Məmnuniyyətlə səni bir fincan çaya dəvət edə- 
rəm. Amma daha sənin Sarsağın olmaq istəmirəm və heç 
Qara Cəngavərin də olmuram. 

O susdu və gözləyirmiş kimi stola yayxandı. 

— Yaxşı, — Pit dedi. 

Onun gözləri qaynadı, dodaqlarını əlinin arxasıyla sildi. 

— Eybi yox, — dedi, — bütün bunlar olduqca maraqlıdır. 

— Əgər kimliyimizdən baş çıxarmaq, ərazilərimiz ara- 
sında birdəfəlik sərhəd qoymaq istəyiriksə, qorxuram bunu 
ədalətlə eləmək alınmaya. Mənə belə gəlir ki, sən daha 

sadə və sağlam düşüncəli adam kimi bu işi tez və yaxşı 
görə bilərsən. 

Mənim də çatışmazlıqlarımı etiraf etməyinlə əlaqədar 
öz sevincimi heç cür izhar eləyə bilmirəm. Mənə belə gəlir 
ki, xatırlatdığın qüsurların, həqiqətən, mövcud olduğuna 
və onların kifayət qədər əhəmiyyətliliyinə özümü inandır- 
malıyam, beləliklə, anlaya bilərəm ki, təsəvvür etdiyimlə 
reallıq arasında nə qədər fərq var, sonra da bu fərqi qəbul 
edərəm. 

Həmişə başa düşürdüm ki, nə sən, nə də Virciniya 
mənim panteonumun tanrılarından deyilsiniz. Lakin buna 
baxmayaraq, sizə, gücüm çatan qədər hörmətlə və qayğı- 
keşliklə yanaşırdım. Və imkanım olub ki, sizin ən elementar 
insan naqisliyindən uzaq olduğunuzu görüm, hərdən sizi 
hansısa qüsurlu hərəkətlərə, fikirlərə yönəldirdim, amma 
inadkarlıq göstərib təslim olmurdunuz. 

Təcrübə və onun nəticələri — həqiqətin meyarı budur. 
Sonuncu eksperiment göstərdi ki, digərlərini ölümə itələ- 
mədən də yaşaya bilərmişəm. Siz ikiniz də sağ qaldınız. 
Odur ki nəticə çıxarın. Ən əsası, öz fikirlərinizi qabartmayın, 
onlar çox pis iy verir. 

Dediyin sözlərdən belə başa düşdüm ki, səndə elə 
təəssürat yaranıb ki, guya, mən səni ya alçaltmışam, ya da 
atmışam. Beləliklə, hər ikiniz hər şeydə məni günahlan- 
dırmağa üstünlük verirsiniz. Lakin mən bu hadisənin 
sizə ağır təsir göstərməsinə heç çalışmırdım da, amma 
əgər bundan sonra da diqqətsizlik etsəniz, bu əhvalat hər 
ikinizçün ölümcül ola bilər. Sən heç duyuq belə düşməzsən 
ki, boğulmanın öldürücü pəncəsi boğazından necə yapışdı. 
Bu sözlərimi ona da yetir. Bununla ona, lap elə özünə də 
tanışlığınızın bütün tarixi boyu olduğundan daha böyük 
xidmət göstərmiş olarsan. 

Bütün bunlar haradan çıxır? Neynək, etiraf edim ki, 
bunlar çox böyük, hətta demək olar ki, həlledici dərəcədə 

mənim özümdən doğur. Bütün tarix bətnimdən çıxan 
baladır. Sənin qarşında üzr istəyə bilərəm, lakin sən məni 
təkbaşına bağışlaya bilməzsən. Bu, sənin ixtiyarında deyil. 
Bax, ona görə də, mənə qulaq asmalı olursan. Mən sənin 
qarşında, sənin günahlarına görə üzr istəyə bilmərəm axı, 
bu özü də günah olardı. 

Sən öz dostluğunu ya silaha, ya da nəsə bir alətə- 
dəyənəyə çevirmisən, onu əlinə alıb məni döymək də olar, 
sonra da götürüb Virciniya ilə yatmaq da. Buna görə də 
sənin əlindən yaman hirsləndim və etiraf elə ki, bu əsəbili- 
yim heç də əsassız deyildi. Lakin mən bu mövzunun müza- 
kirəsindən vaz keçməyə hazıram, çünki səni dost kimi 
özüm üçün qorumaq istəyirəm. Mən belə düşünürəm ki — 
sadəcə, buna əminəm – qəlbimdə baş verənlər çöküntü qoy- 
mayacaq. Sizə heç bir iradım və qınağım yoxdur. Bəlkə, bu, 
sənə qəribə gələcək, amma heç özüm də bilmirəm ki, niyə 
indi əvvəlkindən daha artıq xoşuma gəlməyə başlamısan?! 
Gəl münasibətlərimizi axıra kimi aydınlaşdıraq. Vəziyyətin 
aydın dərk olunması elə ali məziyyətlərdən biridir. Mən 
səninlə tam səmimi olacağam. 

Bu günə kimi yetərincə inandırıcı şəkildə sübut etmi- 
şəm ki, sizinlə müqayisədə daha müdrik, daha ağıllıyam. 
Belə fikirləşirəm ki — hərçənd mənə yüz faiz inanma- 
yacaqsan — sizin üçün tanrıyam, onun yerdəki təcəssü- 
müyəm. Əlbəttə, mənə sitayiş eləmək mümkün deyil. 
Mənimlə yaşamağa məcbursunuz. Amma yorulmuşam, 
çox yorulmuşam, o qədər yorulmuşam ki, həyatla haqq- 
hesabı kəsmək istəyirəm, ona görə ki, Len, Virciniya və 
ilk növbədə sən belə hesab edirsiniz ki, guya, başlıca 
motiviniz və məşğuliyyətiniz olan məhəbbət və kədərli 
vidalaşmanın növbələşməsinə mənim də nəsə münasi- 
bətim ola bilər. Buna mənim qətiyyən aidiyyətim yox- 
dur. Sizə kömək edə bilərəm. Yerinizə dua edə bilərəm. 
Çünki mən öz vətənində olan həqiqi peyğəmbər kimiyəm. 

Lakin sizinlə yaşaya biləcəyimi düşünmək gülməli və 
absurd olardı. 

Siz isə mənimlə dostluq etməyə cəhd göstərirsiniz, 
elə etmək istəyirsiniz ki, əsl dostlarım olduğunu söyləyə 
bilim və mən də vaxtı yetişənədək özümü məcbur eləyə 
bilirəm ki, bunun üçün sizə minnətdar olmağa özümü məc- 
bur eləyə bilərəm. Lakin siz kirli çəkmələrinizlə qəlbimə 
girərək ciyərimi dimdikləməyə başlasanız, mən daim təpki 
göstərməyə və cavab verməyə hazıram. 

Çox dözdüm. Bəlkə də, həddindən ziyadə. Ürəyiniz 
istəyən qədər qarnımın üstündə atılıb-düşdünüz, dəfələrlə 
boynumu qırmaq, başımı partlatmaq istəmisiniz, qanıma 
hansısa dəhşətli viruslar buraxmısınız, bütün daxilimi 
qiymə-qiymə eləməyə cəhd göstərmisiniz. Amma mənə 
lazım olanda sizə əlim çatmayıb, özünüzü xırda, miskin, 
yad parazitlər kimi göstərmisiniz. Mənə yalnız kənardan 
göz qoyurdunuz, sizdə nə bir həmdərdlik, nə bir mərhəmət, 
nə də bir hala acıma görmədim. Əgər evim yanırdısa, 
bunu əyləncə, tamaşa kimi qəbul edirdiniz. Mən sizin 
üçün tükənməz ləzzətin mənbəyiydim. Əvəzində nə aldım? 
Heç nə, əgər belə rəzil məxluqlarla tərəfdaşsansa, hansı 
minnətdarlıqdan, ya da hansı mükafatdan söhbət gedə bilər 
ki?! Mənim evimə yüksək səviyyəli söhbətdə iştirak etmək 
istəyən, guya, bir fincan çaya qonaq olan söyüşcül, məni 
təhqir edən qaniçənlər toplaşırdı, anlamağa başladım ki, 
bu məzhəkədə daim iştirak etmək alınmayacaq, gec-tez siz 
məni məhv edəcəksiniz və mən sizin şöhrətpərəstliyinizdən, 
nadanlığınızdan öləcəyəm, sizinlə ünsiyyət mənim üçün 
mənəvi özünəqəsd idi. 

Xatırlatmaya bilmirəm ki, bəzən məndən bu vəya başqa 
dərəcədə üstün idiniz. 

Əgər mənim tanrı olduğumla razılaşsaq, onda bilin 
ki, qısırlıq və peşmançılıq tanrısıyam. Sizin üçün heç 
vaxt heç nə etməmişəm. Amma dəyərdi. Bundan sonra 

çalışacağam. Mən ayılmışam. Dünyaya geniş açılmış göz- 
lərlə baxıram. 

Sən bunu qəbul da edə bilərsən, rədd də edə bilərsən. 
Lakin mənə elə gəlir, xatırlatmağa dəyər ki, içinə taxıl 
yığılmayan istənilən anbar gec-tez tərk ediləcək, dağılacaq. 
Odur ki məni bununla aldatmaq olmaz. İstinad nöqtəsi 
tapan kimi hələ neçə-neçə dünyanı çevirəcəyəm. Hesab elə, 
sənin bəxtin gətirib, amma həddini də unutma. 

Əlbəttə, səni məhv etmək üçün mənə xüsusi güc işlət- 
mək gərək deyil, Məndən tələb olunacaq yeganə şey — səni 
rahat buraxmağım və necə olmaq istəyirsənsə, elə olma- 
ğına imkan verməyimdir. Səni lənətləyə bilərdim, bu lənətin 
gücünü yalnız fərz edə bilərsən. Lakin istəmirəm ki, sənin, 
yaxud başqa birisinin əlində qisas üçün bəhanə olsun. 
Mənə səni lənətləmək lazım deyil. Sağlam məntiqə və özü- 
nümüdafiə instinktinə zidd olan şeylərin həddi-hüdudu yox- 
dur. Amma inan: güc məndədir, çünki həqiqət mənimdir. 
Belə olub, var və olacaq. Odur ki sənə bir məsləhət verərdim: 
özünü tərpətməlisən. Hələ ki, durğun bataqlıq kimi çürü- 
yürsən. Təmizinə danışsaq, son zamanlar görkəmin bitmiş 
adamın görkəmini xatırladır. 

Əgər sənə inana bilsəydim, qüsurlu mənəvi siman 
məni maraqlandırmazdı. Lakin məndən bu simanın inama 
layiq olduğuna inanmağı xahiş etmək bağışlanmaz həya- 
sızlıq olardı. Sənin mənəviyyatın, sənin intim həyatın — 
bütün bunlara artıq müdaxilə etmək istəmirəm. Əgər bu 
üfunətdən xoşun gəlirsə — buyur. Etirazım yoxdur. Lakin 
sənin bütövlüyün sual altındadır, məni heç cür inandıra 
bilməzsən ki, bu mənada etimada layiqsən. Səndən səmimi 
olmağı xahiş edirdim. Bu yataq məsələsində qorxu və 
qəzəb səni əməlli-başlı dolaşdırıb. Düzdür, elə mənim də 
bütövlüyüm tez-tez yoxa çıxırdı — məmnuniyyətsizlikdən və 
nifrətdən yoxa çıxırdı. Amma nəyin bahasına olursa olsun 
tab gətirməliydim, ən əlverişsiz vəziyyətlərdə vuruşurdum, 

dişləyirdim, sağa-sola çapır, kəsirdim və düzünü deyim ki, 
bunu məmnuniyyətlə edirdim. Çünki məsələnin kökündə 
ilkin ədalət prinsipi dururdu. Bilirsən, mən başa düşmədim 
ki, haqlıyam, yoxsa yox. İçimdə inam vardı ki, bu döyüşdə 
heç cür məğlub ola bilmərəm, mənə elə gəlirdi ki, əgər 
döyüş meydanında canımı qoysam, bu yalnız mənim üçün 
deyil, həm də insan birliyinin məcmusunda nəhəng bir itki 
olacaq və boşluq yaradacaq. Burada mənim heç bir inamım 
yoxdur. Bütün bunlar yalnız mülahizələrdir. 

Məncə, nahaq yerə özünü o yataq məsələsində axmaq 
kimi göstərdin. Nahaq səs-küy saldın. Yalnız ona ümid 
etmək qalır ki, əks-səda susanda arxanda qalan xarabalıq- 
lara baxaraq özündə qüvvə tapıb gülümsünəcəksən. Və bey- 
nində bütün bunlarda mənim günahkar olduğum barədə 
heç bir fikir işarmayacaq. Bu lənətə gəlmiş hadisə hələ uzun 
müddət taleyində böyük bəlalar və xoşagəlməz olaylarla 
əks-səda verəcək, sən isə hər dəfə dalından, qasığından 
zərbə alaraq heç başa da düşməyəcəksən ki, nə baş verir, 
niyə baş verir... 

Mənim şəxsi qisasımın bura heç bir aidiyyəti yoxdur, 
bu, yaranışın status kvosudur. Daha imkan vermərəm məni 
dişləyənlər cəzasız qalalar. Ətim sizə çox acı gələcək. Yeri 
gəlmişkən, elə mən də acmışam. Hərdən Len qismətinə 
düşən tikələri tullayanda mən necə gülürdüm. Lakin bəzi 
anlarda, yəqin, ona görə sağ qalmışam ki, sizin ikiniz də 
mənim həyatımı daha yüngül, daha komfortlu etməyə 
çalışırdınız. Etiraf edə bilərəm, halbuki bu, özümə müna- 
sibətdə küfr olacaq: həqiqətən, sizin bu cəhdlərinizi qiy- 
mətləndirirdim. Lakin bu, məsələnin həqiqi vəziyyətinə 
göz yummağımıza əsas vermir. Siz məni yalnız ona görə 
qınayırsınız ki, sizin düşüncənizə əsasən, mütləq kamillik 
mücəssəməsi olmalıydım. Xoş münasibətinizlə məni yoldan 
çıxarmağa cəhd etməyin. Bu nemət elə mənim özümdə də 
sənin kimi on iki nəfərə bəs eləyər. Sizin işiniz çox sadədir: 

mənə qulaq asın, çünki həqiqəti söyləyirəm. Və bu həqiqət 
hətta bizim hamımız üçün utandırıcı da ola bilər, amma 
xeyrimizədir. 

Görürsən, hansı əhvali-ruhiyyədə və vəziyyətdəyəm. 
Mən səni dinləməyə hazıram. Diqqətlə dinləməyəl Düşü- 
nüb hər şeyi başa düşəcəyəm. Sənin sözlərindən bəzilərini 
hətta qəbul etməyə belə hazıram. Amma elə bilmə ki, bunun 
üçün — sənə uyğunlaşmaq üçün özümü dəyişəcəyəm. 
Nəyim varsa, mənə çox baha başa gəlib, daha dəyişə bil- 
mərəm. Münasibətlərdən daha yaxşı baş çıxarmağımız 
üçün aramızda qabaqlar olmayan nələrisə bir-birimizə təklif 
etməliyik. Mən, məsələn, sənə təklif edirəm ki, itilək şeyta- 
nın yanına. Gəl baxaq, kim bunu daha tez edəcək? Biz 
ikimiz də startda donub durmuşuq, yalnız siqnal gözləyirik. 
Mən var gücümlə yerimdən qopacağam. Əgər görüşməsək, 
deməli, bizimki gətirmədi. Lakin həqiqəti bildiyim üçün 
əvvəlcədən deyə bilərəm ki, sənin yolun xeyli uzun olacaq. 
Əgər hesab edirsənsə ki, bunu yoxlamağa dəyməz — onda 
bağışla. Belə olan halda bircə şey deyə bilərəm: sən çox 
nahaq yerə bu qədər yol keçəndən sonra, yolun yarısında 
yarışı tərk edirsən. 

Əvvəllər mən həqiqəti öz-özümə ucadan deyə bilmirdim. 
Bu dəfə özümü buna məcbur etdim. Sən hamısını eşitdin. 

Mark cavab vermirdi. Bir neçə saniyədən sonra Pit qal- 
xaraq pəncərəyə yaxınlaşdı. 

— Hə, nə oldu, məni qızışdırdın, — dedi, — qızışdırdın və 
danışdırdın. Bu sözləri söyləmək çox acınacaqlı idi, yəqin, 
elə dinləmək də həmçinin. Lakin bunlar deyilməliydisə, mən 
onları dedim. 

Mark öskürdü və buxarıya tüpürdü. 

— Ümidvaram sözlərimin acılığı səni kor etmədi və 
qəlbinin lap dərinliklərinə kimi qəzəbləndirmədi. 

— Elə bilirəm, — Mark cavab verdi, — dediyin kimi də 
oldu. 

O, kibriti alışdırıb necə yandığına tamaşa etdi. 
— Lap yaxşı, — Pit dedi. — İndi isə mən gedim. 


XXXI fəsil 


Nəhayət ki, onlar yeyib qurtardılar. Yığışmaqları çox 
çəkməyəcək, qoy bircə fit səslənsin. Artıq şələ-şülələrini 
yığıblar, hər şey hazırdır. Amma mən heç nə eşitmədim. 
Niyə əl-ayağa düşüb bunlar? Niyə hər şeyi qablaşdırmaq 
lazım idi? Bunlar hamısı hara hazırlaşıb belə? 

Onlar heç nə demirlər. Məni saya salmırlar, elə bil, heç 
yoxam. 

İndi isə onlar buxarının qarşısında yarımdairə vuraraq 
oturublar, ayaqlarını ayaqlarının üstünə aşırıb nə barədəsə 
söhbətləşirlər. Bu artıq dözülməzdir. Kənarda qalmışam. 
Məni heç yedirtmirlər də. Nə xarab sosiska, nə vetçina 
qabığı, nə kələm yarpağı, nə də bir tikə kiflənmiş salami, 
bir zamanlar hamımız bir yerdə masanın arxasında oturub 
oradan-buradan söhbət edəndə bütün bunları qabağıma 
atardılar. İndi doluşublar bura. Amma nəsə siçovul iyi duy- 
muram. Onlar isə görünür, nadir bir yemək, məsələn, məx- 
susi reseptlə hazırlanmış delikates paştet ümidindədirlər. 

Bir də bu dəyişikliklər... Ətrafımda hər şey dəyişib. 
Bir zamanlar tanış olan həyəti dişi pişiklərin parçalanmış 
cəsədlərindən, axtalanan erkək donuzlardan, konserv 
qutularından, əzilmiş quş kəllələrindən, bütün bu tikə-tikə 
edilmiş xırda heyvanlara aid ehtiyat hissələrindən ibarət 
xalı örtür — fırçıldayan, xoruldayan, zingildəyən xalı, fınxı- 
rıb tüpürən cırtdanların özlərindən sonra qoyduqları nə 
varsa, bu zəhərli, irinli məhlula yapışıb, qurdlar bu çürüntü 
qalaqlarını içəridən gəmiriblər, sidikdən, selikdən, qan və 
meyvə şirəsindən ibarət gölməçə və burulğanların ortasında 
nəcis təpələri ucalır. 

İndi isə hər şey yox olub. Hər şey təmizdir. Hər şey 
yuyulub, təmizlənib. Bu çəmənlik. Bu kollar. Bu çiçək. 

1952-1956 


Yeni redaksiya — 1989 

PYESLƏR 


KOLLEKSİYA 


İŞTİRAK EDİRLƏR: 


HARRİ – yaşı qırxı ötmüş kişi 
CEYMS - yaşı otuzu ötmüş kişi 
STELLA - yaşı otuzu ötmüş qadın 
BİLL 


yaşı otuzdan az kişi 


Payız. 


Səhnə üç hissəyə ayrılıb — hissələr forma etibarilə 
iki yarımada və burunu andırır. Hər hissənin dəqiq sərhəddi var 
və hər hissə digərindən aşkar ayrılır. 


Sol tərəfdə Harrinin Belqreyviyadakı evidir. Zövqlə bəzədilib, 
əntiq mebellər görünür. Dekorasiyanın bu hissəsi qonaq otağından, 
holldan, giriş qapısından və ikinci mərtəbəyə aparan pilləkəndən 
ibarətdir. Pilləkənin altında mətbəxin qapısı yerləşir. 


Sol tərəfdə Ceymsin Çelsidəki mənzilidir. Zövqlə seçilmiş müasir 
mebel. Tamaşaçı yalnız qonaq otağını görür. Mənzilin qalan hissəsi 
sol tərəfə — səhnə arxasına düşür. 


Səhnənin dərinliyində — tən ortada telefon köşkü durub. 
Köşk zəif işıqlandırılır. Köşkün içində arxası tamaşaçılara 
sarı dayanmış bir kişinin fiquru görünür. Səhnə qaranlıqdır. 
Evdən telefon zənginin səsi gəlir. 


Hadisənin cərəyan etdiyi zaman gecədir. 
Tədricən ev və küçənin evə yaxın hissəsi işıqlanır. 


Harri giriş qapısına yaxınlaşır, onu açır və evə girir. 
O, holldakı işığı yandırır, qonaq otağına keçir, 
telefona yaxınlaşır və dəstəyi qaldırır. 


HARRİ. Alo. 

SƏS. Bill, bu sənsən? 

HARRİ. Yox. O yatıb. Kimdir soruşan? 
SƏS. Yatıb? 

HARRİ. Kimdir zəng çalan? 

SƏS. Bu nə vaxtın yatmağıdır? 


Pauza. 

HARRİ. Məgər xəbəriniz yoxdur ki, gecə saat dörddür? 
SƏS. Get onu tərpət görüm... De ki, onunla danışmaq 
istəyirəm. 

Pauza. 

HARRİ. Siz kimsiniz axı? 

SƏS. Yaxşı da, ağıllı oğlan ol, oyat onu. 
Pauza. 


HARRİ. Siz onun tanışısınız? 
SƏS. O, məni görsəydi, tanıyardı. 
HARRİ. Həə, belə de... 


Pauza. 


SƏS. Niyə oyatmırsan onu? 
HARRİ. Mən onu oyatmayacağam. 


Pauza. 
SƏS. Ona de ki, mən yenə zəng vuracağam. 


Telefonun dəstəyindən «məşğuldur» siqnalı eşidilir. 
Harri dəstəyi yerinə qoyur. Kişi telefon köşkündən çıxır. Harri 
tələsmədən qonaq otağından keçib holla çıxır və pillələrlə qalxır. 
Qaranlıq. 


Mənzil işıqlanır. Səhərdir. 

Ceyms otağa girib divanda əyləşir. Siqaret çəkir. Yataq otağından 
gedə-gedə qolbağını bağlayan Stella çıxır. O, kiçik çantasından 
ətir şüşəsini çıxarır, boynuna və əllərinə çiləyir, şüşəni 
yenidən çantasına qoyur və əlcəklərini geyinir. 


STELLA. Mən getdim. 
Pauza. 
Sən bu gün mağazaya gəlməyəcəksən? 


Pauza. 
CEYMS. Yox. 
STELLA. Məgər bu gün nümayəndələrlə görüşəsi 
deyildin?.. 

Pauza. 
O, tələsmədən kresloya sarı gedib 
üstündəki jaketi götürür, geyir. 
Sən sifariş üçün tikiş fabrikinin nümayəndələriylə görüş- 
məyəcəkdin? Bəlkə, mən onlara mağazadan zəng vurum? 
CEYMS. Vur... 
STELLA. Sən nə edəcəksən? 


Kişi qadına təbəssümlə baxır, 
sonra gözlərini ondan çəkir. 


Cimmi... 
Pauza. 


Sən harasa hazırlaşırsan? 
Pauza. 
Axşama qayıdırsan? 


Ceyms şüşə külqabını götürüb 
siqaretin külünü içinə çırpır 
və külqabıdakıları nəzərdən keçirir. 
Stella keçib otaqdan çıxır. 
Giriş qapısı çırpılır. 
Ceyms külqabıya tamaşa etməkdədir. 


İşıq azalır. 
Ev yenidən işıqlanır. Səhərdir. 


Bill mətbəxdən sini gətirib masanın üstünə qoyur. 
Sininin içində nəyinsə yerini rahatlayır, çay süzür, 
kresloya əyləşir, qəzet götürür, oxuya-oxuya çay içir. 


Harrinin əynində xalat var, ayaqları 
bir-birinə dolaşa-dolaşa pillələrdən enir. 


BİLL (ona tərəf çönərək). Nə oldu? 
HARRİ. Xalçaya ilişdiml 
Qonaq otağına enir. 


BİLL. Nə olsun ki? 
HARRİ. Sən axı onu bərkitmişdinl 
BİLL. Bərkitmişdim də. 

HARRİ. Buna bərkitmək deyilir?! 20 


juvat excoluisse 
per artes 


İkiəlli başını tutub oturur. 


Oy... 


Bill ona çay süzür. 
Ceyms siqaretini söndürüb çıxır. Mənzilin işığı sönür. 
Harri çay içir, sonra fincanı masanın üstünə qoyur. 
Meyvə şirəsi hanı? Mən bu gün meyvəşirəsi içməmişəm! 
Bill sinidəki stəkana işarə edir. 
Onu niyə siniyə qoymusan? 


Bill içində şirə olan stəkanı ona uzadır. 
Harri meyvə şirəsini içir. 


Bu nədir belə? Ananasdiır? 
BİLL. Qreypfrutdur. 
Pauza. 


HARRİ.Pilləkənin üstündəki xalçadan lap zəhləm gedir. 
Neçə dəfə demək olar axı? Sən heç nəyi əməlli-başlı eləyə 
bilmirsənl Səndən gərək heç bir şey xahiş etməyəsənl 


Pauza. 


BİLL. Sən nə vaxt qayıtmısan? 
HARRİ. Dörddə. 
BİLL. Vaxtını necə keçirdin? 


Pauza. 


HARRİ. Qızarmış çörək haradadır? 

BİLL. Nədir, yemək istəyirsən? 

HARRİ. Yox, istəmirəm. 

BİLL. Hazırlaya bilərəm... 

HARRİ. Lazım deyil. Narahat olmağa dəyməz. 


Pauza. 


Nə edəcəksən? 


BİLL. Bəlkə, kinoya getdim. 
HARRİ. Pis yaşamırsan ha... 


Pauza. 
Gecə sənə bir manyak zəng vurmuşdu. 
Bill Harriyə baxır. 


Saat dörddə, mən evə girəndə telefon zəng çalırdı. 

BİLL. Kim idi? 

HARRİ. Bilmirəm, bir şey anlamadım. 

BİLL. Nə istəyirdi? 

HARRİ. Səni. Yaman utancaq idi, adını çəkməkdən də 
utandı. 

BİLL. Hm... 


Pauza. 


HARRİ. Kim ola bilər, görəsən? 
BİLL. Bilmirəm. 
HARRİ. Qəmişin biriydi. Dedi ki, yenə zəng vuracaq. 


Pauza. 
Görəsən, kimdir? 
BİLL. Axı sənə dedim ki, bilmirəm. 
Pauza. 


HARRİ. Keçən həftə kiminləsə tanış olmamısan? 

BİLL. Kiminlə tanış olmalıydım ki? Sən nəyi nəzərdə 
tutursan? 

HARRİ. Bəlkə də, sənin təzə tanışlarından biriymiş. 
Axı səfərdə olanda cürbəcür adamlarla tanış olursan. 

BİLL. Bu dəfə heç kəslə kəlmə də kəsməmişəm. 

HARRİ. Vay, yazıq, görəsən, necə olub bu? Yəqin, 
yaman darıxdın... 

BİLL. Əşi, mən orada cəmi bir gün oldum... Yenə çay 
istəyirsən? 

HARRİ. Yox. Sağ ol. 

Bill özünə çay süzür. İnventas vitam 


juvat excoluisse 


Telefon köşkü azacıq işıqlamır, ora bir kişi girir. perantės 
Gərək üzümü qırxam. 


Harri gözlərini qəzet oxuyan Billə dikərək oturub. 
Bir dəqiqədən sonra Bill başını qaldırıb 
Harriyə baxır. 


BİLL. Nə olsun ki? 


Hər ikisi susur. Harri qalxır, holla çıxır və pillələrlə qalxmağa 
başlayır, bayaq ayağı ilişən yerdən ehtiyatla keçir. 
Bill qəzet oxuyur. 
Telefon zəng çalır. Bill dəstəyi götürür. 


BİLL. Alo. 

SƏS. Bill, bu sənsən? 

BİLL. Hə. 

SƏS. Evdə olacaqsan? 

BİLL. Sən kimsən ki? 

SƏS. Heç yana getmə. İndi gəlirəm. 

BİLL. Necəyəni, “gəlirəm”? Kimdir danışan? 

SƏS. İkicə dəqiqəyə çatıram. Yaxşı? 

BİLL. Bu mümkün deyil. Mənim qonaqlarım var. 

SƏS. Eybi yox. Biz başqa otaqda söhbət eləyə bilərik. 

BİLL. Nə boş-boş danışırsınız?! Siz kimsiniz axı? 

SƏS. Sən məni tanıyacaqsan. 

BİLL. Nədir, biz məgər tanışıq? 

SƏS. Heç yana getmə. Tezliklə gəlirəm. 

BİLL. Sizə nə lazımdır? Siz kimsiniz? Gəlməyinizə ehti- 
yac yoxdurl Mən indi çıxıram. Evdə olmayacağam. 

SƏS. Görüşənədək. 

Telefonun qırıq-qırıq siqnalı eşidilir. Bill dəstəyi yerinə qoyur. 


Telefon köşkünə yönəlmiş işıq kişi köşkdən çıxıb 
səhnə arxasına keçən kimi sönür. 
Bill pencəyini geyinir, holla keçir, tələsik paltosunu geyir, 
giriş qapısını açıb evdən çıxır. Sağ tərəfdən 
səhnə arxasına keçir. 


Yuxarıdan Harrinin səsi gəlir. 

Bill, bu sənsən? 


Harri pilləkəndə görünür. 
Billl 
Harri pillələrlə enir, qonaq otağına 
girir, masanın üstündəki sinini götürüb mətbəxə aparır. 
Ceyms sol tərəfdə səhnə arxasından çıxır və evi küçədən seyr edir. 
Harri mətbəxdən çıxır və pilləkənə tərəf gedir. 
Ceyms giriş qapısının zəngini basır. 
Harri yaxınlaşıb qapını açır. 

Kimi istəyirsiniz? 

CEYMS. Mənə Bill Lloyd lazımdır. 

HARRİ. O, evdə yoxdur. Sizə necə kömək edə bilərəm? 

CEYMS. O, nəvaxt qayıdacaq? 

HARRİ. Demək çətindir, bilmək olmaz. Ona nə çatdırım? 

CEYMS. Mən başqa vaxt gələrəm. 

HARRİ. Zəhmət olmasa, adınızı deyin, gəldiyinizi ona 
çatdırım. 
CEYMS. Ehtiyac yoxdur. Sadəcə olaraq, ona deyərsi- 
niz ki, gəlmişdim. 
HARRİ. “Siz” — yəni kim? 
CEYMS. Narahatçılığa görə üzr istəyirəm. 
HARRİ. Dayanın. (Ceyms ona sarı çönür.) Bu gecə zəng 
vuran siz idiniz? 
CEYMS. Bu gecə? 
HARRİ. Hə, səhərə yaxın. 
CEYMS. Yox... mən deyildim. 
HARRİ. Axı sizə nə lazımdır? 
CEYMS. Mənə Bill lazımdır. 
HARRİ. Deməli, bir neçə dəqiqə bundan əvvəl zəng 


vuran siz idiniz? 


CEYMS.Sİz məni kiminləsə səhv salırsınız. 
HARRİ. Çox güman ki, siz nəyisə səhv salırsınız. 
CEYMS. Məncə, siz, sadəcə olaraq, hər şeyi bilirsiniz. 


Ceyms gedir. Harri onun arxasınca baxır. 
Qaranlıq. 

Mənzildə ay işığı. Giriş qapısının taqqıltısı gəlir. Stella içəri girib Бука yılın 


juvat excoluisse 


stolüstü lampanı yandırır. O biri otağın qapısına baxır. per artes 


STELLA. Cimmi? 


Sükut. Stella əlcəklərini çıxarır, çantasını masaya qoyur, 
valoxudana yaxınlaşıb Çarli Parkerin valını qoyur. O, musiqiyə 
qulaq asır, sonra yataq otağına keçir. 


Ev işıqlanır. Axşamdır. Bill əlində jurnallar mətbəxdən qonaq 
otağına gəlir. Vurnalları sobanın yanına atıb bara yaxınlaşır, özünə 
bir qədər viski süzür, buxarının qarşısında yerə uzanır 
və jurnallardan birini vərəqləməyə başlayır. 


Stella əlində ağ fars pişiyi otağa qayıdır. Divana uzanıb 
pişik balasını sığallayır. 


Harri pillələrlə enir, qonaq otağına boylanır, Billə baxır, sonra 
evdən çıxıb sol tərəfdə, səhnə arxasında gözdən itir. 


Giriş qapısının önündə Ceyms peyda olur. O, Harrinin 
dalınca baxa-baxa zəngin düyməsini basır. 
Bill qalxaraq giriş qapısına yaxınlaşır. 
Mənzildə işıq zəifləyir və musiqi səsi kəsilir. 


BİLL. Kimdir? 

CEYMS. Bill Lloyddur? 

BİLL. Hə. 

CEYMS. Man sizinlə söhbət etməliyəm. 


Pauza. 


BİLL. Üzr istəyirəm, amma mənə elə gəlir ki, sizi tanı- 
miram. 

CEYMS. Doğrudan? 

BİLL. Əminəm ki, tanış deyilik. 

CEYMS. Amma mən buna rəğmən, sizinlə danışmalıyam. 

BİLL. Bağışlayın, amma mən çox məşğulam. 

CEYMS. Vaxtınızı lap az alacağam. 

BİLL. Təəssüf edirəm, lakin sizə bir dəqiqə də ayıra bil- 
məyəcəyəm. Problemlərinizi yazılı şəkildə poçtla göndərin. 

CEYMS. Bu mümkün deyil. 


Pauza. 


BİLL (qapını örtərək). Üzr istəyirəm, amma... 

CEYMS (qapını ayağıyla saxlayıb). Sizinlə danışmaq mənə 
çox lazımdır. 


Pauza. 


BİLL. Bu gün mənə zəng vuran siz idiniz? 

CEYMS. Hə. Niyə məni gözləmədiniz. 

BİLL.Siz gəlmişdiniz məgər? Mən sizin bura gəldiyinizi 
bilmirdim. 

CEYMS. Bəlkə, icazə verəsiniz, içəri keçim? 

BİLL. Bilirsiniz nə var... Özgənin evinə soxulmaq ədəb- 
sizlikdir... Sizə nə lazımdır? 

CEYMS. Biz nahaq yerə vaxt itiririk. İcazə verin, 
keçim içəri. 

BİLL. Mən axı polis də çağıra bilərəm. 

CEYMS. Dəyməz. 


Onlar bir-birinə baxırlar. 
BİLL. Yaxşı, keçin içəri. 


Ceyms içəri keçir. Bill qapını örtür. Ceyms qonaq otağına keçir. 
Bill onun dalınca gedir. Ceyms otağı nəzərdən keçirir. 

CEYMS. Sizdə zeytun var? 

BİLL. Adımı haradan bilirsiniz? 

CEYMS. Nə oldu, zeytun var? 

BİLL. Zeytun? Deyəsən, yoxdur. 

CEYMS.Nədir, qonaqlar üçün dəzeytun saxlamırsınız? 

BİLL. Siz qonaq deyilsiniz. Mənim evimə soxulmusu- 
nuz. Sizə necə kömək edə bilərəm? 

CEYMS. Otursam, etiraz etməzsiniz ki? 

BİLL. Edərəm. 

CEYMS. Eybi yox, dözməli olacaqsınız. 

Ceyms oturur. Bill ayaq üstə durub. 


Ceyms qalxır, paltosunu çıxarıb 
kresloya atır, yenə oturur. 


BİLL. Sirr deyilsə, adınızı bilmək olar? 

Ceyms əlini meyvə dolu qaba uzadır, İnventas vitam 


juvat excoluisse 


üzümdən bir gilə qoparıb yeyir. per artes 


CEYMS. Çəyirdəyini hara atım? 

BİLL. Pulqabınıza. 

Ceyms cibindən pulqabı çıxarıb üzümün 
tumlarını içinə tüpürür və bu zaman 
gözlərini Billdən çəkmir. 

CEYMS. Amma pis oğlan deyilsiniz ha. 

BİLL. Kompliment üçün çox sağ olun. 

CEYMS. Təbii ki, Alen Delon deyilsiniz, amma kifayət 
qədər yaxşı görünürsünüz. 

BİLL. Mən isə sizin barənizdə eyni sözləri deyə bilmə- 
yəcəyəm. 

CEYMS. Mənim barəmdə nə deyə biləcəyiniz qətiyyən 
maraqlı deyil. 

BİLL. Dostum, düzünü desəm, sizin fikriniz məni daha 
az maraqlandırır. İndi isə əgər mümkünsə, nə lazım oldu- 
ğunu tez söyləyin. 

Ceyms qalxıb üstündə içki olan masaya yaxınlaşır, şüşələrə baxır. 
Mənzildə Stella divandan qalxır, pişik balasını sığallaya-sığallaya 


otaqdan çıxır. Mənzilin işığı sönür. 
Ceyms özünə viski süzür. 


BİLL. Sizin sağlığınıza. 

CEYMS. Keçən həftə Lidsdə vaxtınızı necə keçirdiniz? 

BİLL. Nə? 

CEYMS. Soruşuram ki, keçən həftə Lidsdə vaxtınızı 
yaxşı keçirdiniz? 

BİLL. Lidsdə? 

CEYMS. Hədə, deyirəm, Lids xoşunuza gəldi? 

BİLL. Nəüçün fikirləşirsiniz ki, Lidsdə idim? 

CEYMS. Lidsə səfəriniz barədə bir az müfəssəl danışın. 
Şəhəri gəzməyə vaxt tapdınız? Bəlkə, şəhərətrafını da gəz- 
misiniz? 

BİLL. Siz nə danışırsınız? 

CEYMS (yorğun-yorğun). Hə-ə... Məgər siz yeni kol- 
leksiyanızı Lidsə aparmamışdınız? Maneken qızlarınız da 
sizinlə idi. 

BİLL. Doğrudan? Maraqlıdır... 

CEYMS. Siz “Vestberi” hotelində qaldınız. 

BİLL. Ola bilməzl 

CEYMS. Yüz qırx ikinci nömrədə. 

BİLL. Yüz qırx iki? Necəydi, rahat otaqdı? 

CEYMS. Kifayət qədər rahatdı. 

BİLL. Bunu eşitmək xoşdur. 

CEYMS. Siz sarı piğamanızı da götürmüşdünüz. 

BİLL. Doğrudan? Hansını? Üstündə qara tikməylə adı- 
mın baş hərfi yazılanı? 

CEYMS. Hə. Yüz altmış beşinci otağa gələndə əyni- 
nizdə həmin o pijama vardı. 

BİLL. Hansı otağa? 

CEYMS. Yüz altmış beşə. 

BİLL. Yüz altmış beşə? Məgər mən yüz qırx ikincidə 
deyildim? 

CEYMS. Yüz qırx ikinci otağı tutmuşdunuz, amma öz 
nömrənizdə gecələmədiniz. 

BİLL. Bu necə olur? Bir nömrənin pulunu verirəm, 
başqasında qalıram? 

CEYMS. Yüz altmış səkkizinci otaq düz yüz qırx ikinci 
otağın qarşısındadır. Uzağa gedəsi olmamısınız. 

BİLL. Hə, yenə yaxşı olub. 

CEYMS. İstədiyiniz an otağınıza baş çəkib üzünüzü də 
qırxa bilərdiniz. 

BİLL. Yüz altmış beşincidə? 

CEYMS. Hə. 

BİLL. Bəs mənim o otaqda nə işim vardı? 

CEYMS (saymazyana). Həmin otaqda mənim arvadım 
qalırdı. Siz onunla yatırdınız. 





Pauza. 

BİLL. Nə bilirsiniz? ”: 
CEYMS. Özü danışdı mənə. 577 
BİLL. Gərək arvadınıza yaxşıca göz olasınız. 

CEYMS. Sizin məsləhətiniz olmasa da, keçinə bilərəm. 

BİLL. İşə bax ha... Arvadınız kimdir? 

CEYMS. Siz onu tanıyırsınız. 

BİLL. Düşünmürəm ki, tanıyam. 

CEYMS. Doğrudan? 

BİLL. İnanmıram ki, tanıyam. 

CEYMS. Hər şey aydındır. 

BİLL. Məsələ burasındadır ki, dostum, mən keçən həftə 





Lidsdə olmamışam. Və sizin arvadınızı da tanımıram. Buna 
tamamilə əminəm. Bundan başqa, mən... belə işlərlə məşğul 
olmuram. Bu, mənim dəsti-xəttim deyil. 


Pauza. 


Bu heç mənim ağlıma da gəlməz. Yaxşı, daha bəsdir. 
CEYMS. Bura gəlin. Sizə bir şey demək istəyirəm. 
BİLL. Vaxtım yoxdur. Qonaq gözləyirəm. Bu gün dost- 


larımı kokteylə çağırmışam. Bilirsiniz, gələn il parlamentə 
namizədliyimi vermək istəyirəm. 


CEYMS. Bura gəlin. 
BİLL. Bir də gördün daxili işlər naziri oldum. 


Ceyms Billə yaxınlaşır. 


CEYMS (səmimi bir tərzdə). Əgər mənim arvadımla fahişə 


kimi rəftar etmisinizsə, ixtiyarım çatır ki, onun barəsində nə 
fikirləşdiyinizi öyrənim... 


BİLL. Axı mən sizin arvadınızla tanış deyiləm. 
CEYMS. Tanışsınız. Siz onunla cümə günü axşam saat 


on tamamda hotelin barında tanış olmusunuz. Əvvəl söhbət 
etmisiniz, sonra birlikdə içmisiniz və liftə minib yuxarı 
qalxmısınız. Liftdə ondan gözünüzü bir an da olsun çəkmə- 
misiniz. Sonra bəlli olub ki, otaqlarınız eyni mərtəbədədir. 

Əlinizi uzadıb liftdən çıxmasına kömək etmisiniz. Sonra 
bir az dəhlizdə durmusunuz, dalınca da çiyinlərindən yapı- 
şıb: “Gecəniz xeyrə qalsın”, — demisiniz və öz nömrənizə 
getmisiniz. O da öz otağına gedib. Siz əyninizi dəyişib sarı 
pijama və qara xalat geymisiniz, dəhlizə çıxıb onun qapısını 
döymüsünüz, guya, diş məcunu istəmək üçün. O, qapını 
açıb, siz içəri girmisiniz. Otağı xoşunuza gəlib. Ona belə 
demisiniz: “Bura necə də rahatdır, qadın əli o dəqiqə hiss 
olunur”. Yatmaq fikrindən vaz keçərək onun... çarpayısına 
oturmusunuz. O, sizdən xahiş edib ki, çıxıb gedəsiniz, amma 
getməmisiniz. O ağlayıb, siz də onu sakitləşdirməyə, ovun- 
durmağa çalışmısınız. Demisiniz ki, daim evdən uzaqda, 
səfərlərdə, mehmanxanalarda it kimi ömür sürürsünüz. Onu 
sakitləşdirib gecəni arvadımın otağında qalmısınız. 


Pauza. 


BİLL. Qulaq asın, bəlkə, rədd olub evimdən gedəsiniz?.. 
Lap zəhləmi tökdünüz. 

CEYMS. Siz axı onun ərdə olduğunu bilirdiniz... niyə 
belə iş tutdunuz? 

BİLL. Bəs o özü bilmirdi ərdə olduğunu? O, niyə belə 
iş tutub? 


Pauza. 
(kinayə ilə) Yandırıb-yaxır, hə? 
Pauza. 

Aman, ilahi, bu nə cəfəngiyatdır! Özünüz də gözəl bilir- 
siniz ki, bunların hamısı nağıldır. 


Siqaretqabından siqaret götürüb yandırır. 


Hesab edirsiniz ki, o müqavimət göstərməliydi? 
CEYMS. Heç olmasa, bir az. 

BİLL. Deməli, gərək az da olsa, müqavimət göstərəydi? 
CEYMS. Hə. 

BİLL. Siz ona inanırsınız? 

CEYMS. Əlbəttə. 

BİLL. Bütün danışdıqlarına? 

CEYMS. İstisnasız olaraq. 

BİLL. Deyin görüm, belə anlarda o, adamı dişləmir ki? 

CEYMS. Yox. 

BİLL. Bəlkə, cırmaq atır? 

CEYMS. Bir balaca... 

BİLL. Görün sizin necə sadiq arvadınız var. Başına 
gələnlərin hamısını xırda detallarına qədər danışır... Deyir- 
siniz ki, cırmaq atır? (Ərini qaldırır.) Baxın, bədənimdə bircə 
dənə də cızıq yoxdur. Heç yerimdə. Məni qətiyyən cırmaq- 
lamayıblar. Əgər istəyirsinizsə, həkim yoxlamasından keçib, 
sizə arayış təqdim edə bilərəm. Lümlüt soyunub öz cızıqsız 
bədənimi nümayiş etdirməyə də hazıram. Hə, amma bizə 
qərəzsiz şahid lazımdır. Bəlkə, “Vestberi”də tanışlarınızdan 
hansısa qulluqçu işləyir? 





Ceyms əl çalır. 


CEYMS. Ay zarafatcılsınız ha. Mən bu dərəcədə 
zarafatcıl olduğunuzu güman etməzdim. Əla yumor hissiniz 
var. Bilirsiniz, sizi necə çağıracağam? 

BİLL. Necə? 

CEYMS. İtoynadan. 

BİLL. Nə danışırsınız, dəyməz. 

CEYMS. Yox, yox, mən yerindəcə kompliment söy- 
ləmək imkanı qazandığıma sevinirəm. Bir şey içmək istə- 
mirsiniz ki? 

BİLL. İçki təklif etməyiniz çox yerinə düşdü. 

CEYMS. Meyliniz nə çəkir? 

BİLL. Sizdə araq var? 

CEYMS. Bu dəqiqə baxarıq. Deyəsən, bir az var. 

BİLL. Kefdəyik ki. 

CEYMS. Necə dediniz? Təkrar edin. 

Inventas vitam 


juvat excoluisse 
per artes 


BİLL. “Kef” dedim... deyəsən. 

CEYMS. Hə, elədir ki var. 

BİLL. Kef. 

CEYMS. Əla sözdür. Yəqin, dilinizə məktəb illərində 
düşüb, hə? 

BİLL. Nə bilim, bu haqda heç düşünməmişəm... Yüz 
faiz. Hə, əlbəttə, məktəb illərində. 

CEYMS. Görürsünüz, necə tapdım? Bu da sizin arağınız. 

BİLL. Siz son dərəcə səxavətlisiniz. 

CEYMS. Nə deyirsiniz... Sizin sağlığınıza. 


İçirlər. 
BİLL. Nuş olsun. 
CEYMS. Yaxın gəlin. 
BİLL. Nə? 
CEYMS. Mərc gələrəm ki, siz məclislərin bəzəyisiniz. 
BİLL. Çox mərhəmətlisiniz, bayaqdan mənə 
kompliment yağdırırsınız, amma deməzdim ki, məclislərin 
bəzəyiyəm. 
CEYMS.Təvazökarlıq etməyin. Əminəm ki, həqiqətən, 
məclislərin bəzəyisiniz. 
Pauza. 


BİLL. Nədir, həqiqətən, elə düşünürsünüz? 

CEYMS. Əlbəttə. 

BİLL. Düzünü desəm, mən heç də məclislərin bəzəyi 
deyiləm, amma bu evdə mənimlə birgə yaşayan tanışım, 
doğrudan da, məclislərin yaraşığıdır. 

CEYMS. Mən onunla artıq tanış olmuşam. Deyəsən, 
baməzə oğlandır. 

BİLL. Hə, yaman kefcildir. Əsl sehrbazdır. 

CEYMS. Əsl sehrbaz? Bütün hoqqabazlıqlarıyla? Nə 
bilim, dovşan, şlyapa-filan... 

BİLL. Yox, o dərəcədə yox. Dovşansız. 

CEYMS. Deməli, dovşan məsələsini bacarmır? 

BİLL. Yox. Məsələ burasındadır ki, onun dovşanları әсс, 
görən gözü yoxdur. Onda dovşanlara qarşı allergiya var. 

CEYMS. Yazıq. 

BİLL. Hə, mən onun halına çox acıyıram. 

CEYMS. Həkimə müraciət edib? 

BİLL. Əşi, uşaqlıqdan belədir. 

CEYMS. Nədir, kənddə böyüyüb? 

BİLL. Xırdalığına varsaq, elədir. 


per artes 


Pauza. 
Yaxşı, tanışlığımıza çox şadam. Boş vaxtım olanda gələr- 
siniz. 
Qəflətən Ceyms irəliyə iti bir hərəkət edir. 
Bill diksinərək geri atılır və ayağı 
kətilə ilişir, yerə yıxılır. 
Ceyms pıqqıldayır. 
Pauza. 


Sizə görə arağı dağıtdım, pencəyim islandı. 
Ceyms Billin başı üstündə durub. 
Bu dəqiqə sizə elə bir təpik ilişdirərəm ki... 
Pauza. 


İmkan verin, qalxım. 


Pauza. 

Çəkilin, mən ayağa durmaq istəyirəm. 
Pauza. 

Əgər mənə ayağa durmağa imkan versəniz... 
Pauza. 

Döşəmənin üstü mənimçün narahatdır. 
Pauza. 


Əgər mənə şərait yaratsanız ki ayağa qalxım, bütün həqi- 
qəti açıb danışaram... 
Pauza. 


267 


CEYMS. Həqiqətinizi yerdən qalxmadan söyləyin. 
BİLL. Yox, mən qalxmalıyam. 
CEYMS. Vacib deyil. Danışın. 


Pauza. 


BİLL. Yaxşı, bunu sizə ona görə danışıram ki, artıq zəh- 
ləm töküldü, bezdim... Həqiqət isə ondan ibarətdir ki, belə 
bir şey heçvaxtolmayıb. Mən bilmirdim ki, o ərdədir. Özü bu 
haqda heç nə deməmişdi. Sizin bayaqdan bəri mənə danış- 
dıqlarınız absurddur, çünki bizim aramızda heç nə olmayıb. 
Yalnız birlikdə liftlə yuxarı qalxmışıq... burasını artıq düz 
deyirsiniz... liftdən çıxdıq, bir də gördüm ki, qollarımın 
arasındadır. Mənim bunda heç bir günahım yoxdur, çünki 
qətiyyən onu qucaqlamaq fikrim yox idi. Özüm də buna son 
dərəcə təəccüb qaldım. Heç bilmirəm, bu, necə baş verdi... 
yəqin, məndən çox xoşu gəlmişdi... Mən də... mən təbii ki, 
etiraz etmədim. Liftin yanında bir az öpüşdük — dəhlizdə 
heç kim yox idi — vəssalam. Sonra da o, öz otağına getdi. 


Kətilə dırmanır. 


Başqa heç nə olmadı. Sizə artıq dedim ki, belə işlərlə 
məşğul olmuram... mənası yoxdur. Başa düşürəm ki, dilxor- 
sunuz, lakin sizi inandırım ki, hər şey son dərəcə günahsız 
idi. Uzaq başı bir neçə öpüş... (Pencəyini çırpa-çırpa ayağa 
durur.) Çox təəssüflənirəm ki, hər şey bu cür alındı. Anlaya 
bilmirəm, bütün bunları uydurmaq onun nəyinə gərək idi. 
Başdan-ayağa uydurma, təmiz fantaziyadırl Heç yaxşı deyil. 
Bu, məni əməlli-başlı şübhəyə salardı. (Pauza.) Siz ona hər 
şeydə etibar edirsiniz? 

CEYMS.Saaton ikiyə yaxın siz onun otağındakı hama- 
ma keçmisiniz ki, duş qəbul edəsiniz. Orada “Axşamçağı 
zəmidə” mahnısını oxumusunuz. Bədəninizi onun məhrəba- 
sıyla silib romalıların toqaya büründükləri kimi, məhrəbaya 
bürünüb otağa qayıtmısınız. 

BİLL. Doğrudan? 7: 
CEYMS. Sonra da mən zəng çaldım. 


per artes 


Pauza. 


Biz danışdıq. Soruşdum ki, özünü necə hiss edir. O isə 
cavab verdi ki, hər şey qaydasındadır. O, yavaşdan danışırdı. 
Mən xahiş etdim ki, bir az ucadan danışsın. Hiss edirdim 
ki, mənimlə rahat danışa bilmir, çünki onun yanında, onun 
çarpayısında oturmuşdunuz. 


Pauza. 
BİLL. Oturmamışdım, uzanmışdım. 


Qaranlıq. 
Kilsə zəngləri eşidilir. Evdə, mənzil də işıqlıdır. 
Bazar gününün səhəri. Ceyms qonaq otağında 
təkdir, qəzet oxuyur. Harri və Bill masa 
arxasında qəhvə içirlər. Bill əlindəki 
qəzeti nəzərdən keçirir. Harri Billə göz qoyur. 
Sakitlikdir. Kilsə zənglərinin səsi gəlir. 
Yenidən sükut. 
HARRİ. Qəzeti qoy yerə. 
BİLL. Nə? 
HARRİ. Dedim ki, qəzeti yerə qoy. 
BİLL. Niyə? 
HARRİ. Onu artıq oxumusan. 
BİLL. Hamısını oxumamışam. Bu gün çoxlu xəbər var. 
HARRİ. Əl çək qəzetdən. 
Bill Harriyə baxır, qəzeti ona tullayıb 
ayağa qalxır. Harri qəzeti götürüb, oxumağa başlayır. 
BİLL. Aha, sən özün oxumaq istəyirdin? 
HARRİ. Mən? Qətiyyən yox. 


Qəzeti nümayişkaranə bir tərzdə 
əzişdirib yerə atır. 


Mənim onu oxumaq fikrim yox idi. Bəlkə, sən oxumaq 
istəyirsən? 

BİLL. Deyəsən, bu gün heç özündə deyilsən. 

HARRİ. Doğrudan? 

BİLL. Yüz faiz. 

HARRİ. Fikirləşmirsən ki, bu, nədən ola bilər? 

BİLL. Yox. 

HARRİ. Hamısı kilsə zənglərinin ucbatındandır. Sən 
axı bilirsən bu zənglərin səsi mənə necə təsir eləyir. 

BİLL. Amma mənim vecimə də deyil. 

HARRİ. Sənə baxanda bunun əksini heç fikirləşmək 
də olmur. 

BİLL. Sənə nə olub axı? İdiotizmdir, vallah. 

HARRİ. Qəzetə dəymə. (Əyilir ki, qəzeti götürsün.) 

BİLL. Niyə? 

HARRİ. Dəymə dedim, vəssalam. 


Bill Harriyə baxır və qəzeti tələsmədən qaldırır. 
Hər ikisi susur. Bill qəzeti Harriyə atır. 


BİLL. Götür. Mənə lazım deyil. 


Holla çıxır və pilləkənlərlə qalxır. Harri qəzeti açıb oxuyur. 
Stella otağa girir, əlində sini var. Sinidə qəhvə və peçenye görünür. 
Onu masaya qoyur, fincanı Ceymsə uzadır. 

Özü də oturub qəhvəsini içir. 


STELLA. Peçenye istəyirsən? 
CEYMS. Yox, sağ ol. 


Pauza. 


Amma mən yeyəcəyəm. 

CEYMS. Kökələrsən. 

STELLA. Peçenyedən? 

CEYMS. Məgər kökəlmək istəyirsən? 

STELLA. Kökəlmək də olar. 

CEYMS. Yəni doğrudan, kökəlmək istəyirsən? 

STELLA. Ümumiyyətlə götürəndə, bu, mənim planla- 
rıma daxil deyil. 

CEYMS. Bəs sənin planlarına nə daxildir? 
Pauza. 


Mən zeytun yeyərdim. 

STELLA. Zeytun? Bizdə zeytun yoxdur. 

CEYMS. Haradan bilirsən? 

STELLA. Bilirəm. 

CEYMS. Sən ki heç baxmadın. 

STELLA. Mənə baxmaq gərək deyil. Nəyimiz varsa, 
onsuz da, bilirəm. 

CEYMS. Bilirsən, nəyin var? 


Pauza. 


Niyə bizdə zeytun yoxdur? 

STELLA. Bilmirdim ki, sən zeytun xoşlayırsan. 

CEYMS. Hədə, elə ona görə heç vaxt zeytun almırsan. 
Əgər özünə gərək deyilsə, mənim zeytun xoşlayıb-xoşlama- 
mağımın nə əhəmiyyəti var ki... 


Telefon zəng çalır. Harri qəzeti kənara qoyub ona tərəf gedir. 
Bill pilləkənlə enir. Bir anlıq ikisi də ayaq saxlayıb 
bir-birinə baxırlar. Harri dəstəyi qaldırır. 

Bill qəzeti götürüb kresloda əyləşir. 


HARRİ. Alo... Nə?.. Yox. Ora düşməmisiniz. (Dəstəyi 
qoyur.) Ora düşməmisiniz. Necə bilirsən, görəsən, zəng elə- 
yən kim idi? 

BİLL. Bilmirəm. 

HARRİ. Öz aramızdır, dünən sənin yanına bir kişi gəl- 
mişdi. 

BİLL. Doğrudan? 

HARRİ. Sən gedən kimi... 

BİLL. Çox maraqlıdır... 

HARRİ. Yemək vaxtıdır. Qızarmış kartof istəyirsən? 
Bəlkə, sobada bişirim? 

BİLL. Sağ ol, mən kartof istəmirəm. 

İnventas vitam 


juvat excoluisse 
per artes 


HARRİ. Kartof istəmirsən? Bu nə fantaziyadır? Hə, 
dünən gələn kişi səni yaman soruşurdu. 

BİLL. Məni neyləyirdi? 

HARRİ. Öyrənmək istəyirdi ki, çəkmələrini nə vaxtsa 
mebel yağıyla təmizləmisənmi... 

BİLL. Doğrudan? Qəribədir. 

HARRİ. Qəribə heç nə yoxdur. Onlar camaat arasında 
sorğu keçirirlər. 

BİLL. Görkəmi necəydi? 

HARRİ. Saçları saman kimi, dişləri qəhvəyi, ayağı tax- 
tadan, gözləri dalğa rəngində, başında isə bambalaca papaq. 
Tanıyırsan? 

BİLL. Deyəsən, yox. 

HARRİ. Amma görsəydin, tanıyardın. 

BİLL. İnanmıram. 

HARRİ. Gəl bir bu cür görkəmi olan birisini tanıma... 

BİLL. Çoxları elə görünür. 

HARRİ. Düz sözə nə deyəsən. Mübahisə eləməyəcə- 
yəm. Lakin həmin şəxs məhz bizə gəlmişdi. 

BİLL. Sən bir işə baxl Necə oldu ki, onu görmədim? 

HARRİ. O, dünən axşam buradaydı. Bilirsən, məndə 
elə hiss vardı ki, sanki, o, maska taxmışdı. Və bu hissiy- 
yatım — onun maskalanması haqqında duyduqlarım məni 
lap çaşdırdı. Sən təsadüfən dünən axşam onun burada rəqs 
etdiyini xatırlamırsan ki? Bəlkə, akrobatik etüdlər də gös- 
tərirdi? 

BİLL. Dünən axşam burada heç kim oynamayıb. 

HARRİ. Onda hər şey aydındır. Əgər rəqs etməyibsə, 
sən onun taxta ayağını görə bilməzdin. Mən isə elə o dəqiqə 
gördüm, çünki bura gələndə tamam lüt idi. Mənə elə gəldi 
ki, o heç üşümür də. Qoltuğunun altında isə şlyapa yerinə 
rezin qızdırıcı vardı. 

BİLL. Hə, görünür, kilsə zəngləri sənə, həqiqətən, 
yaman pis təsir edir... 


272 


Harold Pinter NOBEL MÜKAFATI LAUREATI 





Inventas vitam 


HARRİ. Zəngləri bilmirəm, amma mən tam əminəm ki, ə 


per artes 


tanımadığım adamların evimə dəvətsiz gəlməyindən xoş- 
lanmıram. 
Pauza. 


Bu adam kimdir və ona nə lazımdır? 


Pauza. 
Bill ayağa qalxır. 


BİLL. Bağışla, amma mən artıq çoxdan geyinməliydim. 


Pillələrlə yuxarı qalxır. 
Harri də durub onun dalınca gedir, pillələri aramla, tələsmədən 
qalxır. 


Evdə qaranlıq. 
Mənzildə Ceyms hələ də qəzet oxuyur, Stella səssiz oturub. 
Sükut. 


STELLA. Sən bu gün şəhərkənarına getmək istəməzdin? 


Pauza. 
Ceyms qəzeti masanın üstünə qoyur. 


CEYMS. Mən qərara gəldim. 

STELLA. Hansı qərara? 

CEYMS. Onu görmək istəyirəm. 

STELLA. Kimi? Niyə? 

CEYMS. Elə-belə, söhbət etmək üçün... 

STELLA. Bu, nəyə lazımdır axı? 

CEYMS. İstəyirəm, vəssalam... 

STELLA. Anlaya bilmirəm, nəyə nail olmaq istəyirsən 
axı? Bu, sənin nəyinə lazımdır? 





Pauza. 


Nədir, onu döymək istəyirsən? 

CEYMS. Yox. Sadəcə olaraq, mənə maraqlıdır görüm, 
bu hadisə haqqında o özü necə danışır. 

STELLA. Nəyinə lazımdır? 

CEYMS. Bilmək istəyirəm ki, sənə münasibəti necədir? 

Pauza. 


STELLA. Günah onda deyil. 

CEYMS. Necəyəni? 

STELLA. Onun bu məsələdə heç bir təqsiri yoxdur. 

CEYMS. Nədir, demək istəyirsən ki, həmin hadisə baş- 
qa birisiylə də baş verə bilərdi? Daha doğrusu, bu işdə məhz 
onun olması sırf təsadüfdür və onun yerinə istənilən adam 
ola bilərdi? 

STELLA. Yox. Yalnız o. Lakin bütün bu məsələlər... 

CEYMS. Hə-hə, mən də elə bundan danışıram. Deyi- 
rəm ki, bu məhz o idi. Elə buna görə də onunla tanış olmağa 
dəyər, mən belə fikirləşirəm. Necə göründüyünü bilmək 
maraqlıdır. Bu çox faydalı və ibrətamiz ola bilər. 


Pauza. 


STELLA. Getmə. Onsuz da, harada yaşadığını bilmirsən. 
CEYMS. Hesab edirsən ki, onunla tanış olmamalıyam? 
STELLA. Bu, sənə yüngüllük gətirməyəcək. 

CEYMS. Baxmaq istəyirəm görüm, dəyişməyib ki... 

STELLA. Necə yəni? 

CEYMS. Öyrənmək istəyirəm görüm, onu tanıdığım 
zamandan bəri dəyişməyib ki... Daha doğrusu, bəlkə də, 
artıq çezib, hərçənd ki onu sonuncu dəfə görəndə gözəl for- 
mada idi. 

STELLA. Sən onu heç vaxt görməmisən. 


Pauza. 

Sən axı onunla heç tanış da deyilsən. 
Pauza. 

Məgər onun harada yaşadığını bilirsən? 
Pauza. 


Onu nə vaxt görmüsən? 
CEYMS. Biz dünən axşam birlikdə şam etdik. 

STELLA. Şam etdiniz? 

CEYMS. Yaxşı ev sahibidir, qonaqpərvərdir. 
STELLA. Sən yalan deyirsən. 

CEYMS. Nəvaxtsa onun evində olmusan? 


Pauza. 


Çox xoşagələn evi var. Olmusan orada? 

STELLA. Mən onunla Lidsdə tanış olmuşam və sonra 
bir daha görməmişəm. 

CEYMS. Belə de... Biz nə vaxtsa onlara birlikdə qonaq 
gedə bilərik. O, çox gözəl yemək bişirir, yeməyinə söz ola 
bilməz. Çox mehriban və nəzakətli gəncdir. 


Pauza. 


Hər şeyi gözəl xatırlayır. Mənimlə çox səmimi idi. Əsl 
kişidir. Düzgün, ədalətli. Sənin danışdıqlarının hamısını 
təsdiq etdi. 

STELLA. Hamısını? 

CEYMS. Necə deyim... Bilirsən, eyham vurdu ki, onu 
sən özün tovlamısan. Axı hər şeyi qadının boynuna yıxmaq 
əsl kişi hərəkətidir. 

STELLA. Hamısı yalandır. 

CEYMS. Sən axı kişilərə bələdsən. Mən ona xatırlat- 
dım ki, sən müqavimət göstərirdin, bütün bunlar ürəyincə 
deyildi və sən... necə deyim... sanki, hipnoz altındaymışsan. 
Ona dedim ki, hərdən belə olur. O da mənimlə razılaşdı. 
Hətta danışdı ki, bir dəfə onu bir pişik də hipnoz edib- 
miş. Düzdür, bu hadisənin təfərrüatı barədə başqa bir söz 
demədi. Amma deməliyəm ki, hər şeyi yoluna qoyduq. Bəlli 
oldu ki, xeyli ümumi cəhətlərimiz var. Sizin barədə necə 
tanış olduğunuzdan elə məzəli danışırdı ki... 

STELLA. Bu, məni maraqlandırmır. 

CEYMS. Düzünü desəm, o, bu hadisənin özünü də 
yumorla qarşılayır. 





Inventas vitam 
juvat excoluisse 


per artes 


STELLA. Yumorla? 

CEYMS. Xüsusilə də barda tanış olmağınızdan çox 
gülməli danışdı. Bu məsələyə münasibəti mənim ürəyim- 
cədir, bəyənirəm. Bir kişi kimi, onun davranışından qürur 
duymaya bilmərəm. 

STELLA. Onun bu məsələyə münasibəti necədir ki? 

CEYMS. Bəs sənin münasibətin necədir? 

STELLA. Mən bilmirdim ki, sən... Mən bilmirdim... 
Mən... ümid edirdim ki, sən hər şeyi anlayarsan... 


Üzünü tutub ağlayır. 


CEYMS. Mən, əlbəttə ki, hər şeyi anladım, onunla 
tanış olandan sonra anladım. Bu, məni tamamilə qane elədi. 
İndi hər iki tərəfin fikrini bilirəm, hər üç tərəfin, bütün 
tərəflərin! Daha nə deyim?! Hər şey öz yerindədir! Hər şey 
qaydasındadır. Hər şey normaldır! Bircə onu əlavə edə 
bilərəm ki, böyük ehtirama layiq bir kişi ilə tanış oldum. 
Beləsinə hər gün rast gələ bilməzsən və buna görə sənə 
minnətdar olmalıyam. 


O, irəli əyilib qadının əlini şappıldadır. 


Çox sağ ol. 
Pauza. 


O, bizim məktəbdəki bir oğlana bənzəyir — Houkinsə. 
Həqiqi sözümdür, Houkinsə dəhşət oxşayır. Opera üçün 
dəli-divanəydi. Elə sənin o... nədir onun adı... Yox, mən 
operaya zidd deyiləm. Heç vaxt deməmişəm, amma mən 
də operanı sevirəm. Bəlkə də, nə vaxtsa onunla bir yerdə 
operaya getdik. O dedi ki, bilet tapmaq onun üçün çox asan- 
dır. Teatrda hamını tanıyır. Yaxşı olardı Houkinsi tapıb, 
onu da özümüzlə teatra aparaq... Hesab edirəm ki, sənin 
aşnan intellegent tipdir — mədəni, oxumuş... Onun çin 
vazalarından ibarət kolleksiyası da var, hər biri, azı, min 
beş yüzə olar. Bunu görməmək mümkün deyil. Demək 

Inventas vitam 


istəyirəm ki, zövqü əladır. Bütün dəlmə-deşiklərindən zövq 
tökülür. Məncə, səni də elə bununla cəlb edib. Yox, səmimi 
sözümdür, belə tanışlığa görə sağ ol. İki illik ailə həyatımız- 
dan sonra mənim üçün birdən-birə tamam başqa bir dünya 
açdın. 


juvat excoluisse 
per artes 


Qaranlıq. Evdə işıq yanır. Axşamdır. Bill əlində sini otağa 
girir, içində zeytun, pendir, kövrək peçenye və tranzistorlu 
radioqəbuledici var. Çox pəsdən Vivaldinin musiqisi 
səslənir. Bill sinini masamın üstünə qoyur, balışları 
düzəldir, vazadan peçenye götürür. 

Ceyms giriş qapısına yaxınlaşır və zəngi basır. Bill qapıya sarı 
gedib onu açır. Ceyms içəri girir. Bill ona paltosunu çıxarmağa 
kömək edir, Ceyms otağa daxil olur, Bill onun dalınca gedir. 
Ceyms sinidəki zeytunlara diqqət yetirir və gülümsünür. 
Bill də gülümsünür. Ceyms çin vazları düzülmüş rəfə 
yaxınlaşır, onları diqqətlə nəzərdən 
keçirir. Bill viski süzür. 

Telefon zəng çalır. 

Mənzil işıqlanır. Axşamdır. 

Telefon köşkünə zəif işıq düşür. Köşkün içindəki 
kişi fiquru zorla sezilir. 

Stella əlində pişik balası yataq otağından çıxır. Telefona yaxınlaşır. 
Bill Ceymsə viski süzür. Onlar içirlər. 


STELLA. Alo. 
HARRİ. Ceyms, bu sənsən? 
STELLA. Nə? Yox, Ceyms deyil, Kimdir ki, soruşan? 
HARRİ. Ceyms haradadır? 
STELLA. Gedib. 
HARRİ. Gedib? Yaxşı. Mən indi gəlirəm. 
STELLA. Sizə nə lazımdır? Siz kimsiniz? 
HARRİ. Heç yana getməyin. 
Qırıq-qırıq telefon siqnalı. Stella dəstəyi yerinə qoyub 


stula oturur, qucağında pişik var. Mənzildə işıq azalır. 
Telefon köşkünün işığı sönür. 


CEYMS. Bilirsiniz nə var? Siz mənim bir tanışımı xatır- 
ladırsınız. Houkinsi. Hə, bizim sinifdə oxuyurdu. Çox uca 
boyu vardı. 

BİLL. Deyirsiniz, boyu çox ucaydı? 

CEYMS. Hə, ucaboydu. 
BİLL. Mənim nəyim ona oxşayır ki? 
CEYMS. Qiyamət tip idi. 


Pauza. 


BİLL. Deyirsiniz, çox ucaboydu? 
CEYMS. Hə, ucaboydu... 

BİLL. Heç siz də balaca deyilsiniz. 
CEYMS. Hündür də deyiləm. 

BİLL. Əvəzində enlikürəksiniz. 
CEYMS. Ucaboy ki deyiləm. 

BİLL. Mən sizə ucaboy demədim ki. 
CEYMS. Bəs nə dediniz? 

BİLL. Mən heç nə demədim. 





Pauza. 


CEYMS. Heç o qədər enlikürək də deyiləm. 
BİLL. Siz özünüzü yalnız güzgüdə görürsünüz, düzdür? 
CEYMS. Mənə güzgü də bəs edir. 

BİLL. Güzgülər yaman aldadıcı olur. 
CEYMS. Aldadıcı? 

BİLL. Çox. 

CEYMS. Sizdə güzgü var? 

BİLL. Güzgü? 

CEYMS. Hə, güzgü. 

BİLL. Düz qarşınızdadır. 

CEYMS. Bayaqdan heç görmürdüm. 





Güzgüyə baxır. 
Bura gəlin. Bir güzgüyə baxın. 


Bill Ceymsə yaxınlaşır və onlar bir yerdə 
güzgüyə baxırlar. Ceyms kənara çəkilib 
Billin güzgüdəki əksinə tamaşa edir. 


Deməzdim ki, güzgülər aldadıcı olur. 

Ceyms oturur. İnventas vitam 


juvat excoluisse 


Bill gülümsünərək radioqəbuledicinin per artes 
səsini qaldırır. Ikisi də musiqiyə qulaq asırlar. 
Evdə işıq qaralır. Musiqi susur. 


Mənzildə gur işıq. 
Qapının zəngi səslənir. 
Stella qalxaraq qapıya tərəf addımlayır. 
Dialoqun əvvəli səhnə arxasında gedir. 


STELLANIN SƏSİ. Kimdir? 

HARRİNİN SƏSİ. Salam, mənim adım Harri Keyndir. 
Sizinlə danışmalıyam. Narahat olmağa əsas yoxdur. Olar, 
içəri keçim? 

STELLANIN SƏSİ. Gəlin. 

HARRİ (orağa girərək). Bura keçim? 

STELLA. Hə. 


Onlar otağa girirlər. 


HARRİ. Nə gözəl lampadır... 

STELLA. Sizi eşidirəm. 

HARRİ. Siz Billi Lloydla tanışsınız? 

STELLA. Yox. 

HARRİ. Deməli, tanımırsınız? 

STELLA. Yox. 

HARRİ. Bilirsiniz, mən onu təsadüf nəticəsində, gecə- 
qondularda tapmışam. Bir dəfə necə olmuşdusa, həmin 
yerlərə gəzməyə çıxmışdım, ona rast gəldim. O dəqiqə anla- 
dım ki, istedadı var. Ona ev verdim, işləri yaxşı getməyə 
başladı. Neçə ildir ki, yaxın dostuq. 

STELLA. Çox maraqlıdır. 

HARRİ. Siz ki onun barəsində eşitmisiniz, elə deyil? 
O rəssam-modelyerdir. 

STELLA. Hə, əlbəttə... 

HARRİ. Əgər səhv etmirəmsə, siz də modelyersiniz, 
elə deyil? 

STELLA. Hə. 

HARRİ. Təsadüfən “Yoxsullar üçün geyim yığaq” klu- 
buna üzv deyilsiniz ki? 

STELLA. Hansı kluba? 

HARRİ. “Yoxsullar üçün geyim yığaq”. Deyəsən, sizi 
orada görmüşəm axı. 

STELLA. Belə bir klub barədə heç vaxt eşitməmişəm. 

HARRİ. Çox təəssüf. Sizin xoşunuza gələrdi. 


Pauza. 


Hə-ə... 
Gəldim ki, sizinlə əriniz barədə danışam. 


STELLA. Mənim ərim barədə? 

HARRİ. Məsələ burasındadır ki, o, bir ağlasığmaz 
hadisəylə əlaqədar Billin yaxasından yaman bərk yapışıb. 

STELLA. Bilirəm. Və belə bir şeyin baş verməsindən 
çox təəssüflənirəm. 

HARRİ. Hə, deməli sizin də xəbəriniz var. Bütün bun- 
lar çox acınacaqlıdır... Başa düşürsünüz, bizim oğlanın işi 
yaman çoxdur. O, tamam özünü itirib. 

STELLA. Bağışlayın... Çox pis alındı... 

HARRİ. Dəhşətdir. 


Pauza. 


STELLA. Başa düşə bilmirəm... Biz ərimizlə elə gözəl 
yaşayırdıq ki... Əvvəllər də moda nümayiş elətdirmək üçün 
başqa şəhərlərə gedərdim. Ərimin geyim dükanı var. Amma 
heç vaxt belə bir şey baş verməyib. 

HARRİ. Nəyi nəzərdə tutursunuz? 

STELLA. Ərimin ağlına belə yersiz fantaziyalar heç 
vaxt gəlmirdi, işə bir bax, bu boyda şeyi tamamilə əsassız 
uydurasan. 

HARRİ. Ona görə deyirəm də, tamam absurddur. 

STELLA. Əlbəttə. 

HARRİ. Elə Bill də belə fikirləşir. Hər ikimiz eyni fikirdəyik. 

STELLA. Mən bilirəm ki, cənab Lloyd Lidsdə olub, 
orada ötəri görmüşdüm, hərçənd ki eyni hoteldə qalırdıq. 
Mən onunla tanış deyiləm və heç vaxt kəlmə də kəsməmi- 
şəm. Ərim isə qəflətən məni ittiham edir... bu çox xoşagəl- 
məz şeydir... 

HARRİ. Yaxşı, onda bu nə deməkdir axı? Əriniz sizə 
etibar eləmir?l 

STELLA. Yox, elə deyil, əlbəttə, o, mənə inanır. Amma 
son zamanlar onunla nəsə baş verir. Mənə elə gəlir ki, həd- 
dindən artıq yorulub. 

HARRİ. Hə, çox acınacaqlıdır. Siz axı yaxşı bilirsiniz: 
bizim işdə əldən düşmək çox asandır... Bəlkə, özünüzə 
məzuniyyət təşkil edəsiniz?! Harasa gedəsiniz, dincəlməyə, 
məsələn, Fransanın cənubuna. 

STELLA. Yaxşı olardı. Çox təəssüflənirəm ki, cənab 
Lloyd bütün bunları dinləyəsi olub. 

HARRİ. Nə gözəl pişikdir. Lap qiyamətdir ki. Piş-piş- 
piş. Adı nədir onun? Bura gəl, piş-piş. 


Harri Stellanın yanında oturur, pişiyi sığallayır. 
Mənzildə işıq azalır. 


Evdə gur işıqdır. Bill və Ceyms elə bayaqkı pozada oturublar. 
Musiqi səslənir. Bill radioqəbuledicini söndürür. 


BİLL. Yemək istəyirsiniz? 
CEYMS. Yox. 

BİLL. Bəlkə, peçenye yeyəsiniz? 
CEYMS. Ac deyiləm. 

BİLL. Zeytunumuz var. 

CEYMS. Zeytun? 

BİLL. Zeytun götürün. 

CEYMS. Sağ olun. İstəmirəm. 
BİLL. Niyə? 

CEYMS. Mən zeytun xoşlamıram. 





Pauza. 

Inventas vitam 


juvat excoluisse 
per artes 


BİLL. Zeytun xoşlamırsınız? 
Pauza. 
Niyə xoşlamırsınız ki? 
Pauza. 


CEYMS. Zeytunu görən gözüm yoxdur. 
BİLL. Doğrudan? 
CEYMS. Qoxusundan da zəhləm gedir. 


Pauza. 
BİLL. Bəlkə, pendir yeyəsiniz? Mənim əla pendir bıça- 
ğım var. 
Masanın üstündən pendir bıçağını götürür. 
Baxın. Qəşəng bıçaqdır, düzdür? 
CEYMS. İtidir? 
BİLL. Özünüz yoxlayın. Tiyəsindən tutun. Əgər bıçağı 


düzgün tutmağı bilirsənsə, əlini kəsməzsən. Sadəcə olaraq, 
gərək tiyəsini əlində sıxmayasan. 


Ceyms ona uzanan bıçağa baxır. Bill əlində bıçaq dayanıb. 


Mənzildə işıq yanır. 


HARRİ (qalxır). Yaxşı, görüşənədək. Çox şadam ki, 
sizinlə söhbətimiz tutdu. 

STELLA. Mən də. 

HARRİ. İndi hər şey aydın oldu. 

STELLA. Hə. 


Onlar giriş qapısına tərəf gedirlər. 


HARRİ. Hə, az qaldı unudam, cənab Lloyd ən gözəl 
arzularını sizə yetirməyi xahiş etmişdi... bir də, dərdinizə 
şərik olduğunu. 


Qapıya tərəf irəliləyir. Stella hərəkətsiz durub. 


Sağ olun. 

Giriş qapısı örtülür. Stella əlində pişiyi divana uzanır, 
başını divanın qoltuqaltısına söykəyib hərəkətsiz qalır. 


Mənzildə işıq azalır. 


BİLL. Siz nədən qorxursunuz? 

CEYMS (Gd8illdən aralanaraq). Bu nədir? 

BİLL. Nəyi deyirsiniz? 

CEYMS. Mənə elə gəldi ki, ildırım çaxdı. 

BİLL. Siz bıçağı götürməkdən qorxursunuz? 

CEYMS. Yox, qorxmuram. Keçən həftə arvadımla 
Lidsdə olanda da mənə elə gəlmişdi ki, göy guruldayır. 

BİLL.Aman Tanrım, bu fikrinizdən yenəəl çəkmirsiniz. 
Elə bilirdim, daha vaz keçmisiniz bundan. Niyə yenə Lidsi 
xatırlayırsınız? 

CEYMS. Yox, narahat olma. Bu, deyəsən, artıq nostal- 
giyadır. 

BİLL. Həqiqəti biləndə adamın yarası tez sağalır. Elə- 
dir? Nə baş verdiyini dəqiq biləndə. Mənə elə gəlir ki, hər 
şeyi biləndə adam özünü yaxşı hiss edir... 

CEYMS. Əlbəttə. 

BİLL. Bu barədə fikirləşməyə dəyməz. Oldu, keçdi. 
Unutmaq və bir daha xatırlamamaql Aydındır? İki illik xoş- 
bəxt ailə həyatı, məgər haqlı deyiləm? Sarsaq-sarsaq şeylə- 
rin nikahınızı məhv etməsinə yol vermək olmaz. Mən öz 
üzrxahlığımı etdim, arvadınız da sizin qarşınızda üzr istədi. 
Əslinə qalanda, bundan artıq nəyə ümid etmək olar ki? 


Pauza. 
Ceyms Billə baxır. Bill gülümsünür. 


Harri evin qapısına yaxınlaşır, qapını açır, içəri girib səssizcə 
örtür və dəhlizdə qalır. Onu nə Bill görür, nə Ceyms. 


CEYMS. Eybi yox. 

BİLL. Hər qadın nə vaxtsa cisminin dəli çağırışını eşi- 
dir. Mənə elə gəlir ki, buna başqa ad vermək olmaz. Qadın 
təbiəti belədir. Yox, ola bilər ki, belə bir anda onun şəhvətini 

Inventas vitam 


juvat excoluisse 
per artes 


doyurmaq şəxsən sizə heç vaxt nəsib olmayıb. Amma nə 
edəsən? (Gülür.) Məncə, bu ərlərin nəsibidir. Bunda sizin 
günahınız yoxdur. Təbiət belə qurulub. Kim bilir, bəlkə, 
onun vücudunda belə bir ehtiyac bir də heç vaxt yaranmadı. 


Ceyms qalxıb meyvə vazasına yaxınlaşır, bıçağı götürür, 
tiyəsini barmağının ucuyla yoxlayır. 


CEYMS. Kifayət qədər itidir. 

BİLL. Nə olsun ki? 

CEYMS. Yoxlayaq? 

BİLL. Nəyi “yoxlayaq”? 

CEYMS. Hə, qorxma. Səndə pendir bıçağı var, məndə 
— meyvə... 

BİLL. Nə olsun ki? 

CEYMS. Hərdən sözlər mənim zəhləmi tökür. Bəs 
sənin? Gəl bir oyun oynayaq. Gülmək üçün. 

BİLL. Nə oyun? 

CEYMS. Duel. 

BİLL. Sağ ol, mən duel oynamaq istəmirəm. 

CEYMS. Yox, istəyirsən. Başla, di başla görüm. Bıçağın 
ucuyla ilk zərbəni kim alsa, ağlağan ana uşağı sayılacaq. 

BİLL. Sizə elə gəlmir ki, bu oyunda primitiv, bəsit 
nəsə var? 

CEYMS. Əsla yox. Hə, başla, birinci pozaya keç. 

BİLL. Mənə elə gəlirdi ki, biz artıq dostlaşmışıq. 

CEYMS. Əlbəttə, dostlaşmışıq. Sənə nə olub? Mənim 
öldürmək fikrim yoxdur. Bu, sadəcə olaraq, oyundur. Məgər 
qorxaqsan? 

BİLL. Bütün bunlar kənardan çox sarsaq görünür. 

CEYMS. Bu nə xasiyyətdir? Mütləq gərək adamın kefi- 
nə soğan doğrayasan?l 

BİLL. Mən indi öz bıçağımı yerinə qoyacağam. 

CEYMS. Mən isə səninkini də götürəcəyəm. 





Billin bıçağını götürür və onun qarşısında iki bıçaqla durur. 

Inventas vitam 


BİLL. İndi sizin iki bıçağınız var. 7:7: 
CEYMS. Hələ biri də arxa cibimdədir. “ə 


Pauza. 


BİLL. Bıçaqlar nəyinizə gərəkdir? Nədir, onları qılınc 
kimi udmaq fikrindəsiniz? 
CEYMS. Bəs sən? 
Pauza. 
Onlar bir-birinə baxırlar. 


(qəflətən) Hə, başla. Ud bıçağı. 


Ceyms bıçağı Billə atır. Bill əlini uzadır ki, 
üzünü örtsün, bıçağı havada tutur və əlini kəsir. 


BİLL. Ay!!! 
CEYMS. Bax, buna deyərəm reaksiya! Nə oldu, nəsə 
var? Qoy baxım. 


Billin əlinə baxır. 


İndi əlində çapığın olacaq. Qabaqlar çapığın yox idi, elə 
deyil? 

Harri otağa girir. 

HARRİ. Nə olub? Əlini kəsmisən? Göstər görüm. 
(Ceymsə) Eybi yox. Kiçik yaradır. Gərək əyiləydi. Mən ona 
min dəfə demişəm: sənə bıçaq atırlarsa, edə biləcəyin ən 
sarsaq iş onun tiyəsindən yapışmaqdır. Yüz faiz yaralana- 
caqsan. Ən yaxşısı əyilməkdir. Siz cənab Hornsunuz? 

CEYMS. Tamamilə doğrudur. 

HARRİ. Tanış olmağıma şadam, cənab Horn. Mən 
Harri Keynəm. Ümidvaram, Bill özünü mehriban ev sahibi 
kimi göstərə bilib. Ondan xahiş etmişdim ki, mən gələnə 
kimi sizi ləngitsin. Şadam ki, bizə baş çəkmək üçün vaxt 
tapmısınız. Nə içəcəyik? Viski? Vurmaq lazımdır. Bizim 
küçədə sizin paltar dükanınız var. Siz də, biz də eyni işlə 
məşğuluq, hə? Qəribədir ki, heç vaxt rastlaşmamışıq. Axı 

lap yaxınlıqda yaşayırsınız. (Viski süzür.) Buyurun. Bill, 
səndə var? Nə içirsən? Bu, sənin viskindir? Aman, ilahi, 
bəsdir əlini ovuşdurdun. Pendir bıçağıydı da, nə olacaq?.. 
Beləliklə, cənab Horn, sizin sağlığınıza. İlahi bizə cansağlığı, 
xoşbəxtlik və yüksəliş nəsib etsin, əlbəttə ki, elə xanımınıza 
da. Sağlam bədəndə sağlam ruh olar. Sizin sağlığınıza. 


Onlar içirlər. 


Öz aramızdır, elə indicə sizdə idim. Arvadınızın elə gözəl 
pişiyi var ki... Bill, kaş onu görəydin... ağappaqdır. Onunla 
qiyamət söhbət etdik. Söyləyin, sizinlə də səmimi ola bilərəm? 

CEYMS. Əlbəttə. 

HARRİ. Sizin arvadınız... bilirsiniz... mənə bəzi şeyləri 
etiraf etdi. Hə, məhz etiraf etdi. 

Pauza. 
Bill yaralı əlini yalayır. 

O etiraf etdi ki, bu hadisəni özü uydurub. Dedi ki, belə 
bir hərəkət üçün öz səbəbləri olub. Billə sizin arvadınız 
heç tanış da deyillər, indiyədək kəlmə də kəsməyiblər. Bill 
bunu mənə söyləyirdi, indi isə arvadınızdan da eyni sözləri 
eşitdim. Onların arasında heç bir şey yoxdur, onlar heç 
görüşməyiblər də. Qadınlar qəribə məxluqdurlar. Siz, yəqin, 
onları məndən дә yaxşı tanıyırsınız. Axı o, sizin arvadınızdır. 
Əgər onun əri mən olsaydım, təcili evə gedərdim, ağır bir 
tava götürüb təpəsinə elə endirərdim ki, gələcəkdə bir də 
belə sarsaq şeylər uydurmasın. 

Pauza. 

CEYMS. Deməli, o, hər şeyi uydurub? 

HARRİ. Qorxuram ki, məhz belədir. 

CEYMS. Aydındır. Çox sağ olun ki, bunu mənə söylə- 
diniz. 

HARRİ Fikirləşirdim ki, bunu sizə mən söyləsəm, daha 
inandırıcı olar, axı mənim bu hadisəyə heç bir aidiyyətim 
yoxdur. 

CEYMS. Əlbəttə. Çox sağ olun. 

HARRİ. Sən nə deyirsən, Bill? 

BİLL. Hər şey məhz sən deyən kimidir. O qadınla tanış 
deyiləm. Onu heç görməmişəm də. Bunların hamısı yüz faiz 
uydurmadır. 

CEYMS. Əliniz necədir? 

BİLL. Normaldır. 

CEYMS. Bəs siz niyə onun mənə danışdıqlarının hamı- 
sını təsdiq etdiniz? 

BİLL. Gülmək üçün. 

CEYMS. Necəyəni? 

BİLL. Bu hadisəylə zəhləmi elə tökdünüz ki, sizinlə bir 
az məzələnmək qərarına gəldim. 


Pauza. 


HARRİ. Bilirsiniz, Bill gecəqondularda böyüyüb, yumo- 
ru kifayət qədər kobuddur. Elə ona görə də heç vaxt onu 
rəsmi qəbullara, banketlərə aparmıram. Onun təfəkkürü 
gecəqonduda böyüyən insanın təfəkkürüdür. Əslində, gecə- 
qondularda böyüyüb boya-başa çatan insanlara heç bir ira- 
dım yoxdur. O ki qaldı gecəqondu təfəkkürünə, onun yeri 
də məhz gecəqondulardadır və əgər gecəqondu təfəkkürlü 
adamlar normal cəmiyyətə düşürlərsə və üstəlik, özlərinin 
gecəqondu təfəkkürləriylə mübarizə aparmaq fikrində olma- 
araq özlərini elə gecəqondulardakı kimi aparırlarsa, müna- 
sibətdə olduqları insanlara böyük ziyan vururlar. Bill də 
elədir. Onun içində nəsə bir xılt var, sizə elə gəlmirmi? 
O, ilbizə bənzəyir, özü də gecəqondu ilbizinə. Gecəqonduda 
ilbizin olması dözüləsidir, lakin əgər bu ilbiz normal, nəcib 
insanların yaşadığı evlərin təmiz divarıyla sürünüb selikli 
iz buraxırsa, bu, qətiyyən yaramaz. O, əylənmək üçün olma- 
zın şeylər uydurmaqdan çəkinmir. Özü də elə bir anda ki, 
başqaları baş verən hadisənin mahiyyətini anlamaq, məsə- 
ləyə aydınlıq gətirmək üçün baş yarmağa belə hazırdırlar. 

Inventas vitam 


juvat excoluisse 
per artes 


O isə belə bir vəziyyətdə oturub qiymətli əlini yalamaqla 
məşğuldur və hər şeyi sakitcə — murdar gecəqondu ilbizi 
kimi izləyir. Yenə içmək istəyirsiniz, cənab Horn? 

CEYMS. Yox, artıq vaxtdır. Neynək, çox şadam ki, heç 
nə olmayıb. Bu, məni sakitləşdirdi. 

HARRİ. Mən sizi yaxşı başa düşürəm. 

CEYMS. Son zamanlar arvadım özünü heç yaxşı hiss 
etmir. İşlərimiz həddindən artıq çoxdur. 

HARRİ. Təəssüflənirəm. Amma bizim qismətimiz belə- 
dir, başqa cür mümkün deyil. 

CEYMS. Yaxşı olardı ki, onu harasa gəzməyə aparım. 

HARRİ. Fransanın cənubuna. 

CEYMS. Yunanıstana, adalara. 

HARRİ. Günəş vannası qəbul edib qaralasan... Pis olmaz. 

CEYMS. Hə, Bermud adalarında. 

HARRİ. Əladır. 

CEYMS. Yaxşı, cənab Keyn, təşəkkür edirəm. Evə qayı- 
danda daha bu barədə danışmayacağam. Yaxşısı budur, onu 
harasa aparım, birlikdə şam edək. Hər şeyi unutmaq lazımdır. 

HARRİ. Onda tələsin, yoxsa bir azdan bütün restoranlar 
bağlanacaq. 





Ceyms Billə yaxınlaşır. 
Bill ona reaksiya vermir. 


CEYMS. Bağışlayın ki, əlinizi yaraladım. Yaxşı ki, 
bıçağı tutdunuz, yoxsa sifətinizə dəyəcəkdi. Çox dərin kəsil- 
məyib ki? 


Pauza. 


Qulaq asın, mən bu sarsaq əhvalatı uyduran arvadımın 
yerinə də sizdən üzr istəmək istəyirəm. O da günahkardır, 
mən də, gərək inanmayaydım. Baş verənlərə sizin reaksi- 
yanız tamamilə təbii idi. Başa düşürəm ki, zəhlənizi tökmü- 
şəm. Əgər barışıq əlaməti olaraq bir-birimizin əlini sıxsaq, 
nə deyərsiniz? 

Ceyms əlini Billə uzadır, Bill hələ də əlini 
ovuşdurmaqdadır, əlini Ceymsə uzatmır. 


HARRİ. Qulaq as, Billi, məgər bu axmaqlıqlardan bez- 
mədin? 
Pauza. 


BİLL. Yaxşı, qoy olsun... sizə... hər şeyi necə varsa, elə 
də danışacağam. 

HARRİ. Aman Tanrım, bəsdir özünü gicliyə qoydun. 
Cənab Horn, siz gedin arvadınızın yanına, mən isə bu kobu- 
du öz öhdəmə götürürəm. 


Ceyms getmir. O, oturmuş Billə baxır. 


Qulaq as, Cimmi, məgər biz bu sarsaq əhvalatdan xirt- 
dəyə kimi doymamışıq? 


Ceyms qəzəblə Harriyə baxır. Harri susur. 


BİLL. Mən ona heç əlimi də vurmadım... Biz dəhlizdəki 
divanda oturmuşduq... iki saat... söhbət edirdik... yalnız 
söhbət edirdik... bütün vaxtımızı dəhlizdə keçirdik... onun 
otağına qalxmadıq... sadəcə olaraq, söhbət edirdik ki, əgər 
onun otağına qalxsaydıq, nə edərdik... iki saat... mən heç 
ona barmağımı da vurmadım... biz ancaq söhbət etdik. 

Uzun sükut. Ceyms gedir. 
Harri əyləşir. Bill əlini yalamağa davam edir. 
Sükut. 
Evdə işıq azalır, mənzil işıqlanır. 


Stella əlində pişik balası uzanıb. 
Giriş qapısı çırpılır. Ceyms içəri girir, Stellaya baxır. 


CEYMS. Həqiqətən, sizin aranızda heç nə olmayıb? 


Pauza. 

O, sənin otağına qalxmayıb. Siz dəhlizdə söhbət etmisiniz. 
Pauza. 

Elədir? 
Pauza. 

Inventas vitam 


juvat excoluisse 
per artes 


Dəhlizdə oturub, əgər sənin otağına qalxsaydınız, nə 
edə biləcəyiniz haqqında söhbətləşmisiniz. Belə olub. 


Pauza. 
Elədir? 

Pauza. 
Səndən soruşuram, elədir? 

Stella Ceymsə baxır. Onun baxışlarında 
həmdərdlik və anlayış var. Mənzilin işığı zəifləyir. 
Alaqaranlıqda dörd hərəkətsiz fiqur zorla seçilir. 

Qaranlıq. 


Pərdə 

Inventas vitam 


juvat excoluisse 


MƏTBƏX LİFTİ нәнә 


Zirzəmidə otaq. Arxa divar boyunca iki çarpayı 
var. Onların arasında mətbəx liftinin qapaqla örtül- 
müş qapısı var. Sol tərəfdə mətbəxə və tualetə aparan 
qapıdır. Sağdakı qapı dəhlizə açılır. 

Ben sol tərəfdəki çarpayıda uzanıb qəzet oxuyur. 
Ges sağdakı çarpayının üstündə oturub, hıqqana-hıq- 
qana ayaqqabısının bağını bağlayır. Hər ikisinin əynin- 
də köynək və aşırmalı şalvar var. 

Sükut. 

Ges ayaqqabısının bağlarını bağlayıb ayağa qal- 
Xır, əsnəyir və asta-asta sol qapıya tərəf gedir. Ayaq 
saxlayıb aşağı baxır, pəncəsini silkələyir. Ben qəzetdən 
gözünü çəkib ona nəzər salır. Ges bir dizi üstə enib 
ayaqqabısının bir tayının bağını açır, tələsmədən aya- 
ğından çıxarır. İçinə baxır və oradan əzik kibrit qutusu 
çıxarır. Qutunu silkələyib diqqətlə nəzərdən keçirir. 
Kişilərin baxışları toqquşur. Ben qəzeti xışıldadaraq 
ona diqqətlə göz qoyur. Ges sol qapıya tərəf gedir, 
sonra dayanıb digər ayağının da pəncəsini silkələyir. 
Dizi üstə enir, ayaqqabısının ikinci tayının da bağını 
açır və tələsik çıxarır. İçinə baxır və yenə də əzik siqaret 
qutusu çıxarır. Qutunu silkələyib diqqətlə nəzərdən 
keçirir, kişilərin baxışları təzədən toqquşur. Ben qəzeti 
xışıldadıb oxumağa davam edir. Ges siqaret qutusunu 
cibinə qoyur, əyilib ayaqqabısını geyir və bağlarını 
möhkəm-möhkəm çəkib bağlayır. Asta-asta addımla- 
yaraq sol qapıdan çıxır. 

Ben qəzeti əsəbi halda çarpayının üstünə atır, 
onun dalınca baxır. Yenə qəzeti götürərək arxası üstə 
uzanıb oxumağa davam edir. 

Sükut. 

Sol tərəfdə tualetdə zəncirin iki dəfə çəkildiyi eşi- 
dilir, amma su axmır. 

Sükut. 

Sol tərəfdən Ges görünür, qapının ağzında durub 
başını qaşıyır. Ben qəzeti çarpayının üstünə atır. 


BEN. İşə bax hal 
Yenə qəzeti götürür. 


Gör hal Sən bir qulaq asl (Qəzerə baxaraq) Səksən yeddi 
yaşlı qoca bir kişi yolu keçmək istəyib. Yolda isə yaman çox 
maşın varmış, lap basabas imiş, başa düşürsən də. O, elə 

bilib ki, heç cür keçə bilməyəcək. Ona görə də özünü yol 
kənarında durmuş yük maşınının altına təpib. 

GES. Nədir, nə deyirsən? 

BEN. Deyirəm ki, qoca yük maşınının altına girib. 
Dayanmış maşının. 

GES. Hə, başa düşdüm. 

BEN. Maşın da qəflətən yerindən tərpənib, onu əzib. 

GES. Get işinə! 

BEN. Burada belə yazılıb. 

GES. Dəhşətə bir bax! 

BEN. Adam lap birtəhər olur, hə? 

GES. Görəsən, o zavallıya maşının altına girmək məslə- 
hətini kim verib? 

BEN. Səksən yeddi yaşlı qoca yük maşınının altına girib! 

GES. Görünməmiş hadisədir. 

BEN. Bax, burada yazılıb, açıq-aydın. 

GES. Ağlasığmaz işdir. 


Sükut. 

Ges başını bulayıb çıxır. Ben arxası üstə uzanıb oxuyur. 
Sol tərəfdə, tualetdə zəncirin necə çəkildiyi eşidilir, 
amma suyun səsi çıxmır. Ben yenə nəsə 
oxuya-oxuya astaca fit çalır. 

Ges qayıdır. 

GES. Mən səndən bir şey soruşmaq istəyirəm... 

BEN. Orada nə edirsən? 

GES. Mən yalnız... 

BEN. Çayla aran necədir? 

GES. İndi qoyaram, qaynasın. 

BEN. Qoy. 

GES. Bu dəqiqə, bu dəqiqə qoyaram. (Fikirli halda stula 
oturur.) Deməliyəm ki, o, bu dəfə bizim üçün qəşəng qab-qacaq 
hazırlayıb. Belə... zolaq-zolaq. Ağ zolaqları var. 

Ben oxuyur. 

Doğru deyirəm, qəşəng qablardır. 


Ben səhifəni çevirir. 

Zolaq-zolaq: bütün qabların kənarında zolağı var. Lap 
qırağında. Fincanın özü isə qara rəngdədir. Nəlbəkisi də 
qaradır, yalnız tən ortası — fincan qoyulan yeri ağdır. 


Ben oxuyur. 


Boşqabları da elədir. Amma boşqabların zolağı qapqara- 
dır, özü də tən ortasından keçir. Bu qablardan lap xoşum 
gəldi. 

BEN (qəzet oxuya-oxuya). Boşqablarla nə işin var? Sən ki 
xörək yeməyəcəksən. 

GES. Mən özümlə peçenye götürmüşəm. 

BEN. Götürmüsən, ye də. 

GES. Mən yanımda həmişə peçenye gəzdirirəm. Ya da 
piroq. Sən axı bilirsən, çayı boşuna içə bilmirəm. 

BEN. Onda qaynat da, vaxt keçir. 


Ges əzilmiş siqaret qutusunu çıxarır və onu 
nəzərdən keçirməyə başlayır. 


GES. Sənin siqaretin var? Mənimki, deyəsən, qurtarıb. 


Qutunu havaya atır və irəli əyilərək göydə tutur. 


Ümidvaram ki, bu gün işimizin öhdəsindən tez gələrik. 


Diqqətlə nişan alır, siqaretin qutusunu 
çarpayının altına atır. 


Hə, mən axı səndən bir şey soruşmaq istəyirdim. 

BEN (qəzetləri çarpayının üstünə ataraq). Ay sənil 

GES. Yenə nə olub, nə xəbər? 

BEN. .Səkkizyaşlı uşaq pişik öldürüb. 

GES. Yox bir! 

BEN. Dəqiq. İşə bax ha! Səkkiz yaşın ola, pişiyi vurub 
öldürəsən?! 

GES. O qız bunu necə edib? 

BEN. O qızdır. 

BEN.O... 

juvat excoluisse 

Qəzeti götürüb xəbərə bir də göz gəzdirir. 


Burada bu barədə başqa heç nə yazılmayıb. 

GES. Niyə? 

BEN. Dayan görüm. Yalnız o yazılıb ki, qızın on bir 
yaşlı qardaşı baş verənlərə anbardan göz qoyurmuş. 

GES. Yox bir! 

BEN. Lap bişmiş toyuğun da gülməyi gələr! 

Pauza. 

GES. Əminəm ki, pişiyi o özü öldürüb. 

BEN. Kim? 

GES. Qardaşı. 

BEN. Hə, yəqin, elə olar. 


Pauza. 


(Qəzeti çarpayının üstünə atır.) İşə bir bax! On bir yaşlı oğlan 
uşağı pişiyi öldürür və yıxır səkkizyaşlı bacısının boynuna. 
Vallah, lap dəymişin dura-dura, kalın tökülür ... 

Hiddət içində susur və yenidən 
qəzeti əlinə alır. Ges ayağa qalxır. 

GES. O, bizimlə nə vaxt əlaqəyə girəcək? 

BEN. Sənə nə olub? O, istənilən an əlaqə saxlaya bilər. 
İstənilən an. 

GES (Benin çarpayısının ayaq tərəfinə yönələrək). Bilirəm, 
mən səndən soruşmaq istəyirdim. 

BEN. Nəyi? 

GES. Fikir verirsən, su çəni nə gec dolur? 

BEN. Hansı çən? 

GES. Tualetinki. 

BEN. Yox. Məgər gec dolur? 

GES. Dəhşətli dərəcədə gec. 

BEN. Nəolsun ki? 

GES. Necə bilirsən, problem nədədir? 

BEN. Heç nədə. 

GES. Heç nədə? . 
BEN. Yəqin, hava balonu xarabdır, vəssalam. “ə 
GES. Nəyi xarabdır? 

BEN. Hava balonu. 

GES. Hə? Doğrudan? 

BEN. Məncə, elə olar. 

GES. Yox bir! Bu, mənim heç ağlıma gəlməzdi. 


Ges aramla öz çarpayısına tərəf gedir, döşəyi əlləyir. 


Bu gün çox pis yatmışam, sən necə? Çarpayı lap zaydır. 
Bir də, bir yorğanla soyuq olur. (Divardakı fotoşəkil diqqətini 
çəkir.) Bu nə şəkildir belə? (Diqqətlə şəklə baxır.) “Əsas heyət”. 
Kriketçilərdir. Bunu görmüsən, Ben? 

BEN (oxuya-oxuya). Nə deyirsən? 

GES. Əsas heyət. 

BEN.Nə? 

GES. Bu şəkil əsas heyətin şəklidir. 

BEN. Nəyin əsas heyətinin? 

GES (şəkli diqqətlə nəzərdən keçirir). Burada heç nə yazıl- 
mayıb. 

BEN. Bəs çay necə oldu? 

GES. Məncə, onlar bir az qocadır. 

Ges aramla səhnənin ön tərəfinə keçir, 
düz qarşısına baxır, sonra otağı nəzərdən keçirir. 

Mən bu zirzəmidə yaşamaq istəməzdim. Barı, bir dənə 
pəncərəsi olaydı. Bayırda nələr baş verdiyindən xəbər tutar- 
dım. 

BEN. Pəncərə sənin nəyinə gərəkdir? 

GES. Çölə baxmaqdan xoşum gəlir, Ben. Tamaşa 
eləyəndə vaxt da tez keçir. 


Otaqda gəzişir. 
Başa düşürsən, hava hələişıqlanmamışdan harasa gəlir- 


sən, girirsən otağa —ilk dəfə gördüyün bir otağa, bütün günü 

yatırsan, sonra da işini görüb gedirsən, gedəndə isə yenə 
qaranlıq, yenə gecə olur. 


Pauza. 


Mən təbiət qoynuna çıxmağı sevirəm. Amma bu iş heç 
imkan vermir. 

BEN. Sənin axı, deyəsən, məzuniyyətin də olur. 

GES. Cəmi iki həftə. 

BEN (qəzeti əlindən qoyaraq). Lap ağ elədin hal Qulaq asan 
elə bilər ki, hər gün iş başındasan. İşimiz nə qədər müntə- 
zəm olur ki? İşimizi deyirəm... Həftədə bir dəfə? Bəs onda 
niyə şikayətlənirsən? 

GES. Elədir, amma biz də hazır olmalıyıq axı. Tərpən- 
mədən evdə oturub çağırışı gözləyirsən. 

BEN. Bilirsən, sənin bədbəxtliyin nədədir? 

GES. Nədə? 

BEN. Heç bir marağın yoxdur. 

GES. Niyə ki? Mənim öz marağım var. 

BEN. Nəyi nəzərdə tutursan? Heç olmasa, birinin adını 
çək. 


Pauza. 


GES. Mənim marağım var. 

BEN. Bax məni götürək. Səncə, nə ilə maraqlanıram? 

GES. Bilmirəm. Nə ilə maraqlanırsan ki? 

B EN. Ağac üzərində işləyirəm, cürbəcür şeylər düzəldi- 
rəm. Məsələn, gəmi modelləri. Heç görmüsən ki, mən işsiz 
oturam? Heç vaxt avaraçılıq eləmirəm. Öz vaxtımdan səmə- 
rəliistifadə etməyin yolunu bilirəm. Odur ki çağırış səslənən 
kimi hazıram. 

GES. Bəs bu iş heç vaxt zəhləni tökmür? 

BEN. Mənim zəhləmi? Nəyi nəzərdə tutursan? 

Sükut. Ben oxuyur, 


Ges çarpayının başından asılmış pencəyinin 
ciblərini axtarır. 

GES. Siqaretin var? Mənimki qurtarıb. 
Sol tərəfdə, tualetdə çənin suyunu 
necə buraxdıqları eşidilir. 


Bu da belə. 
Ges çarpayıda oturub. 


Amma buradakı qab-qacaq əladır ha. Hə, xoşuma gəlir. 
Qalan şeylər isə belə də, fərli heç nə yoxdur. Keçəndəfəkin- 
dən xeyli pisdir. Sonuncu mənzil yadındadır? Axırıncı dəfə 
haradaydıq? Orada, heç olmasa, radio vardı. Düz deyirəm 
də. O, deyəsən, bizim rahatlığımız barədə fikirləşməyin 
daşını birdəfəlik atıb. 

BEN. Sən deyinməyini nə vaxt kəsəcəksən? 

GES. Belə yerdə adam çox qalsa, revmatizm də tutar. 

BEN. Biz burada çox qalası deyilik. Heç olmasa, çay 
qaynat, bir azdan işə başlayacağıq. 


Ges çarpayının yanındakı kiçik çantanı götürür və içindən bir 
çay paketi çıxarır. Onu nəzərdən keçirib baxışlarını qaldırır. 


GES. Mən elə hey səndən bir şey soruşmaq istəyirəm. 

BEN. Yenə nə olub, lənət şeytana? 

GES. Niyə səhər maşını orada, lap yolun ortasında 
saxlamışdın? 

BEN (qəzeti buraxaraq). Elə bilirdim, yatmısan?! 

GES. Hə, yatmışdım, amma maşını saxlayanda oyan- 
dım. Sən maşını saxladın axı, elə deyil? 


Pauza. 


Yolun düz ortasında. Hələ qaranlıq idi, yadındadır? Mən 
pəncərədən baxdım. Ətraf duman içindəydi. Fikirləşdim, 
yəqin, mürgüləmək istəyirsən, amma sən bütün bədənini 
gərib oturmuşdun, elə bil, nəsə gözləyirdin. 

BEN. Heç nə gözləmirdim. 

GES. Yəqin, yenə məni yuxu apardı. Hə, orada nə 
olmuşdu ki? Niyə saxlamışdın maşını? 


297 





İnventas vitam 


juvat excoluisse 
per artes 


BEN (qəzetdən yapışaraq). Hələ çox erkən idi. 

GES.Erkən idi? (Ayağa durur.) Necəyəni? Biz axı çağırışa 
yollanırdıq: deyilmişdi ki, ləngimədən hərəkət edək. Elə də 
etdik — o dəqiqə tərpəndik. Əgər belədirsə, necə çox erkən 
ola bilərdi? 

BEN (sakit tərzdə). Çağırışı kim qəbul etmişdi — sən, yox- 
sa mən? 

GES. Sən. 

BEN. Hələ çox fez idi. 

GES. Kimin üçün tez idi? 


Pauza. 


Daha doğrusu, biz bura çatana kimi kimsə çıxıb getmə- 
İiydi? 


Yatacağı nəzərdən keçirir. 


Elə bil, mələfələrdən iy gəlir. Səhər gələndə fikir ver- 
mədim, çox yorğun idim. Bu lap ağ oldu hal Mən kiminsə 
mələfəsinin üstündə yatmaq istəmirəm. Sənə deyirəm də, 
günbəgün şəraitimiz pisləşir. İndiyədək mələfələr ağappaq 
olardı. Buna həmişə məxsusən fikir verirdim. 

BEN. Mələfələrin təmiz olmadığını haradan bilirsən? 

GES. Necə yəni? 

BEN. Haradan bilirsən ki, onlar təmiz deyil? Məgər 
bütün günü bu yataqda uzanılı qalmamışdın? 

GES. Elə bilirsən, bu, mənim öz qoxumdur? (Mələfələri 
iyləyir,) Hə. (Ehmallıca çarpayıya oturur.) Bəlkə də, elə öz 
qoxumdur. Nə bilim, deyə bilmərəm. Məsələ burasındadır 
ki, mən öz qoxumu duymuram. 

BEN (qəzetə baxaraq). Ay sənil 

GES. Ey, Benl 

BEN. Ay sənil 

GES. Benl 

BEN. Nədir? 

GES. Biz hansı şəhərdəyik? Yadımdan çıxıb... 
BEN. Mən sənə söylədim. Birmenhemdə. 
GES. Hə-əl 


Otağı maraqla nəzərdən keçirir. 


Deməli, Mərkəzi İngiltərədəyik. Böyük Britaniyanın 
ikinci iri şəhərində. Heç vaxt ağlıma gəlməzdi. 


Çırtıq çalır. 


Ey, bu gün axı cümə günüdür. Sabah isə şənbə. 

BEN. Nə olsun ki? 

GES (həyəcanla). Biz gedib “Villa”ya tamaşa edə bilərdik. 

BEN. Onlar bu dəfə özgə meydançasında oynayırlar. 

GES. Doğrudan? Ay sənil Heyif. 

BEN. Onsuz da, vaxtımız yoxdur. İşimizi bitirən kimi 
getməliyik. 

GES. Məgər qabaqlar belə etmirdik? Qalıb oyuna 
baxırdıq, elə deyil? Bir az başımızı qatırdıq da... 

BEN. Dostum, indi rejimi bir az sərtləşdiriblər. Əməlli- 
başlı sərtləşdiriblər. 


Ges gülür. 


GES. Mən bir dəfə “Villa”nın kubok oyununu necə 
uduzduğunu görmüşəm. Kiminlə oynayırdılar? Ağ 
futbolkalı komanda... Birinci hissədən sonra hesab bir-bir 
idi. Bunu heç vaxt unutmaram. Onların rəqibləri penalti 
hesabına uddular. Bax vəziyyətin dramatikliyi bundaydı. 
Hə, penalti də mübahisəli idi. Mübahisəli. Amma yenə də, 
elə bu penaltiyə görə 2:1 uduzdular. Sən də oradaydın. 

BEN. Mən yox idim. 

GES. Vardın. Məgər o mübahisəli penaltini xatırlamırsan? 

BEN.Yox. 

GES. O lap cərimə meydançasının qabağında yıxıldı. 
Sonra dedilər ki, artistlik edirmiş. Elə mən də hesab 

Inventas vitam 


juvat excoluisse 
per artes 


edirdim ki, ona toxunan olmamışdı. Hakim isə o dəqiqə 
penalti verdi. 

BEN. Yox bir, toxunmamışdıl Sən nə deyirsən?! Toxun- 
maq nədir, lap nalladı onul 

GES. Sən “Villa”dan danışırsan? “Villa” belə oynamır. 

BEN. Get işinəl 


Pauza. 


GES. Ey, yəqin, oyun elə burada — Birmingemdəydi. 

BEN. Necə yəni “yəqin”? 

GES. “Villa”nı deyirəm. Yəqin, onda buradaydılar. 

BEN. Onlar kənarda oynayırdılar. 

GES. Bilirsən, oyunları kiminləydi? “Hotspur”la. Rəqib- 
ləri “Totenhem hotspur” idi. 

BEN. Nəolsun ki? 

GES. Dəqiq xatırlayıram, “Totenhem” idi. 


Ben çarpayıya tərəf çönür ki, 
ona nəzər salsın. 


BEN. Məni güldürmə, sən canın. 


Ben yenə üzünü çevirib qəzet oxumağına 
davam edir. Ges əsnəyə-əsnəyə danışır. 


GES. O, bizimlə nə vaxt əlaqəyə girəcək? 


Pauza. 


Hə, mən futbola getmək istərdim. Həmişə möhkəm 
azarkeş olmuşam. Bəlkə, sabah gedib “Hotspur”a baxaq? 

BEN (tamamilə emosiyasız). Onlar rəqib meydançasında 
oynayırlar. 

GES. Kim? 

BEN. “Hotspur”. 

GES. Onda burada da oynaya bilərlər ki, 

BEN. Gicləmə. 

Inventas vitam 


GES. Əgər rəqib meydançasında oynayırlarsa, deməli, 
burada da oynaya bilərlər. Bəlkə, onlar elə “Villa” ilə oyna- 
yırlar. 

BEN (intonasiyasız). “Villa” kənarda oynayır. 


juvat excoluisse 
per artes 


Pauza. 
Sağ tərəfdəki qapının altına kimsə zərf itələyir. 
Ges zərfi görür. Qalxıb baxır. 


GES. Ben! 

BEN. Kənarda. Onlar kənarda oynayırlar. 
GES. Ben, bura bax. 

BEN. Nədir? 

GES. Bax. 


Ben üzünü çevirib zərfi görür. Ayağa durur. 


BEN. Nədir o? 

GES. Bilmirəm. 

BEN. Haradan tapdın? 
GES. Qapının altından. 
BEN. Ö nədir ki? 

GES. Bilmirəm. 


Onlar diqqətlə zərfə baxırlar. 


BEN. Götür. 
GES. Necəyəni? 
BEN. Qaldır da yerdən. 


Ges aramla zərfə tərəf gedir, əyilib onu qaldırır. 


O nədir elə? 

GES. Zərf. 

BEN. Üstündə nəsə yazılıb? 
GES. Yox. 

BEN. Ağzı bağlıdır? 

GES. Hə. 

BEN. Aç onu. 

GES. Nə? 
BEN. Aç onul 


Ges zərfi açıb içinə baxır. 
Nəvar orada? 
Ges zərfdən ovcuna on iki dənə kibrit çöpü tökür. 


GES. Kibrit çöpləridir. 
BEN. Kibrit çöpləri? 
GES. Hə. 
BEN. Bura ver. 
Ges zərfi ona verir. Ben onu əlinə götürüb 
diqqətlə nəzərdən keçirir. 
Üstündə heç nə yazılmayıb. Bir kəlmə də. 
GES. Qəribədir, hə? 
BEN. Onu qapının altına soxdular. 
GES. Təbii ki... 
BEN. Get də. 
GES. Hara gedim? 
BEN. Qapını aç, gör kim var orada. 
GES. Kim? Mən? 
BEN. Getl 





Ges onun üzünə baxır, kibrit çöplərini cibinə qoyub öz çarpayısına 
tərəf gedir, balışının altından revolverini çıxarır. Qapıya sarı 
irəliləyib açır, bayıra boylanır, sonra qapını örtür. 

GES. Heç kim yoxdur. 


Revolveri bayaqkı yerinə qoyur. 


BEN. Nə gördün orada? 
GES. Heç nə. 
BEN. Aradan tez çıxdılar. 


Ges cibindən kibrit çöplərini çıxarıb baxır. 


GES. Neynək, karımıza gələr. 

BEN.Hə. Һәәә 
GES. Düz demirəm? 577 
BEN. Sənin axı heç vaxt kibritin olmur. 

GES. Qurtarır da. 

BEN. Odur ki kara gələr. 

GES. Hə. 

BEN.Düz demirəm məgər? 

GES. Hə, kara gələr. Çox kara gələr. 

BEN. Nə maneçiliyi var? 

GES. Heç bir maneçiliyi yoxdur. 

BEN. Niyə? 

GES. Bizimki qurtarıb axı. 

BEN. İndi artıq varımızdır. 

GES. Deməli, ocağı yandıra bilərəm. 

BEN.Sən həmişə ondan-bundan kibrit dilənirsən. Neçə 
dənə varındır? 

GES. On dənə olar. 

BEN. Gözlə ki, itirməyəsən. Başları da qırmızıdır. Yan- 
dırmaq üçün heç qutu da gərək deyil, 





Ges qulağını kibritlə qurdalayır, Ben onun əlindən vurur. 


Boş yerə zay eləməl 

GES. Nə? 

BEN. Getyandır. 

GES. Nəyi yandırım? 

BEN. Ocağı. 

GES. Sən qazı demək istəyirsən? 

BEN. Kim demək istəyir? 

GES. Sən. 

BEN ggözlərini qıyaraq). Demək istəyirsən, mən qaz demək 
istəyirdim? 

GES. Sən axı məhz bunu nəzərdə tutursan. Qaz. 

BEN (ciddi tərzdə). Əgər “Get, ocağı yandır” deyirəmsə, 
deməli get ocağı yandır. 

GES. Ocağı necə yandırmaq olar? 

BEN. Bu, obrazlı ifadədir! Ocağı yandırmaq. Obrazlı 
ifadədir. 

GES. Heç vaxt eşitməmişəm. 

BEN. Ocağı yandırmaql Hamı belə deyir. 

GES. Məncə, nəyisə səhv salırsan. 

BEN (təhdidlə). Necə yəni? 

GES. Deyirlər ki, çaydanı üstünə qoy. 

BEN (çox gərgin). Kim deyir? 


Onlar ağır-ağır nəfəs alaraq bir-birinə baxırlar. 


(təkidlə) Heç vaxt eşitməmişəm ki, “çaydanı üstünə qoy” 
desinlər. 

GES. Bax mənim anam həmişə belə deyirdi. 

BEN. Sənin anan? Sonuncu dəfə ananı nə vaxt gör- 
müsən? 

GES. Bilmirəm, amma... 

BEN. Bəs onda niyə anandan danışırsan? 


Onlar tərs-tərs bir-birinə baxırlar. 


Ges, mən axı səninlə söz güləşdirmirəm. Sadəcə olaraq, 
bəzi şeyləri izah etməyə çalışıram. 

GES. Elədir, amma... 

BEN. Burada başçı kimdir — sən, yoxsa mən? 

GES. Sən. 

BEN. Mən yalnız sənin maraqlarını qoruyuram, Ges. 
Dostum, sənə hələ çox şey öyrənmək lazımdır. 

GES. Elədir, amma mən heç vaxt eşitməmişəm ki... 

BEN (qəzəblə). Heç kəs “qazı yandır” demir! Qaz necə 
yana bilər axı?! 

GES. Qazı deyirsən?! 

BEN (дә onun boğazından yapışır). Ocağı deyirəm, sarsaq! 

GES (Benin əllərini boğazından zorla qopararaq). Yaxşı, yaxşı. 


Pauza. 

BEN. Yaxşı, nəyi gözləyirsən? oq 
GES. İstəyirəm yoxlayım ki, yanırlar, yoxsa yox. 

BEN. Nəyi deyirsən? 

GES. Kibritləri. 


per artes 


O, əzilmiş kibrit qutusunu çıxarıb 
kibrit çöpünü ona çəkərək yandırmağa cəhd göstərir. 


Yox... 


Kibrit qutusunu çarpayının üstünə atır. Ben 
gözlərini çəkmədən ona baxır. Ges ayağını qaldırır. 


... Bəlkə, belə yoxlayım? 


Ges kibrit çöpünü 
ayaqqabısının altına çəkir, kibrit alışır. 


...Bax, belə. 


BEN (yorğun-yorğun). Bu zəhrimar çaydanı əvvəl-axır 
üstünə qoyacaqsan, yoxsa yox?l 
Ben öz çarpayısına tərəf yönəlir, lakin dediyinin 
fərqinə vararaq, ayaq saxlayır və üzünü Gesə sarı 
çevirir. Onlar bir-birinə baxırlar. Ges aramla 


sol qapıdan çıxır. Ben qəzeti çarpayının üstünə 
tullayıb oturur, başını qollarının üstünə endirir. 


GES (içəri girərək). İşlədi. 
BEN.Nə? 
GES. Ocaq. 


Ges öz çarpayısına tərəf gedib oturur. 
Maraqlıdır, görəsən, bu gün kim olacaq? 
Pauza. 


Nə vaxtdır ki, səndən bir şey soruşmaq istəyirəm. 


BEN (ayaqlarını altına yığıb çarpayıda oturur). Aman İlahil 
GES. Yox, səndən xəbər almaq istəyirəm... 


Qalxıb Benin çarpayısında oturur. 

BEN. Mənim çarpayımda niyə oturdun? 


Ges yerindən tərpənmir. 


Sənə nə olub belə? Elə hey sual yağdırırsan. Nə olub 
sənə? 

GES. Heç nə. 

BEN. Əvvəllər mənə bu qədər sual verməzdin. Nə olub, 
nə istəyirsən? 

GES. Əşi, elə-belə soruşuram da. 

BEN .Bəsdir soruşdun. Qabaqda səniiş gözləyir, başını 
onunla qat, səsini də kəs. 

GES. Səndən elə bu barədə soruşmaq istəyirəm də. 

BEN. Nə barədə? 

GES. İş barədə. 

BEN. Hansı iş? 

GES (ehtiyatla). Fikirləşdim ki, bəlkə, sən nəsə bilirsən. 


Ben ona baxır. 


2 Fikirləşdim ki, bəlkə, sən... demək istəyirəm ki... sən 
bilmirsən ki, bu gün nə olacaq? 
BEN. Nə “nə olacaq”? 


Onlar bir-birinə baxırlar. 


GES (nəhayət, dillənir). Bu gün kim olacaq? 
Sükut. 

BEN. Sən özünü yaxşı hiss edirsən? 

GES. Əlbəttə. 


BEN. Get, çayı dəmlə. 
GES. Hə, əlbəttə, əlbəttə... 


Ges sol qapıdan çıxır. Ben onun arxasınca boylanır. 
Sonra balışının altından revolverini çıxararaq 
gülləsini yoxlayır. Ges geri dönür. 


Qaz gəlmir. 

BEN. Nə olub ki? istyir 

GES. Buraya gərək pul salasan. 

BEN. Məndə qəpik də yoxdur. 

GES. Elə məndə də. 

BEN. Onda gözləyəsi olacaqsan. 

GES. Nəyi gözləyim ki? 

BEN. Ullsonu. 

GES. Ola bilər ki, o heç gəlməsin. Sadəcə, məktub gön- 
dərə bilər. O, həmişə gəlmir ki... 

BEN. Neynək, onda, deməli, çaysız keçinəsi olacaqsan. 

GES.Zəhrimara qalasan! 

BEN. Sonra içərsən. Nə olub ki? 

GES. Mənim çayı əvvəl içməkdən xoşum gəlir. 


per artes 





Ben revolverini işığa tutub baxır 
və onu par-par yanana kimi təmizləyir. 
BEN. Yaxşı, hazırlaşmaq vaxtıdır. 
GES. Bilmirəm, amma deyim ki, mənim zövqümə 
qalsa, çaysızlıq lap dözülməzdir. 


Çarpayının üstündən çay paketini götürüb çantasına atır. 


Ümidvaram, o gələndə, heç olmasa, bir şillinqi olacaq. 
Mütləq olmalıdır, axı mənzilin sahibi odur, bir fincan çay 
üçün qaz tapılmasının qayğısını da o çəkməliydi. 

BEN. Yəni mənzil onunkudur? 

GES. Məgər elə deyil? 

BEN. Yəqin, kirayəyə götürüb, vacib deyil ki, özününkü 
olsun. 

GES. Bilirəm, öz mənzilidir. Başımı verərəm ki, bütün 
bina onunkudur, hələ bir bizi qazsız da qoyur. 


Ges çarpayıda oturur. 


Mənzil yüz faiz onun özününküdür. O biri mənzilləri 
yadına sal. Ünvanı alıb gedirsən, içəridə açar da tapırsan, 
çaydan da, evdə isə heç bir ins-cins olmur... 

Pauza. 


Ey, heç kim heç vaxt heç nə eşitmir, sən heç bu barədə 
düşünmüsən? Axı kimsə nə səs-küydən, nə də başqa bir 
şeydən şikayətçi olur. Heç biz də bir ins-cins görmürük, 
yalnız ora gələn həmin o tipdən savayı. Diqqət yetirmisən? 
Maraqlıdır, görəsən, buranın divarı səs keçirmir? (Çarpayının 
üstündən divara toxunur.) Demək çətindir. Sadəcə olaraq, otu- 
rub gözləyirsən, vəssalam. O isə çox vaxt heç təşrif gətir- 
məyi də lazım bilmir, Uilsonu deyirəm. 

BEN. Niyə gəlsin ki? O çox məşğul adamdır. 

GES (fikirli-fikirli). Onunla danışmaq çətindir, Uilsonu 
deyirəm. Sənin bundan xəbərin var, Ben? 

BEN. Daha nə edəsən, birtəhər döz. 


Pauza. 


GES. Ondan soruşulası çox mətləblərim var. Amma 
görəndə ağzımı da aça bilmirəm. 


Pauza. 


Mən elə hey sonuncu işimiz barədə düşünürəm. 
BEN. Hansını deyirsən? 
GES. O qız haqqında. 


Ben qəzeti qapıb oxumağa başlayır. 


(Ayağa qalxıb Benə baxır.) Sən bu qəzeti artıq neçə dəfə oxu- 
musan? 


Ben qəzeti atıb ayağa durur. 


BEN (acıqla). Nə demək istəyirsən? 

GES. Mən ancaq soruşdum ki, maraqlıdır, neçə dəfə... 

BEN. Sən məni tənqid edirsən? 

GES. Yox, yalnız... 

BEN. Bir az yavaş, yoxsa qulağının dibindən şapalaq 
yeyərsən. 

GES. Ben, qulaq as mənə... uzi 
BEN. Hələ bir sənə qulaq da asmalıyam?1 (Sanki, kimisə 
şahidliyə çağırır.) Nə qədər olar... Gör necə qudurubl 
GES. Vallah, mən istəmirdim. 
BEN. Dostum, elə bərk getmə. Bir az noxtanı çək. 


per artes 


Ben öz çarpayısına qayıdır. 


GES. Mən, sadəcə olaraq, o qız barədə fikirləşirdim, 
vəssalam. 

Ges öz çarpayısına əyləşir. 

Əlbəttə, baxmalı bir şey də yoxdur, amma, hər halda. 
Yaman murdarçılıq oldu, hə? Lap ürəyim qalxdı. Düz deyi- 
rəm. Heç belə bir şey xatırlamıram. Qadınlar kişilər kimi 
deyillər, elə möhkəm olmurlar. Elə bil, daha yumşaq, daha 
lırtdırlar. Yıxıldı yerə. Sözün əsl mənasında yıxıldı! Lənət 
şeytanal Mən səndən bunu çoxdan soruşmaq istəyirdim. 

Ben çarpayısına oturur 
və gözlərini bərk-bərk yumur. 

Biz gedəndən sonra dalımızca kim yığışdırır? Bunu 
bilmək istəyirəm. Yır-yığışı kim eləyir? Bəlkə, heç yığışdır- 
mırlar? Bəlkə, necə varsa, elə də qoyurlar, hə? Bəlkə, ümu- 
miyyətlə, yığışdırmırlar? 

BEN (zəmsöhbətini aşağılayaraq). Zırramasan sən. Elə 
bilirsən, bu təşkilatın yeganə şöbəsi bizik? Beyinə bax ey... 
Onların tərkibində ən müxtəlif xidmətlər var. 

GES. Yəni, təmizləyicilər də var, başqa xidmətlər də? 

BEN. Əcəb kütbeyinsənl 

GES. Yox, o qızdan sonra başladım fikirləşməyə... 

Çarpayıların arasındakı bağlı taxçadan gurultu, 
taqqıltı gəlir — nəyisə aşağı endirirlər. Onlar 
revolverlərini qapıb yerlərindən dik atılırlar 

və üzü divara dururlar. Səs kəsilir. Sükut. Onlar 
bir-birinə baxırlar, Ben iti hərəkətlə divara işarə 


edir, Ges asta-asta divara yaxınlaşır. Revolverlə 
divarı tıqqıldadır. Arxada boşluq olduğu hiss olunur. 

Ben tapançasını hazır tutaraq çarpayısının 
baş tərəfinə doğru gedir. Ges revolverini çarpayının üstünə 
qoyaraq qapağın alt hissəsini əliylə yoxlayır. Barmaqlarıyla 
yarığı tapır. Qapağı qaldırır. Arxasında geniş bir yeşik var, 
kəndirdən asılıb. Ges yeşiyin içini nəzərdən keçirir. 
Oradan bir vərəq çıxarır. 


BEN. O nədir elə? 

GES. Özün bax. 

BEN. Oxu. 

GES (oxuyur). “Qızarmış kartofla ət soyutması — iki pay. 
Saqodan pudinq — iki pay. Şəkərsiz qaymaq — iki pay”. 

BEN. Ver baxım. (Tərəqi alır.) 

GES (öz-özünə). İki pay şəkərsiz çay... 

BEN. Hə... 

GES. Səncə, bu nədir? 

BEN. Məncə... 


Yeşik qəflətən yuxarı qalxır. 
Ben revolverini qaldırır. 


GES. Dayanınl Deyəsən, onlar tələsir, hə? 


Ben kağızı bir də oxuyur. 
Ges çiyninin üstündən ona göz qoyur. 

Bu, bir az qəribədir... elə deyil? 

BEN (tələsik). Yox, qəribə bir şey yoxdur. Yəqin, burada 
kafe olub, vəssalam. Yuxarıda. Belə tikililər çox vaxt əldən- 
ələ keçir. Başa düşürsən, iş sahibləri obyekti ləğv edirlər, 
fikirləşirlər ki, sərf eləmir. Sonra da çıxıb gedirlər. 

GES. Kafe? 

BEN.Hə. 

GES. Demək istəyirsən ki, burada — aşağıdakı kafenin 
mətbəxiymiş? 

BEN.. Hə. Belə binalar bir göz qırpımında əldən-ələ keçir. 

GES. Demək istəyirsən ki, buranın sahibləri, sərfəli 
olmadığından işi ataraq çıxıb gediblər? 

BEN. Əlbəttə. 

GES. Yaxşı, bəs onda indi buranın sahibləri kimdir? uu 


juvat excoluisse 
per artes 


Sükut. 


BEN. Sən: “Buranın sahibləri kimdir” deyəndə nəyi 
nəzərdə tutursan? 
GES. Əgər o birilər gedibsə, yerlərinə gələnlər kimdir? 
BEN. Əşi, bu asılıdır... 
Taxta yeşik gurultuyla enir, tappıldayıb durur. 


Ben revolverini qaldırır. Ges yeşiyə tərəf gedib 
içindən bir kağız çıxarır. 


GES (oxuyur). “Şorba. Qaraciyərlə soğan. Mürəbbəli 
pirojna”. 
Pauza. 


Ges Benə baxır. Ben kağızı götürüb oxuyur. 
Asta-asta liftə tərəf gedir, Ges də onun dalınca. 
Ben şaxtaya baxır, amma yuxarı deyil, aşağıya. 

Ges əlini Benin çiyninə qoyur. Ben onun əlini itələyir. 
Ges barmagını dodaqlarına toxundurub “sus” işarəsi 
verir. Cəld şaxtanın kənarından əyilərək yuxarı baxır. 
Ben qorxu içində onu kənara itələyir. Ben kağıza baxır. 
Tapançasını çarpayının üstünə atıb qətiyyətlə deyir. 


BEN. Yuxarı bir şey yollamaq lazımdır. 
GES. Ha! Elədir. Yəqin, lazımdır. 


Bu fikir onların hər ikisinə yüngüllük gətirir. 


BEN (qətiyyətlə). Tez! Çantanda nə var? 
GES. Azdır. 


Ges liftə tərəf gedib yuxarıya səslənir. 


Bircə dəqiqəl 
BEN. Sən nə edirsən? 


Ges çantasını eşələyərək içindəkiləri bir-bir çıxarır. 


GES. Peçenye. Şokolad. Yarım pinta süd. 
BEN. Vəssalam? 
GES.Bir paket çay. 


511 


BEN. Yaxşı. 

GES. Biz çayı göndərə bilmərik. Olan çayımız budur. 

BEN. Onsuz da, su qaynada bilmirik, çay nəyinə lazımdır? 

GES. Bəlkə, onlar bizə bir şillinq göndərə bilərdilər? 

BEN. Daha nəyin var? 

GES (əlini çantaya salır). Bir dənə meyvəli pirofna. 

BEN. Bir dənə meyvəli piroina? 

GES. Hə. 

BEN. Sən meyvəli piroina aldığını deməmisən. 

GES. Doğrudan? 

BEN. Bəs niyə bir dənə? Mənimçün almamısan? 

GES. Fikirləşmədim ki, sən də istəyərsən. 

B EN. Yaxşı, olsun. Onsuz da, bir dənə meyvəli piroinanı 
yuxarı göndərə bilmərik. 

GES. Niyə? 

BEN. Boşqab gətir. 

GES. Yaxşı. 





Ges sol tərəfdəki qapıya tərəf gedir və ayaq saxlayır. 


Deməli, meyvəli piroinanı özüm üçün saxlaya bilərəm? 
BEN. Özün üçün? 
GES. Onlar nə bilir ki, bizdə meyvəli pirojna da var? 
BEN. Bunun əhəmiyyəti yoxdur. 
GES. Məgər onu özümə saxlaya bilmərəm? 
BEN. Yox. Boşqab ver. 

Ges sol qapıdan çıxır. Ben çantaya baxır. 

İçindən bir kartof çipsi çıxarır. 
Ges əlində boşqab otağa qayıdır. 
(İttihamçı kimi əlindəki paketi yuxarı qaldıraraq) Bəs bu hara- 
dandır? 

GES. Nə? 
BEN. Bu paket haradandır? 
GES. Haradan tapdın? 
BEN (onun çiynindən vurur). Sən düz oynamırsan, oğlanl 

Inventas vitam 


GES. Onu pivə üçün almışaml 

BEN. Bəs pivəni haradan tapacaqdın? 

GES. Onu saxlamışdım ki, pivəmiz olanda açım. 

BEN. Bunu yadımda saxlayacağam. Hamısını boşqa- 
ba qoy. 


juvat excoluisse 
per artes 


Onlar qabaqlarındakı yeyəcəkləri boşqaba 
qalaqlayırlar. Yeşik isə yuxarı qalxır. 


Bu dəqiqə! 
Donub qalırlar. 
GES. Getdi. 
BEN. Hamısı sənin ucbatındandır, sarsaq-sarsaq işlərlə 
məşğulsanl 


GES. Bəs nə edək? 
BEN. Çarəmiz nədir, gərək yeşiyin aşağı enməsini göz- 
ləyək. 


Ben boşqabı çarpayının üstünə qoyur. 
Tapança kəmərini çiyninə salır, qalstukunu bağlayır. 


Sən də hazırlaş. 


Ges çarpayısına tərəf gedib qalstukunu taxır, 
tapança kəmərini yerbəyer edir. 


GES. Ey, Benl 
BEN. Nədir? 
GES. Burada nəsə baş verir? 


Pauza. 


BEN. Мә demək istəyirsən? 

GES. Bu, necə kafedir? 

BEN. Bura kafe olub. 

GES. Sən burada pilətə görmüsən? 
BEN. Nəolub ki? 

GES. Cəmi üç gözü var. 

BEN. Nəolsun ki? 

GES. Üç gözdə nə qədər yemək bişirə bilərsən ki... 
Amma o boyda zala qulluq göstərməlisən... 
BEN (əsəb. Elə ona görə də belə ləng qulluq edirlər dəl 


Ben jiletini geyir. 


GES. Bəs biz olmayanda, görəsən, burada nələr baş 
verir? Bütün sifarişlər aşağı gəlir, yuxarı isə bir çöp də 
getmir. Kim bilir, neçə ildir belə davam edir. 


Ben pencəyini təmizləyir. 


Biz çıxıb gedəndə burada nə olacaq? 


Ben pencəyini geyir. 


Məlumdur ki, işləri lap zəif gedir. 


Yeşik aşağı enir. Onlar şaxtaya sarı atılırlar. 
Ges liftə yaxınlaşıb kağızı götürür. 


GES (oxuyur).“Pastisio makaronu. Örmita makarunada”. 
BEN. Nə-nə? 

GES. Pastisio makaronu. Ormita makarunada. 

BEN. Yunan yeməyidir... 

GES. Yox. 

BEN. Dəqiq deyirəm. 

GES. Yəqin, yüksək təbəqədəndirlər. 

BEN. Tez ol, yoxsa yenə qaldırarlar. 





Ges boşqabı yeşiyə qoyur. 


G ES (yuxarı müraciətlə şaxtaya qışqırır). Üç dənə “Mak-Viti 
və Prays” peçenyesi! Bir dənə “Layons”1 Bir dənə “Smittin 
xırt-xırt kartofu”! Bir dənə meyvəli pirofnal Bir dənə fındıqlı 
və meyvəli şokoladl 

BEN. “Kedberi” firmasınınl 

GES (yuxarı). “Kedberi”l 

BEN (südü ona uzadaraq). Bir şüşə südl 

GES (yuxarı). Bir şüşə süd. Yarım pint! (Üstündəki etiketə üə 
baxır.) “Ekspress” firmasınınkıl (Şişəni yeşiyə qoyur.) 


per artes 
Yeşik yuxarı qalxır. 


Zorla çatdırdım. 


BEN. Elə çığırmağa ehtiyac yox idi. 
GES. Niyə? 
BEN. Heç kəs belə çığırmır. 


Ben öz çarpayısına tərəf gedir. 


Eybi yox, hələlik yarayar. 
GES. Sən elə fikirləşirsən? 
BEN. Əynini geyin. Hər dəqiqə işə başlaya bilərik. 


Ges jiletini geyinir. 
Ben arxası üstə uzanıb tavana baxır. 


GES. Əcəb yerdir. Çay yox, peçenye yox. 

BEN. Dostum, sən yeməkdən tənbəlləşirsən. Bilirsən 
ki, tənbəlləşirsən? İşdə səhlənkarlıq qətiyyən yolverilməzdir. 

GES. Mani deyirsən? 

BEN. Tənbəllik edirsən, dostum, tənbəllik edirsən. 

GES. Kim tənbəllik edir, hə? 

BEN. Revolverini yoxlamısan? Yəqin, heç revolveri də 
yoxlamamısan. Gör bir nəyə oxşayır! Hamısı da ondandır 
ki, silahını heç vaxt təmizləmirsən. Yoxsa, elə deyil? 


Ges revolveri mələfəylə silir. 
Ben güzgüsünü çıxarıb qalstukunu düzəldir. 


GES. Maraqlıdır, görəsən, aşpaz haradadır? Yəqin, 
burada bir aşpaz olmayıb, yoxsa işin öhdəsindən gələ 
bilməzdilər. Bəlkə, burada başqa pilətələr də var? Hə! Yəqin, 
dəhlizin o biri başında başqa mətbəx də var. 

BEN. Əlbəttə. “Ormita makarunada”nı necə hazırla- 
yırlar, bilirsən? 


GES. Yox. Necə hazırlayırlar ki? 
BEN. “Ormita”nı... Ürəyin buz kimi olsunl 
GES. Yəqin, bir neçə aşpaz eyni zamanda çalışır, hə? 


Ges revolverini qabına qoyur. 


Buradan nə qədər tez çıxsaq, bir o qədər yaxşıdır. 


Pencəyini geyinir. 


Niyə o, bizimlə əlaqəyə girmir? Məndə elə təəssürat 
var ki, bir əsrdir ki, buradayam. (Revolverini çıxarıb gülləsini 
yoxlayır.) Biz axı onu heç vaxt pis vəziyyətdə qoymamışıq. 
Bu yaxınlarda elə bu barədə fikirləşirdim, Ben. Biz axı 
etibarlı adamlarıq. 


Yenə tapançanı qabına qoyur. 


Amma hər şey qurtaranda yaman sevinəcəyəm. 
Pencəyini təmizləyir. 


Ümidvaram, bugünkü tip səs-küy salmayacaq, həyəcan- 
lanmayacaq... Mən nəsə, formada deyiləm. Başım çatlayır. 


Sükut. 


Yeşik aşağı enir. Ben yerindən sıçrayır. 
Ges kağızı götürür. Oxuyur. 


GES. “Bambuk pöhrələri və su şabalıdı ilə bişirilmiş 
cücə — bir dənə. Paxla pöhrələriylə çar-su — bir dənə”. 

BEN. Paxla pöhrələriylə? 

GES. Hə. 

BEN. Lənət şeytanal 

GES. Heç bilmirəm, neyləyim. 


Yenidən yeşiyə baxır. İçində bir paket çay var. Onu götürür. 


Onlar çayı geri yollayıblar. 
BEN (narahat tərzdə). Görəsən, niyə? 

Inventas vitam 


GES. Yəqin, indi çay içmək vaxtı deyil. 


juvat excoluisse 
per artes 


Yeşik yuxarı qalxır. 
Sükut. 

BEN (Çay paketini çarpayının üstünə atır və həyəcanla deyir). 
Qulaq as. Yaxşısı budur, onlara deyək. 

GES. Nə deyək? 

BEN. Deyək ki, bunu eləyə bilməyəcəyik, bizdə belə 
şeylər yoxdur. 

GES. Yaxşı. 

BEN. Qələm ver görüm. İndi yazarıq. 

Ges qələmi götürmək üçün çönür və gözlənilmədən 
aşkar edir ki, çarpayının düz qarşısında, sağ divarda 
yuxarı ilə danışmaq üçün xüsusi boru var. 

GES. Bu nədir belə? 

BEN. NƏ? 

GES. Bunu deyirəm. 

BEN (baxır). Bunu deyirsən? Bu, danışmaq üçündür. 

GES. Çoxdan buradadır? 

BEN. Elə bizə də bu lazımdır da. Başını şaxtaya salıb 
qışqırmaq əvəzinə bununla danışmalıydıq. 

GES. Qəribədir ki, bayaqdan onu görməmişəm. 

BEN. Başla. 

GES. Necə? 

BEN. Görürsən? Bu fitdir. 

GES. Hansı? 

BEN.Çıxar onu. Dart, çıxsın. 


Ges fiti çıxarır. 
Hə, düzəldi. 
GES. Bəs indi neyləyim? 
BEN. Üfürl 
GES. Üfürüm? 
BEN. Əgər onu üfürsən, yuxarıda fit səsi gələcək. Onlar 
da başa düşəcəklər ki, sən danışmaq istəyirsən. Üfür. 

Ges üfürür. Sükut. 
GES (borunu ağzına tutaraq). Heç nə eşitmirəm. 
BEN. İndi danışl Boruya danışl 


Ges Benə baxır, sonra ağzını boruya tutub danışır. 


GES. Anbar boşdurl 
BEN. Ver görüm bural 


Dəstəyi qapıb ağzına yapışdırır. 


(Böyük hörmətlə danışır.) Axşamınız xeyir. Bağışlayın ki... 
Sizi narahat edirəm. Amma fikirləşdik, yaxşısı budur, sizi 
xəbərdar edək ki, daha heç nəyimiz qalmayıb. Nəyimiz var 
dısa, yuxarı yolladıq. Burada daha yemək yoxdur. 


Dəstəyi tələsmədən qulağına yaxınlaşdırır. 


Nə? 
Qulağına. Dinləyir. Ağzına. 


Yox, nəyimiz vardısa, yuxarı göndərdik. 
Qulağına. Dinləyir. Ağzına. 
Hə? Çox təəssüf, 
Qulağına. Dinləyir. 

(Gesə) Meyvəli pirofna daş kimiymiş. 

Dinləyir. 
(Gesə) Şokolad əriyib. 

Dinləyir. 


(Gesə) Süd turşuyub. 
GES. Bəs xırt-xırt kartof? 
BEN (dinləyir). Peçenye kiflənib. 


Əsəbi şəkildə Gesə baxır. 
Dəstəyi ağzına tutur. 

Xahiş edirik, buna görə bizi bağışlayasınız. uu 
Dəstəyi qulağına. i 

Nə? 

Ağzına. 
Nə? 

Qulağına. 

Hə, hə. 

Ağzına. 


Hə, əlbəttə, əlbəttə. Bu dəqiqə. 


Qulağına. Səs kəsilir. O, dəstəyi yerinə asır. 


(Həyəcanla) Sən eşitdin? 

GES. Nəyi? 

BEN. Bilirsən, o nə dedi? “Pilətəni yandır”! “Çaydanı 
qoy” yox, “qazı yandır” yoxl Məhz “pilətəni yandır”l 

GES. Biz pilətəni necə yandıra bilərik? 

BEN. Nə demək istəyirsən? 

GES. Qaz gəlmir axı. 

BEN (öz başına bir qapaz vuraraq). Bəs nə edək? 

GES. Pilətəni yandırmağımız onun nəyinə gərəkdir ki? 

BEN. Çay istəyir. O, bir fincan çay istəyir. 

GES. Bir fincan çay istəyirl Bəs mən? Mən də nə 
vaxtdan bəri çay istəyirəml 

BEN (çıxılmaz vəziyyətdə). Bəs nə edək? 

GES. Bəs biz nə içəcəyik? 


”oc 


Ben çarpayıda oturaraq düz qarşısına baxır. 
Bəs biz neyləyək? 
Ben oturmağındadır. 


Mən də susuzluqdan yanıram. Acından ölürəm. O isə 
bir fincan çay istəyir. Bu lap ağ oldu. 


Ben başını sinəsinə sallayır. 

Mən də toqqanın altını bərkitsəm, pis olmazdı. Bəs sən 
özün? Məncə, sənə də lazımdır. 


Öz çarpayısında oturur. 


Nəyimiz vardısa, yolladıq yuxarıya. Amma o, hələ də 
narazıdır. Vallah, bişmiş toyuğun da gülməyi tutar, düz 
sözümdür! Sən niyə hər şeyi ona göndərdin? (fikirli-fikirli) 
Mən niyə göndərdim? 


Pauza. 


Kim bilir, orada — yuxarıda onun daha nələri var. Bəlkə 
də, lap bir dolu qab salatı da olar. Orada nəsə olmalıdır. 
Buradan nə alacaqlar ki?.. Fikir verdin, heç salat istəmə- 
dilər... Yəqin, orada boşqab dolusu salatları var. Soyutma 
ət, turp, xiyar. Kress-salat. Rolmops. 


Pauza. 
Bərk bişmiş yumurta. 


Pauza. 


Hər şey var. Yəqin, lap bir yeşik pivələri də var. İndi 
mənim xırt-xırt kartofumu yeyib, üstündən bir pint pivə 
içirlər. O axı kartof barədə heç nə demədi. Kefləri kökdür, 
narahat olma. Nədir, elə bilirsən ki, oturub bizim göndər- 
diyimiz yeməyi gözləyirlər? Əlbəttə ki yox. 


Pauza. 


Kefləri kökdür. 


Pauza. 
Hələ bir fincan çay da istəyir. 

Pauza. 
Məncə, bu heç gülməli deyil. 


Benə nəzər salır, ayağa qalxıb ona tərəf gedir. 

Inventas vitam 


Sənə nə olub? Birtəhər görünürsən. Elə mən özüm də 
indi bir həb olsa, ötürərdim içəri. 


juvat excoluisse 
per artes 


Ben qəddini dikəldir. 


BEN (sakit tərzdə). Vaxt yetişir. 

GES. Bilirəm. Acqarına işləməklə heç aram yoxdur. 

BEN gGorğun tərzdə). Sus bir az. İndi təlimatı sənə verə- 
cəyəm. 

GES. O nəyə gərəkdir elə? Biz həmişə eyni şey edirik, 
elə deyil? 

BEN. İndi verəcəyəm təlimatı. 


Ges köksünü ötürür və Benlə yanaşı çarpayıda oturur. 
Təlimat avtomatik verilir və təkrarlanır. 


Siqnal veriləndə keçib qapının dalında duracaqsan. 


GES. Qapının dalında duracağam. 

BEN. Əgər qapını döysələr, açmayacaqsan. 
GES. Əgər qapını döysələr, açmayacağam. 
BEN. Amma qapını döyən olmayacaq. 
GES. Deməli, mən onu açmayacağam. 
BEN. O tip içəri girəndə... 

GES. O tip içəri girəndə... 

BEN. Arxasınca qapını bağla. 

GES. Arxasınca qapını bağla. 

BEN. Özünü büruzə vermədən. 

GES. Özünü büruzə vermədən. 

BEN. O, məni görüb yaxınlaşacaq. 

GES. O, səni görüb yaxınlaşacaq. 

BEN. Səni görməyəcək. 

GES (fikri dağınıq halda). Nə? 

BEN. О, səni görməyəcək. 

GES. O, məni görməyəcək. 

BEN.Amma məni görəcək. 

GES. O, səni görəcək. 

BEN. 
GES. 
BEN. 
GES. 
BEN. 
GES. 
BEN. 
GES. 
BEN. 
GES. 
BEN. 
GES. 





O bilməyəcək ki, sən buradasan. 
O bilməyəcək ki, sən buradasan. 
O bilməyəcək ki, sən buradasan. 
O bilməyəcək ki, mən buradayam. 
Mən revolveri çıxaracağam. 

Sən revolveri çıxaracaqsan. 

O, yerində donub-qalacaq. 

O, yerində donub-qalacaq. 

Əgər o çönsə... 

Əgər o çönsə... 

Onda səni görəcək. 

Onda məni görəcək. 


Ben qaşqabağını töküb əlini alnına çəkir. 


Sən nəyisə buraxdın. 


BEN. 
GES. 
BEN. 
GES. 
BEN. 
GES. 
mazdınl 
BEN. 
GES. 
BEN. 
GES. 


BEN. 


GES. 


BEN. 


GES. 


BEN. 


GES. 





BEN. 


GES. 


Bilirəm. Ancaq nəyi? 

Belə çıxır ki, mən revolveri çıxarmıram. 

Sən revolveri çıxaracaqsan... 

Qapını bağlayanda. 

Qapını bağlayanda. 

Qulaq as, qabaqlar bu yerini heç vaxt burax- 


O görəndə ki, sən arxasında durmusan... 
Mən onun arxasındayam... 

Mən isə önündə... 

Sən isə önündə... 

O özünü itirəcək... 

Narahat olacaq... 

Bilməyəcək ki, nə etsin. 

Onda nə edəcək? 

O gah sənə baxacaq, gah mənə. 
Biz bir kəlmə də danışmayacağıq. 
Biz ona baxacağıq. 

O dillənə bilməyəcək. 

BEN. O, bizə baxacaq. T 
GES. Biz isə ona baxacağıq. “üə 
BEN. Heç kəs dillənmir. 


Pauza. 


GES. Bəs gələn, qız olsa, nə edəcəyik? 
BEN. Eləeyni işi görəcəyik. 

GES. Tamamilə eyni? 

BEN. Tamamilə. 


Pauza. 


GES. Biz heç nəyi başqa cür etmirik? 
BEN. Biz tamamilə eyni şeyi edirik. 
GES. Həsə... 


Ges qalxır, titrətməsi var. 
İndi gəlirəm. 


Sol qapıdan çıxır. Ben çarpayıda hərəkətsiz oturub. 
Sol tərəfdən — tualetdən zəncirin necə dartıldığı 
eşidilir, amma su axmır. 


Sükut. 


Ges sol tərəfdən daxil olur və fikir içində 
qapının ağzında ayaq saxlayır. Benə baxır, sonra 
yavaş-yavaş öz çarpayısına tərəf gedir. Həyəcanlıdır. 
Dərin fikrə dalıb. Çönüb Benə baxır. 

Ona sarı bir neçə addım atır. 


(Aramla, sakit və gərgin bir səslə) O, niyə bizə kibrit gön- 
dərdi? Axı bilirdi ki, burada qaz yoxdur. 
Sükut. 
Ben gözlərini düz qarşısına zilləyib. 


Ges əks tərəfdən yaxınlaşır, Bendən solda, 
onun çarpayısının ayaq tərəfində durur. 


BEN. Bizə niyə kibrit göndərdi? O axı bilirdi ki, burada 


qaz yoxdur. 
Ben nəzərlərini ona dikir. 


O, nədən belə etdi? 

GES. Hə. 

BEN. Kim? 

GES. Kibriti bizə yollayan. 
BEN. Nə demək istəyirsən? 


Ges diqqətlə ona baxır. 


GES (2oğuq səslə). Yuxarıdakı kimdir? 

BEN (əsəbiləşərək). Bunun nə dəxli var? 

GES. Hər halda, kim olduğunu bilmək istəyirəm. 
BEN. Bunun məsələyə nə dəxli var axı?! 


Ben çarpayının üstündə qəzet axtarır. 


GES. Mən sənə sual verdim. 

BEN. Bəsdirl 

GES (artan nigarançılıqla). Mən artıq səndən soruşmu- 
şam. Buradan köçən kimdir, görəsən? Səndən soruşmuşam. 
Dedin ki, buranın keçmiş sahibləri köçüblər. Yaxşı, bəs 
onda gələn kimdir? 

BEN (belini bükərək oturub). Səsini kəs. 

GES. Mən axı sənə dedim. Demədim məgər? 

BEN (ayağa qalxaraq). Səsini kəs. 

GES (həyəcanla). Mən dedim sənə, buranın indiki sahibi 
kimdir. Dedim. 


Ben qəzəblə onun çiyninə vurur. 


Sənə dedim ki, bura kimin ixtiyarındadır. Dedim? 


Ben qəzəblə onun çiyninə vurur. 


(qəzəblə) Bəs bu nə oyundur oynayır? Bax mən bunu 
bilmək istəyirəm. Bunu niyə edir? 

BEN. Hansı oyunu deyirsən? 

GES (qızışaraq ona hücuma keçir). Bunu niyəeləyir? Biz axı 
sınaqdan çıxmışıq. Biz çoxdan sınaqdan çıxmışıq. Bir yerdə 
sınaqdan çıxmışıq, yadındadır? Gör neçə dəfə özümüzü işdə 

Inventas vitam 


göstərmişik. Həmişə öz işimizi görmüşük. O, bütün bunları 
niyə edir? Nə mənası var? Bu oyunları niyə oynayır? 


juvat excoluisse 
per artes 


Onların arxasında, lift şaxtasında yeşik peyda olur. 
Bu dəfə onun gəlişini qulaqbatırıcı bir fit səsi müşayiət 
edir. Ges liftə sarı yüyürərək kağızı götürür. 
Oxuyur. 


Scampi! 
Kağızı əlində əzib, 
danışmaq üçün dəstəyi götürür, 
fiti çıxarır, üfürüb danışır. 


Bizdə heç nə qalmayıb! Heç nə! Başa düşürsünüz? 


Ben dəstəyi qapıb Gesi itələyir. 
Sonra özünü ona yetirib əlinin dalıyla 
sinəsindən möhkəm ilişdirir. 


BEN. Kəs səsini! Sən dəlisən! 
GES. Sən axı özün eşitdin! 
BEN (özündən çıxaraq). Bəsdir! Mən sənə xəbərdarlıq edi- 


rəm! 
Sükut. 


Ben dəstəyi asır. Öz çarpayısına tərəf gedib uzanır. 
Qəzeti götürüb oxumağa başlayır. 


Sükut. 


Yeşik yuxarı qalxır. 
Onlar cəld çönürlər, baxışları toqquşur. 
Ben yenidən qəzet oxumağa başlayır. Ges asta-asta 
öz çarpayısına tərəf gedir, oturur. 


Sükut. 
Ben qəzeti bir kənara atır. 


BEN.Ay sənil 
Yenidən qəzeti götürüb nəzərdən keçirir. 
Sən bir buna bax. 
Pauza. 
İşə bax hal 


Pauza. 


Ay sənil 

Pauza. 


Sən heç belə bir şey eşitmisən? 

GES (boğuq səslə). Get işinə! 

BEN. Sənə söz deyirəm. 

GES. Adamın başı xarab olur. 

BEN. Bax, burada yazılıb — açıq-aydın. 

GES (çox yavaşdan). Yox birl 

BEN. Təsəvvür edə bilərsən? 

GES. Ağlasığmazdır. 

BEN. Adam lap birtəhər olur, hə? 

GES (zorla eşidiləcək bir səslə). Görünməmiş şeydir. 





Ben başını tərpədir. Qəzeti bir kənara qoyub 
ayağa qalxır. Qabındakı revolveri düzəldir. 
Ges qalxır. Sol tərəfə, qapıya sarı gedir. 


BEN. Hara belə? 

GES. Su içməyə. 

Gedir. Ben pencəyini, çəkmələrini çırpır. Danışıq borusundan 
füt səsi gəlir. O, dəstəyə yaxınlaşır, fiti götürür və 


dəstəyi qulağına dirəyir. Qulaq asır. 
Dəstəyi ağzına yaxınlaşdırır. 


BEN. Oldu. 
Qulağına. Dinləyir. Ağzına. 
Bu dəqiqə. Oldu. 


Qulağına. Dinləyir. Ağzına. 


Sizi anladım. Təkrar edirəm. O gəlib və elə indicə içəri 
girəcək. Adi metodumuzu tətbiq etməliyik. Sizi başa düşdüm. 


Qulağına. Dinləyir. Ağzına. 
Əlbəttə, biz hazırıq. 


Qulağına. Dinləyir. Ağzına. 
Belə. 

Inventas vitam 


Dəstəyi asır. juvat excoluisse 
per artes 


Ges! 


Darağını çıxarıb başını darayır, 
pencəyini düzəldir ki, altından revolveri görünməsin. 
Sol tərəfdən — tualetdən suyun səsi eşidilir. 

Ben cəld hərəkətlə sol qapıya tərəf gedir. 


Ges! 


Sağ qapı açılır. Ben çönərək tapançasını qapıya tuşlayır. 

Ges ayaqlarını çəkə-çəkə içəri girir. Əynində pencək, jilet yoxdur. 
Nə qalstuku, nə revolveri, nə kəməri var. Ayaq saxlayır, 
qəddini büküb əllərini yanına salaraq durub. 

Başını qaldırır, Benə baxır. 

Uzun sürən sükut. Onlar gözlərini 
qırpmadan bir-birinə baxırlar. 


Pərdə 


327 


SEVGİLİ 


Səhnə iki hissədən ibarətdir. Sağ tərəfdə qonaq otağıdır, 
mərkəzdə kiçik holl və giriş qapısı. Eyvanlı yataq otağı 
sol tərəfdədir. Yataq otağının qapısının ağzında bir neçə 
pillə var. Mətbəx (o görünmür) sağ tərəfdədir. 
Qonaq otağının sol divarına yaxın, mərkəzdə 
məxmər örtüklü uzun stol görünür. 

Kiçik hollda şkaf: Otaqlar zövqlə bəzədilib. 

Rahat bir evdir. 


Qonaq otağındakı Saradır — külqabıları təmizləyir. 
Səhərdir. Saranın əynində sadə bir paltar var. 
Riçard vanna otağından yataq otağına keçir, 

sonra holla girir, şkafda eşələnib çantasını 
çıxarır, Saraya yaxınlaşır, onun yanağından 
öpür. Üzündə bir neçə saniyə təbəssüm 
görünür. Sara da gülümsünür. 


RİÇARD (dostyana). Hə, nə oldu, sənin sevgilin bu gün 
gələcək? 

SARA. Hə. 

RİÇARD. Saat neçədə? 

SARA. Üçdə. 

RİÇARD. Harasa gedəcəksiniz, yoxsa elə evdə olacaq- 
sınız? 

SARA. Elə bilirəm... Yəqin, evdə qalarıq. 

RİÇARD. Dedim, bəlkə, sərgiyə gedərsiniz. 

SARA. Hə, elədir... Amma, məncə, bu gün evdə qalmaq 
istəyəcəyik. 

RİÇARD. Hə... Yaxşı, hər necə olsa, mən artıq getmə- 
İlyəm. (Holla keçib şlyapasını başına qoyur.) Necə bilirsən, uzun 
müddətlik gəlir? 

SARA. Hə. 

RİÇARD. Onda saat altı üçün, hə? 

SARA. Hə. 

RİÇARD. Gününüzü xoş keçirəsiniz. 

SARA. Sağ ol. 5: 
RİÇARD. Hələlik. 577 
SARA. Hələlik. 
O, giriş qapısını açıb çölə çıxır. 
Sara isə yır-yığışı davam elətdirir. 
Qaranlıqlaşır, sonra yenə işıq olur. Axşamtərəfidir. 
Sara mətbəxdən otağa keçir. Əynində elə həmin paltar var, 
lakin indi ayaqlarında hündürdaban ayaqqabıdır. 
Özünə nəsə süzür, şezlonqa əyləşir və furnalı 
vərəqləməyə başlayır. Saat altını vurur. 
Riçard içəri girir. Əynində elə bayaqkı 
solğun rəngli kostyum var. Çantasını 
hollda qoyur və otağa keçir. Qadın 
ona gülümsünür və viski süzür. 


SARA. Salam. 


RİÇARD.Salam. (Onun yanağından öpür, sonra qədəhi götürüb 
axşam qəzetini ona uzadır və sol tərəfində əyləşir.) 


Qadın qəzeti götürür, yenə şezlonqda oturur. 


Çox sağ ol. (Yerini rahatlayır, içir və yüngülləşibmiş kimi dərindən 
nəfəs alır.) A-ah. 

SARA. Yorulmusan? 

RİÇARD .Bir az. 

SARA. Yollar tünlükdür? 

RİÇARD. Yox. Normal hərəkət vardı. 

SARA. Əladır ki. 

RİÇARD. Çox asan gedib çıxdım. 


Pauza. 


SARA. Mənə elə gəlir, bir az gecikdin. 

RİÇARD. Doğrudan? 

SARA. Azacıq. 

RİÇARD. Körpünün üstündə kiçik bir tıxac vardı. 


Sara qalxır, üzərində içki olan masaya yaxınlaşır, 
qədəhi götürür, sonra yenə də şezlonqda əyləşir. 


Vaxtını yaxşı keçirdin? 

SARA. Belə də... Səhər qəsəbəyə getmişdim. 
RİÇARD. Doğrudan? Kimisə gördün? 

SARA. Yox. Eləcə səhər yeməyimi orada yedim. 
RİÇARD. Qəsəbədə? 

SARA. Hə. 

RİÇARD. Necə oldu? 

SARA. Tam normal. (Yerini rahatlayıb təzədən oturur.) 
RİÇARD. Bəs günorta necə? Günün yaxşı keçdi? 
SARA. Əlbəttə. Əla. 

RİÇARD. Sevgilin gəlmişdi də, elə deyil? 

SARA. Hə... elədir. 

RİÇARD. Sən ona bizim qızılgülləri göstərdin? 


Kiçik pauza. 


SARA. Qızılgülləri? 

RİÇARD. Hə. 

SARA. Yox. 

RİÇARD. O-o. 

SARA. Mən bunu etməliydim? 

RİÇARD. Yox-yox. Ona görə dedim ki, yadıma bir şey 
düşdü: sən axı deyirdin ki, o, bağbanlıqla maraqlanır. 

SARA. Hə də... Maraqlanır. (Pauza.) Amma bir o qədər 
də yox. 

RİÇARD. Hə-ə... (Pauza.) Siz harasa getmişdiniz, ya 
evdə idiniz? 

SARA. Evdə idik. 

RİÇARD. Hə-ə. (Venesiya pərdələrinə baxır.) Bax, o pərdə 
axıra kimi çəkilməyib. 

SARA. Hə. Bir az əyilib, elə bil, hə? 


Pauza. 


RİÇARD. Bu gün elə günəş vardı ki... Düzdür, mən 
qayıdanda artıq batmağa başlayırdı. Amma təsəvvür elədim 
ki, günəş günorta necə imiş. Sitidə yaman isti vardı. 

SARA. Doğrudan? DE 
RİÇARD. Boğanaq idi. Amma mənə elə gəlir, bu gün 
hər yerdə boğanaq vardı. 
SARA. Əgər temperatur belədirsə, nə edəsən?! 
RİÇARD. Axı hava proqnozu da elə belə göstərirdi. 
SARA. Məncə də, elə idi. 


per artes 


Kiçik pauza. 


RİÇARD. Şamqabağı bir qədəh də? 

SARA. Hə. 

RİÇARD (süzür). Mən bilirəm ki, sən pərdələri çəkmişdin. 

SARA. Hə, pərdələri çəkmişdik. 

RİÇARD. Günəş yaman möhkəm şaxıyırdı. 

SARA. Hə, yaman yandırırdı. 

RİÇARD. Bu otağın bəlasıdır da: gün çıxanda işığın 
hamısı bura dolur. O biri otağa keçməmişdiniz? 

SARA. Yox. Burada idik. 

RİÇARD. Amma burada adamın gözləri işıqdan lap 
kor olar ki... 

SARA. Elə ona görə də pərdələri endirdik. 


Pauza. 


RİÇARD. Amma pərdəni salanda daha da isti olur. 

SARA. Belə hesab edirsən? 

RİÇARD. Bəlkə də, yox. Hər şey təəssüratdan asılıdır. 

SARA. Hə. Yəqin elədir. (Pauza.) Bəs günorta nə edirdiniz? 

RİÇARD. Görüşdəydim. Heç bir şey həll etməyən bir 
görüşdə. 

SARA. Şam yeməyi soyuyub. Nədir, narazı qalmazsan? 

RİÇARD. Yox. O qədər də yox. 

SARA. Sadəcə olaraq, bu gün yemək hazırlamağa 
vaxtım olmadı. (Mətbəxə getmək üçün qalxır.) 

RİÇARD. Yeri gəlmişkən... səndən bir şey soruşmaq 
istəyirəm. 


SARA. Nə barədə? 

RİÇARD. Heç ağlına gəlib ki, günorta burada mənə 
xəyanət etdiyin vaxtişdə oturub balans hesablayır, qrafiklər 
qururam? 

SARA. Maraqlı sualdır. 

RİÇARD. Hə, mənim üçün çox maraqlıdır. 

SARA. Qabaqlar bunu məndən heç soruşmazdın. 

RİÇARD. Amma həmişə bilmək istəmişəm. 


Kiçik pauza. 


SARA. Əlbəttə gəlib. 
RİÇARD. Həqiqətən? 
SARA. Hə... 


Kiçik pauza. 


RİÇARD. Hə, bəs bu, sənə necə təsir elədi? 

SARA. Məncə, bununla vəziyyətin cazibədarlığı yalnız 
artır. 

RİÇARD. Həqiqətən, elədir? 

SARA. Əlbəttə. 

RİÇARD. Demək istəyirsən ki, onunla olanda... həqi- 
qətən, mənim işdə necə oturub balans hesablamağımı düşü- 
nürsən? 

SARA. Yalnız... bəzən. 

RİÇARD. Təbii ki. 

SARA. Həmişə yox. 

RİÇARD. Aydındır da. 

SARA. Müəyyən anlarda... 

RİÇARD. Həə... Deməli, mən hələ tam unudulmamışam. 

SARA. Əlbəttə yox. 


Pauza. 


RİÇARD (ona baxır və başının yüngül hərəkətiylə qədəhinə işarə 
edir). Gəl yenə içək də. 

Inventas vitam 


O, əlini qədəhin dalınca uzadır — kişi isə qədəhi çəkir . 
və onun ayaqqabılarına baxmağa başlayır. per artes 


Bu, nə ayaqqabıdır elə? 

SARA. Nə-ə? 

RİÇARD. Mən səndə belə ayaqqabı görməmişəm. 
Məncə, dabanı çox hündürdür. 

SARA (mnızıldanaraq). Çaşmışam. Bağışla. 

RİÇARD ģaxşı eşitmir). Bağışla? Niyə “bağışla”? 

SARA. Mən... mən onu indicə çıxararam. 

RİÇARD. Məncə, bu ayaqqabılar ev üçün heç də rahat 
deyil. 

Qadın holla keçir, şkafi açır, 
ayaqqabılarını onun içinə tullayır, alçaqdabanını geyir. 


Kişi içki masasına yaxınlaşıb özü üçün süzür. Qadın isə 
böyük masaya yaxınlaşaraq siqaret yandırır. 


Deməli, bu gün məni xatırlamısan. Kabinetdə necə otur- 
mağım yadına düşüb. 

SARA. Hə. Amma buna o qədər də inanmadım. 

RİÇARD. Bəs niyə? 

SARA. Çünki bilirəm: sən orada deyildin. Bilirəm ki, 
həmin an sevgilinlə idin. 


Pauza. 
RİÇARD. Doğrudan? 
Kiçik pauza. 


SARA. Yaxşı, yemək istəmirsən? 

RİÇARD. Səhər möhkəm yemişəm axı. 

SARA. Necə yəni, “möhkəm yemişəm”? 

RİÇARD (pəncərəyə sarı gedib durur). Qiyamət qürubdurl 

SARA. Sən sevgilinlə deyildin? 

RİÇARD (ona tərəf çönüb gülür). Hansı sevgili? 

SARA. O, Riçard... 

RİÇARD. Yox, sadəcə olaraq, bu sözün özündə nəsə 
qəribəlik var. 

SARA. Qəribəlik? Nəyi qəribədir? (Kiçik pauza) Mən axı 
səninlə səmimiyəm, elə deyil? Bəs niyə sən mənimlə səmimi 
olmayasan? 

RİÇARD. Mənim heç bir sevgilim yoxdur. Fahişəm 
var, sevgilim isə yox. Bu tamam fərqli şeylərdir. 

SARA. Fahişə? 

RİÇARD (геуит götürür). Hə. Vağzallarda cövlan 
eləyənlərdən. Onun barəsində heç danışmağa da dəyməz. 
Adi küçə qızıdır. 

SARA. Hansı vağzallarda? Sənin ki maşının var. 

RİÇARD. Yaxşı, qoy olsun, benzin stansiyalarında. 
Onlar elə maşının yağını, suyunu yoxlayana kimi adama 
xidmət göstərirlər. 


Pauza. 


SARA. Əcəb təmizkardırlarl 
RİÇARD. Deməzdim. 


Pauza. 


SARA. Düşünməzdim ki, sən belə asanlıqla buna gedə 
bilərsən. 

RİÇARD. Niyə də olmasın? Əvvəllər bu məsələni belə 
kəskin qoymurdun, elə deyil? Bu işlərdə düzlük mühüm 
şeydir. Bir sözlə, sağlam nikahın rəhni. Yoxsa, razı deyilsən? 

SARA. Təbi ki, 

RİÇARD. Deməli, razısan? 

SARA. Tamamilə. 

RİÇARD. Deməli, sən mənimlə tam səmimisən, hə? 

SARA. Tamamilə. 

RİÇARD. Sevgilin barədə. Gərək səndən nümunə 
götürəm. 

SARA. Çox sağ ol, (Pauza) Hə, mən elə təzəcə başlamış- 
dım şübhələnməyə. 

RİÇARD. Doğrudan? 

SARA. Hə. 

RİÇARD. Fərz edək. 

SARA. Yox, həqiqi sözümdür, amma heç cür inana 
bilmirəm ki, o... sən onu necə adlandırdın? 

RİÇARD. Niyə inana bilmirsən ki? 

SARA. Çünki bu ola bilməz. Axı sənin həmişə zövqün 
qiyamət olub. Qadınlarda incəliyi, nəcibliyi qiymətləndir- 
misən. 

RİÇARD. Bir də hazırcavablığı. 

SARA. Hə, hazırcavablığı da. 

RİÇARD. Məhz hazırcavablığı. Kişilər üçün qadın 
hazırcavablığı çox vacibdir. 

SARA. O hazırcavabdır? 

RİÇARD (gülərək). Ona münasibətdə bu sözdən istifadə 
etmək olmaz. Fahişədən hazırcavablıq gözləmək düzgün 
deyil. Özü də bunun belə olub-olmaması mühüm deyil. 
O, sadəcə, fahişədir. İşi budur. Ya adamı razı salır, ya da yox. 

SARA. Səni necə, razı salır? 

RİÇARD. Bu gün hə. Sabah isə... Kim bilir... (Yataq 
otağına keçir, elə gedə-gedə pencəyini çıxarır.) 

SARA. Bilirsən, məni sənin qadınlara münasibətin 
narahat edir. 

RİÇARD. Niyə? Çünki özümə sənin kimi birisini 
tapmamışam? Mən heç hörmətə layiq — məsələn, sənin kimi 
— qadın axtarmırdım da. Elə bir qadın ki, onu sevə bilim, 
ona heyranlığım olsun. Sənin kimi. Qətiyyən axtarmırdım. 
Məgər elə deyil? Mən ancaq... necə deyim... eləsini tapmaq 
istəyirdim ki, özündə bacarıqla hissiyyatı birləşdirə bilsin. 
Mənə yalnız bu lazım idi. (Yaraq otağına gedir, pencəyini çıxarıb, 
başmaqlarını geyir.) 

SARA. Təəssüf ki, təsadüfi əlaqənin bu baxımdan 
dəyəri çox azdır. 

RİÇARD. Əvəzində, nikahımınkı boldur... 

SARA. Ya da zəriflik... 





Inventas vitam 


juvat excoluisse 
per artes 


RİÇARD. Elə zəriflik də. O, mənə gərək deyil. Bu sən- 
də var. 
SARA. Onda bu, ümumiyyətlə, nəyə gərəkdir? 


Kiçik pauza. 


RİÇARD. Sən nə dedin? 
SARA. Niyə... sən kimisə axtarasan axı? 
RİÇARD. Əzizim, axı sən axtarırdın. Mən də sənə 


baxdım. 
Pauza. 


SARA. Kim birinci başladı? 
RİÇARD. Sən. 

SARA. Məncə, bu, belə deyil. 
RİÇARD. Bəs kim? 


Qadın ona yüngül təbəssümlə baxır. Qaranlıqlaşır. 
Gecədir. Eyvanda ay işığı. Sonra səhnədə işıq yanır. 
Riçard yataq otağına girir, o püamadadır. Kitabı 
götürüb vərəqləməyə başlayır. Vanna otağından 
əynində gecə köynəyi olan Sara çıxır, tualet stolu- 
nun önündə oturub başını daramağa başlayır. 


SARA. Riçard. 
RİÇARD. Hə-ə? 
SARA. Bəs sən... sən onunla olanda... mənim barəmdə 


düşünürsən? 
RİÇARD. Hərdən. Tez-tez yox. (Pauza.) Biz sənin 
barəndə danışırıq. 


SARA. Onunla mənim barəmdə danışırsan? 

RİÇARD. Hərdən. Onun belə söhbətlərdən xoşu gəlir. 

SARA. Xoşu gəlir? 

RİÇARD (kitab seçərək). Hə də. 

SARA. Bəs... siz məndən necə danışırsınız? 

RİÇARD .Təmkinlə,ehtiyatla.Təsəvvürümüzdə...qədim 
bir musiqili mücrünü canlandırırıq — bizim ləzzət almağı- 
mız üçün çalan mücrünü. Əlbəttə... buna ehtiyacımız olanda. 

Pauza. 


SARA. İnanmıram ki, bu səhnəni seyr etmək mənə 
ləzzət verərdi. 

RİÇARD. Əşi yox, bura sənin nə dəxlin var?! Mən ləz- 
zət alırdım. 

SARA. Hə, bunu anlayıram. 

RİÇARD (çarpayıda oturaraq). Əminəm ki, gündüzlər 
yaşadığın əyləncələr tamamilə kifayət edir, mən sənə əlavə 
bir ləzzət bağışlamaq iqtidarında deyiləm. Elə deyil? 

SARA. Bəli, elədir. 

RİÇARD. Onda bütün bu sualların mənası nədir? 

SARA. Hər halda, sən başladın. O qədər sual verdin 
ki... nə olur, necə olur. Adətən, sən belə etməzdin. 

RİÇARD. Adi maraqdır, yalnız maraq. (Onun sifətinə 
toxunur.) Sən, yəqin ki, qısqandığımı düşünmürsən, elə deyil? 

SARA (gülümsünərək onun əlini sığallayır). Əzizim, bilirəm 
ki, bu səviyyəyə enməzsən. 

RİÇARD. Aman Allah, təbii ki, yox. (Çiyinlərini çəkir.) Bəs 
sən? Sən də qısqanmırsan, elə deyil? 

SARA. Yox. Sənin öz xanımın barədə söhbətlərindən 
belə nəticə çıxardım: mən öz vaxtımı səndən çox maraqlı 
keçirmişəm. 

RİÇARD. Ola bilər. (Pəncərəni geniş açır, sonra bayıra boy- 
lanır.) Necə də sakitlikdir. Yaxın gəl, bax. 


O da pəncərəyə yanaşır. 
Onlar sükut içində durublar. 


Maraqlıdır, əgər mən nə vaxtsa vaxtından qabaq 
qayıtsam, nə baş verər? 


Pauza. 


SARA. Maraqlıdır, görəsən, bir dəfə sənin dalınca 
düşsəm, nə olar? 

Inventas vitam 


juvat excoluisse 
per artes 


RİÇARD. Ola bilər ki, qəsəbədə bir yerdə çay da içərdik. 

SARA. Niyə qəsəbədə, niyə burada yox? 

RİÇARD. Burada? Dəqiq qeyd etdin. (Pauza.) Axı sənin 
yazıq sevgilin bu pəncərədən baxaraq gecənin panoramın- 
dan heç vaxt ləzzət ala bilməyib, hə? 

SARA. Hə, təəssüf ki, o, günəş batmamışdan çıxıb get- 
məli olur. 

RİÇARD. Necə bezmir gündüz görüşməkdən? Daima 
çay içmək kimi bir şeydir də... Mənim zəhləmi tökərdi. 
Adama elə gəlir ki, çaydan, ya da südqabı səni möhkəm 
ehtirasa gətirir. Amma məncə, yəqin, həqiqətdə o sıxılır. 

SARA. Yox, o artıq adət eləyib. Bir də ki pərdələri salan- 
da lap axşama oxşayır. 

RİÇARD. Görünür, elədir. (Pauza.) Bəs sənin ərin barə- 
də o nə fikirləşir? 


Kiçik pauza. 


SARA. O, sənə hörmət eləyir. 


Pauza. 


RİÇARD.Mənim personama o çox qəribə qiymətverir, 
lap riqqətləndim. Məncə, sənin onu niyə sevdiyini bilirəm. 

SARA. O çox xoşagələndir. 

RİÇARD. Hə. 

SARA. Amma tamam başqa əhvali-ruhiyyədə olduğu 
da olub. 

RİÇARD. Kimdə olmur ki? 

SARA. Buna baxmayaraq, mənimlə həmişə mehriban- 
dır. Onun bütün bədənindən məhəbbət oxunur. 

RİÇARD. Dəhşətdir. 

SARA. Qətiyyən yox. 

RİÇARD. Ümidvaram ki, o, heç olmasa, yaxşı kişidir... 

SARA. Hərtərəfli əladır. 

RİÇARD. Yaman darıxdırıcı olar! 

SARA. Qətiyyən yox. (Pauza) Bir də onun nadir yumor 
hissi var. 

RİÇARD. Bax bu qiyamətdir. Səni güldürür də, hə? 
Ümidvaram, qonşular sizi eşitmir. Dedi-qodu yaman səfeh 
şeydir. 


Pauza. 


SARA. Elə ona görə də sakit yerdə yaşamaq yaxşıdır, 
səsli-küylü yerlərdən aralı. 
RİÇARD. Hə, bu məsələdə səninlə tam razıyam. 


Onlar otağa qayıdıb yataqlarına girirlər. 


(Kitabı açıb vərəqləyir, sonra örtür və masanın üstünə qoyur.) 
Maraqsızdır. (Stolüstü lampanı keçirir — qadın da eyni hərəkəti 
eləyir. Ay işığı.) O evlidir, elə deyil? 

SARA. Hə. 

RİÇARD. Nikahı uğurludur? 

SARA. Hə. (Pauza.) Bəs sənin necə, səninki uğurludur? 
Ümidvaram ki, qısqanmırsan, hə? 

RİÇARD. Hə. 

SARA. Yaxşıdır. Çünki mənə elə gəlir ki, bizim 
münasibətlərimiz hamar və səmimidir. 

Qaranlıq, sonra yenidən işıq olur. 


Səhərdir. Yataq otağında Sara ev xalatını geyir 
və yatağı yığışdırmağa başlayır. 


Əzizim. (Pauza.) Necə bilirsən, bu gün qayçını gətirərlər? 

RİÇARD (vanna otağından). Nəyi gətirəcəklər? 

SARA. Bağ qayçısını. 

RİÇARD .Yox, bu gün yox. (İçəri girir—o artıq kostyumdadır. 
Qadının yanağından öpür.) Cümə günündən tez olmaz. Hələlik. 
(Yataq otağından çıxır, holla gedir, çantasını və şlyapasını götürür.) 

SARA. Riçard. 


O çönür. 


Bu gün çox tez qayıtmayacaqsan ki? 

Inventas vitam 


juvat excoluisse 
per artes 


RİÇARD. Demək istəyirsən, o, bu gün də gələcək? İlahil 
O ki dünən olub burada, daha bu gün niyə gəlir? 

SARA. Gələcək. 

RİÇARD. Yaxşı-yaxşı. Tez qayıtmaram. Milli Qalere- 
yaya gedərəm. 

SARA. Lap yaxşı. 

RİÇARD. Hələlik. 

SARA. Hələlik. 

Qaranlıqlaşır, sonra yenidən işıq yanır. Gündüzdür. 

Sara qonaq otağına enir. Bədəninin cizgilərini gözəl göstərən qara 
rəngli dar, açıq paltardadır. Tələsik güzgüyə nəzər salır. Birdən 
gözü sataşır ki, ayaqlarında alçaqdaban ayaqqabılar var. 

Cəld şkafa yaxınlaşıb onları hündürdabana dəyişir. 

Yenə də güzgüyə baxır, yançaqlarını sığallayıb 
paltarının qırışlarını açır. Pəncərəyə yaxınlaşır, 
pərdələri endirir, açır və yenə də bağlayır — otağa 
yalnız nazik gün şüası düşür. Saat üçü vurur. O, saatına 


baxır və masanın üstündəki güllərə tərəf gedir. Qapının zəngi. 
Qapıya tərəf gedir. Gələn südçü Condur. 


CON. Qaymaq? 

SARA. Çox gecdir. 

CON. Qaymaql 

SARA. Yox, sağ ol. 

CON. Niyə yox? 

SARA. Varımdır. Sizə borcum yoxdur ki? 

CON. Missis Ouen üç qab alıb, təzə süddür axı. 

SARA. Sizə nə qədər verməliyəm? 

CON. Hələ şənbə günü deyil, 

SARA (südü götürür). Südə görə çox sağ olun. 

CON. Bir qaymağın dadına baxaydınız. Missis Ouen üç 
qab aldı. 


SARA. Çox sağ olun. (Qapını örtür və südü mətbəxə aparır. 
Oradan əlində sini qayıdır — üstündə çaydan və fincanlar var. Sinini 
şezlonqun yanındakı kiçik stolun üstünə qoyur. Bir anlıq güllərə 
nəzər salır, sonra şezlonqda oturub ətəkliyinin altından corablarını 
sığallayır.) 








Qapının zəngi çalınır. 

Inventas vitam 


(Ətəkliyinə sığal çəkib qapını açmağa gedir.) Salam Maks. Гида 


per artes 


Maks içəri girir. O, zamşa pencəkdə, qalstuksuzdur. 
Qonaq otağına daxil olur, dayanır. Qadın giriş qapısını örtür, 
aramla onun dalınca gedir, sonra şezlonqda əyləşib ayaqlarını 
çarpazlayır. Pauza. O, yavaş-yavaş şezlonqa yaxınlaşır və onun 
arxasında dayanır. Sara şezlonqa yayılır, ayaqlarını uzadır, durur 
və sol tərəfində olan alçaq kresloya tərəf gedir. Pauza. Kişi qadına 
baxır, sonra holla, şkafin yanına gedir, onun içərisindən bir təbil 
çıxarıb otağa aparır, şezlonqun üstünə qoyub, özü yanında durur. 
Pauza. Qadın durub holla gedir, sonra ayaq saxlayır, ona sarı çönür, 
baxır. O isə şezlonqun arxasında hərəkət eləyir — onlar şezlonqun 
kənarlarında otururlar. Kişi şəhadət barmağıyla təbili döyəcləməyə 
başlayır. Qadın cəld hərəkətlə onun biləyini cırmaqlayır — cəld 
əlini çəkir. Qadının barmaqları bir-birinin dalınca təbilin üstündə 
hərəkətə başlayır — onun əli istiqamətində, sonra barmaqlar 
dayanır, amma şəhadət barmağı onun barmaqlarının 
arasına girir. Sonra o biri barmaqları da eyni hərəkəti 
eləyirlər. Kişinin ayaqlarının əzələləri sərtləşir, əli isə 
qadının əlindən yapışır, qadın əlini azad etməyə çalışır, 
barmaqları cidd-cəhdlə müqavimət göstərir. Bir anlıq 
hər şey donur, sonra qadın qalxır, içki masasına tərəf 
gedir, siqaret yandırıb pəncərənin qabağına çəkilir. 
Kişi təbili sağ tərəfdəki stulun üstünə qoyub 
siqaret götürür və qadına yaxınlaşır. 


MAKS. Bağışlayın. 
Qadın ona nəzər salıb üzünü çevirir. 
Bağışlayın, siqaretimi yandıra bilərəm? 
Qadın cavab vermir. 
Sizinki yanır axı. 


SARA. Məndən əl çəkin. 
MAKS. Niyə? (Pauza) Mən yalnız siqaretimi yandırmaq 


istəyirdim. 
Qadın çəkilir, otağı nəzərdən keçirir. 
Kişi isə onun dalınca gedir. 


SARA (Çönür). Bağışlayın. (Yanından ötür.) 


Kişi də onun dalınca. 


(Dayanır.) Mənim dalımca düşəndə xoşum gəlmir. 

MAKS. İmkan yaradın siqaretimi yandırım, mən də sizi 
rahat buraxaram. Yalnız bunu istəyirəm. 

SARA (dişlərini qıcayaraq). Zəhmət olmasa, gedin. Mən 
adam gözləyirəm. 

MAKS. Kimi? 

SARA. Ərimi. 

MAKS. Siz nə ürkəksiniz? Hə? Alışqan haradadır? 
(Pauza. Qadına toxunur — o, dərindən köksünü ötürür.) Burada? 


Qadın canını qurtarmaq istəyir — kişi onu küncə sıxır. 


SARA (fÇisıldayır). Nə edirsiniz? 

MAKS. Ölürəm, siqaret çəkmək istəyirəm. 
SARA. Mən ərimi gözləyirəml 

MAKS. Verin, siqaretinizdən alışdırım. 


Sözsüz mübarizə. Qadın onun əlindən qurtulub 
divara tərəf çəkilir. Sükut. 


(Kişi yenə yaxınlaşır.) Özünüzü yaxşı hiss edirsiniz, miss? 
Mən indicə o adamı qovdum. O, sizi ağrıtmadı? 

SARA. O-o, siz necə də vaxtında yetişdiniz. Yox. Yox. 
Hər şey yaxşıdır. Çox sağ olun. 

MAKS. Xoşbəxtlikdən elə buradan keçirdim. Təsəvvür 
edə bilməzsiniz ki, belə gözəl bir parkda nələr baş verə 
bilərdi? 

SARA. Hə, təsəvvür etmək, həqiqətən, çətindir... 

MAKS. Amma Tanrıya şükürlər olsun ki, hər şey qay- 
dasındadır. 

SARA. Heç bilmirəm, sizə necə minnətdarlıq eləyim. 
Çox minnətdaram, düz sözümdür. 

MAKS. Niyə beşcə dəqiqə əyləşib sakitləşməyək? 

SARA. Əlbəttə, mən artıq sakitləşmişəm, amma... çox 
sağ olun. Siz çox mərhəmətlisiniz. Bəs harada oturaq? 

MAKS. Təəssüf ki, küçədə otura bilməyəcəyik. Yağışa 
görə. Bəlkə, gözətçinin evciyinə girək? 

SARA. Düşünürsünüz ki, olar? Bəs gözətçi nə deyər? 
MAKS. Gözətçi mənəm. 


Onlar şezlonqda əyləşirlər. 


SARA (ona diqqətlə baxaraq). Siz çox təcrübəli, hər şeyi 
bilən adam təsiri bağışlayırsınız. 

MAKS. Əlbəttə. 

SARA. Və çox suyuşirinsiniz. Ona görə də... Yəqin, elə 
belə yaxşıdır. 

MAKS. Nəyi nəzərdə tutursunuz? 

SARA. Görüşməyimizi. Görüşməyimizi nəzərdə tutu- 
ram. Siz və mən. (Barmaqlarını onun ayağında gəzdirir.) 

MAKS (onun barmaqlarını çəkmək istəyir). Mən sizi nəsə 
anlamıram ... 

SARA. Doğrudan? (3armaqlarını bir də onun yançağında 
gəzdirir.) 

MAKS genə onun əlini çəkməyə çalışır). Qulaq asın. Məni 
bağışlayın, amma evliyəm. 

SARA (onunəlini öz dizi üstə qoyur). Sən çoxxoşagəlimlisən. 
Həyəcanlanmağa gərək yoxdur. 

MAKS gəlini dartaraq). Yox, düz deyirəm. Arvadım məni 
gözləyir. 

SARA. Və sən yad qızlarla danışa bilməzsən? 
MAKS. Yox. 
SARA. Nəyaman zəhlətökənsən?) Eləbil, ət parçasıdır... 
MAKS. Bağışlayın... 
SARA. Sizin hamınız bir bezin qırağısınız. Bir siqaret ver. 
MAKS. Get tullan... 
SARA. Bağışlayın, başa düşmədim? 
MAKS. Bura gəl görüm, Dolores. 
SARA. Yox, indi daha gəlmərəm. İlan vuran ala çatıdan 
qorxar. Çox sağ ol, (Ригиг.) Hələlik. 
MAKS. Amma, əzizim, buradan çıxmaq olmaz. Qapı 
kilidlidir. Biz təkik. Sən tələyə düşmüsən. 

Inventas vitam 


juvat excoluisse 
per artes 


SARA. Tələyə? Mən ərli qadınam. Mənimlə belə dav- 
ranmaq olmaz. 

MAKS (ona tərəf hərəkət edərək). Çay içmək vaxtıdır, Meri. 
Qadın tez qalxır, masanın ətrafina hərlənib kürəyi divara dayanır. 
Onda kişi ona başqa səmtdən yanaşmaq qərarına gəlir: əyilib stolun 
altına girir — o, məxmər örtüyün altında görünmür. Sakitlik. Qadın 
aşağı baxır və onun ayaqları görünməsə də, hiss olunur ki, kişi əlini 
onun dizinə qoyub. Qadın ətrafına baxır, dişlərini sıxıb qırıq-qırıq 


nəfəs alır, sonra yavaş-yavaş stolun altına enərək orada görünməz 
olur. Uzun sükut. 


QADININ SƏSİ. Maksl 


Qaranlıq, sonra yenə işıq. 
Maks sol tərəfdəki stulda oturub. 


SARA (Çay süzür). Maks! 

MAKS. Nədir? 

SARA (nehriban-mehriban). Əzizim. (Kiçik pauza.) Nə olub? 
Sən nə barədə düşünürsən? 

MAKS. Heç nə barədə düşünmürəm. 

SARA. Yox, fikirləşirsən. Mən bilirəm. 


Pauza. 


MAKS. Sənin ərin haradadır? 


Pauza. 


SARA. Mənim ərim? Sən ki onun harada olduğunu 
bilirsən. 

MAKS. Harada? 

SARA. İşdə. 

MAKS. Yazıq. Bütün günü işləyir. (Pauza.) Maraqlıdır, 
görəsən, onun görkəmi necədir? 

SARA (hrıldayır). Oh, Maks... 

MAKS. Maraqlıdır... görəsən, biz... görəsən, onunla 
biz... dil tapa bilərdik? 

SARA. Mən buna çox şübhə edirəm. 

MAKS. Niyə? 

SARA. Sizin ümumi cəhətləriniz çox azdır. 

MAKS. Doğrudan? O, aşkar görünür ki, çox üzüyola 
adamdır və bizim görüşlərdən tam xəbərdardır, elə deyil? 

SARA. Əlbəttə. 

MAKS. Min ildir xəbərdardır. (Kiçik pauza.) Bəs niyə 
bununla barışır? 

SARA. Niyə sən qəflətən ondan söz saldın? Bunun nə 
mənası var? Mənə belə gəlir ki, bu, qətiyyən söhbət möv- 
zusu deyil. 

MAKS. Hər halda, de görüm, bu vəziyyətlə niyə barışır? 

SARA. Yaxşı, səsini kəs. 

MAKS. Mən sənə sual verdim. 


Pauza. 


SARA. Onun üçün fərqi yoxdur. 
MAKS. Doğrudan? (Kiçik pauza.) Amma mənim üçün 
fərqi var. 


Pauza. 


SARA. Nə dedin? 

MAKS. Mənim üçün fərqi var. (Kiçik pauza.) Buna son 
qoymaq lazımdır. Daha belə davam eləyə bilməz. 

SARA. Sən bunu ciddi deyirsən? 


Pauza. 


Sən zarafat edirsən. 

MAKS. Yox zarafat etmirəm. 

SARA. Problem nədədir? Mənim evli olmağımda? 
Ümidvaram ki, onda deyil. Sadəcə olaraq, biz öz münasi- 
bətlərimizdə çox dərinə getmişik. 

MAKS. Yox, bunun sənin ərinə qətiyyən aidiyyəti yox- 
dur. Bu, mənim arvadıma görədir. 


Pauza. 

Inventas vitam 


juvat excoluisse 
per artes 


SARA. Sənin arvadına? 

MAKS. Mən daha onu aldada bilmərəm. 

SARA. Maks. 

MAKS. Onsuz da, onu həddindən artıq aldatmışam. 
Mən daha belə bacarmıram — bu, məni öldürür. 

SARA. Amma, əzizim, dinlə məni... 

MAKS. Mənə toxunma. 


Pauza. 


SARA. Sən nə dedin? 
MAKS. Eşitdiyini. 


Pauza. 


SARA. Lakin sənin arvadın... bilir. Nədir, məgər elə 
deyil? Sən ki ona bizim barəmizdə demisən. O, bütün bu 
vaxt ərzində hər şeyi bilirdi. 

MAKS. Yox, o bilmir. O, elə bilir ki, mən fahişə yanına 
gedirəm, vəssalam. Bir-iki saat, bitdi-getdi. Onun bildiyi 
yalnız budur. 

SARA. Əzizim, ağıllı ol... sevgilim. Axı o, bunun əley- 
hinə deyil, elədir? 

MAKS. Həqiqəti bilsəydi, olardı. 

SARA. Hansı həqiqəti? Sən nədən danışırsan? 

MAKS. Əgər bilsəydi ki, həqiqətdə nələr baş verir, 
mütləq əleyhinə olardı. Bilsəydi ki, mənim sevgilim var, 
onunla həftədə iki-üç dəfə görüşürəm, bu qadın məlahət, 
incəlik, hazırcavablıq, təxəyyül mücəssəməsidir... 

SARA. Bəli, həqiqətən də, belədir. 

MAKS. Və bu əlaqə artıq kifayət qədər uzun çəkir. 

SARA. Bütün bunlara baxmayaraq, o əleyhinə deyil. Heç 
olmayacaq da – o xoşbəxtdir, xoşbəxtdir. (Pauza.) Qurtar bu 
boş-boş söhbətləri. (Sizizi götürüb mətbəxə aparır.) Sən bizim 
görüşümüzü korlamaq üçün hər şey edirsən. (Sinini aparır, 
sonra qayıdır, Maksa baxır və ona yaxınlaşır.) Əzizim, ümidvaram 

ki, arvadınla olan münasibəti bizim aramızdakı münasibətlə 
tən tutmursan. Məsələn, mənim ərim, qiymətləndirməyə 
qadirdir ki, mən... 

MAKS. Sənin ərin buna necə dözür axı?! Necə dözür?! 
Nədir, o qayıdanda mənim qoxumu da hiss etmir? Nə deyir 
buna? Bəlkə, o, anormal insandırl İndi artıq — saat neçə 
oldu? Beşin yarısı. O, indi öz kabinetində sakitcə oturub, 
burada nə baş verdiyini bilə-bilə. Nə hiss edir, görəsən? 
Necə dözür buna? 

SARA. Maks... 

MAKS. Yox e, mənə necə dözdüyü maraqlıdır. 

SARA. O, mənim əvəzimə sevinir. Sevinməyimə sevi- 
nir. O başa düşür. 

MAKS. Yəqin, onunla görüşüb söhbət eləmək lazımdır. 

SARA. Sən nədir, sərxoşsan? 

MAKS. Yəqin, bunu eləmək lazımdır. Axı nəhayətdə 
o da mənim kimi kişidir. Biz hər ikimiz kişiyik. Sən isə yal- 
nız qadınsan. 

SARA (yumruğunu masanın üstünə çırpır). Bəsdirl Nə baş 
verir? Sənə nə olub? (sakit bir tərzdə) Xahiş edirəm, xahiş 
edirəm, qurtar bunu. Sən nə edirsən, mənimlə oyun oyna- 
yırsan? 

MAKS. Oyun? Mən oyun oynamıram. 

SARA. Oynamırsan? Elə yaxşı oynayırsan ki, Dəqiq 
oynayırsan. Həmişə də oynamısan. Amma adətən, bu, mənim 
xoşuma gəlirdi. 

MAKS. Deməli, bitdi. Artıq oynayıb qurtardım. 

SARA. Niyə? 


Kiçik pauza. 
MAKS. Uşaqlar. 


Pauza. 


SARA. Nə? 
MAKS. Uşaqlar. Uşaqlar barədə fikirləşmək lazımdır. 

İnventas vitam 


juvat excoluisse 
per artes 


SARA. Hansı uşaqlar barədə? 

MAKS. Mənim uşaqlarım barədə. Arvadımın uşaqları 
barədə. Tezliklə internatdan qayıdacaqlar, mən onlar barə- 
də düşünməliyəm. 

SARA (ona tərəf sürüşür). Sənə bir söz demək istəyirəm. 
Dinlə məni. Qulağına demək olar, sakitcə? Olar? Xahiş 
edirəm. İndi pıçıldaşmağın əsl məqamıdır. Qabaq çay içmək 
vaxtıydı, düzdür? Yox, ciddi deyirəm. İndi isə pıçıldaşmaq 
vaxtıdır. (Pauza.) Qulağına nəsə eləyəndə sənin axı xoşun 
gəlir. Şirin sözlər pıçıldayanda sənə ləzzət eləyir. Qulaq as. 
Nigaran qalmaq lazım deyil... nə arvadlardan, nə ərlərdən, 
nə də qalan boş-boş şeylərdən. Bu sarsaqlıqdır. Düz deyi- 
rəm, sarsaqlıqdır. İndi sən buradasan, mənimləsən, biz bir 
yerdəyik, vəssalam, mühüm olanı ancaq budurl Sən mənim 
qulağıma nəsə pıçıldayırsan, biz bir yerdə çay içirik, sən çay 
içirsən, düzdür? Biz bir yerdəyik, bu bizik, sev də məni. 

MAKS (qalxır). Sən çox arıqsan. 

SARA. Arığam? Güldürmə məni. 

MAKS. Ciddi deyirəm. 

SARA. Niyə belə birdən-birə arıq oldum ki? 

MAKS. Elə ona görə. Hara soxulsam, sənin sür-sümü- 
yün canıma batır. Bezmişəm. 

SARA. Sən nədən danışırsan? 

MAKS. Sənin sür-sümüklü olmağından. 

SARA.Mənaxı gonbulaml Bir bax. Gonbulda olmasam, 
azından kökəm. Sən həmişə mənə deyirdin ki, köksən. 

MAKS. Bir zamanlar kök idin. İndi isə yox. 

SARA. Bir bax da mənə. 

MAKS (baxır). Yox, kök deyilsən. Heç yandan heç 
nəyin çıxmır. Sən axı bilirsən, mən öküz kimi ətli-canlıları 
sevirəm. Məmələri də yelin boyda olsun. 

SARA. Daha doğrusu, inəkləri sevirsən, hə? 

MAKS. İnəkləri yox. Yekəyelini olan arvadları sevirəm. 
Bir zamanlar, çox-çox illər qabaq bunlar səndə də vardı. 

SARA. O, təşəkkür edirəm sənə. ua 
MAKS. Amma indi, əgər həqiqəti söyləsəm, mənim 
idealımla müqayisədə (Ona diqqətlə baxır.) sən bir dərisən, bir 
sümük. 


per artes 


Onlar bir-birinə baxırlar. 
O, pencəyini geyinir. 
SARA. Yaxşı zarafatlardır. 
MAKS. Daha burada nə zarafat. (Çıxır.) 


Qadın onun dalınca baxır. Sonra çönüb yavaş-yavaş 
sincə tərəf gedir, onu götürüb şkafın içinə qoyur. 
Sonra bir müddət şezlonqa baxır, aramla yataq 
otağına keçib çarpayının kənarında oturur. 


Qaranlıqlaşır, sonra yenə də işıqlı olur. Axşamqabağıdır. 
Saat altını vurur. Riçard giriş qapısının qabağında durub. 
Əynində həmişəki kostyumu var. O daxil olur, çantasını 
şkafa qoyur, şlyapasını asır, otağı nəzərdən keçirir və 
özünə içki süzür. Sara vanna otağından yataq otağına 
gedir — əynində sadə paltar var. Bir müddət onlar 
müxtəlif otaqlarda qalırlar, lakin sonra Sara 
eyvana çıxıb küçəyə baxır, Riçard isə 
yataq otağına keçir. 


RİÇARD. Salam. 


Pauza. 


SARA. Salam. 

RİÇARD. Qüruba baxırsan? (Şüşəni götürür.) İçək? 

SARA. Yox, indi yox, sağ ol. 

RİÇARD. Dəhşət zəhlətökən bir iclasımız vardı, özü də 
bütün günü çəkdi. Adamın başı xarab olar. Amma yenə də 
bəzi işləri görə bildim. Bir xeyli irəliləmişəm. Bağışla ki, bir 
az ləngidim. Okeanın o tayından olan bir-iki oğlanla vurmaq 
lazım oldu. Yaxşı uşaqlardır. (Əyləşir.) İşlər necədir? 

SARA. Əla. 

RİÇARD. Lap yaxşı. (sükut) Sən, elə bil, minora kök- 
lənmisən. Nəsə baş verib? 

SARA. Yox. 

RİÇARD. Günün necə keçdi? 

SARA. Pis olmadı. 
RİÇARD. Amma, deyəsən, heç yaxşı da olmadı, hə? 


Pauza. 

SARA. Normal. 

RİÇARD. Bağışla. (Pauza.) Evə qayıtmaq, hər halda, 
əladır. Sən təsəvvür eləyə bilməzsən ki, bu, necə ləzzətdir. 
(Pauza.) Sevgilin gəlmişdi? 

Qadın cavab vermir. 

Sara. 

SARA. Nədir? Bağışla, fikrə getmişdim. 

RİÇARD. Sevgilin gəlmişdi? 

SARA. Hə. Gəlmişdi. 

RİÇARD. Formadaydı? 

SARA. Başım ağrıyır. 

RİÇARD. O formadaydı? 


Pauza. 


SARA. Bizim hamımızın indi istirahətə ehtiyacımız var. 

RİÇARD. Onun da? Mən isə elə düşünürdüm ki, sev- 
gililərin istirahət günləri heç olmur. Əgər mən, məsələn, 
sevgili vəzifəsinin icrasına dəvət olunsaydım və özümün, 
necə deyərlər, bu işə meyilli olduğumu duysaydım, birbaşa 
mükəlləfiyyətlərimin icrasına əngəl törətdiyindən bu işdən 
imtina edərdim. 

SARA. Çox uzun oldu. 

RİÇARD. İstəyirsən, bir az qısa söyləyim? 

SARA. Yox, sağ ol. 


Pauza. 


RİÇARD. Təəssüf ki, günün bir qədər uğursuz olub. 
SARA. Yox, hər şey qaydasındadır. 
RİÇARD. Ümidvaram, hər şey düzələcək. 


SARA. Yəqin ki. (Pauza,) Mən də ümidvaram. (Yataq ota- 
ğından çıxır, qonaq otağına keçir, siqaret yandırıb oturur.) 

RİÇARD (ozun dalınca gedir). Hər şeyə rəğmən, bu gün 
çox gözəlsən. 

SARA. Çox sağ ol. 

RİÇARD.Hə, hesab edirəm ki, çox gözəlsən. Camaatın 
məni sənin yanında görməsindən qürur duyuram. Xüsusilə 
də restorana, ya da teatra gedəndə. 

SARA. Çox şadam. 

RİÇARD. Ya da Ovçu balına. 

SARA. Hə, Ovçu balına da. 

RİÇARD. Mən səninlə yanaşı gedəndə, qoluna girəndə 
çox sevinirəm. Necə gülümsündüyünü, güldüyünü, yeri- 
diyini, danışdığını, nəsə toxuduğunu, ya da elə-belə, hərə- 
kətsiz oturduğunu görəndə də sevinirəm. Necə danışdığını 
eşidəndə sevinirəm. Sənin həm danışıq dilinə, həm də fra- 
zeologiyaya dərindən bələd olduğunu, ən çətin idiomları 
yerində işlətdiyini görəndə... Hə. Mən başqalarının necə 
həsəd apardığını hiss edirəm, görürəm ki, onlar sənin mey- 
İini nəyin bahasına olursa olsun, qazanmaq üçün dəridən- 
qabıqdan çıxırlar. Lakin ciddiliyin onları dayandırır. Və 
mən unutmuram ki, sən mənim arvadımsan. Mənim üçün 
yüksək zövq mənbəyisən. (Pauza) Bizim nahar işlərimiz 
necədir? 

SARA. Mən nəsə heç nahar barədə düşünməmişəm. 

RİÇARD. Niyə? 

SARA. Nahar haqqında fikirləşmək öz əhvalını korla- 
maqdır. 

RİÇARD. Hə-ə? Çox təəssüf. Çünki mən acam. (Kiçik 
pauza.) Sən axı bilirsən, mən — Sitidə çətin maliyyə problem- 
ləriylə məşğul olan bir insan özü-özünə nahar hazırlaya bilməz. 


Qadın gülür. 


Lakin o, belə güman edir ki, arvadı ər-arvadlıq vəzifələ- 
rinin bəzilərini icra etməlidir. 
SARA. Aman, ilahi. 





İnventas vitam 


juvat excoluisse 
per artes 


RİÇARD. Amma mən bilirdim ki, gec-tez bu, mütləq 
baş verəcək. 
Pauza. 


SARA. Sənin... nədir o... fahişən necədir? 

RİÇARD. Əla. 

SARA. Kökəlir, yoxsa arıqlayır? 

RİÇARD. Anlamadım? 

SARA. O kökəlir, yoxsa arıqlayır? 

RİÇARD. Hər gün arıqlayır. 

SARA. Təbii ki, sənin də bu xoşuna gəlmir. 

RİÇARD. Niyə gəlmir ki, Mənim arıq qızlardan xoşum gəlir. 

SARA. Mən isə elə bilirdim, əksinədir. 

RİÇARD. Doğrudan? Niyə belə fikirləşirdin ki? (Pauza.) 
Əlbəttə, sənin nahar hazırlamamağın son zamanlar yaşadı- 
ğın həyata tam uyğun gəlir. 

SARA. Doğrudan? 

RİÇARD. Bəli, tam uyğundur. (Kiçik pauza.) Bəlkə də, 
indi bir az sərtəm. Doğrudan, mən sərtəm? 

SARA (ona baxaraq). Bilmirəm. 

RİÇARD. Hə. Bu gün körpüdə tıxaca düşəndə bu nəti- 
cəyə gəldim. 


Pauza. 


SARA. Doğrudan? Hansı nəticəyə? 

RİÇARD. Buna son qoymaq lazımdır. 

SARA. Nəyə? 

RİÇARD. Sənin pozğunluğuna. (Pauza.) Sənin pozğun 
həyat tərzinə. Sən tapdanmış cığırla gedirsən — şəhvət cığı- 
rıyla. 

SARA. Yox əşi? 

RİÇARD. Bəli. Və mən qəti qərara gəldim. 

SARA (ayağa qalxır). Soyuq vetçina yeyirsən? 

RİÇARD. Dediklərim sənə çatdı? 

SARA. Düşünmürəm. Soyuducuda soyuq nələrsə var. 

RİÇARD. Əminəm ki, həddindən artıq soyuq şeylərdir. 
Məsələ burasındadır ki, bura mənim evimdir və bu gündən 
etibarən, sənə bu evdə sevgilini qəbul etməyi qadağan 
eləyirəm. Günün bütün vaxtlarında. Aydındır? 

SARA. Mən sənə salat düzəltmişəm. 

RİÇARD. Nəsə içəcəksən? 

SARA. Hə, bir dənə içərəm. 

RİÇARD. Nə istəyirsən? 

SARA. Özün bilirsən. Axı biz on ildir ki, evliyik. 

RİÇARD. Hə, on ildir. (Sizür.) Əlbəttə qəribədir. Qəribə- 
dir ki, düşdüyüm alçaldıcı vəziyyəti dərk etmək üçün mənə 
bu qədər vaxt gərək oldu. 

SARA. On il qabaq mənim heç bir sevgilim yox idi. 
Onda yox idi. Daha bal ayında da sevgilim olmayacaqdı ki. 

RİÇARD. Əhəmiyyəti yoxdur. Faktın özü mühümdür: 
mən arvadının istənilən gün — nə vaxt lazım olsa, sevgilisini 
qəbul etmək üçün evini verən ərəm. Deyəsən, həddindən 
ziyadə səxavətliyəm, hə? Səxavətliyəm, hə? 

SARA. Əlbəttə. Sən çox səxavətlisən. 

RİÇARD. Zəhmət olmasa, ona mənim ən gözəl arzula- 
rımı yetir və xahiş et ki — əgər istəyirsənsə, lap yazılı for- 
mada – bu vizitlərini kəssin. Düz... (Təqvimə baxır.) Cari ilin 
on ikisindən etibarən. 


Uzun pauza. 


SARA. Sən nə deyirsən, nə danışırsan? (Pauza.) Və niyə 
məhz bu gün? Bu, o qədər qəfildir ki, (Pauza.) Yox? (Ona tərəf 
sürüşür.) Elədir, işdə sənin günün çox ağır keçib. Okeanın 
o tayından olan bütün bu qonaqlar adamı əldən salır. Lakin 
bu cür danışmaq, sadəcə olaraq... səfehlikdir. Mən burada- 
yam. Mən səninləyəm. Və sən həmişə anlamısan ki, bu 
görüşlərin əhəmiyyəti nə qədər böyükdür. Həmişə bunu 
başa düşmüsən. (Yanağını ona sıxır.) Həyatda qanan adama 
o qədər nadir hallarda rast gələrsən ki, mənim əzizim. 

İnventas vitam 


juvat excoluisse 
per artes 


RİÇARD. Elə bilirsən, həftədə iki-üç dəfə arvadının 
sənə xəyanət etdiyini dərk eləmək asan işdir? 

SARA. Riçard... 

RİÇARD. Bu dözülməzdir. Artıq dözülməz olub. Və mən 
daha buna dözmək niyyətində deyiləm. 

SARA. Əzizim... Riçard... yaxşı da, xahiş edirəm. 

RİÇARD. Nəyi xahiş edirsən? 


Qadın azacıq çəkilir. 


Sənə nə təklif etdiyimi söyləyim? 

SARA. Söylə. 

RİÇARD. Onu bir çöllüyə apar. Bir arxdan, gölməçədən 
tap. Ya da zibil yığını-zad olsun. Hə? Necədir? 


Qadın sakitcə ayağa qalxır. 


Ya da qayıq-zad alıb bir göl tapın. Nə istəyirsən elə. 
Harada istəyirsən, elə, amma mənim qonaq otağımda yox. 

SARA. Qorxuram ki, bu mümkün olmaya. 

RİÇARD. Niyə? 

SARA. Deyirəm ki, mümkün deyil. 

RİÇARD .Əgər sən bundan sonra da onunla görüşmək 
niyyətindəsənsə, bu cür məsləhətlər öz-özünə doğulur — 
axı bura gəlmək ona artıq yasaqlanıb. Mən yardım etmək 
istəyirəm, əzizim, çünki səni sevirəm. Və sən də bunu bilir- 
sən. Amma onu burada görsəm, dişlərini qarnına tökə- 
cəyəm. 

SARA. Sən dəli olmusan. 

RİÇARD (diqqətlə ona baxır). Mən onun başını partla- 


daram. 
Pauza. 


SARA. Bəs sənin murdar fahişən necə? 
RİÇARD. Önu işdən çıxardım. 

SARA. Нә? Niyə? 

RİÇARD. Həddindən ziyadə sümüklüdür. 

Kiçik pauza. 


SARA. Lakin sən dedin ki, sevirsən, sevirsən... Riçard, 
sən axı məni sevirsən. 

RİÇARD. Əlbəttə. 

SARA. Hə... sən məni sevirsən... sən, azı, onun əleyhinə 
deyilsən... sən axı başa düşürsən... elədir? Yəni demək istə- 
yirəm ki, sən məndən yaxşı bilirsən... əzizim... hər şey yax- 
şıdır... bizim axşamlarımız... bir də o gündüz saatları... sən 
axı anlayırsan... Qulaq as, sənə nahar hazırlamışam. Mən, 
sadəcə, zarafat edirdim. Burqundiyasayağı mal əti. Sabah 
isə ovçusayağı cücə bişirərəm, yaxşı? İstəyirsən? 


Onlar bir-birinə baxırlar. 


RİÇARD (sakitcə). Zinakar. 
SARA. Belə demək olmaz, bu dözülməzdir. Sən özün 
bilirsən ki, olmaz. Axı nəyə nail olmaq istəyirsən? 


Riçard bir neçə saniyə qadına baxır, 
sonra holla gedib şkafi açır və sinci çıxarır. 
Qadın isə ona göz qoyur. 
RİÇARD (qayıdır). Bu nədir? Mən bunu lap bu yaxınlar- 
da tapmışam. Nədir bu? (Pauza) Bu nədir? 
SARA. Əl vurma ona. 
RİÇARD. Bu, mənim evimdədir axı. Bu ya mənimdir, 
ya sənin, ya da daha kiminsə. 
SARA. Əhəmiyyətli bir şey deyil, Mən bunu hərracdan 
almışam. Boş şeydir, sən nə fikirləşdin ki? Qoy yerinə. 
RİÇARD. Boş şeydir? Mənim şkafımda tam-tam, boş 
şeydir? 
SARA. Onu yerinə qoy. 
RİÇARD. Görəsən, bunun sənin kef çəkdiyin günlərə 
bir aidiyyəti yoxdur ki? 
SARA. Əlbəttə yox. Nə əlaqəsi var? 
RİÇARD. Var. Lap dəqiq var. Mənim beynimə batır. 
SARA. Nə deyirsən e-e sən? Ver onu mənə. 

İnventas vitam 


juvat excoluisse 
per artes 


RİÇARD. O, bu təbillə neyləyir? Siz bununla neyləyir- 
siniz? Mən işdən gələnə kimi çalırsınız? 
Qadın təbili onun əlindən 
almağa çalışır, kişi vermir. 
O, aramla barmaqlarını ona döyəcləyir. 


Bunun vəzifəsi nədir? Nə üçündür bu? Axı bu, sadəcə, 
bəzək əşyası geyil. Siz bununla nə edirsiniz? 

SARA (səsində bir xiffət var). Sənin məni sorğu-suala çək- 
mək ixtiyarın yoxdur. Buna heç bir hüququn yoxdur. Bu, 
bizim işimizdir və mənə daha heç bir sual vermə. Bu, bizim 
öz işimizdir. 

RİÇARD. Mən bilmək istəyirəm. 

SARA (gözlərini yumur). İxtiyarın... 

RİÇARD. Bunu siz ikiniz də çalırsınız? Hə? İkiniz bir 
yerdə? Çalırsınız? 

SARA (tez çəkilir, sonra ona tərəf çönür, dişlərinin arasından). 
Sən axmaqsan! (Ona biganə nəzərlərlə baxır.) Elə bilirsən, 
o təkdir? Hə? Elə bilirsən, mənim başımı qatan bircə odur? 
Doğrudan, elə düşünürsən? Sarsaq olma. Bura başqaları da 
gəlir, başqa müştərilər də gəlir, mən də onları qəbul edirəm. 
Bütün qalan günləri də gələn olur, daim belədir. Nə sən, 
nə də ki o — bundan heç şübhələnmirsiniz də, nə sən, nə 
o. Yay gələndə mən onları çiyələyə qonaq edirəm. Qay- 
maqla. Tanımadığım adamlar, heç tanımadığım. Amma biz 
tanış oluruq. Onlar gəlir və biz tanış oluruq. Onlar gəlir- 
lər ki... qızılgüllərə baxsınlar. Sonra da qalıb çay içirlər. 
Həmişə. Həmişə. 


RİÇARD. Bu həqiqətdir. (Sakitcə tam-tamı döyərək, ona 
tərəf sürüşür. Sonra döyəcləməyə davam edərək onun gözlərinə diq- 
qətlə baxır, əlindən tutub bərkdən təbilə sıxır.) 


SARA. Sən neyləyirsən? 
RİÇARD. Siz belə eləyirsiniz? 


Qadın əlini onun əlindən çıxarıb 
masadan aralanır. 

(Kişi ona yaxınlaşır, əli tam-tamı döyəcləməkdədir.) Belə? 
(Pauza.) Nə maraqlıdır. (Tam-tama bərk bir zərbə endirib atır onu 
stulun üstünə.) Kibrit var? (Pauza.) Kibrit var? 


Qadın masanın arxasına çəkilir. 


Yaxşı, özünü naza qoymal Əgər mənə siqaretimi yan- 
dırmaq üçün od versən, ərin etiraz etməz ki? Sənin rəngin 
ağarıb? Niyə ağarmısan? Bu cür qəşəng qız... 

SARA. Qurtarın bunul 

RİÇARD. Sən tələdəsən. Biz burada təkik. Mən qapını 
kilidləmişəm. 

SARA. Siz bunu eləyə bilməzsiniz, olmaz, eləmək olmaz 
bunul 

RİÇARD. O etiraz etməz. (Yavaş-yavaş masaya tərəf irəli- 
ləməyə başlayır.) Heç kəs də xəbər tutmayacaq. (Pauza.) Heç 
kəs eşitməyəcək. Heç kəs bilmir ki, biz buradayıq. (Pauza.) 
Həl Ver yandırıml (Pauza.) Onsuz da, çıxa bilməyəcəksən. 
Sən tələdəsən. 

Onlar stolun müxtəlif tərəflərindən 
bir-birinə baxırlar. Birdən qadın pıqqıldayır. Pauza. 

SARA. Mən tələdəyəm. (Pauza.) Ərim nə deyəcək? 
(Pauza.) Axı o, məni gözləyir. Gözləyir. Mən isə buradan çıxa 
bilmirəm. Mən tələdəyəm. Sizin ərli qadınla belə davran- 
mağa haqqınız yoxdur, elə deyil? Nə etdiyinizi düşünün, 


düşünün birl (Ona baxır, əyilib stolun altına girir, ona tərəf sürünür. 
O biri tərəfdən görünür, dizi üstə durub onun gözlərinə baxır, əli onun 
ayağında – dizindən yuxarıda — gəzişir.) 


Kişi ona yuxarıdan-aşağı baxır. 


Sən çox həyasızsan, düz deyirəm. Hə, elədir. Amma ərim 
başa düşəcək. Bura gəl. En aşağı. Mən hər şeyi başa sala- 
ram. Ərdə olduğum barədə düşün. O axı mənə lap pərəstiş 
eləyir. En aşağı, mən sənə hər şeyi izah eləyim. Qulağına 


deyim. İndi axı pıçıldaşmağın əsl vaxtıdır, elə deyil? (Omun 
əllərindən tutur.) 

Inventas vitam 


juvat excoluisse 

Kişi onun yanında dizi üstə oturur. 


(Kişinin yanağını sığallayır.) Biz çay içəcəyik. Artıq çox 
gecdir, elə deyil”? Amma mənim bundan xoşum gəlir. Sən 
qəşəngsənl Mən səni gün batandan sonra görməmişdim. 
Ərimin nəsə iclası var — gec gələcək. Sən dəyişmisən ha. 
Niyə bu qəribə kostyumu geymisən, qalstuk taxmısan? 
Adətən, başqa geyimdə olursan, elə deyil? Pencəyini çıxar 
da. İstəyirsən, mən də paltarımı dəyişim? Nəsə başqa bir şey 
geyim? Əzizim, sənin üçün mən bunu eləyərəm. İstəyirsən? 


Pauza. Onların bədənləri az qalır 
bir-birinə toxunsun. 


RİÇARD. Hə. (Pauza.) İstəyirəm. (Pauza.) İstəyirəm. 
(Pauza.) Dəyiş paltarını. (Pauza.) Sən çox suyuşirin fahişəsən. 
Onlar dizləri üstə hərəkətsiz 


durublar — qadın kişiyə tərəf əyilib. 


Pərdə 

İnventas vitam 
juvat excoluisse 


per artes 


EVƏ QAYI DIŞ 
İki pərdəli pyes 


İŞTİRAK EDİRLƏR: 


MAKS - yetmiş yaşında 
LENNİ – otuz yaşdan yuxarı 
SEM — altmış üç yaşında 
COY — iyirmi beş yaşında 
TEDDİ – otuz beş yaşında 
RUT — otuz yaşdan yuxarı 


Birinci pərdə 


Axşamqdır. Lenni divanın üstündə əlində qəzet əyləşib, 
o biri əlində qələm tutub. Əynində tünd rəngli kostyum var. 
Qəzetin sonuncu səhifəsində nəsə qeyd edir. 
Maks gəlir — o, mətbəxdən çıxır. Bufetə tərəf gedir, 
üst yeşiyini açır, orada eşələnib örtür. Maksın əynində 
nimdaş yun sviter, başında yun papaq, əlində çəlik var. 
O, ön səhnəyə gəlir, ayaq saxlayıb 
otağı nəzərdən keçirir. 


MAKS. Qayçını neyləmisən? (Pauza.) Deyirəm ki, qay- 
çını axtarıram. Neyləmisən onu? (Pauza.) Sən məni eşidir- 
sən? Qəzetdən bir şey kəsmək istəyirəm. 

LENNİ. Mən hələ oxuyuram. 

MAKS. Bu qəzetdən yox. Bunun hələ üzünü də açma- 
mışam. Bazar günü nömrəsini deyirəm, mətbəxdə baxdı- 
ğımi, (Pauza,) Eşidirsən, nə deyirəm? Səninlə deyiləm? Qayçı 
haradadır? 

LENNİ (sakitcə ona baxır). Sən səsini nə vaxtsa kəsəcək- 
sən, qoca çaqqal? 

MAKS ççəliyi qaldıraraq ona qolaylanır). Xəbərdarlıq edi- 
rəm: mənimlə bu tonda danışma. (Böyük kresloya əyləşir.) 
O qəzetdə pamazı alt paltarının elanı var. Hərbi donanmanın 
ehtiyatlarından. Dəyər-dəyməzinə satırlar. Gərək bir-iki cüt 
alım özümə. (Pauza.) Hə, tüstüləmək pis olmazdı. Ver görüm. 
(Pauza,) Xahiş edirəm, mənə bir dənə siqaret ver. (Pauza.) Bura 
bax, mənimki gör nə gündədir. (Cibindən əzik siqaret çıxarır.) 
Qocalıram, həqiqi sözümdür. (Siqareti yandırır.) Elə bilirsən, 
mən az aşın duzu olmuşam? O vaxtlarım olsaydı, sənə yüz xal 
fora. verərdim. Məneləindidə güclüyəm. İnanmırsan, əmindən 
soruş, Semdən soruş necəydim. Amma mənim həmişə mər- 
həmətli qəlbim olub. Mərhəmətli. (Pauza.) Bir dostum vardı 
— Mak-Qreqor. Onu Mak çağırırdım. Mak yadındadır, hə? 
(Pauza.) Hal Vest-Enddə bizi görən gözləri yox idi. Bilirsən, 
mənim çapıqlarım indiyə kimi qalır. Biz orada görünəndə 
hamı ayağa qalxıb yol verirdi. Elə sakitlik çökürdü ki, heç 
təsəvvürünə belə gətirə bilməzsən. Nəzərə al ki, o cantıraq idi, 
boyu altı fut, ya da bəlkə, bir az da artıq olardı. Soyadı ona görə 
Mak-Qreqor idi ki, ailələri Aberdindəndi. Amma təkcə onu 
“Mak” deyə çağırırdılar. (Pauza.) O, sənin ananı çox sevirdi, 
düz deyirəm. Lap çox. Ona daim komplimentlər söyləyirdi. 
(Pauza,) Nəzərə al ki, anan da onda hələ babat idi ha. Hərçənd, 
onun eybəcər, murdar sifətinə baxanda mənim lap ürəyim qal- 
xırdı. Amma qancıq hələ onda babat idi. Necə olsa da, mən 
oğraş ona ən gözəl illərimi sərf etdim. 

LENNİ. Əşi, səsini kəs də, ay sarsaq, oxumağa qoy- 
mursan axı. 

MAKS. Qulaq as, el Bir də belə söz desən, əgər belini 
qırmasam, oğraşaml Atasıyla danışmağına bax bununl 

LENNİ. Bilirsən nə var, sən getdikcə sarsaqlayırsan 
ha. (Pauza.) Otuz üçüncü qaçışda İkinci Nəfəs barədə nə 
fikirləşirsən? 

MAKS. Haradadır? 





! Fora — güclü oyunçunun zəif oyunçuya qabaqcadan verdiyi üstünlük 

LENNİ. Sendaun-Parkda. 

MAKS. Heç bir şansı yoxdur. 

LENNİ. kişi, var. 

MAKS. Şansı sıfra bərabərdir. 

LENNİ. O, finişə birinci gələcək. (Qəzetdə qeyd aparır.) 

MAKS. Buna bax, mənimlə atlar barədə mübahisə elə- 
yir! (Pauza,) Mən axı ippodromda yaşamışam. Bu, başımı 
möhkəm qatan şeylərdən biriydi. Epslə bir yerdəl Orada hər 
millimetrə bələdəm. Məni oralarda tanımayan yox idil Təmiz 
hava, fantastik həyat... (Pauza.) Bu da mənimlə atlardan danışır! 
Amma özü onların adlarından başqa heç nə bilmir, onu da 
qəzetlərdən öyrənib. Amma mən cıdırdan qabaq onların yalını 
sığallayır, yüyənlərindən tutur, sakitləşdirirdim. Həmişə məni 
çağırırdılar. “Maks, — deyirdilər, — bu at yaman əsəbidir, onu 
ancaq sən sakitləşdirə bilərsən!” Və bu həqiqət idi, Mən... mən 
atları sövq-təbii duyurdum. Gərək məşqçi olaydım, o qədər 
təklif ediblər ki, lap hersoqun özü də təklif eləyirdi... adı nəydi 
onun... unutmuşam, hersoqlardan biriydi. Lakin ailəm vardı, 
evimdə mənə ehtiyac vardı. (Pauza.) Neçə dəfə atların finişi 
qasırğa kimi keçmələrinin şahidi olmuşam. Unudulmaz mən- 
zərədirl Bir də ki diqqət yetir, mən həmişə cıdırda udurdum, 
pul sarıdan kasadlığım olmurdu, bilirsən niyə? Çünki yaxşı 
atlara məxsusi hissiyyatım vardı, onları həmişə hiss edirdim. 
Özü də yalnız ayğırları yox, lap cavan madyanları da. Çünki 
madyanlar daha əsəbi olurlar, heç vaxt bilə bilməzsən ki, nə 
oyun çıxaracaqlar. Sən bilirsən bunu? Sən axı nə bilirsən? 
Heç nə. Mən isəyaxşı madyanı həmişə hiss edirdim, bir dənə 
fəndim vardı: düz gözlərinin içinə baxırdım, başa düşürsən? 
Qarşısında durub düz gözlərinin içinə baxırdım, hipnoz kimi 
bir şey idi də. Elə gözlərindən hiss edirdim ki, bu at qaçacaq, 
yoxsa yox. Bu, xüsusi vergidir. Mən vergiliydim. (Pauza.) 
Bu da durub mənə atlardan danışırl 

LENNİ. Ata, sən mövzunu dəyişməyin əleyhinə deyil- 
sən ki? (Pauza.) Mən səndən soruşmaq istəyirəm: bizim 

bu gün günorta yediyimizin adı nəydi? Sən ona deyirsən? 
(Pauza.) Bəlkə, it saxlayasan, hə? Axı əsl it aşpazısan. Səmimi 
deyirəm. 

MAKS. Xoşun gəlmir, xoş gəldinl 

LENNİ. Gedirəm. Gedirəm ki, normal nahar eləyə bilim. 

MAKS. Get dəl Nəyi gözləyirsən? 

LENNİ (ona baxır). Nə dedin? 

MAKS. Dedim ki, rədd ol buradan, itil get. 

LENNİ. Atacan, mənimlə belə danışsan, özün rədd ola- 
caqsan. 

MAKS. Nə dedin, küçük?! (Çəyiyindən yapışır.) 

LENNİ. Atacan, sən ki məni vurmazsan, hə? Döymə 
məni, ata, döymə də, nə olar. Günah məndə deyil, onlar 
elədi bunu. Mən heç nə eləməmişəm, ata, düz deyirəm. 
Döymə məni çəliyinlə, döymə də, nə olar. 


Sükut. Maks belini bükərək əyləşib. Lenni qəzet oxuyur. 
Giriş qapısından Sem görünür. Onun əynində 
sürücü forması var. Papağını asılqandan asır 
və otağa girir. Stula tərəf gedərək 
əyləşir, köks ötürür. 
Salam, Sem əmi. 
SEM. Salam. 
LENNİ. İşlər necədir, əmi? 
SEM. Pis deyil. Bir az yorulmuşam. 
LENNİ. Yorulmusan? Əlbəttə yorularsan. Harada idin? 
SEM. Aeroportda. 
LENNİ. Aeroporta getmişdin? Yəqin, M-4-lə, hə? 
SEM. Hə, o yolla getmişdim. 
LENNİ. Hə-ə... Onda yorulmağa haqqın var ki. 
SEM. Əşi, sürücülərdir də hamısını eləyən. 
LENNİ. Bilirəm, elə ona görə deyirəm də. Mən də 
onları nəzərdə tuturdum. 

SEM. Adamın başını xarab eləyirlər. 








Pauza. 

MAKS. Ey, axı mən də buradayam. 


Sem ona baxır. 


Dedim ki, mən də buradayam. Burada oturmuşam. 


SEM. Bilirəm ki, buradasan. (Pauza.) Mən bu gün bir 
yankini aeroporta aparırdım. 

LENNİ. Yankini? O, yanki idi? 

SEM. Mən bütün günümü onunla keçirdim. Birin 
yarısında “Savoy”da mindi, sonra onu “Kapriz”ə apardım, 
lança. Yeməyini yedi, yenə oturdu maşınıma, apardım 
onu İton-skverə — orada bir dostuna baş çəkməliydi, beşə 
işləyəndə də birbaş aeroporta. 

LENNİ. Harasa uçacaqdı, hə? 

SEM. Hə. Bax gör, mənə nə bağışladı. Bir qutu siqar. 
(Cibindən qutunu çıxarır.) 


MAKS. Bura ver görüm. Ver bir ona baxım. 


Sem siqarları göstərir. 


(Qutudan bir siqar götürüb əlində sıxır və qoxulayır.) Yaxşı siqardır. 
SEM. Dadına baxmaq istəyirsən? 


Maksla Sem siqar yandırırlar. 


Bilirsən, o, mənə nə dedi? Dedi ki, onu gəzdirən sürü- 
cülərin ən yaxşısıyam. Ən yaxşısı. 

MAKS. Nə mənada? 

SEM. Hə? 

MAKS. Deyirəm ki, nə mənada? 

LENNİ. Peşəkarlıq səviyyəsi baxımından, ata, bir də 
deyəsən, ümumi mədəniyyət baxımından. 

MAKS. O, belə qənaətə gəldi ki, sən yaxşı sürücüsən, 
elədir, Sem? Elə ona görə də sənə əla siqar bağışlayıb da. 

SEM. Hə, dedi ki, indiyə kimi tanıdığı, onu gəzdirən 
sürücülərin hamısından yaxşıyam. Bilirsən, bunu hamı 

söyləyir. Heç kəsi istəmirlər, yalnız məni çağırırlar. Deyir- 
lər ki, şirkətin ən yaxşı sürücüsüyəm. 

LENNİ. Əmi, mən yüz faiz əminəm ki, o biri sürücülərin 
hamısı qısqanır, hə? 

SEM. Əlbəttə qısqanırlar. Çox qısqanırlar. 

MAKS. Niyə? 


Pauza. 


SEM. Mən axı sənə dedim. 

MAKS. Yox, mənə tam aydın deyil, Sem. O biri sürü- 
cülərin niyə qısqanması aydın deyil. 

SEM. Əvvəla, mən ən yaxşı sürücüyəm, ikincisi isə... 
özümü yaxşı aparıram. (Pauza.) Bilirsən, adamlara təzyiq 
eləmirəm. Bu imkanlı, işgüzar adamlar sevmirlər ki, sürücü 
çox danışsın, onlar yalnız sakitcə mənzil başına çatmaq istə- 
yirlər. Və əgər “Hamber-supersnayp”da gəzirlərsə, bunu 
tələb eləməyə haqları var. Bundan başqa, məni bir cəhət 
də fərqləndirir... ehtiyac olanda nə demək lazım olduğunu 
bilirəm. (Раига.) Məsələn, bu gün həmin yankiyə dedim ki, 
İkinci Dünya müharibəsində iştirak etmişəm, birincisində 
yox. Dedim ki, birincisi olanda hələ çox cavan idim. Dedim 
ki, ikincidə olmuşam. (Pauza.) Bəlli oldu ki, o da davada 
iştirak eləyib. 

LENNİ (ayağa qalxaraq güzgüyə sarı gedir qalstukunu düzəl- 
dir). Yəqin, o, Amerika Birləşmiş Ştatlarının hərbi-hava qüv- 
vələrinin polkovniki imiş. 

SEM.Hə. 

LENNİ. Bəlkə də, “uçan qalanın” şturmanı olub. İndi 
isə yəqin, aviasiya şirkətlərinin birində yüksək vəzifədən- 
zaddan tutur. 

SEM.Hə. 

LENNİ. Mən bu tip insanları tanıyıram. (Sağa с̧ӧлиг və çıxır.) 

SEM. Axı mənim böyük təcrübəm var. Artıq on doq- 
quz yaşımda zibil maşını sürürdüm. Sonra uzaq — yüz 

kilometrlərlə məsafəyə maşın daşıyırdım. Lap axırda taksi 
sürməyə başladım. İndi də artıq beş ildir ki, bu şirkətdə 
çalışıram. 

MAKS. Maraqlıdır, sən niyə evlənməmisən?l1 Bu boyda 
istedadla... (Pauza.) Yox, ciddi deyirəm: gül kimi kişisən... 

SEM. Hələ vaxtvar. 

MAKS. Yox bir... 


Pauza. 


SEM. Sən təəccüblənəcəksən. 

MAKS. Nədir, qadın sərnişinlərinin işinə baxırsan? 

SEM. Mən? Yox. 

MAKS. “Snayp”ının arxa oturacağında baxırsan işlə- 
rinə? Dayanacaqda-zadda, xəlvətə düşəndə, hə? 

SEM. Mən? Yox. 

MAKS. Arxa oturacaqda? Qoltuqaltılarını endirirsən, 
ya yox? 

SEM. Mən öz maşınımda bunu heç vaxt eləməmişəm. 

MAKS. Hə, sən bu səviyyəyə enməzsən də, Sem, elə 
deyil? 

SEM. Elədir. 

MAKS. Sən arxa oturacaqda ürəkdən kef edə bilmək 
üçün çox yüksəkdə durursan. 

SEM. Qoy bunu başqaları eləsin. 

MAKS. Başqaları? Hansı başqaları? Deməli, səninki 
heç durmur da?l 

SEM. Yox. Sadəcə olaraq, başqaları kimi maşınımdan 
fahişəxana düzəltmirəm. Nə öz maşınımdan... nə də şefin- 
kindən. 

MAKS. Başqaları? Hansı başqaları? (Pauza.) Hansı baş- 
qaları? (Pauza.) 

SEM. Başqaları da. 


Pauza. 

MAKS. Sem, özünə yaxşı bir qız tapanda, ailənə xəbər 
elə, yaddan çıxarma, sənin üçün əla bir ziyafət təşkil edərik, 
söz verirəm. O da burada yaşaya bilər, hamımıza bir yerdə 
daha xoş olar. Biz növbəylə onunla parkda gəzərik. 

SEM. Onu bura gətirmərəm. 

MAKS. Öz işindir. Arvadını özün yaşadığın evə də 
gətirə bilərsən. İstəsən, lap qiyamət bir oteldə lüks otaq da 
tuta bilərsən. Özün qərar verərsən. 

SEM. Mənim arvadım yoxdur. (Qalxıb bufetə sarı gedir, 
vazadan alma götürür, dişləyir.) Yaman acmışam. (Pəncərəyə 
baxır.) Hər halda, səninki kimi arvadım yoxdur. İndi elələri... 
olmur. Cessi kimi, (Pauza.) Mən axı iki dəfə onu maşınımda 
aparmışam, bilirsən? Öz taksimdə. Gözəl qadın idi. (Pauza.) 
Amma... o, sənin arvadın idi. Hə, səninki olsa da, həmin iki 
dəfə, bəlkə də, həyatımın ən gözəl günləriydi. Sadəcə, onu 
gəzdirirdim. Elə ləzzət idi... 

MAKS (sakitcə gözlərini yumaraq). İlahi. 

SEM. Biz köşkün qarşısında dayandıq və mən ona bir 
fincan qəhvə aldım. Onunla çox xoş idi. 


Sükut. Coy giriş qapısında görünür. O, otağa daxil olur, 
pencəyini soyunur, stulun başına atıb ayaq saxlayır. Sükut. 


C OY. Bir az acmışam. 

SEM. Elə mən də. 

MAKS. Nədir, ananızam sizin? Hə? İşə bax hal Oğraşlar 
gündüzün, gecənin istənilən vaxtı ac it kimi cumurlar evə. 
Özünüzə ana tapınl 


Lenni içəri girib ayaq saxlayır. 


COY. Mən məşqdən gəlmişəm. 

SEM. Hə. Oğlan bütün günü işləyib, bütün axşamı da 
məşq eləyib. 

MAKS. Ay qancıq, nə istəyirsən? Bütün günü aeropor- 
tun hollunda şalvarının dalı sürtülür, cemlə kökə tıxırsan, 

sonra da bura gəlib fikirləşirsən ki, səni görən kimi mətbəxə 
yüyürəcəyəm? Altmış üç il ömür sürmüsən, amma xörək 
bişirmək öyrənməmisənl 

SEM. Mən xörək bişirə bilirəm. 

MAKS. Onda get, bişir. 


Pauza. 


LENNİ. Yaxşı da, atacan, oğlanlar istəyir ki, xörəyi 
məhz sən hazırlayasan. Onlar sənin hazırladığın yemək 
üçün əldən gedirlər. Bilirsən, axı heç kəs sənin kimi yemək 
hazırlaya bilmir. 

MAKS. Mənə “atacan” deməl Axırıncı dəfə olsun, bildin? 

LENNİ. Axı mən sənin oğlunam. Axı hər axşam məni 
yatağa salırdın, hə, Coy? (Pauza.) O, öz oğlanlarını yatırt- 
mağı xoşlayırdı. (Çönüb giriş qapısına tərəf gedir.) 

MAKS. Lenni. 

LENNİ (çözərək). Nədir? 

MAKS. Mən elə indi də sənin üstünü örtə bilərəm, 
oğlum. Elə örtəcəyəm də, bu sözlərimi yadda saxla. 


Onlar bir-birinə baxırlar. 
Lenni giriş qapısını açır və çıxır. Sükut. 


COY. Mən Bobbi Doddla məşq edirdim. (Pauza.) 
“Armud”la da əla işlədim. (Pauza.) İndi babat formadayam. 

MAKS. Boks centlmenlərin idmanıdır. (Pauza.) Mən 
sənə nə etməli olduğunu deyim. Həm müdafiə olunmağı 
bacarmalısan, həm də hücum etməyi. Bu, sənin yeganə 
çatışmayan cəhətindir. Müdafiə oluna bilmirsənsə, hücum 
eləyə bilmirsən. (Pauza.) Əgər bunu mənimsəsən, lap yuxa- 
rılara qalxa bilərsən. 


Pauza. 


COY. Mənəelə gəlir ki... buna necə nail olmağın yolunu 
bilirəm. (Pencəyini tapıb götürür, holla keçir, pillələri qalxır.) 

Pauza. 


MAKS. Sem... bəlkə, sən də gedəsən, hə? Niyə yuxarı 
qalxmırsan? Çıx get, əl çək məndən. Rahat burax məni. 

SEM. Cessi barədə bəzi şeyləri aydınlaşdırmaq istə- 
yirəm, Maks. Həqiqətən istəyirəm. Mən onu taksidə gəzdi- 
rəndə bunu sənin üçün edirdim. Başın qarışıq idi deyə, ona 
mən qulluq edirdim. Aydındır? Ona Vest-Endi göstərirdim. 
(Pauza.) Digər qardaşlarına onu etibar eləyə bilməzdin. Sən 
onu Maka etibar eləməzdin də, elə deyil? Mənə isə etibar 
edirdin. Xatırlatmaq istəyirəm. (Pauza.) Qoca Mak bir neçə 
ildir ölüb, elədir? O ölüb? (Pauza.) Bu murdar cındır, üfunətli 
alçaql O axı sənin dostun idi. 


Pauza. 


MAKS. Ah, Sem... 

SEM. Nədir? 

MAKS. Niyə səni hələ qovmamışam? Sən axı qoca 
soxulcansan. 

SEM. Hə? 

MAKS. İlbizsən. 

SEM. Ola bilməzl 

MAKS. Nə vaxt ki, mənə pul verə bilmədin, yəni pul 
qazana bilmədin, çox qocaldın, bilirsən, nə edəcəyəm? Səni 
çölə atacağam. 

SEM. Doğrudan? 

MAKS. Hə, lap dəqiq. Daha doğrusu, pul gətir, mən 
də sənə dözüm. Amma elə ki şirkət səni başından elədi, 
buradan da rədd olacaqsan. 

SEM. Axı mənim evim buradır. Bu, bizim anamızın evidir. 

MAKS. Ot kökü üstə bitər. İlanın ağına da lənət, 
qarasına da. 

SEM. Atamızın evidir. 

MAKS. Sən bir buna bax: əvvəl bir murdarın adını çəkir, 
dalınca da o birisinin. Tula itdən betərdir. (Pauza.) Atamızın 

evil Mənim yadımdadır, odur ki narahat olma. O, adətən, əəə 
çarpayıma yaxınlaşıb mənə baxardı. Hə-hə, bizim qoca 

məhz belə eləyirdi. Əyilib məni qucağına götürürdü. Onda 

hələ lap balacaydım. Dizlərinin üstündə yellədirdi. Süd 

şüşəsini mənə verirdi. Ağzımı silirdi, gülümsünürdü, əlini 

yanıma şappıldadırdı. Bir əlindən o birisinə atırdı. Göyə 
atıb-tuturdu. Mən atamı xatırlayıram... 


per artes 


Qaranlıqlaşır, sonra yenə işıqlı olur. 
Gecədir. Teddi ilə Rut qapının ağzında durublar, 
hər ikisinin əynində gözəl yay kostyumu, yüngül plaş var, 
hərəsinin də əlində bir çamadan. 
Otağı nəzərdən keçirirlər. 
TEDDİ (açarı atıb-tutaraq gülümsünür). Açar düşdü ha. 


(Pauza.) Demək, qıfılı dəyişməyiblər. 
Pauza. 


RUT. Heç kəs yoxdur. 
TEDDİ (yıxarı baxaraq). Yatıblar. 


Pauza. 


RUT. Oturmaq olar? 
TEDDİ. Əlbəttə. 
RUT. Mən yorulmuşam. 


Pauza. 


TEDDİ. Onda əyləş. (Qız tərpənmir.) Bu, atamın kreslo- 
sudur. 

RUT. Bu? 

TED Dİ (gülümsünərək). Hə, bu. Gedim görüm, otaq yerin- 
dədir? 

RUT. Otağa nə olasıdır ki? 

TED Dİ. Yox, demək istəyirdim ki, gedim görüm, çar- 
payım yerindədir? 

RUT. Bəlkə, onda kimsə yatıb? 

TED Dİ. Yox. Onların hamısının öz çarpayısı var. 

Pauza. 


RUT. Bəlkə, hansınısa oyadaq? Deyək ki, sən gəlmisən, hə? 

TEDDİ. İndi yox. (Pauza.) Çox gecdir. (Pauza.) Qalxım 
yuxarı? (Holla gedir, yuxarı baxıb qayıdır.) Sən niyə əyləşmir- 
sən? Mən tez qalxıb baxacağam... (Yenidən pilləkənə tərəf gedir, 
ehtiyatla yuxarı çıxmağa başlayır.) 


Rut yerində durub, sonra otaqda gəzişir. 


(Qayıdır.) Hələ yerindədir. Mənim otağım. Boşdur. Çar- 
payı da oradadır. Sən nə edirsən? 


Rut ona baxır. 


Yorğan var, mələfə yoxdur. Amma indi tapacağam. 
Kimsə xoruldayır, eşitdim. Doğrudan. Deməli, hər şey qay- 
dasındadır. Deməli, hamı qabaqkı kimi buradadır. Əgər 
xoruldayırlarsa, buradadırlar. Sənə soyuqdur? 

RUT. Yox. 

TEDDİ.İçməyəbir şey gətirim? Bir az canını qızdırsın. 

RUT. Yox, heç nə istəmirəm. 

TEDDİ (oraqda gəzişir). Necədir, bu otaqdan xoşun gəlir? 
İridir, hə? Bu ev özü də çox böyükdür. Demək istəyirəm ki, 
qiyamət otaqdır, yox? Burada bir zamanlar divar vardı, bax 
orada... bir də qapı. Biz uçurtduq... çox illər qabaq uçurtduq 
ki, bir dənə iri otaq düzəldək. Ev də görürsən ki, uçulmadı. 
O vaxt anam artıq ölmüşdü. 


Rut oturur. 


Yorulmusan? 

RUT. Bir az. 

TEDDİ. Əgər istəyirsənsə, uzana bilərsən. Onları indi 
oyatmağın mənası yoxdur. Sən uzan. Onlarla səhər görü- 
şərik... Səhər atamı görəcəyəm. 


Pauza. 

RUT. Deməli, burada qalmaq istəyirsən? 

TEDDİ. Qalmaq? (Pauza.) Biz elə burada qalmağa gəl- 
mişik də. Biz burada... bir neçə gün qalmaya bilmərik axı. 

RUT. Məncə... uşaqlar... darıxacaq yaman. 

TEDDİ. Səfehləmə. 

RUT. Çox ola bilər. 

TEDDİ. Qulaq as, bir neçə gündən sonra qayıdacağıq 
da. (Otaqda gəzir.) Heç nə dəyişməyib. Hər şey necə vardısa, 
elədir. (Pauza.) Hər halda, səhər onun üçün sürpriz olacaq, 
hə? Atamı deyirəm e-e. Məncə, o, sənin çox xoşuna gələcək. 
Düz deyirəm. O, əlbəttə... artıq qocadır. Qocalır. (Pauza.) 
Mən burada doğulmuşam, başa düşürsən? 

RUT. Bilirəm. 


Pauza. 


TEDDİ. Niyə yatmağa getmirsən? Mələfə taparam. 
Qəribədir, nədənsə heç yatmağım gəlmir. Deyirəm, bir az 
da oturum. Sən yorulmusan? 

RUT. Yox. 

TEDDİ. Getyat. Mən sənə öz otağımızı göstərərəm. 

RUT. Yox, istəmirəm. 

TEDDİ. Sənin üçün mənsiz də orada rahat olacaq. 
Düz deyirəm. Yəni mən də tez gələcəyəm. Qulaq as, otaq 
yuxarıdadır, lap yaxında. Birinci qapı. Vanna otağı ondan 
sonra gəlir. Bilirsən... sənə dincəlmək lazımdır. (Pauza.) İstə- 
yirəm bir az ... burada gəzim. Etiraz etmirsən? 

RUT. Əlbəttə yox. 

TEDDİ. Hə... Sənə otağı göstərim? 

RUT. Yox, mənə elə burada da yaxşıdır. 

TEDDİ. Onda uzanma, mən axı demədim ki, gərək 
mütləq uzanasan. Yəni mənimlə də qala bilərsən. İstəyirsən, 
çay hazırlayım, ya da nəsə başqa bir şey, ürəyin heç nə istə- 
mir ki? Əsas məsələ sakit olmaqdır, yoxsa kimisə oyadarıq. 

RUT. Mən sakit oturmuşam. 

TEDDİ. Əlbəttə, əlbəttə. (Ona yaxınlaşır, nəvazişlə) Qulaq 
as, məncə, indi bizdə hər şey qaydasındadır. Mən bura- 
dayam, yəni... səninləyəm. Həyəcanlanmaq lazım deyil. Sən 
həyəcanlanmırsan? 

RUT. Yox. 

TEDDİ. Lazım da deyil. (Pauza.) Onlar çox istiqanlı 
adamlardır, həqiqi sözümdür, çox mehribandırlar. Bu, 
mənim ailəmdir. Adamyeyən deyillər kil (Pauza.) Bəlkə, doğ- 
rudan gedib yataq? Onsuz da, yuxudan lap tezdən durası 
olacağıq — atamla salamlaşmaq üçün. Məncə, əgər o, bizi 
yataqda görsə, yaxşı düşməz. (Güzür.) Saat altıya qalmış dur- 
maq lazım olacaq, aşağı düşüb salamlaşmalıyıq. (Pauza.) 

RUT. Mən, yaxşı olar ki, bir az hava alım. 

TEDDİ. Hava alasan? (Pauza.) Bu nə deməkdir? 

RUT (ayağa qalxaraq). Bir az gəzim. 

TEDDİ. Gecənin yarısı? Biz axı... indicə gəlmişik. Yat- 
maq lazımdır. 

RUT. Mənim, sadəcə olaraq, təmiz havaya ehtiyacım var. 

TEDDİ. Axı yatmağa gedirəm. 

RUT. Yaxşı. 

TEDDİ. Bəs onda mən nə edim? (Pauza.) İndi heç gəz- 
mək istəmirəm. Neynirsən təmiz havanı? 

RUT. İstəyirəm, vəssalam. 

TEDDİ. Axı artıq gecdir. 

RUT. Uzağa getməyəcəyəm. Özüm qayıdaram. 


Pauza. 


TEDDİ. Mən səni gözləyəcəyəm. 

RUT. Niyə? 

TEDDİ. Sənsiz yatmağa getməyəcəyəm. 
RUT. Açarı mənə verə bilərsən? 


Açarı ona verir. 


Sən uzan, yat. 

Kişi qadının çiyinlərindən tutub qucaqlayır, öpür. 
Onlar bir müddət bir-birinə baxırlar. pecans 


(Gülümsünür.) Tez gələcəyəm. (Çıxır.) 


Teddi pəncərəyə yaxınlaşır, ona göz qoyur, 
sonra pəncərəyə sarı yanpörtü duraraq birdən 
dırnaqlarını çeynəməyə başlayır. Səhnənin dərinliyində 
sol tərəfdən Lenni görünür. Əynində pijama və xalat var. 
O ayaq saxlayıb Teddiyə göz qoyur. 
O çönəndə Lennini görür. Sükut. 


TEDDİ. Salam, Lenni. 
LENNİ. Salam, Teddi. 


Pauza. 


TEDDİ. Mən sənin necə düşdüyünü eşitmədim. 

LENNİ. Mən düşmədim. (Paıza.) İndi aşağıda yatıram, 
qonşu otaqda. Burada mənim otağım var — kabinetlə yataq 
otağı bir yerdə. 

TEDDİ. Həə. Mən... deyəsən, oyatdım səni? 

LENNİ. Yox. Nəsə, bu gün yata bilmirəm. Bilirsən 
necə olur da, gözlərinə yuxu getmir, vəssalam. 


Pauza. 


TEDDİ. Özünü necə hiss edirsən? 

LENNİ. Nə bilim... nəsə, fərli yatmıram. Xüsusilə də 
bu gün. 

TEDDİ. Narahat yuxular-zad görmüşdün? 

LENNİ. Yox əşi, deməzdim ki, yuxumu qarışdırdım. 
Bu heç yuxu da deyildi, elə bil, nəsə imkan vermirdi yatam. 
Sanki, nəsə çıqqıldayırdı. 

TEDDİ. Çıqqıldayırdı? 

LENNİ. Hə. 

TEDDİ. Nəidi ki? 

LENNİ. Bilmirəm. 


Pauza. 

TEDDİ. 
LENNİ. 
TEDDİ. 
LENNİ. 


Sənin otağında saat var? 

Hə. 

Onda elə o imiş də çıqqıldayan. 

Hə, ola bilər. Görünür, o imiş. (Pauza.) Əgər 


bu saatın səsiydisə, onda nəsə fikirləşmək lazımdır. Gərək 


səsini boğaq. 


TEDDİ. 
LENNİ. 


TEDDİ. 
LENNİ. 


TEDDİ. 
LENNİ. 
TEDDİ. 
LENNİ. 
TEDDİ 
LENNİ: 
TEDDİ. 
LENNİ. 
TEDDİ. 
LENNİ 








Pauza. 


Man... bir neçə günlüyə gəlmişəm. 
Belə de. 


Pauza. 


Bizim qoca necədir? 
Əladan da əladır. 


Pauza. 


Man də yaxşıyam. 

Hə? (Pauza.) Deməli, burada gecələyəcəksən? 
Hə. 

Nə olar, elə öz köhnə otağında yata bilərsən. 


. Hə, ora qalxmışdım. 


Hə, orada yata bilərsən. (Əsnəyir.) Yaxşı. 
Gedim yatım. 

Nə? 

Deyirəm, bir az mürgüləyim. 


. Hə, mən də gedim. 


Teddi çamadanları götürür. 


Mən sənə kömək edərəm. 


TEDDİ. 
gedir.) 


Ehtiyac yoxdur, ağır deyil, (Çamadanlarla holla 


Lenni otaqda işığı söndürür. Holldakı işıq qalır. 


LENNİ. 
TEDDİ. 


Lenni də ora gedir. 


Bir şey istəmirsən? 
Nə? 

LENNİ. Yatmamışdan əvvəl sənə bir şey lazım deyil? 
Bir stəkan su, ya da başqa nəsə? 

TEDDİ. Burada mələfə-zad var? 

LENNİ. Onlar sənin otağındadır, şkafın içində. 

TEDDİ. Hə, lap yaxşı. 

LENNİ. Orada - sənin otağını nəzərdə tuturam — hər- 
dən mənim dostlarım gecələyir, buralara yolları düşəndə. 
(Holldakı işığı da söndürür və pilləkənin üstündəkini yandırır.) 

TED Dİ gə/lələrlə qalxmağa başlayır). Deməli, səhər yemə- 
yində görüşərik. 

LENNİ. Hə, əlbəttə. Hələlik. 


Teddi qalxır. Lenni sol qapıdan çıxır. Sükut. 
Pilləkənin üstündəki işıq sönür. Hollda və otaqda 
gecə lampaları yanır. Lenni otağa qayıdır, pəncərəyə 
yaxınlaşır, baxır. Sonra çəkilir, lampanı yandırır. 
Onun əlində kiçik, zəngli saat var. Oturur, 
saatı qarşısına qoyub siqaret yandırır. 

Giriş qapısından Rut görünür. Lenni 
ona tərəf çönüb gülümsünür. 

Rut aramla otağa girir. 


LENNİ. Axşamınız xeyir. 

RUT. Məncə, “sabahınız” desəniz, daha yerinə düşərdi. 

LENNİ. Bəli, düz buyurursunuz. (Pauza.) Mənim adım 
Lennidir. Bəs sizin? 

RUT. Rut. (Oturur və paltosunun yaxalığını qaldırır.) 

LENNİ. Soyuqdur? 

RUT. Yox. 

LENNİ. Yay gözəl keçir, elə deyil? Əladır. (Pauza.) Nəsə 
istəyirsiniz? Sərinləşdirici bir şey. Aperitivi, ya da başqa nəsə? 

RUT. Yox, sağ olun. 

LENNİ. Şadam ki, imtina etdiniz. Bu evdə spirtli heç nə 
saxlamırlar. Lakin nəzərə alın ki, mən lap tez gətirə bilərdim, 
əgər bir yığıncaqdan, bayramdan-zaddan olsaydı... başa 
düşürsünüz də. (Pauza.) Görünür, sizin mənim qardaşımla 
bir bağlılığınız var? O xaricdən gələnlə deyirəm. 

RUT. Mən onun arvadıyam. 

LENNİ. Qulaq asın, bəlkə, siz mənə bir məsləhət verə- 
siniz. Məni bu saat tamam bezdirib. Elə çıqqıldayır ki, yata 
bilmirəm. Amma problem bundadır ki, çıqqıldayanın məhz 
o olduğuna əmin deyiləm. Gecə nə desən çıqqıldaya bilər, 
sizcə, elə deyil? Gündüz adama adi gələn bütün əşyaları 
nəzərdə tuturam. Gündüz onlar səni narahat eləmir. Amma 
gecə hər biri qəflətən çıqqıldaya bilər. Gündüzlər isə onların 
hamısı adi əşyalardır. Gündüz onlar siçan kimi səssizdirlər. 
Odur ki əgər israr etsəm, yatmağa qoymayan məhz bu saat- 
dır, fərziyyəm yalan da çıxa bilər. (Bufetə tərəf gedir, qrafindən 
su süzüb ona uzadır.) Buyurun. Əminəm ki, indi sizə məhz bu 
lazımdır. 

RUT. Bu nədir? 

LENNİ. Su. 


O, stəkanı götürüb bir az içir, sonra onu 
öz stulunun yanındakı masanın üstünə qoyur. 


(Ona göz qoyur.) Maraqlıdır, hə? Mən pifamadayam, siz 
isə başdan-ayağa geyimli... (Bufetə yaxınlaşıb sudan bir stəkan da 
süzür.) Əgər mən də içsəm, etiraz etməzsiniz? Hə, qardaşını 
bir belə illərdən sonra yenə görmək maraqlıdır. Görünür, 
bu, atam üçün gərəkli dopinq olacaq. Səhər onu görəndə lap 
şələ-küləsinə kimi əsmə tutacaq kişini. Bilirsiniz, Teddini 
görəndə elə mən də təəccübləndim. Bizim Teddini. Elə bilir- 
dim, o, Amerikadadır. 

RUT. Biz qısa müddətlik Avropaya gəlmişik. 

LENNİ. İkiniz də? 

RUT. Hə. 

LENNİ. Deməli... orada, yəqin, bir yerdə yaşayırsınız, hə? 

RUT. Biz evliyik. 

LENNİ. İndi isə qısa müddətlik Avropaya gəlmisiniz, 
gəzə bildiniz heç? 

RUT. Biz İtaliyadan yenicə qayıtmışıq. 

LENNİ. Deməli, əvvəlcə İtaliyaya getmişdiniz? Sonra da 
o, sizi bura gətirib ki, öz ailəsiylə tanış etsin, hə? Çox gözəl, 
deyim ki, bizim qoca sizinlə görüşməyinə çox şad olacaq. 

RUT. Çox gözəl. 

LENNİ. Nə dediniz? 

RUT. Çox gözəl. 


Pauza. 


LENNİ. Siz İtaliyanın harasında idiniz? 

RUT. Venesiyada. 

LENNİ. Qoca, mehriban Venesiyada? Hə? Maraqlıdır. 
Bilirsiniz, məndə həmişə belə bir hiss olub ki, elə bil, 
sonuncu müharibədə iştirak etsəydim, məsələn, deyək 
ki, italyan kampaniyasında, yəqin ki, Venesiyada olardım. 
Məndə həmişə bu hiss olub. Lakin təəssüf ki, o zamanlar 
müharibəyə getmək üçün çox balaca olmuşam, yoxsa 
Venesiyada mütləq olardım. Hə, mən yüz faiz öz batalyo- 
numla Venesiyaya gedərdim. Sizin əlinizdən tutmağıma 
etiraz etmirsiniz ki? 

RUT. Niyə tutmaq istəyirsiniz ki? 

LENNİ. Sadəcə toxunmaq. (Qalxıb ona tərəf gedir.) Elə 
toxunum, vəssalam. 

RUT. Niyə axı? 

LENNİ (ona baxaraq). İndi izah edərəm. (Kiçik pauza.) 
Bir dəfə axşamçağı — elə bu yaxınlarda olan əhvalatdır — 
İimandakı dokdal durmuşdum, tağın altında, tamamilə tək 
idim, matrosların gik və nok-reylə necə əlləşmələrinə tama- 
şa edirdim. Birdən mənə bir qadın yaxınlaşdı və qəribə 
bir təklif elədi, O, məni çoxdan axtarırmış. Heç cür tapa 
bilmirmiş. Lakin hər halda, artıq tapmışdı və tapan kimi 
də həmin o təklifi elədi, Bunda qeyri-adi bir şey yox idi və 
başqa şəraitdə, yəqin ki, qəbul edərdim. Demək istəyirəm ki, 
onun hər şeyi qaydasında olsaydı, qəbul eləyərdim. Lakin iş 





! Dok — gəmi təmir olunan yer 


377 





Inventas vitam 


juvat excoluisse 
per artes 


burasındaydı ki, qadın başdan-ayağa çürüyürdü - sifilisdən. 
Buna görə də ondan imtina elədim. Lakin qadın çox inadkar 
çıxdı və mənə aktiv şəkildə girişməyə başladı, elə oradaca, 
tağın altında, mən artıq dözə bilmədim, onu vurdum. Onda 
fikirləşirdim ki, buna son qoyum, başa düşürsünüz də, 
onu öldürüm və bunu da deyim ki, bu, mənim üçün çox 
asan qətl olardı. Onun sürücüsü — elə qadının tapşırığıyla 
o tapmışdı məni — tində özü üçün vururdu, biz isə qadınla 
düz tağın altındaydıq, yanımızdan gəmilər keçirdi, ətrafda 
bir ins-cins yox idi, necə deyərlər, Qərb cəbhəsində tam 
sakitlik idi, o isə divarın dibində durmuşdu, mən vurandan 
sonra sürüşüb yerə sərildi, Bir sözlə, bütün şərait qətl üçün 
əlverişli idi. Heç ona sürücüsü də kömək edə bilməyəcəkdi. 
O, heç vaxt heç nə danışmazdı. O, bizim ailənin köhnə dostu 
idi. Lakin... nəhayət, düşündüm ki... axı nəyimə gərəkdir 
bu problem... anlayırsınız da... meyiti gizlətmək və sairə 
və ilaxır — bir sözlə, başdan-ayağa gərginlikdir də. Odur ki 
təpiklə bir zərbə də düz burnundan ilişdirdim, bir-iki dənə 
də çəkib elə orada qoyaraq çıxıb getdim. 

RUT. Bəs haradan bildiniz ki, o xəstədir? 

LENNİ.Necəbildim? (Pauza.) Görkəmindən bu qənaətə 
gəldim. (Sükut) Mənim qardaşımla siz təzə ailə qurmusunuz? 

RUT. Artıq altı ildir. 

LENNİ. Teddi həmişə mənim sevimli qardaşım olub. 
Siz bunu bilmirdiniz? Tanrı qarşısında deyə bilərəm ki, biz 
onunla həmişə fəxr etmişik. Fəlsəfə doktoru, daha nə bilim 
nə — az iş deyil ha. Əlbəttə, o çox həssasdır, məgər elə deyil? 
Tedi deyirəm. Çox. Mən tez-tez fikirləşirəm ki, onun kimi 
həssas olmaq istərdim. 

RUT. Doğrudan? 

LENNİ. Əlbəttə. Əlbəttə ki, çox istərdim. Yəni, bu heç 
də o demək deyil ki, mən həssas deyiləm. Sadəcə, bir az 
daha həssas olmaq istərdim, vəssalam. 

RUT. Hə? 

LENNİ. Hə, bir az artıq olsa, bəsimdir. (Pauza.) Demək 
istəyirəm ki, mən havaya qarşı da çox həssasam, başa 
düşürsünüz? Lakin buhəssaslıq adamlarmənəhədsiztələblər 
irəli sürəndə azalır. Məsələn, keçən Milad bayramlarında 
rayonumuzda qar təmizləmək işində çalışmaq qərarına 
gəlmişdim – bu il Avropada çox intensiv qar yağmışdı. Sizə 
deyim ki, bu qərarımda maliyyə baxımından elə bir zərurət 
də yox idi, sadəcə, özüm istəmişdim, içimdəki səs məni bu 
addımı atmağa çağırırdı. Ləzzət alacağımı düşünərək kef 
çəkirdim — səhər tezdən şaxtalı hava üzümü çimdikləyərək 
məni necə ayıldacaq. Həqiqətən də elə oldu. Səhər altının 
yarısında qar ayaqqabılarımı geyinib artıq tində durmuş- 
dum, məni işləyəcəyim yerə aparacaq yük maşınını gözlə- 
yirdim. Dəhşətli şaxta idi. Beləliklə, yük maşını gəldi, mən 
kuzova atıldım — maşının işıqları yanırdı — o silkələnib 
yola düşdü. Çatdıq mənzilbaşına, kürəkləri aldıq əlimizə, 
hərəmizin damağında bir dənə siqaret, başladıq dekabr 
qarını eşməyə, nəzərə alın ki, hələ xoruzlar banlamağa 
başlamamışdı. Hə, elə həmin səhər qonşuluqdakı kafedə 
çay içəndə kürəyi də masanın yanına qoymuşdum, bir 
qoca arvad yaxınlaşıb məndən xahiş elədi ki, paltar yumaq 
üçün dəmir vərdənənini yerini dəyişməyə kömək eləyim. 
Dedi ki, yeznəsi onu qonaq otağında qoyub gedib, qarı isə 
çox təbii olaraq istəyirdi ki, vərdənəni arxa otağa keçirsin. 
Bilirsiniz də, söhbət paltar üçün vərdənədən gedir, qarıya 
onu elə yeznəsi özü bağışlamışdı. Amma lazım olan yerə 
qoymamışdı. Əlbəttə, hər hansı bir əşyanı namünasib yerə 
qoymaq sarsaqlıqdır. Odur ki mən işdə ilk tənəffüsümü 
eləyəsi oldum. Qarı yaxınlıqda yaşayırdı. Amma mən ora 
gələndə gördüm ki, onu yerindən tərpətməyə gücüm çatma- 
yacaq. Çəkisi, yəqin ki, yarım ton olardı. Yeznəsi onu necə 
gətirmişdi, dartıb evin içinə necə salmışdı, heç başa düşə 
bilmədim. Hər nə isə, başladım: onu çiynimlə yerindən 





! Vərdənə – yuyulmuş paltarı hamarlamaq üçün istifadə olunan alət 

tərpətməyə çalışırdım, az qalırdı vətərlərim qırıla, bu qoca 
xanım isə böyrümdə durub məni hey tələsdirirdi, barmağını 
barmağına vurmaq fikrində deyildi ki, kömək eləsin. Bir 
neçə dəqiqədən sonra ona dedim: “Qulaq asın, yaxşı olardı 
ki, bu vərdənəni filan yerinizə soxaydınızl Ümumiyyətlə, 
— dedim, — artıq bunlardan istifadə eləyən yoxdur, avtomat 
quruducu ala bilməzdiniz?” Mənim könlümdən keçirdi ki, 
ona yaxşıca bir toy tutum, ancaq qar təmizləyəndən sonra 
kefim kök idi deyə yalnız barmağımla qarnını dümsüklə- 
dim, sonra oradan çıxıb atıldım avtobusa. Bağışlayın, külqa- 
bını yığışdıra bilərəm ki, sizə mane olmasın? 

RUT. Onun mənə heç bir maneçiliyi yoxdur. 

LENNİ. O, sizə içməyə mane olur. Stəkan indicə yerə 
düşəcək. Ya da külqabı. Mən xalçaya görə nigaranam. 
Daha doğrusu, mən yox, atam. O, təmizkarlığından, səliqə- 
sahman dəlisi olmasından başını, az qala, xarab eləyib. Kir- 
pasla heç arası yoxdur. Odur ki hələlik siqaret çəkmirsiniz 
deyə əminəm ki, külqabını bir az o tərəfə çəkməyimə etiraz 
etməzsiniz. (Külqabını götürür.) İndi isə, etiraz etmirsinizsə, 
sizin stəkanı da götürərdim. 

RUT. Mən hələ suyumu içib qurtarmamışam. 

LENNİ. Məncə, siz artıq kifayət qədər içdiniz. 

RUT. Yox. 

LENNİ. Məncə, artıqlamasıyla içmisiniz. 

RUT. Məncə isə yox, Lenard. 


Pauza. 


LENNİ. Zəhmət olmasa, məni belə çağırmayın. 

RUT. Niyə? 

LENNİ. Məni anam belə çağırırdı. (Pauza.) Stəkanı verin. 
RUT. Yox. 


Pauza. 


LENNİ. Onda mən onu özüm götürəcəyəm. 

RUT. Əgər siz stəkanı alsanız... mənim olacaqsınız. 


Pauza. 


LENNİ. Bəs mən stəkanı elə ala bilmərəm ki, bu baş 
verməsin? 
RUT. Niyə də mənim olmayasınız ki? 


Pauza. 


LENNİ. Zarafat edirsiniz. (Pauza.) Siz axı başqasını 
sevirsiniz. Başqa biriylə gizli əlaqələriniz olub. Onun ailə- 
sinin isə bundan heç xəbəri də olmayıb. İndi isə siz xəbər- 
darlıqsız bura təşrif gətirirsiniz və başlayırsınız suyu bulan- 
dırmağa. 

RUT (stəkanı götürüb Lenniyə uzadır). Bir qurtum alın. Hə. 
Mənim stəkanımdan bir qurtum. 


O, yerində donur. 


Dizimin üstündə oturun. Və əməlli bir qurtum alın. (Əliylə 
dizini şappıldadır. Pauza. Sonra qalxıb stəkan əlində ona tərəf gedir.) 


Başınızı arxaya eləyin və ağzınızı açın. 

LENNİ. Aralayın bu stəkanı məndən. 

RUT. Döşəməyə uzanın. Uzanın. Mən sizin ağzınıza 
tökəcəyəm. 

LENNİ. Nədir, yoxsa məni yoldan çıxarmaq istəyirsiniz? 


RUT (stəkanı boşaldaraq gülür). Of, necə su istəyirdim. 
(Ona gülümsünür, stəkanı qoyub holla keçir, pillələrlə qalxır.) 
LENNİ (onun ardınca gedib qışqırır). Yaxşı, nə oldu? Yol- 
dan çıxarırsınız, yoxsa yox? 
Sükut. O, otağa qayıdır, öz stəkanını götürüb 
dibinə kimi içir. Yuxarıda qapı çırpılır. 
Pilləkənin üstündəki işıq yanır, Maks 


aşağı enir — onun əynində pijama, 
başında isə papaq var. 


MAKS (otağa girir). Burada nə baş verir? Sən sərxoşsan? 
(Lenniyə baxır.) Niyə qışqırırsan? Başın xarab olub? 

Lenni özünə yenə su süzür. 


Gecənin yarısı evin ortasında oyan-buyana yüyürüb 
boğazını yırtırsan. Nədir, sərsəmləmisən? 

LENNİ. Mən danışa-danışa düşünürdüm. 

MAKS. Coy aşağıdadır? Sən Coyun üstünə qışqırırdın? 

LENNİ. Ata, eşitmədin dediyimi? Mən dedim ki, danı- 
şaraq düşünürdüm. 

MAKS. Sən elə ucadan düşünürdün ki, məni də yuxu- 
dan oyatdın. 

LENNİ. Qulaq as, təsadüfən... odünyalıq olmaq istə- 
mirsən ki? 

MAKS. Odünyalıq olmaq? Məni gecənin yarısı oyadır, 
elə bilirəm, evə oğru girib, fikirləşirəm ki, yəqin, onu vurub 
öldürüblər, düşürəm aşağı, bu da mənə deyir ki, cəhənnəmə 


vasil ol. 
Lenni oturur. 


O kiminləsə danışırdı. Kim idi, görəsən? Hamı yatıb. 
Amma o danışırdı, kiminləsə danışırdı. Mənə də demir. 
Özünü axmaq yerinə qoyub, guya, danışa-danışa fikirləşir- 
miş. Nədir, burada kimisə gizlədirsən? 

LENNİ. Sadəcə, yuxuda gəzirəm. Qəmişini çək, məni 
rahat burax, yaxşı? 

MAKS. Mənəizahatlazımdır, başa düşdün? Soruşuram 
ki, sən burada kimi gizlədirsən? 


Pauza. 


LEN Nİ. Bilirsən nə var, ata, əgər söhbətə... köklənmi- 
sənsə, sənə bir sual verəcəyəm. Bu sualı çoxdan vermək 
istəyirdim. Həmin gecə... bilirsən də... anamla bir yerdə 
məni... düzəltdiyin gecə necə olmuşdu. Gözlərin ləzzətdən 
alışıb-yananda. Necə olmuşdu bu? Şərait necəydi? Yalnız 
həqiqi faktları bilmək istəyirəm, mənim doğuşum ərəfəsində 
olan faktları. Məsələn, mənim barəmdə fikirləşirdin, yoxsa 

heç düşünmürdün? (Pauza.) Yalnız ona görə bu barədə 
soruşuram ki, hər şeyi bilmək istəyirəm, başa düşürsən? 
Mən hər şeylə maraqlanıram. Bir çox yaşıdlarım da elə 
mənim kimidirlər. Sən bunu bilirsən, ata? Onlar çox vaxt 
bir yerdə də olsa, təklikdə də olsa, həmin gecəylə əlaqədar 
faktlar üzərində düşünürlər — bununla məşğul olan iki 
nəfərin simasında onların yaranmasına aparan gecə haq- 
qında. Bu sualı səndən çox gec soruşuram, amma hər iki- 
mizin bu gün yatmadığımızı nəzərə alaraq qərara gəldim ki, 
indi soruşum. 


juvat excoluisse 
per artes 


Pauza. 


MAKS. Sən indicə öz qanında boğulacaqsan. 
LENNİ. Əgər sualıma yazılı cavab vermək istəyirsənsə, 
etirazım yoxdur. 


Maks durur. 


Gərək bunu mənim əziz anamdan soruşaydım. Axı niyə 
ondan soruşmadım? İndi isə çox gecdir. O artıq haqq dün- 
yasına köç edib. 


Maks ona tərəf tüpürür. 


(Xalçaya baxır.) Bax, gör nə etdin. Səhər gərək onu təmiz- 
ləyim. 
Maks çönüb yuxarı gedir. 
Lenni tərpənmədən oturub. Qaranlıqlaşır, 
sonra yenə işıq olur. Səhərdir. Coy güzgü qabağında oturub. 
O, aramla idman eləyir. Sonra cidd-cəhdlə saçını darayır. 
Sonra bir neçə dəfə kölgəylə bokslaşır, eyni zamanda 
güzgüdən də gözünü çəkmir. Sol tərəfdə səhnənin 
dərinliyində Maks görünür. Hər ikisi — Maks və 
Coy geyimlidirlər. Sükut. Maks Coya göz qoyur. 
Coy bokslaşmağı saxlayaraq qəzeti 
götürüb fikrə gedir. Sükut. 


MAKS. Bu otaqdan zəhləm gedir. (Pauza.) Mən mətbəxi 
sevirəm. Ora adama xoş təsir bağışlayır. Rahatdır. (Pauza.) 
Lakin orada qala bilmirəm. Bilirsən niyə? Çünki o, həmişə 

qab-qacağı orada yuyub-təmizləyir, mən isə buna dözə bil- 
mirəm, ona görə. 

COY. Bəs onda niyə çayını burada içmirsən? 

MAKS. Çayı bura gətirmək istəmirəm. Burada çay 
içməkdən zəhləm gedir. Orada içmək istəyirəm. (Holla gedib 
mətbəx tərəfə baxır.) O orada nə edir, axı? (Qayıdır.) İndi saat 
neçədir? 

C OY. Yeddinin yarısı. 

MAKS. Yeddinin yarısı. (Pauza.) Bu gün futbola get- 
məyə hazırlaşıram. Gedək? (Pauza.) Səninləyəm. 

COY. Mənim məşqim var. Blekki ilə altı raund. 

MAKS. Bu ki saat beşdədir. O vaxta qədər vaxtın 
olacaq. Mövsümün birinci oyunudur, gedək. 

C OY. Yox, getməyəcəyəm. 

MAKS. Niyə? (Pauza. Holla keçir.) Sem! Bura gəl! 


Maks otağa qayıdır. Əlində cındır olan Sem içəri girir. 


SEM. Nədir? 

MAKS. Sən orada nə edirsən? 

SEM. Qabları yuyuram. 

MAKS. Daha nə? 

SEM. Sənin qabağından qalanları yığışdırıram. 

MAKS. Onları vedrənin içinə atırsan, eləmi? 

SEM. Hə, elədir. 

MAKS. Bununla nəyi isbat eləmək istəyirsən? 

SEM. Heç nəyi. 

MAKS. Yox, istəyirsən. Sən mənim üçün səhər yeməyi 
hazırlamağa nifrət edirsən, elə deyil? Buna görə də mətbəxdə 
vurnuxur, tavanı qaşıyır, zirzibili vedrəyə tökürsən, boşqab- 
ları sürtüb parıldadır, köhnə dəmi tullayırsan... Sən bütün 
bunları məhz buna görə hər səhər təkrarlayırsan. Mən 
bilirəm, hər şeyi bilirəm. Qulaq as, Sem, sənə bir söz demək 
istəyirəm. Təmizinə. (Yaxın gəlir.) İstəyirəm ki, mənə qarşı 
qərəzindən azad olasan. Heç bilmirəm, bu qərəz səndə 

haradandır. Düzünü desəm, heç vaxt bunun üçün sənə 
əsas verməmişəm. Vermişəm? Heç vaxt. Atam öləndə mənə 
dedi: “Maks, qardaşlarına göz ol”. Elə belə də dedi. 

SEM. Əgər ölürdüsə, necə deyə bildi bunu? 

MAKS. Nəyi? 

SEM. Əgər ölürdüsə, necə deyə bildi bunu? 


Pauza. 


MAKS. Bunu ölməmişdən dedi, Sem. Lap ölümü ərəfə- 
sində dedi. Bu, onun sonuncu sözləri idi, Semmi. Elə bilirsən, 
zarafat edirəm? Elə fikirləşirsən ki, atamızın ölüm yatağında 
tapşırdığını axıra kimi yerinə yetirməyəcəyəm? Eşidirsən, 
Coy? Onun heç nə vecinə deyil. Hətta atamızın xatirəsi də 
onun üçün əhəmiyyətsizdir. Bütün bunlardan sonra sən necə 
oğulsan axı, ay qanmazl Bütün vaxtını krossvord həll 
etməklə keçirirsənl İstəyirdik ki, atamızın işini o davam 
etdirsin, qəssab olsun, o isə orada əlinə heç süpürgə də 
almadıl Mak-Qreqor isə artıq həftənin sonunda müdir ola 
bilərdi. Sənə bir şeyi deyim: mən atama təkcə insan kimi 
yox, həm dəəla qəssab kimi hörmətedirdiml Və bunu sübuta 
yetirmək üçün onun dükanına gedib heyvan cəmdəklərini 
doğramağı öyrəndim. Onun adını qanla əbədiləşdirdim. Üç 
oğula həyat verib onları böyütdüm. Bütün bunları təkbaşına 
elədim. Bəs sən nə etmisən? (Pauza.) Sən nə etmisən? Sən, 
avaral 

SEM. İstəmirsən, qabları yuyub qurtarım? İstəmirsən? 
Ala cındırı. 

MAKS. Odur ki qərəzindən can qurtarmağa çalış, Sem. 
Axı hər halda, biz qardaşıq. 

SEM. Sənə cındır lazımdır? Budur cındır. Götür. 

Teddi və Rut pillələrlə düşürlər. 
Holldan ötüb otağın kandarında ayaq saxlayırlar. 
Qalanları çönüb onlara baxırlar. Coy qalxır. 


Teddi ilə Rut xalatdadırlar. 
Sükut. 

TEDDİ (gülümsünür). Salam... ata... biz... yuxuya qaldıq. 
(Pauza.) Səhər yeməyinə nə var? 


Sükut. 


Ha-Ha... Yuxuya qalmışıq. 

MAKS (semə). Sən bilirdin ki, o buradadır? 

SEM. Yox. 

MAKS (Coya). Sənin xəbərin vardı? (Pauza.) Mən soruşu- 
ram: sən bilirdin ki, o buradadır? 

COY. Yox. 

MAKS. Bəs kim bilirdi? (Pauza.) Kimin xəbəri vardı? 
(Pauza.) Mən bilmirdim. 

TEDDİ. Mən aşağı enmək istəyirdim, ata, hazırlaşır- 
dım... sən duranda burada olum. (Pauza.) Necəsən? (Pauza.) 
Qulaq as... istəyirəm... tanış olasan... 

MAKS. Sən nə vaxtdan buradasan? 

TEDDİ. Bütün gecəni burada olmuşam. 

MAKS. Bütün gecəni? Məni ələ salırlar. Bura necə 
girmisən? 

TEDDİ. Mənim açarım var. 

MAKS ffit çalıb gülür). Bu kimdir? 

TEDDİ. Mən elə indicə sizi tanış eləmək istəyirdim. 
MAKS. Kim sənə icazəverib ki, bu evə fahişə gətirəsən? 
TEDDİ. Fahişə? 

MAKS. Kim icazə verib, bura murdar fahişə gətirəsən? 
TEDDİ. Qulaq as, sarsaqlama... 

MAKS. Siz bütün gecəni burada olmusunuz? 

TEDDİ. Hə, biz Venesiyadan gəlirik... 

MAKS. Deməli, bu murdar bütün gecəni burada keçi- 
rib?! Mənim evimdə bütün gecə iyrənc sifilisli qadın olub?! 

TEDDİ. Qurtar! Sən nə danışırsan?! 

MAKS. Mən bu köpəkoğlunu altı ildir görmürəm, o isə 
xəbər-ətərsiz evə gəlir, özüylə zibilxanadan bir qız da gətirir 
və onunla bir yerdə mənim evimdə donbalaq aşırl 

TEDDİ. O, mənim arvadımdırl Biz evliyik! azın 


per artes 


Pauza. 


MAKS. Bu damın altında heç vaxt fahişə olmayıb. 
Sənin anan öləndən bəri olmayıb. Namusuma and olsun. 
(Coya) Sən bura fahişə gətirmisən? Bəs Lenni gətirib? 
Bu isə Amerikadan qayıdıb özüylə hələ bir zibil yeşiyi də 
gətirib. Bir dənə də gecə “bardağı”. (Teddiyə) Yığışdır mənim 
yanımdan bu xəstənil Yığışdır buradanl 

TEDDİ. O, mənim arvadımdır. 

MAKS (Coya). Atonları bayıra. (Pauza.) Fəlsəfə doktoru! Sem, 
fəlsəfə doktoruyla tanış olmaq istəyirsən? (Coya) Mən axı dedim 
sənə, at onları bayıra. (Pauza.) Nə olub? Kar olmusan-nədir? 

COY. Sən qocasan. (7eddiyə) O qocadır. 

Lenni otağa girir. O, xalatdadır. Lenni ayaq saxlayır, 
hamı ona baxır. Maks çönüb var gücüylə Coyun qarnından 
bir yumruq ilişdirir. Coy ikiqat olub səhnəni dolaşır. Maks həyəcana 
davam gətirməyərək yerə çökməyə başlayır. Dizləri bükülür, əlini 
çəliyinə uzadır. Sem ona tərəf gedir. Maks çəliyiylə onun başına 
vurur. Sem başını əlləriylə tutub yerə oturur. Coy əlləriylə qarnını 
qucaqlayıb Rutun ayaqlarının altına yıxılır. Qadın ona baxır. 

Lenni və Tedd yerlərində donublar. Coy yavaş-yavaş durub 

Rutun yanında dayanır, sonra üzünü Maksa çevirir. 
Sem başını tutub. Maks ağır-ağır nəfəs alır, 


aramla qalxır. Coy ona yaxınlaşır. 
Onlar bir-birinə baxırlar. 


Sükut. Maks Coyun yanından ötür, Ruta tərəf gedir 
və əlindəki çəliklə ona işarə eləyir. 


MAKS. Miss. 

RUT (ona yaxınlaşaraq). Bəli, 

MAKS. Siz anasınız? 

RUT. Bəli. 

MAKS. Neçə uşağınız var? 

RUT. Üç. 

MAKS (Теадгуә tərəf çönərək). Hamısı sənindir, Ted? 
(Pauza.) Teddi, bəlkə, qucaqlaşıb öpüşək, hə? Köhnə zaman- 
larda olduğu kimi. Niyə qucaqlaşıb öpüşməyək ki? 

TEDDİ. Başla. 


Pauza. 


MAKS. Qoca atanı öpmək istəyirsən? Qoca atanı 
qucaqlamaq istəyirsən? 
TEDDİ. Başla görək. (Ona tərəf bir addım atır.) Başla. 


Pauza. 


MAKS. Sən hələ də öz qoca atanı sevirsən, hə? 


Bir-birinə baxırlar. 


TEDDİ. Gəl, ata. Gəl, qucaqlaşaq. 

Maks hırtıldamağa başlayır, boğazında, sanki, su pıqqıl- 
dayır. 

MAKS (ailəsinə tərəf çönərək). O, hələ də atasını sevir! 


İkinci pərdə 


Gündüzdür. Səhnədə Maks, Teddi, Lenni və Semdir. 
Hamısı siqar çəkir. Dərinlikdə Coy görünür, 
əlində qəhvə sinisi var, onun dalınca Rut gəlir. 
O, kişilərə qəhvə verir, öz fincanı əlində əyləşir. 
Coy sinini döşəməyə qoyur. Maks 
Rutun üzünə gülümsünür. 


RUT. Nahar çox əla idi. 
MAKS. Şadam ki, xoşunuza gəldi. (Qalanlarına) Eşit- 
diniz? (Ruta) Düzünü deyim ki, bu nahara bütün ruhumu 


verdim. (Bir qurtum alır.) Qəhvə qiyamətdir ha. 
RUT. Çox məmnunam. 


Pauza. 


MAKS. Çoxdan bəri bütün ailə bir yerdə yığışmamışdı, 
hə? Kaş ki ananız da sağ olaydı. Sən necə bilirsən, Sem? 
Cessi sağ olsaydı, nə deyərdi indi? Oğlunun üçüylə də 

birlikdə olsaydı. Gözəl, əla oğlanlarıyla bir yerdə. O, yəqin, 
əzizləyərdi, oynayardı onlarla, hə, Sem? Onların başına dola- 
nıb oynayar, nağıldan-zaddan danışardı — nə gözəl olardı... 
(Ruta) Bilirsiniz, bu oğlanlara hər şeyi o öyrədib. Onlara 
mənəviyyat dərsi verib. Bunu mən sizə deyirəm. Onların 
bütün mənəvi kodeksini anaları müəyyənləşdirib. Onun 
böyük ürəyi vardı. Nə boyda ürək idi, ilahil Hə, Sem? Qulaq 
as, sözümün kəsəsini deyim də. O qadın ailəmizin sütunuydu. 
Mən günün iyirmi dörd saatını dükanda işləyirdim, tez-tez 
səfərlərdə olurdum – ət üçün bütün ölkəni dolaşırdım, adam 
içinə çıxmağa çalışırdım, amma bununla belə, bilirdim ki, 
evdə dəmir iradəli, qızıl ürəkli və yüksək mənəviyyatlı bir 
qadın qoymuşam. Elədir, Sem? (Pauza.) Necə qəlbi vardı 
onunl (Pauza.) Mən də ona qarşı səxavətliydim. Onu heç 
vaxt pulsuz qoymazdım. Yadımdadır, bir dəfə yaxşı, işgü- 
zar qəssablarla danışıqlar aparırdım — onların qitədə əla 
əlaqələri vardı. Onlarla iş qurmaq istəyirdim. Yadımdadır, 
bir axşam evə gəldim, heç bir şey də demirəm. Əvvəlcə 
Lennini çimdirdim, sonra Teddini, sonra da Coyu. Qiyamət 
idi çimmək, hə, uşaqlar? Sonra aşağı düşüb Cessiyə dedim 
ki, ayaqlarını yumşaq kətilin üstünə qoysun, yeri gəlmişkən, 
o kətili görmürəm daha, haradadır, görəsən? O, ayaqlarını 
kətilin üstünə qoydu, mən də ona dedim: “Cessi, deyəsən, 
bizim gəmi limana girir və mən elə vəziyyətdəyəm ki, sənə 
nəsə ala bilərəm, mavi ipəkdən mirvariylə bəzədilmiş paltar 
alacağam, gündəlik geymək üçünsə bənövşəyi güllü tafta 
şalvar”. Sonra da ona çerri-brendi süzdüm. Yadımdadır ki, 
uşaqlar necə endi aşağı — əyinlərində pijama, saçları par-par 
yanır, sifətləri də çəhrayı, onda hələ üzlərini qırxmırdılar — 
gəlib Cessi ilə mənim ayaqlarımızın yanında dizi üstə otur- 
dular. Elə bil, lap Milad gecəsiydi. 


Pauza. 


RUT. Bəs o qəssablar necə oldu? 

İnventas vitam 


juvat excoluisse 
per artes 


MAKS. Onlar da bütün qalanları kimi fırıldaqçı çıxdılar. 
(Pauza.) Sarsaq siqardır. (Onu söndürüb Semə tərəf çönür.) Saat 
neçədə işə gedəcəksən? 

SEM. Bir azdan. 

MAKS. Sən bu gün günorta işləyirsən də? 

SEM. Hə, bilirəm. 

MAKS. Necəyəni, “bilirəm”? Gecikərsən. İşini itirərsən. 
Sən neyləmək istəyirsən, məni biabır eləmək fikrindəsən? 

SEM. Mənə görə narahat olma. 

MAKS. Ödüm boğur məni. Ödüm, başa düşürsən? (Ruta) 
Bütün ömrüm boyu qəssab işləmişəm, alətlərim balta, bir 
də kötük olub, üstündə ət doğrayırlar ha, bax, o kötükdən. 
Ailə saxlayırdım — kef içində! İki ailə! Anam yataq xəstə- 
siydi, qardaşlarım əlil, Mən isə ən yaxşı psixiatrların pulunu 
ödəməliydim. Kitab oxumalı, onların xəstəliklərindən baş 
çıxarmalıydım ki, ilk yardımı göstərə bilim. Dəhşət ailəydi 
— üç dənə düdəmə gədə, bir də qancıq arvad, mənə doğuş 
ağrılarından dəm vurmayın, bilirəm, o nə olan şeydir, hələ 
də öskürəndə belim ağrıyır, mənim əclaf, tənbəl qardaşım 
isə heç işə də vaxtlı-vaxtında getmək istəmir. Dünyanın ən 
yaxşı sürücüsül Bütün ömrün boyu yumşaq yerdə oturub 
barmağınla siqnalın düyməsini basasan və bunu da iş adlan- 
dırasanl O heç sürət qutusunu da öz gündəyməzindən ayıra 
bilməzl 

SEM. Get, mənim müştərilərimdən soruş. Gör niyə 
onlar yalnız məni sifariş edirlər? 

MAKS. Bəs o biri sürücülər nəylə məşğuldurlar, bütün 
günü yatırlar? 

SEM. Mən yalnız bir müştəriyə xidmət göstərə bilərəm, 
onların isə hamısı birdən sürücü istəyir. 

MAKS. Hə, sən hamısıyla birdən bacararsan. Əlli 
quruşa gündəyməzini Bləkfrayers körpüsündə açıb ortaya 
qoyarsan. 

SEM. Мә-әп? 

MAKS. Lap ikicə şillinqə də verərsən, hələ bir şirni də 
paylayarsan. 

SEM. O, məni təhqir edir. O, öz qardaşını təhqir edir. 
Mən isə beşə on beş dəqiqə qalmış Hempton-Korta sərnişin 
aparmalıyam. 

MAKS. Bilirsən, kim idi maşını əla sürən? Mak-Qreqorl 
Bax, Mak-Qreqor əsl sürücü idi. 

SEM. Sənə elə gəlir. 

MAKS (çəliyini Semə tuşlayır), O heç müharibədə də 
olmayıb. Bu kötük müharibə də görməyibl 

SEM. Olmuşaml 

MAKS. Kimi öldürmüsən? 

Sükut. 


Sem qalxır, Ruta tərəf gedir, 
əlini sıxıb küçəyə çıxır. 


(Teddiyə tərəf dönür.) Hə, oğlum, bütün bu illəri necə yaşa- 
mısan? 

TEDDİ. Çox yaxşı yaşamışam, ata. 

MAKS. Çox şadam ki, sən yenə də bizimləsən, oğlum. 

TEDDİ. Evə dönmək qiyamətdir, ata. 


Pauza. 


MAKS. Gərək mənə deyəydin ki, evlənmisən, Teddi. 
Sənə hədiyyə yollayardım. Toyunuz haradaydı, Amerikada? 

TED Dİ. Yox, burada. Yola düşməmişdən bir gün qabaq. 

MAKS. Çox adam vardı? 

TEDDİ. Yox, heç kim yox idi. 

MAKS. Sənin başın xarab olub. Mən sənə əla toy 
eləyərdim. Bütün qaymaqları ora yığardıq. Mən də məclisin 
xərcini çəkməkdən ləzzət alardım, vicdan haqqı. 


Pauza. 


TEDDİ. Onda sənin başın qarışıq idi. Narahat etmək 
istəmədim. 





Inventas vitam 


juvat excoluisse 
per artes 


MAKS. Sən nə danışırsan, ətin ətimdəndir, qanın 
qanımdan. Sən axı mənim ilkimsən. Hər şeyi atardım, 
Sem səni məclisə “snayp”ında aparardı. Lenni sağdışın 
olardı, sonra isə hamımız bir yerdə sizi gəmiyə ötürərdik. 
Ümidvaram, evlənməyinin əleyhinə olduğumu düşünmür- 
sən, hə? Sarsaqlama. (Ruta) Mən bunlara neçə il yalvar- 
mışam ki, özlərinə yaxşı, qəşəng qız tapsınlar — axı həyatın 
mənası bundadır. (7eddiyə) Amma bütün bunlar mühüm 
deyil: sən artıq bunu etmisən, əla seçim elədin, qiyamət 
ailən, gözəl karyeran var... Kim köhnə palan içi töksə, qoy... 
(Pauza.) Qulaq as, gör sənə nə deyirəm. İstəyirəm, ikiniz də 
biləsiniz: mən sizə xeyir-dua verirəm. 

TEDDİ. Çox sağ ol. 

MAKS. Dəyməz. Bizim məhəllədə məgər çoxmu ev var 
ki, orada fəlsəfə doktoru oturub qəhvə içsin? 


Pauza. 


RUT. Mən əminəm ki, məni bəyəndiyinizdən... Teddi 
son dərəcə xoşbəxtdir. (Pauza.) Məncə, o, buna əmin deyildi. 
MAKS. Nə deyirsiniz, siz axı gözəl qadınsız. 


Pauza. 

RUT. Mən əvvəl... 

MAKS. Мә? (Pauza,) O nə dedi? (Hamı ona baxır.) 

RUT. Teddini ilk dəfə görəndə... mən... başqa cür idim. 

TEDDİ. Yox. Sən elə beləydin. 

RUT. Yox, başqaydım. 

MAKS. Kimə nə dəxli var ki? Qulaq asın, bu gününüzlə 
yaşayın və heç nəyin nigarançılığını çəkməyin. Demək istə- 
yirəm ki, unutmayın: Yer kürəsi azından beş milyon ildir 
var. Kim özünə rəva bilər ki, keçmişlə yaşasın? 


Pauza. 


TEDDİ. O, mənə çox kömək eləyir. Gözəl arvad və əla 
anadır. Çoxistiqanlıdır. Biryığın rəfiqəsi var. Universitetdə... 

bilirsiniz... hər şey çox gözəl, çox əladır. Bizim qiyamət 
evimiz var... hər şeyimiz... nə istəsən, varımızdır. Çox gözəl 
şəraitimiz var. (Раига.) Mənim fakültəm... gün-gündən çiçək- 
lənir. (Pauza.) Bilirsiniz, bizim üç oğlumuz var. 

MAKS. Hamısı oğlandır? Maraqlıdır, hə? Səndə də üçü 
var, məndə də. Sənin üç qardaşoğlun var, Coy. Coyl Sən 
əmisən, eşidirsən? Onlara boks öyrədə bilərsən. 


Pauza. 


COY (Ruta). Mən boksçuyam. Axşamlar işdən sonra 
məşq eləyirəm. Gündüz isə evdə məşğul oluram. 

RUT. Doğrudan? 

COY. Hə. Amma ümidvaram ki, kifayət qədər təcrübə 
toplayandan sonra yalnız boksla məşğul olacağam, daha 
işləməyəcəyəm. 

MAKS (tenniyə). Fikir ver, gör gəlinlə necə sərbəst 
danışır? Ona görə ki, gəlinimiz ağıllı, qəşəngdir. (Ona tərəf 
əyilir.) De görüm, uşaqların sənin üçün darıxmır ki? 


Qadın ona baxır. 


TEDDİ. Təbii ki, darıxırlar. Onlar analarını çox 
sevirlər. Amma balalarımızı tezliklə görəcəyik. 


Pauza. 


LENNİ (Teddiyə). Sənin siqarın sönüb. 

TEDDİ. Həə. 

LENNİ. Yandırım? 

TEDDİ. Yox-yox. (Pauza.) Elə səninki də sönüb. 

LENNİ. Həə. (Pauza.) "Teddi, sən heç bizə öz işindən 
danışmırsan. Fəlsəfə doktorusan axı. Nədən dərs deyirsən? 

TEDDİ. Fəlsəfədən. 

LENNİ. Onda səndən bir şey soruşmaq istəyirəm. 
Xristian teizminin başlıca şərtlərində məntiqi uyğunsuzluq 
görmürsən ki? 

Inventas vitam 


juvat excoluisse 
per artes 


TEDDİ. Bu suala cavab vermək mənim səlahiyyətim 
xaricindədir. 

LENNİ. Onda başqa cür soruşum... Ümidvaram, sənə 
bir neçə sual versəm, etiraz etməzsən, hə? 

TEDDİ. Əgər suallar mənim səlahiyyətim daxilində 
olsalar. 

LENNİ. Onda gəl sualı belə qoyaq: naməlum bir şey 
hörmət kəsb edə bilər? Başqa sözlərlə: tanımadığın şeyənecə 
sitayiş edə bilərsən? Eyni zamanda bütün tanıdıqlarımızın 
sitayişə layiq olduğunu güman etmək də ağılsızlıq sayılardı. 
Bizim bildiklərimizi müxtəlif cür qiymətləndirmək olar, 
lakin sağlam mülahizə yürüdəndə görürsən ki, ona sitayiş 
etmək vacib deyil. Başqa cür ifadə etsək: tanıdıqlarımız və 
tanımadıqlarımızdan savayı dünyada nə mövcuddur? 


Pauza. 


TEDDİ. Qorxuram ki, mən sənə cavab vermək iqtida- 
rında olan şəxs deyiləm. 

LENNİ. Sən axı filosofsan. Səmimi cavab ver: varlıq və 
yoxluq kimi anlayışlara münasibətin necədir? 

TEDDİ. Bəs sənin münasibətin necədir? 

LENNİ. Məsələn, götürək bu stolu. Fəlsəfi nöqteyi- 
nəzərdən bu nədir? 

TEDDİ. Stol. 

LENNİ. Daha doğrusu, sən belə hesab edirsən ki, bu 
stoldur və başqa heç nə ola bilməz. Bilirsən, çoxları sənin bu 
inamına, yəqin ki, həsəd aparardı, elə deyil, Coy? Məsələn, 
mənim bir-iki dostum var, tez-tez “Rits” otelinin barında 
bir-iki qədəh likör içmək üçün otururuq və onlar da həmişə 
bu barədə fikirləşirlər. Məsələn: “Stolu götürək, — deyirlər. 
— Onu götürək”. — “Yaxşı, — cavab verirəm, — götürək onu, 
stolu götürək. Lakin əgər götürdünsə, sonra nə edəcəksən? 
Əgər sizin stolunuz varsa, onu nə etmək fikrindəsiniz?!” 

MAKS. Yəqin, satmaq olar. 

LENNİ. Buna nə verəcəklər ... 7:7 
COY. Doğrayıb odun eləmək olar. 


per artes 
Lenni Coya baxıb gülür. 


RUT. Çox da əmin olmayın. Siz nəyisə unutdunuz. 
Mənə baxın. Mən... ayağımı tərpədirəm. Yalnız bunu edi- 
rəm. Əynimdəki... alt paltar da onunla bir yerdə hərəkət 
eləyir... və o, sizin diqqətinizi özünə cəlb eləyir. Bəlkə də, 
məni düzgün başa düşmürsünüz. Sadə bir hərəkətdir. 
Ayaq... tərpənir. Mənim dodaqlarım da tərpənir. Niyə sizin 
müşahidəniz yalnız bununla məhdudlaşmır? Bəlkə, onların 
hərəkət etməsi səsləndirilən sözlərdən mühümdür. Bu... 
ehtimalı... nəzərə almaq lazımdır. 


Sükut. Teddi qalxır. 


Mən burada, yaxınlıqda doğulmuşam. (Раига.) Sonra... 
altı il qabaq Amerikaya getdim. (Pauza.) Orada qayalar var. 
Qayalar və qum. Elə hey uzanıb gedir... lap uzaqlara... Hara 
baxsan, onları görürsən. O qədər həşərat var ki... (Pauza.) 
Çoxdur həşərat, orada lap çoxdur. 


Sükut. O, hərəkətsiz durub. 


MAKS (ayağa qalxır). Hə, vaxtdır, idman zalına keçmək 
lazımdır. Coy, işləməliyik. 
LENNİ (ayağa duraraq). Mən də səninlə gedirəm. 


Coy oturub Ruta baxır. 
MAKS. Coy. 


Coy durur və üç kişi çıxırlar. 
Teddi Rutun yanında oturur, onun əlindən tutur. 
Qadın gülümsünür. Pauza. 


TEDDİ. Məncə, bizə qayıtmaq lazımdır, hə? (Pauza.) 
Evimizə gedək? 
RUT. Niyə? 


TEDDİ. Axı biz bir neçə günlük gəlmişik, elə deyil? 
Məncə, burada... daha az qalmaq olar. 

RUT. Niyə? Nədir, məgər sənin buradan xoşun gəlmir? 

TEDDİ. Əlbəttə, xoşum gəlir. Amma indi birdən-birə 
istədim ki, oğlanlarımızın yanına qayıdaq. 


Pauza. 


RUT. Nədir, məgər öz ailənizdən xoşun gəlmir? 
TEDDİ. Hansı ailəmdən? 

RUT. Öz ailəndən, buradakı ailəndən. 

TEDDİ. Əlbəttə, xoşum gəlir. Sən nə barədə deyirsən? 


Pauza. 


RUT. Özün güman etdiyindən az xoşun gəlir, elədir? 

TED Dİ. Yox, əlbəttə ki, xoşum gəlir. Əlbəttə... onlardan 
xoşum gəlir. Başa düşmürəm, nə demək istəyirsən. (Pauza.) 
Qulaq as, bilirsən, indi günün hansı vaxtıdır? 

RUT. Nə? 

TEDDİ. İndi səhərdir. Saat on birə yaxın. 

RUT. Doğrudan? 

TEDDİ. Hə, orada vaxt altı saat geridədir... Demək 
istəyirəm ki... oranın saatı buradakından altı saat geri qalır. 
Oğlanlarımız indi hovuzdadırlar... üzürlər. Bir düşün. Orada 
səhərdir. Günəş çıxıb. Gedək, hə? Ora elə təmizdir ki... 

RUT. Təmizdir. 

TEDDİ. Hə. 

RUT. Bura isə kirlidir? 

TEDDİ. Yox, əlbəttə, yox. Amma ora daha təmizdir. 
(Pauza.) Qulaq as, mən axı səni gətirmişəm ki, ailəmlə tanış 
edim, elə deyil? Siz tanış oldunuz və indi artıq gedə bilərik. 
Tezliklə payız semestri başlayacaq. 

RUT. Elə hesab edirsən ki, buralar çirklidir? 

TEDDİ. Demədim ki, bura çirklidir. (Pauza.) Mən bunu 
demədim. (Pauza.) Qulaq as, mən gedim, şeylərimizi yığım. 

Sən isə bir qədər dincəl. Oldu? Onlar hələ, azı, bir saat olma- "əəən 
yacaqlar. Sən yata da bilərsən. Dincəl., Xahiş eləyirəm. 


per artes 
Qadın ona baxır. 


Biz qayıdanda mənə mühazirələrdə kömək eləyərsən. 
Mən çox istərdim bunu. Sənə minnətdar olardım. Düz 
deyirəm. Biz oktyabra kimi çimə bilərik. Özün bilirsən də. 
Amma burada, burada çimməyə yer yoxdur, təkcə hovuz- 
dur, vəssalam... Bilirsən, oranın suyu necədir? İşəmək kimi. 
Murdar işəməyə bənzəyir. (Pauza.) Sənin axı Venesiya xoşu- 
na gəldi. Əla idi, hə? Sən qiyamət bir həftə keçirdin. Demək 
istəyirəm... səni ora mən apardım. Mən italyanca danışıram. 

RUT. Man oradaəvvəl də ola bilərdim, əgər müharibədə 
hospitala girsəydim. 


Pauza. 


TEDDİ. Dincəl. Mən isə gedim yığışım. (Çıxır, pillələrlə 
qalxır.) 
Rut gözlərini yumur. 
Səhnənin dərinliyində, sol tərəfdə Lenni görünür. 
Otağa girib onun yanında oturur. 
O, gözlərini açır. Sükut. 
LENNİ. Günlər əməllicə qısalıb. 
RUT. Hə, hava daha tez qaralmağa başlayıb. 


Pauza. 


LENNİ. Tezliklə qış gələcək. Qarderobu dəyişmək 


vaxtıdır... 
Pauza. 


RUT. Xoşum gəlir. 
LENNİ. Nədən? 


Pauza. 


RUT. Mən həmişə... (Pauza.) Siz geyinib-kecinməyi 
sevirsiniz? 

LENNİ. Hə, əlbəttə. Çox sevirəm. 


Pauza. 


RUT. Mənim xoşum gəlir... (Pauza.) Sizcə, ayaqqabıla- 
rım necədir? 

LENNİ. Çox gözəldir. 

RUT. Yox, mən oralarda ürəyim istəyəni tapa bilmirəm. 

LENNİ. Orada tapa bilmirsiniz? Hə? 

RUT. Yox... beləsini orada tapmaq olmaz. (Pauza.) Bura- 
dan gedənədək modellik edirdim. 

LENNİ. Papaqları nümayiş etdirirdiniz? (Pauıza.) Bir 
dəfə necə oldusa, bir qıza şlyapa aldım. Biz vitrində onu 
görmüşdük. İndi deyərəm, necə şlyapa idi. Üstündə nərgiz 
çiçəklərindən çələng vardı, qara atlaz lent, bir də qara tor. 
Ona çox yaraşırdı. 

RUT. Yox... mən bədənimi göstərirdim. Fotomodel idim. 

LENNİ. Otaqda? 

RUT. Bu uşaqlarımız olana kimi davam etdi. (Pauza.) 
Yox, həmişə otaqda yox. Bir-iki dəfə şəhər ətrafında bir yer 
var, ora getdik. Qatarla. Yox, altı-yeddi dəfə. Biz hündür, 
ağ... nasos qülləsinin... yanından ötürdük. Bu yer... bu ev... 
çox böyük idi... ağaclar... orada göl də vardı, bilirsiniz... biz, 
adətən, paltarımızı dəyişib gölə gedirdik ... cığırla düşür- 
dük... daşların üstüylə... cığır daşlı idi, Ya da, dayanın bir... 
hə... biz evdə paltarımızı dəyişəndə bir az vururduq, soyuq 
qəlyanaltılardan dadırdıq. (Pauza.) Bəzən evdə də qalırdıq, 
amma... daha tez-tez... gölün sahilinə enirdik... orada şəkil 
çəkdirirdik. (Pauza.) Sonuncu dəfə orada elə Amerikaya səfə- 
rimiz ərəfəsində olmuşam. Piyada — stansiyadan darvazanın 
ağzına kimi, sonra da düz evə. Pəncərələrdən işıq gəlirdi... 
mən də durub baxırdım... sanki, bütün ev işıqlanırdı. 


Teddi əlində çamadanlar pillələrlə düşür. 
Onları yerə qoyur və 
Lenniyə baxır. 

TEDDİ. Sən ona nə deyirdin? (Ruta yaxınlaşır.) Al pal- 

tonu. 
Lenni patefona tərəf gedib val oxudur, 
ahəstə bir caz musiqisi səslənir. 

Rut, geyin. 

LENNİ (Ruta). Getməmişdən əvvəl mənimlə rəqsə nə 
deyirsiniz? 

TEDDİ. Biz gedirik. 

LENNİ. Bircə rəqs. 

TEDDİ. Yox. Biz gedirik. 

LENNİ. Ərinin qardaşıyla bircə rəqs. (Ona tərəf əyilir.) 


Madam? 
Rut qalxır. Onlar aramla rəqs edirlər. 
Teddi dayanaraq paltonu tutub. Giriş qapısının qarşısında 
Maks və Coy görünürlər, onlar otağa girərək ayaq saxlayırlar. 
Lenni Rutu öpür. Onlar durub öpüşürlər. 


COY. Aman, ilahi, bu qadın hər şeyə hazırdır! (Pauza.) 
Ay səni qız! (Pauza.) Lenni özünə qız tapıb. (Onlara yaxınlaşıb 
Rutun əlindən tutur, Lenniyə gülümsünür. Divana oturur, Rutu qucaq- 
layıb öpür, sonra Lenniyə baxır.) Əsl mənim zövqümə uyğundur. 
(Onu qucaqlayır, qadınla birgə divana enir, öpür, sonra Teddi ilə 
Maksa baxır.) Bu, masajdan da ləzzətlidir. 
Lenni kreslonun qoltuğuna oturur, 


Rutun saçlarını sığallayır, Coy onu qucaqlayır. 
Maks yaxınlaşıb çamadanlara baxır. 


MAKS. Sən gedirsən, Teddi? Artıq gedirsən? (Pauza.) 
Yaxşı, bir də nə vaxt gələcəksən, hə? Qulaq as, növbəti 
dəfə gələndə, evli olub-olmadığını qabaqcadan xəbər ver. 
Mən həmişə sənin arvadınla tanış olmağa məmnuniyyətlə 
hazıram. Düz deyirəm. Bunu mən sənə deyirəm ha. 


Coy Rutun üstünə yıxılır. Onlar hərəkətsiz qalıblar. 
Lenni onun saçlarını sığallayır. 


Qulaq as, elə bilirsən bilmirəm ki, niyə mənə evli oldu- 
ğunu söyləməmisən? Bilirəm, çünki utanırdın. Elə bilirdin, 

Inventas vitam 


juvat excoluisse 
per artes 


mövqecə özündən aşağı qadınla evlənməyini düzgün say- 
mıram. Pis tanıyırsan məni. Mənim dünyagörüşüm geniş- 
dir. Açıqfikirli insanam. (Rutun üzünə baxır, sonra yenə Teddiyə 
nəzər salır.) Nəzərə al ki, o çox gözəl qadındır. Qəşəngdir. 
Həm də anadır. Üç uşaq anası. Sən onu xoşbəxt etmisən. 
Bununla fəxr edə bilərsən. Onu əla qadın saymaq olar. Həm 
də səmimidir. 
Coy və Rut divandan döşəməyə yıxılırlar. 
Coy onu qolları arasında sıxır. Lenni yanlarında duraraq 


onlara baxır, ayağıyla Ruta ehtiyatla toxunur. Qəflətən Rut 
Coyu itələyib durur. Coy da qalxaraq diqqətlə ona baxır. 


RUT. Mən nəsə yemək istərdim. (Zenniyə) İçmək də 
istəyirəm. Sizdə içəsi bir şey var? 

LENNİ. Var. 

RUT. Mənim üçün süz, zəhmət olmasa, stəkana. 

LENNİ. Nə? 

RUT. Viski. 

LENNİ. Viski var. 


Pauza. 
RUT. Onda süz. 


Lenni bufetə sarı gedib viski şüşəsini və stəkanları götürür. 
Coy Ruta yaxınlaşır. 


Valı çıxar. 
Coy ona nəzər salıb çönür və valı çıxarır. 
Mən yemək istəyirəm. 
Pauza. 
COY. Mən xörək bişirə bilmirəm. (Maks: göstərir.) Bizim 
aşpaz odur. 
LENNİ (oza viski stəkanını uzadır). Soda ilə? 


RUT. Bu nə stəkandırl Mən beləsindən içə bilmirəm. 
Sizdə hündürü yoxdur məgər? 

L E N N İ ` Var. Inventas vitam 


juvat excoluisse 


RUT. Onda dəyiş. per artes 


O, stəkanı aparır, viskini hündür stəkana süzüb yenə gətirir. 


LENNİ. Buzla? Təmiz? 
RUT. Buzla? Siz bu barədə nə anlayırsınız axı? 
LENNİ. Buz var. Ancaq buzqabı donub yapışıb. 


Rut içir. 


(Ətrafındakılara baxır.) Bəlkə, hamımız içək? (Yenidən bufetə 
tərəf gedir, viskini stəkanlara süzür.) 

C OY (Ruta yaxınlaşır). Sən nə yemək istəyirsən? 

RUT (otaqda gəzə-gəzə Teddiyə yaxınlaşır). Sənin ailən nə 
vaxtsa, yazdıqlarını oxuyub? 

MAKS. Mən heç vaxt. Bircə dənəsini də oxumamışam. 

TEDDİ. Sən heç başa da düşməzdin. 


Lenni stəkanları paylayır. 


COY. Sən nə yemək istəyirsən? Eh, mən ki yemək 
hazırlaya bilmirəm. 

LENNİ. Ted, sodalı? Yoxsa təmiz? 

TEDDİ. Siz mənim əsərlərimi anlamazdınız. Yazdıq- 
larım barədə kiçicik anlayışınız belə yoxdur. Siz onları 
qiymətləndirə bilməzdiniz. Çünki bisavadsınız. Hamınız. 
Onları sizə göndərməyin mənası yoxdur. Onsuz da, heç 
nə anlamayacaqsınız. Özü də məsələ ağılda deyil, dünya- 
görüşündədir. Əsas məsələ odur ki, siz əşyaların özləriylə 
deyil, onlar haqqında anlayışlarla nə dərəcədə davranmaq 
qabiliyyətindəsiniz. Demək istəyirəm ki, məsələ bunun 
birini o birisi ilə bağlamaqda, tarazlaşdırmaqdadır. Gör- 
məkdə, görmək bacarığındadırl Şəxsən mən bunu bacarı- 
ram. Elə ona görə də bu əsərləri yazıram. Əgər oxusay- 
dınız... görərdiniz ki, bəziləri necə bacarır... əşyalara necə 
baxır... intellektual tarazlığı, müvazinəti... necə saxlaya 

bilir... bu, sizə xeyir gətirərdi. Siz sadəcə, əşyasınız. Yalnız 
hərəkət etmək qabiliyyətiniz var. Mən bunu görürəm. Nə 
etdiyinizi görürəm. Elə mən də onları edirəm. Amma siz 
etdiklərinizin içində ilişib qalmısınız. Məni isə buna məcbur 
edə bilməzsiniz... Mən burada ilişib qalmaram. 

Qaranlıq, sonra yenə səhnədə işıq. Axşamdır. 


Teddi oturub. O, paltodadır, çamadanları 
yanındadır. Pauza. 


SEM. Teddi, Mak-Qreqor yadındadır? 

TEDDİ. Mak? 

SEM.Hə. 

TEDDİ. Əlbəttə yadımdadır. 

SEM. Onun barəsində nə fikirləşirsən? Ondan xoşun 
gəlirdi? 

TEDDİ. Hə, gəlirdi. Necə ki? 


Pauza. 


SEM. Bilirsən, sən həmişə mənim sevimlim olmusan. 
Həmişə. (Pauza) Amerikadan mənə məktub yazanda çox 
riqqətləndim, mənə təsir elədi. Yəni bir neçə dəfə atana 
məktub yazmışdın, amma mənə yox. Lakin sonra, səndən 
məktub alanda... çox təsirləndim. (Pazıza. Pıçıltıyla davam edir.) 
Teddi, sənə bir söz demək istəyirəm. Sən həmişə ananın 
da sevimlisi olmusan. O özü bu barədə mənə deyib. Sən 
həmişə... həmişə onun məhəbbətinin başlıca predmeti idin. 
(Pauza.) Niyə bir-iki həftə də qalmayasan burada, hə? Biz 
vaxtımızı çox şən keçirərdik. 


Lenni girişdə görünür, otağa keçir. 


LENNİ. Sən hələ buradasan, Ted? Birinci seminara 
gecikərsən ha. (Bufetə tərəf gedib qapısını açır, sağa-sola baxır, 
sonra onlara sarı çönür.) Mənim pendirli sendviçim hanı? 
(Pauza.) Kim götürüb mənim pendirli sendviçimi? Mən onu 
bura qoymuşdum. (Semə) Sən oğurlamısan onu? 

TEDDİ. Mən götürmüşəm, Lenni. 


Sükut, 
Sem onlara baxır, şlyapasını götürüb çıxır. 
Sükut. 


LENNİ. Sən mənim pendirli sendviçimi götürmüsən? 

TEDDİ. Hə. 

LENNİ. Onu mən özüm üçün düzəltmişdim. Kökəni 
yarı bölüb üstünə yağ çəkdim. Sonra da bir tikə pendir 
kəsib ortasına qoydum. Sendviçi boşqaba qoydum, boşqabı 
da bufetə. Bütün bunları getməmişdən qabaq eləmişdim. 
İndi gəlmişəm, sən isə artıq onu yemisən. 

TEDDİ. Bəs indi neyləyək? 

LENNİ. Gözləyirəm, görüm sən nə vaxt üzr istəyə- 
cəksən. 

TED Dİ. Lakin, Lenni, mən bunu bilə-bilə elədim. 

LENNİ. Demək istəyirsən ki, sən onu səhvən yemə- 
misən? 

TED Dİ. Yox, sən sendviçi ora qoyanda gördüm. Sonra 
da acdım və yedim. 


Pauza. 


LENNİ. Misilsiz həyasızlıqdır. (Pauza.) Sən axı öz 
qardaşına qarşı niyə belə... qisasçısan? Mən təəccüb edi- 
rəm. (Раига.) "Ted, deyəsən, bu, sənin mənə qarşı həqiqi 
münasibətindir, eləmi? Sən öz kartlarını açdın. Daha doğ- 
rusu, sənin qarşını indi daha heç nə kəsmir. Bunu başqa 
necə izah etmək olar? Kiçik qardaşının sendviçini təpiş- 
dirmək, onun məxsusi özü üçün hazırladığı sendviçi, özü də 
qardaş işdə olanda, burada ikibaşlı heç nə yoxdur, hər şey 
gün kimi aydındır. (Pauza.) Deyərdim ki, son altı il ərzində 
bir qədər qaraqabaq olmusan. Bir qədər qaraqabaq. Daha 
açıq deyilsən. Ünsiyyətə az meyil göstərirsən. Bu qəribədir, 
çünki elə düşünürdüm ki, bu qədər günəşi və cürbəcür 
yaxşı şeyləri bol olan, geniş ərazili Amerika Birləşmiş 

Ştatlarında, sənin tutduğun lektor mövqeyində, oranın 
intellektual həyatının mərkəzində, köhnə və mehriban 
tələbə şəhərciyində olan birisini gözəl həyatın nəsimi 
şövqə gətirər, insanı həvəsləndirər, fikirləşirdim ki, bütün 
uşaqların əyləncə, hovuz, “Qrey-haund” avtobusları və 
sairə, tonlarla buz kimi su, rahat bermud şortları, günün 
və gecənin istənilən saatında qəhvə, yaxud holland cini 
içmək mümkün olan və başqa üstünlüklərə malik köhnə 
və mehriban tələbə şəhərciyində sən qaraqabaq deyil, 
daha istiqanlı olarsan. Çünki, bunu bil ki, Teddi, biz sən- 
dən nümunə, örnək götürürük. Sənin ailənin üzvləri sənə 
hörmət edir, oğlan və bilirsən, daha nə edir? Səndən nümu- 
nə götürməyə, sənin kimi olmağa çalışır. Çünki bizim iftixa- 
rımızın əsas predmetisən. Elə ona görə də qayıdanda bu 
qədər sevindik, səni doğma yerlərdə görməkdən sevinirdik. 
Bax sevincimiz buna görə idi. (Pauza.) Yox, sən məni dinlə, 
Ted, şübhə yoxdur ki, buralarda sizin kimi zəngin həyat 
yaşamırıq. Lakin bir-birimizə yaxınıq. Əlbəttə, başımız 
qarışıqdır. Coy — boksla, mən — öz işimlə, atamız hələ də 
əla poker oynayır və bir də mətbəx də onun öhdəsindədir, 
o, əvvəlki kimi əla yemək bişirir, Sem əmi isə şirkətlərinin 
ən yaxşı sürücüsüdür. Lakin buna baxmayaraq, biz birlik- 
dəyik, Teddi, sən də bizim ayrılmaz parçamızsan. Biz öz 
bağçamızda sakitcə oturub gözlərimizi gecə səmasına zillə- 
yəndə yanımızda mütləq boş stul olur, sənin stulun, Ted. 
Odur ki uzun ayrılıqdan sonra bura qayıdanda biz səndən 
bir az güzəşt gözləyirik, je ne sais quoi. bir az ürək genişliyi, 
bir azca qəlbiaçıqlıq — bu, bizi həvəsləndirərdi. Biz bütün 
bunları səndən elə gözləyirik ki... Amma nə alırıq? Nə alırıq? 
Sən məgər bunu bizə verdin? 


Pauza. 


TEDDİ.Hə. 





! Necə deyərlər (fr.) 

Coy pillələrlə enir, əlində qəzet var. 


LENNİ (Coya). İşlər necədir? 

COY. E-e... pis deyil, 

LENNİ. Bu nə deməkdir? (Pauza.) Bu nə deməkdir? 
COY. Pis deyil. 

LENNİ. Bilmək istəyirəm ki, “pis deyil” nə deməkdir? 
COY. Sənə nə var? 

LENNİ. Coy, danış görüm qardaşına, hər şeyi danış. 








Pauza. 


COY. Man işin axırına çata bilmədim. 

LENNİ. Axırına çata bilmədin? (Pauza. İsrarla.) AXırına 
çata bilmədin? Axı sən onunla düz iki saat keçirdin. 

COY. Nə olsun? 

LENNİ. Onunla iki saat keçirdin və axıra çata bilmədin! 

C OY. Nə olsun ki? 

LENNİ (ona yaxınlaşır). Nə demək istəyirsən? 

C OY. Necə yəni? 

LENNİ. Demək istəyirsən ki, o dinamodur? (Pauza.) 
O dinamodurl (Pauza.) Sən bu barədə nə fikirləşirsən, Ted? 
Sən demə, arvadın dinamo imiş. Bu onunla iki saat bir yerdə 
olub, amma axıra çata bilməyib. 

COY. Mən demədim ki, o dinamodur. 

LENNİ. Sən zarafat edirsən. Məncə, məsələ belədir 
— o dinamodur, hə, Ted? 

TEDDİ. Bəlkə, ona lazımi cür yaxınlaşa bilməyib. 

LENNİ. Coy? Yaxınlaşa bilməyib? Güldürmə məni. Əşi 
bunun həyatındakı qızların sayı sənin yediyin pirofnaların 
sayından çoxdur. O valehedicidir. Bizim ona çatmağımıza 
bilirsən nə qədər var?! Ona axırıncısından danış, Coy, 
axırıncısından. 


Pauza. 


COY. Hansından? 

LENNİ. Axırıncısından da. Biz maşını saxlayanda 
vardı ha... 

COY. Hə-ə, ondan... hə... deməli, ötən həftə Lenninin 
maşınında... 

LENNİ. Yəni “Alfo-Romeo”sunda ... 

COY. Qoymuşduq üstünə, gedirdik... 

LENNİ. Həbsxananın yanında. 

C OY. “Skrabs” tərəfdə. 

LENNİ. İstəyirdik, Şimali Peddinqtonla gedək. 

COY. Həsə... özü də artıq gec idi, elədir? 

LENNİ. Hə, çox gec idi, dalını danış. 








Pauza. 


C OY. Sonra biz... yolun qırağında bir maşın gördük... 
İki qız vardı. 

LENNİ. Bir də onların oğlanları. 

C OY. Hə, orada iki gədə də vardı. Deməli, biz çıxırıq... 
deyirik onlara... deyirik ki, çıxıb getsinlər... dedik, onlar 
da... getdilər... Biz də qızları maşından çıxardıq... 

LENNİ. Onları “Skrabs”a aparmadıq. 

COY. Polis şübhələnərdi... özün başa düşürsən də. Biz 
onları xarabalığa apardıq... ora bomba düşmüşdü. 

LENNİ. Hə, xarabalığa. 

COY. Hə, hər tərəfdə kərpic qırıqları-zad vardı. (Pauza.) 
Hə, onları da... elə orada... məsələlərini həll elədik. 

LENNİ. Sən ən ləzzətli yerini buraxdın. Ən ləzzətli yeri 
qaldıl 

C OY. Nəyi deyirsən? 

LENNİ (Teddiyə). Onun qızı deyir: “Mənim etirazım 


yoxdur, amma hamiləlik əleyhinə vasitə lazımdır”. — “Mən- 
də hamiləlik əleyhinə vasitə-zad yoxdur”, — bizim Coy 
ona belə cavab verdi. “Onda olmaz, eləmə”, — qız dedi. 


“Yox, olar, eləyəcəyəm, — hamiləlik əleyhinə vasitələrə isə 
tüpürmək belə istəmirəm”. (Gülür.) Onda hələ mənimki də 

güldü bunu eşidəndə. Hə, o da güldü. Odur ki bizim Coyu 
saxlamaq çox çətindir, əgər özü istəyirsə, iş bitdi, başa 
düşdün? İndi isə o, sənin arvadınla iki saat keçirib, amma 
axıra çata bilməyib. Deməli, sənin arvadın dinamodur, Ted. 
Necə, Coy? Sən razı qaldın? Amma razı qaldığını söyləmə 
mənə, axıra çatmamısan axı. 


Pauza. 


COY. Mən o qədər axıra çatmışam ki, Neçə dəfələrlə 
olub. Bəzən... razı qalmaq olar... heç axıra çatmadan da razı 
qala bilərsən. Bəzən isə... heç nə almadan belə... xoşbəxt 
olmaq mümkündür. 


Lenni diqqətlə ona baxır. 
Giriş qapısının önündə Maksla Sem görünürlər. 


MAKS.Bufahişə haradadır? Hələ yatağından çıxmayıb? 
O, bizim hamımızı heyvana döndərəcək. 

LENNİ. O dinamodur. 

MAKS. Nə? 

LENNİ. Coy da onun qarmağına keçib. 

MAKS. Nə mənada? 

TED Dİ. İki saat olub yanında, amma istəyinə çatmayıb. 


Pauza. 


MAKS. Mənim Coyum? O, mənim oğlumun başına da 
belə bir oyun açıb? İşə bir bax. Sən özünü necə hiss edirsən, 
oğlum? Yaxşısan? 

COY. Əlbəttə, hər şey qaydasındadır. 

MAKS (Теадуә). O, səninlə də eyni oyunu çıxarır? 

TEDBDİ: Yox. 

LENNİ. О, hər şey eləyir, lap axıra kimi. 

MAKS. Sən elə düşünürsən? 

COY. Yox. 


Pauza. 

SEM. Bu, onun qanuni əridir. O da bunun qanuni arvadı. 

COY. Yox! O da eləmir! Deyirəm sizə. Sizə deyirəm. 
Kim desə ki, onunla axıra kimi eləyir, onu öldürərəm. 

MAKS. Coy... niyə belə həyəcanlısan? (Lenniyə.) Ona 
görə belə eləyir ki, vəziyyəti yaxşı deyil, dilxordur. Sən başa 
düşürsən, nə baş verib? 

COY. Kim dilxordur? 

MAKS. Coy. Heç kəs demir ki, sən haqlı deyilsən. Əksi- 
nə, hamı deyir ki, haqq sənin tərəfindədir. (Pauza. Qalanlarına 
tərəf çönür.) Bilirsiniz nə var? Görünür, evdə qadının olması 
heç də pis deyil, Bəlkə də, lap yaxşıdır. Kim bilir? Bəlkə, onu 
burada saxlamaq lazımdır. (Pauza.) Gəlin soruşaq: o, burada 
qalmaq istəyirmi? 

Pauza. 


TEDDİ. Ata, qorxuram ki, istəməyə. O tam sağlam 
deyil, biz evə, uşaqlarımızın yanına qayıtmalıyıq. 

MAKS. Sağlam deyil? Mən axı sənə demişəm ki, 
xəstələrə qulluq etməyi yaxşı bacarıram. Bu barədə narahat 
olma. Yəqin, biz onu burada saxlayarıq. 


Pauza. 


SEM. Sarsaqlama. 
MAKS. Burada nə sarsaqlıq var ki? 
SEM. Boş-boş danışırsan. 
MAKS. Mən? 
SEM. Onun axı üç uşağı var. 
MAKS. Yenə olar! Burada. Əgər istəsə, burada da olar. 
TEDDİ. O daha istəmir. 
MAKS. Sən haradan bilirsən bunu, hə, Ted? 
TEDDİ (təbəssümlə). Onun üçün ən yaxşısı mənimlə evə 
qayıtmaqdır, ata. Düz deyirəm. Biz axı evliyik, sən bilirsən. 
MAKS (Ççırtıq çalaraq otaqda gəzişir). Əlbəttə, biz ona pul 
ödəyəsi olacağıq. Başa düşürsünüz? Biz ona cibxərcliyi 
vermədən saxlaya bilmərik. Gərək balaca bir maaş ayıraq. 

COY. Əlbəttə, verməliyik. Onun cibxərcliyinə ehtiyacı 
olacaq. 

MAKS. Mən də onu deyirəm də. Qadının, özünə, heç 
olmasa, corab alması üçün pulu olmalıdır. 


Pauza. 


LENNİ. Bəs pulu haradan tapacağıq? 

MAKS. Yaxşı, onun qiyməti nə qədər ola bilər? Hər 
halda, yüzdən artıq deyil. 

LENNİ. Mən soruşuram ki, daha bir qarnı doyurmaq 
üçün pul haradan tapılacaq? Hələ geyindirmək də lazımdır. 
Siz bunu başa düşürsünüz? 

COY. Mən ona paltar alaram. 

LENNİ. Nəylə? 

COY. Maaşımın müəyyən hissəsini ona sərf edəcəyəm. 

MAKS. Yaxşı, belə edək də. Ortaya bir papaq qoyarıq. 
İanə toplayarıq. Hamımız yetkin adamlarıq, məsuliyyət 
hissimiz var. Hər birimiz nəsə verərik. Bu elə demokratiya 
ruhuna da uyğundur. 

LEN Nİ. Bu, bizə baha başa gələcək, ata. (Pauza.) Demək 
istəyirəm ki, o, nimdaş paltar geyə bilən qadınlardan deyil. 
Ona gərək ən son dəbdə olan şeylər verəsən. Məgər siz 
istəməyəcəksiniz ki, o, əla geyinsin? 

MAKS. Lenni, əgər kiçik bir irad tutsam, etiraz etməz- 
sən? Səni tənqid eləmək istəmirəm, amma məncə, məsələnin 
maddi tərəfinə həddindən ziyadə diqqət yetirirsən. İşin baş- 
qa tərəfi dəvar axı. İnsani tərəfi. Başa düşürsən, nə deyirəm? 
Onları da unutma. 

LENNİ. Unutmaram. 

MAKS. Hə, unutmasan yaxşıdır. (Pauza.) Qulaq as, biz 
onunla uyğun davranacağıq, daha doğrusu, o, necə adət 
edibsə, eləcə. Axı o, küçə qadını deyil, mənim gəlinimdir. 

COY. Düzdür. 

MAKS. Bax görərsiniz. Coy da nəsə verəcək, Sem də... 

Sem ona baxır. 


Mən də öz təqaüdümdən nəsə ayıraram. Lenni də bunu 
eləyər. Bəs sən, Ted? Sən ortaya nə qədər qoyacaqsan? 

TEDDİ. Mən ortaya heç nə atası deyiləm. 

MAKS. Nə? Öz şəxsi arvadını saxlamaq istəmirsən? 
Zibilin biri. Sənin anan bu münasibətini görsəydi, yerindəcə 
canı çıxardı. 

LENNİ. Ey, ata. (İrəli çıxır.) Mənim ideyam daha yaxşıdır. 

MAKS. Nə ideyadır elə? 

LENNİ. Bizim belə xərclərə qatlaşmağımız gərək 
deyil. Mən belə qadınları tanıyıram. Onları saxlamaq bütün 
büdcəmizi darmadağın edər. Mənim təklifim daha yaxşıdır. 
Niyə onu Qrik-Stritə düzəltməyək ki? 


Pauza. 


MAKS. Yəni öz işiylə məşğul olsun, hə? (Pauza.) Dahiya- 
nədir. Parlaq ideyadır. Daha doğrusu, özü qazansın pulunu 
— arxası üstə uzanıb qazansın? 

LENNİ. Hə. 

MAKS. Çox gözəl. Amma bu, natamam iş günü olma- 
lıdır. Bütün gecəni evdə olmamasına yol vermək olmaz. 

LENNİ. Mən onun iş gününü qısaldaram. 

MAKS. Neçə saat? 

LENNİ. Hər gecə dörd saat. 

MAKS (tərəddüdlə). Bəs eləyər? 

LENNİ. Dörd saata o, babat pul qazanar. 

MAKS. Nəbilim, sən dahayaxşı bilərsən. Düzdür. Əlbəttə, 
biz yol vermərik ki, qız əldən düşənə kimi çalışsın. Axı evdə 
də qayğıları olacaq. Onu Qrik-Stritə nə vaxt düzəldirsən? 

LENNİ. Qrik-Strit vacib deyil, ata. Şəhərin o hissəsində 
mənim nə qədər mənzilim var. 

MAKS. Doğrudan? Bəs mən necə olacağam? Niyə onlar- 
dan, heç olmasa, birini mənə vermirsən? 

LENNİ. Sən artıq heç bir cinsə aid deyilsən. 

COY. Qulaq asın, siz nədən danışırsınız belə? 

MAKS. Mən bilirəm, o nə deyir. Lenni söyləyir ki, bu 
qız özü-özünü təmin eləyə bilər. Sən necə bilirsən, Teddi? 
Bu, bütün problemlərə son qoyar, elə deyil? 

COY. Ey, dayanın bir. Mən onu başqalarıyla bölüşmək 
istəmirəm. 

MAKS. Nə dedin? 

COY. Mən onu dərənin avaralarıyla bölüşmək istəmirəm! 

MAKS. Dərənin avaralarıl Sən özünü nə hesab edirsən! 
Özündənrazılığa bir bax! (Lenniyə) Nədir, onun yanına dərə- 
nin avaralarını gətirəcəksən? 

LENNİ. Mənim çox hörmətli müştərilərim var, Coy. 
Sən onlarla müqayisəyə belə gələ bilməzsən. 

MAKS. Əgər səni onun müştəriləri siyahısına daxil 
etsək, özünü bəxtəvər say. 

C OY. Heç fikirləşməzdim ki, onu başqalarıyla bölüşəsi 
olacağaml 

MAKS. Amma böləsi olacaqsan. Ya da o elə indicə 
Amerikaya çıxıb gedəcək. Bildin? (Pauza.) Onsuz da, qatma- 
qarışıq işdir, hələ bir sən də soxulursan. Məni bəzi şeylər 
narahat edir. Onun səviyyəsi kifayət qədər yüksəkdirmi? 
Hə? Bunu sən bilərsən, Teddi. Səncə, onun səviyyəsi var 
da? (Pauza.) Mən o dinamo məsələsini xatırladım... Bu nədir, 
adətidir onun? Əgər belə bir şey varsa, o, bu iş üçün yara- 
maz. (Pauza.) 

TED Dİ. Bu, sadəcə məhəbbət oyunlarıdır... Mən hesab 
edirəm ki... mən hesab edirəm ki... elə də olub. 

MAKS. Məhəbbət oyunları? İki saatın hamısı? Əcəb 
məhəbbət oyunudur! 

LENNİ. Düşünmürəm ki, bu, bizi narahat etməlidir, ata. 

MAKS. Haradan bilirsən? 

LENNİ. Mən bir mütəxəssis kimi deyirəm. (7eddiyə 
yaxınlaşır.) Qulaq as, Teddi, sən, yəqin, bizə kömək edə bilər- 
sən də, Amerikaya bir neçə açıqca göndərsəydim... bilirsən 

də, qəşəng... üstündə soyadı, telefonu da olsun... sən onları... 
bura gəlməyə hazırlaşan müxtəlif adamlara paylaya bilərdin. 
Əlbəttə, bu işdə sənin də müəyyən faizin olacaq. 

MAKS. Amma onlara demə ki, o, sənin arvadındır. 

LENNİ. Biz onu necəsə başqa cür adlandıracağıq. Ya 
Dolores, ya da başqa bir ad. 

MAKS. Ya da ispaniyalı Cekki. 

LENNİ. Qızışma, ata. Ona nəcib bir ad qoymaq lazım- 
dır... məsələn, Sintiya, ya da Cillian. 


Pauza. 


COY. Cillian. 


Pauza. 


LENNİ. Demək istəyirəm ki, Teddi, yəqin, çoxlu pro- 
fessor, kafedra müdiri və sairə tanıyırsan. Onlar bir həftə 
burada, “Savoy”da yaşayanda mütləq rahat yer tapmalıdır 
ki, babat bir qancığı necə lazımdır minsin. Və sən, təbii ki, 
onları mötəbər informasiya ilə təchiz edə bilərsən. 

MAKS. Əlbəttə. Onlara lazımi məlumatı ötürə bilər- 
sən. Mərc gələk ki, ikicə ay keçməmiş bizim əlimizdə arzu- 
layanların bütöv bir siyahısı olacaq. 

LENNİ. Sən Birləşmiş Ştatlardakı nümayəndəmiz ola 
bilərsən. 

MAKS. Əlbəttə. Biz beynəlxalq arenaya çıxacağıq. Onda 
“Pan Amerikan” bizə lazımi güzəştlər də verər. 


Pauza. 


TEDDİ. O axı... çox tez qocalacaq. 

MAKS. Yox... Bizim zamanda nə qocalmaq! İndi sağ- 
lamlıq xidməti bilirsən, necə işləyir? Qocalacaq! Necə 
qocala bilər axı o? O boyda ləzzətin içində qocalmaq olar?! 

Pillələrlə Rut düşür. O geyimdədir. 
Otağa girir, hamıya gülümsünür və oturur. 
Sükut. 

TEDDİ. Rut... mənim ailəm sənə uzun müddət burada 
qalmağı təklif edir. Təxminən... qonaq qalmaq. Əgər bu 
ideyadan xoşun gəlirsə, etirazım yoxdur. Evdə biz birtəhər 
keçinərik... sən qayıdana kimi. 

RUT. Nə böyük ürəyigenişlik... 

MAKS. Bu... elə bizə də böyük ləzzət bəxş edəcək. 


Pauza. 


RUT. Qorxuram, bu, sizin üçün problem yarada. 

MAKS. Problem? Sən nədən danışırsan?l Nə problem? 
Qulaq as, gör nə deyirəm. Mənim yazıq Cessim öləndə 
— elə deyil, Sem? — bu evdə qadın yox idi. Bircə dənə də. 
Bu evdə. Deyim niyə. Çünki onların anasının obrazı bizə 
çox əziz idi və başqa bir qadın... bu obrazı ləkələyə bilərdi. 
Amma sən... Rut... sən yalnız gözəl qadın deyilsən, həm də 
qohumumuzsan. Bizə qohumsan. Sənin yerin buradır. 


Pauza. 


RUT. Çox mütəəssirəm. 
MAKS. Əlbəttə mütəəssirsən. Elə mən də mütəəssirəm. 


Pauza. 


TEDDİ. Rut, deməliyəm ki... əgər qalsan, kəmərini bir 
az möhkəm çəkməli olacaqsan. Maliyyə cəhətdən. Atam elə 
də varlı deyil. 

RUT (Maksa). Təəssüflənirəm. 

MAKS. Yox, sadəcə, sən də evə nəsə gətirməlisən, 
vəssalam. Bir neçə pens. Artıq gərək deyil. Coy çempion 
olana kimi. O, çempion olanda isə... onda daha... 


Pauza. 


TED Dİ. Ya da mənimlə gedə bilərsən. 
LENNİ. Biz sənin üçün mənzil kirayələyərdik. 


Pauza. 

RUT. Mənzil? 

LENNİ. Hə. 

RUT. Harada? 

LENNİ. Şəhərdə. (Pauza.) Amma burada, bizimlə də 
yaşaya bilərsən. 

MAKS. Əlbəttə, bilərsən. Bu elə sənin evindir. Öz ailə- 
nin içində qala bilərsən. 

LENNİ. Ora isə axşamlar bir neçə saatlıq baş çəkirsən, 
vəssalam. 

MAKS. Cəmi ikicə saatlıq. Vəssalam. 

LENNİ. Burada yaşamaq üçün kifayət qədər qazana- 
caqsan. 

Pauza. 

RUT. O mənzildə neçə otaq olacaq? 

LENNİ. Çox olmayacaq. 

RUT. Mən, heç olmasa, üç otaq, bir də hamam istərdim. 

LENNİ. Sənə üç otaq və vanna lazım deyil. 

MAKS. Vanna otağı lazımdır. 

LENNİ. Daha üç otaq yox da. 


Pauza. 


RUT. Mən çox istərdim. Düz deyirəm. 

LENNİ. İkisi bəs edər. 

RUT. İkisi bəs eləməz. (Раига,) Mənə qarderob otağı, 
istirahət və yataq otaqları lazımdır. 


Pauza. 


LENNİ. Yaxşı, biz sənə üçotaqlı, vannalı mənzil kirayə- 
ləyərik. 

RUT. Rahatlığı olacaq? 

LENNİ. Bütün rahatlığı olacaq. 

RUT. Qulluqçusu da? 

LENNİ. Əlbəttə. (Pauza.) Əvvəlcə biz səni maliyyələş- 
dirərik, sonra, iş yoluna düşəndə hissə-hissə qaytararsan. 

RUT. Yox, mən buna razı deyiləm. 

LENNİ. Niyə? 

RUT. Siz ilkin məsrəflərinizi, sadəcə, işə kapital qoyu- 
luşu kimi qiymətləndirməlisiniz. 


Pauza. 


LENNİ. Başa düşürəm. Yaxşı. 

RUT.Təbiiki, məni zəruri geyimlə dətəchiz edəcəksiniz. 

LEN Nİ. Biz səni hər şeylə təmin edəcəyik. Bütün zəruri 
şeylərlə. 

RUT. Mənə həddindən artıq çox şey lazım olacaq. Yox- 
sa narazı qalaram. 

LENNİ. Sənin hər şeyin olacaq. 

RUT. Təbii ki, lazım olan şeylərin inventar siyahısını 
hazırlayacağam və şahidlərin iştirakıyla ora imza atmalı ola- 
caqsınız. 

LENNİ. Təbi. 

RUT. Müqavilənin bütün aspektləri və işə götürmənin 
şərtləri biz müqaviləni imzalamamışdan əvvəl müəyyən 
edilməlidir. 

LENNİ. Əlbəttə. 


Pauza. 


RUT. Beləliklə, bu layihəni real layihə saymaq olar. 

LENNİ. Məncə də elədir. 

MAKS. Bütün günü isə, təbii ki, sərbəst olacaqsan. Əgər 
meylin olsa, mətbəxdə bizə azacıq kömək eləyə bilərsən. 

LENNİ. Çarpaylıları yığışdırarsan. 

MAKS. Otağa əl gəzdirərsən. 

TEDDİ. Bizimlə bir yerdə. 

SEM (irəli yeriyərək, birnəfəsə). Mən də onları aparanda 
Mak-Qreqor Cessinin işinə mənim maşınımın arxa oturaca- 
ğında baxırdı. (O, boğuq səslə çığırır, yıxılıb hərəkətsiz qalır.) 


Hamı ona baxır. 

MAKS. Ona nə oldu? Öldü? 

LENNİ. Hə. 

MAKS. Meyit? Mənim evimin döşəməsində meyit? 
Yığışdırın onu buradanl Rədd eləyinl 

COY (Semin üzərinə əyilərək). O ölməyib. 

LENNİ. Bəlkə də, o otuz saniyə ərzində ölü idi. 

MAKS. O heç ölmədi dəl 

LENNİ (Semə baxır). Hə, hələ nəfəs alır. 

MAKS (Semə işarə edərək). Bilirsiniz, bu adamın nəyi vardı? 

LENNİ. Niyə “vardı” Elə indi də var. 

MAKS. Hə, varl Xəstə təxəyyülü var. 


Pauza. 


RUT. Hə, sizin ideya mənə çox cəlbedici görünür. 

MAKS. Sən bütün məsələləri bu gün yerbəyer etmək 
istəyirsən, yoxsa hələlik saxlayaq? 

RUT. Hələlik saxlayaq. 

TEDDİ (qalxır və Semə baxır). İstəyirdim ondan xahiş 
edim ki, məni aeroporta aparsın. (Çamadanlarına tərəf gedib 
birini götürür.) Səninkini isə, Rut, qoyuram qalsın. Yaxşı, 
metro ilə gedərəm. 

MAKS. Qulaq as, əgər əks istiqamətdə getsən, əvvəlcə 
sağa, sonra sola, xatırlayırsan da, orada taksiyə minə bilərsən. 

TEDDİ. Hə, bəlkə də, sən deyən kimi elədim. 

MAKS. Yada metro ilə “Pikadill-Serkus”a kimi gedə bilər- 
sən, cəmi on dəqiqəlik yoldur, oradan da taksi ilə aeroporta. 

TEDDİ. Hə, yəqin, elə dediyin kimi eləyərəm. 

MAKS. Amma nəzərə al, səndən pulu ikiqat alacaqlar. 
Obaş-bubaşa. Çünki ora kimi məsafə altı mildən çoxdur. 

TEDDİ. Hə. Salamat qal, ata. Özündən muğayat ol. 


Onlar bir-birinin əlini sıxırlar. 


MAKS. Çox sağ ol, oğlum. Qulaq as, gör nə deyəcəyəm. 
Səni görmək çox xoş idi. 

Pauza. 


TEDDİ. Mənədə səni görmək xoş idi. 

MAKS. Sənin oğlanların mənim barəmdə bilirlər, hə? 
Səncə, babalarının şəklini alsalar, onlara xoş olar? 

TEDDİ. Hə, xoş olar. 


Maks pulqabısını çıxarır. 


MAKS. Məndə biri var. Burada, pulqabındadır. Bir 
dəqiqə. Budur. Xoşları gələcək bundan? 

TEDDİ (fotoşəkli götürərək). Onlar sevinəcəklər. (Lenniyə 
sarı çönür.) Əlvida, Lenni. 


Onun da əlini sıxır. 


LENNİ. Hələlik, Ted. Səni görməyimə şad oldum. Sağ- 
salamat çatasan. 

TEDDİ. Salamat qal, Coy. 

C OY (tərpənmədən). Hələlik. 


Teddi giriş qapısına tərəf gedir. 
RUT. Teddi. 


Teddi çönür. Pauza. 


Yad adama çevrilmə... 


Teddi çıxır və arxasınca giriş qapısını bağlayır. 
Sükut. Üç kişi durub. Rut sakit bir pozada stulda əyləşib. 
Sem qımıldanmadan uzanıb. Coy aramla otaqdan keçib Rutun stulu 
qarşısında dizi üstə çökür. Rut yüngülcə onun başına toxunur. 
O, başını onun dizi üstünə qoyur. Maks onlara tərəf 
əyilərək dala-qabağa hərəkətlər edir. 
Lenni hərəkətsiz durub. 


MAKS (tenniyə tərəf çönərək). Yəqin, mən çox qocayam. 
O, məni qoca sayır. (Pauza.) Axı bir o qədər də qoca deyi- 
ləm. (Раига,) Fikirləşirsən ki, sənin üçün həddindən artıq 
qocayam? (Pauza.) Qulaq as, elə bilirsən ki, həmişə bu 
əfəllə olacaqsan, hə? Elə bilirsən ki, onu istədiyin kimi... 

istədiyin vaxt... istədiyin yerdə eləyəcəksən? Sən işləməyə 
gedəcəksənl Və onların qulluğunda dayanacaqsan, aydın- 
dır? (Pauza.) O, bunu anlayır? (Pauza.) Lenni, səncə, o başa 
düşür... (başlayır kəkələməyə) ki... ki... biz nə düşünmüşük? 
Biz... nə istəyirik? Fikirləşirsən ki, ona hər şey aydındır? 
(Pauza.) Məncə, tamam yox. (Pauza.) Başa düşürsən nə 
barədə danışıram? Qulaq as, məndə elə hissiyyat var ki, 
o, bizim hamımızı barmağına dolayacaq, mərc qoşaq? 
Bizdən istifadə edəcək, istifadə edəcək bizdən, bunu mən 
sizə deyirəml Mərc gələk? (Pauza.) O... güzəştə getməyəcəkl 
(Zarıyır, çəliyini qapır və onun stulunun yanında dizi üstə düşür. 
Bədəni çökməyə başlayır. O, zarıltısını kəsərək qəddini dikəldir. Hələ 
də dizləri üstə duraraq ona baxır.) Mən qoca deyiləm. (Pauza.) 
Sən məni eşidirsən? (Dartınaraq üzünü ona yaxınlaşdırmaq istə- 
yir.) Öp məni. 


Rut Coyun başını aramla sığallamağa davam edir. 
Lenni ayaq üstə onlara tamaşa edir. 


Pərdə 

GÖZƏTÇİ 


İŞTİRAK EDİRLƏR: 


MİK — yaşı otuza yaxın kişi 
ASTON – yaşı otuzdan yuxarı kişi 
DEVİS – qoca 


Hadisələr Londonun qərb rayonunda cərəyan edir. 


Otağın arxa divarında 
yarıya kimi kisə parçayla örtülü pəncərə var. 

Sol divarın qarşısında dəmir çarpayı durur. Üstündən rəf asılıb, 
içində rəng, bolt, qayka, şurup qutuları. Çarpayının yanında 
cürbəcür qutular daha çoxdur. Səhnənin dərinliklərində, sağtərəfdəki 
divarda qapı görünür. Arxa divarın qarşısına köhnə əlüzyuyan, 
nərdivan, kömür üçün vedrə, otbiçən, mağazalarda istifadə olunan 
araba, müxtəlif qutular, yeşiklər qalaqlanıb. Bütün bu şeylərin 
altından daha bir dəmir çarpayı görünür. Yanında qaz pilətəsi var. 
Pilətənin üstündə Buddanın heykəli qoyulub. Sağ divarda buxarı var. 
Onun yanında isə çamadanlar, bükülmüş xalça, lehimləmə lampası, 
aşmış stul, bir neçə trafaret, paltarasan, bir neçə qısa taxta parçası, 
balaca elektrik qızdırıcısı və köhnə toster görünür. 

Bütün bunlar köhnə qəzetlərdən ibarət qalağın üstündədir. 


Sol divarda, Astonun çarpayısının altında işə salınmayana kimi 
görünməyən tozsoran var. Tavandan vedrə asılıb. 


Birinci pərdə 


Qış axşamı. 
Mik çarpayının üstündə oturub. Əynində dəri gödəkcə var. 

Sakitlik. O, tələsmədən otağı nəzərdən keçirir, 

hər bir əşyanı ayrı-ayrılıqda süzür. Gözlərini 
tavana zilləyib oradan asılmış vedrəyə baxır. 
Bir müddət sakit, hərəkətsiz, düz qarşısına 

baxaraq oturur. Giriş qapısı çırpılır. 
Sakit səslər eşidilir. 
Mik üzünü çevirib qalxır, sakitcə qapıya sarı gedir, 

çıxır və arxasınca qapını örtür. Sakitlikdir. 

Yenə səslər eşidilir. Səslər yaxınlaşır və kəsilir. 
Qapı açılır. Əvvəlcə Aston içəri girir, sonra 
Devis — ağır nəfəs ala-ala, yöndəmsiz hərəkətlərlə. 
Astonun əynində nimdaş tvit palto var, paltonun altından 
nazik, köhnə, tünd-göy kostyum, poluver, bozarmış köynək 
və qalstuk görünür. Devisin əynində nimdaş qəhvəyi 
palto, yöndəmsiz şalvar, jilet, lüt bədənə geydiyi 
sırinma və səndəl var. Aston açarı cibinə qoyub 
qapını örtür. Devis ətrafına göz gəzdirir. 


ASTON. Otur. 

DEVİS. Sağ ol. (Ətrafa göz gəzdirərək) Uff... 

ASTON. Bir dəqiqə. (Stul axtarır, buxarının böyründəki 
bükülü xalçanın yanında duranı görür və onu üstünə qalaqlanmış 
əşyaların altından çəkib çıxarmağa çalışır.) 

DEVİS. Oturum? Of:f... Heç oturmamışam... Səhərdən 
dizimi də qatlamamışam, bircə dəfə də... pah səni... 

ASTON (szulu qoyaraq). Buyur. 

DEVİS. Bütün gecəboyu onca dəqiqə fasilə verirlər, 
amma başını soxmağa yer olmur, bütün yerlər tutuludur. 
Bu yunanların-zadların yeri vardı, polyakların, yunanların, 
qaraların — hamısının varıydı, bütün gəlmələr oturmuşdular. 
Mən isə işləyirdim... orada işləyirdim axı... 

Aston çarpayının üstündə oturur, 


içində tənbəki olan dəmir qutusunu çıxarıb 
siqaret eşməyə başlayır. Devis ona göz qoyur. 


Bütün qaralar oturmuşdu: qaralar, yunanlar, polyaklar, 
hamısı, işə bax ha, yerlərindən tərpənmək istəmirdilər, mənim 
acığıma, elə bil, zibil-zadam onlar üçün. Biri mənə yaxın- 
laşanda, ay dedim ha ona... 


Susurlar. 


ASTON. Əyləş. 

DEVİS. Yaxşı, amma əvvəlcə gərək... başa düşürsən 
də, əvvəlcə gərək sakitləşim, aydındır? Orada az qalmışdılar 
nəfəsimi kəsələr. (Bərkdən çığırıb yumruğunu oynadır, arxasını 
Astona çevirib divara baxır.) 

Pauza. 


ASTON (siqaret yandırır). Eşmə istəyirsən? 

DEVİS (çönərək). Nə? Yox-yox, mən siqaret çəkmirəm. 
(Pauza. Astona yaxınlaşır.) Amma bura bax, bir az tütün götürüm, 
qəlyan üçün, əgər icazə verirsənsə. 

ASTON (dəmir qutunu ona tərəf uzadır). Al. Buradan götür. 

DEVİS. Hə, buna görə çox sağ ol. Elə qəlyanın malıdır, 
bəs eləyər. (Qəfyanını cibindən çıxarıb, doldurmağa başlayır). Mən- 
də də bir qutu vardı, amma... lap bu yaxınlarda əkişdirdilər 
onu. Qərb şosesində əkişdirdilər. (Qutunu irəli uzadır.) Hara 
qoyum bunu? 

ASTON. Ver bura. 

DEVİS (qutunu ona verərək). Hə, bu gün mənə yaxınlaşan 
kimi yaxşıca göstərdim ona. Hə? Eşitdin də, hə? 

ASTON. Hə, gördüm, sənə əl qaldırırdı. 

DEVİS. Əl qaldırırdı? Sənin də vecinə deyildi. Əclaf, 
mən qoca adamam, bunun dartınmağına bir bax, mən 
kimləri tanımıram ki... 


Pauza. 


ASTON. Hə, onun sənin üstünə əl qaldırdığını gördüm. 

DEVİS. Hamısı zibildir, qardaşım. Elə bil, lap donuz- 
durlar. Mən, bəlkə də, lap sərsərilik eləmişəm, amma inan 
mənə, həmişə təmiz olmuşam. Mənim özümə baxmağım 
var. Elə arvadımı da ona görə atdım. Toydan iki həftə sonra, 
amma yox, bir həftə ancaq olardı, qazanın qapağını açıram, 
orada bilirsən nə var? Onun bir yığın yuyulmamış tumanı. 
Göyərti qazanında, hə. Göyərti pörtlətdiyimiz qazanda. Atıb 
getdim. Onu elə sonuncu dəfə həmin o gün görənəm. (Oraqda 
ayaqlarını sürüyə-sürüyə gəzişir, Buddanın heykəlinin önündə durur, 
ona baxır, sonra da çönür.) Mən gümüş qab-qacaqdan da yemi- 
şəm, bəs nə bilmişdin? Amma artıq yaş o yaş deyil. Yadım- 
dadır, qabaqlar heç kəsdən əskik deyildim. Üstümə çox 
əl-qol aça, xoruzlana bilmirdilər. İndi isə sağlamlığım da 

əl vermir. Bir-iki dəfə əməlli-başlı tutmalarım olub. (Pauza. 
Astona yaxınlaşır.) Sən gördün, onun başına nə gəldi? 

ASTON. Axırına çatdım. 

DEVİS. Yaxınlaşır mənə, vedrəni soxuşdurub deyir ki, 
bəs apar bu çirkabı zibilliyə. Çirkab atmaq mənim işim 
deyil! Onların bu iş üçün məxsusi bir oğlan uşağı var! 
Məni işə çirkab atmağa götürməyiblərl Vəzifəm döşəməni 
süpürmək, masaların üstünü yığışdırmaq, bir az qab-qaşıq 
yumaqdır, bunların zibil atmağa nə aidiyyəti var ki?! 

ASTON. Hə dəl (Sağ tərəfə gedib tosteri götürür.) 

DEVİS (onun dalınca gedir). Yaxşı, lap fərz eləyək ki, 
lazımdır. Tutalım. Tutalım ki, mən vedrəni atmalıydım, bəs 
o nə zibildir ki, mənə əmr versin? Biz onunla tən işləyirik. 
O, mənim rəisim deyil. Buna bir bax, komandir çıxıb 
mənimçün. 

ASTON. O, yunan idi? 

DEVİS. Yox, bu, yox. Bu, şotland idi. Şotlandiyadandı. 


Aston tosterlə öz çarpayısının yanına qayıdır, 
məftilini açmağa başlayır. 


(Onun arxasınca düşüb). Sən onu orada gördün? 

ASTON. Gördüm. 

DEVİS. Mən ona dedim, o vedrəni neynəsin. Düzdür? 
Sən eşitdin də. Bax dedim ki, qoca kişiyəm, dedim ki, mən 
böyüyən yerdə bizi yaşlılara hörmət etməyi öyrədirdilər, 
mənə özümü tərbiyəli aparmağı da öyrədiblər, amma yaşı- 
mın üstündən bir az ata bilsəydim, səni... səni qoz qabığına 
soxardım. Rəis məni qovandan sonra dedim bunu. Mənə 
deyirdi ki, özünü yaman yuxarı tutursan. Mənə deyirdi 
ha bunul Bura bax, — dedim, mən öz hüquqlarımı bilirəm. 
Elə belə də dedim ona. Dedim ki, lap dilənçilik eləsəm də, 
hüququm başqalarından az deyil. Gəlin əyri oturaq, düz 
danışaq, — dedim. Onsuz da artıq məni qovub. (Stula əyləşir.) 
Gör necə adamlar var e-e... 

Pauza. 


Əgər sən yaxınlaşmasaydın, mən indi, yəqin, xəstəxana- 
da idim. O şotlandiyalı mənə bir dənə ilişdirsəydi, təpəm daşa 
dəyib para-para olacaqdı. Heyvanl Dayansın bir, əlim ona 
çatacaq. Gecələrin birində. Əgər o döngəyə yolum düşsə... 


Aston qutuda tosteri düzəltmək üçün nəsə axtarır. 


Mənə nə var ki, amma şey-şüyümü orada qoymuşam 
— arxa otaqda. Nə vardısa, başa düşürsən, nə vardısa, 
o çantanın içində qaldı, hamısını qoydum orada. Bütün cır- 
cındırımı... zəhrimara qalsın, soxalar orada qaldı. Ara qarış- 
mışdıl Bax mərc eləyərəm ki, o, indi mənim şey-şüyümü 
eşələyir, lap elə bu dəqiqə. 

ASTON. Mən bir vaxt tapıb ora baş çəkərəm, şeylərini 
gətirərəm. (Öz çarpayısının yanına qayıdıb təzə məftili tosterə bağ- 
lamağa başlayır.) 

DEVİS. Amma çox sağ ol, minnətdaram ki, mənə 
imkan verdin... ikicə dəqiqə dincəlim... (Ətrafına göz gəzdirir.) 
Sənin otağındır? 

ASTON. Hə. 

DEVİS. Gör nə qədər şey-şüy var burada. 

ASTON. Hə. 

DEVİS. Babat satmaq olar bunları... əgər hamısını bir 
yerdən versən... (Pauza.) 

Gör nə qədərdir. 

ASTON. Hə, burada nə desən var, düz dedin. 

DEVİS. Burada yatırsan, hə? 

ASTON. Hə. 

DEVİS. Elə bunun üstündə? 

ASTON. Hə. 

DEVİS. Nə olacaq, heç olmasa, soyuq dəyməz. 

ASTON. Hə, bura heç yel də çəkmir. 

DEVİS. Elədir, hiss olunur. Küçədə gecələmək deyil ki, 

ASTON. Əlbəttə. 

DEVİS. Küçədə külək dörd tərəfdən əsir. (Pauza.) 

ASTON. Hə, əsəndə. (Pauza.) 

DEVİS. Hə... 

ASTON. Belə... (Pauza.) 

DEVİS. Küçədə hər tərəfdən gəlir. 

ASTON. Demə, demə... 

DEVİS. Mən buna qarşı yaman həssasam. 

ASTON. Doğrudan? 

DEVİS. Çox. (Pauza.) Burada yenə otaqlar var? 

ASTON. Harada? 

DEVİS. Burada da, pilləkənin başında... pilləkən olan 
yerdə. 

ASTON. Ora təmir lazımdır. 

DEVİS. Yox bir. 

ASTON. Orada kalan iş var. (Qısa pauza.) 

DEVİS. Aşağıda necə? 

ASTON. Ora bağlıdır. Hələ tam hazır deyil... Döşəmə- 
zad... 

DEVİS. Mənim bəxtim gətirdi ki, sən o qəlyanaltıxanaya 
girdin. Yoxsa bu şotland heyvərəsi məni əzişdirəcəkdi. 
Məni neçə dəfə möhkəm çırpıblar, sonra da ölmüş bilib çölə 
atıblar. (Pauza.) Fikir verdim ki, orada kimsə vardı, orada — 
qonşu evdə yaşayan var deyəsən. 

ASTON. Nə? 

DEVİS (əliylə işarə edir). Gözümə sataşdı... 

ASTON. Hə. Burada bütün küçədə yaşayırlar. 

DEVİS. Hə, oralarda pəncərələrin pərdəsi örtülüdür, 
gələndə fikir verdim. 

ASTON. Qonşulardır. (Pauza.) 

DEVİS. Deməli, bu, sənin evindir? (Pauza.) 

ASTON. Mən bu evin cavabdehliyini daşıyıram. 

DEVİS. Deməli, sahibisən? (Qəlyan: götürüb yandırmadan 
sümürür.) Hə, orada pəncərələrdən yaman qalın pərdələr 

İnventas vitam 


asılıb, gələndə fikir verdim. Belə böyük, qalın pərdələrdir, 
bayaq gələndə baxdım. Elə mən də fikirləşdim ki, yəqin, 
orada yaşayan var. 

ASTON. Orada hindli ailəsi yaşayır. 

DEVİS. Qaralardır? 

ASTON. Onları nadir hallarda görürəm. 

DEVİS. Qaralardır, hə? (Qalxıb gəzişir.) Hə, sənə deyim 
ki, əcəb şey-şüy yığmısan özünçün, əməlli-başlıdır ha, həqiqi 
sözümdür. Boş otaqdan xoşum gəlmir. 


juvat excoluisse 
per artes 


Aston Devisə qoşulur. 


Qulaq as, dostum, səndə bir cüt artıq çəkmə tapılmaz? 

ASTON. Çəkmə? (Səhnənin sağ kənarına tərəf gedir.) 

DEVİS. Monastırdakı alçaqlar məni yaman həriflədilər. 

ASTON (çarpayıya sarı gedir). Harada? 

DEVİS. Lutonda. Oradakı monastırda... Mənim bir 
tanışım var, Şeperd-Buşda, bilirsən... 

ASTON (çarpayının altına baxaraq). Bəlkə, bir cüt tapıldı. 

DEVİS. Həmin tanışım Şeperd Buşdaydı. Tualetdə. 
Tualetdə işləyirdi. Ən yaxşı tualet onlarınkıdır. (Aszonun nə 
elədiyinə baxır.) Ən yaxşısıdır. Nə vaxt gəlsəm, mənə sabun 
verirdi. Əla sabun idi. Onlara ən yaxşısını verirlər. O tərəf- 
lərə yolum düşəndə heç vaxt sabunsuz qalmazdım. 

ASTON @lində çəkmə çarpayının altından çıxa-çıxa).Qəhvəyidir. 

DEVİS. O daha orada deyil. Gedib. Həmin monastıra 
da məni o nişan verib. Düz Lutonun o biri başındadır. Eşit- 
mişdi ki, orada çəkmə paylayırlar. 

ASTON. Sənə yaxşı çəkmə lazımdır. 

DEVİS. Çəkmə? Çəkməsiz çezərəm. Lutona qədər bax, 
bunlarda taytıyası oldum. 

ASTON. Nə çıxdı oradan, bir şey alındı? (Pauza.) 

DEVİS. Mən bir çəkməçi tanıyırdım, Aktonda. Yaxşı 
oğlandır. (Pauza.) Bilirsən, o rahib köpəkoğlu mənə nə dedi? 
(Pauza.) Burada, yaxınlıqda yenə qaralar var? 

ASTON. Nə? 

DEVİS. Yenə qaralar var burada? 

ASTON (çəkmələri ona uzadaraq). Bax gör, bəlkə, yaradı. 

DEVİS. Bilirsən, o rahib köpəkoğlu mənə nə dedi? 
(Çəkmələri nəzərdən keçirir.) Bunlar bir az balaca olacaq. 

ASTON. Elə fikirləşirsən? 

DEVİS. Mənim ölçümə oxşamır. 

ASTON. Demək olar, təzədir. 

DEVİS. Ayağıma olmayan ayaqqabını geyə bilmərəm. 
Ondan pis şey yoxdur. O rahibə dedim ki... ey, — dedim, 
mənə qulaq as, mister, — zırpı qapıları vardı, o açmışdı, — mis- 
ter, bax gör mən nə qədər yol gəlmişəm, göstərdim ona bun- 
ları, dedim ki, sizdə çəkmə olmaz ki, ayağıma geyim, yerimək 
olsun. Dedim ki, bir bunlara bax, zibilxanalıqdır lap, yerimək 
olmur onlarda. Eşitmişəm ki, sizin bir anbar çəkməniz var. 
“Qəmişini çək buradan, — dedi”, Dedim: Ay kişi, sən bir 
bura bax, qoca adamam, sən kim olsan da, mənimlə belə 
danışma. Qayıtdı ki, əgər elə bu dəqiqə qəmişini çəkməsən, 
yanbızından bir təpik geydirib yolu sənə göstərəcəyəm. 
Qulaq as, — dedim, — dayan, mən axı səndən bir cüt çəkmə 
istəyirəm, nədir, döyəcəksən məni, axı bu boyda yol 
gəlmişəm, üç gündür ağzıma çörək dəyməyib, nədir, yəni 
mənə yemək də verməyəcəksiniz? “Ora get, tini burulanda 
mətbəxdir, mətbəxə get, qarnını doyurandan sonra, bas 
bayıra”. Mən mətbəxə getdim, amma nə olsun ki? Yaman elə 
yemək verdilər mənəl Xırda bir quş, lap quşcuğaz da onların 
verdiyini ikicə dəqiqəyə udardı. “Yaxşı, — dedilər, — tıxdınsa, 
tərpən buradan” Tıxdım? — dedim onlara, — mən sizin üçün 
it-zadam? Elə bil, itlə danışırsınız. Nədir, vəhşi heyvanam 
mən? Dedim, – eşitmişəm burada çəkmə paylayırlar, ona 
görə gəldim, siz bilən nə üçün gəlmişəm ki? Mən sizin baş 
rahibəyə hər şeyi çatdıracağam. Ürəyiniz buz kimi olsun. 
Orada biri vardı, irlandiyalı quldur, cumdu mənim üstümə. 
Mən də qoydum belinə. Sonra da birbaş Uotforada üz 

tutdum, orada bir cüt çəkmə tapdım. Hendokdan sonra da 
Şimal dairəvi yolun qatarına mindim, çəkmənin dabanı da 
elə orada düşdü. Yaxşı ki, öz köhnələrim kağıza bükülü, 
qoltuğumdaydı, yoxsa lap belim qırılmışdı, dostum. Beləliklə, 
öz çəkmələrimdə qalası oldum. Hərçənd ki, özün görürsən 
də, salamat yeri yoxdur, geyinmək mümkün deyil. 

ASTON. Sən bir bunlara bax, gör olurmu. 

DEVİS (çəkmələri alır, öz səndəllərini çıxarıb onları geyir). 
Deyəsən, pis deyil, (Otaqda gəzişir.) Möhkəmdirlər, babatdır, 
deyəsən. Elə görünüşü də normaldır. Görəsən, dərisi necə- 
dir? Pis olmaz, yəqin, möhkəm şeyə oxşayır. Bir tip mənə 
zamşa ayaqqabılar soxuşdurmaq istəyirdi. Nə qədər elədi, 
götürmədim. Dəridən yaxşısı yoxdur. Zamşa sürtülüb bürü- 
şür, beş dəqiqədən sonra ay yudun ha ləkəsinil Dəridən 
yaxşı nə ola bilər? Hə. Pis ayaqqabı deyil. 

ASTON. Babatdır. 

DEVİS (ayağını yelləyir). Amma olmur ha ayağıma. 

ASTON. Niyə? 

DEVİS. Olmur. Mənim pəncəm çox enlidir. 

ASTON. Hə-ə. 

DEVİS. Bunun isə burnu gör necə dikdir. 

ASTON. Həl 

DEVİS. Bir həftə bunları geyinsəm, axsamağa başla- 
yacağam. Söhbət heç mənim ayağımdan da getmir, bu çək- 
mələr heç kəsə yaramaz, hərçənd ki baxanda adama rahat 
gəlir. Əla deyil, amma heç olmasa, sürtmür. (Ayaqqabıları 
çıxarıb Astona verir.) Hər halda, təşəkkür edirəm, mister. 

ASTON. Baxım görüm, bəlkə, yenə nəsə tapdım. 

DEVİS. Kaş tapaydın. Belə gəzə bilmirəm. Heç yana 
gedə bilmirəm. Mən isə gərək gəzəm axı, birtəhər keçinmək 
üçün özümə yer tapam. 

ASTON. Sən hara getmək istəyirsən? 

DEVİS. Bilirsən, beynimdə bir fikrim var. Havanı 
gözləyirəm, qoy hava açılsın. (Pauza.) 

İnventas vitam 


juvat excoluisse 
per artes 


ASTON (tosterə tərəf əyilərək). İstəyirsən... istəyirsən, 
burada, yat. 

DEVİS. Burada? 

ASTON. Əgər istəyirsənsə, yata bilərsən. 

DEVİS. Heç bilmirəm. (Pauza.) Burada nə qədər qal- 
maq olar? 

ASTON. Təxminən... nə bilim... özünə yer tapana kimi. 

DEVİS (oruraraq). Hə, əlbəttə... 

ASTON. Nə edəcəyini müəyyənləşdirənə kimi... 

DEVİS. Mən yer tapacağam... bir şey qalmayıb... 
tezliklə tapacağam... (Pauza.) Bəs harada yatacağam? 

ASTO N.Burada. Digər otaqlar sənəuyğun gəlməyəcək. 

DEVİS gerindən azacıq dikələrək ətrafına göz gəzdirir). Bura- 
da? Harada? 

ASTON (dikələrək səhnənin dərinliyinə işarə eləyir). Orada, 
bu şey-şüyün altında çarpayı var. 

DEVİS. Hə, məsələ aydındır. Hər halda, rahatdır. 
Deməli, mən hələ ki, burada qala bilərəm də, müəyyənləşənə 
kimi, Mebelin də nə qədər istəsən, var. 

ASTON. Ordan-burdan tapmışam. Hələlik burada sax- 
layıram. Fikirləşdim ki, nə vaxtsa kara gələr. 

DEVİS. Qaz sobası işləyir? 

ASTON. Yox. 

DEVİS. Bəs çay işini necə eləyirsən? 

ASTON. Heç necə. 

DEVİS. Hə, kasadlıqdır. (Taxta parçalarına baxır.) Nəsə 
tikirsən? 

ASTON. Bəlkə, həyətdə anbar tikdim. 

DEVİS. Dülgərsən, hə? (Otbiçənə tərəf çönür.) Çəmənlik 
var burada? 

ASTON. Bax. (Pəncərədən asılmış kisə bezini qaldırır. Bayıra 
boylanırlar.) 

DEVİS. Nəsə, sıx gəlir mənə. 

ASTON. Ot çox qalxıb. 

DEVİS. Bəs bu nədir, göldür? 

ASTON. Hə. 

DEVİS. Balıq da var? 

ASTON. Yox. Orada heç nə yoxdur. (Pauza.) 

DEVİS. Bəs anbarı harada düzəltmək istəyirsən? 

ASTON (ona tərəf çönərək). Əvvəl gərək bağçanı təmiz- 
ləyim. 

DEVİS. Bura traktor lazımdır. 

ASTON. Özüm eləyərəm. 

DEVİS. Dülgərlik eləyirsən, hə? 

ASTON (sakit bir tərzdə). Xoşlayıram... əllə işləməkdən 
xoşum gəlir. 

DEVİS (Buddanın heykəlini götürür). Bu nədir belə? 

ASTON (heykəli alır və nəzərdən keçirir). Buddadır. 

DEVİS. Yox bir. 

ASTON. Budda. Mənim xoşum gəlir ondan. Mağaza- 
dan... götürmüşəm. Xoşum gəldi. Heç bilmirəm niyə. Sən 
buddalar barədə nə fikirləşirsən? 

DEVİS. Onlar... əməlli-başlı şeydir, yox? 

ASTON. Onu tapanda sevindim. Əla düzəldiblər. 

DEVİS (с̧ӧпәгәк əlüzyuyanın altına, başqa əşyalara baxır). Ora- 
da çarpayı var, hə? 

ASTON (çarpayıya yaxınlaşır). Biz buranı yığışdırarıq, 
hamısını. Nərdivan elə çarpayının altına yerləşər. 


Onlar nərdivanı çarpayının altına soxurlar. 


DEVİS (əyüzyuyana işarə eləyir). Bəs bunu neyləyək. 

ASTON. Yəqin, bu da yerləşər. 

DEVİS. Mən sənə kömək eləyərəm. (Əlüzyuyanı qaldırır.) 
Zindandır ki bul 

ASTON. Bura, qoy bura. 

DEVİS. Lazım olmaz bu? 

ASTON. Yox. Ortadan götürmək lazımdır. Bura qoy. 


Onlar əlüzyuyanı çarpayının altına soxurlar. 


429 





Inventas vitam 


juvat excoluisse 
per artes 


Tualet oradadır, pilləkənlə aşağı düşmək vaxtıdır. Orada 
əlüzyuyan da var. Zirzibili isə ora qoymaq olar. 


Onlar kömür vedrəsini, arabanı, 
otbiçəni, yeşikləri sağ divarın qabağına yığırlar. 


DEVİS (ə/ saxlayır). Ümumi deyil ki? 

ASTON. Nə? 

DEVİS. Tualeti deyirəm, ümumi deyil ki, qaralarla bir 
yerdə, yox? 

ASTON. Onlar yaxınlıqda yaşayırlar. 

DEVİS. Gəlmirlər ki? 


Aston yeşiyi divara söykəyir. 


Bilirsən, aydınlaşdırmaq istəyirəm... Aydın olsun... 

ASTON (çarpayıya yaxınlaşıb döşəyi çırpır). Göy şkafı gör- 
məmisən? 

DEVİS. Göy? Odur, orada. Orada, xalçanın yanındadır. 


Aston qəddini düzəldib tütünü çıxarır, 
siqaret eşməyə başlayır. Öz çarpayısına tərəf gedib oturur. 


Pul barədə vəziyyətin necədir? 


DEVİS.Necədeyim... mister, ümumiyyətlə götürəndə... 
belə də, çox yaxşı deməzsən. 

ASTON (cibindən bir neçə xırda pul çıxarıb, Devisə beş şillinq 
verir). Al bunu. 

DEVİS (pulu götürərək). Çox sağ ol, sağ ol, sənə can- 
sağlığı. Eləindi bir az ehtiyacda idim. Bilirsən, bütün həftəni 
işlədim, amma pulumu ala bilmədim. Elə belə də yaşayırıq, 
həyatdır da, nə edəsən. (Pauza.) 

ASTON. Bu yaxınlarda pivəxanaya girmişdim. Porter 
sifariş elədim. Gətirdilər, amma qalın parçda. Oturdum, içə 
bilmədim ki, bilmədim. Qalın parçdan porter içə bilmirəm. 
Mən porteri nazik stəkanda xoşlayıram. Bir-iki qurtum 
aldım, amma içib qurtara bilmədim. 

Çarpayının üstündən vintburanı götürüb 
tosteri düzəltməyə davam edir. 

DEVİS gyüksək hissiyyatla). Bircə, hava düzələydil Gedər- 
dim Sidkapal 

ASTON. Sidkapa? 

DEVİS. Hava indi elə zibildir ki, bu ayaqqabılarda 
Sidkapa necə gedib çıxa bilərəm? 

ASTON. Sidkapda nə işin var? 

DEVİS. Mənim kağızlarım oradadır! (Pauza.) 

ASTON. Nələrin? 

DEVİS. Kağızlarıml (Pauza.) 

ASTON. Onların Sidkapda nə işi var? 

DEVİS. Bir tipdədir, mənim tanışımda. Özüm onlarda 
qoymuşam. Başa düşürsən? Orada mənim kimliyim yazılıb. 
Onlar olmasa, kağızlar olmasa, hərəkət eləyə bilmərəm. 
O kağızlardan bilinir ki, kiməm. Bildin? Onlar olmasa, heç 
cür mümkün deyil. 

ASTON. Niyə ki? 

DEVİS. Bilirsən, məsələ nədədir... bilirsən, adımı dəyiş- 
mişəm. Lap çoxdan. Tamam başqa adım var indil Əsl adım 
deyil. 

ASTON. İndi adın nədir? 

DEVİS. Cenkinz. Bernard Cenkinz. İndi adım belədir. 
Məni bu adla tanıyırlar. Amma bu adı daşımağa haqqım 
yoxdur. İxtiyarım yoxdur. Burada mənim sığorta kartım 
var. (Cibindən kartını çıxarır.) Cenkinzin adına. Görürsən? 
Bernard Cenkinz. Bax. Dörd dənə marka da yapışdırılıb. 
Düz dörd dənə. Amma mən bu adla gəzə bilmərəm. Bu, əsl 
adım deyil, görsələr, qapazlayacaqlar. Dörd dənə marka. 
Penslə olmayıb xərci, funtla ödəmişəm. Funt vermişəm e-e, 
pens yox. Orada başqa markalar da vardı, çoxlu, amma 
yapışdırmadılar, simiclər, mənim də bununla məşğul olma- 
ğa vaxtım yox idi. 

ASTON. Bəs sənin əsl soyadın necədir? 

Inventas vitam 


juvat excoluisse 
per artes 


DEVİS. Devis. Mak Devis. Dəyişməmişdən əvvəl 
beləydi. (Pauza.) 

ASTON. Görünür, indi hər şeyi yerbəyer eləməyə 
qərar vermisən. 

DEVİS. Bircə Sidkapa gedib çıxa bilsəydiml Havanın 
düzəlməyini gözləyirəm. Mənim kağızlarım ondadır, o tipin 
yanında qoymuşam, hamısı oradadır, onlar olsa... 

ASTON. Çoxdan ondadır? 

DEVİS. Nə? 

ASTON. Çoxdan ondadır? 

DEVİS. Deyəsən... dava vaxtı idi... deyəsən, artıq on 
beş ilə yaxın keçir. 

ASTON. Bəs haradan bilirsən ki, hələ oradadır? 

DEVİS. Hələ oradadır. 

ASTON. Bəlkə, köçüb oradan? 

DEVİS. Mən axı dedim sənə — onun evini tanıyaram, 
mütləq tanıyaram. Təki Sidkapa çata biləydim... Ora get- 
səm, lap gecəyarısı da olsa, taparam onu. Evin nömrəsini 
unutmuşam, bilmirəm. Amma yaddaşım əladır... Yaddaşım, 
deyirəm, var hələ... (Pauza.) 

ASTON. Onda gərək ora tez gedəsən. 

DEVİS. Bu ayaqqabılarda necə gedim?! Sən bir havaya 
baxl Kaş hava açılaydı... 

ASTON. Mən mütləq hava proqnozlarını izləyəcəyəm. 

DEVİS. Evdən çıxan kimi bir də görəcəyəm oradayam. 
(Qəflətən vedrəni görüb başını qaldıraraq tavana baxır.) 

А5ТО N.Nəvaxt... yatmaq istəsən, uzan. Məni gözləmə. 

DEVİS (paltosunu çıxara-çıxara). Neynək, elə indi uzanım 
da. Yaman... yaman əldən düşmüşəm. (Şa/varını çıxarıb bükür.) 
Olar, bunları ora asım? 

ASTON. Hə. 

DEVİS (palto və şalvarını asılqandan asır). Orada vedrə 
qoymusan. 

ASTON. Hə, axır. 

Inventas vitam 


DEVİS genə yuxarı baxır). Onda səninkinə uzanım. Sən 
uzanırsan? 

ASTON. İşimi qurtarım sonra. 

DEVİS. Düzəltməlisən? 

ASTON. Xarab olub. (Pauza.) 

DEVİS. Sən məsələnin kökünə baxırsan? 

ASTON. Bir şübhəm var... 

DEVİS. Afərin sənə! (Əvvəl ona baxır, sonra qaz sobasına.) 
Sən... sən onu çəkməzsən, hə? 

ASTON. Ağırdır. 

DEVİS. Hə. (Yarağa uzanır. Çarpayının yaylarını yoxlayır, 
boy verib-vermədiyini sınayır.) Pis deyil, Pis deyil, Əməlli-başlı 
çarpayıdır. Yatmaq olar. 

ASTON. Lampaya abajur taxmaq lazımdır. İşıq birbaş 
adamın gözünə düşür. 

DEVİS. Bu barədə narahat olma, mister, narahat olma- 
ğa dəyməz. (Çönüb yorğanı başına çəkir.) 


juvat excoluisse 
per artes 


Aston tosterdə eşələnir. 


İşıq aramla sönür. Qaranlıq. Səhərdir. Aston çarpayısının 
yanında durub şalvarını düymələyir. Yatağını səliqəyə salır. 
Çönüb otağın ortasına keçir, Devisə nəzər salır. 
Pencəyini geyinir, Devisə sarı gedir və yenə 
ona baxır — üstdən-aşağı. Öskürür. 


DEVİS (qəflətən qalxıb oturur). Nədir? Nə olub? Nə var? 

ASTON. Heç nə. 

DEVİS (gözünü Astona zilləyir). Nə olub? 

ASTON. Heç nə. 

DEVİS (ərrafina nəzər salır). Hə, bildim. 

ASTON (çarpayısına tərəf gedir, tosterin məftilindən yapışıb 
silkələyir). Yaxşı yatmısan? 

DEVİS. Нә. Ölü kimi. Elə bil, ölmüşdüm. 

ASTON (sağ divara tərəf gedir, tosteri götürür və nəzərdən 
keçirir). Sən... şey... 

DEVİS. Hə? 

ASTON. Yuxuda nəsə görmüsən? 

DEVİS. Yuxuda? 

ASTON. Hə. 

DEVİS. Mən yuxuda heç nə görmürəm. Heç nə, heç 
bir şey. 

ASTON. Mən də. 

DEVİS. Hə, mən də eləyəm. (Pauza.) Bəs onda niyə 
soruşursan? 

ASTON. Səs-küy salmışdın. 

DEVİS. Kim? 

ASTON. Sən. 

DEVİS gyataqdan qalxır, əynində uzun alt tumanı var). YOX, 
sən bir dayan. Dayan görüm, nə deyirsən? Kim səs salırdı? 

ASTON. Sən zarıyırdın. Donquldanırdın. 

DEVİS. Donquldanırdım? Mən? 

ASTON. Hə. 

DEVİS. Dostum, mən donquldanmıram. Mənəhələ heç 
vaxt bunu söyləyən olmayıb. (Pauza.) Niyə donquldanma- 
İlyam ki? 

ASTON. Bilmirəm. 

DEVİS. Niyə donquldanıram ki? (Pauza.) Mənə bunu 
heç vaxt deyən olmayıb. (Pauza.) Dostum, sən nəsə... 

ASTON (tosterlə çarpayının yanına gedir). Yox e-e. Sən 
oyatdın məni. Mən də fikirləşdim ki, yəqin, yuxu-zad 
görürsən. 

DEVİS. Mən heç nə görmürdüm. Ümumiyyətlə, yuxu 
görmürəm. (Pauza.) 

ASTON. Bəlkə, çarpayıdandır. 

DEVİS. Çarpayı da qaydasındadır. 

ASTON. Bəlkə, adət eləməmisən. 

DEVİS. Nəyinə adət eləyəcəyəm? Mən belə çarpayı- 
larda yatmışam. Heç səs-küy də qoparmıram, çünki çarpa- 
yıda yatıram. Mən cürbəcür çarpayılarda yatmışam. (Pauza.) 
Qulaq as, bəlkə, o qaralara görə belədir? 

A ST О N = Месә yəni? Inventas vitam 


juvat excoluisse 


DEVİS. Səs gəlir. “üə 

ASTON. Hansı qaralar? 

DEVİS. Buradakılar. Qonşuların. Bəlkə, o qaralar səs 
salırdılar, divardan eşidilirdi. 

ASTON. Hm. 

DEVİS. Məncə, elədir. 


Aston məftili qoyub qapıya tərəf gedir. 


Sən harasa gedirsən? 


ASTON. Hə. 

DEVİS gəndəllərini qaparaq). Bir dəqiqə dayan, mən indi. 

ASTON. Neynirsən? 

DEVİS gsəndəllərini geyə-geyə). Yaxşısı budur, mən də 
səninlə çıxım. 

ASTON. Niyə? 

DEVİS. Daha doğrusu, yaxşısı budur, mən də səninlə çıxım. 

ASTON. Niyə? 

DEVİS. Məgər sən... istəmirsən ki, mən gedim? 

ASTON. Niyə ki? 

DEVİS. Yəni... sən olmayanda. Məgər... istəmirsən ki, 
mən gedim ...sən olmayanda? 

ASTON. Getməyinə ehtiyac yoxdur. 

DEVİS. Yəni burada qala bilərəm? 

ASTON. Nə istəyirsən, elə. Yalnız mənim evdə olma- 
yacağıma görə getməyinə ehtiyac yoxdur. 

DEVİS. Sən burada qalmağımdan narazı deyilsən? 

ASTON. Açarlar buradadır. (Çarpayısının yanındakı qutuya 
tərəf əyilib açarları axtarır.) Bu qapınınkı, bir də giriş qapınınkı. 
(Onları Devisə verir.) 

DEVİS. Çox sağ ol, Allah canına dəyməsin. (Pauza.) 

ASTON (qalxır). Mən bir az küçədə gəzişim. Balaca... 
bir dükan var orada. Bir dəfə mişar görmüşdüm, naxış 
kəsmək üçün. 


DEVİS. Naxış mişarı? 

ASTON. Hə, deyirəm, lazım olar. 

DEVİS. Hə. (Olsa pauza.) O nədir? 

ASTON (pəncərəyə yaxınlaşıb bayıra boylanır). Naxış mişa- 
rı? Hə, təxminən, elə lobzik! prinsipiylə işləyir. Özün başa 
düşürsən də, əlavə qurğudur, onu drelə qoşmaq olar. 

DEVİS. Hə, əladır ki, Rahat şeydir. 

ASTON. Hə, rahatdır. (Pauza.) 

DEVİS. Bəs bıçqı? 

ASTON. Bıçqı? Varımdır. 

DEVİS. Rahat şeydir. 

ASTON. Hə. (Pauza.) Kilidaçanlarım da rahatdır. 

DEVİS. Hə! (Pauza.) Nə deyirəm. Başa düşürəm, anla- 
yıram ki, çox rahatdır. Çəmini bilmək lazımdır... (Pauza.) 
Amma... amma bıçqıyla müqayisə eləyə bilməzsən. Bıçqı ən 
rahatıdır... 

ASTON. Müqayisə eləyə bilməzsən? 

DEVİS. Mən... mən gördüklərimi deyirəm... rast 
gəldiklərimi... onları deyirəm... (Qısa pauza.) 

ASTON. Rahatdır. 

DEVİS. Hə, yaman rahatdı. 

ASTON. Amma onlarla çox iş görə bilməzsən. Naxış 
mişarıyla isə nə istəsən eləmək mümkündürl Burğuya 
bərkitmək lazımdır, sonra eş ürəyin istəyən kimi. Ancaq 
vıyiltisini eşidirsən... 

DEVİS. Hə... (Qısa pauza). Bura bax, ağlıma bir şey gəldi... 

ASTON. Nə? 

DEVİS. Gəl fikirləşək. Bəlkə, gecə yuxunu sən görürdün? 

ASTON. Necəyəni? 

DEVİS. Bilirsən, ola bilər ki, o səs-küy sənin yuxuna 
girib. Adam yatanda, olur axı, lap tez-tez olur, elə bilirsən, 
nəsə səs gəlir... Bəlkə, elə sən özün idin qışqıran, amma 
bilməmisən, hə? 





! Lobzik — naxış kəsmək üçün nazik mişar 

ASTON. Mənim yuxuma heç vaxt heç nə girmir. 

DEVİS. Bəs mən nə deyirəm? Mən də elə onu deyirəm 
də. Mənim də yuxuma heç nə girmir. Odur ki fikirləşdim, 
bəlkə, bu, sən idin. (Pauza.) 

ASTON. Sən necə dedin, adın nəydi? 

DEVİS. Cenkinz. Bernard Cenkinz. Amma əsl adım 
deyil. (Qısa pauza.) 

ASTON. Eşidirsən, mən bir dəfə kafedə oturmuşdum. 
Elə alındı ki, bir qadınla eyni masanın arxasına düşdüm. Nə 
isə, başladıq... başladıq söhbətə. Bilmirəm nədən... deyəsən, 
onun məzuniyyətindən danışırdıq: hara getdiyindən. Səhv 
etmirəmsə, o, cənuba, dəniz sahilinə getmişdi. Yeri dəqiq 
yadımda deyil. Deməli, oturub sakitcə söhbət eləyirik... 
birdən əlini götürüb mənim əlimin üstünə qoydu... dedi ki, 
etiraz eləmirsən, bədəninə baxım? 

DEVİS. Yox əşi. (Pauza.) 

ASTON. Hə. Elə belə də dedi, düz söhbətin ortasında. 
Nəsə, qəribə gəldi mənə. 

DEVİS. Mənə də belə sözlər deyiblər. 

ASTON. Hə? 

DEVİS. Qadınlar, hə?l Əşi mənə, az qala, min dəfə 
yaxınlaşıblar, təxminən, elə o cür sözlərlə. (Pauza.) 

ASTON. Bəs sənin əsl adın nədir? 

DEVİS. Devis. Mak Devis. 

ASTON. Uelslisən, hə? 

DEVİS. Nə? 

ASTON. Uelsdənsən? (Pauza.) 

DEVİS. Orada olmuşam... bilirsən... hərdən olurdum... 

ASTON. Bəs harada anadan olmusan? 

DEVİS (qaşqabaqlı). Nə mənada? 

ASTON. Harada dünyaya gəlmisən? 

DEVİS. Mən... nə bilim, demək çətindir, yada salmaq 
lazımdır... gör nə qədər keçib... fikirləşəndə lap adamın başı 
şişir... qatma-qarışıqdır, başa düşürsən də... 

Inventas vitam 


juvat excoluisse 
per artes 


ASTON (Фихапуа tərəf əyilərək). Elektrik açarını görür- 
sən? İstəyirsən, yandır. Vam qoy istisini. 

DEVİS. Oldu, mister. 

ASTON. Elə buradan qoşulur. 

DEVİS. Oldu, mister. 


Aston qapıya tərəf gedir. 


Qayğılı. Yaxşı, bəs mən nə edim? 


ASTON. Sən nə edəcəksən — heç nə. Qoş, vəssalam. 
Özü yanacaq. 

DEVİS. Qulaq as. Nəişim var mənim, əl dəyməyəcəyəm. 

ASTON. Qorxma. 

DEVİS. Yox, belə şeylərlə aram yoxdur, bacarmıram. 

ASTON. İşləməlidir. (Qoşaraq) Ala. 

DEVİS. Şey... istəyirdim səndən soruşum, mister, bəs 
soba? Fikirləşmirsən ki, qaz sıza bilər... necə bilirsən? 

ASTON. O qoşulmayıb. 

DEVİS. Bilirsən, məsələ nədədir, o, düz mənim çarpayı- 
mın yanındadır, görürsən? Gərək fikir verəsən, yerindən qal- 
xanda təsadüfən dirsəyinlə kranı açmayasan, başa düşdün də, 
nə deyirəm? (Qaz sobasının ətrafina dolanıb onu nəzərdən keçirir.) 

ASTON. Narahat olmağa dəyməz. 

DEVİS. Bax da, özün bil, sən narahat olmayasan. Mən 
onun kranına göz qoyaram, baş üstə. Fikir verərəm ki, 
qoşulmasın ... Bunu mənə çıx. 

ASTON. Ehtiyac yoxdur, narahat olma. 

DEVİS. Ee, mister, bir də... e-e-e... çay içməyə beş-on 
penni verərsən, hə? 

ASTON. Dünən verdim. 

DEVİS. Hə, düz deyirsən. Düzdür. Unutmuşdum. 
Tamam yadımdan çıxmışdı. Düzdür. Çox sağ ol, mister. 
Qulaq asl Sən razısan... razısan ki, mən burada qalım? 
Bilirsən, mən elə adamlardan deyiləm ki, nəsə axmaq bir 
hərəkətə yol verim. 

ASTON. Narahat olma. 

DEVİS. Bəlkə, bir azdan Uembliyə getdim. 

ASTON. Yaxşı. 

DEVİS. Bir qəlyanaltı var, bilirsən, bəlkə, orada işə 
düzəldim. Mən orada olmuşam, bildin? Onlara adam lazım 
idi. Ola bilsin ki, elə indi də kimsə lazımdır. 

ASTON. Bu, nə vaxt olub? 

DEVİS. Hə? Nə bilim... təxminən... nə vaxt... lap yaxın- 
larda. Məsələ burasındadır ki, normal adam tapa bilmirlər. 
Nə etsinlər? Bilirsən, onlar restorandakı bütün xariciləri 
başlarından eləmək istəyirlər. Onlara lazımdır ki, çayı 
ingilislər süzsün, onlar bunu istəyirlər, hər tinbaşı belə 
deyirlər. Normal işdir də bu, yox məgər? Mən də bir ora 
baş çəkəcəyəm... nə... nə lazımları olsa... mən eləyərəm ... 
(Pauza.) Gedib çıxa bilsəm. 

ASTON. Hə, yaxşı... (Qapıya tərəf gedir.) Oldu, görüşərik. 

DEVİS. Yaxşı. Sağ-salamat. 

Aston çıxıb qapını örtür. Devis tərpənmir. 
Bir neçə saniyə gözləyir, sonra qapıya tərəf gedir, 
açıb bayıra boylanır, qayıdır, qapını bağlayır, 
cibindən açarları çıxarır, birini yoxlayır, 
ikincisini yoxlayır, qapını kilidləyir. 

Otağı nəzərdən keçirir. Sonra cəld 
Astonun çarpayısına yaxınlaşır, 


əyilib çəkmələri çıxarır, 
başlayır nəzərdən keçirməyə. 


Babat çəkmələrdir. Burnu itidir. (Yenidən onları çarpayının 
altına qoyur. Astonun çarpayısının yanında üst-üstə qalaqlanmış 
əşyaları nəzərdən keçirir, vazanı götürüb içinə baxır, qutunu qaldırıb 


silkələyir.) Şurupdurl (Çarpayının baş tərəfində rəng qutularını 
görür, yaxınlaşıb nəzərdən keçirir.) Rəngdir. Görəsən, burada 
nəyi rəngləyir? (Rəngi yerinə qoyub otağın ortasına gedir, yuxarıdan 
asılmış vedrəni görüb ağzını əyir.) Bunlardan hələ baş çıxarmaq 
lazımdır. (Sağ küncə gedib, lehimlənmiş lampanı götürür.) Burada 
nə qədər şey var. (Виадат əlinə alır, baxır.) Bir aləm şey var. 
Buna bax e... 

Inventas vitam 


juvat excoluisse 
per artes 


Qapının açar yerində açar sakitcə burulur. Qapı açılır. 
Devis irəli atılıb yerdəki qutuya ilişir. Qışqırıb 
barmağından yapışır, qapıya sarı yarıçevrilmiş 
vəziyyətdədir. Qapını tez örtürlər, amma tamam 

bağlamırlar. Devis Buddanı qutuya atıb, 
barmağını ovuşdurur. 


Əclaf! Yeşikləri qalaqlayıb bura. (Bir yığın qəzet görür.) 
Bu qədər qəzeti neyləyir? Gör nə qədər qəzet var. (Yaxınlaşıb 
toxunur. Qəzet qalağı az qalır aşsın. Tez də düzəldir.) "Tutl Tutl 
(Qalağı aşmağa qoymur.) 


Qapı açılır. Mik daxil olur, açarı cibinə qoyur 
və arxasınca qapını sakitcə örtür. 
Devisə göz qoyur. 


Bu qədər qəzet nəyinə lazımdır? (Bükülü xalçanın üstündən 
göy dolaba tərəf dırmaşır.) Mələfəni, balışı bura qoyurdu. 
(Dolabı açır.) Boşdur. (Dolabı örtür.) Amma yatdım ha. Heç 
səs-zad da salmırdım. (Pəncərəyə baxır.) Bəs bu nədir? (Başqa 
bir qutunu götürüb açmaq istəyir.) 


Mik sakitcə geri çəkilir. 


Bağlayıb. (Qutunu qoyub irəli gedir.) Yəqin içində nəsə var. 
(Daha bir dolabı açıb, içində eşələnir, sonra örtür.) 


Mik səsizcə yaxınlaşır. 
Devis onun gəldiyi səmtə yarıçönmüş vəziyyətdədir. 
Mik onun qolundan yapışıb burur. 


DEVİS (qışqırır). U-u-u-u-u-u-yl U-u-u-u-u-u-yl Nə olub? 
Nə olub? Nə olub? 


Mik onu yerə yıxır. Devis yerdə çapalayır, ağız-burnunu 
büzüşdürüb zarıyır və gözlərini bərəldir. Mik bir əliylə onun 
qolunu tutub, o birisiylə ağzını qapayır. Devisin səsi kəsilir. 

Mik onu buraxır. Devis ağrıdan ikiqat olur. Mik ona xəbərdarlıq 
əlaməti olaraq sağ əlinin şəhadət barmağıyla işarə verir. 
Sonra çömbəlir ki, Devisə baxsın. Baxır, qalxıb üstdən bir də süzür. 
Devis Mikə göz qoya-qoya əlini ovuşdurur. Mik ahəstə-ahəstə 
çönüb diqqətlə otağı nəzərdən keçirir. Devisin yatağına 
yaxınlaşıb yorğanını açır. Çönüb asılqana tərəf gedir 
və Devisin şalvarını götürür. Devis qalxmaq istəyir. 

Mik ona ayağı ilə badalaq vurub yıxır və ayağını onun qarnına Бинадан 


juvat excoluisse 


qoyur. Sonra çəkir. Şalvara baxır və qaytarıb yerinə qoyur. per artes 
Devis döşəmənin üstündə ikiqat olub. Mik aramla stula 
yaxınlaşıb oturur, etinasız bir görkəmlə 
Devisə göz qoyur. Sükut. 


MİK. Nədir, işin bitdi? 


Pərdə 


İkinci pərdə 


Üstündən bir dəqiqə keçib. 
Mik oturub, Devis yerdədir. 
Sükut. 


MİK. Nə oldu? 
DEVİS. Heç nə, heç nə. Heç nə. 


Vedrəyə su damcılayır. Hər ikisi başını yuxarı qaldırır. 


MİK (yenə Devisə baxır). Sənin adın nədir? 
DEVİS. Mən səni tanımıram. Bilmirəm kimsən. 


Sükut. 

MİK. Nə? 
DEVİS. Cenkinz. 
MİK. Cenkinz? 
DEVİS. Hə. 
MİK. Cen...kinz. (Pauza.) Sən gecə burada yatmışdın? 
DEVİS. Hə. 
MİK. Yaxşı yata bildin? 
DEVİS. Hə. 
MİK. Sənin yerinə çox şadam... Çox xoş bir görüşdür. 
(Pauza.) Necə dedin, soyadın nədir? 

DEVİS. Cenkinz. 

MİK. Necə, necə? 
DEVİS. Cenkinz! (Pauza.) 
MİK. Cen... kinz. 


Vedrəyə su damcılayır. 
Devis başını qaldırır. 


Sən mənə dayımın əmioğlusunu xatırladırsan. Buradan 
vurub oradan çıxırdı. Daim də xarici pasportla. Qadınlardan 
başı yaxşı çıxırdı. Elə qədd-qamətdən də sənin kimi olardı. 
İdmançıydı. Uzununa tullanırdı. Milad bayramlarında qonaq 
otağında qaçışda sürət yığmanın texnikasını nümayiş etdir- 
məyi xoşlayırdı. Qozdan ötrü də ürəyi gedirdi. Dəli-diva- 
nəydi qoz üçün. Heç cür doya bilmirdi. Araxis, yunan qozu, 
Braziliya qozu, yerqozu... Meyvə tortuna əl də vurmazdı. 
Əla bir xronometri vardı, Honqkonqdan almışdı. Ondan 
bir gün qabaq da onu Nicat Ordusundan bayıra atmışdılar. 
“Bekenhem”də ehtiyat dördnömrə oynayırdı. Hələ qızıl 
medal almamışdan. Skripkası da vardı, həmişə yanında 
olardı. Əşi, qiyamət idil Elə bil, Şərq adamıydı, sakitlik 
bilmirdi. Elə görkəmində də şərqlilərdən nəsə vardı. 
Düzünü desəm, başa düşə bilmirdim ki, dayımla haradan- 
hara, necə qardaşdır? Hərdən mənə elə gəlirdi ki, hər şey 
tamam tərsinədir, dayım onun əmioğlusudur, əsl dayı isə 
elə onun özüdür. Amma heç vaxt onu “dayı” çağırmırdım. 
“Sid” deyirdim ona, eləcə “Sid”. Anam da “Sid” deyirdi. 
Gülməlidir. Elə bil, bir almasınız, bölünübsünüz. Evləndi. 
Bir çinli qızı alıb, Yamaykaya köçdü. (Pauza.) Ümidvaram, 
gecə yaxşı yatmısan? 

DEVİS. Qulaq as, mən axı bilmirəm sən kimsən. 

MİK. Hansı çarpayıda yatmışdın? 

DEVİS. Dayan görüm... 

MİK. Səninləyəm. 

DEVİS. Bunda. 

MİK. O birisində yox ki? 

DEVİS. Yox. 

MİK. Az bilmirsən ha. (Pauza.) Mənim otağım necədir, 
bəyəndin? 

DEVİS. Sənin otağın? 

MİK.Hə. 

DEVİS. Bu otaq səninki deyil. Mən heç bilmirəm, sən 
kimsən. Səni heç vaxt görməmişəm. 

MİK. İstəyirsən inan, istəyirsən yox, amma sən Şordiç- 
dən bir oğlana çox oxşayırsan, adamın lap gülməyi gəlir. 
Əslində, o Oldgeytdə yaşayırdı. Onda mən Kemden:taunda 
qardaşımın yanında qalırdım. Həmin oğlanın da Finsberidə 
balaca dükanı vardı — avtobus parkının düz yanında. Onunla 
tanış olanda anladım ki, Patnidə böyüyüb. Özləri Patnidə 
anadan olmamışdılar, fulhemliydilər. Patnidə anadan olma- 
ması yaxşı deyildi, orada yalnız böyümüşdü. Məlum oldu ki, 
o, Kaledonian-roudda doğulub — pivəxananın yaxınlığında. 
Anası isə hələ də orada yaşayırdı, o biri pivəxananın yanın- 
da. Bütün avtobuslar qapılarının düz qabağından keçirdi. 
Arvad otuz səkkizə, beş yüz otuz birə, otuza minə bilərdi. 
Esseks-roudla Dalston-cankşna bir göz qırpımında çatardı. 
Amma otuza minsəydi Apper-Stritlə Haybern-kornerin yanın- 
dan Müqəddəs Pavel Kilsəsinə, oradan da axırda Dalston- 
cankşna yetişərdi. Mən işə gedəndə velosipedimi onun bağ- 
çasında qoyurdum. Hə, gözəl idi. O, eynilə sənə oxşayır. Bir 
az burnu səninkindən iriydi, amma bunun elə bir əhəmiy- 
yəti yoxdur. (Pauza.) Gecəni burada yatmısan? 

DEVİS. Hə. 

MİK. Gecə durası oldun? 

DEVİS. Yox. 

MİK. Sənin adın nədir? 

DEVİS (sıçrayır ki, ayağa qalxsın). Mənə bax! 
MİK. Adın nədir? 

DEVİS. Cenkinzl 

MİK. Cen... kinz. 

Inventas vitam 


juvat excoluisse 
per artes 


Devis durmaq üçün cəld hərəkət edir. 
Mikin qəfil çığırtısı onu yerində qalmağa məcbur edir. 


Sən gecə burada yatmısan? 
DEVİS. Hə... 
MİK (sürətlə davam edir). Necə yatdın? 
DEVİS. Yatdım... 
MİK. Yaxşı yatdın? 
DEVİS. Qulaq as... 
MİK. Harada? 
DEVİS. Burada. 
MİK. Orada yox ki? 
DEVİS. Yoxl 
MİK. Az bilmirsən ha. (Pauza. Sakit ahənglə.) Çoxbilmiş. 
(Pauza. Yenə dostyana.) Hə, necə yatdın bu çarpayıda? 
DEVİS (yumruğunu döşəməyə çırpır). Yaxşıl 
MİK. Narahatlığın yox idi ki? 
DEVİS (qışqırır). Yox! 
MİK (qalıb ona yaxınlaşır). Xaricisən? 
DEVİS. Yox. 
MİK. Elə burada – adalarda doğulub-böyümüsən? 
DEVİS. Əlbəttəl 
MİK. Sənə bir şey öyrətməyiblər? (Pauza.) Mənim 
çarpayımdan xoşun gəldi? (Pauza.) Bu, mənim çarpayımdır. 
Gözlə, yel vurmasın. 
DEVİS. Haradan? Çarpayıdan? 
MİK. Yox, sənin dalından. 








Devis Mikə ehtiyatlı bir nəzər salır, o, üzünü çevirir. 
Devis paltarasana sarı sürünüb şalvarını qapır. Mik cəld ona tərəf 
çönür və şalvarı əlindən alır. Devis şalvardan yapışmaq istəyir. 
(Təhdidlə əlini irəli uzadır.) Burada kök salmaq istəyirsən? 
DEVİS. Əvvəlcə şalvarımı qaytar. 
MİK. Çox qalmaq istəyirsən? 
DEVİS. Şalvarımı verl 


444 


Harold Pinter NOBEL MÜKAFATI LAUREATI 





Inventas vitam 


MİK. Yox əşi, məgər gedirsən? Кәтә 


per artes 


DEVİS. Qaytar, gedim, Sidkapa gedəcəyəml 


Mik şalvarı bir neçə dəfə Devisin üzünə sürtür. 
Devis geri çəkilir. (Pauza.) 


MİK. Bilirsən, sən mənə Gilfordun o biri başında gör- 
düyüm bir tipi xatırladırsan... 

DEVİS. Məni bura gətiriblər! 

MİK. Pardon? 

DEVİS. Məni bura gətiriblər! Gətiriblər bura! 

MİK. Gətiriblər? Kim gətirib səni? 

DEVİS. Burada biri yaşayır... о... (Pauza.) 

MİK. Gopla gəlsin. 

DEVİS. Məni bura gətiriblər, dünən axşam... onunla 
kafedərastlaşdım... mən oradaişləyirdim ... sonra qovdular... 
orada işləyirdim ... o olmasaydı, yəqin, məni döyəcəkdilər, 
o, bura gətirdi, birbaş bura gətirdi. (Pauza.) 

MİK. Deyəsən axı, anadangəlmə yalançısan, nədir, 
razılaşmayacaqsan? Sənin qarşında bu evin sahibi durub. 
Bu, mənim otağımdır. Sən isə mənim evimdəsən. 

DEVİS. Ev onunkudur... o, məni görüb, dəqiq deyi- 
rəm... О... 

MİK (İDevisin çarpayısını göstərərək). Bu, mənim çarpa- 
yımdır. 

DEVİS. Onda bu birisi kimindir? 

MİK. O isə anamınkıdır. 

DEVİS. Dünən o, burada deyildi! 

MİK (ona yaxınlaşaraq). Ey, bura bax, oğlum, dilini saxla. 
Anamla işin olmasınl 

DEVİS. Mən nə deyirəm ki... heç nə... 

MİK. Qızışma, dostum, anam barədə bir dənə də artıq 
söz desən, olmadı. Böyüklərə hörmət eləmək lazımdır. 

DEVİS. Hörmət eləyirəm, başqalarından da artıq hör- 
mət eləyirəm. 


MİK. Onda qurtar bu nağılları. 

DEVİS.Qulaq asmənə, səni qabaqlar heç görməmişəm, 
düzdür? 

MİK. Mənim anamı da görməmisən? Ya görmüsən? 
(Pauza.) Mənə belə gəlir ki, sən fırıldaqçısan. Qoca yaramaz. 

DEVİS. Bir dayan... 

MİK. Saxla, qardaş. Bir az yavaş, oğlum. Bərk gedir- 
sən, hal 

DEVİS. Sənin haqqın yoxdur ki... 

MİK. Bütün evi ələk-vələk eləmisən, qoca oğru, boy- 
nuna al. Cındırın biri. Sənin burada nə işin var. Sən qoca 
vəhşisən, hə? Boynuna al. Nə işin var, axı buralara niyə 
burnunu soxmusan? Mən istəsəm, bu otağa görə həftəyə 
yeddifuntalaram. Günü sabah buranı kirayəverəcəyəm. İllik 
üç yüz əlli funta. Cınqırları da çıxmaz. Əgər bu qədər pulun 
varsa, qorxmağa dəyməz, dillən görüm. Buyur. Mebelə, 
təchizata, tutalım, dörd yüzə yaxın gedəcək, Doxsan funt 
da bunun vergisi, Su, istilik, işıq — yuvarlaq götürsək, əlli 
də bu eləyər. Nə isə, bütün bunlar sənə səkkiz yüz doxsana 
başa gələcək, əgər meylin çəkirsə, buyur. İstəyirsənsə, 
vəkilim tez bir müqavilə hazırlasın. Əgər istəmirsənsə, 
qapının ağzındadır mənim furqonum, aparacağam səni 
polisə, şəxsi əmlaka təcavüz, dilənçilik, günün günortaçağı 
soyğun, xırda oğurluq, bir də evimin havasını korladığına 
görə tutduracağam səni. Nə deyirsən? Təbii ki, əgər elə 
bu dəqiqə evimi almaq istəmirsənsə... Təbii ki, burada 
qardaşım hər şeyi düzəldəcək. Mənim bir qardaşım var, əla 
dekorçudur. O, buranı düzəldər. Əgər bu azlıq edirsə, orada 
daha dörd otaq var, demək olar ki, hazırdır. Hamam, qonaq 
otağı, yataq, bir də uşaq otağı. Buranı isə kabinet eləmək 
olar. Həmin o qardaşım tezliklə o biri otaqlara da girişəcək. 
Lap tezliklə. Hə, nə deyirsən? Səkkiz yüz, xırdasıyla — bu 
otaq üçün, üç min də bütün üst mərtəbəyə, necədir? Digər 
tərəfdən, səni uzunmüddətli şərtlər maraqlandırırsa, Uest- 

Hemdə bir sığorta şirkəti bu alğı-satqını elə bu dəqiqə 
qeydə almağa hazırdır. Heç bir ilkin şərt-filan olmadan, 
açıq, şəffaf, çox təmiz reputasiyaları var, iyirmi faiz borca, 
bəlkə lap əlli faizə də gedərlər, nağd, qaytarılmaq şərtiylə 
ödəniş, çoxuşaqlı ailələrə müavinət, mükafat sistemləri, 
yaxşı davranışa görə müddətin hesablanması, altıaylıq 
kirayə, lazımi arxivlərin illik öyrənilməsi, iş dayananda 
kompensasiya, qiyam, ictimai asayişin pozulması, əmək 
qanunvericiliyinin pozulması, ildırım, tufan, talan, mal- 
qaranın tələf olması əleyhinə tam sığorta, özü də gündəlik, 
ya da iki dəfə yoxlama keçirməklə. Əlbəttə, bizdən fiziki 
vəziyyətin barədə şəxsi həkiminin imzaladığı arayışı 
istəyəcəklər ki, sənin bütün bunlara gücün çatar, yoxsa 
yox? Eləyək? Hesabın hansı bankdadır? (Pauza.) 
Qapı açılır. Aston içəri girir. 
Mik ona sarı çönür və Devisin şalvarını yerə salır. 
Devis cəld şalvarı qapıb geyinir. 
Aston hər ikisinə nəzər salıb öz çarpayısına tərəf gedir, 
əlindəki çantanı onun üstünə qoyur, oturur və yenə 
tosterin məftiliylə məşğul olur. Devis öz küncünə çəkilir. 


Mik stula əyləşir. Sükut. Vedrəyə su damcılayır. 
Hər üçü başını yuxarı qaldırır. 


Bura hələ damır. 


ASTON. Hə. (Раига.) Damdan axır. 

MİK. Damdan? 

ASTON. Нә. (Раига.) Qatran çəkmək lazımdır. 
MİK. Qatranlamaq? 

ASTON. Hə. 

MİK. Harasını? 

ASTON. Yarıqları. (Pauza.) 

MİK. Sən damdakı yarıqları qatranlamaq fikrindəsən? 
ASTON. Нә. (Pauza,) 

MİK. Elə bilirsən, kömək eləyər? 

ASTON. Hələlik eləyər, bir müddət. 

MİK. Hə. Pauza.) 














Inventas vitam 


juvat excoluisse 
per artes 


DEVİS (qəflətən). Siz nə edirsiniz?.. 
Hər ikisi ona baxır. 


Vedrə dolanda... nə edirsiniz? (Pauza.) 


ASTON. Aparıb atırıq. (Pauza.) 

MİK. Mən dostuma o biri otaqları necə düzəltməyə 
hazırlaşdığından danışırdım. 

ASTON. Hə. (Pauza. Devisə müraciətlə.) Mən sənin çan- 
tanı gətirdim. 

DEVİS. Oo! (Ona tərəf gedib çantanı götürür.) O, mister, 
təşəkkürlər. Verdilər sənə, hə? (Çantası əlində qayıdır.) 
MİK (szuldan qalxıb çantadan yapışır). Bu nədir? 
DEVİS. Ver, mənim çantamdırl 
MİK. Mən bu çantanı görmüşəm. 
DEVİS. Mənim çantamdırl 
MİK (ondan yayınmağa çalışır). Nəsə, bu çanta mənə tanış gəlir. 
DEVİS. Necəyəni? 
MİK. Onu haradan tapmısan? 

ASTON (ayağa qalxaraq hər ikisinə müraciətlə). Qurtarınl 

DEVİS. Mənimkidir. 

MİK. Kiminki? 

DEVİS. Mənimki! Ona de ki, bu, mənim çantamdırl 

MİK. Bu, sənin çantandır? 

DEVİS. Ver bural 

ASTON. Ver. 

MİK. Nə? Nəyi verim? 

DEVİS. Çanta andıra qalmışıl 

MİK (çantanı qaz sobasının dalına soxaraq). Hansı çantanı? 
(Devisə) Hansı çantanı? 

DEVİS (irəli sıçrayaraq). Bunu, bunu deyirəm! 

MİK (onun yolunu kəsərək). Hara belə? 

DEVİS. Mən öz köhnə... 

MİK. Elə bərk getmə, oğlum. Evdə heç kim olmayanda 
mənzilin qapısından soxulursan. Özünü çox gücə salma. 

Inventas vitam 


Şəxsi evə soxulub əlinə keçəni qapışdırırsan. Bax ha, aze о 


per artes 


ğından çıxma. 


Aston çantanı qaldırır. 


DEVİS. Oğru... alçaq oğru... ver mənim... 
ASTON. Buyur. (Çantanı Devisə uzadır.) 


Mik çantadan yapışır. Aston onun əlindən alır. Devis əlini 
çantaya uzadır, Aston geri çəkir. Mik götürmək istəyir. 
Aston onu Devisə verir. 


Mik çantanı qapır. Pauza. Aston onun əlindən alır. 
Mik çantanı alır. Devis çantanı götürmək istəyir. 
Aston Mikə verir, Mik Devisə. Devis çantanı 
sinəsinə sıxır. Pauza. Mik Astona baxır. 
Devis əlində çantası aralanır. 

Çantanı əlindən salır. Pauza. 


2 Astonla Mik, Devisə göz qoyurlar. O, çantanı qaldırır. 

Öz çarpayısına yaxınlaşıb oturur. Aston da öz çarpayısına sarı gedib 
əyləşir və siqaret eşməyə başlayır. Mik hərəkətsiz durub. 
Pauza. Vedrəyə su damcılayır. Onlar başlarını 
qaldırırlar. Pauza. 


Sənin Uemblidəki işlərin necə oldu? 


DEVİS. Mən heç ora getmədim ki. (Pauza.) Yox, get- 
mədim. Alınmadı. 


Mik giriş qapısına tərəf gedir və otaqdan çıxır. 


ASTON. Naxış mişarı olmadı. Mən ora gələndə artıq 
satılmışdı. (Раига.) 

DEVİS. Bu oğlan kimdir? 

ASTON. Qardaşımdır. 

DEVİS. Hə? Deyəsən, zarafatcıl oğlandır hə? 

ASTON. Hə. 

DEVİS. Hə... əsl zarafatcıldır. 

ASTON. Elədir, onun yumor hissi var. 

DEVİS. Gördüm. (Pauza.) O, bir balaca itoynadandır, 
o dəqiqə hiss olunur. (Pazıza.) 

ASTON. Hə. Əməlli-başlı yumora meyli var... hər şeydə 
gülməli bir cəhət tapmağı xoşlayır. 

DEVİS. Deməli, onda yumor hissi var, hə? 

ASTON. Hə. 

DEVİS. Hə, görünür. (Pauza.) Görən kimi başa düşdüm 
ki, o, hər şeyə fərqli baxır. 

ASTON (qalxıb yeşiyə tərəf gedir, Buddanın heykəlini götürüb 
qaz sobasının üstünə qoyur). Mən ona söz vermişəm ki, üst mər- 
təbəni düzəldəcəyəm. 

DEVİS. Necə... deyirsən... bu, onun evidir? 

ASTON. Hə. Ona söz vermişəm, bütün mərtəbəni düzəl- 
dim. Mənzili burada olacaq. 

DEVİS. O nəişlə məşğuldur? 

ASTON. Tikinti biznesindədir. Öz furqonu var. 

DEVİS. O, burada yaşayır, yoxsa yox? 

ASTON. Əvvəlcə həyətdə anbar düzəltmək lazımdır... 
sonra mənzil barədə də fikirləşmək olar, başa düşürsən? 
Gərək bir şey düzəldim də. (Pəncərəyə yaxınlaşır.) Mən əl 
əməyində yaxşıyam, bilirsən də bunu. Əlimdən gəlir. Heç 
vaxt bilməzdim ki, məndə bu alınar. Elə ki, anbarı düzəlt- 
dim... sex kimi bir şey alınacaq — özüm üçün, bildinmi? 
Ondan sonra... taxta işləri görmək olar. Əvvəl-əvvəl sadə 
işlər. Sonra... yaxşı taxtadan. (Pauza.) Əlbəttə, burada xeyli 
iş görmək lazımdır. Fikirləşirəm ki, yuxarıya... oradakı 
otaqların birinə... arakəsmə düzəldim... ağacdan. Elə bili- 
rəm, alınar. Bilirsən... belə, bir cür arakəsmələr var... yapon- 
larınkı. Onlarla otaqların arasını kəsirlər. İki yerə bölürlər. 
Elə də eləmək olar, lap ayrıca arakəsmə də düzəltmək müm- 
kündür. Mən hamısını düzəldə bilərdim, bilirsən, emalat- 
xanam olsa, düzəldərdim. (Pauza.) 

DEVİS. E-e, bura bax, mənə belə gəlir ki... Bu, mənim 
çantam deyil. 

ASTON. Necəyəni? 

DEVİS. Mənimki deyil. Mənimki tamam başqa cür 
idi, başa düşürsən də. Bilirəm, onlar bunu necə eləyib. 
Mənimkini saxlayıb, sənə tamam başqasını veriblər. 

Inventas vitam 


ASTON. Yox... orada belə alındı: sənin çantanı kimsə (əəə 


per artes 


aparıb. 

DEVİS gyerindən qalxaraq). Bəs mən nə deyirdim? 

ASTON. Qısası, mən onu tamam başqa yerdən tapdım. 
Orada hələ... paltar da var. Lap ucuz verdi mənə. 

DEVİS (çantanı açaraq). Bəs çəkmə? (Çantadan iki dənə 
dama-dama köynək çıxarır: al-qırmızı və şux-yaşıl. Əlləriylə qırış- 
larını açır,) Dama-damadır. 

ASTON. Hə. 

DEVİS. Hə... mən bu köynəklərdən görmüşəm. Belə- 
sinin qışa tabı olmur. Bunu mən yüz faiz bilirəm. Yox, 
mənim istədiyim bu köynəklərin zolaqlısıdır, onlar yaxşıdır... 
zolaqları yuxarıdan-aşağıya olsun.... Bax, mənəeləsi lazımdır. 
(Çantadan tünd-qırmızı velvet gödəkcə də çıxarır.) Bu nədir? 

ASTON. Evdə geymək üçündür, gödəkcədir. 

DEVİS. Gödəkcə? (Əlləyir.) Parçası, elə bil, babatdır ha. 
Gör əynimə necə oturur. (Gödəkcəni əyninə geyir.) Burada güz- 
gü yoxdur ki, hə? 

ASTON. Məncə, yoxdur. 

DEVİS. Elə bil, pis deyil. Səncə, necə görünür? 

ASTON. Normaldır. 

DEVİS. Yaxşı, onda bunu götürüm. 


Aston tosterin məftiliylə əlləşir. 


Onda götürüm. (Pauza.) 

ASTON. Sən burada... gözətçilik eləyə bilərdin, əgər 
istəsən. 

DEVİS. Nə? 

ASTON. İstəsəydin... evin qarovulunu çəkə bilərdin, 
əgər istəyirsənsə... özün bilirsən də, pilləkən, evin qabağı — 
hamısına göz qoyarsan. Zəngləri təmizləyərsən. 

DEVİS. Zəngləri də? 

ASTON. Mən bir-iki zəng qoyacağam. Giriş qapısına. 
Misdən. 

DEVİS. Deməli, gözətçilik, hə? 

ASTON. Hə. 

DEVİS. Bilirsən... heç vaxt gözətçilik eləməmişəm... 
axı mən... mən heç vaxt... demək istəyirəm ki, mən əvvəllər 
gözətçi olmamışam. (Pauza.) 

ASTON. Bəs gözətçi olmaq barədə indi nə düşünürsən? 

DEVİS. Nə deyim... gərək bilim... başa düşürsən də... 

ASTON. Nəyi... 

DEVİS. Hə, yəni hansı... 

ASTON. Yəninəş?.. 

DEVİS. Daha doğrusu... mən gərək... mən gərək... 

ASTON. Mən nə deyə bilərəm axı... 

DEVİS. Hə, özüdür ki var... başa düşürsən də ... 
bilirsən, nə demək istəyirəm, özün yaxşı bilirsən. 

ASTON. Bir müddət sonra... 

DEVİS. Yəni nəyi nəzərdə tutduğumu başa düşürsən də... 

ASTON. Ümumi götürəndə, sənə... 

DEVİS. Bilirsən də, demək istəyirəm ki... bunu bil- 
səm... belə götürəndə necə olur... (Pauza.) 

ASTON. Budur, bu pilləkən... və... bir də zənglər... 

DEVİS. Onda axı... yox məgər... axı süpürgə lazım ola- 
caq... düzdür? 

ASTON. Tozsoranla da olar... 

DEVİS. Yox, başa düşürəm... amma o da lazımdır... bir 
də... Süpürgə də lazımdır, yox? 

ASTON. Əşi, süpürgən də olacaq. 

DEVİS. Mən də onu deyirəm də... 

ASTON. Taparam sənin üçün... Bir də, təbii ki, bir-iki 
dənə fırça... 

DEVİS. Alətlər lazım olacaq... iş üçün... İki-üç alət müt- 
ləq lazımdır... 

ASTON. Mən sənə tozsorandan istifadə eləməyi öyrə- 
dərəm... əgər istəyirsənsə... 

DEVİS. Bu axı... 

ASTON (çarpayısının üstündəki mismardan ağ xalatı çıxarır). 
Bax, əyninə bunu geyərsən, əgər istəsən. 

DEVİS. Nəolar... deyəsən, babatdır, hə? 

ASTON. Toza bulanmazsan. 

DEVİS (xalatı geyərək). Hə, bununla toza batmaram. 
Əladır. Çox sağ ol, mister. 

ASTON. Başa düşürsən, biz elə eləyə bilərik ki... mən 
aşağıda zəng quraram, giriş qapısının önündə, zəngin 
üstündə də yazılar: “Gözətçi”. Sən də gələn olanda qapını 
aça bilərsən. 

DEVİS. Oo, mən heç bilmirəm... 

ASTON. Nəyi? 

DEVİS. Demək istəyirəm ki, bilmirsən axı, bayırdan 
kim gəlir, elə deyil? Gərək ehtiyatlı olum. 

ASTON. Nədir, səni izləyirlər? 

DEVİS. Məni? Birdən o şotlandiyalı alçaq məni güdüb 
bura gəlsə? Gör necə alınır: mən zəng səsini eşidirəm, aşağı 
düşürəm, qapını açıram, orada da istənilən küçə adamı 
ola bilər. Hə, onda başıma oyun açarlar. Bir də gördün, 
sığortanın dalınca gəldilər, budur, buna bax, sığortamda 
ancaq dörd dənə marka var, yapışdırdıqları cəmi budur... 
Görəcəklər ki, düymənin üstündə “Gözətçi” yazılıb, basa- 
caqlar, elə çıxan kimi də qapazlayıb aparacaqlar, onda 
neyləyim? Düzdür, məndə nə qədər desən kart var, amma 
görəcəklər ki, adım başqadır. Başa düşürsən, indi adım 
həqiqi deyil. Əsl adım məni necə çağırırlarsa, elə deyil, özün 
bilirsən də. Tamam başqa addır. Başqa adamın adıdır. 

Sükut. İşıq yavaş-yavaş sönür. Qaranlıq. 
Pəncərənin arxasında zəif işıq görünür. Qapı taqqıldayır. 


Açar səsi. Devis içəri girir, qapını örtür və işığın açarını 
bir neçə dəfə çıqqıldadır. 


DEVİS (/donquldanır). Nə oldu buna? (Açarı yenə çıqqıl- 
dadır.) Bu zəhrimar işığa nə olub? (Açarı çıqqıldadır.) Bircə bu 
çatmırdı ki, qaranlıqda qalaq. (Pauza.) Nə edim? İşıq andıra 

qalmış yoxdur. Göz-gözü görmür. (Pauza.) İndi neyləyim 
görəsən? (Gedir, ayağı nəyəsə ilişir,) A-ay zəhrimara qalasan 
hal İşıq verin. Bir dəqiqə. (Cibində kibrit axtarır, qutudan çöp 
çıxarıb yandırır. Kibrit çöpü yanıb qurtarır. Qutusu yerə düşür.) 
Ay, zibil! Hara düşdü, görəsən? (Əyilir.) Bu zəhrimar kibrit 
haradadır? 


Qutunu kimsə ayağıyla vurur. 


Nə olub? Nə? Kimdir? Nə olub? (Pauza, yerində ayağını 
tappıldadır.) Mənim kibritim hanı? Burada idi axı. Kimdir bu? 
Kim götürdü onu? 


Sükut. 


Həl Kimdir orada? Mənim qutum kimdədir? (Pauza.) 
Burada kim var?! (Pauza.) Mənim bıçağım var hal Çıx görüm! 
Çıx görüm, kimsən sənl (Gedir, büdrəyir, yıxılır və qışqırır. Sükut. 
Zorla eşidiləcək bir tərzdə deyinir. Qalxır.) Heç kəs yoxdur! (Ayaq 
üstə durub. Ağır-ağır nəfəs alır.) 

Qəflətən tozsoranın səsi eşidilir. 
Səslə bir yerdə bir kölgə hərəkət eləyir, 
həmin şəxs tozsoranı yönəldir. Tozsoran döşəmənin üstüylə 
Devisin dalınca sürüşür, o isə yana sıçrayır, 


canını qurtarmaq istəyir, amma yıxılır, 
ağır-ağır nəfəs alır. 


A-a-a-a-a-al Ge-e-e-e-e-etl 


Tozsoran sönür. 
Fiqur Astonun çarpayısının üstünə atılır. 


Mən sənəindi göstərərəml Mən, mən... mən buradayaml 


Kölgə tozsoranın məftilini çəkir və lampanı yerinə taxır. İşıq yanır. 
Devis əlində bıçaq sağ divara sıxılıb. Mik çarpayının 
üstündə durub, əlində də tozsoranın məftili. 


MİK. Mən, sadəcə olaraq, yazqabağı yır-yığış eləyir- 
dim. (Döşəməyə çökür.) Burada, bu divarda tozsoranı qoşmaq 
üçün yer vardı, amma işləmir. Məcbur oldum lampanın 

patronundan istifadə eləyim. (Tozsoranı Astonun çarpayısının 
altına qoyur.) Hə, otaq indi necədir? Əməllicə təmizləmişəm 
buranı. (Pauza.) Biz təmizliyi növbə ilə eləyirik, iki həftədən 
bir, ikimiz — qardaşımla mən buraları yaxşıca təmizləyirik. 
Bu gün çox işlədim, elə indicə gəlmişəm. Amma qərara 
aldım ki, işimi də görüm, mənim növbəmdir axı. (Pauza.) 
Düzdür, burada yaşamıram. Yox. Tamam başqa yerdə 
yaşayıram, amma nə olsun ki, bu otağın təmizliyinə mən də 
cavabdehlik daşıyıram axı, düzdür? Öz evimlə fəxr edirəm. 
(Devisə yaxınlaşır və bıçağına işarə edir.) Nə əl-qol açmışdın sən? 

DEVİS. Sən mənə yaxınlaşdın... 

MİK. Əgər qorxutmuşamsa, üzr istəyirəm. Amma 
sənin barəndə də fikirləşirdim, başa düşürsən? Gərək sənin 
rahatlığının da qayğısını biz çəkək, düz deyil? Toz burnunun 
deşiklərinə dolmasın. Yeri gəlmişkən, hələ nə qədər burada 
qalmağı düşünürsən? Əslində, rentanıl azaltmaq istəyirdim, 
minimal məbləğ saxlayacaqdım, sən işlərini düzüb-qoşana 
kimi. Ən nominal məbləğ. (Pauza.) Amma razılaşmasan, 
bütün kontrakta yenidən baxası olacağam. (Pauza.) Ey, elə 
bilirəm, sən burada zor işlətmək fikrində deyilsən, hə? Sən 
elə adam deyilsən axı, düzdür? 

DEVİS gucadan). Mənə heç kəsin heç nəyi lazım deyil, 
dostum. Amma kimsə mənə ilişsə, gərək bilsin ki, başına 
nələr gələcək. 

MİK. Həvəslə inanıram. 

DEVİS. İnanırsan? Elə bu, mənim bəsimdir, anladın? 
Eşidirsən, nə deyirəm? Zarafata etirazım yoxdur, buyur, 
amma sənə hamı deyər... mənimlə belə nömrələr keçmir. 

MİK. Çox yaxşı başa düşürəm, hə. 

DEVİS. Mən çox şeyə dözərəm... amma... 

MİK. Hər şeyin həddi var da. 

DEVİS. Düzdür. 





1 Renta – sahibinin fəaliyyəti tələb olunmadan kapital, əmlak və ya torpaq- 
dan alınan gəlir 

Mik Devisin çarpayısına əyləşir. 


Sən neynəyirsən? 

MİK. Yox, demək istəyirəm ki... mən böyük təsir 
altındayam. 

DEVİS. Nəyin təsiri? 

MİK. Dediklərinin təsiri altında. (Pauza.) Çox təsirlidir, 
ÇOX. (Pauza.) Ən azı, mənim üçün. 

DEVİS. Başa düşdün də dediklərimi? 

MİK. Hə, əlbəttə. Elə bilirəm, biz bir-birimizi başa 
düşdük. 

DEVİS. Hə? Onda... mən nə deyəcəyəm... yaxşı olar... 
əgər belədirsə, yaxşı olar. Sən həmişə mənimlə zarafat edir- 
sən, Bilmirəm niyə. Mən sənə neyləmişəm ki? 

MİK. Yox e, bilirsən, niyə hər şey belə oldu? Biz, sadə- 
cə olaraq, nəhs başlamışıq. Vəssalam. 

DEVİS. Hə, elədir. (Mikin yanında oturur.) 

MİK. Sendviç istəyirsən? 

DEVİS. Nə? 

MİK (cibindən sendviç çıxararaq). Ala! 

DEVİS. İlişirsən? 

MİK. Yox, sən başa düşmürsən. Təbii ki, qardaşımın 
dostları məni maraqlandırır. Sən qardaşımın dostusan da, 
elə deyil? 

DEVİS. Mən, düzü... o qədər də yox. 

MİK. Nədir, məgər o, sənə dost deyil? 

DEVİS. Yox əşi, deməzdim ki, biz əməlli-başlı dost 
idik. Daha doğrusu, o, mənə bir pislik eləməyib, amma yenə 
də, deməzdim ki, o, yaxın dostumdur. Sendviçin nəylədir? 

MİK. Pendirlə. 

DEVİS. Onda olar. 

MİK. Al. 

DEVİS. Sağ ol, mister. 

MİK. Qardaşımın pis dost olduğunu eşitmək kədərlidir. 

DEVİS. Yox, dostdur o, dostdur, mən ki bir şey demə- 
dim... 

MİK (duzqabını cibindən çıxararaq). Duz? 

DEVİS. Yox, sağ ol. (Sendviçi çeynəyir.) Nəsə... heç bun- 
dan başım çıxmadı. 

MİK (ciblərini eşələyə-eşələyə). İstiotu unutmuşam. 

DEVİS. Onu heç cür dişləyə bilmirəm, işə bax... 

MİK. Haradasa xardalım da vardı. Nəsə, yəqin, dolaşıq 
bir yerə qoymuşam. 

Pauza. 
Devis çeynəyir. 


Onun necə yeməsinə tamaşa eləyir. 
Sonra qalxır və avansəhnəyə yönəlir. 


E-e-e... qulaq as... səndən bir məsləhət ala bilərəm? Axı 
cürbəcür şeyləri çox görmüsən. Səninlə bir məsələ barədə 
məsləhətləşmək olar? 

DEVİS. De gəlsin. 

MİK. Bilirsən, qardaşımdan bir az nigaranam. 

DEVİS. Öz qardaşından? 

MİK. Hə... bilirsən, məsələ nədədir? 

DEVİS. Nədə? 

MİK. Bunu söyləmək o qədər də xoşagələn deyil... 
DEVİS (qalxır və avansəhnəyə yanaşır). De görüm. 

MİK (ona baxır). Onun işləməklə arası yoxdur. (Pauza.) 
DEVİS. Yox bir?! 

MİK. Sadəcə olaraq, işləməyi xoşlamır, bəla burasın- 
dadır. 

DEVİS. Doğrudan? 

MİK. Adam öz qardaşı barədə belə bir söz deməyə 
məcbur olması dəhşətdir. 

DEVİS. Hədə. 

MİK. İş görəndə, elə bil, çəkinir. Çox çəkinir. 
DEVİS. Hə, belələri olur, görmüşəm. 

MİK. Bilirsən belələri necə olur? 

DEVİS. Eləsiylə rastlaşmışam. 

MİK. Bilirsən, istəyirəm ki, o irəliləsin, inkişaf eləsin. 

DEVİS. Bəs necə olmalıdır, dostum?! 

MİK. Adamın böyük qardaşı olanda, istəyir ki, nəsə, 
seçilmiş, gözəl bir yolla getsin. Məgər bütün günü avaraçılıq 
eləmək olar, bununla özü-özünə ziyan vurur. Mən elə hesab 
edirəm. 

DEVİS. Dəqiq elədir. 

MİK. O isə heç cür bir işə girişmir ki, girişmir... 
DEVİS. İşləməklə arası yoxdur da. 

MİK. Elə bil, çəkinir. 

DEVİS. Mənə də elə gəlir. 

MİK. Sən belə adamlar görmüsən də, elədir? 

DEVİS. Mən? Belələrinin necə adam olduqlarını bilirəm. 
MİK.Hə. 

DEVİS. Mən bilirəm. Onlarla rastlaşmışam. 

MİK. Məni yaman narahat edir. Başa düşürsən, mən iş 
adamıyam, ticarətlə məşğulam. Öz furqonum var. 

DEVİS. Doğrudan? 

MİK. Mənə söz verib ki, burada bəzi işləri görsün... 
o, mənə burada lazımdır, bəzi şeyləri eləməlidir... amma 
bilmirəm... bu nəticəyə gəlirəm ki, o, işləməyə tələsmir. 
(Pauza.) Sən mənə nə məsləhət görərsən? 

DEVİS. Həəə... belə qardaşla işin var da ... 

MİK. Necə yəni? 

DEVİS. Deyirəm ki, o... sənin qardaşın, elə bil, gülməli 
tipdir. 

MİK (gözlərini Devisə zilləyir). Gülməli? O? 
DEVİS. Hə də... gülməlidir... 

MİK. Önun nəyi gülməlidir? (Pauza.) 

DEVİS. İşləməklə arasının olmaması gülməlidir. 
MİK. Burada gülməli nə var ki? 

DEVİS. Heç nə. (Pauza.) 

MİK. Məncə, bu, gülməli deyil. 

DEVİS. Gülməli deyil. 

MİK. Sən, yəqin ki, burada tənqid bazarı açmaq fikrin- 
də deyilsən? 

DEVİS. Yox-yox, nə deyirəm ki... bircə onu dedim ki... 

MİK. Ağzını Allah yoluna qoyma hal 

DEVİS. Qulaq as, mən nə deyirəm ki?.. 

MİK. Bəsdir! (Canlanır.) Bura bax! Sənə bir təklifim 
var. Mən burada hər şeyi öz əlimə almaq istəyirəm, başa 
düşürsən? Mənə elə gəlir ki, burada bacarıqlı əllərə ehtiyac 
var. Mənim çoxlu ideyam, planlarım var. (Devisi nəzərdən 
keçirir.) Sən burada gözətçi qalmaq istərdin? 

DEVİS. Mən? 

MİK.Səninlə təmiz danışacağam. Mənə sənin kimi biri 
lazımdır ki, burada hər şeyə göz qoysun. 

DEVİS. Bu... dayan görüm... mən... mən axı qabaqlar 
heç vaxt gözətçilik eləməmişəm, başa düşürsən? 

MİK. Bunun əhəmiyyəti yoxdur. Sadəcə olaraq, bu iş 
üçün sən mənə münasib adam kimi görünürsən. 

DEVİS. Mən bu işə uyğun gəlirəm. Sən axı bilirsən 
necəyəm, o qədər təklif olub ki, olub, hə... 

MİK. Hə, mən elə əvvəl də — bıçaq çıxaranda gördüm 
ki, səninlə zarafat eləmək olmaz. 

DEVİS. Hə, mənimlə zarafat yeriməz, oğlan. 

MİK. Yəqin, haradasa qulluq da eləmisən, һә? 

DEVİS. Qulluq? 

MİK. Hərbi qulluqda olmusan? Görünür, hər bir vəziy- 
yətə hazırlığın var. 

DEVİS. Həsə... Oğlan, həyatımın yarısını orada keçir- 
mişəm. Xaricdə... demək olar... qulluq etmişəm... hə, olub. 

MİK. Müstəmləkələrdə, hə? 

DEVİS. Oralarda da olmuşam. Yaxşılardan biriydim. 

MİK. Deyirəm də. Mən elə beləsini axtarırdım. 

DEVİS. Nəüçün? 

MİK. Gözətçiliyə. 

DEVİS. Hə, əlbəttə... qulaq as... bura bax... buraların 
sahibi kimdir, o, yoxsa sən? 

MİK. Mən. Sənədlə sübut edə bilərəm. 

DEVİS. A-a... (qətiyyətlə) Yaxşı, məsələ belədir, mən bir az 
gözətçilik eləməyə hazıram, sənin üçün evə də göz qoyaram. 

MİK. Əlbəttə, biz səninlə balaca bir maliyyə razılaşması 
imzalayarıq. Hər ikimiz üçün faydalı bir saziş. 

DEVİS. Bunu özün qərarlaşdır, necə istəyirsən elə. 

MİK. Təşəkkür. Hə, bir məsələ дә var. 

DEVİS. Nə məsələ? 

MİK. Sən zəmanət məktubları təqdim eləyə bilərsən? 

DEVİS. Nə? 

MİK. Hüquqşünas üçün. 

DEVİS. Mənim bir yığın zəmanət məktubum var. 
Gərək sabah Sidkapa gedim. Bütün sənədlər oradadır. 

MİK. Haradadır? 

DEVİS. Sidkapda. Orada yalnız zəmanət məktubları 
deyil, həm də başqa sənədlərim qalıb. Oraları beş barmağım 
kimi tanıyıram. Onsuz da, getməliyəm, başa düşürsən də, 
məsələ nə yerdədir, mütləq getməliyəm, vacib lazımdır. 

MİK. Deməli, zəmanətlər nə vaxt lazım gəlsə, əlimizin 
altında olacaq. 

DEVİS. Deyirəm sənə, ora istədiyim gün gedə bilərəm. 
Bu gün istəyirdim, amma... gözləyirəm hava yaxşılaşsın. 

MİK. A-a. 

DEVİS. Qulaq as. Sən mənə çəkmə tapa bilməzsən ki? 
Yaman lazımdır. Çəkməsiz hara gedərəm, hə? Necə bilirsən, 
çəkmə tapa bilərsən? 

İşıq yavaş-yavaş sönür. Qaranlıq. 
Səhərdir. Aston şalvarını geyir. Uz-gözünü 
yüngülcə büzüşdürüb. Öz çarpayısına tərəf çönür, çarpayının 
başından dəsmalını götürür, çırpır. Yenidən yerinə asır, 


Devisə yaxınlaşır və onu oyadır. Devis cəld hərəkətlə 
qalxıb yerinin içində oturur. 


ASTON. Dedin ki, oyadım səni. 


460 


Harold Pinter NOBEL MÜKAFATI LAUREATI 


DEVİS. Niyə? 

ASTON. Dedin ki, Sidkapa getmək istəyirsən. 

DEVİS. Hə, ora gedə bilsəydim, yaxşı olardı. 

ASTON. Bu gün hava elə də yaxşı deyil ha. 

DEVİS. Deməli, bu gün də getməyim qaldı? 

ASTON. Mən... mən yenə də o qədər yaxşı yatmamışam. 

DEVİS. Mən isə çox pis yatmışam. (Pauza.) 

ASTON. Sən buradasan... 

DEVİS. Dəhşətdir. Gecə yağış yağıb-nədir? 

ASTON. Bir balaca. (Öz çarpayısına yaxınlaşır, kiçik taxta 
parçasını götürüb, sumbata kağızıyla təmizləməyə başlayır.) 

DEVİS. Mən elə də bilirdim. Başıma damırdı. (Pauza.) 
Yel də düz üzümə vururdu. (Pauza.) O parça saldığın pəncə- 
rəni bağlaya bilməzsən məgər? 

ASTON. Bağlayaydın da. 

DEVİS. Bəs onda necə olsun, hə? Yağış birbaş təpəmə 
tökür axı. 

ASTON. Bir az təmiz hava da lazımdır. 

DEVİS yataqdan qabar. Əynində şalvar, jilet və fufayka var. 
Səndəllərini geyə-geyə). Qulaq as. Bütün həyatımı havada 
keçirmişəm. Mənə havanı tərifləmə. Gör nə deyirəm: nəsə, 
mən yatanda pəncərədən yaman çox hava gəlir. 

ASTON. Pəncərə bağlananda, bura çox bürkü olur (Stula 
yaxınlaşıb taxta parçasını onun üstünə qoyur və yenə sumbata ilə təmizləyir.) 

DEVİS. Hə, amma qulaq as, sən axı bilmirsən mən 
nə deyirəm. Bu zəhrimar yağış düz təpəmdəydi. Yatmağa 
imkan vermirdi. Mən küləyin altında ölümcül sətəlcəm ola 
bilərdim. Vəssalam. Təkcə pəncərəni bağla, heç kəs soyuq- 
lamasın, vəssalam. (Pauza.) 

ASTON. Pəncərə bağlı olanda yata bilmirəm. 

DEVİS. Hə, bəs mən neyləyim? Mənim... mənim 
barəmdə heç düşünmədin? Onda mən necə olum? (Pauza.) 

ASTON. Niyə başının yönünü dəyişmirsən, baş-ayaq 
yat da, olmaz? 

DEVİS. Necəyəni? 

ASTON. Ayaqların pəncərəyə tərəf olsun. 

DEVİS. Onda nə olacaq ki? 

ASTON. Onda yağış düşməyəcək. 

DEVİS. Yox, belə alınmaz. (Pauza.) Yəni mən daha baş- 
qa səmtə yata bilmərəm. Ora bax, yağış yağır. Bir bax. Gör 
necə tökür. (Pauza.) 

ASTON. Hə, tavan hələ qaydasında deyil. (Taxta parça- 
sıyla çarpayıya sarı qayıdır.) Hə. 

DEVİS. Guya, mən özüm görmürəm?! Tavan qayda- 
sında deyil. Odur ki külək də içəridə əsir. (Qısa pauza.) 

ASTON. Mən bir Qoldhok-rouda tərəf gedim. Orada 
bir tiplə danışmalıyam. Onun dülgər stolu var. Yaxşı vəziy- 
yətdədir, özüm görmüşəm. İnanmıram özünə gərək ola. 
(Pauza.) Gedim, bir cəhd eləyim, görüm nə çıxır... 

DEVİS. Sən mənim pəncərə barədə dediklərimi başa 
düşdün? Başıma da yağır, balışı da isladacaq. Külək də tərs 
kimi mən tərəfə əsir... Sənin balışını isə lap sıxmaq olar, 
tamam sudur... 

ASTON. Əks istiqamətdə yat. 

DEVİS. Necəyəni? 

ASTON. Ayaqların pəncərəyə olsun. 

DEVİS. Onda nə olacaq ki? 

ASTON. Onda başına yağış tökülməz. 

DEVİS. Bəlkə də elədir. Bəlkə də, belə eləmək lazımdır. 
(Pauza.) Onda da ayaqlarım islanacaq, ayaqlarım. Qıc ola- 
ram lap... tamam qıc olaram. Bu daha pis olar. Belədə, heç 
olmasa, təkcə başım islanır... (Otaqda gəzişir.) Bax gör nə 
alınır. Sidkapa getməyim daha keçdi. Ey, bəs indi necə, pən- 
cərəni bağlamazsan? Yoxsa hər şey islanacaq. 

ASTON. Hələlik bağla. 

DEVİS (pəncərəni bağlayıb həyətə baxır). O brezentin altın- 
da nə var? 

ASTON. Taxtadır. 

DEVİS. Neynirsən onları? 

ASTON. Anbar üçündür. 

DEVİS (çarpayıya oturur). Mənim üçün söz verdiyin çək- 
mələri hələ tapmamısan? 

ASTON. Çəkmə? Yox. Baxacağam, bəlkə, elə bu gün 
gətirdim. 

DEVİS. Bəs indi bunlarda bayıra necə çıxım? Heç çay 
içməyə də gedə bilməyəcəyəm. 

ASTON. Burada yolüstü kafe var. 

DEVİS. Hə, tutaq ki var, nə olsun? 

Astonun növbəti monoloqu zamanı 
otaq yavaş-yavaş qaranlıqlaşır. 
Monoloqun sonunda yalnız Astonun özü görünür, 
Devis də, bütün əşyalar da qaranlıqdadır. 
İşığı tədricən, yavaş-yavaş 
yığışdırmaq lazımdır. 

ASTON. Mən ora tez-tez baş çəkirdim. Yəqin, bu, lap 
çoxdan olub. Sonra daha getmədim. Oradan xoşum gəlirdi. 
Tez-tez vaxtımı keçirmək üçün ora gedirdim. Hələ buradan 
çıxıb getməmişdən. Elə həmin ərəfədə. Mənə elə gəlir ki... 
bunun biri o birisinə bağlıydı... Onların hamısı... orada... 
məndən böyük idilər. Amma həmişə mənə qulaq asırdılar. 
Mənə elə gəlirdi... onlar dediklərimi başa düşürlər. Daha 
doğrusu, adətən, onlarla danışırdım. Həddindən çox çərən- 
ləyirdim. Bu, mənim səhvimdir. Elə fabrikdə də o cür idi. 
Fasilə vaxtı həmişə kiminsə yanında dayanırdım... ordan- 
burdan çərənləyirdim... Bu insanlar isə danışdıqlarıma 
qulaq asırdılar, nə danışsam, dinləyirdilər. Başqa heç nə. 
Bədbəxtlik burasında idi ki, məndə qarabasma kimi bir şey 
olurdu. Heç qarabasma da deyildi... məndə elə bir hissiyyat 
vardı ki, sanki, hər şeyi görürəm... çox aydın... hər şeyi... 
aydın idi hər nəvar... hər şey adi... adi... lap adi... adətən, hər 
şey özü sakitləşirdi... hər şey elə... sakit... və... aydın görü- 
nürdü... eləydi hə... Bəlkə də, elə deyildi... Amma fərqi yox- 
dur, kimsə deməliydi. Mən heç nə bilmirdim. Hə... düzdür, 

sonra dedi-qodu başladı. Başladı və dillərdə gəzib-dolaşdı. 
Mənə elə gəlirdi ki, adamlar gülməli olublar. Kafedə... 
Fabrikdə... Heç nəyi anlamırdım. Onda məni xəstəxanaya 
apardılar, Londonun lap yaxınlığında. Məni... ora gətirdilər. 
İstəmirdim. Amma qulaq asmadılar... qaçmağa çalışdım, 
özü də bir dəfə yox. Asan deyildi. Orada cürbəcür suallar 
verirdilər. Gətirib başlayırdılar sual verməyə. Mən də onlara 
deyirdim... nə vaxt istəsələr... nə barədə fikirləşdiyimi 
deyirdim. Hə. Onda bir dəfə... bir adam... doktor idi yəqin, 
onların başçıları... belə... görkəmli kişiydi... hərçənd dəqiq 
bilmirdim. O, məni çağırdı. Baxdı... dedi ki, məndə nə bilim, 
nə varmış. Dedi ki, bunu tədqiqat aparıb qərara alıblar. Özü 
mənə belə dedi. Bir də bir qalaq kağız göstərdi və dedi ki, 
məndə nəsə var, hansısa xəstəlik. O dedi bunu... sadəcə, 
dedi, başa düşürsən? Dedi ki, səndə filan-filan şeylər var. 
“Bu, sənin xəstəliyindir, — dedi, — artıq qərara almışıq, 
sənin maraqlarını qorumaq üçün müalicə təklif edə bilərik”. 
O dedi ki... amma mən... dəqiq xatırlamıram... necə dedi... 
dedi ki, biz beynini nəsə eləyəcəyik. O dedi... əgər olmasa, 
bütün ömrün boyu burada qalacaqsan, əgər olsa, onda 
deməli, şansın var — çıxa bilərsən, hamı kimi yaşayarsan. 
“Mənim beynimlənəetmək istəyirsiniz”, — soruşdum ondan. 
Amma o yalnız təkrar elədi, əvvəl dediklərini bir də təkrar 
elədi, Bilirdim ki, icazəsiz heç nə eləyə bilməz. Bilirdim 
ki, ona anamın razılığı lazım idi. Mən də onların nə etmək 
istədiklərini anama yazdım. Anam onların blankına imza 
qoydu, başa düşürsən də, razılıq verdi. Mən bilirəm, çünki 
o, imzanı mənə də göstərdi, mən bu barədə danışanda gös- 
tərdi. Lakin həmin gecə qaçmağa cəhd elədim, elə həmin 
gecə... Beş saat palatanın pəncərəsində bir barmaqlığı kəs- 
dim. Nə qədər ki qaranlıq idi. Onlar, adətən, bütün çarpayı- 
ları hər yarım saatdan bir fənərlə işıqlandırırdılar. Odur ki 
mən hər şeyi hesablamışdım. Və demək olar, hər şey hazır 
olanda orada bir nəfər... onun ürəkgetməsi vardı, lap yanım- 

da idi. Odur ki məni tutdular. Bir həftədən sonra isə başla- 
dılar beynimə həmin onu eləməyə. Bunu bizim hamımıza 
eləməliydilər, palatamızdakıların hamısına. Gəldilər, bir-bir 
elədilər. Hər gecə birini. Mən axırıncılardan idim. Və hər 
şeyi gördüm, başqalarında necə keçdiyini artıq bilirdim. 
Onlar belə qəribə... bilmirəm bu nədir... məftillər idi tamam, 
başlarında... həmin məftillər də bir dənə balaca maşına 
birləşmişdi. Elektrik maşına. Onlar adamı uzadırdılar və 
o başçı ki vardı... baş həkim özü məftilləri bərkidirdi, elə bil, 
qulaqlıq kimiydi, hər iki tərəfdən kəlləyə bərkidilirdi. Biri 
də maşını saxlayırdı, başa düşürsən, başlayırdı fırlamağa, 
o da... baş həkim isə, sadəcə, məftilləri başımıza sıxırdı, 
hər iki tərəfdən. Sonra da çıxarırdı. Bütün bunlar bitdikdə 
onlar adamı palatada bağlayıb daha əlvurmurdular. Bəziləri 
dəliliyə başlayırdı, amma əsasən sakit keçirdi. Onlar sakitcə 
uzanırdılar. Hə, həmin gecə mənim də yanıma gəldilər, mən 
isə qalxıb divara sıxıldım. Dedilər ki, çarpayıma uzanım, 
bilirdim ki, məni uzatmalıdılar, bilirdim ki, bunu ayaq 
üstə eləsələr onurğa sütunum sınar. Odur ki ayaq üstə 
dayanmışdım, onda iki nəfər mənə yaxınlaşdı, hə, onda 
indikindən cavan idim, indikindən çox güclüydüm, birini 
yıxdım, ikincisinin boğazından yapışdım, amma elə bu vaxt 
o böyükləri məftilləri başıma yapışdırdı, mən isə bilirdim 
ki, nə qədər ayaq üstəyəm, bunu eləyə bilməz, olmaz bunu 
eləmək, amma bunu elədi, Mən də çıxdım. Oradan çıxdım... 
yeriyə bilmirdim. İnanmırdım ki, onurğamı zədələyələr. 
Hər şey qaydasında idi. Ən əsası... fikirlərim yavaşımışdı... 
heç fikirləşə bilmirdim... fikrim... cəmləşmirdi... e-e-e... 
bacarmırdım... onları bir yerə... toplaya bilmirdim. Ən əsası, 
deyilənləri eşitmirdim. Nə sağa baxa bilirdim, nə sola, 
ancaq düz qarşıya baxmaq olurdu, əgər başımı çevirsəm... 
düz... dura bilmirdim. Bir də baş ağrıları... Mən heç otaqdan 
çıxmırdım. Onda hələ anamla yaşayırdım. Bir də qardaşımla. 
Balaca qardaşımla. Sonra otaqda bütün şeylərimi səliqəylə 

yığdım — nəyim vardısa, hamısını, amma ölmədim. Məsələ 
burasındaydı ki, mən gərək öləydim. Ölmək lazım idi. 
Amma olmadı, indi qat-qat yaxşıyam. Lakin artıq adamlarla 
danışmıram. Aralı gəzirəm. Daha onların yanına — kafeyə 
də getmirəm... Heç kimlə danışmıram... indiki kimi. Tez- 
tez fikirləşirdim ki, qayıdacağam, başıma bunları gətirəni 
mütləq tapacağam. Amma əvvəl bəzi işlər var, onları eləmə- 
Нуәп. Bağçada həmin o anbarı düzəltmək istəyirəm... 


Pərdə 


Üçüncü pərdə 


İki həftə sonra. 
Mik döşəmənin üstündə uzanıb, 
başının altında bükülü xalça var, o tavana baxır. 
Devis stulda oturub, əlində qəlyan. Əyninə təzə gödəkcə geyinib. 
Günortadır. Sakitlikdir. 


DEVİS. Mənə belə gəlir ki, o, damda nəsə eləyib. (Pauza.) 
Keçən həftə gör nə qədər yağış oldu, vedrəyəisə bircə damcı 
da düşmədi. (Pauza.) Görünür, o, damı qatranla — bayırdan 
düzəldib. (Pauza.) Ötən gecə damda kimsə gəzirdi. Yəqin, 
o idi. (Раига.) Mənə elə gəlir ki, o dama nəsə sürtüb. Heç 
mənə də bir söz demədi. Ümumiyyətlə, bircə kəlmə də 
demir. (Pauza.) Ona müraciət eləyəndə isə cavab vermir. 
(Kibriti yandırır, qəlyana yaxınlaşdırır, sonra üfürüb söndürür.) Bıçağı 
mənə vermir! (Pauza.) Vermir ki, çörəyi kəsim! (Pauza,) Mən 
çörəyi bıçaqsız necə kəsəcəyəm? (Pauza,) Bu mümkün olan 
şey deyill (Pauza). 

MİK. Sənin bıçağın var. 

DEVİS. Nə? 

MİK. Sənin bıçağın var. 

DEVİS. Əlbəttə, bıçaq var, var bıçaq, necə bilirsən, 
bununla çörək kəsmək olar? Bu, çörək bıçağı deyil. Bununla 
çörək kəsmirlər. Mən onu haradansa tapmışam, heç xatır- 
lamıram ki, haradan. Bilirsən, nə istəyirəm... 

MİK. Bilirəm, nə istəyirsən. (Pauza.) 

DEVİS (qalxıb qaz sobasına tərəf gedir). Bəs bu soba nədir? 
O deyir ki, qoşulmayıb. Mən haradan bilirəm, qoşulub, 
yoxsa yox? Bax, gör harada yatıram — düz onun altında, 
gecə oyanıram, üzüm az qalır qazın içinə girsin, özün qoru, 
ilahil Düz sifətimin qabağındadır, haradan bilim, bir də 
gördün, yatdığım yerdəcə partladı, o dəqiqə məni öldürərl 
(Pauza.) Amma o, elə bil, heç buna fikir vermir, ha deyirəm, 
təsiri yoxdur. Bu yaxınlarda dedim ki, qulaq as, bu qaralar — 
qarazırtılar haqqında dedim – o biri binadan gəlib tualetdən 
istifadə edənlər barədə. Dedim ki, oralar tamam çirkdir, 
bütün məhəccərlər qapqaradır, tualet it günündədir. Bəs 
o neylədi? Əslində, burada hər şeyə o göz qoymalıdır, 
deməyə sözü yox idi, odur ki dinmədi. Onun heç nə veci- 
nə deyil! (Раига.) "Təxminən, iki həftə qabaq... burada otur- 
muşdu, nəsə söhbətimiz tutdu... İki həftə olar. Elə şeylər 
dedil.. O vaxtdan bəri bircə kəlmə də danışmır. Onda isə 
elə hey danışır, danışırdı. Heç bilmirəm, nə olmuşdu ona... 
Mənə baxmırdı, elə bil, heç mənimlə danışmırdı, ümumiy- 
yətlə, mənə qəti əhəmiyyət vermir. O öz-özüylə danışırdıl 
Ona ancaq bu lazımdır. Sən, məsələn, mənə yaxınlaşırsan, 
məsləhət istəyirsən... O isə belə bir şey heç vaxt eləməz. 
Bizim söhbətimiz alınmır, başa düşürsən? Bir-biriylə heç 
danışmadan bir otaqda yaşamaq olmaz axı. (Pauza.) Onu heç 
cür başa düşmürəm. (Pauza.) İkimiz buranı necə lazımdırsa, 
düzəldərdik. 

MİK (fikrə gedərək). Hə, sən haqlısan. Qulaq as, gör bu 
evi necə düzəltmək istəyirəm. (Pauza.) Ondan qiyamət bir 
malikanə düzəldərdim. Məsələn... bu otağı götürək. Bura 

mətbəx olardı. Sahəsi imkan verir, pəncərəsi böyükdür, işıq- 
lıdır. Mən burada... göy, mis qırmızısı və bəyaz kvadratlardan 
ibarət linoleum qoyardım. Elə divarlarda da həmin rəng- 
lərdən istifadə edərdim. Soba, qabyuyan — üstü qara, özü 
ağ olardı. Qab-qacaq üçün dolablara nə qədər desən yer 
var. Balaca divar bufeti və böyük bufet, küncdə də fırlanan 
bufet. Bufetimiz bol olardı. Yemək otağını isə pilləkəndən 
o üzdə düzəldərdim, eşidirsən? Hə. Pəncərələrdə saman- 
dan pərdələr, mantardan ayaqaltılar... Masa... cilalı, ən yaxşı 
ağacdan, qara mat yeşikli kamod, stulların ayaqları əyri, 
oturacaqları yumşaq, kresloların krem rəngli yun parçası 
olardı... Yandan dəstəkləri olan, oturacağı dəniz otundan 
hörülmüş balaca divan, ağ, istiyə davamlı qəhvə masası... 
Ağ kaşı... Hə. Sonra, yataq otağı. Yataq otağı nədir? Bu ada- 
mın sığınacağıdır. Sakitlik və dinclik üçün sığınacaq. Ora- 
nın dekoru da sakit olmalıdır. İşıq yalnız ən zəruri sayda 
düşməlidir — yumşaq işıq. Mebel... qırmızı və çəhrayı ağac. 
Yaşılı-mavi xalı, yüngül, mavi-ağ pərdələr, ağ fonda göy 
xonçalı yorğan-döşək, tualet stolu — qaldırıb-endirmək 
mümkün olanlardan, üstündə külqabı, rafiyadan! toxunmuş 
abağurlu lampa... (Ozurur.) Ev olmazdı, saray olardı, saray. 

DEVİS. Əlbəttə, elə də olardı. 

MİK. Saray. 

DEVİS. Burada bəs kim yaşayardı? 

MİK.Mən, bir də qardaşım. 

DEVİS. Bəs mən necə? 

MİK (sakitcə). Axı buradakı zirzibil heç kəsə lazım deyil. 
Bir yığın köhnə dəmir-dümür qalağıdır. Dəmir qırıntısı. Məgər 
bunlardan ev qurmaq olar? Ayaq basmağa yer yoxdur. Zir- 
zibildir. Bunları heç cür sata da bilməz, buna heç iki pens də 
verməzlər. (Pauza.) Zirzibildir. (Раига,) Ammakelə bil, onun heç 
vecinə də deyil, mən nə fikirləşirəm, bədbəxtlik burasındadır. 
Bəlkə, onunla sən danışasan, ürəyindən keçənləri öyrənəsən? 





! Rafiya — isti ölkələrdə bitən palma cinsi 

DEVİS. Mən? 

MİK. Hə, sən axı onun dostusan. 

DEVİS. O, mənim dostum-zadım deyil. 

MİK. Sən axı onunla bir otaqda yaşayırsan, düzdür? 

DEVİS. O, mənim dostum-zadım deyil. Ondan baş 
çıxarmaq olmur. Yəni demək istəyirəm ki, sənin kimisiylə 
nəvar ki, burada hər şey aydındır... 


Mik ona baxır. 


Daha doğrusu, nə istədiyini bilirsən, mən heç demirəm 
ki, sən nəistədiyini bilən adamsan, demirəm, onsuz da, hamı 
bunu görür. Bəlkə, sənin də özünə görə qəribəliklərin var, 
hamımız beləyik — onda isə hər şey tamam başqa cürdür. 
Yəni səninlə — ən azı, hər şey aydındır, bilinir də hər şey... 

MİK. Yəni düz adamam. 

DEVİS. Hə, dəqiq dedin, düz adam. 

MİK.Hə. 

DEVİS. Onu isə anlamaq çətindir, bilmirsən, nə oyun 
çıxaracaq. 

MİK. Hə-ə. 

DEVİS. Elə bil, hissiyyatsızdıl (Pauza.) Başa düşürsən, 
mənə saat lazımdırl Saat lazımdır ki, vaxtı göstərsinl Vaxtı 
saatsız necə öyrənə bilərəm? Öyrənə bilmirəm! Ona dedim, 
dedim ki, qulaq as, burada bir saat olsaydı, yaman olardı, 
vaxtı öyrənə bilərdim, yəni vaxtı biləndə özünü sərbəst 
hiss edirsən, başa düşürsən? Amma belə, heç bilmirsən 
nə edəsən, yox? Gərək saata baxmaq üçün küçəyə çıxasan, 
sonra da hələ bir yadda saxlayasan ki, evdə olanda saatın 
neçə olduğu yadından çıxmasın. Axı belə olmaz, evə 
qayıdandan cəmi beş dəqiqə sonra hər şeyi unuduram. Saat 
neçə olduğu yadımdan çıxır! (Otaqda gəzişir.) Sonra da, əgər 
sağlam deyiləmsə, günorta da yatıram, nə bilim, neçədə 
duracağam, çay içməyin vaxtıdırmı?l Hələ evə gələndə, başa 
düşürsən də, eybi yox. Tində saat var, evə girəndə neçə 

olduğunu bilirəm. Amma içəri girdin, bitdil Burada olandal 
Vaxt barədə heç təsəvvürüm də olmur. (Pauza.) Yox, mənə 
lazım olan bir dənə saatdır... burada — otaqda olsun, onda, 
bəlkə, dözə bilərəm. Amma o mənə heç nə vermir. (Stulda 
oturur.) Məni oyadır! Gecəyarısı yuxudan qaldırır! Deyir ki, 
yuxuda donquldanırsanl Sənə deyirəm, bu günlərdə qərara 
almışdım ki, hər şeyi ona deyiml 

MİK. O, səni yatmağa qoymur? 

DEVİS. Qoymur! Oyadırl 

MİK. Dəhşətdirl 

DEVİS. Mən müxtəlif yerlərdə olmuşam, yatmağıma 
heç yerdə maneçilik törətməyiblər. Hara getsəm, hər yerdə 
belədir. Bircə burada maneçilik varl 

MİK. Yuxu vacib şeydir. Mən bunu həmişə deyirəm. 

DEVİS. Düzdür, vacibdir. Səhər oyanıram, görürəm ki, 
lap əldən düşmüşəm. Axı işlərim var, ora-bura getməliyəm. 
Bəzi şeyləri müəyyənləşdirməliyəm, harasa yerləşməliyəm. 
Amma səhər duranda artıq görürəm ki, gücsüzəm. Hələ, 
üstəlik, saatım da yoxdur. 

MİK. Həə. 

DEVİS (qalxıb otaqda gəzişir). O çıxıb gedir, mən bilmi- 
rəm ki, hara gedir, harada dolaşır, mənə heç nə demir. 
Əvvəllər söhbətləşirdik, amma sonra, heç olmasa, bir dəfə 
kəlmə kəsəydik. Onu heç vaxt görmürəm, səhər gedir, gec 
qayıdır, işi-gücü məni gecəyarısı dümsükləyib oyatmaqdır. 
(Pauza) Qulaq asl Mən oyanıram... Səhər duranda isə 
o, üzümə baxıb qımışırl Bax, buradaca durub mənə baxa- 
raq qımışırl Mən onu... mən onu... həmişə yorğanın altın- 
dan görürəm. Pencəyini geyib mənə sarı çönür, çarpayıma 
baxır, ağzı da qulaqlarının dibinə kimi açılıb. Şeytan bilir, 
nəyə hırıldayır. Amma xəbəri olmur ki, yorğanın altından 
ona göz qoyuram. Ağlına da gəlmirl Bilmir ki, ona baxıram, 
elə fikirləşir yatmışam, amma mən yorğanın altından onu 
izləyirəm, başa düşürsən? Onun isə xəbəri yoxdur! Sadəcə, 

mənə baxıb dişlərini ağardır, bilmir ki, görürəm! (Pauza, üə 
Mikə sarı əyilərək.) Sən, yəqin, onunla danışmaq istəyirsən, 

düzdür? Mən artıq... Hər şeyi fikirləşmişəm. Sən ona de... 

yəni bizim bu ev barədə planlarımız olduğunu de, buranı 

düzəldə bilərdik, səliqəyə salardıq. Bura bax, mən, mən 

düzəldə bilərəm, sənə hər işdə kömək eləyə bilərəm... Əgər 

ikimiz olsaydıq: sən və mən... (Pauza.) İndi harada yaşa- 

yırsan? 

MİK. Mən? Axı mənim evim var. Özü də pis deyil. 
Hər şeyi yerindədir. Bir dəfə gəl, boğazımızı yaşlayaq. Çay- 
kovskiyə qulaq asarıq. 

MİK.Yox, Tanrı haqqı, sənəonunla danışmaq lazımdır. 
O, sənin qardaşındır axı. (Pauza.) 

MİK. Hə... bəlkə də, danışdım. 


per artes 


Giriş qapısı taqqıldayır. 
Mik ayağa qalxıb çıxır. 


DEVİS. Sən hara? Axı gələn odurl 


Sakitlik. 
Devis qalxır, sonra pəncərəyə tərəf gedib bayıra boylanır. 
Aston içəri girir. Əlində kağız paket var. 
O, paltosunu çıxarır, paketi açır 
və çəkmələri soyunur. 

ASTON. Çəkmələr. 

DEVİS (ona tərəf çönərək). Nə? 

ASTON. Tapdım. Al yoxlal 

DEVİS. Çəkmələr? Nə çəkmədir elə? 

ASTON. Bəlkə, yaradı... 

DEVİS gGəndəllərini çıxarıb çəkmələri geyinir: yeriyir, ayaq bar- 
maqların tərpədir, əyilib çəkmənin dərisini yoxlayır). Yox, yaramır. 

ASTON. Hə? 

DEVİS. Olmaz. 

ASTON. Нә-әә. (Раига.) 

DEVİS. Olsun, bunu geyərəm ... başqasını tapana kimi 
geyərəm. (Pauza.) Bəs bağları hanı? 

ASTON. Bağları yoxdur. 

DEVİS. Onları bağsız geyə bilmərəm. 

ASTON. Mən bağsız tapmışam. 

DEVİS.Ondaneyləyək, pisoldu.Yənionlarayaqlarımda 
bağsız qalmaz axı. Çəkmələrin ayaqda bağsız qalması üçün 
gərək ayağını gücə salasan, anlayırsan? Gərgin ayaqla yeri- 
mək nədir, başa düşürsən də? Bu ziyandırl Ayaqlar üçün 
böyük yükdür. Amma çəkmələrin bağı varsa və onlar bağlı- 
dırsa, ayağı gərginləşdirməyə ehtiyac olmur. 

ASTON (öz çarpayısına yaxınlaşır). Bəlkə, məndə yenə 
nəsə var. 

DEVİS. Bax, bax, bilirsən, mənə nə lazımdır? (Pauza.) 

ASTON. Bunlar da var. 

DEVİS. Onlar qəhvəyidir. 

ASTON. Daha yoxdur. 

DEVİS. Çəkmələr qaradır ha. 


Aston cavab vermir. 


Yaxşı, yarayar, başqalarını tapana kimi geyərəm. (Stula 
əyləşir və çəkmələrə bağ taxır.) Bəlkə, onlarla sabah Sidkapa 
çataram. Əgər gedib çıxa bilsəm, işə düzələrəm. (Pauza.) 
Mənəyaxşı iş təklif eləmişdilər. Bir tip təklif eləyirdi, onun... 
bir yığın planı vardı. Nəsə, hələ hər şey qabaqdadır. Amma 
onlara mənim kağızlarım lazımdır, başa düşürsən də. Mənə 
mütləq Sidkapa çatmaq lazımdır, yoxsa kağızlarımı necə 
alacağam? Ən əsası ora yetişməkdir. Məsələ də bundadır. 
Hava heç cür imkan vermir. 


Aston, Devis görmədən sakitcə çıxır. 


Hələ bilmirəm, bu çəkmələr necədir. Yol ağırdır, mən 
əvvəl də orada olmuşam. Deyəsən, bura gələndə. Keçən dəfə 
oradan gəlirdim, hə... o dəfə... qayıdırdım... yol zibil idi, elə 
hey yağış yağırdı, yaxşı ki, orada ölmədim. Amma özümü 
bura yetirdim, dayanmadan gəlirdim... hə... heç dayanma- 

dım. Daha belə bacarmıram, mənə indi lazımdır ki... yenə 
ora getməliyəm, bir tip var, onu tapmalıyam... (Çönür.) Ay 
zəhrimarl Əclafa bax, heç qulaq da asmır mənəl 
Qaranlıq. 
Gecədir. Pəncərədən tutqun işıq gəlir. 


Aston və Devis öz çarpayılarındadır. 
Devis zarıyır. 


ASTON (erinin içində oturur, yataqdan qalxır, işığı yandırır, 
Devisə yaxınlaşır və onu silkələyir). Ey, bəsdir, eşidirsən? Yata 
bilmirəm. 

DEVİS. Мә? Мә? Nə olub? 

ASTON. Yenə səs-küy salırdın. 

DEVİS.Qocaadamam, istəyirsən ki, nəfəs də almayım?1 

ASTON (öz yatağına tərəf gedir, şalvarını geyinir). Gedim, 
bir az hava alım. 

DEVİS. Sən məndən nə istəyirsən? Qulaq as, dostum, 
mən heç sənin dalınca gəlmələrinə təəccüblənmirəm də. 
Qoca bir adamı gecənin ortası yuxudan oyatmaq, sən... sən 
doğrudan dəlisənl Sənin ucbatından yuxularım qara-qura 
olub, indi bunun günahı kimdədir? Əgər məni dəqiqəbaşı 
narahat etməsən, yuxuda səsimi də çıxarmazdıml Daim 
məni dümsükləyirsənsə, necə sakit yata bilərəm? Nədir, 
istəyirsən ki, heç nəfəs də almayım? (Yorğanını atıb yatağından 
qalxır, əynində fufaykası, jilet, şalvar var.) Bura elə soyuqdur ki, 
məcburam şalvarda yatım. Ömrüm boyu belə yatmamışam. 
Burada isə məcburam. Hamısı da ona görə ki, bu zəhrimara 
qalmış istilik sistemini düzəltmirsənl Bundan yaxşı 
günlərim də olub, dostum. Özü də məni heç bir dəlixanaya- 
zada soxmayıblar, bu lap dəqiqdir. Ağlım başımdadırl 
Məni incitmək lazım deyil. Məndə hər şey normaldır, sən 
çox tullanıb-düşmə. Yerini tanıl Bircə onu deyə bilərəm ki, 
qardaşın sənə göz qoyur. O, sənin barəndə hər şeyi bilir. 
Mənim orada dostum da var, arxayın ol. Dostum dəyərli 
insandırl Buna bir bax, mənimlə elə davranır, elə bil, 

cındıraml Əgər sən də mənə eyni münasibət göstərəcək- 
dinsə, niyə bura dartıb gətirirdin? Fikirləşirdin ki, məndən 
yaxşısan, hə, yox bir, gözlə, olarsanl Mən hər şeyi bilirəm. 
Onlar səni bir dəfə içəri salıblar, bir də salarlar. Qardaşın 
səni izləyir, sənə göz qoyur! Onlar sənin başına yenə o məf- 
tilləri taxa bilərlər! Taxacaqlar dal Nə vaxt istəsələr. Təki 
əllərinə düşəsən. Səni maşına basıb aparacaqlar, oğlan. 
Bura gəlib, yapışacaqlar qolundan, sonra da aparacaqlar! 
Onda bilərsənl Başına məftil taxarlar, görərsən. Onlar elə 
mənim yatdığım yerdəki zirzibilə baxsalar, o dəqiqə başa 
düşəcəklər ki, psixsən. Yaman sarsaq iş tutublar, sənin 
kimisini buraxmaq olar, hə? Başa düşmək olmur, sənə nə 
lazımdır, gedirsən, gəlirsən, heç kəs bilmir ki, nə istəyirsənl 
Amma mənim belə davranışa dözəsi halım yoxdur. Elə 
bilirsən, sənin yerinə bütün kirli işləri mən görəcəyəm? Hal 
Özünə gəl, oğlanl İstəyirsən ki, pilləkənin zirzibilini təmiz- 
ləyim, özü də bu murdar yerdə yatmaq üçün, hə? Axmaq 
tapmısanl Uşağın biril Heç özün də bilmirsən ki, nəylə 
məşğulsan. Sənin başın xarabdırl Artıq yarımdəlisənl Elə 
bircə dəfə nəzər salmaq bəs eləyir. Heç olmasa, puldan- 
zaddan verəydinl Mənimlə heyvan kimi davranırsanl Mən 
ki heç vaxt sən olan yerlərdə olmamışaml 


Aston ona tərəf yüngül bir hərəkət eləyir. 


(Şalvarının arxa cibindən bıçağını çıxarır.) Həddini bil, dos- 
tum, yaxın gəl görüml Mənim əlimdə gör nə var. Artıq isti- 
fadə eləmişəm. İşə yarayıb. Yaxşısı budur, soxulma. 


Pauza. Onlar bir xeyli bir-birinə baxırlar. 


Sən əvvəlcə fikirləş, sonra addım at. (Pauza.) Həddini bil, 
əl qaldır görüm mənə. (Pauza.) 

ASTON. Mən... mənə elə gəlir, sən başqa yer 
axtarmalısan. Deyəsən, bizimki tutmur. 

DEVİS. Başqa yer? 

ASTON. Hə. 

DEVİS. Mənə deyirsən? Kimə deyirsən? Özün axtar, 
anladın? 

ASTON. Nə? 

DEVİS. Sənl Başqa yeri sən axtarl 

ASTON. Mən burada yaşayıram. Sən isə yox. 

DEVİS. Mən yox? Səhvsən, mən də burada yaşayıram. 
Mənə burada iş təklif ediblər. 

ASTON. Hə... qısası, sən uyğun gəlmirsən. 

DEVİS. Uyğun gəlmirəm? Yaxşı, gör sənə nə deyirəm, 
burada bəziləri fikirləşir ki, mən bu işə tam uyğun gəlirəm. 
Bir də... Mən burada gözətçi qalıraml Anladın? Sənin qar- 
daşın dedi mənə, başa düşdün? O, mənə dedi ki, bu yer 
mənimdir. Mənim! İndi gördün kiməm?! Mən gözətçi ola- 
cağam. 

ASTON. Mənim qardaşım? 

DEVİS. O qalır, buranı idarə edəcək, mən də onunla 
bir yerdə qalacağam. 

ASTON. Qulaq as. Mən sənə... pul verərəm, Sidkapa 
gedərsən. 

DEVİS. Sən əvvəl bir anbarı tikl Pul təklif edirl Mən 
burada maaş gözləyirəml Sən isə əvvəlcə o murdar anbarını 
düzəlt! Bildin?! 

ASTON (Ы xeyli onun üzünə baxır). Anbar niyə murdar 
olur? Murdar deyil. 


Sükut. 


(Ona yaxınlaşır.) Ora təmiz olacaq. Əla ağacdan. Özüm 
tikəcəm onu. Narahat olma. 

DEVİS. Yaxın gəlmə! 

ASTON. Ona murdar demə. 


Devis bıçağı irəli uzadır. 


Murdar özünsən. 

DEVİS. Nə? 

ASTON. Bütün otağı iy basıb. 

DEVİS. Mənə deyirsən bunu?! 

ASTON. Səndən üfunət iyi gəlir, ona görə də yata 
bilmirəm. 

DEVİS. Bəs belə! Mənə deyirsən üfunət?! 

ASTON. Yaxşısı budur, get! 

DEVİS. Mən sənə üfunətin necə olduğunu göstərərəm! 
(Əlini irəli atır, əli əsir, bıçaq Astonun qarnına tuşlanıb. Aston qımıl- 
danmır. Sükut. Devisin əli daha əsmir. Onlar üzbəüz durublar.) Mən 
sənə üfunət göstərərəml (Pauza.) 

ASTON. Yığış. 

Devis bıçağı çəkir, onu sinəsinə sıxır, ağır-ağır nəfəs alır. 
Aston Deyisin çarpayısına tərəf gedir, onun çantasını tapıb 
şey-şüyünü içinə yığır. 

DEVİS. Sənin... sənin haqqın yoxdur... Qoy yerinə, əl 
vurma... bu mənimkidir! (Çantanı götürüb içindəkilərə baxır.) 
Yaxşı... Mənə burada iş təklif ediblər... sən dayan. (Gödəkcə- 
sini geyinir.) Dayan bir... qardaşın... o, sənə göstərər... məni 
belə təhqir... məni təhqir... məni hələ belə təhqir edən 
olmayıb... (Рапозипи geyir.) Hələ peşman olacaqsan ki, mənə 
belə sözlər demisən, görərsən bunların axırı necə olacaq... 
(Çantasını götürüb qapıya tərəf gedir.) Sən hələ mənimlə belə 
danışmağına peşman olacaqsan... (Qapını açır.) 


Aston ona göz qoyur. 
Mən bilirəm, kimə müraciət etməliyəm. (Gedir. 


Aston dayanıb. 
Qaranlıq. 


İşıq. Axşamçağıdır. Pilləkəndə səslər. Mik və Devis içəri girirlər. 


DEVİS. Üfunətli deyir mənəl Sən heç belə bir şey 
eşitmisən? Bunu mənə deyir hal Buna bax birl Mənə deyirl 
Eşitdin də, nə dedi. Üfunətlil 

MİK. Ay-ay-ay. 

DEVİS. Mənə dedin bunu?! 

MİK. Sən ki üfunətli deyilsən. 

DEVİS. Əlbəttə yox, serl 

MİK. Əgər səndən iy gəlsəydi, mən özüm sənə birinci 
deyərdim. 

DEVİS. Mən ona dedim, dedim ki... belə dedim: sən hələ 
bütün bunların sonunu, görəcəksən dostuml Mən dedim: 
qardaşını unutma. Ona xəbərdarlıq da elədim, dedim ki, 
gəlib onun beynini düzəldəcəksən. O özü də bilmir ki, nə 
zibil qaynadır. Mənə ilişir. Dedim ona, mən dedim: gələn- 
də... sənin qardaşın gələndə görəcək ki, burada hər şey qay- 
dasındadır, mən axı sənin tayın deyiləm! 

MİK. Nə demək istəyirsən? 

DEVİS. Mən? 

MİK. Demək istəyirsən ki, qardaşımın başı xarabdır? 

DEVİS. Nə? Mən bilirsən, nə deyirdim? Deyirdim ki, 
sənin axı bu yer barədə öz planların var ... təmir-filan, elə 
deyil? Yəni onun ixtiyarı yoxdur ki, mənə rəhbərlik eləsin. 
Nə etməli olduğumu sən deyirsən, mən sənə işləyirəm, yəni 
demək istəyirəm ki, biz bir yerdəyik... Amma sənin üçün 
zibil yığını deyiləm... ikimiz də... ikimiz də bilirik, o, nə 
yuvanın quşudur. 

MİK. Ona deyəndə ki, bu yeri sənə təklif etmişəm nə 
söylədi? 

DEVİS. O... o dedi... dedi ki, elə burada yaşayır... 

MİK. Nədir, düz demir məgər? 

DEVİS. Düz demir?! Bu, sənin evindir, yoxsa yox? 
Onu sən buraxmısan da bural 

MİK. Mən onu çıxara da bilərəm. 

DEVİS. Elə mən də onu deyirəm də. 

MİK. Hə. Onu çıxara bilərəm. Mən bu evin sahibiyəm. 
Digər tərəfdən, o da burada daimi sakindir. Ona xəbərdarlıq 
eləmək, özün bilirsən ki, asan şeydir. Hər şey bu otağa hansı 

gözlə baxmağından asılıdır. Yəni otaq mebelli-filanlıdır, 
yoxsa yox. Başa düşdün? 

DEVİS. Yox, başa düşmürəm. 

MİK. Burada gördüyün bütün mebellər onunkudur, 
yalnız çarpayılardan başqa. Odur ki bu, artıq hüquqşünaslıq 
işdir, bax belə. (Pauza.) 

DEVİS. Qoy haradan gəlib, ora da rədd olsunl 

MİK ççönür ki, ona nəzər salsın). Haradan gəlibsə, ora? 

DEVİS. Hə. 

MİK. O, haradan gəlib ki? 

DEVİS. O... o... 

MİK. Sən bəzən üstünə çox götürürsən ha, elə deyil? 
(Pauza. Qətiyyətlə və cəld.) Yaxşı, hər necə olsa, buraları düzəlt- 
məyin əleyhinə deyiləm... 

DEVİS. Çoxdan lazım idil 

MİK. Hə, heç əleyhinə deyiləm. (Devisə tərəf çönür,) Amma 
sən bax ha, özünü hörmətdən salma. 

DEVİS. Nə barədə söyləyirsən? 

MİK. Axı deyirdin ki, interyer mütəxəssisisən, mənə 
isə əlası lazımdır. 

DEVİS. Kim? 

MİK. Necəyəni kim? Dekorçu. İnteryer mütəxəssisi. 

DEVİS. Mən? Sən nədən danışırsan? Mən bunu boy- 
numa çəkməmişəm. Ömrüm boyu elə bir iş görməmişəm. 

MİK. Nəiş görməmisən? 

DEVİS. Yox, yox, bu, mən olmamışam. Mən heç vaxt 
təmir eləməmişəm. İşim, onsuz da, çox idi. Başqa iş nəyimə 
lazımdır, yəqin, başa düşürsən. Amma əlimdən hər iş gəlir... 
Təki imkan verəsən... imkan verəsən, öyrənim... 

MİK. Mənə sənin öyrənməyin lazım deyil. Mənə 
birinci dərəcəli, təcrübəli dekorçu lazımdır. Elə bilirdim, 
sən uyğun gələrsən. 

DEVİS. Mən? Yox, dayan bir, dayan görüm, sən 
mənimlə danışmamısan. 

MİK. Necə yəni, mənimlə danışmamısan? Mən elə 
səninlə danışırdım da. Arzularımı yalnız sənə açdım, içimdə 
çoxdan yuva salmış istəklərimi təkcə sənə açıqladım, çünki 
elə bilirdim, təcrübəli, əla dekorçusan, həm interyer... həm 
eksteryer üzrə. 

DEVİS. Yox, qulaq as... 

MİK. Məgər göy, mis qırmızısı, bir də ağ rəngdə 
kvadrat linoleumları kombinə edib düzə bilməzsən, sonra 
da həmin rəngləri divarlarda təkrar edəsən, bacarmazsan? 

DEVİS. Yox, qulaq as, sən nədən danışırsan? 

MİK. Deməli, masanın üstünə ən yaxşı ağacdan şpon 
da çəkə bilməzsən, kresloları krem rəngli parçayla örtə 
bilməzsən və fistıqdan dəstəkləri olan divanı dəniz otundan 
toxunma torla düzəldə bilməzsən? 

DEVİS. Bunların heç birini mən deməmişəml 

MİK. Ay zəhrimar! Deməli, səhv etmişəm! 

DEVİS. Mən belə bir şey deməmişəml 

MİK. Sən alçaq fırıldaqçısan, dostuml 

DEVİS. Nə danışırsan? Sən məni gözətçiliyə götürmü- 
sən. Mən də kömək eləməyə söz verdim, vəssalam. Amma... 
təbii ki... maaşa işləyəcəkdim. Heç vaxt belə bir şey demə- 
mişəm, sən isə məni fırıldaqçı adlandırırsan... 

MİK. Sənin adın nədir? 

DEVİS. Yenə başlandı... 

MİK. Yox, sənin əsl soyadın nədir? 

DEVİS. Devis. 

MİK. Bəs hansı ad altında yaşayırsan? 

DEVİS. Cenkinzl 

MİK. Sənin iki soyadın var. Hə? İndi isə bura bax: təmir 
barədə niyə boş-boş qırıldadırdın? 

DEVİS. Mən sənə heç nə deməmişəml Qulaq asırsan 
mənə, ya yox? (Pauza.) Bunu sənə o deyirdi. Yəqin, qardaşın 
deyib. O dəlidirl O, sənə qəsdən hər şey deyir, dəlidir də, 
başı lap xarab olub, o deyib bunları. 

MİK (yavaş-yavaş ona tərəf gedir). Mənim qardaşımı necə 
adlandırdın? 

DEVİS. Nə vaxt? 

MİK. O, kimdir dedin? 

DEVİS. Mən - mən demək istəyirdim ki... 

MİK. Dəli? Odur dəli? (Pauza.) Mənim qardaşıma dəli 
dedin? Mənim qardaşıma? Bu... bu axı... həyasızlıqdır, elə 
deyil? 

DEVİS. O özü deyirdi bunu. 

MİK (asta-asta Devisin başına hərlənir, onu nəzərdən keçirir). 
Sən qəribə adamsan. Yox? Tanrı haqqı, qəribəsən. Bu evə 
ayaq basandan başımıza bədbəxtlik gəlir. Düz sözümdür. 
Sən nə desən, gərək inanmayaq. Hər sözünü belə dəyozmaq 
olar, elə də. Həmişə də yalan deyirsən. 

Cırtqoz, qeyri-sabitsən, adam heç vaxt bilmir ki, səndən 
nə gözləsin. Nəsə, başqa məxluqsan, elə bil, belə baxanda 
heyvan kimi bir şeysən. Vəhşisən. Bütün bunlardan əlavə, 
işin-peşən elə üfunət yaymaqdır. Özün bax da. Gəlib özü- 
nü dekorçu kimi təqdim edirsən, mən də səni o dəqiqə 
işə götürürəm, sonra necə olur? Gopa basırsan ki, guya, 
Sidkapda nə qədər zəmanətnamələrin var, dalı necə olur? 
Mən heç görmədim ki, Sidkapa sənədlərinin dalınca gedə- 
sən. Bütün bunlar dəhşətdir! Görünür, bir gözətçi kimi 
də səndən canımı qurtarmalıyam. Al. Yarım dollar. (CiPini 
eşələyir, yarımkronluq sikkə çıxarıb Devisin ayaqları altına atır.) 


Devis tərpənməz dayanıb. 
Mik qaz sobasına yaxınlaşıb 
Buddanın heykəlini əlinə götürür. 

DEVİS (yavaş-yavaş). Yaxşı... sən belə elədin də... elə- 
din... əgər belə istəyirsənsə, olsun. 

MİK.Mən beləistəyirəml (Buddanın heykəlini sobaya çırpır. 
Heykəl sınır. Qəzəblə) Elə bil ki, dərdim-sərim elə bu evdir. İşim 
başımdan aşır. İşim çoxdur. Tamam başqa maraqlarım da 
var. Mən özişimi qaydaya salmalıyam, ya yox? Genişlənmək 

barədə də düşünməliyəm, bütün istiqamətlərdə. Mən axı 
yerimdə saymıram. İrəliləyirəm, daim hərəkətdəyəm. Daim 
qabağa gedirəm... Gələcək barədə düşünməliyəm. Bu ev 
heç vecimə də deyil. O, burada haranı istəyir, rəngləyə bilər, 
qoy nə istəyir, eləsin. Mənə nə var kil Qoy buna görə qar- 
daşım narahat olsun. Mən elə bilirdim, ona kömək eləyirəm, 
bura buraxdım. Onun öz planları var. Lap yaxşı. Mən — pas. 
(Pauza.) 

DEVİS. Bəs mən? 

Sükut. Mik ona baxmır. Giriş qapısı taqqıldayır. Sükut. Onlar 

tərpənmirlər. Aston içəri girir, qapını örtür, irəliləyərək Mikin 


qarşısında dayanır. Onlar bir-birinə baxırlar. Hər ikisi zorla sezilən 
bir təbəssümlə gülümsünür. 


MİK (Astona). Qulaq as... e... (Qapıya tərəf gedib çıxır.) 


Aston qapını açıq qoyaraq 
Devisin arxa tərəfindən bütün otağı keçir, 
sınmış Buddanı görür və bir xeyli onun qəlpələrinə baxır. 
Sonra öz çarpayısına tərəf gedir. Paltosunu çıxarıb əyləşir, 
vintburanı, məftili götürür və başı ona qarışır. 


DEVİS. Mən qəlyanımın dalınca gəlmişdim. 

ASTON. Hə. 

DEVİS. Mən çıxdım... birdən yarı yolda... bir də gör- 
düm, qəlyan qalıb... başa düşürsən də. Odur ki gəldim 
götürəm. (Pauza. Astona yaxınlaşır.) Nədir, alınmır, hə? (Pauza.) 
Əgər bərk yapışmısansa... onda yəqin... sən... (Pauza.) Qulaq 
as... (Pauza.) Sən yəqin zarafat elədin də mənim iy verməyimi, 
elədir? (Pauza.) Düz deyirəm? Biz səninlə dost idik. Sən məni 
bura gətirdin, heç nə soruşmadın, sığınacaq verdin, dost 
idin mənə. Qulaq as. Mən elə hey fikirləşirdim ki, görəsən, 
niyə yatanda səs salırdım, başa düşürsən, yatdığım yeri 
yel tuturdu... yatanda, mən də yəqin, donquldanırdım, heç 
bilmirdim ki, yel tutur məni, fikirləşirəm ki, əgər mənə, 
məsələn, öz yerini güzəştə getsəydin, özün də mənim çar- 
payıma keçsəydin, onların arasında heç fərq yoxdur axı, 

eyni şeydirlər... Onda sənin çarpayın məndə olardı, sənin- 
çün axı harada yatmağının fərqi yoxdur, mən də yeltutan 
yerdə olmazdım, başa düşürsən, demək istəyirəm ki, səni 
yel vuranda vecinə deyil, sənə hava lazımdır, mən axı başa 
düşürəm, sən orada olmusan, bilirəm də, bunədir, doktorlar- 
zadlar, ağzıbağlı otaq, bilirəm axı orada necə olur, istidən 
baş çatlayır, başa düşürsən, ora həmişə isti olur, bir dəfə ora 
getmişəm, az qaldı boğulam, odur ki ən əlverişli çıxış yolu 
budur: çarpayılarımızı dəyişək, sonra da necə danışmışıqsa 
— sənin üçün gözətçilik eləyirəm, eşidirsən, yalnız sənin 
üçün... qardaşın üçün yox, eşidirsən, onun üçün yox, sənin 
üçün, mən sənin adamın olacağam, təki de... sən təki de... 
(Pauza.) Necə bilirsən, nə deyirsən buna? (Pauza.) 

ASTON. Yox, mən öz çarpayımda yatmağı sevirəm. 

DEVİS. Sən məni başa düşmədinl 

ASTON. Fərqi yoxdur, o biri qardaşımın çarpayısıdır. 

DEVİS. Qardaşının? 

ASTON. O, burada gecələyəndə onunku olur. Bu isə 
mənim çarpayımdır. Mən ancaq onda yata bilirəm. 

DEVİS. Qardaşın axı yoxdur! O getdi! (Pauza.) 

ASTON (qalxıb pəncərəyə yaxınlaşır). Fərqi yoxdur, mənim 
başım qarışıq olacaq. Anbar tikməliyəm. Əgər indi tikmə- 
səm, heç vaxt anbarımız olmayacaq. O da olmayınca mən 
işə başlaya bilmərəm. 

DEVİS.Sənəanbar tikməyə kömək eləyərəm, görərsən, 
eləyərəm! (Pauza.) Mən kömək edəcəyəm! Onu ikimiz bir 
yerdə tikəcəyik. Eşidirsən? Bir göz qırpımında tikərikl Eşi- 
dirsən, nə deyirəm? (Pauza.) Biz çarpayıları dəyişərik... 

ASTON. Yox, mən özüm tikə bilərəm. 

DEVİS. Qulaq as bir, mən burada səninlə olacağam, 
mən olacağam, bunu səninçün eləyəcəyəm! (Pauza.) Bunu 
bir yerdə eləyəcəyikl (Pauza.) 


Aston pəncərəyə tərəf gedir. 

Sən neynirsən, məni çölə atırsan? Belə olmaz axı. Qulaq 
as, dinlə, eşidirsən, qoy mən qalım, mən nə deyirəm, dəyiş- 
mək istəmirsən, necə vardısa, elə də qalsın, mən həmən 
çarpayıda yataram, bəlkə, bir az da qalın parça taparam, 
yaxşı? Pəncərəyə asaram, külək də əsməz, vəssalam, nə 
deyirsən, necə var, eləcə də qalsın? (Pauza.) 

ASTON. Yox. 

DEVİS. Niyə... yox? 

ASTON (ona tərəf çönür). Sən çox səs salırsan. 

DEVİS. Amma... amma... bura bax... qulaq as... sən bir 
qulaq as... deyirəm yəni... 


Aston pəncərəyə çönür. 


Bəs mən nə edim? (Pauza.) Mən nə edim? (Pauza.) Hara 
gedim? (Pauza.) Əgər istəyirsənsə ki, gedim... gedərəm. Bircə 
de. (Раига.) Bir də bilirsən... bu çəkmələr... mənə verdiyin 
çəkmələr... pis deyil, ayağımadır... hə, ayağımadır. Onda, 
bəlkə... mən gedim... 


Aston yerindən tərpənmir. 
O, arxası Devisə pəncərənin qarşısında durub. 


Qulaq as... əgər getsəm... əgər mən... sənədlərimi tap- 
sam... bəlkə, sən... bəlkə, qoyarsan... əgər getsəm... sənəd- 


lərimi... 
Uzun pauza. 


Pərdə 

AXŞAM MƏKTƏBİ 


İŞTİRAK EDİRLƏR: 


ANİ 
UOLTER 
MİLLİ 
SALLİ 
SOLTO 
TALİ 


Ani və Millinin evində qonaq otağı 


ANİ. Plaşını götür. 

UOLTER.Eybiyox. İndi asaram. Qoy çamadanı yuxarı 
aparım. 

ANİ. Tələsmə, əvvəlcə bir çay iç. 

UOLTER. Əla pirofnadır. 


A 
muşa 


Nİ. Xoşuna gəlir? Mən belə ləzzətli şeylərə son qoy- 
m — mədəmi qıcqırdır. (Pauza.) Birini də götür. 


UOLTER. Çox dadlıdır. Buralar əla təmizlənib. 


A 


Nİ. Gəlişin ərəfəsində əsaslı yır-yığış eləmişəm. (Pauza.) 


Orada səninlə necə davranırdılar, Uolli? 


U 


A 
U 
A 
U 
A 
U 
A 





U 


OLTER. Normal. 

Nİ. Bu dəfə səni belə tezliklə gözləmirdim. 

OLTER. Hə, bu dəfə ləngimədim. 

Nİ. Millinin son zamanlar nəsə, heç kefi yoxdur. 
OLTER. Yox ha. Nə olub ona? 

Nİ. İndi aşağı enəcək. Sənin gəldiyini bilir. 

OLTER. Ona şokolad gətirmişəm. 

Nİ. Zəhləm şokoladdan gedir. 

OLTER. Bilirəm. Bunu məxsusi olaraq Milli üçün 





gətirmişəm. 

ANİ. Yadındadır? 

UOLTER. Əlbəttə. 

ANİ. O yuxarıdadır. Dincəlir. Mən də yuxarıyla aşağı- 
nın arasında girinc oluram. Bütün günüm belədir. Dünən 
pərdələri asırdım, yıxıldım, yaman əzilmişəm. O isə deyir ki, 
pərdələri düz asmırdım, ona görə yıxıldım. 

UOLTER. Pərdələri? 

ANİ. Hə. Deyir ki, normal asılmayıb, nəsə, birtəhərdir. 
O, belə hesabedir ki, tərsinəasmışam, naxışları başıaşağıdır. 
Deyir də. İndi o, yuxarıda uzanıb. Mən ondan böyüyəm axı. 
(Çay süzür.) 

UOLTER (köksünü ötürərək). Bilirsən, mənim orada 
xəyala dalmaqdan başqa işim yox idi. Aylarla xəyala dalırdım 
ki, bura qayıdanda öz çarpayımda necə uzanacağam, külə- 
yin bu pərdələri tərpətməsinə necə tamaşa edəcəyəm. Əla 
dincəlmişəm, hə? 

ANİ. Aşağı düşür, eşidirsən? Amma ay qaralmısan ha. 

UOLTER. Əvvəlcə bir-iki həftə avaraçılıq eləyəcəyəm. 

ANİ. Əlbəttə, sənə dincəlmək lazımdır. 


Pauza. 


UOLTER. Bəs mister Solto necədir? 

ANİ. O elə əvvəlki kimi, bizim tərəflərdə işləri əla gedən 
ev sahibidir. Bütün rayonun ən qiyamət evinin sahibi. 

UOLTER. Elə sizin kimi sakinləri də gərək gündüz 
çıraqla axtarasan. 

ANİ. Əvvəlki kimi mərhəmətlidir. Elə bil, doğma ada- 
mımızdır. Amma ayrı yaşayır. Düzdür, artıq bir neçə həftədir 
ki, bizə baş çəkmir. Heç bir fincan çayımızı da içmir. 

UOLTER. Ondan bir az borc almaq istəyirəm. 

ANİ. Bu da bizim Milli. 

UOLTER. Onun üçün üç-dörd yüz nədir ki? Boş şey- 
dir, elədir? 

ANİ (pıçıltı ilə). Onun yanında pərdələrdən danışma, yaxşı? 

UOLTER. Nə? 

ANİ. Pərdələrdən bir kəlmə də danışma. Necə asılmaq- 
larından. Yəni onun dediklərini sənə söylədiyimi, pərdənin 
tərsinə asıldığını... Başa düşdün? 


Milli içəri girir. Uolter onu öpür. 


UOLTER. Milli bibi! 

MİLLİ. O, səni pirojnaya qonaq elədi? 

UOLTER. Adam az qalır barmaqlarını yesin! 

MİLLİ. Mən tapşırmışdım, gedib alsın. 

UOLTER. Düz doqquz aydır ki, pirojna yemirdim. 

MİLLİ. Mağazadan almışıq. Küçənin başında var ha, 
yadındadır, bax oradan. 

UOLTER. Əlbəttə, yadımdadır. Bibi, sənin üçün şoko- 
lad gətirmişəm, al. 

MİLLİ. Afərin, şokolad xoşladığımı unutmamısan! 

ANİ. Mənim yemədiyimi də unutmayıb! 

MİLLİ. O-o, qozludur?! 

UOLTER. Bu şokoladı elə qozuna görə məxsusi seçmi- 
şəm də. Bunun qozu bütün qalan şokoladlardan çox olur. 

ANİ. Milli, otur, ayaq üstə durma. 

MİLLİ. Oturmaqdan da, uzanmaqdan da artıq bezmi- 
şəm. Nə vaxtsa ayaq üstə durmaq da lazımdır axı. 

UOLTER. Özünü pis hiss edirsən? 

MİLLİ. Belə də. 

ANİ. Elə mən də yaxşı deyiləm. 

UOLTER. Budur, mən də artıq qayıtdım! 

MİLLİ. Səninlə orada necə rəftar edirdilər? 

UOLTER. Çox yaxşı. Hətta deyərdim ki, əla. 

MİLLİ. Bəs ora bir də nə vaxt qayıtmağı düşünürsən? 

UOLTER. Qayıtmaq fikrim yoxdur. 

MİLLİ. Utanmırsan, Uolterl Ömrünün ən gözəl illərini 
gör nəyə sərfedirsənl Bir düşün: həyatının yarısını həbsxana- 
da keçirmək. Özün fikirləş, bütün bunlar nəylə qurtaracaq? 

UOLTER. Həyatın yarısı! Sən də dedin də. Ora cəmi iki 
dəfə düşmüşəm. 

ANİ. Bəs Borstel? 

UOLTER. O sayılmır. 

MİLLİ. Yaxşı, hərdən bəxtin gətirirsə, onda bununla bir- 
təhər barışmaq olar. Axı səni elə evdən çıxan kimi qapazla- 
yırlarl 

UOLTER. Bibi, hər necəolsa da, artıq buna son qoydum. 

MİLLİ. Qulaq as, sənə neçə dəfə demişəm: əgər belə 
işlərdə təkcə fantaziya bəs eləmirsə, nəsə başqa bir şeyi də 
sınaqdan keçirmək lazımdır. Məsələn, öz işini aça bilərsən... 
Başlanğıc üçün kapitalı isə Soltodan borc alarsan. Mənə 
belə gəlir ki, o vacib olan məbləği sənə verməkdən imtina 
eləməz. Yoxsa, özün dediyin kimi, ayağını kandardan bayıra 
atmamış səni süpürüb aparacaqlar. 

ANİ. Mürəbbəylə kökə istəyirsən? 

UOLTER. Əlbəttə. 

MİLLİ çeynəyir). Bunları haradan almısan. 

ANİ. Tindən. 

MİLLİ. Neçə dəfə təkrar eləmək olar: alış-veriş üçün 
o biri dükana getmək lazımdır, küçənin başındakına. 

ANİ. Bu dəfə orada yox idi. 

MİLLİ. Niyə? Qurtarmışdı məgər? 

ANİ. Heç bilmirəm bu səhər bişiriblər, yoxsa yox. 

MİLLİ. Necədir, dadlıdır? 

UOLTER. Qiyamətdir. (Dağa bir kökə götürür. Yeyir. Pauza.) 

MİLLİ. Mən isə kökədən imtina eləyəsi oldum. Elədir, 
Ani? 

ANİ. Kökədən onun mədəsi qıcqırır. 

MİLLİ. Hə, belə-belə işlər. Ötən Pasxadan bəri kökə 
yemirəm. 

ANİ. Mərc gəlirəm ki, həbsxanada sənə kökə vermir- 
dilər, Uolli. 

UOLTER. Əlbəttə yox. Orada kökə neyləyir? 

Pauza. 


MİLLİ. Sən ona dedin? 

ANİ.Mən ona nə deməliydim? 
MİLLİ. Belə çıxır ki, hələ deməmisən? 
UOLTER. Nə barədə? 

MİLLİ. Ax, Anil 

ANİ. Yox, hələ deməmişəm. 

MİLLİ. Niyə? 

ANİ. Çünki demək istəmirdim. 
UOLTER. Söhbət nədən gedir? 
MİLLİ. Sən axı deməyə hazırlaşırdın. 
ANİ. Cəsarətim çatmadı. 

UOLTER. Söhbət nədən gedir axı? 





Pauza. 


ANİ. Ovulan kökədən də ye, Uolli. 
UOLTER. Sağ ol, doydum. 
ANİ. Birini də ye. Xahiş eləyirəm. 


U 
ANİ. Gedim, çaydanı qoyum. 
MİLLİ. Yox, yaxşısı budur, mən gedim. 





bura. Sən özünü pis hiss edirsən. 
MİLLİ. Tərslik eləmə, çaydanı mənə ver. Eşidirsən, Ani. 
ANİ. Çayı mən dəmləmişəm. Niyə özüm də gedib çay- 
danı qızmağa qoymayım ki? 
MİLLİ. Bəs mənə nə olub ki, mətbəxə gedib sevimli 
qardaşoğluma çay qoya bilmərəm? 
UOLTER. Qulaq asın, axı siz mənə nə demək istəyirdiniz? 


Nə baş verib? Doqquz ay burada olmamışam, indi, nəhayət, 
həbsxanadan evə dönürəm, dincəlmək, sakitləşmək, hüzur 
içində özümə gəlmək istəyirəm. Burada axı nə baş verib? 


OLTER. Çox sağ ol, xirtdəyə kimi doymuşam. 


ANİ. Sənə çox hərəkət eləmək olmaz. Çaydanı ver 


MİLLİ. Qısası, biz sənin otağını kirayə vermişik. 


UOLTER. Nəyi vermisiniz kirayə? 


488 


Harold Pinter NOBEL MÜKAFATI LAUREATI 


ANİ. Sənin otağını. (Pauza.) Qulaq as, Uolli, sifətini elə 
eləmə, xahiş edirəm. Bizim pula çox ehtiyacımız vardı. 


Pauza. 


UOLTER. Bunu niyə etdiniz? 

ANİ. Biz sənin üçün darıxırdıq. 

MİLLİ. Hə. İndi isə kefimiz açıldı. 

ANİ. Əlbəttə, şad olduq. 

MİLLİ. Bir də ki az da olsa, puldur da. 

ANİ, Özün fikirləş. Sən uzunmüddətlik həbsxanaya düşür- 
sən. Sənin nə vaxt qayıdacağını da heç vaxt dəqiq bilmirik. 
MİLLİ. Biz təqaüd hesabına yaşayırıq. 

ANİ. Təqaüddən başqa heç bir vəsaitimiz yoxdur. 
MİLLİ. O isəyaxşı pul verir. Həftədə otuz beş yarım. 
ANİ. Bu qadın kirayə haqqını hər həftənin cümə günü 
müntəzəm gətirir. 

MİLLİ. Bəs otağını necə yığışdırır?! Daima tozu alır. 
ANİ. Mənə də kömək edir ki, bütün mənzilin tozunu alım. 
MİLLİ. Şənbə və bazar günləri. 

ANİ. Bəs hamaml Ondan sonra hamama girmək adama 
ləzzət verir. 

MİLLİ. Bircə baxaydın ki, sənin otağını necə bəzəyib. 

ANİ. Həl Sən hələ bir onun otağına baxaydın. 

MİLLİ. Bəzəyib otağı. İndi ora elə gözəldir kil 

ANİ. Hətta stolüstü lampanı da məxsusi seçib, nəsə, 
qeyri-adi bir şeydir, düzdür, Milli? 

MİLLİ. Hə. O, daim kitab oxuyur. 

ANİ. Bir də gecə məktəbinə gedir. Həftədə üç dəfə. 

MİLLİ. Lap cavan qızdır. 

ANİ. Elə təmizkardır kil 

MİLLİ. Həm də çox sakitdir... 

ANİ. Başıaşağı qızdır. 





Pauza. 


UOLTER. Adı nədir? 

ANİ. Salli. 

UOLTER. Salli... Bəs sonra? 

MİLLİ. Salli Gips. 

UOLTER. Çoxdan buradadır? 

MİLLİ. O bura... təxminən... nə vaxt gəlib? 
ANİ. O, burada, təxminən... 

MİLLİ. Təxminən, dörd ay qabaq. 

UOLTER. Nəylə məşğuldur? Dolanışığını nədən çıxarır? 
MİLLİ. Məktəbdə dərs deyir. 

UOLTER. İşə bax ha, məktəb müəlliməsiymişl 
MİLLİ. Bəs nə bilmişdin! 

UOLTER. Müəllimə! Mənim otağımda?! 





Pauza. 


ANİ. О, sənin mütləq xoşuna gələcək, Uolli. Görərsən. 
UOLTER. Mənim otağımda yatır. Sən bir işə bax! 
MİLLİ. Kiçik divan niyə xoşuna gəlmir ki? Sən divanda 


da yata bilərsən. Burada, bu otaqda. 


UOLTER. O isə mənim yatağımda yatır... 
ANİ. Çarpayının üstü üçün gözəl bir örtük də alıb. 
UOLTER. Örtük? Mən özüm əgər istəsəm, indi gedib 





ondan da yaxşısını alaram. Örtüyün bura nə dəxli var? 


MİLLİ. Bibinin üstünə belə qışqırma, Uolter. O, onsuz 


da, heç nə eşitmir. 


UOLTER. İnana bilmirəm! Qoduqluqdan çıxıb evə gəli- 


rəm... Düz doqquz aydır həbsxanadayaml 


ANİ. Bizə yaman pul lazım idi. 

UOLTER. Nədir, qoyub getdiklərim bəs eləmədi? 
MİLLİ. Əlbəttə yox. 

UOLTER. Bu daha mənim günahım deyil. Həmişə 


əlimdən gələni eləmişəm. 


MİLLİ. Hə, nəylə qurtardı sənin bütün səylərin? 
UOLTER. İndi məni nədə günahlandırırsan? 
ANİ. Bibin səni qınamır, Uolli. 

MİLLİ. Yaşa və başqalarına da imkan ver, yaşasınlar. 
Mənim şüarım budur. 

ANİ. Elə mənim də. 

MİLLİ. Həmişə belə olub. Kimdən istəyirsən soruş. 

UOLTER. Məsələ bunda deyil. Mənim evim buradır, 
başa düşürsən? Mən bu otaqda uzun illər yaşamışam. 

ANİ. Gah yaşayırdın, gah yox. 

UOLTER. İndi də istəyirsən ki, bu balaca divanda 
yatım?! Əşi, onun üstündə ancaq Qreysi bibi yatırdı. Elə ona 
görə də çıxıb Amerikaya getdi. 

MİLLİ. Orada düz beş ilyatdı. Als əmi ilə. Öz aramızdır, 
bircə dəfə də şikayət eləmədilər. 

UOLTER. Als əmiylə, sən bir işə bax! Yaman dedin ha, 
lap yerə yapışdım. Yeri gəlmişkən, həmin o qız — Salli yatan 
çarpayı barədə. 

ANİ. Мә olub ki, o çarpayıya? 

UOLTER. Elə bir şey olmayıb. Sadəcə, o çarpayı mənim- 
dir. Mən onu öz puluma almışam. 

ANİ. O, düz deyir. 

MİLLİ. Yəni elədir? Mənə isə elə gəlirdi ki, onu özüm 
almışam. 

ANİ. Tamamilə doğrudur. Mən bunu yaxşı xatırlayıram. 

UOLTER. Sən çarpayını gedib seçmisən. Bəs pulunu 
kim verdi, hə? 

ANİ. O, düz deyir, Milli. Çarpayı onun puluna alınıb. 

UOLTER. Yaxşı, bəs mənim andıra qalmış şeylərim 
haradadır? Çamadanıma nə olub? Burada qoyduğum çama- 
danı deyirəm?! 

ANİ. Bilirsən, o, sənin əşyalarının dolabda qalmasına 
etiraz eləmədi. Düzdür, Milli? 

UOLTER. Təkcə əşyalarımdır məgər? Mənim bütün 
həyatımın mənası orada idil (Pauza.) O rədd olacaq otağım- 
dan. Vəssalam. 

MİLLİ. O, heç yana getməyəcək. 

UOLTER. Niyə? 

ANİ. İstəməyəcək. 

MİLLİ. Hə, elə bilirəm, istəməz. (Pauza.) 

UOLTER orgun bir tərzdə). Niyə o, divanda yata bilməz ki? 

ANİ. Belə gözəl qızı divanda uzandırmaql? Qonaq ota- 
ğındal? 

UOLTER. Sən demə, o, hələ bir gözəldir də... 

MİLLİ. Kaş görəydin ki, onun bəzək masasının üstün- 
də nə qədər cürbəcür kremlər var! 

UOLTER (qaşqabaqlı). Mənim tualet masamın üstündə. 

MİLLİ. Özünə baxan qızlardan xoşum gəlir. 

ANİ. O, özünə hər gün qulluq eləyir. 

MİLLİ. Vannadan çıxmaq bilmir. Bir səhər, bir axşam. 
Axşam məktəbində oxuduğu günlərdə evdən çıxmamışdan 
əvvəl vanna qəbul edir, qalan günlər isə yatmamışdan. 

UOLTER. Daha yatağa girəndən sonra çimməyəcəkdi 
ki, (Раига.) Bunun məktəbinə bax, bu, nə qızdır belə? 

MİLLİ. Orada xarici dilləri öyrənir. İkisini birdən. 

ANİ. Hə, bütün evi onun qoxusu götürübl 

UOLTER. İy verir?! 

ANİ. Onun ala ətirləri var! 

MİLLİ. Elə incə rayihəsi var ki, qiyamətdir. 

UOLTER. Bir sözlə, necə lazımdır, iy verir, hə? 

ANİ. Evdən ətir qoxusunun gəlməsində pis bir şey gör- 
mürəm. 

MİLLİ. Biz ətirin əleyhinə deyilik. 

ANİ. Hə, o yaman modabazdır. Bunu etiraf eləmək 
lazımdır. 

MİLLİ. Son dəbə uyğun geyinir. 

ANİ. Lap mənim cavanlığım kimi. 

MİLLİ. Ya da mənim. 

ANİ. Əlbəttə. Hərçənd ki sən heç vaxt mənim kimi 
modabaz olmamısan. 

MİLLİ. Yox, olmuşam. Mən həmişə dəbi izləyirdim. 

Pauza. 


UOLTER. O bilir ki, mən haradaydım? 

ANİ. Əlbəttə. 

UOLTER. Siz ona demisiniz ki, məni həbsxanaya salıblar? 

ANİ. Əlbəttə, biz hər şeyi necə var, elə də danışmışıq. 

UOLTER. Bəs qoduqluğa niyə düşməyimdən xəbəri var? 

MİLLİ. Yox, bunu söyləməmişik. 

ANİ.Biz bu məsələni müzakirə etməmişik. O, ümumiy- 
yətlə, bu məsələyə xüsusi diqqət vermədi, düzdür, Milli? 
Baxmayaraq ki, sənin əhvalatın onu maraqlandırdı. 

UOLTER (xüsusi vurğu ilə). Maraqlandırdı? İşə bir bax! 

ANİ. Hə, maraqlandırdı. 

UOLTER (20 Ы hərəkətlə qalxır, stola dəyir). Mən öz çama- 
danımı hara qoya bilərəm? 

ANİ. Qoy dəhlizdə qalsın. 

UOLTER. Demək istəyirsən ki, mənə çamadanımdan 
nəsə lazım olanda dəhlizə yüyürməliyəm? (Pauza.) Belə 
şəraitdə uzun müddət yaşaya bilmərəm. Mən tək yaşamağa 
öyrənmişəm. Burada isə o xanım otərəf-butərəfə gedəcək, 
nə vaxt istəsə — gündüzün və gecənin istənilən vaxtı. Bura 
axı qonaq otağıdır. Bundan da başqa, tanımadığım adamla 
bir masanın arxasında əyləşmək istəmirəm. 

ANİ. O yalnız otaq kirayələyib. Hə, bir də otağına apar- 
dığım səhər yeməyinin pulunu da əlavə verir. 

UOLTER. Ona səhər yeməyinə nə verirsən? 

ANİ, Bir yekə tikə vetçina, bir də bişmiş yumurta. 
Onun iştahası, ümumiyyətlə, əladır. 

UOLTER. Və bütün bunlar həftədə otuz beş yarıma? 
Hamı bunun üçün, azı, üç funt, on şillinq əlavə alardı. O, sizin 
başınızı əməllicə tovlayıb! İsti, soyuq su, evdə hər cür rahatlıq, 
çarpayıda əla səhər yeməyi ... O sizi barmağına dolayıbl 

ANİ. Qətiyyən elə deyil. 

UOLTER. Mən öz otağıma qalxmalıyam. Oradan bəzi 
şeyləri götürmək istəyirəm. (Çıxır.) 

Uolter ikinci mərtəbədəki otağının qarşısındadır. 
Salli vanna otağından çıxır. 


SALLİ. Mister Strit? 

UOLTER. Bəli. 

SALLİ. Çox məmnunam. Mən sizin barənizdə o qədər 
eşitmişəm ki... 

UOLTER. Hə... (Pauza.) Mən... 

SALLİ. Sizin bibiləriniz çox qiyamət qadınlardır. 

UOLTER. Həəə... (Pauza.) 

SALLİ. Evə dönməyinizə sevinirsiniz? 

UOLTER. Mən otağımda bəzi əşyalarımı qoymuşam. 
İndi gərək bir-ikisini götürəm. 

SALLİ.Hə,əlbəttə. Ümidvaram ki, tezliklə görüşəcəyik. 
İşiniz avand olsun. (Öz orağına girir.) 

UOLTER (onun dalınca gedir, ayaq saxlayır). Mən... 

SALLİ. Nə? 

UOLTER. İçəri girə bilərəm? 

SALLİ. İçəri girmək? Amma... Yəni... Əlbəttə, əgər istə- 


yirsinizsə. 
Onlar otağa girirlər. 
Uolter arxasınca qapını örtür. 
Onun dalınca gedir. 


SALLİ. Bağışlayın, burada səliqəsizlikdir. Axı bütün 
günü məktəbdəyəm. Odur ki yır-yığışa vaxtım çatmır. 
(Pauza.) Mənə elə gəlir ki, siz indi mənim ibtidai siniflərə 
dərs dediyim məktəbdə oxumusunuz. Elə deyil? 

UOLTER. Tindəki? Hə, orada oxumuşam. 

SALLİ. İnanmazsınız, sizin haqqınızda burada nələr 
eşitməmişəml Bibiləriniz sözün əsl mənasında sizə pərəstiş 
eləyirlər. 

UOLTER. Elə sizə də. 


Pauza. 
SALLİ. Mənim burada qalmaqdan çox xoşum gəlir. 
Onlarla əla dil tapırıq. 

UOLTER. Başa düşürsünüz, buradan bəzi şeylər götür- 
məliyəm. 

SALLİ. Buradan? Mənə elə gəldi ki, siz öz otağınızdan 
nəsə götürmək istəyirdiniz. 

UOLTER. Hə də. Bura elə mənim otağımdır. 


Pauza. 


SALLİ. Bura? 

UOLTER. Siz mənim otağımı tutmusunuz. 

SALLİ. Doğrudan? Çox təəssüfl Mənim bu barədə heç 
təsəvvürüm də yox idi. Mənə heç kim heç nə deməyib. Ay, 
nə pis oldul İndi bu otağa yerləşmək istəyirsiniz? 

UOLTER. İmtina etməzdim. 

SALLİ. Aman Allahım, necə pis oldul Mənim buradan 
çox xoşum gəlir. Bəs mən harada yatacağam? 

UOLTER. Aşağıda divan var. 

SALLİ. O, köhnə-kürüşə heç etibarım yoxdur. Bəs siz? 
O-o, divan qəşəngdir, çarpayı isə əladırl 

UOLTER. Bilirəm ki, əladır. Amma bu, mənim çarpa- 
yımdır. 

SALLİ. Demək istəyirsiniz ki, mən sizin çarpayıda yatıram? 

UOLTER. Məhz onu demək istəyirəm. 

SALLİ. Ol 


Pauza. 


UOLTER. Mən buradan bəzi şeylər götürməliyəm. 

SALLİ. Buyurun. 

UOLTER. Amma... Bu iş çox... Qısası, mənə tək qal- 
maq lazımdır. 

SALLİ. İstəyirsiniz ki, çıxım? 

UOLTER. Bəli, əgər etiraz etmirsinizsə. 

SALLİ. Otaqdan tamam çıxım? 

UOLTER. Bir dəqiqəlik. 

SALLİ. Siz nə axtarırsınız ki? 

UOLTER. Bilirsiniz... Bu çox... intimdir. 

SALLİ. Revolver? (Pauza.) İstəyirsiniz, üzümü çevirim? 

UOLTER. İkicə dəqiqəlik. Mən tez qurtaracağam. 

SALLİ. Yaxşı. İki dəqiqə. (Çıxır, qapını arxasınca örtür və 
pilləkəndə dayanır, aşağı düşmür.) 

UOLTER (öz-özünə deyinərək). Hər yerdə bəzək-düzək, 
lent, qaytan. Bütün otaql Elə bil, xırdavat mağazasıdırl 
Mənim otağımdal.. 

SALLİ (pilləkəndə). Qurtardı? 

UOLTER. Bir dəqiqə! (Şkaf açır. Rəfləri eşələyir. Mızılda- 
nır,) Bu zəhrimar çamadan haradadır? Həə. Bəs bu nədir 
belə? (Cırılan kağızın səsi eşidilir.) Oho! 

SALLİ. Hər şey qaydasındadır? 

UOLTER. Hə, çox sağ olun. 

SALLİ. Tapdınız? 

UOLTER. Hə. (Qapıya tərəf gedir.) Siz nə dərsi deyirsiniz? 
Rəqs? 

SALLİ. Rəqs? Yox. Qəribə sualdır. 

UOLTER. Adi sualdır. Çox qadınlar xoreoqrafiya dərsi 
deyirlər. 

SALLİ. Mən rəqs eləmirəm. 


Pauza. 


UOLTER. Bağışlayın. Deyəsən, sizin axşamkı planları- 
nızı pozdum. 

SALLİ. Zərəri yoxdur. 

UOLTER. Gecəniz xeyrə qalsın. 

SALLİ. Xeyrə qarşı. 


Qonaq otağı. 


ANİ. Mister Solto, limonlu marenqadan bir tikə də 
buyurun. Görürəm, xoşunuza gəlib. 

SOLTO. Məmnuniyyətlə. Təsəvvür eləyirsiniz, məndən 
tərtəmiz üç yüz əlli funt pul kəsmək istəyirdilər. Gəlir ver- 
gisi. Həqiqi sözümdür, şişirtmirəm. “Sizin nədir, başınız 

xarab olub, — dedim, — deyəsən, məni yüz faiz öldürmək 
istəyirsiniz. Onda tabutumu sifariş eləyin, qəbrimi özüm 
qazaram”. İşə bir bax: üç yüz əllil “Bu, harada yazılıb, 
— deyirəm, — mən nə qədər pul qazanmışam ki? Yox. Siz 
mənə kağızı göstərin. Orada aşkar yazılsın. Yoxsa, ay nə 
bilim, bizim ilkin hesablamalarımıza görə, sizin gəlirləriniz 
min funtdan artıq təşkil edir. Bunlara bax, hesabdar çıxıb- 
lar mənimçünl Kim sayıb bunu? Elə sizin özünüz kimi 
bir fırıldaqçı. Mən təqaüdçüyəm, — dedim. Mənim bütün 
gəlirim həftədə üç funt təşkil edir. Belədir, vəssalam”. 

UOLTER. Quldurdurlar da, məlum məsələdir. Hamısı 
bir bezin qırağıdır. 

ANİ. Qocaların qeydinə qalmaq fikirləri də yoxdurl 

MİLLİ. Siz hələ, baxıram ki, enerjili adamsınız, mister Solto. 

SOLTO. Necə adamam? 

MİLLİ. Enerjili adamsınız. 

SOLTO. Eneriilil Eh, siz məni Avstraliyada görəydiniz 
— iş başındal Sizcə, onda Şimal ərazilərini onlar üçün kim 
açdı? Solto açdı, kim açacaqdı kil 

MİLLİ. Qəribədir ki, siz hələ evli deyilsiniz, mister Solto. 

SOLTO. Həmişə tənha yalquzaq olmuşam. Məni bir 
zamanlar, hələ ilk dəfə yoldan çıxaranda, özümə dedim: 
stop, Solto. Daha bir addım da atma. Həddini bil. Sərhəddən 
keçmə. Səni yoldan çıxarmaq istəyirlər — nuş canları! Amma 
evlənmək – qətiyyən olmaz! 

UOLTER.Sİzəbelə harada ilişmişdilər ki? Avstraliyada, 
ya Yunanıstanda? 

SOLTO. Avstraliyada. 

UOLTER. Bəs Yunanıstandan ora necə gedib çıxmış- 
dınız? 

SOLTO. Dənizlə. Başqa necə gedəcəyəm ki? Məcbur 
oldum, gəmiyə adi matros düzəlim ki, yol haqqını ödəyə 
bilim. Ay səfər idi hal O illər hələ yeniyetməydim. Yadım- 
dadır, elə təzəcə bir adam öldürmüşdüm. Bax, bu əllərimlə 

öldürmüşdüm. Madaqaskarlı bir hindliydi. Zırpı şey idi. Altı 
fut boyu vardı. 

ANİ. Madaqaskardan? 

SOLTO. Oradan idi. Bunu dəqiq xatırlayıram. Özü də 
hindliydi. 

MİLLİ. Hindli? 

SOLTO. Hindli. Madaqaskardan. 


Pauza. 


UOLTER. Görünür, əvvəllər də başınıza belə işlər gəlib. 

SOLTO. Heç gələcəkdə də onlardan sığortalanmaq 
mümkün deyil. 

MİLLİ. Bir tikə də İsveç kökəsindən dadın, mister Solto. 

ANİ. Mərc gəlirəm ki, mister Solto, siz özünüzə əla 
arvad tapa bilərdiniz. 

SOLTO. Əgər evlənmək istəsəydim, bundan asan nə 
vardı ki. Lakin mən tənha yalquzağam. Elə Uolli kimi. 

UOLTER. Mister Solto, siz yenə də təkrar xammalla 
məşğulsunuz? 

SOLTO. Sakit. Elə vergi müfəttişini də maraqlandıran 
sual bu idi, Ona cavab verdim ki, bu işdən çox illər qabaq 
aralanmışam. O isə mənə dedi, niyə vergi deklarasiyalarını 
doldurmayırsınız? Biz onları sizə müntəzəm olaraq, hər il 
göndəririk. “Mənim heç bir gəlirim yoxdur, — deyirəm. Niyə 
doldurmalıyam bunları?!” O isə mənə dedi: “Siz bu məhəllə- 
də mənim yeganə müştərimsiniz ki, vergi deklarasiyasını 
doldurmaqdan imtina edirsiniz. Nədir, həbsxanaya düşmək 
istəyirsiniz?” “Həbsxanaya? — soruşdum. — Siz bunu mənim 
kimi təmiz bir insana deyirsiniz? Məni — qoca bir təqaüdçünü 
həbsxana ilə hədələməkl Sizin üçün don Bredmanı açan bir 
insanı? Biabırçılıqdır, — dedim, — bütün Avropada biabır olar- 
sınız. Deklarasiyaları doldurun, — cavab verdi, — sizin üçün bu 
nədir ki”. Qulaq asın, cavan oğlan, — dedim, — əgər istəyirsinizsə 
ki, bütün bu kağızları doldurum, bu axmaq, avara bir işə vaxt 

itirim, mənə pul verin. Heç olmasa, bir az. Zəhmətlərimə görə 
pul verin, mən də kağızları doldurum. Eybi yox. Dolduraram. 
Vermirsinizsə, onda özünüz doldurun, nuş canınız. Mənim isə 
yaxamdan əl çəkin... Üç yüz əllil Ay aldılar ha bu pulu məndən. 

ANİ. Nə desəniz də, mister Solto, amma mehriban bir 
arvad sizə ziyan gətirməzdi. O, sizin vergi deklarasiyalarınızı 
da doldurardı. 

SOLTO. Mən də elə ondan qorxuram. 

MİLLİ. Yenə ekler yeyin, mister Solto. 

ANİ. Görürəm ki, onun iştahası hələ də əladır. 

SOLTO. Mən bu iştahanı sizə gəlmək üçün məxsusi 
gəzməklə coşdurmuşam. 

UOLTER. Sonuncu dəfə burada nə vaxt olmusunuz, 
mister Solto? 

MİLLİ. Elə səni təzə aparmışdılar. 

SOLTO. Mən hələ sizə nərgizgülü də gətirmişdim, 
yadımdadırl 

ANİ. Doqquz ay keçib, amma onun yadındadır, işə bir bax. 

SOLTO. Yeri gəlmişkən, onlar necədir? 

ANİ. Kim? 

SOLTO. Nərgizgülləri. 

ANİ. Onlar çoxdan solub. 

SOLTO. Hə... (Ağzı doludur.) 

UOLTER. Onda siz hələ heç nə bilmirsiniz? Bizim 
kirayəçi barədə, bilmirsiniz? 

SOLTO. Kirayəçi? Hansı kirayəçi? 

UOLTER. Hə. Onların kirayəçisi var. 

MİLLİ. Məktəb müəlliməsidir. 

SOLTO.Məktəb müəlliməsi? O, harada yatır? Divanda? 

UOLTER. Ona mənim otağımı veriblər. 

MİLLİ. Ani, kömək elə, masanın üstünü yığışdırım. 

SOLTO. Məni Avstraliyada yoldan çıxaran o gözəlçə 
də ərinin şələ-küləsini evindən çölə tullayıb, otağını mənə 
vermişdi. Onunla neçə illər sonra rastlaşdım. Hayd-parkda 

nitq irad eləyirdi. Hə, adama layiq olduğu qiyməti vermək 
lazımdır, o, babat natiq idi. 

MİLLİ (masamın üstündən qab-qacağı yığışdararaq). Siz Uol- 
liyə bir az borc verə bilməzdiniz? 

SOLTO. Mən? Niyə vermirəm ki. 

MİLLİ. Ona böyük yardım göstərmiş olardınız. 

SOLTO. O gərək keçmiş məhbusların cəmiyyətinə 
müraciət eləsin. Orada ona kömək eləyərlər. Sən axı artıq 
iki dəfə yatmısan. Odur ki buna əməlli-başlı haqqın var. 

UOLTER. Mənə bir-iki yüz borc vermək sizin üçün 
problem olmaz ki, mister Solto? 

SOLTO. Bir-iki yüz burada, üç yüz əlli orada. Nədir, 
elə bilirsən, mən bankirəm? 

MİLLİ. Bütün pullarını o tərəfə apara bilməzsən, mis- 
ter Solto. 

UOLTER. O, qəbiristanın ən varlı müştərisi olmaq istəyir. 

ANİ. Onlar sizin karınıza gəlməyəcək, mister Solto. 
Ora yollananda pul gərək olmur. 

SOLTO. Kim gedir, hara gedir? Siz nə danışırsınız? 

MİLLİ. Gedək, Anabel. 

ANİ. Mister Solto, kövrək peçenye də qaldı. 

SOLTO. Bilirsiniz, neyləyin, Ani. Saxlayın özünüzə. 

MİLLİ. Anabell 


Ani və Milli qab-qacağı da götürüb mətbəxə gedirlər. 


SOLTO. İnan mənə, Uolli, sənə kömək etmək istər- 
dim, amma indi işlərim yaman pis gedir. Axır vaxtlar nəsə 
bəxtim heç gətirmir. Bu yaxınlarda cıdırda yaman uduz- 
dum. “Dördüncüyə” qoymuşdum, o isə, təsəvvür eləyirsən, 
sonuncu maneədə büdrədi — deyəsən, radikulit tutdu. 
Ondan sonra düz iki gün boğazımdan bircə tikə də keçmədi. 

UOLTER. Mənə sizin köməyiniz lazımdır. Təmiz həyata 
başlamaq barədə düşünürəm. 

SOLTO. Niyə ki? Yorulmusan? 

UOLTER. Yox əşi. Çox tez-tez ilişirəm. Daha belə davam 
eləyə bilməz. 

SOLTO. Hələ də əmanət kitabçalarıyla məşğulsan? 

UOLTER. Hə. 

SOLTO. Bu, sarsaqların məşğuliyyətidir, artıq demi- 
şəm sənə. Geydirmə sənəd düzəltmək üçün xüsusi istedad 
lazımdır. Buna gərək qəlbən bağlanasan, anlayırsan? 

UOLTER. Məndə heç nə alınmır. 

SOLTO. Elə görünür. 

UOLTER. Hər dəfə ilişirəm. 

SOLTO. Məndə daha yaxşı alınardı. Amma diqqət 
yetir, heç vaxt saxta sənədlərlə məşğul olmamışam. 

UOLTER. Mənim istedadım yoxdur. 

SOLTO. Saxta pulkəsən də, sənəd düzəldən də mütləq 
öz peşəsini sevməlidir. Sən isə ona qarşı biganəsən. Bəd- 
bəxtliyin bundadır, Uolli. 

UOLTER. Siz mənə borca bir-iki dənə yüzlük versəniz, 
o zaman düzgün həyat qura bilərdim. 

SOLTO. Nə danışırsan, Uollil Mən axı qocalıq təqaüdü 
alıram. 

UOLTER. Əgər öz otağımı geri ala bilsəydim! Ölçüb- 
biçərdim, başqa cür yaşayardım. 

SOLTO. Qulaq as, bu nə məsələdir axı? Bu, nə məktəb 
müəlliməsidir belə? İzah elə. 

UOLTER. İstəyirsiniz, sizə bir şey göstərim. 

SOLTO. Nədir elə? 

UOLTER (biganə tərzdə). Məndə bir foto var. 

SOLTO çşək/ə baxaraq). Kimdir bu? 

UOLTER. Qızdır, mən onu axtarıram. 

SOLTO. Kimdir o qız? 

UOLTER. Mən elə bunu aydınlaşdırmaq istəyirəm də. 

SOLTO. Qulaq as, biz burada sənin sənətindən, otağın- 
dan, məktəb müəlliməsindən danışırıq... Bu qızın söhbətə 
nə dəxli var? 

UOLTER. Bu, görünür, hansısa klubdur, elədir? Şəkil- 
dəki yeri deyirəm. 

SOLTO. Əlbəttə. 

UOLTER. Deməli, bu qız hansısa gecə klubundandır? 
SOLTO. Yəqin ki. 

UOLTER. Siz onu tapa bilərsiniz? 

SOLTO. Mən? 





Pauza. 


UOLTER. Şəkildə qızın yanında olan kişilərdən hansı- 
nısa tanıyırsınız? 

SOLTO. Hm-m... Deyəsən, bunu tanıyıram. 

UOLTER. Mənimçün bu qızı tapın. Bu, çox vacibdir. 
Kömək eləyin. Siz mənə kömək edə biləcək yeganə adam- 
sınız. Axı bütün bu klubları tanıyırsınız. 

SOLTO. Sən bu qızla tanışsan? 

UOLTER (pauzadan sonra). YoX. 

SOLTO. Bəs onda şəkli haradan tapmısan? 

UOLTER. Nəisə... bu mühüm deyil. 

SOLTO. Yəni şəklə baxıb ona vurulmusan? 

UOLTER. Hə, məhz elədir. 

SOLTO. Hə, suyuşirin qızdır, hətta gözəldir də. Yaxşı, 
Uolli, çalışaram onu tapım. 

UOLTER. Çox sağ olun. 


Giriş qapısı tappıldayır. Pilləkənlərdən ayaq səsləri gəlir. 


SOLTO. Bu kimdir? 
UOLTER. Yəqin, kirayənişindir, məktəb müəlliməsi... 


Bacılar yataqdadır. 


MİLLİ. İstəmirəm. İstidir. Mənə soyuğundan ver. 
ANİ. İsti deyil. 
MİLLİ. Məncə, onu qızdırmısan. 

ANİ. Mən orada eşələnənə kimi soyudu. 

MİLLİ. Gərək onu qazanda saxlayaydın. Əgər qazanda 
gətirsəydin, soyumazdı. 

ANİ. Mənə elə gəlir ki, sən indicə istisini istəmədiyini 
deyirdin. 

MİLLİ. İstisini istəmirəm. 

ANİ. Mən də deyirəm ki, artıq soyuyub. 

MİLLİ. Bilirəm. Amma birdən istisini istəyəydim? Mən 
bundan danışıram. (Südü içir.) Bir az soyuq ola bilərdi. 

ANİ. Bir tikə ançous istəyirsən? Ya da kökə? 

MİLLİ. Ançous olsa, yaxşıdır. Bəs sən? 

ANİ. Aşağı düşüb kökə götürüm. 

MİLLİ. Bunu götür. 

ANİ. Lazım deyil, aşağıda özümçün hazırlamışam. 
Bunu isə sən ye. Ançousdan sonra. 

MİLLİ. Bəs niyə ançous istəmirsən? 

ANİ. Bilirsən, nə yeyərdim? Heç sardinadan da imtina 
etməzdim. 

MİLLİ. Mən də siyənəkdən. Bir tikə yaxşı siyənək balığı 
olaydı — ondan heç vaxt imtina eləmərəm. 

ANİ. Sirkəylə bir neçə sardina olaydı. Bir boşqab da 
şokolad mussu... 

MİLLİ. Şokolad mussu? 

ANİ. Yadındadır, şokolad mussunu necə yeyirdik? Klak- 
tonda. 

MİLLİ. Siyənəklə şokolad mussu? 

ANİ. Mən ki siyənək yemirəm. Sardina yeyirəm. (Pillə- 


kəndən addım səsləri gəlir.) Eşidirsən? (Pi/ləkənə açılan qapını 
aralayır, qulaq asır. Uolterin öz otağının qapısını necə döydüyü eşidi- 
lir. Söhbətin qalanı bir az boğuq eşidilir.) 


SALLİ. Hə. 

UOLTER. Mənəm. 

SALLİ. Bir dəqiqə. Gəlin. (Qapının necə açıldığı eşidilir.) 
UOLTER. Salam. İşləriniz necədir? 

SALLİ. Əla. (Qapının necə örtülməsi eşidilir.) 

D> 


Nİ. O oradadır. 

İLLİ. Necə yəni, “o oradadır”? 
Nİ. İçəri girdi. 

İLLİ, Hara? 

Nİ. Onun otağına. 

İLLİ. Öz otağına. 

Nİ. Yaxşı, öz otağına. 

İLLİ. Artıq girib? 

Nİ.Hə. 

İLLİ. O da oradadır? 

Nİ.Hə. 

İLLİ. Deməli, onlar bir yerdədirlər? 
Nİ.Hə. 

MİLLİ. Get, qulaq as. 


= = 


mkm. zı ııı... 





D> 





Ani çıxır. 


Sallinin otağı. 


UOLTER. Bunun dadına baxın. Məxsusi sizin üçün 
gətirmişəm. 
SALLİ. Bu nədir? 
UOLTER. Brendi. 
SALLİ. Xeyirdirmi? 
UOLTER. Man fikirləşdim ki... biz bir-birimizi... daha 
yaxşı tanıyardıq... bir dam altında yaşasaq, tanıyardıq. 
SALLİ. Nə bilim, bəlkə... 

UOLTER. Siz içirsiniz? 

ALLİ. Ümumiyyətlə, yox. 

OLTER. Yəqin, hərdənbir içirsiniz, bir-iki qədəh, elədir? 
ALLİ. Nadir hallarda. 

OLTER. Onda mənimlə də bir az için. 

ALLİ. Ancaq lap azacıq... Axı nəyəsə süzmək lazımdır... 
OLTER. Narahat olmayın, özümlə gətirmişəm. 
SALLİ. Qabaqcadan hazırlaşmısınız? 








Cc cc 0 

UOLTER (şüşəni açır, süzür). Sizin şərəfinizə. 

SALLİ. Sizin sağlığınıza. 

UOLTER. İstəyirəm... Dünən sizə qarşı kobudluq etdim. 
Bağışlayın. 

SALLİ. Nə danışırsınız. Boş şeydir. 

UOLTER. Məsələ ondadır ki, mən bu vəziyyətə adət 
etməliyəm. Yəni otağımda sizin yaşamağınızı nəzərdə tuturam. 

SALLİ. Qulaq asın, fikirləşdim ki, bəlkə, bu otağı necə- 
sə bölək? 

UOLTER. Bölək? 

SALLİ. Yəni, məncə, otaqdan siz də istifadə edə bilər- 
diniz. Məsələn, mən olmayanda. 

UOLTER. Anlamadım, necə yəni? 

SALLİ. Çox sadə. Mən axı bütün günü məktəbdəyəm. 

UOLTER. Bəs axşamlar? 

SALLİ. Hərdən elə axşamlar da. Həftənin üç günü 
axşamlar da işim olur. 

UOLTER. Nə iş? 

SALLİ. O-o, mən axşam məktəbinə gedirəm. Xarici dil- 
lər öyrənməyə. Sonra isə adətən, rəfiqəmlə harasa gedirik. 
O, tarix müəlliməsidir. Bir yerdə musiqi dinləyirik. 

UOLTER. Hansı musiqini? 

SALLİ. Motsart, Brams, ya da ona bənzər bir şey... 

UOLTER. Hə-ə, bunu nəzərdə tutursunuz... (Pauza.) 
Bura rahatdır. Bir az da içərsiniz? 

SALLİ. Bilmirəm, mən... 

UOLTER (süzür). Bir qədəh də. 

SALLİ. Çox sağ olun. Sizin sağlığınıza. 

Pauza. 

UOLTER. Öz aramızdır, sizədək burada heç qadın olmayıb. 

SALLİ. Belə de?! 

UOLTER. Düzdür, uşaqlar mənə tez-tez baş çəkirdilər, 
biz silahlı basqınların planını burada qururduq. 

SALLİ. Doğrudan? 





Inventas vitam 


juvat excoluisse 
per artes 


UOLTER. Bibilərim sizə mənim nə üstə tutulduğumu 
heç vaxt danışmayıb? 

SALLİ. Məncə, yox. 

UOLTER. Ümumiyyətlə, pis həyat deyil. Boş vaxtın 
çox olur, üstəgəl haqqı ödənilən məzuniyyət — əgər belə 
demək mümkündürsə. Yox, düz deyirəm, bundan qat-qat 
pis peşələr var. Necədir, məndən qorxmursunuz ki? 

SALLİ. Qətiyyən yox. Məncə, siz suyuşirin quldursunuz. 

UOLTER. Hə, səhv etmirsiniz. Elə buna görə də həbs- 
xanada hamıyla dil tapa bilirdim. Bu suyuşirinliyi mənim 
əlimdən almaq mümkün deyil. Bilirsiniz, nəylə məşğul idim? 
Heç vaxt ağlınıza gəlməz. Həbsxana kitabxanasına başçılıq 
edirdim. Onların bütün tarixi boyu ən yaxşı kitabxanaçıları 
elə mən olmuşam. Azadlığa çıxdığım gün həbsxananın rəisi 
şəxsən məni ötürməyə gəlmişdi. Lap darvazaya kimi yola 
saldı. Sonra da dedi ki, mən bu işin qulpundan yapışandan 
sonra kitabxananın vəziyyəti tanınmaz dərəcədə dəyişib. 

SALLİ. Əla komplimentdirl 

UOLTER (süzür). Bir də dedi ki, əgər quldurluqdan əl 
çəksəm, Britaniya muzeyində işləmək üçün mənə zəmanət 
verər, Nadir əlyazmalar şöbəsində. Başa düşürsünüz də, 
mənim fikrim onlar üçün əhəmiyyətlidir, anlayırsınız? 

SALLİ. Nə deyim, məncə, çox peşəkar işdir. 

UOLTER. Sizin sağlığınıza! Peşəkar işdir, deyirsiniz? 
Hə, maraqlıdır, əlbəttə. Bilirsiniz, mən axı nadir əlyazmalarla 
məşğul olmuşam. Zamanında. Bir oğlan tanıyırdım — onları 
qazıb çıxarırdı. 

SALLİ. Nəyi qazıb çıxarırdı? 

UOLTER. Nadir əlyazmaları. Qəbirlərdən, mən də ona 
kömək edirdim. Bilirsiniz, bəzən bu işə görəxeyli pul verirlər. 
Sadə iş deyil, Onları, yəni həmin əlyazmaları bilavasitə meyit- 
lərdən almaq lazım olurdu. Yekə bir pinset götürüb çanaq 
sümüklərini aralayırsan və əlyazmanı götürürsən. Meyitin 
üstündə gərək barmaq izləri qoymayasan, başa düşürsünüz? 

Kilsənin belə bir fərmanı var. Amma həyatım boyu ən böyük 
sarsıntımı bilirsiniz, nə vaxt keçirmişəm? Üstümə skelet 
yıxılanda. Az qaldı ki, qulağımı dişləyib apara. Həmin an çox 
qəribə hiss yaşadım. Mənə elə gəldi ki, özüm də skeletəm, 
o isə xəbər-ətərsiz itkin düşmüş dayımdır, gəlib gecənin 
yarısı məni öpməyə. Siz heç qəbirə girmisiniz? Bunu bir 
əyləncə kimi sizə məsləhət görərdim. Düz deyirəm. Əgər iti, 
kəskin hissiyyat yaşamaq istəyirsinizsə... 

SALLİ. Günlərin birində, onsuz da, bundan qaçmaq 
mümkün olmayacaq. 

UOLTER. Bilmirəm, bilmirəm. Birdən sizin cəsədinizi 
yandırdılar, ya da təsadüfən dənizdə batdınız? Nədir, məgər 
belə bir şey ola bilməz? 


Ani ilə Millinin otağı. 
Ani barmaqlarının ucunda otağa girir, 
arxasınca qapını örtür, yatağına uzanır. 


MİLLİ. Nə oldu? 

ANİ. Onların söhbətini eşidirdim. 
MİLLİ. Nə barədə danışırdılar? 
ANİ. Soruşma. 

MİLLİ. Get, əməlli-başlı qulaq as. 
ANİ. Özün niyə getmirsən? 

MİLLİ. Mən artıq uzanmışam. 
ANİ. Mən də. 

MİLLİ. Mən bayaqdan uzanmışam. 











Ani qalxır, dodağının altında deyinə-deyinə 
qapıya tərəf gedir, onu açır və pilləkənin üstünə çıxır. 


Sallinin otağı. 


UOLTER. Deməli, şimaldansınız. 
SALLİ. Əla. Mən elə bilirdim... 

İnventas vitam 


juvat excoluisse 
per artes 


UOLTER. İstənilən ləhcəni bir göz qırpımında müəy- 
yənləşdirirəm. 

SALLİ. Mənə isə elə gəlirdi ki, ləhcədən canımı qurtar- 
mışam. 

UOLTER. Sizin gözlərinizdə də nəsə bir şey var... bunu 
yalnız lankaşirli qızlarda görmək olar. 

SALLİ. Doğrudan? Onların gözündə nə görmək olar ki? 

UOLTER (yaxınlaşaraq). Məncə, siz nədənsə sıxılırsınız. 
Nədən? 

SALLİ. Qətiyyən yox. 

UOLTER. Onda nə olub? Elə bil, özünüzü birtəhər hiss 
edirsiniz. 

SALLİ. Tam əksinə. 

UOLTER. Sizin kefinizi açmaq lazımdır. Dünən tamam 
başqa cür görünürdünüz, lap qiyamət idiniz. 

SALLİ. Məncə, siz dünən də başqa cür idiniz, bu gün 
isə özünüzə oxşamırsınız. 

UOLTER. Məndən qorxmaq lazım deyil. Quldurluq 
etsəm də, intelligent quldur sayılıram. 

SALLİ. Mən qoxmuram. 


Pauza. 


UOLTER. Siz mənim bibilərimin yaman xoşuna gəlir- 
siniz. Mənə elə gəlir ki, onların nəsə planı var... yəni o mənada 
deyirəm ki, bizi evləndirmək istəyirlər. 

SALLİ. Nə-ə? 

UOLTER. Hə, elədir. Məncə, onlar fikirləşirlər ki, mənim 
üçün uyğun həyat yoldaşı tapıblar. 

SALLİ. Maraqlıdır. 

UOLTER. Onlar sizi elə bunun üçün yanlarına dartıb- 
lar. Lakin bir məsələni unudublar. 

SALLİ. Hansı məsələni? 

UOLTER. Mənim üç dəfə evli olduğumu. Məsələ onda- 
dır ki, mən çoxarvadlıyam, yəni üç dəfə ikiarvadlı. İnanırsınız? 

İnventas vitam 


SALLİ. Bu gün qəribə əhvali-ruhiyyəniz var. . 


per artes 


UOLTER. Bunun səbəbkarı gözlərinizdir — elə baxır- 
sınız ki... 

SALLİ. Sizin də baxışlarınız çox xoşagələndir. 

UOLTER. Gözləriniz əsl şimallı gözüdür. Sanki, baxış- 
larınız hisslə doludur... 

SALLİ. Sağ olun, çox gözəl kompliment oldu. 

UOLTER (süzür). Bu şüşənin axırına çıxaq. İrəli. 

SALLİ. Gözlərimizin şərəfinə. 

UOLTER. Elə bilirdim ki, həqiqətən, içmirsiniz. Siz isə 
necə lazımdır, vurursunuz. Kim bilir, bəlkə də, məktəbdə 
məşq edirsiniz? Tənəffüsdə-zadda. Voleybol oynamamışdan. 
Ya da axşam məktəbində, hə? Mərc gələrəm ki, orada vax- 
tınızı əla keçirirsiniz. Danışın görüm, orada nə iş görürsünüz? 


Ani ilə Millinin otağı. 
Ani qayıdır. Əsnəyərək yerinə girir. 

ANİ. Hələ də söhbət eləyirlər. 
MİLLİ (унхији səslə). Nədən? 
ANİ. Seçə bilmədim. 
MİLLİ. Gərək özüm gedəydim. Sən axı karsan. 

Hər ikisi yataqda qurcalanaraq yerlərini 

rahatlamağa çalışır. Taxtalar cırıldayır. 
ANİ. Bu kökədən mənim yenə mədəm qıcqırdı. (Zorla eşidi- 

ləcək tərzdə) Gecən Xeyrə. (Milli cavab vermir: onun xorultusu eşidilir.) 


Sallinin otağı. 


SALLİ. Bilirsiniz, mən axı yalqız yaşayıram. Demək 
olar ki, heç kəslə ünsiyyətim olmur. 

UOLTER. Məndən başqa. Mənimlə ünsiyyətdəsiniz. 

SALLİ. Həyatın ləzzətlərindən uzağam. 

UOLTER. Onda sizi əylənməyə aparmağa, sadəcə, 
borcluyam. Gərək bəzi kef yerlərini sizə tanıdam. 

SALLİ. Oy, nə danışırsınız, oralar mənim üçün deyil. 

UOLTER. Bəs nəyə üstünlük verirsiniz? 


Pauza. 


SALLİ. Mən burada uzanmağı... xoşlayıram... təkcə... 

UOLTER. Mənim çarpayımda. 

SALLİ. Hə. 

UOLTER. Burada uzananda nə edirsiniz? 

SALLİ. Düşünürəm. 

UOLTER. Təsadüfən dünən gecə mənim barəmdə 
düşünməmisiniz ki? 

SALLİ. Sizin barənizdə? 

UOLTER. Bu otağı bölüşmək təklifi barədə. Yəqin ki, 
bu barədə fikirləşərəm. (Pauza.) Mərc gələrəm ki, indi mənim 
haqqımda düşündünüz. 

Pauza. 

SALLİ. Niyə ki? 

UOLTER. Düşünmədiniz? Əvəzində mən sizin haqqı- 
nızda düşünürəm. (Pauza.) Başa düşmürəm ki, dünən bu 
otağa görə niyə səs-küy saldım. Adi otaqdır da, məxsusi 
bir cəhəti yoxdur. Təbii ki, əgər siz burada olmasaydınız 
adi olardı. Əgər olmasaydınız, bu otaqdan heç danışmağa 
da dəyməzdi. (Pauza.) Niyə burada qalmayasınız ki? Öz 
aramızdır, mən heç evli də deyiləm. Bayaq elə-belə dedim. 
Heç kimim yoxdur. Düzünü desəm... düzünü desəm, hələ 
də Həyat Yoldaşı axtarışındayam. 

SALLİ. Qorxuram ki, buradan çıxıb gedəsi olum. 

UOLTER. Hara gedəcəksiniz? 


Pauza. 


SALLİ. Bir yer tapılar. 
UOLTER. Bəlkə, sahilə? Mən də sizinlə gedərdim. 
Birlikdə balıq tutardıq... Körpüdən. Hə, getmək olar. Amma 

digər tərəfdən, burada da qalmaq olar. Elə buradaca, bax, 
elə otağın özündə. 

SALLİ. Doğrudan? 

UOLTER. Oturun. 

SALLİ. Nə? 

UOLTER. Oturun. (Pauza.) Ayağınızı ayağınızın üstünə 
aşırın. 

SALLİ. Necə? 

UOLTER. Yəni, ayağınızı ayağınızın üstünə qoyun. 
(Pauza.) İndi isə götürün. (Pauza.) Qalxın. (Pauza.) Çönün. 
(Pauza.) Stop. (Pauza.) İndi isə oturun. (Pauza.) Ayağınızı aya- 
ğınizin üstünə qoyun. (Pauza.) İndi isə götürün. 


Sükut. 


Gecə klubu. 
Ahəstə musiqi eşidilir. 


TALİ. Bilirsən, nə deyəcəyəm: bu olub... bir dəqiqə 
dayan, hə, təxminən, on il qabaq. Mən sonuncu dəfə Riç- 
mondda olanda. 

SOLTO. Hə, Donki-klabda. Bəs sən nə vaxtdan bura- 
dasan? Mən axı bura üç il var ki, baş çəkmirəm. 

TALİ. Belə çıxır ki, bizim yollarımız ayrılıb. Mən bura 
elə üç il qabaq gəlmişəm. Düz üç il. (Ofisiantı çağırır.) Çarli! 
(Çırtıqla işarə verir.) 

SOLTO. Etiraf etməliyəm ki, sənin gəlişinə kimi bura 
xaraba idi. 

OFİSİANT (masaya yaxınlaşaraq). Təkrar edim, mister Tali? 

TALİ. Hə, təkrar et. Hə xarabaydı, özü də əslindənl 
Məni bura elə ona görə çağırdılar da: istəyirdilər əməlli-başlı 
bir şey düzəldələr. Xahiş elədilər, burada, necə deyərlər, 
qayda-qanun yaradım. Bilmək istəyirsən, işə nədən başla- 
dım? Üç il qabaq ilk növbədə buradan bir düğün əclafı vurub 
çıxardım. O dəqiqə də öz qayda-qanunumu qoydum. 


511 





Inventas vitam 


juvat excoluisse 
per artes 


SOLTO. Bəs sənə bir narahatlıq yaratmadılar? 

TALİ. Mənimlə elə nömrələr işləmir. Qulaq as, axı 
onlar gözəl bilirdilər ki, konkret bu şəraitdə düzgün ata 
maya qoyurlar. Yadındadır, Bləkhitdə nə oyun çıxardım? 

SOLTO. Hə, gör bu, nə vaxt olub ... 

TALİ. Nəvaxt da sözdür? Hələ müharibədən qabaq idi. 

SOLTO. O vaxtlar əməlli oyun vardı. 

TALİ. Bləkhitdə elə özünü də xatırla. 

SOLTO. Bləkhit. Əgər Bləkhiti xatırlamağa başlasaq, 
bu tamam başqa söhbətin mövzusudur. 

TALİ. Çarli, sağ ol. Sənin sağlığına, Ambrouz. (Pauza.) 
Görürsən də, indi bura daha xarabaya oxşamır. Əvvəla, bizim 
burada orkestrimiz var. Bəlkə də, orkestr çox böyük çıxır: 
pianino və kontrabasdır, amma musiqiçilər qiyamət uşaq- 
lardır. Sonra da müştərilər. Burada dəyərli müştərilərimiz 
var. Musiqiçi çox gəlir... e-e... musiqiçilər isə yaxşı müş- 
tərilərdir. Biznesmenlər də. Onlar müştərilərin yuxarı təbə- 
qəsi sayılır. Bu günlərdə onlardan biriylə söhbət eləyirdim. 
Hempton-Kortdan gəlirlər... haradan gəlmirlər ki... Tviken- 
hemdən də, lap Datçetdən də. 

SOLTO. Yəni Datçetdən də gələn var? 

TALİ. Əlbəttə. Onlara nə var ki: otururlar maşına, 
uzun yoldur məgər? Onlar axı bura yaxşıca dincəlməyə, 
əylənməyə gəlirlər. Sən bilirsən də, bizim icazəmiz var: gecə 
ikiyə kimi işləyə bilərik. Özü də quşlarımızdan üçü daimi 
burada yaşayır. Yaxşı, de görüm, sən hara, bura hara? 

SOLTO. Əşi, ümumiyyətlə götürəndə boş şeydir, Siril. 
Sənin dilinlə desəm, bir quş axtarıram. 

TALİ. Yoxsa buralıdır? 

SOLTO. Kişi, fikri lap göydə tutursan. O gözəl zaman- 
larda olan kimi. 

TALİ. Deməli, bizim uğurlar barədə eşitmisən. Bizdə 
burada qiyamət gözəlçələr var, narahat olma. Qiyamətdirlərl 
Çoxu elə məktəbi qurtaran kimi birbaş bura üz tutub. 

Elə orada. Qadınların soyunub-geyinmə otağı. 


BARBARA. Hə, o, buna nə dedi? 

SALLİ. Dedi ki, bir dəfə bazar günü bizə gəl. Əsl ailəvi 
nahar təşkil edərik. Arvadımla tanış olarsan. “Təsəvvür 
eləyirsən də. Hə, — dedim, — mütləq gələrəm. Amma arva- 
dına nə deyəcəyəm? Deyim ki, sənin bacınam? Qayıtdı ki, 
narahat olma, mənim arvadımın dünyagörüşü çox genişdir. 
Yəni öz arvadını deyir də. Dedi ki, o hələ sevinəcək də. Özü 
də səninlə böyük məmnuniyyətlə tanış olacaq. 

MEVİS. Mən bu cür şeylər barədə eşitmişəm. 

SALLİ.Eləona görə də beləcavab verdim. Eşitmişəm, — 
dedim, — belə hadisələri. İndi isə, — dedim, — dur itil buradan, 
başa düşdün. Rədd ol, nə qədər ki, polis çağırmamışam. 

BARBARA. Hansıdır o? Həmin o uzunburunlu? 

SALLİ Hə. 

İCRAÇI-DİREKTOR (qapıdan boylanaraq). "Tərpənin 
qızlar! Başlayırıq. 

BARBARA. Bura girməyə sizə kim haqq verib? Bura- 
da yalnız qadınlardırl 

İCRAÇI-DİREKTOR.Yaxşı, bəsdir, qurtar. Tərpənin. 
Tez konkilərinizi geyin! (За/гуә müraciət edərək.) Siril səninlə 
maraqlanırdı. Dedi ki, onun stoluna yaxınlaşasan. Özü də təcili. 

SALLİ. Of, günlərin birində ona ay ilişdirəcəyəm hal 
Elə vuracağam, yerindəcə çezəcək. 

BARBARA. Hə, bəs sonra necə oldu? 

SALLİ. Hə, sonra deyir ki, niyə səninlə yaxın günlərin 
birində çaya getməyək. Qayıqda gəzərik, yastıdibdə. 

MEVİS. Nədə? 

BARBARA. Yastıdib qayıqda. 

MEVİS. Yastıdib nədir elə? 

SALLİ. Mən də ona dedim: Yastıdibdə? Səninlə? Başın 
xarab olub, deyəsən. Yox, — dedim, — məni yastıdibə darta 
bilməzsən. 

Inventas vitam 
juvat excoluisse 
per artes 


BARBARA. Məncə, əvvəl deyirdin ki, ondan xoşun 
gəlir. 

SALLİ. Əvvəlcə mənə elə gəldi ki, babatdır. Elə bil, 
ondan xoşum da gəlmişdi. Amma sən bilirsən axı, o, Avstra- 
liyadan gəlib. O qədər sarsaq-sarsaq Avstraliya vərdişləri 
var ki, görəndə lap ürəyim qalxır. 

İCRAÇI-DİREKTOR. Tez olun qızlarl Məcbur etmə- 
yin, on dəfə təkrarlayaq. Həddinizi bilin. Bura sizin üçün 
Brayton çimərliyi deyil. (Salliyə müraciət eləyir.) Siril səni öz 
masasına çağırır. 

SALLİ. Günlərin bir günü, yəqin ki, onun qulaqlarını 
kəsəcəyəm. (Çıxır.) 


Elə orada, zalda. 


SOLTO. Hə, mən də öz-özümə dedim: lənət şeytana, 
amma bu qız, görünür, babat şeydir. 

TALİ. Hə, elədir. 

SOLTO. Və fikirləşdim ki, bəlkə, elə tapdım onu. 

TALİ. Düz eləmisən. Hə, bu da o. Bura gəl, gözəl. Tanış 
ol: mənim köhnə dostum Ambrouz Soltodur. 

SOLTO. Tanış olmağımıza çox şadam. 

SALLİ. Mən də şadam. 

TALİ. Otur, Ambrouz. İstəyirəm ki, sən bu qızla yaxın- 
dan tanış olasan. O, bizdə işləyən qızların ən ağıllısıdır. 
Təsəvvür eləyirsən, üç dil bilir. 

SOLTO. Hansı dilləri? 

TALİ. Danış ona. 

SALLİ. Hə, əvvəla, ingilis dili. 

SOLTO. Həm də zarafatcıldırl 

TALİ. Zarafatcıl? Bir az da artıq, bir az da yuxarı götür, 
dostum. O, mənim sevimlimdir. 

SALLİ. Öy, siz nə deyirsiniz... 

SOLTO. Bəlkə, mənə adınızı da deyəsiniz? 

SALLİ. Katina. 

SOLTO. Katina... Bax buna deyərəm təsadüfl Mənim 
ilk məhəbbətimin də adı Katina idi. 

TALİ. Ola bilməzl 

SALLİ. Doğrudan, mister Solto? 

SOLTO. Hə, lap balaca idim hələ. Afinada yaşayırdıq, 
uşaq idim. O vaxtlar olub bu. 


Ani və Millinin mənzilində, qonaq otağı. 


UOLTER. Elektrik qatarında Sautendə qədər getdim. 
Vəssalam. 

ANİ. Sautendə qədər? Niyə gedirdin ki? 

UOLTER. İstəyirdim, dənizə tamaşa eləyəm, bir az 
sahili gəzəm. Məncə, pis yer deyil. Bir az oralarda hərləndim, 
sonra da geri döndüm. Səfərim elə bundan ibarət oldu. Bir 
az dəniz havası aldım, vəssalam. 


Pauza. 


ANİ. Sən nəyisə gizlədirsən. 

UOLTER. Yox bir. 

ANİ. Bəsdir, qurtar, Uolter. Səmimi söylə: sən onun 
barəsində nə düşünürsən? O çox suyuşirindir, elə deyil? 

UOLTER. Kim? Yuxarıda yaşayan qızı deyirsən? Hə, 
həqiqətən, qəşəngdir. 

ANİ. O, sənin xoşuna gəlir? 

UOLTER. Kim? 

ANİ. Gəlmir məgər? 

UOLTER. Kim? Yuxarıda yaşayan qızı nəzərdə tutur- 
san? Hə? 

ANİ. Elə hey nala-mıxa vurursan ha. Sözün kəsəsini de də. 

UOLTER. Əgər sözün kəsəsini desəm... nala-mıxa döy- 
məsəm... onda deyərdim ki, hə, o qızın hər şeyi qaydasındadır. 

ANİ. Məgər o, ilk baxışdan sənin xoşuna gəlmədi? De 
də, gəlmədi? 

UOLTER. Hə, ilk baxışdan... heç oxşamadı buna... 
amma ikinci baxışdan... adam bir də görürsən, hərdən 
yanılır... əvvəl gördüyün kimi... görə bilmirsən. Əgər nəyi 
nəzərdə tutduğumu başa düşürsənsə... 

ANİ. Gördün də, otaqda necə gözəl səliqə yaradıb, hə? 

UOLTER. Hə, əla düzəldib. 

ANİ. Hər şeyi qadın səliqəsiylə yerləşdirib. Fikir verdin? 

UOLTER. Hə də, bunu lap dəqiq dedin. 

ANİ. O, bir azdan gələcək. Axşam məktəbindən. Təx- 
minən, yarım saata. 


Gecə klubunun barında. 


SOLTO. Hə, necədir, xoşuna gəldi? 

SALLİ. Sizin ritm hissiniz çox gözəldir, mister Solto. 
Mən böyük zövq aldım. 

SOLTO. Mən ritmi həmişə əla duymuşam. İnan, mən- 
də bu keyfiyyət anadangəlmədir. Ayaqlarım özü rəqsə girir. 
Özbaşına, həqiqi sözümdür. Yadımdadır ki, gecələr onunla 
dənizin kənarında rəqs edirdik. Dalğalar da sahilə çırpılırdı. 
Sən heç belə bir şey yaşamısan? 

SALLİ. Yox, heç vaxt. Gəlin içək. 

TALİ. Hə, necəsiniz? Görürəm, əla dil tapmısınız. 

SOLTO. Əlbəttə, hər şey əladır. 

SALLİ. Qiyamətdir. 

SOLTO. Estradada bizi gördün? 

TALİ. Estradada neynirdiniz? 

SALLİ. Rəqs edirdik! 

SOLTO. Eh, sən onu Bləkhitdə görəydin. Yaxşı, Siril, 
get. Biz hələ bir az da fəlsəfə yürüdəcəyik. 

TALİ. Özünüz bilərsiniz. (Gedir.) 


Solto və Salli masalarına qayıdıb əyləşirlər. 


SOLTO. Mən sənə bir söz deməyə hazırlaşırdım. 

SALLİ. Buyur. 

SOLTO. Kiçik bir çimərliyim var, yəni, bir tikə torpaqdır 
— cənubda. Özümünküdür, şəxsi. Orada da kiçik bir ev var. 
Doğrusu, elədəkiçik deyil. Əgərlap düzünü desəm, böyükdür. 
Əməlli-başlı evdir. Orada hər yerdə mənim Hindistan xalı- 
larım asılıb. Fasad tərəfdən də bütün pəncərələr dənizə açılır. 
Mərkəzi isitmə sistemi var. Dalğalar isə... dalğalar lap evin 
kandarına çatır. Divanda uzanıb, getdikcə yaxınlaşan ləpələrin 
bir-birini qovmasına tamaşa edəcəksən. Necədir? 

SALLİ. Nə deyim... cəlbedicidir. Hətta deyərdim ki, 
çox cəlbedicidir. 

SOLTO. Əgər belədirsə, növbəti istirahət günlərini ora 
gedək. 

SALLİ. Mən axı... 

SOLTO. Heç bir bəhanə qəbul edilmirl Düz dənizin 
kənarında tonqal qalayarıq. Bütöv bir çoşqa qızardarıq, söz 
verirəm! 

SALLİ. Bəs çoşqanı haradan alacaqsan? 

SOLTO. Fransadan sifariş edərəm, daha haradan ala- 
cağam ki? Tər-təmizini gətirərlər. Qulaq as, kiçik bir sirr 
bilmək istəyirsən? Mən axı bura təsadüfən gəlməmişəm. 

SALLİ. Necəyəni? 

SOLTO. Elə belə. Səni məxsusi axtarırdım. Əlimə təsa- 
düfən bir şəklin düşmüşdü. Bax, bunu deyirəm. Fotoqrafı 
tapdım və o, mənə danışdı ki, klub harada yerləşir. İndi də, 
gördüyün kimi, buradayam. 

SALLİ. Bəs şəkli haradan almısan? 

SOLTO. Bunu söyləyə bilmərəm. Bilirsən, əvvəlcə səni 
bir dostumun xahişi ilə axtarırdım. 

SALLİ. Hansı dostunun? 

SOLTO. Narahat olma, ona demərəm ki, səni harada 
tapmaq olar. İmkan vermərəm ki, bu cür adam sənin kimi 
gözəl bir qızı ələ keçirsin. 

SALLİ. Onun adı nədir? 

SOLTO. O oğlanın adı Uollidir. Uolli Strit. Arabir həbs- 
xanada yatmağı var. Sənədləri saxtalaşdırır, əsasən də əma- 
nət kitabçalarını. Adi, xırda fırıldaqçılardandır. Sən onunla 
tanış deyilsən? 

SALLİ. Yox. 

SOLTO. Gülməlidir. Bilmirəm o, niyə... Yaxşı, unut bu 
məsələni. Amma bu işdə onun da xidməti var. Əgər sənin 
şəklini mənə göstərməsəydi, indi harada olardım, hə? Necə 
bilirsən? Bəs sən harada olardın? 

SALLİ. Hə, görəsən, mən harada olardım? 


Ani ilə Millinin mənzili. Qonaq otağı. 
Qapının zəngi çalınır. Uolter ikinci mərtəbəyə açılan 
qapıda görünür, qonaq otağından keçir. Holla çıxan qapının 
arxasında gözdən itir. 


SOLTO (səhnə arxasında). Eşq olsun, Uolli, Mən bir 
dəqiqəlik gəldim. Aşağıda taksi gözləyir. 


Onlar qonaq otağında görünürlər. 


UOLTER. Hə, işlər necədir: Qızı tapdınız? 

SOLTO. Hansı qızı? 

UOLTER. O qızı da. Yadınızdadır, sizə şəklini vermiş- 
dim? Nədir, unutmusunuz? 

SOLTO. Həsə, о qızıl Sən demək istəyirsən ki, mənim 
tapmağa... 

UOLTER. Hə, onu deyirəm. Siz ona görə gəlmisiniz? 

SOLTO. Tamamilə doğrudur, Uolli. Elə ona görə gəlmişəm. 

UOLTER. Elə də bilirdim. 

SOLTO. Tamamilə düzgün bilirdin. 


Pauza. 


UOLTER. Hə, o haradadır? 
SOLTO. Səninlə elə bu barədə danışmaq istəyirdim. 
Mən onu tapa bilmədim. 

UOLTER. Deməli, tapa bilməmisiniz?! 

SOLTO. Elə bil, yağlı əppək olub, göyə çəkilib. Ona 
görə yanına gəldim. Sən bunu bilməlisən. 

UOLTER. Yoxa çıxıb? 

SOLTO. Hə. 

UOLTER. Mənə isə elə gəlirdi ki, siz onun izinə düş- 
müsünüz. 

SOLTO. Əşi haradan?! Əlim çatan adamların hamısın- 
dan soruşdum. Madriqaldan da. Mehtərdən də. Hətta Ped- 
rodan da. Onu görən olmayıb. Amma dayan, deyəsən, Pedro 
deyirdi ki, onu bir dəfə Madriddə görüb, fahişəxanalar 
tərəfdə. O, nə vaxtsa Madriddə olub, bilmirsən? 

UOLTER. Mən haradan bilim? Onunla tanış deyiləm. 

SOLTO. Elə bilirdim, tanışsınız. 

UOLTER. Məgər həmin klubu tapa bilmədiniz? 

SOLTO. Hansı klubu? 

UOLTER. Şəkildə olanı deyirəm də. 

SOLTO. Yox, tapa bilmədim. Əvəzində fotoqrafı tap- 
dım. Ona baş çəkdim. 

UOLTER. Bəs nə dedi? 

SOLTO. Evdə tapmadım. Kanadaya gedib. Konfransa. 

UOLTER. Hansı konfransa? 

SOLTO. Diş həkimlərinin konfransına. Diş həkimi 
olmaq fikrinə düşüb. 

UOLTER. Bəs foto işini niyə atıb? 

SOLTO. Bezib yəqin, daha xoşu gəlmir. Bilirsən, 
həyatda belə şeylər olur. O, məni bir fincan qəhvəyə qonaq 
elədi, həyatının tarixçəsini danışdı. 

UOLTER. Bəs deyirsiniz, evdə yox idi. Kim danışdı sizə? 

SOLTO. Onun qardaşı danışdı. Döyənək həkimi. 
Təsəvvür eləyirsən, oğlan yaman problemə düşübmüş: var- 
yoxu əldən çıxıb, indi də dolana bilmir. 

UOLTER. Qulaq asın, mister Solto, mənim yerimə 
olsanız, bundan vaz keçərdiniz? 

SOLTO. Fikrimi bilmək istəyirsən? Şəxsən mən 
əminəm ki, bu fotoşəkil təmiz geydirmədir. Belə bir klub 
yoxdur. Və belə bir qız da yoxdur. Bütün bunlar, ümu- 
miyyətlə, olmayıb. 

UOLTER. Mən də elə fikirləşirəm. 


Pauza. 


SOLTO. Düz deyirsən? 
UOLTER. Əlbəttə. 


Pauza. 


SOLTO. Kim bilir, bəlkə, sən elə düzgün fikirləşirsən. 

UOLTER. Elə bu şəkil də, təbii ki, saxtadır. Siz onu 
heç vaxt tapa bilməzsiniz. 

SOLTO. Necə yəni, saxta? Elə bilirdim, sən onu tanı- 
yırsan. 

UOLTER. Mən sizə elə bir söz deməmişəm. 

SOLTO. Mən də sənə elə bunu deyirəm də. Axtarası 
kimsə yoxdur. Axı onu bircə dəfə də görməmisən. Heç mən 
də görməmişəm. İndi biz kimi axtarmalıyıq ki? 

UOLTER. Bu qız mövcud deyil. 


Pauza. 


SOLTO .Ammayenədə. Axı bu şəkildir. Onun üzərində 
real adamların əksi var. 
UOLTER. Onların heç birini tanımıram. 


Pauza. 


SOLTO. Mənim məsləhətimə qulaq as, Uolli, bütün bu 
əhvalatı beynindən çıxar. Tamam çıxar. 

UOLTER. Elə mən də sizə bunu məsləhət görürəm, 
mister Solto. 

Giriş qapısının necə açıldığı eşidilir. Pilləkəndən ayaq 
səsləri gəlir. 

SOLTO. Kimdir gələn? 

UOLTER. Yəqin, məktəb müəlliməsidir. 

SOLTO. Bax, sənin adamın budur. Savadlı bir qız. 
Düzdür, məktəb müəlliməsi üçün bir az gec gəlir. Görəsən, 
haradan gəlir? Axşam məktəbindən? 


Uolter ikinci mərtəbəyə açılan qapıya çıxır. 
Pillələrlə necə qalxdığı eşidilir, 
Sallinin qapısını döyür. 

UOLTER. Siz buradasınız? (Qapının dəstəyini necə çəkdiyi 
eşidilir.) Evdəsiniz? Sizinlə söhbət eləmək istəyirəm. Məni 
içəri buraxın. Xahiş edirəm. Sizə nə olub? Axı nə baş verib, 
lənət şeytana?! Buraxın məni içəri! Sizinlə söhbətim var. 


Sükut. 


Qonaq otağı. 
Ani ilə Milli içəri girirlər. 

ANİ. O getdi. 

MİLLİ. Necə getdi? 

ANİ. Məktub qoyub, budur. 

MİLLİ. Oxu. 

ANİ (oxuyur). Mənim əziz ev sahibələrim. Çox təəssüf 
ki, gözlənilməz şərait ucbatından sizin evinizi qəflətən tərk 
etməyə məcbur oldum. Nəvaxtqayıdacağımı bilmirəm, odur 
ki bütün əşyalarımı özümlə götürməyə qərar verdim. Sizi 
yuxudan oyatmaq istəmədim. Çox sağ olun. Görüşənədək. 
Uolliyə özüm hər şeyi izah edərəm. 


Ani Uolterin yatdığı divana yaxınlaşır. 
Milli pilləkənə açılan qapının ağzına çıxır. 


ANİ. Oyan, Uolli. (Pauza.) O getdi. 
UOLTER. Kim? 
ANİ. Məktub da qoyub. Bax. 


Uolter məktubu oxuyur. 

UOLTER. Hə... Neynək... görünür, gedəsi olub da. 


Pauza. 


ANİ. Nədir, onunla küsmüsən məgər, Uolli? Hə, yoxsa 
yox? 

UOLTER. Yox. 

ANİ. Bəyəm dünən axşam məktəbdən qayıdanda onu 
görmədin? 

UOLTER. Yox. 

MİLLİ (içəri girir). Budur. Otaqdan onun şəklini tapdım. 

ANİ. Oy, buna bax, nə qiyamətdirl Voleybol topuyla. 

MİLLİ. Məktəbli qızlarla bir yerdə. 

ANİ. Heç bilmirdim ki, o, idman dərsi də deyir. Bizə bu 
barədə bir şey söyləməmişdi. 


Pauza. 
MİLLİ. Görünür, o, bizi həmişəlik tərk etdi. 


Pauza. 


UOLTER. Нә. (Pauza,) Deyəsən, elədir. 


Son 

MƏNZƏRƏ — 


İŞTİRAK EDİRLƏR: 


DAFF - yaşı əllini ötmüş kişi 
BET – yaşı əlliyə yaxın qadın 


Şəhərətrafı malikanədə mətbəx. 

Uzun mətbəx stolu. Bet stoldan bir az aralı, 
sol tərəfdəki kresloda oturub. Daff stolun sağ 
küncünə yaxın əyləşib. Otağın dərinliyində 
əlüzyuyan, soba və başqa mətbəx əşyaları, 
pəncərə zorla sezilir. Axşamdır. 


Qeyd. Daff bir qayda olaraq Betə müraciət edir, lakin elə bil, 
qadının səsini eşitmir. Bet də heç vaxt Daffa tərəf baxmır 
və görünür, heç onun səsini də eşitmir. Hər ikisi son dərəcə 
sərbəstdirlər, hərəkətlərində heç bir sıxıntı yoxdur. 


BET. Mən dəniz kənarında durmaq istərdim. Dəniz ora- 
dadır. (Pauza,) Mən durmuşdum. Bir dəfə yox, dəfələrlə. Xoşum 
gəlirdi. Dururdum. (Pauza.) Çimərlikdə duraram. Çimərlik- 
də... hə... ora sərin idi. Qumsallıq isə isti, Sahil sərindi. Çox 
sevirdim. (Pauza.) Çoxlu adam... (Pauza.) Onlar necə də asan 
hərəkət edirlər. Kişilər. Kişilər hərəkət edir. (Pauza.) Qum 
təpəciklərindən sahilə keçdim. Mənimki qumluqda yatmışdı. 
Qalxanda o yerində çevrildi. Onun göz qapaqları. Göbəyi. 
Elə şirin fısıldayırdı Ki, (Pauza.) Sən istəyirsən bizim uşağımız 
olsun, — mən soruşdum, — uşaq? Balaca uşaq? Özümüzünkü? 
Pis olmazdı. (Pauza.) Qadınlar çönüb mənə baxırlar. (Pauza.) 
Öz uşağımız? İstərdin olsun? (Pauza.) İki qadın mənə baxdı. 
Yox. Mən gedirdim, onlar isə yerlərindən də tərpənmirdi- 
lər. Mən çöndüm. (Раига,) Nə baxırsınız? (Pauza.) Onlara bunu 
demədim, yalnız gözlərimi fəzanın naməlum bir nöqtəsinə 
zillədim. Sonra da qadınlara baxdım. (Pauza.) Mən gözələm. 

(Раига.) Qumun üstüylə geri qayıtdım. O çevrildi. Ayaq bar- 
maqları qumun içindəydi, əlləriylə başını tutmuşdu. 

DAFF. Mən sənə demədim. İt qaçdı. (Pauza,) Dünən 
məcbur oldum ağacın altında daldalandım. Yağışın ucbatın- 
dan. Hazırlaşırdım sənə danışım. Cavan uşaqlarla. Heç birini 
tanımırdım. (Pauza.) Sonra sakitləşdi. Leysan. Gölə kimi 
getmişdim. Orada hiss elədim ki, üstümə iki dənə iri damcı 
düşdü. Xoşbəxtlikdən talvar bir neçə addımlığımdaydı. 
Orada oturdum. Hazırlaşırdım sənə danışam. (Pauza.) Xatır- 
layırsan, dünənki hava necəydi? Leysanı gördün? 

BET. O, mənim kölgəmin necə düşdüyünü hiss elədi 
və mənə altdan-yuxarı baxdı. 

DAFF. Gərək özümlə çörək gətirəydim. Quşları yem- 
ləyə bilərdim. 

BET. Onun əlləri tamam qum içindəydi. 

DAFF. Onlar uçuşur, cikkildəşirdilər. 

BET. Mən ona toxunmadan yanında uzandım. 

DAFF. Talvarın altında daha heç kim yox idi. Təkcə 
gölün o üzündə, ağacların altında bir kişi və qadın vardı. 
Heç islanmaq istəmirdim. Elə necə oturdumsa, eləcə də 
qaldım. (Pauza.) Hə, yadımdan çıxdı. İt də mənimləydi. 

B ET. Bu qadınlar məni tanıyırdılar? Mən onların üzünü 
xatırlamıram. Bu sifətləri əvvəl heç vaxt görməmişdim. 
Buna əmin idim. Niyə mənə baxırdılar? Məndə qəribə nə 
var ki? Heç nə yoxdur. Görkəmimdə qəribə heç nə yoxdur. 
Elə başqa adamlar kimiyəm. 

DAFF. Quşları yemləməyimə it mane olmazdı. Hər halda, 
biz talvarın altına girən kimi o yatdı. Heç yatmasaydı da... 

BET. Onların hamısı mən maşından, otaqdan çıxanda, 
pilləkənləri enəndə qolumdan elə yüngülcə yapışırdılar ki, 
Hamısı kömək edirdi, istisnasız. Tək bir istisna vardı. 

DAFF. Nəzərə al ki, hər tərəfdə bir yığın it nəcisi vardı 
— yollarda, gölün kənarında. İt poxu, ördək zığı... nə desən... 
bütün yollarda. Heç yağış da təmizlik yaratmadı. Hələ bu 

zirzibili bir az da yaydı. (Pauza.) Ördəklər kifayət qədər uzaq- 
daydılar — orada, öz adalarında. Əşi onsuz da, onları yem- 
ləyəsi deyildim. Gətirsəydim, sərçələri yemləyəcəkdim. 
BET. İndi mən kreslodan qalxa bilərdim. Lap əvvəlki 
kimiyəm. Tamam başqa cür geyinirəm, amma yenə gözələm. 
Sükut. 


DAFF. Sən bircə dəfə özünlə çörək götürüb mənimlə 
gölə kimi gedəydin də. Nə mane olur ki, heç nə. (Pauza.) Hər- 
dən parkda bir-iki tanışla rastlaşıram. Amma yadıma düş- 
mürlər. Bəlkə, onların kim olduğunu sən yadıma salasan. 


Pauza. 


B ET. Man çiçəklərə su verəndə o dayanıb mənə tamaşa 
edirdi, çiçəkləri necə yerbəyer etdiyimə baxırdı. “Mənim 
ciddi gözəlim”, — deyirdi. Çiçəklərə qulluq edəndə o qədər 
ciddi olurdum ki, ona da elə beləcə deyirdim: “Çiçəklərə su 
verməyə, onları yerbəyer etməyə hazırlaşıram”. O, məndən 
bir addım da dala qalmırdı, yanımda deyil, bir qədər aralıda 
dayanaraq necə işlədiyimə göz qoyurdu. Hamısını səliqəyə 
salıb qımıldanmadan dururdum. Qulaq asırdım. Ağ, göy 
çiçəklərə baxırdım — vazalardakı çiçəklərə. (Pauza,) Sonra 
o, mənə toxundu. (Pauza.) Arxadan boynuma toxundu. 
Onun barmaqları... yüngülcə... toxunurdu... lap yüngül... 
toxunurdu... boynuma... arxadan toxunurdu. 

DAFF. Ən qəribəsi o idi ki, leysan başa çatanda bir də 
gördüm, gölün o biri sahilindəki kişiylə qadın yoxa çıxıblar. 
Parkda bir ins-cins də yox idi. 

BET. Mənim əynimdə ağ çimərlik xalatı vardı. Xalatın 
altından isə başqa heç nə geyinməmişdim. (Pauza.) Çimər- 
likdə ins-cins gözə dəymirdi. Uzaqda, lap uzaqda, dalğa- 
qıranda bir adam oturmuşdu — günün altında. Sancaq 
başından da kiçik görünürdü. Əgər ayağa dursaydım, ya 
da sahildən qumluğa gedəndə baxsaydım, görə bilərdim. 
Uzananda isə heç görünmürdü, deməli, o da məni görə 

bilməzdi. (Pauza.) Amma bəlkə də, səhv edirdim. Çimərlik 
çox güman ki, boş idi. Çox güman ki, orada bir kimsə yox 
idi. (Pauza.) Hər halda... mənimkini... görə bilməzdilər. 
O, bircə dəfə də ayağa durmadı. (Pauza.) Ona, — sən nə 
qəşəng fısıldayırsan, — dedim. Amma o dəfə mən daha sar- 
saqlıq eləmədim. Sakitcə uzandım yanında. 
Sükut. 

DAFF. Hər halda... 

BET. Mənim dərimə... 

DAFF. Bu günlər yaxşı yatıram. 

BET....elə bil, nəsə batırdı. 

DAFF. Bütün gecəni səhərə kimi. Hər gecə yatıram. 

BET. Mən dənizdə çimdim. 

DAFF. Bəlkə, bu balıq tutmağımla əlaqəlidir. Balıqları 
getdikcə daha yaxşı tanımağımla. 

BET. Dənizdə də dərim sancırdı. Tək-tənhaydım. 

DAFF. Onlar yaman ürkəkdirlər. Onlarla ehtiyatlı dav- 
ranmaq lazımdır. Gərək yanlarında heç bir halda həyəcan- 
lanmayasan. Əsəbiləşmək də olmaz. 

BET. Mən bilirdim ki, yaxınlıqda mehmanxana olmalı- 
dır, biz orada çay içə bilərdik. 


Sükut. 


DAFF. Ən azı... rəngarənglik nöqteyi-nəzərindən bəxtim 
gətirdi. Parkdan çıxana kimi pivəxanalar da açıldı. (Pauza.) 
Mən də fikirləşdim ki, niyə bir dəqiqəlik girib bir pint pivə 
içməyim. Hazırlaşırdım, sənə danışam. Orada bir dəliyə rast 
gəldim. Əvvəl pab sahibiylə bir-iki kəlmə kəsdim. O, məni 
tanıyırdı. Sonra həmin dəli gəldi, Bir pinta da o sifariş elədi və 
başladı pivəni pisləməyə. Hirsimdən az qalırdım partlayam. 

B ET. Sonra isə fikirləşdim: yəqin, indi mehmanxanadakı 
bar da açıqdır. Barda oturarıq. O, məni qonaq eləyər. Görə- 
sən, nə sifariş edim? O nə sifariş edəcək bəs? Nə istəyəcək? 
Mən onun nə dediyini eşidəcəyəm. Onun səsini eşidəcəyəm. 

Əvvəlcə soruşacaq ki, mən nə istəyirəm. Sonra hər ikimiz 
üçün sifariş verəcək. Onun necə sifariş verdiyini eşidəcəyəm. 

D AFF. Deyir ki, bu, pivə deyil, sidikdir. İçmək mümkün 
deyil. “Pivə qaydasındadır”, — dedim. “Yox, ay kişi, sən nə 
danışırsan, mən sizə dedim axı belə pivəyə nə deyirlər”. 
“Bu tərəflərin ən yaxşı pivəsidir bu”, — dedim ona. “Yox, 
deyil, bu sidikdir, oğlan”. Pivəxananın sahibi onun parçını 
götürüb bir qurtum aldı. “Yaxşı pivədir”, — dedi. O biri oğlan 
isə qayıtdı ki, bəs yəqin, kimsə çaşıb, bu parçdan tualet 
yerinə istifadə eləyib. (Pauza.) Pivəxana sahibi piştaxtanın 
üstünə yarım kron atdı və dedi ki, götür. “Pivənin bir pintası 
cəmi iki şillinq üç pensdir, — deyə həmin tip cavab verdi, 
beləliklə, mənim sizə üç pens borcum qaldı, xırdam da 
yoxdur”. “Üç pensi oğlunuza verin, — pivəxana sahibi dedi, 
mənim təbriklərimi də ona yetirin”. “Mənim oğlum yoxdur, 
— o dedi, — heç vaxt uşağım olmayıb”. “Mərc gəlirəm ki, siz 
heç evli də deyilsiniz”, — pivəxananın sahibi dedi. “Hə, evli 
deyiləm, — deyə o cavab verdi. Mənə gələn yoxdur”. (Pauza.) 
Sonra da həmin oğlan mənimlə pab sahibindən soruşdu ki, 
bir şey içirikmi. Dostum dedi ki, bir pinta içər. Mən əvvəlcə 
cavab vermədim, amma yaxınlaşıb dedi: mənimlə için. İçin 
mənimlə. (Pauza.) Bir onfuntluq əsginas atdı ortaya, dedi ki, 
bizimlə birgə özü də bir pinta içəcək. 


Sükut. 


BET. Birdən mən yerimdən sıçradım. Sahilə tərəf get- 
dim və suya girdim. Mən üzmürdüm. Üzə bilmirəm. Dalğa- 
ların qoynunda yellənirdim. Suda dincəlirdim. Dalğalar elə 
yüngül, elə zərif idilər... Mənim boynuma toxunurdular, 
arxadan toxunurdular. 

Sükut. 


DAFF. Yaxşı havada bir dəfə bağçaya çıxıb orada əyləşə 
bilərdin. Sənin xoşuna gələrdi. Açıq havada. Mən açıq hava- 
da tez-tez oluram. Köpəyin xoşuna gəlirdi. (Pauza,) Mən gül 

əkmişəm. Sənə xoş təsir bağışlayar... Çiçəklərə baxmaq. Əgər 
istəsəydin, bir az gül-çiçək də yığa bilərdin. Evə gətirərdin. 
Kimsə də görməzdi. Kimsə yoxdur axı. (Раига.) Bax, məncə, 
bunda bəxtimiz gətirib. Mister Sayksın evində yaşayırıq, tam 
sakitlikdir. Bizi heç kəs narahat etmir. Arada fikirləşdim 
ki, bəlkə, kənddən bir-iki tanışımı çağırım, birlikdə vuraq, 
amma sonra qərara aldım ki, dəyməz. Elə bir zərurət yoxdur. 
(Pauza.) Bilirsən, bağda nəyin sayı-hesabı yoxdur? Kəpənəyin. 

BET. Mən çimərlik paltarımı çıxarıb, xalatımı geydim. 
Altında isə heç nə yox idi. Çimərlikdə kimsə gözə dəymirdi. 
Təkcə dalğaqıranda yaşlı bir kişi oturmuşdu. Onun yanında 
uzanıb pıçıldadım: sən uşaq istəyirsən? Balaca uşaq? Şəxsən 
özününkü olsun? Pis olmazdı. 

DAFF. Hə, gülməlidir. Mənə birdən çatdı ki, parkda heç 
kim yoxdur. Yağış da kəsmişdi. (Pauza,) Sən o leysan barədə 
nəfikirləşdin? (Pauza.) Təbii ki, ilk leysandan ilk ağacın altında 
mənimlə bir yerdə gizlənən uşaqlar qaynaşır, gülüşürdülər. 
Qulaq asmağa, anlamağa çalışırdım ki, görüm nəyə gülürlər, 
amma heç nə alınmadı. Onlar pıçıldaşırdılar. Çalışırdım, 
söhbətin mahiyyətini tutam. (Pauza.) Amma aydınlaşdıra bil- 
mədim. (Pauza.) Mən orada fikirləşdim... sən cavanlıqda... 
cavanlıqda nadir hallarda gülürdün. Ciddi idin... 


Sükut. 


BET. O, nəyə görə belə xəlvət yer seçmişdi? Ona görə 
ki, mən sakitcə oturub şəklimi çəkə bilim. Albomumu da 
özümlə götürmüşdüm. Çıxardım onu. Qələmlərimi də 
çıxardım. Amma çəkəsi bir şey yox idi. Yalnız çimərlik və 
dəniz. (Pauza.) Onun şəklini çəkə bilərdim. Amma istəmirdi. 
Gülürdü. (Pauza.) Mən də onunla bir yerdə gülürdüm. 
(Pauza.) Gözləyirdim ki, gülməyə başlasın, onda hərdən mən 
də gülümsünüb üzümü yana çevirirdim, o isə mənə arxadan 
toxunurdu, başımı özünə sarı çevirirdi. Mən də... burnumu 
qırışdırırdım. Hərdən olurdu ki, onunla bir yerdə gülürdüm, 

bir az gülürdüm. (Pauza.) O gülürdü. Buna əminəm. Elə ona 
görə də şəklini çəkmirdim. 


Sükut. 


DAFF. Cavanlıqda təsərrüfatı əla idarə edirdin. Düz- 
dür? Mən bununla çox fəxr eləyirdim. Heç vaxt səs-küy 
qaldırmaz, narazılığını göstərməz, başını aşağı salıb öz 
işini görərdin. O, sənə arxayın ola bilirdi. Elə elə idi. Sənə 
inanırdı, heç nədən çəkinmədən təsərrüfatı idarə etməyi, 
evi saxlamağı sənə həvalə edirdi. (Pauza.) Onu şimala apar- 
dığım həmin o səfər yadındadır? Həmin o uzun səfər. Biz 
qayıdanda o, sənə evə belə yaxşı baxdığın üçün təşəkkür 
elədi, evdə hər şey saat kimi dəqiq tənzimlənmişdi. (?auza.) 
Sən isə mənim üçün darıxırdın. Mən otağa girəndə yerində 
donub-qaldın. Məcbur oldum, bütün otaqdan keçib sənə 
yaxınlaşım. (Pauza.) Sənə toxundum. (Pauza.) Amma gərək 
nəsə deyəydim, düzdür? Mən isə uzadırdım, bunu elə 
o dəqiqə demədim sənə, amma deyəcəkdim, istəyirdim 
deyim, odur ki deyəcəyimi qərara aldım, elə ertəsi gün səhər 
dedim. Elə olmadı məgər? (Pauza.) Dedim ki, sənin qarşında 
günahkaram. Sənə xəyanət etmişəm. (Pauza.) Ağlamadın. 
Biz bir neçə saat sərbəst idik. Gölə tərəf getdik, it də 
bizimləydi. Bir az ağacların altında dayandıq. Bilmirdim ki, 
o yol çantasını niyə özünlə götürmüsdün. Səndən soruşdum. 
Soruşdum ki, çantanın içində nə var? Bəlli oldu ki, çörək 
imiş. Sən ördəkləri yemlədin. Sonra biz ağacların altında 
durub gölə baxdıq. (Pauza.) Otağa qayıdanda sən əllərini 
yanaqlarıma yapışdırıb məni öpdün. 

BET. Amma əslində, içmək istəmirdim. (Pauza.) Mən 
qumun üstündə əvvəlcə bir sifət çəkdim, sonra da bədən. 
Qadın bədəni. Yanında da kişi bədəni, amma bir-birindən 
aralıydılar, bir-birinə toxunmurdular. Onlar heç nəyə bənzə- 
mirdilər. Heç insana da oxşamırdılar. Qum elə hey dağılır, 
çəkdiyimin konturları yayılırdı. Mən ona bir az yaxın otur- 

dum, əlimi başıma qoyub, gözlərimi yumdum. Göz qapaq- 
larımın altında qırmızı, qara nöqtələr qaynaşmağa başladı. 
Yanağımı onun dərisinə toxundururdum. Bu qırmızı və qara 
nöqtələr də oynamağa başladılar, göz qapaqlarımın altında 
hərəkət etdilər. Üzümü onun böyrünə sıxdım, işıq yox oldu. 


Sükut. 


D AFF. Mister Sayks bizi elə ilk söhbətdən sonra götür- 
dü, düzdür? (Pauza.) “Hiss edirəm ki, siz ikilikdə əla işlə- 
yəcəksiniz”, — dedi, Yadındadır? Elə də alındı. Buna heç bir 
şübhə ola bilməzdi. Mən yaxşı maşın sürə bilirdim, onun 
ayaqqabılarını əla təmizləyirdim, bizə sığınacaq vermə- 
sinin əvəzini çıxmağa çalışırdım. İstənilən işin qulpundan 
yapışırdım. Ona qulluğumuz baxımından heç bir şikayət ola 
bilməzdi. Özü də nəzərə al ki, kifayət qədər qaraqabaq adam 
idi. (Pauza,) Tənha yaşadığına görə halına heç vaxt acımırdım, 
bircə damcı da. (Pauza.) O, sənin üçün qəşəng, göy paltar 
seçdi, evdə geyəsən deyə, əlbəttə, onun tərəfindən çox 
səmimi hərəkət idi bu. Həm də özünün də buna marağı vardı, 
istəyirdi ki, evdə qonaqlar olanda təmiz, səliqəli görünəsən. 

BET. O, qumun üstündə mənə sarı sürüşdü, bir əliylə 


belimi qucaqladı. 
Sükut. 


DAFF. İstəyirsən ki, səninlə danışım. (Pauza.) İstəyirsən 
ki, bütün elədiklərimi deyim? (Pauza.) Bütün elədiklərimi 
danışmağımı istəyirsənmi? (Pauza.) Bütün fikirləşdiklərimi? 
(Pauza.) Hə-ə? (Pauza.) Məncə, istəyirsən. 

BET. Və... məni bərk-bərk özünə sıxdı. 

Sükut. 

DAFPF. Onun öz marağındaydı ki, sən evdə gözəl geyi- 
nəsən. Qonaqlara yaxşı təsir bağışlayasan. 

BET. Mən avtobusa oturub yolayrıcına kimi getdim, 


sonra da köhnə kilsənin yanındakı küçə ilə yoluma davam 
elədim. Tam sakitlik idi, təkcə quşlar oxuyurdu. Kriket 

meydançasında bir qoca eşələnirdi, elə hey əyilib nəyəsə 
baxırdı. Mən ağacın altındakı kölgədə durdum. (Pauza.) 
Maşın səsi eşitdim. O, məni görüb saxladı. Yerimdən qımıl- 
danmadan dayanmışdım. Sonra maşın yenə hərəkət elədi, 
yavaş-yavaş yaxınlaşmağa başladı. Mən onun qarşısından 
keçdim – tozun içiylə. Günəşdən onu görə bilmirdim, amma 
o, mənə baxırdı. Maşının qapısına yaxınlaşanda gördüm ki, 
bağlıdır. Şüşənin arxasından ona baxdım. O əyilib qapını 
açdı. Maşına oturdum — onunla yanaşı. O gülümsündü. 
Sonra bircə iti hərəkətlə cəld maşını döndərdi — küçəylə düz 
döngəyə tərəf — oradan da dənizə sarı istiqamət götürdü. 


Pauza. 


DAFF. Bilirsən, həmin evdə yaşadığımızdan bizə nə 
qədər adam paxıllıq edirdi, bütün ev bizim ixtiyarımızdaydı. 
İki nəfər üçün həddindən artıq böyük ev idi. 

BET. Dedi ki, xəlvət bir çimərlik var, dünyada heç kəs 
onun haqqında bilmir, biz də elə ora getdik. 

DAFF. Mən sənə çox zərif münasibət göstərirdim. 
Həmin o gün səninlə çox, çox qayğıkeş davranırdım. Sar- 
sıntı yaşadığını bilirdim, odur ki çalışırdım mehriban dav- 
ranam. Biz göldən qayıdanda qoluna girdim. Sən əlini üzü- 
mə qoydun və məni öpdün. 

BET. Çantamda olan bütün yeməyi özüm hazırlayıb 
götürmüşdüm. Çörəyi də mən bişirmişdim. 

DAFF. Məncə, qızın özü elə bir əhəmiyyət daşımırdı. 
Düzü, məsələnin təfərrüatına varmağı lazım bilmirdim. 
Qərar aldım ki, bununla maraqlanmağa dəyməz. 

BET. Pəncərələr açıq idi, amma maşının damını aşağı 
endirmirdi. 

Pauza. 

DAFF. Həmin cümə günü mister Sayks kiçik bir ziyafət 
təşkil etmişdi. Səni həm yeməklərə görə təriflədi, həm də 
qulluğa görə. (Pauza.) İki qadın qonağı var idi, vəssalam. 

O vaxtadək onları heç görməmişdim. Yəqin, anası və bacısı 
idi, (Pauza.) Qəhvəni lap gec istədilər. Artıq uzanmışdım. 
Məni yuxu aparmışdı. Çox yorğun idim, yoxsa mətbəxə 
enib sənə kömək edərdim. (Pauza.) Amma sən yerinə girəndə 
mən oyandım. Gün ərzində yaman əldən düşmüşdün. Başın 
balışa dəyən kimi yuxuya getdin. Sənin bədənin... ət kimi oldu. 

BET. O düz deyirdi. Tənha bir yerdi. Çimərlikdə ins- 
cins yox idi. 

Sükut. 

DAFF. Bu günlərdə evi nəzərdən keçirdim. Sənə 
deməyə hazırlaşırdım. Yaman toz vardı. Gərək əməlli-başlı 
yuyulsun. (Pauza.) Yuxarı — qonaq otağına qalxıb pəncərələri 
aça bilərdik. Mən qədim qrafinləri yuyardım. Bir axşam biz 
yuxarıda oturub azacıq vura da bilərdik, gözəl axşamların 
birində. (Pauza.) Mənə elə gəlir ki, burada nəyəsə güvə 
düşüb. Pərdəyə dəyən kimi uçmağa başlayır. 


Pauza. 


B ET. Əlbəttə, qocalanda dahaindikikimi olmayacağam, 
tamam başqa görkəm alacağam, başqa paltar, başqa ətəklik, 
qocalacağam və bir də belə cavan olmayacağam. 

DAFF. Ən azından indi... heç olmasa, sakitcə paba, ya 
da gölün qırağına gedə bilərəm, daha heç kəs deyinməyiylə 
məni əldən salmayacaq. 

Sükut. 


BET. Bilirsən, məsələ... mən deyərdim... ondadır ki, 
sənin adamla çox zərif təmasın, yüngül baxışın var, mənim 
boynum, sənin gözlərin, sükut... demək istəyirəm ki, çiçək- 
lərin gözəlliyi, mənim əllərim... yəni onlar mənim çiçəklə- 
rimə toxunurlar... zərif-zərif toxunurlar, demək istəyirəm... 
(Раига.) Mən insanları görmüşəm, onlara doyunca baxmı- 
şam. Maşınlar fışıltıyla ötür, yanımdan ötür, ötür... Kişilər, 
yanlarında da qızlar. Tullanıb-düşürlər. Lap kukla kimi, Çığı- 
rışırlar. Saçlarını çiyinlərinə tökmüş qızlar. Gülümsünürlər. 

DAFF. Mühüm olanı bilirsən nədir — bizim bir yerdə 
olmağımız. Bax ən mühümü budur. 


Sükut. 


BET. Amma tez oyandım. Hələ çox iş vardı, hər yanı 
yır-yığış eləmək lazım idi. Qabları islağa qoymuşdum. Gecə 
səhərə kimi islanmışdılar. Yumaq asan idi. İt də oyandı. 
Qarabaqara dalımca gəzirdi. Dumanlı səhər idi. Duman 
çaydan qalxırdı. 

DAFF. Bu oğlanın pivədən bir tikə də başı çıxmırdı. 
Xəbəri yox idi ki, pivə anbarının baxıcılığı kursunu oxu- 
muşam. Elə buna görə də məsələdən hali adam kimi danışa 
bilirdim. 

BET. Mən qapını açıb çıxdım. Ətrafda kimsə yox idi. 
Günəş işıq saçırdı. Havada rütubət vardı, demək istəyirəm 
ki, torpaq da tamam nəm idi. 

DAFF. Hər şey anbar baxıcısından asılıdır. Səhər kim 
hamıdan əvvəl ayaq üstə olur? O. Arabaçıya kömək elə ki, 
çəlləkləri boşaltsın. Qapıdan taxtaların üstüylə aşağı endir. 
Sonra da kəndirlə rəflərə düşürt. Asılı vəziyyətdə saxlayıb 
çalxala, üstdən çənbərini tax, pərsəngini düzəlt, dəstək qoy, 
qaldır rəflərə... 

BET. Duman hələ də qalır, amma bir az seyrəlib və elə 
seyrələ-seyrələ də gedir. 

DAFF. Elə qoy ki, deşiyi, tıxacı lap yuxarı düşsün. 
Sonra da tıxacı deş. Onun gərək paz çalıb tən ortasından 
deşəsən. Deşik açıldımı, pivə də nəfəs alacaq. 

BET. Hava yaman nəmdir. Günəş də çıxıb. Ağaclar, elə 
bil, tiftiklənib. 

DAFF. Sonra da çəkiclə kranı yerinə çal. 

BET. Mənim əynimdə göy paltar vardı. 

DAFF. Üç gün gözlə, çöksün. Çəlləkləri yaş kisəylə 
ört. Anbarın döşəməsini hər gün sula. 

BET. Ecazkar bir payız səhəri... 

DAFF. Hər gün pivəni bara aparan boruları təmiz suyla 
yaxala. 

BET. Düz dumanın içində dayanmışdım. 

DAFF. Sonra da vur getsin, dayanma, vur, qaldır pivəni 
yuxarı, bara qaldır. O vaxt dayanacaqsan ki, lap çökün- 
tüsünə çatasan. Boş çəllək qalacaq. Həmin boş çəlləyə də 
horra töküb göndər pivə bişirilən yerə... 

BET. Günün altında. 

DAFF. Hər gün çəlləklərdəki pivənin qədərini mis 
çubuqla ölç. Gərək biləsən ki, neçə qallon pivən qalıb. 
Tabaşirlə işarələr qoy. Onda hər şey lap dəqiq olacaq. Daha 
heç vaxt, heç bir şey səni qəfil saxlamayacaq. 

BET. Sonra mətbəxə qayıtdım, oturdum. 


Pauza. 


DAFF. Pabdakı o oğlan dedi ki, eşitdikləri təəccüb- 
ləndirib onu. Dedi ki, anbardakı döşəmənin sulanmasını 
eşidəndə lap heyrətlənib: “Elə bilirdim ki, anbarların 
çoxunda termostatlı soyutma sistemi qoyulub. Elə bilirdim 
ki, çəllək pivəsinə oksigeni məxsusi silindrdən verirlər”. 
Mən isə dedim ki, dəmir çəlləklərdəki pivədən danışmırdım, 
adisindən danışırdım, — parça süzülən pivədən. “Mən 
elə bilirdim”, — dedi, — pivəni metal konteynerə borularla 
qovurlar. Bəlkə, — dedim, — sən deyən kimi də olur, amma 
onda söhbət əla pivədən gedə bilməz, mən isə əlasından 
danışıram. O, bununla razılaşdı. 


Pauza. 


BET. İt mənim yanımda oturdu. Onu sığalladım. Pən- 
cərədən aşağıda vadi görünürdü. Uşaqları görürdüm. Onlar 
çəmənlikdə qaçırdılar. Sonra da yüyürüb təpəyə çıxdılar. 


Uzun sükut. 


DAFF. Mən sənin sifətini heç görə bilmirdim. Pəncə- 
rənin qabağında dayanmışdın. Qaranlıq gecələrdən biriydi. 

Leysan. Eşitdiyim yalnız şüşəyə dəyən yağış damcılarının 
tappıltısıydı, yağış şüşəni döyəcləyirdi. Bilirdin ki, içəri 
girmişəm, amma qımıldanmadın. Düz yanında durmuş- 
dum. Sən onda nəyə baxırdın? Ora tamam zülmət idi. 
Pəncərədə yalnız sənin cizgilərini görürdüm, əksini seçə 
bilirdim. Görünür, haradasa işıq yanırdı. Bəlkə də, şüşədə 
yalnız üzün əks olunurdu, sifətin açıq rəngdə idi. Bəlkə, 
sadəcə, nəyisə düşünürdün, yuxudaymışsan kimi xəyala 
dalmışdın. Sənə toxunmasam da, dolu budlarının istisini 
hiss edirdim. 


Sükut. 


BET. Mən həmişə şəkil çəkəndə işıq-kölgə oyununun 
əsas qaydalarını xatırlayırdım. Əgər əşyalar işığın qabağını 
kəsirsə, mütləq onların kölgəsi olur. Kölgə işıqdan məh- 
rumluğun əlamətidir. Kölgənin forması əşyanın formasından 
asılıdır. Amma həmişə yox. Yəni sözün birbaşa mənasında 
həmişə yox. Hərdən onlar bir-biriylə dolayı yolla əlaqədə 
olurlar. Hərdən heç kölgənin mənbəyini də tapmaq olmur. 
(Pauza.) Lakin mən şəkil çəkməyin əsas qanunlarını həmişə 
beynimdə saxlayırdım. (Pauza.) Odur ki, heç vaxt buludlarda 
pərvaz etmirdim. Şəkil çəkəndə başımı itirmirdim. 


Pauza. 


D AFF. Sənin, kəmərində zəncir gəzdirmək adətin vardı. 
Bu zəncirdən açarlar, oymaq, yazı dəftərçəsi, qələm, qayçı 
asırdın. (Раига.) Sən hollda durub, sinci çalırdın. (Pauza.) 
Axı, lənət şeytana, bu zəhrimar sinci niyə döyəcləyirsən? 
(Pauza.) Zibilin biri. Bomboş hollda durub bu andıra qalmışı 
guruldadır. Kim qulaq asacaq buna?! Heç kim eşidəsi deyil. 
Evdə məndən başqa bir ins-cins var məgər? Lança heç nəyi- 
miz yoxdur. Hələ heç bir şey hazır deyil. Nə şorba var, nə 
piroq. Heç tərəvəz də yoxdur. Əşi, cəhənnəm olsun hər şey. 


Pauza. 

BET. Odur ki heç vaxt yanılmırdım. Ondan üzünü 
mənə tərəf çevirməsini, mənə baxmasını xahiş edirdim, 
amma çönüb baxanda belə baxışlarını tuta bilmirdim. 
(Pauza.) Anlaya bilmirdim ki, mənə baxır, yoxsa yox. (Pauza.) 
Hərçənd çönürdü də. Sanki, mənə baxırdı. 

DAFF. Mən bu zənciri çıxardım. Oymaq, açarlar, 
qayçı yerə tökülüb cingilti saldı. Sincə ayağımla bir dənə 
ilişdirdim, sonra da onu alıb hollun o biri başına tolazladım. 
İt içəri girdi. Elə düşünürdüm ki, sən mənəyaxınlaşacaqsan, 
elə bilirdim, qucaqlayacaqsan, məni öpəcəksən, hətta 
bəlkə... özünü də təklif eləyəcəksən. Mən bir kişi kimi, 
sənə elə orada, — holldaca yiyələnərdim, daş döşəmənin 
üstündə, elə itin yanında və sonra başlayardım bu sinci 
döyməyə, ehtiyatlı ol, qayçı yanına batmasın, narahat olma, 
mən onların hamısını itin qabağına atacağam, qoy ora-bura 
dağıtsın, oymaq onu əyləndirər, pəncəsiylə oyan-buyana 
qovar, sən bir qadın kimi mənə yalvaracaqsan, mən isə 
döşəmədə sinci döyəcləyəcəyəm, əgər səsi kar çıxsa, onu 
təzədən mıxdan asıb səni ona çırpacağam, o da yellənib 
səsə gələcək, bütün evi ayağa qaldıracaq, hamını nahara 
çağıracaq — lanç vaxtıdır, bekonu bura gətirin — sənin 
gözəl başını sincə çırpacağam, amma bax ki, köpək oymağı 
udmasın ha, yoxsa çırparam səni... 


Sükut. 


B ET. O, düz məndən yuxarıda uzanmışdı və yuxarıdan- 
aşağı baxırdı. Çiynimə söykək vermişdi. (Pauza.) İncə- 
incə yanağıma toxunurdu. Necə də mehriban-mehriban 
yanağımdan öpürdü. (Pauza.) Mənim əlim onun sinəsindədir. 
(Pauza.) Tamam qum içindəyəm, ləzzət verir. Dərimə kiçik 
qum dənəcikləri yapışıb. (Pauza.) Gözlərimin qarşısında 
açılan səma necə də dinməzdir. Ləpələrin səsi şirindir. 
(Pauza) Mən dedim: “Bax, həqiqi məhəbbət elə budur”. 

Saymon Qreyə ithaf olunur 


İŞTİRAK EDİRLƏR: 


EMMA 
CERRİ 
ROBERT 
OFİSİANT 


1977-ci ildə Emmanın otuz səkkiz, Cerri və Robertin isə qırx yaşı var. 


Pyes antraktsız, 
ya da dördüncü səhnədən sonra 
qısa fasilələrlə gedə bilər. 


1977-ci il 
Birinci səhnə 


Pivə barı. 1977. Bahar. Günorta. 


Emma küncdə masa arxasında əyləşib. 
Cerri yaxınlaşır. Masanın üstünə özü üçün bir parç pivə, 
Emma üçünsə bir badə şərab qoyur. Oturur. 


Onlar gülümsünürlər. 
Badələrini dinməzcə qaldırıb içirlər. 


Cerri stula yayxanıb Emmaya baxır. 


CERRİ. Belə-belə işlər... 

EMMA. İşlər necədir? 

CERRİ. Hər şey qaydasındadır. 

EMMA. Yaxşı görünürsən. 

CERRİ. Amma özünü birtəhər hiss edirəm. 
EMMA. Hə? Nə olub ki? 

CERRİ. Dünən yaman çox vurmuşam. 


Parçı qaldırır. 

Öz sağlığımızal 
"çir. 
Bəs sən necəsən? 
EMMA. Əla. 
Yola göz gəzdirir. 

Baxışlarını Cerriyə yönəldir. 
Hər şey elə qabaqlar olduğu kimidir. 
CERRİ. Həsə. Gör bu, nə vaxt olub... 
EMMA. Lap çoxdan. 

Pauza. 
Mən bu yaxınlarda səni xatırladım. 
CERRİ. Sən Allah! Xeyir ola. 
Emma gülümsünür. 

Hə, xeyirdirmi? 
EMMA. Əşi, elə-belə, hərdən keçmişləri yada salmaq 


adama ləzzət eləyir. Düzdür? 
CERRİ. Нә, lap dəqiq deyirsən. 


Pauza. 


İşlər, ümumiyyətlə, necədir? 
EM MA. Pis deyil. 


Pauza. 


Bilirsən, nə vaxtdan görüşmürük? 

CERRİ. E-e, mən o qapalı tamaşaya gəlmişdim ha, 
dayan, nə vaxt idi... 

EMMA. Yox, mən onu nəzərdə tutmuram. 

CERRİ. Hə-ə, soruşmaq istəyirsən ki, sonuncu dəfə 
təklikdə nə vaxt qalmışıq? 

EMMA. Hə. 

CERRİ. O-ho-ho. 

EMMA. İki ildir. 

Pauza. 


EM MA. Elə bil, bir əsrdir. 
CERRİ. Hə, lap çoxdandır. 


Pauza. 

Bəs işlərin necədir? Qalereyan işləyir? 

EMMA. Qalereyamdan xoşun gəlir? Onun barəsində 
nə düşünürsən? 

CERRİ. Yaxşı qalereyadır. Hətta deyərdim ki, çox yax- 
şıdır. 

EMMA. Şadam ki, belə fikirləşirsən. Elədir ki var. 
Mənim bu işdən xoşum gəlir. 

CERRİ. Rəssamlar qəribə məxluqdurlar, elədir? 

EMMA. Yox. Başqalarından qəribə deyillər. 

CERRİ. Doğrudan? Bu çox kədərlidir. 


Pauza. 


Bəs Robert necədir? 


EMMA. Sonuncu dəfə onu nə vaxt görmüsən? 

CERRİ. Əşi, neçəaylardır ki, görmürəm. Heç bilmirəm, 
nə olub. Niyə soruşursan ki? 

EMMA. Nəyi niyə soruşuram? 

CERRİ. Deyirəm ki, onu niyə soruşdun? 

EMMA. Elə-belə. Bəs sənin Semin necədir? 

CERRİ. Сиди demək istəyirdin? 

EMMA. Doğrudan? 

CERRİ. Sən axı bizim ritualı xatırlayırsan. Mən səndən 
ərini soruşuram, sən isə mənim arvadımla maraqlanırsan. 

EMMA. Hə, əlbəttə. Arvadın necədir? 

CERRİ. Yaxşıdır. 


Pauza 


EMMA. Sem, yəqin... artıq böyük oğlandır... 

CERRİ. Hə, böyükdür. Əməlli-başlı yekəlib. Uzaq məsa- 
fələrə qaçışla maraqlanır. Zooloq olmaq istəyir. 

EMMA. Doğrudan? Əladır ki. Bəs Sara necədir? 

CERRİ. Onun on yaşı tamam oldu. 

EMMA. Aman Tanrıml Hə, elə olmalıdır. 


Pauza. 
Nedin isə beş yaşı var, düzdür? 


EMMA. Görürəm unutmamısan. 
CERRİ. Yox, yaxşı yadımdadır. 


Pauza. 
EMMA. Belə... 


Pauza. 


Deməli, işlər qaydasındadır? 
CERRİ. Əşi... Hə, əlbəttə. 


Pauza. 


EMMA. Məni heç xatırlayırsan? 

CERRİ. Səni xatırlamağıma ehtiyac yoxdur. 

EMMA. Belə de... 

CERRİ. Xatırlamağa ehtiyac yoxdur. Çünki daim yadım- 


dasan. 
Pauza. 


Ümumiyyətlə, hər şey normaldır. Sənin işlərin necədir? 


EMMA. Yaxşıdır, həqiqi sözümdür, yaxşıdır. Hər şey 
qaydasındadır. 

CERRİ. Əla görünürsən. Gözəldən də gözəlsən. 

EMMA. Doğrudan? Çox sağ ol. Səni görmək mənə 
xoşdur. 

CERRİ. Mənə də. Səni görməyimi nəzərdə tuturam. 

EMMA. Heç hərdən məni yada salırdın? 

CERRİ. Hə, hərdən... 


Pauza. 

EMMA. Ola bilməzl Harada? O, mənə heç nə deməyib. 
CERRİ. Məni görmədi. Küçədə idi. 

EMMA. Axı neçə ildir ki, onu görmürsən. 

ERRİ. Buna baxmayaraq, o dəqiqə tanıdım. 

MMA. Necə? Sən axı onu necə tanıdın? 

ERRİ. Tanıdım da. 

MMA. Hə, necəydi? 

ERRİ. Elə bil, bir almasınız... 

MMA. Yox, ciddi deyirəm, onun barəsində nə düşün- 

dün? 

CERRİ. Düşündüm ki, çox gözəl qızdır. 

EMMA. Hə. Çox... Gözəlliyi adamı dəli edir. Axı onun 
artıq on üç yaşı var. 


Pauza. 


Yadındadır, bir dəfə... ilahi, bu, necə olmuşdu ... yadın- 
dadır, onu əllərinə alıb havaya atdın, sonra da göydə tutdun? 


CERRİ. O, onda hələ lap yüngül idi. 

EM MA. Bilirsən, bu, onun da yadındadır. 
CERRİ. Ola bilməz. 

EMMA. Hə-hə. Havaya atılmağını xatırlayır. 
CERRİ. Bax buna deyərəm yaddaş. 


Pauza. 


Bəs o bilir... bizim barədə, yox? 


EMMA. Əlbəttə yox. Sadəcə olaraq, səni xatırlayır — 
bizim köhnə dostumuz kimi. 
CERRİ. Belə daha yaxşıdır. 


Pauza. 
Hə, həmin gün yığışmağımız yadımdadır, bizi dövrəyə 
almışdınız — sənin ərin də, mənim arvadım da, uşaqlarımız da... 
EMMA. Hansı günü deyirsən? 
CERRİ. Onu göyə tulladığım günü. Sizin mətbəxdə. 

EMMA. Bu, sizin mətbəxdə baş vermişdi. 
Uzun Pauza. 


CERRİ. Emma, əzizim. 
EMMA. Lazım deyil. 


Pauza. 


Bütün bunlar o qədər... 


CERRİ. Adama elə gəlir ki, lap çoxdan olub. 
EMMA. Sənə elə gəlir? 
CERRİ. Birini də istəyirsən? 

Qədəhləri götürüb piştaxtaya yanaşır. 


Emma yerindən qımıldanmadın oturub. 
O qayıdır. Şərabla pivəni masanın üstünə qoyub oturur. 


EMMA. Bu yaxınlarda səni xatırlayırdım. 
Pauza. 


Kilberindən keçirdim, harada olduğumu birdən fərq 
etdim. Dayandım, sonra Kinsey-drayva döndüm və düz 
Uesseks-qrouva çıxdım. Evimizin yanından ötüb əlli metr 
o tərəfdə saxladım, biz axı həmişə belə edirdik, yadındadır? 

CERRİ. Hə. 

EMMA. Evimizdən tanımadığım adamlar çıxdı. Küçəylə 
getdilər. 

CERRİ. Kim idi onlar? 

E M MA. Nəbilim... cavanlardı. Mən maşından çıxıb artır- 
maya qalxdım. Zəng düymələrinə baxdım, adətən, qabaq- 
larında adamların soyadları yazılır. Öz soyadımızı axtardım. 


Pauza. 


CERRİ. Qrin. 

Pauza. 
Tapa bilmədin, hə? 
EMMA. Hə, tapa bilmədim. 

CERRİ. Çünki biz artıq orada deyilik. Biz çoxdan 
orada deyilik. 
EMMA. Hə. Lap çoxdan. 


Pauza. 


CERRİ. Eşitdim ki, Keysi ilə görüşürsən. 

EMMA. Sən nə deyirsən? 

CERRİ. Keysini deyirəm. Sadəcə olaraq, eşitmişəm ki, 
sən... hərdən onunla görüşürsən. 

EMMA. Haradan eşitmisən? 

CERRİ. Nə bilim... müxtəlif adamlardan... danışırlar da. 

EMMA. Aman Tanrıml 

CERRİ. Qəribə bir şey də deyim: bunu eşidəndə yaman 
əsəbiləşdim. Təkcə ona görə hirsləndim ki, bizim görüşdüyü- 
müz zamanlarda dedi-qodu çıxarmırdılar. Az qalırdı danışan- 
lara deyim: nə basıb-bağlayırsınız, Keysi uzaqbaşı onunla bir- 
iki dəfə bara gedər, bunun kimə nə dəxli var ki... Biz isə düz 
yeddi il roman yaşamışıq, heç birinizin də xəbəri olmayıb. 


Pauza. 


EMMA. Amma maraqlıdır... Bəlkə, bu illər ərzində biz- 
dən də xəbərdar olanlar varmış, hə? 

CERRİ. Boş sözdür, biz həmişə ələkeçməz olmuşuq. 
Heç kəs heç nə bilmirdi. Özü də o vaxtlar Kilbernə gedən 
vardı ki?.. Təkcə biz idik. 

Pauza. 

Yaxşı, Keysi ilə aranda nəsə var? 

EMMA. Nə barədə soruşursan ki? 

CERRİ. Aranızda nə baş verir? 

EMMA. Hərdən bara gedib otururduq. 

CERRİ. Mənə isə elə gəlirdi ki, sən onun kitabları 
haqqında heç də yüksək fikirdə deyilsən. 

EMMA. Fikrimi dəyişmişəm. Ya da, onun kitabları 
dəyişib. Nədir, qısqanırsan? 

Inventas vitam 


juvat excoluisse 
per artes 


CERRİ. Kimə? 


Pauza. 


Keysiyə qısqana bilmərəm. Mən onun agentiyəm. Boşa- 
nanda ona məsləhətlər vermişəm. Bütün qaralamalarını 
oxumuşam. Sənin ərini Keysinin ilk romanını nəşr etməyə 
inandırmışam. O, Oksforada — Tələbə cəmiyyətində çıxış 
etməyə gedəndə onu mən müşayiət edirəm. O, mənim... 
əsərimdir. Hələ heç şair olmayanda mən kəşf etmişdim onu. 
Kim bilir, bu, nə vaxt olub. 


Pauza. 


O, məni hətta Sauthemptona da dartıb aparıb, ata-ana- 
sıyla tanış etmək üçün. Odur ki Keysiyə qətiyyən qısqana 
bilmərəm. Və ümumiyyətlə, bizim aramızda artıq heç nə 
yoxdur, elə deyil? Gör nə vaxtdan bəri görüşməmişik. Odur 
ki səninçün yaxşıdırsa, vallah, sevinirəm. 


Pauza. 
Bəs Robert necədir? 


Pauza. 


EM MA. Bilirsən... Biz onunla... Yəqin ki, ayrılacağıq. 

CERRİ. Yox bir. 

EMMA. Bu gecə çox uzun söhbətimiz oldu. 

CERRİ. Gecə? 

EMMA. Təsəvvür edirsən, nə öyrəndim... bu gecə? 
Öyrəndim ki, o, üç ildir, mənə xəyanət edir. Onun başqa... 
qadınları da olub. 

CERRİ. Ola bilməzl İşə bax hal 


Pauza. 


Axı biz də illər uzunu onu aldatmışıq. 


EMMA. Hə, indi isə o, məni aldadır... illər uzunu. 
CERRİ. Bunu heç mən də bilmirdim. 
EMMA. Elə mən də. 

Pauza. 


CERRİ. Bəs Keysi bu barədə bilir? 

EMMA. Bəlkə, onu soyadı ilə çağırmağa son qoyasan? 
Onun adı Rocerdir. 

CERRİ. Hə də, Rocer. 

EMMA. Mən məhz sənə zəng vurdum. Heç bilmirəm niyə. 

CERRİ. Amma qəribədir. Yadındadır, necə dost idik? 
Robertlə mən... Fərz edək ki, son zamanlar onunla heç görüş- 
məmişik, amma əvvəllər — bütün bu illər ərzində bir yerdə 
o qədər vurmuşuq ki, neçə dəfələrlə birlikdə nahar etməyə 
getmişik...mənim heçvaxtağlımada gəlməyib... İçimdəkiçicik 
bir şübhə də oyanmayıb ... ki, yenə kimsə var... səndən başqa 
kimsə. Heç vaxt. Ən kiçik şübhə belə. Axı dostunla bir barda, 
ya da deyək ki, restoranda oturanda və o, qəflətən, məsələn, 
tualetə getmək üçün yerindən qalxanda — başa düşürsən də, 
bu, necə olur — hə, onu deyirdim axı, tualetə gedəndə əgər 
səndən xəbərsiz bir-iki söz demək üçün kiməsə zəng etsə, 
bu gizlin zəngi, elə bil, hiss edirsən, — fikir vermisən? Hələ, 
bəlkə, lap telefonun səsini də eşidirsən: du-u-u, du-u-u, mən 
Robertlə bir yerdə olanda heç vaxt belə bir şey olmayıb. Bircə 
dəfə də, heç bir barda bu cür dut-dutun şahidi olmamışam, 
ən gülməlisi odur ki, o, piştaxtanın qabağında duranda mən 
həmişə sənə dut-dut eləmişəm. Bax ən gülməlisi budur. 


Pauza. 
Bəs bunları sənə nə vaxt danışdı? 


EMMA. Bu gecə biz, deyəsən, heç yerimizə də girə 
bilmədik. 


Pauza. 
CERRİ. Bütün gecəni söhbət etmisiniz? 
EMMA. Hə, bütün gecəni. 

Pauza. 


CERRİ. Məndən söhbət düşmədi? 
EMMA. Kimdən? 





Inventas vitam 


juvat excoluisse 
per artes 


CERRİ. Mən, sadəcə olaraq... 

EMMA. Mən, sadəcə götürüb sənə zəng elədim, elə- 
belə, çünki... çünki köhnə dostlarıq... bütün gecəni gözlə- 
rimi də yummamışam... artıq hər şey bitib... və mən birdən 
istədim ki, səninlə görüşüm. 

CERRİ. Çox düz eləmisən, elə mən də səni görməyimə 
şadam. Çox şadam. Təəssüf ki, hər şey belə alındı... 

EMMA. Sənin, heç olmasa, yadındadır? Demək istəyi- 
rəm ki, hər şeyi xatırlayırsan? 

CERRİ. Xatırlayıram. 


Pauza. 


EMMA. Axı Uesseks-Qrouvdakı mənzil yadındadır, 
biz onu kirayə götürəndə sənin pulun çatmırdı, hə? 

CERRİ. Arada məhəbbət olanda adam nəsə fikirləşir. 

EMMA. Mən pərdə aldım. 

CERRİ. Deməli, sən də nəsə fikirləşirdin. 

EMMA. Bilirsən, xatirələrimin ağuşunda qərq oldu- 
ğumdan sənə zəng etməmişəm, yox-yox — xatırlamağın nə 
mənası — sadəcə olaraq, bilmək istəyirdim ki, necəsən. Yox, 
düz sözümdür. De görüm, necəsən? İşlərin necə gedir? 

CERRİ. İndi bütün bunların nə mənası var?.. Pauza. 
Robertə bizimlə bağlı bir şey dedin? 

EMMA. Danışası oldum. 


Pauza. 


O, mənə hər şeyi danışdı. Mən də ona hər şeyi dedim. 
Biz gözümüzü belə yummadıq... Bütün gecəni. Gecənin 
bir aləmi Ned yataq otağından aşağı endi. Məcbur oldum 
ki, gedib onu təzədən yerinə salım. Sonra aşağı qayıtdım. 
O, yəqin, bizim səsimizə oyanmışdı. Bilirsən... 

CERRİ. Sən ona hər şeyi danışdın? 

EMMA. Məcbur oldum. 

CERRİ. Bizim barəmizdə... ona hər şeyi danışdın? 

EMMA. Məcbur oldum. 

İnventas vitam 


Pauza. 


juvat excoluisse 
per artes 


CERRİ. Axı o, mənim köhnə dostumdur. Başa düş. 
Onun qızını bax, bu əllərimlə havaya atmışam, özü də bütün 
bunlar bizim mətbəximizdə baş verib. O isə yanımda durub 
tamaşa edirdi buna. 

EMMA. İndi bütün bunların heç bir əhəmiyyəti 
yoxdur. Hər şey bitdi. 

CERRİ. Necə yəni? Nə bitdi? 

EMMA. Hər şey. Hər şey keçmişdə qaldı. 


O içir. 


1977-ci il, elə həmin gün 
İkinci səhnə 


Cerrinin evində iş otağı. 1977. Bahar 
Cerri oturub. Robert əlində stəkan ayaq üstədir. 


CERRİ. Çox sağ ol ki, mənə baş çəkdin. 

ROBERT. Əşi, nə böyük iş görmüşəm ki... 

CERRİ. Yox, yox, bilirəm, sənin üçün asan deyildi... 
Mən bilirəm... Axı uşaqlar... 

ROBERT. Eybi yoxdur. Mənə elə gəldi ki, nəsə çox 
təcili bir işin var. 

CERRİ. Hə... sən artıq adam tapmısan? 

ROBERT. Nəüçün? 

CERRİ. Uşaqlar üçün. 

ROBERT. Hə, bunu nəzərdə tutursan... Hə, hə. Hər 
şey qaydasındadır, həqiqi sözümdür. Axı Şarlotta da artıq 
balaca deyil. 

CERRİ. Hə, bunu düz deyirsən. 


Pauza. 
Bəlkə, əyləşəsən? 
ROBERT. Hə, doğrudan. İndi oturaram. 

Pauza. 


CERRİ. Cuditxəstəxanadadır... gecə növbəsində. Uşaq- 
lar isə... evdədirlər... yuxarıda. 

ROBERT. Həə. 

CERRİ. Səninlə danışmalıyam. Bu çox mühümdür. 

ROBERT. Danış. 

CERRİ. İndi. 


Pauza. 
ROBERT. Görünüşün heç xoşuma gəlmir. 


Pauza. 


Nə baş verib? 


Pauza. 

Bəlkə, Emma ilə aranızda nəsə olub? Hə? 
Pauza. 

Mən hər şeyi bilirəm. 


CERRİ.Hə. Mənə də artıq... deyildi. 
ROBERT. Belə de... 


Pauza 


Qulaq as, bunun elə bir əhəmiyyəti yoxdur. Bütün bun- 
lar lap çoxdan qurtarıb, elə deyil? 

CERRİ. Yox, əhəmiyyətli məsələdir. 

ROBERT. Нә? Niyə? 

CERRİ (qalxıb otaqda gəzişir). Elə bilirdim, dəli olacağam. 

ROBERT. Nə vaxt? 

CERRİ. Bu gün axşam. Lap sənin gəlişinə yaxın. Elə 
hey fikirləşirdim ki, sənə zəng vurum, yoxsa yox. Düz iki 
saat... qərara gələ bilmədim. Özü də sən uşaqlarına baxırsan 
axı... Qorxurdum ki, görüşə bilməyək. Elə bilirdim ki, dəli 
oluram. Sənə çox minnətdaram... bura gəldiyinə görə. 

ROBERT. Sən Allah, qurtar! Mənə nə demək istəyir- 
din ki? 


Pauza. Cerri əyləşir. 

CERRİ. Başa düşmürəm, o, bunları sənə niyə danışıb. (ən 
Axı bunu necə eləyə bildi?! Sadəcə, anlamıram, vəssalam. 
Bilirsən, sizin aranızda baş verənlərdən xəbərdaram... 
onunla bu gün görüşmüşük... barda oturduq... kim bilir, 
nə vaxtdan bəri görüşmürdük... o, mənə hər şeyi danışdı, 
aranızdakı narazılıqlardan, hər ikinizdən danışdı. Odur ki 
xəbərdaram. Həqiqətən də çox acıdım, təəssüfləndim. 

ROBERT. Toəssüflənəsi heç bir şey yoxdur. 

CERRİ. Necəyəni yoxdur? 


per artes 


Pauza. 


Ən başlıcası, başa düşə bilmirəm... axı danışmaq onun 
nəyinə gərək idi... gör neçə il keçib... götür birdən:birə... 
heç bir dəxli olmadan, dünən axşam... 

ROBERT. Dünən axşam? 

CERRİ. Heç mənimlə də məsləhətləşmədi. Xəbərdar 
etmədi, Axı biz necə olsa... 

ROBERT. O, mənə dünən axşam bu barədə heç nə 
danışmayıb. 

CERRİ. Necə yəni, danışmayıb? 


Pauza. 


Dünən sizin aranızda baş verənlərin hamısını bilirəm. 
O, mənə hər şeyi danışıb. Axı bütün gecəni yatmamısınız, 
elə deyil? 

ROBERT. Elədir. 

CERRİ. O, sənə dünən... bizim barəmizdə danışıb. 
Məgər elə deyil? 

ROBERT. Yox, elə deyil. Dünən о, mənə sizin barənizdə 
heç nə danışmayıb. O, bunu mənə dörd il qabaq danışıb. 


Pauza. 


Odur ki dünən yenidən danışmasına ehtiyac da yox idi. 
Çünki mən artıq hər şeyi bilirdim. Elə o da bilirdi ki, mənim 
xəbərim var, çünki hər şeyi özü danışmışdı, düz dörd il qabaq. 

Uzun pauza. 


CERRİ. Bu, necə olur? 
ROBERT. Mən oturum... 


Oturur. 
Elə bilirdim, sənin bundan xəbərin var. 


CERRİ. Bundan – yəni nədən? 

ROBERT. Mənim xəbərdar olduğumdan. Hər şeyi lap 
çoxdan bildiyimdən. Elə bilirdim, sənin xəbərin var. 

CERRİ. Elə bilirdin, xəbərim var? 

ROB ERT. O, mənə dedi ki, xəbərin yoxdur. Amma inan- 


madım. 
Pauza. 


Yavəlvələdən, ya zəlzələdən, yadımda qalan qədər, sənin 
bütün bunları bildiyinə arxayın idim. Amma indi durub 
deyirsən ki, bilmirdin. 

CERRİ. O nəvaxt... danışıb? 

ROBERT. Hər şeyi özüm öyrənmişdim. Təsadüfən belə 
alındı. Ona dedim ki, hər şeyi bilirəm, o da... təsdiq elədi. 

CERRİ. Bu, nəvaxt olub? 

ROBERT. Çoxdan, Cerri, lap çoxdan. 


Pauza. 


CERRİ. Axı biz mütəmadi görüşürdük... tez-tez görü- 
şürdük... bütün bu dörd il ərzində. Birgə nahar edirdik. 

ROBERT. Lakin artıq skvoş oynamırdıq. 

CERRİ. Mən sənin ən yaxın dostun idim. 

ROBERT. Hə, əlbəttə. 


Cerri ona diqqətlə baxır, 
sonra başından ikiəlli yapışır. 


Yaxşı, dilxor olma. İndi bunun nə mənası var ki? 
Uzun pauza. Cerri başını qaldırır. 


CERRİ. Görəsən, o, niyə mənə bu barədə danışmayıb? 

Pauza. 


ROBERT. Mənə elə gəlirdi ki, sən bunu bilməlisən. 

CERRİ. Sənə elə gəlirdi, amma dəqiq bilmirdin. Deməli, 
yüz faiz əmin olduğunu söyləmək olmaz. 

ROBERT. Hə, olmaz. 

CERRİ. Yaxşı, onda niyə mənə bu haqda heç nə demə- 
misən? 

Pauza. 

ROBERT. Nə barədə? 

CERRİ. Xəbərdar olduğun barədə. Lap əclafın 
biriymişsən ki... 

ROBERT. Yox, Cerri, mənə əclaf demək lazım deyil. 


Pauza. 


CERRİ. Bəs indi nə edək? 

ROBERT. Biz ikimiz heç bir şey etməli deyilik. Mənim 
nikahım bitdi. Bəzi formal məsələlər qalır. Bunun da yalnız 
uşaqlara dəxli var. Vəssalam. 


Uzun pauza. 


CERRİ. Ümidvaram ki, bütün bunları Cuditə danışmaq 
fikrində deyilsən. 

ROBERT. Cuditə danışmaq? Nə barədə? Hə, Emma ilə 
sənin barəndə? Demək istəyirsən ki, onun heç bir şeydən 
xəbəri yoxdur? Əminsən? 


Pauza. 


Yox, yox, mənim Cuditə heç nə danışmaq fikrim yox- 
dur. Deyəsən, anlamırsan, başa düşmürsən ki, bütün bun- 
lar mənim heç... Düzdür, bir-iki dəfə Emmaya babat iliş- 
dirmişəm. Amma qətiyyən prinsiplərimə görə yox. Sadəcə 
olaraq, qəflətən içimdə onun dərsini vermək arzusu oyan- 
mışdı. Əllərim gicişirdi... başa düşürsən də. 


Pauza. 

CERRİ. Axı sən də ona neçə illərdir xəyanət edirdin, 
düz demirəm? 

ROBERT. Hə, əlbəttə. 

CERRİ. O da bu barədə heç bir şey bilmirdi? Heç nə? 

ROBERT. Doğrudan? 


Pauza. 


CERRİ. Hər halda, mənim bundan xəbərim yox idi. 
ROBERT. Yox bir. Deyəsən, ümumiyyətlə, belə şey- 
lərdən bixəbərsən. Bilmirdin? 


Pauza. 

CERRİ. Bilmirdim. 

ROBERT. Bilirdin, Cerri, bilirdin. 

CERRİ. Hə, haqlısan. Mən onunla yaşayırdım. 

ROBERT. Bilirəm. Günortadan sonra. Naharadan şama 
kimi. 

CERRİ. Bəzən daha çox. Düz yeddi il. 

ROBERT. Hə. Odur ki nəyi öyrənmək mümkün idisə, 
öyrənmisən. Bax bütün bunlardan həqiqətən, bixəbər olan 
təkcə mən idim. 

Pauza. 
Ümidvaram ki, heç olmasa, sənə yaxşı baxırdı. 


Uzun pauza. 


CERRİ. Bir-birimizlə yaxşı münasibətimiz vardı. 
ROBERT. Bizim heç indi də münasibətlərimiz pis deyil. 


Pauza. 


Bu yaxınlarda necə oldusa Keysiylə rastlaşdım. O da, 
deyəsən, mənim arvadımla məhəbbət macərası yaşayır. Biz 
onunla gör nə vaxtdan skvoş oynamırıq. Amma, lənət şey- 
tana, bir zamanlar oyunumuz qiyamət alınırdı. 

CERRİ. O, yaman kökəlib. 

ROBERT. Hə, mənə də elə gəldi. 

CERRİ. Üzüenişə gedir. 

ROBERT. Hə? ə. 

CERRİ. Məgər görmürsən? 

ROBERT. Hansı mənada “üzüenişə”? 

CERRİ. Yazdıqlarını nəzərdə tuturam. Onun kitablarını. 

ROBERT. Hə, kitablarını deyirsən. Yaradıcılığını nəzər- 
də tutursan. Ustalığını. Görünür, onun yaradıcılığı sıfra doğ- 
ru gedir, bəlkə, mən səhv edirəm? 

CERRİ. Hələ ki, satılır. 

ROBERT. Hə, yaxşı satılır. Pis deyil, Bizim üçün pis 
deyil, Sənin və mənim üçün. 

CERRİ. Elədir ki var. 

ROBERT. Kimsə bu günlərdə mənə danışırdı — kim 
idi, görəsən, yəqin, reklam şöbəsindən idi — hə, danışırdı 
ki, Keysi bu yaxınlarda Nyu-Yorka gedibmiş, təzə kitabının 
nüsxələrini oxucular üçün imzalamağa, həmişəki kimi 
kitab dükanında... Barbara Sprinqs də onunla imiş, sən onu 
tanıyırsan da, hə, beləliklə, camaat avtoqraf üçün bütün 
günü onun başına toplaşıbmış, Barbara Sprinqsin yanında 
isə yalnız qucağında küçüyü olan bir qarı varmış. Mənə elə 
gəlir ki, Barbara Sprinqs də pis yazmır. Necə fikirləşirsən? 

CERRİ. Elə sənin kimi. 


per artes 


Pauza. 


ROBERT.Amma, hərhalda, biz Keysinin fəaliyyətindən 
heç də pis qazanmırıq, elə deyil? 
CERRİ. Hə, pis qazanmırıq. 


Pauza. 


ROBERT. Son zamanlar yaxşı bir kitab oxumusan? 
CERRİ. Yetsi oxumuşam. 
ROBERT. Yetsi. Hə, əlbəttə. 


Pauza. 


CERRİ. Bir zamanlar Torçelloda Yetsi oxuyardın. 
ROBERT. Torçelloda? 

CERRİ. Nədir, unutmusan? Uzun illər qabaq. Bir səhər 
tək-tənha Torçelloya yollanmışdın. Yetsi oxuyurdun. 
ROBERT. Hə, düz deyirsən. Bunu sənə mən özüm 
danışmışam. 
Pauza. 


Hə, hə. 


Pauza. 
Bəs bu yay ailənlə birlikdə hara getmək fikrindəsən? 
CERRİ. Göllər diyarına. 


1975-ci il 
Üçüncü səhnə 
Mənzil. 1975. Qış 


Cerri və Emma oturub. 
Sükut. 


CERRİ. İndi nə təklif edirsən? 
Pauza. 


EMMA. Mən, sadəcə, bilmirəm ki nə edək, vəssalam. 
CERRİ. E-e... 


Pauza. 


EMMA. Mənzili nəzərdə tuturam... 

CERRİ. Aydındır. 

EMMA. Heç sonuncu dəfə burada nəvaxt olduğumuzu 
xatırlaya bilirsən? 

CERRİ. Deyəsən, yay idi. 

EMMA. Hə? Doğrudan? 

CERRİ. Mən bilirəm. Sənə elə gələ bilər ki... 

EMMA. Bu, sentyabrın əvvəlində olub. 

CERRİ. Eləyaydır da, elə deyil? 

EMMA. Dəhşətli soyuq vardı. Payızın əvvəliydi. 

CERRİ. Heç indi də isti deyil. 

EMMA.Biz hələ təzə elektrik sobasını da gətirmək istə- 
yirdik. 

CERRİ. Hə, amma heç cür özümü toplayıb gətirib 
çıxara bilmədim. 

EM MA. Biz əgər burada olmuruqsa, bütün bunların nə 
mənası var axı? 

CERRİ. İndi ki buradayıq. 

EMMA. Ammaəvvəlki kimi yox. 

Uzun pauza. 

CERRİ. Axı çox şey dəyişib. Sənin başın yaman qarışıq 
idi, iş, başqa şeylər... 

E M MA. Bilirəm. Lakin öz işimdən, həqiqətən də, xoşum 
gəlir. Onu buraxmaq fikrində deyiləm. 

CERRİ. Əlbəttə, əladır. Sənin üçün çox uyğun işdir. 
Amma heç vaxt... 

EM MA. Əgər qalereyan varsa, ona mütləq vaxt ayırma- 
lısan, baş çəkməlisən. 

CERRİ. Demali, günortalar heç vaxt boş olmursan, elədir? 

EMMA. Düzdür. 

CERRİ. Yaxşı, bəs onda necə görüşə bilərik ki? 

EMMA. Sən bir yadına sal, İngiltərədə tez-tez olursan? 
Axı sən də daim səfərlərdəsən. 

CERRİ. Amma burada olanda da günortalar sən məş- 
gulsan. Biz heç görüşə bilmirik. 

EM MA. Biz nahar fasiləsində görüşə bilərik. 

CERRİ. Hə, günün günortaçağı görüşmək mümkün- 
dür. Amma cəmi bircə saat vaxtımız olursa, bunun üçün 
o boyda məsafəni qət etməyə dəyərmi? Belə şeylər üçün 
artıq çox qocayam. 

EMMA. Mən sənə bunu heç təklif də etmirəm. 


Pauza. 
Bilirsən, qabaqlar... elə qəribə şeylər tapırdıq, elə can atır- 
dıq ki... hərdən olurdu da... adama elə gəlirdi ki, görüşməyə 

heç cür imkan yoxdur... şərait yol vermir... amma yenə də 
görüşürdük. Burada görüşürdük, bu mənzili kirayə götür- 
müşdük və burada görüşürdük, çünki bunu çox, lap çox 
istəyirdik. 

CERRİ. Nəfərqivar ki, bunu çox istəyirdik, ya yox. Onsuz 
da, sən günortalar məşğulsan, mən isə daim Amerikadayam. 


Uzun pauza. 


Axşamlar isə görüşməyimiz heç vaxt mümkün olmayıb 
və sən bunu yaxşı bilirsən. Mənim ailəm var. 
EMMA. Mənimki dəvar. 


Pauza. 


CERRİ. Mən bunu gözəl bilirəm. Və sənə xatırlatmaq 
istərdim ki, ərin mənim köhnə dostumdur. 

EMMA. Nəyə eyham vurursan? 

CERRİ. Heç bir şeyə eyham vurmuram. 

E M MA. Bu sözlərinlə ərim barədə nə demək istəyirdin? 

CERRİ. Aman Tanrıml Heç nə demək istəmirdim. Dedi- 
yimdən savayı — heç nəl 

EMMA. Aydındır. 


Pauza. 

Bir şeyi dəqiq bilirəm: qabaqlar fikirləşib nəsə tapmağa 
cəhd edirdik, fürsət tapıb hər şeyi düzüb-qoşurduq, bir 
axşam görüşüb otelə gedirdik. 

CERRİ. Hə, belə də olurdu. 


Pauza. 
Lakin bunların hamısı... ən çox... bilirsən, nə vaxt olurdu 
— özümüzə mənzil tapanadək. 


EMMA. Biz burada o qədər də tez-tez gecələmirdik... 
bu mənzildə. 
CERRİ. Hə, tez-tez olmurdu. 


Pauza. 


556 


Harold Pinter NOBEL MÜKAFATI LAUREATI 


Biz çox nadir hallarda birgə gecələyirdik. 
Uzun pauza. 


EMMA. İndi necə qəbul edirsən ki, bura bax, beləcə... 
aylar uzunu boş qalsın? 

CERRİ. Bilirsən... 

EMMA. Elə belə, boş-boşuna, axı burada heç kim 
olmur. Mənimçün bu haqda fikirləşmək belə dözülməzdir, 
düz deyirəm. Bax durub da özü üçün... lazımsız yerə. Bütün 
günü, bütün gecəni. Günbəgün. Gecəbəgecə. Bütün bunlar 
da boş yerədir, əbəsdir — qab-qacaq da, pərdələr də, yatacaq 
da, qalan şeylər də. Mənim Venesiyadan gətirdiyim süfrə 
də. (Gülümsünür.) Yox, vallah gülməlidir. 


Pauza. 
Bu, sadəcə olaraq... insan yaşamayan bir evdir. Ölü ev. 
CERRİ. Bu, əslində, heç ev də deyil. 

Pauza. 


Bilirəm. Bilirəm ki, sən istəyirdin... amma bu, heç vaxt 
mümkün olmayıb və bura... əsl ev ola bilməzdi. Sənin evin 
var. Mənim evim var. Pərdələriylə, bütün qalan şeyləriylə. 
Və uşaqlarıyla. Hər birimizin evində iki uşaq. Burada isə 
uşaq yoxdur, deməli, əsl ev deyil, o evlərə bənzəmir. 

EM MA. Biz axı heç vaxt düşünmürdük ki, bu da o biri 
evlərimiz kimi olacaq. Elə deyil? 


Pauza. 
Sən ki onu heç bir cəhətdən ev saymırdın, düzdür? 
Pauza. 


CERRİ. Hə. Bura, sadəcə olaraq, mənzil idi... özün başa 
düşürsən də. 

EMMA. Sevişmək üçün? 

CERRİ. Yox, sevmək üçün. 


557 





Inventas vitam 


juvat excoluisse 
per artes 


EMMA İndi isə deyəsən, bu sarıdan da kasadlıqdır, düzdür? 


Uzun pauza. 


CERRİ. Mən elə fikirləşmirəm ki, bizim içimizdə bir- 
birimizə qarşı məhəbbət tükənib. 


Pauza. 


EMMA. Belə de... 


Pauza. 


Yaxşı, indi bütün bunları nə edəcəksən? 


CERRİ. Nələri? 
EMMA. Bu əşyaları. 


Uzun pauza. 


CERRİ. Bilirsən, bütün məsələləri asanlıqla yoluna qoy- 
maq olar, bircə bizim qərara gəlməyimiz lazımdır. 

EMMA. Ən doğrusu, hər şeyi missis Benksə su qiy- 
mətinə satmaqdır. O isə... indən belə içində hər şəraiti olan 
bir evi kirayə verər. 

CERRİ. Düzdür. Burada çarpayı vardı? 

EMMA. Necəyəni? 

CERRİ. Yoxsa burada heç çarpayı da yox idi? 

EMMA. Bu çarpayını biz almışıq. Onu almağa axı 
birgə getmişdik. Bunun hamısını biz almışıq. 

CERRİ. Hə, doğrudan elədir. 


Emma qalxır. 


EMMA. Deməli, missis Benkslə sən özün hər şeyi yolu- 
na qoyacaqsan? 
Pauza. 


Mən buradan heç bir şey götürməyəcəyəm. Sadəcə ola- 
raq, qoymağa yerim yoxdur. Özün bilirsən. Evim də var, 
süfrəm də. Hər şeyim var. 

CERRİ. Yaxşı, özüm məşğul olaram, hər şeyi missis 
Benkslə danışaram... Bir az qəpik-quruş alacağıq, odur ki... 

EMMA. Yox, pul da götürməyəcəyəm, çox-çox təşək- 


kür edirəm. 
Uzun pauza. 


İndi isə mən gedim. 
Cerri çönüb qadına baxır. 


Hə, açar. (Çantasındakı açarları çıxarıb birini dəstədən ayır- 
mağa çalışır.) Aman Tanrım! (Əsəbi halda açarı dartır. Sonra 
bütün dəstəni ona tərəf atır.) Götür. 


O, açarları havada tutub Emmaya baxır. 


Özün çıxar, xahiş edirəm. Mən hələ Şarlottanın dalınca 
məktəbə getməliyəm. Birlikdə alış-verişə çıxacağıq. 


O, açarı dəstədən ayırır. 


Fikir verdin, biz yenə gündüz görüşdük? Cümə axşamı 
nahardan sonra qalereya bağlıdır. Ona görə buradayam. 
Cümə axşamı günortadan sonra bağlıyıq. Mən öz açarlarımı 
götürə bilərəm? 


Kişi açar dəstini qadına uzadır. 
Çox sağ ol. Sən özün də bilirsən ki, bizim bu qərarımız 


düzgün oldu. 
O çıxır. Kişi yerində donub. 


1974-cü il 
Dördüncü səhnə 


Robertlə Emmanın evi. Qonaq otağı. 1974. Payız 
Robert Cerrinin stəkanını doldurur. 
Qapıya tərəf gedir. 


ROBERT. Emma! Cerri gəldi. 
EMMA (səhnə arxasından). Kim-kim? 
ROBERT. Cerri. 

EMMA. İndi enirəm aşağı. 


Robert stəkanı Cerriyə uzadır. 


CERRİ. Sənin sağlığına. 

ROBERT. Sənin sağlığına. O, Nedi yatırdır. Elə bili- 
rəm, bir-iki dəqiqəyə mürəxxəs olar... 

CERRİ. Hara mürəxxəs olar? 

RO BERT. Yuxular məmləkətinə. 

CERRİ. Həə. Yeri gəlmişkən, siz necə yatırsınız? 

ROBERT. Necə yəni? 

CERRİ. Qabaqkı kimi doyunca yatırsınız? Mən Nedi 
nəzərdə tuturam. 

ROBERT. Hə, Nedi deyirsən?! Yox, pis deyil. Artıq nis- 
bətən sakitləşib. Amma bilirsən, mənə nə dedilər? 

CERRİ. Nə? 

ROBERT. Dedilər ki, oğlanlar bu məsələdə qızlardan 
pisdirlər. 

CERRİ. Pisdirlər? 

ROBERT. Hə, çağaları deyirəm. Mənə dedilər ki, oğlan- 
lar balaca olanda qızlardan daha çox ağlayırlar. 

CERRİ. Doğrudan? 

ROBERT. Sən fikir verməmisən? 

CERRİ. Həə... Deyəsən, bu, bizim də diqqətimizi çəkib. 
Bəs sən özün necə? 

ROBERT. Mən fikir verdim. Səncə, məsələ nədədir? 
Necə bilirsən, bunun səbəbi nə ola bilər? 

CERRİ. Məncə... oğlanlar daha qayğılı, daha dərdlidirlər. 

ROBERT. Hələ lap körpə ikən? 

CERRİ. Hə. 

ROBERT. Nəyin qayğısını, nigarançılığını çəkəcəklər 
ki... axı hələ ağılları kəsmir, balacadırlar. Səncə, nəyin qay- 
ğısındadırlar? 

CERRİ. Nəbilim... mənə elə gəlir ki, onlar ətraf mühitlə 
toqquşmadadırlar — axı ana bətnini tərk edirlər. 

ROBERT. Bəs qızlar? Onlar da analarının bətnindən "əəən 
çıxırlar da. 

CERRİ. Razıyam. Amma sən də razılaş ki, bizlərdən 
kimsə qızların da ana bətnini tərk etməsini ciddi müzakirə 
etməyib. 

ROBERT. Şəxsən mən buna hazıram. 

CERRİ. Sən? Aydındır. Bu barədə nə deyə bilərsən ki? 

ROBERT. Bu sualı birinci mən sənə vermişəm, sən də 
cavab ver. 

CERRİ. Hansı sualı? 

ROBERT. Niyə fikirləşirsən ki, ana bətnini tərk edən 
oğlan uşaqlarının qarşısında qız uşaqlarına nisbətən daha 
böyük problemlər durur? 

CERRİ. Məgər mən elə dedim? 

ROBERT. Hətta bundan da artığını dedin, israr etdin 
ki, kişi cinsindən olan körpələr ətraf mühitlə təmasdan qız- 
lara nisbətən daha çox narahat olurlar. 

CERRİ. Məgər sən belə hesab etmirsən? 

ROBERT. Hə, mən də belə fikirləşirəm. 


per artes 


Pauza. 
CERRİ. Bəs, necə bilirsən, səbəb nədir? 
RO BERT. Bilmirəm. 


Pauza. 


CERRİ. Bəs səncə, bu, uşaqların cinsindəki fərqlə əla- 
qədar deyil? 


Pauza. 
ROBERT. Aman Tanrıml Əlbəttəl Mütləq əlaqədardır. 
Emma daxil olur. 


EM MA. Salam! Gözləmirdiniz məni? 
CERRİ. Mən Keysi ilə çay içirdim. 
EMMA. Harada? 

CERRİ. Burada, yaxında, tinin başında. 

EMMA. Mən isə elə bilirdim ki, o, Hampsteddə-zadda 
yaşayır. 

ROBERT. Sən həyatdan geri qalırsan. 

EMMA. Nə olub ki? 

CERRİ. O, Süzannanı tərk edib. İndi tək yaşayır, bura- 
da, sizin tində. 

EMMA. Belə de... 

ROBERT. Arvadını, üç uşağını atıb... Londonun o biri 
başına köçərək, arvadıyla üç uşağını atan birisi barədə roman 
yazmağa hazırlaşır... 

EMMA. Ümidvaram onun bu romanı sonuncudan yaxşı 
olacaq. 

ROBERT. Sonuncudan? Hə, axırıncı romanı deyirsən? 
Hampsteddəki böyük evdə arvadı və üç uşağıyla bir yerdə 
yaşayan adam barədə... 

CERRİ (Emmaya). O romanın nəyindən xoşun gəlmədi ki? 

EMMA. Mən artıq dedim axı. 

CERRİ. Mənə elə gəlir, bu, onun yazdıqlarının ən yax- 
şısıdır. 

E M MA. Bəlkə, həqiqətən də, yazdıqlarından ən yaxşısı 
budur, amma buna baxmayaraq, son dərəcə qondarma əsərdir. 

CERRİ. Qondarma? Nə mənada qondarma? 

EMMA. Mən artıq bunu da söyləmişəm. 

CERRİ. Doğrudan? 

ROBERT. Hə, hə, deyib. Biz bir dəfə nahar edirdik, 
yaxşı yadımdadır, amma harada olduğumuzu xatırlamıram, 
sən, mən, Emma və Cudit... Emma pudinq yeyəndə Keysi- 
nin əsərlərindəki qondarmalıq haqqında parlaq bir məruzə 
elədi, özü də sonuncu romanın timsalında. “Acı oyanış”. 
Çox həyəcanlı nitq idi, Təəssüf ki, Cudit bu çıxışının tam 
ortasında bizi tərk etməli oldu, çünki təcili olaraq xəstə- 
xanaya, gecə növbəsinə gedirdi... Doğrudan ha, o necədir? 

CERRİ. Hər şey qaydasındadır. 


Pauza. 

ROBERT. Biz səninlə nə vaxt skvoş oynayacağıq? 

CERRİ. Sən mənimçün həddindən artıq güclü rəqibsən. 

ROBERT. Boş sözdür. Mən heç də yaxşı oyunçu deyi- 
ləm. Sadəcə olaraq, yaxşı formadayam. 

CERRİ. Niyə ki? Niyə sən məndən yaxşı formadasan? 

ROBERT. Çünki mən skvoş oynayıram. 

CERRİ. “Oynayırsan”? Belə de... Tez-tez? 

ROBERT. Belə də... 

CERRİ. Kiminlə? 

ROBERT. Adətən, Keysi ilə. 

CERRİ. Keysi ilə. Aman Tanrım! O, necə oynayır? 

ROBERT. Düzünəquludur. Necə deyərlər, düppədüz. 
Amma səninlə gör nəvaxtdan bəri oynamırıq. Mütləq oyna- 
malıyıq. Sən axı pis deyildin... 

CERRİ. Hə, pis oynamırdım. Deməli, qərara aldıq. 
Mən özüm sənə zəng vuraram. 

ROBERT. Niyə də vurmayasan ki? 

CERRİ. Yaxşı, danışarıq. 

ROBERT. Oldu. 

CERRİ. Lazımdır. Mütləq lazımdır. 

ROBERT. Oyundan sonra da səni nahara dəvət edərəm. 

CERRİ. Yox-yox. Mən səni dəvət edərəm. Hətta indi- 
dən dəvət edirəm. 

ROBERT. Kim udsa, o da qonaq edəcək. 

EMMA. Mən də tamaşa edə bilərəm? 


Pauza. 


ROBERT. Nəyə? 

EMMA. Olar, oyuna baxım, sonra da hər ikinizi nahara 
qonaq eləyim? 

ROBERT. Bilirsən, əgər düzünü desəm, orada bir qadı- 
nın olması qətiyyən gərək deyil, elə deyil, Cerri? Çünki bilir- 
sən, skvoş yalnız oyun deyil, daha böyük şeydir. Əvvəlcə, 
əlbəttə ki, oyunun özü gəlir. Ondan sonra — duş. Sonra bir 

pinta pivə gəlir, axırda da nahar. Çünki sən buna layiqsən. 
Əməlli-başlı mübarizə aparmısan, indi isə layiq olduğun 
pivəni və naharını almaq istəyirsən, səmimi desəm, qətiyyən 
arzulamazsan ki, burada bir qadın da olsun — istər lap 
yanında, istərsə də bir millik məsafədə. Düzünü desəm, 
meydançada, ya duşda, ya da sonra — pivəxanada, hətta res- 
toranda. Belə hansısa bir qadının mil çəkib durmasını istə- 
mirik. Çünki, başa düşürsən, adam istəyir, nahar edəndə öz 
dostu ilə skvoşdan, ya kriketdən, ya kitablardan, ya da lap 
qadınlardan danışsın, istəyir doyunca danışsın və kiminsə 
sözünü yarımçıq kəsəcəyindən qorxmasın. Razısan, Cerri? 
CERRİ. Mən çoxdan skvoş oynamamışam. 


Pauza. 


ROBERT. Onda gəl, üzümüzə gələn həftə oynayaq. 

CERRİ. Gələn həftə oynaya bilmərəm. Nyu-Yorkda ola- 
cağam. 

EMMA. Gedirsən? 

CERRİ. Hə, gedirəm. Yazıçılarımın ən məşhurlarından 
biriylə. 

EMMA. Kiminlə gedirsən ki? 

CERRİ. Keysi ilə. Orada kimsə onun romanı əsasında 
film çəkmək fikrinə düşüb — sənin o bəyənmədiyin həmin 
roman əsasında. Biz onunla bu məsələni müzakirə etməliyik. 
Söhbət də elə olmuşdu ki, ya onlar bura gəlməliydilər, ya 
da biz ora getməliydik. Amma Keysi qərara gəldi ki, bu 
səyahətə layiqdir, alın təriylə qazanıb bunu. 

EMMA. Bəs sən? 

CERRİ.Nə mən? 

EMMA. Sən də qazanmısan? 

ROBERT. Cudit də sizinlə uçur? 

CERRİ. Yox. Keysi, sadəcə, təyyarədə tək uça bilmir. 
Odur ki skvoşumuzu mən qayıdanda oynayarıq. Bir həf- 
tədən sonra. Ən çoxu on gün. 

ROBERT. Əla. E 
CERRİ (Emnaya). Hələlik. İçkiyə görə təşəkkür. 


per artes 


Emma hərəkətsiz durub. Robert qapının ağzından qayıdıb 
qadını öpür. Emma da onu öpür. Sonra çəkilir, 
başını kişinin çiyninə qoyaraq sakitcə ağlayır. 

Kişi onu nəvazişlə qucaqlayır. 


1973-cü il 
Beşinci səhnə 


Mehmanxanada bir otaq. Venesiya. 1973. Yay 


Emma əlində kitab uzanıb. Robert pəncərədən baxır. 
Emma ona nəzər salaraq yenidən kitaba girişir. 


MMA. Deməli, sabah Torçello? 
OBERT. Nə? 

MMA. Sabah Torçelloya gedirik? 
O BERT. Hə. Torçelloya. 

EMMA. Əladır ki. 

ROBERT. Həə... 

EMMA. Kaş tez gedəydik. 


Pauza. 


ROBERT. Yaxşı kitabdır? 
EMMA. Hmm... hə. 
OBERT. Nə kitabdır elə? 
MMA. Təzə kitabdır. Spinks adlı birisinin. 
OBERT. Hə, odur. Cerri mənə deyirdi. 
MMA. Doğrudan? Nə vaxt? 
O BERT. Keçən həftə, nahar edəndə. 
MMA. Doğrudan? Xoşu gəlir bu kitabdan? 
O BERT. Spinks onun yetirməsidir. Özü onu kəşf edib. 
MMA. Belə de... Bilmirdim. 
ROBERT. Əlinə yenicə qələm alanlar o qədər əlyazması 
gətirir ki... 


E 
R 
E 
R 














R 
E 
R 
E 
R 
E 
R 
E 


Pauza. 
Səncə, yaxşıdır? 
EMMA. Məncə, hə. Xoşuma gəlir. 
ROBERT. Cerri də bəyənir. Gərək bir dəfə onunla bir- 
likdə nahar edək, bu kitab barədə danışaq. 
EMMA. Bu, mütləq lazımdır? 


Pauza. 

O, buna dəyməz... 

ROBERT. Başqa sözlə desək, o dərəcədə yaxşı kitab 
deyil ki, Cerri və mənimlə nahar edərək, ondan danışasan? 
EMMA. Nə qatıqlayırsan? 

ROB ERT. Artıq nəşr olunubsa, gərək onu bir də oxuyam. 
EM MA. Bir də oxuyasan? 

ROBERT. Təbii ki. Mən bu əsəri rədd etmişdim. 
EMMA. Niyə? 

ROBERT. Axı bu mövzudan təzə nə çıxarmaq olar? 
EMMA. Səncə, bu kitabın mövzusu nədir? 

ROBERT. Xəyanət. 

EMMA. Qətiyyən elə deyil. 

ROBERT. Hə? Yaxşı, onda nədir? 

E M MA. Man hələ axırına çatmamışam. Oxuyum, sonra 
deyərəm. 

ROBERT. Yaxşı, sonra deyərsən. 








Pauza. 
Bəlkə də, mən başqa kitabı nəzərdə tuturam. 
Uzun pauza. 


Yeri gəlmişkən, dünən “Amerikan ekspress”ə də baş 
çəkdim. 
Qadın baxışlarını kitabdan çəkir. 
EMMA. Hə? 
ROBERT. Hə. Turist çekləriylə pul almağa getmişdim. 
Orada məzənnə, buradakından – hoteldəkindən yüksəkdir. 

EMMA. Hə? 

ROBERT. Hə. Yeri gəlmişkən, orada sənin üçün bir 
məktub da vardı. Məndən qohum olub-olmadığımızı soruş- 
dular, dedim ki, qohumuq. Onda xəbər aldılar ki, məktubu 
götürmək istəmirəm ki? Uzun sözün qısası, məktubu mənə 
verdilər. Amma mən imtina etdim, dedim, qoy qalsın. Sən 
aldın onu? 

EMMA.Hə. 

ROBERT. Yəqin, dünən axşam almısan, alış-verişdən 
sonra, hə? 

EMMA. Tamamilə doğrudur. 

ROBERT. Lap yaxşı. 


Pauza. 


Düzünü desəm, məktubu götürməyi mənə təklif edəndə 
əməlli-başlı çaşdım. İngiltərədə bu, görünməmiş bir şeydirl 
İtalyanlar isə... başdan-ayağa məsuliyyətsizdirlər. Axı mənim 
də, sənin də soyadın Daunsdırsa, bu hələ o demək deyil ki, 
biz ər-arvadıq, amma onlar Aralıq dənizi sahillərində yaşa- 
yanların düşüncəsiylə məhz belə fikirləşirlər. Ola bilərdi 
— bunu ehtimal etmək daha real görünür — biz tamamilə 
yad adamlarıq. İndi təsəvvürünə gətir ki, belə asanlıqla sənə 
ər təyin etdikləri adam təsdiq eləyir ki, həqiqətən, ərindir, 
amma əslində, tamam yaddır və məktubu alıb açır, elə-belə, 
xalaxətrinə oxuyur, sonra da atır kanala, bu, o deməkdir ki, 
sən onu heç vaxt almayacaqsan, səni öz şəxsi yazışmalarını 
şəxsən açmaq kimi qanuni hüququndan məhrum edirlər, 
hamısı da venesiyalı biganəliyin ucbatından. Mən bu barədə 
Venesiyanın rəhbərlərinə yazmaq barədə ciddi düşünürəm. 


Pauza. 


Ona görə o məktubu götürüb sənə gətirmədim, yəni 
mənim yerimə tamam yad bir adam ola bilərdi. 


Pauza. 

İnventas vitam 


juvat excoluisse 
per artes 


Onlar axı bilmirdilər, bilə bilməzdilər ki, həqiqətən, 
sənin ərinəm, ya yox? 

EMMA. Başısoyuqlar. 

ROBERT. Hə, kefcil adamlardırlar. 


Pauza. 


EMMA. O məktub Cerridən idi. 
ROBERT. Hə, mən onun xəttini tanıdım. 


Pauza. 
Necədir? 
EMMA. Okey. 
ROBERT. Lap yaxşı. Bəs Cudit? 
EMMA. O da əladır. 


Pauza. 


ROBERT. Uşaqlardan bir şey yazmır? 
EMMA. Deyəsən, yox. 
ROBERT. Onda, yəqin, hər şey normaldır, yoxsa yazardı. 


Pauza. 
Daha nə xəbər var? 


EMMA. Elə bir şey yoxdur. 


Uzun pauza. 


ROBERT. Sən Torçelloya getməyi çox istəyirsən? 


Pauza. 


Biz Torçelloda neçə dəfə olmuşuq? İki dəfə. Yadımdadır, 
mən səni ora ilk dəfə aparanda yaman xoşuna gəlmişdi. 
Sən ora vurulmuşdun. Nə vaxt idi bu — təxminən, on il 
qabaq? Deyəsən, eləydi... toyumuzdan yarım il sonra? Hə 
də. Yadındadır? Maraqlıdır, görəsən, sabah necə, xoşuna 


gələcək? 
Pauza. 

Sən Cerrinin epistolyar janrda bacarığını necə qiymət- 
ləndirirsən? 
Emma kəsik-kəsik gülür. 


Nədir, titrəyirsən? Soyuqdur? 

EMMA. Yox. 

ROBERT. Bir zamanlar o, mənə də yazırdı. Ford 
Medoks Ford barədə uzun-uzadı məktublar göndərirdi. 
Təsəvvür elə ki, mən də ona yazırdım. Mənim məktublarım 
isə acı bağırsaq kimi uzanırdı... deyəsən, Yets haqqında 
yazırdım. Onda hər ikimiz poeziya yurnalını redaktə edirdik. 
O — Kembricdə, mən — Oksfordda. Sən bunu bilirdin? Biz 
çox istedadlı gənclər idik. Səmimi dostluğumuz vardı. İndi 
də səmimi dostuq. Bütün bunlar səninlə tanışlıqdan çox- 
çox əvvəl olmuşdu. Sizin görüşünüzdən də qabaq. Elə hey 
yadıma salmaq istəyirəm ki, sizi bir-birinizlə nə vaxt tanış 
etmişəm, bir şey çıxmır — heç nə xatırlamıram. Axı sizi mən 
tanış etmişəm, elədir? Yüz faiz. Bəlkə, sənin yadındadır? 

EMMA. Yox. 

ROBERT. Heç xatırlamırsan? 

EMMA. Yadıma düşmür. 

RO BERT. Qəribədir. 


Pauza. 
O, bizim toyda sağdış deyildi? 


EMMA. Yaxşı bilirsən ki, sağdışın o idi. 
ROB ERT. Əlbəttə. Yəqin, elə onda tanış etmişəm də sizi. 


Pauza. 
Məktubda mənə aid heç nə yox idi? 
Pauza. 


Heç bir işgüzar məqam, nəşr planları-zad? O, təzə, ori- 
final bir istedad tapmayıb ki? Bizim Cerri çox bacarıqlı iste- 
dadaxtarandır. 

Inventas vitam 


juvat excoluisse 
per artes 


EMMA. Sənin üçün heç nə yazmayıb. 

ROBERT. Mənim üçün heç nə yazmayıb. O, məni 
sevmir. 

EMMA. O məni sevir, mən də onu. 

ROBERT. Hə. Əlbəttə. Elə mən də buna bənzər bir şey 
fikirləşirdim. 

EMMA. Nə vaxt? 

ROBERT. Nənə vaxt? 

EMMA. Nə vaxt fikirləşirdin? 

ROBERT. Dünən. Yalnız dünən. Zərfin üstündə onun 
xəttini tanıyanda. Dünənə kimi isə heç tüküm də ürpəş- 
məzdi. 

EMMA. Aydındır. 

Pauza. 

Çox təəssüf edirəm. 

ROBERT. Təəssüf edirsən? 


Uzun pauza. 


Bəs siz... necə keçinirsiniz? Bu axı asan deyil. Sənin iki 
uşağın var, onun da iki uşağı var, hələ üstəlik, arvadı ... 

EMMA.Bizim mənzilimiz var. 

ROBERT. Həsə, başa düşdüm. 


Pauza. 


Yaxşı mənzildir? 
Pauza. 


Mənzili deyirəm. Sizin... roman... yaxşı şəraitlidir? 


EMMA. Hə. 

ROBERT. Çoxdandır? 

EMMA. Kifayət qədər. 

ROBERT. Əgər daha dəqiq olsaq, necə? 
EMMA. Beş il. 

ROBERT. Beş il? 


Pauza. 

Nedin bir yaşı var. 
Pauza. 


Eşidirsən məni? 
EMMA. Hə. O, sənin oğlundur. Cerri Amerikada idi. 
İki ay. 


Uzun pauza. 


ROBERT. O, sənə Amerikadan da yazırdı? 

EMMA. Əlbəttə. Mən də yazırdım. 

ROBERT. Sən ona demişdin ki, uşaq gözləyirsən? 
EMMA. Məktubda yox. 

ROBERT. Bəs xəbər tutanda məmnun qaldı ki, uşağın 


atası mənəm? 
Pauza. 


Cerri mənim həmişə xoşuma gəlib. Düzünü desəm, 
səndən çox ondan xoşum gəlirdi. Gərək onunla özüm sevi- 
şəydim. 


Uzun pauza. 


Qulaq as, sən Torçelloya getməyi çox istəyirsən? 


1973-cü il, daha sonra 
Altıncı səhnə 
Mənzil, 1973, yay 


Emma və Cerri öpüşür. 
Qadının əlində zənbil və boğça var. 


EMMA. Əzizim. 
CERRİ. Əzizim. 


Onu buraxmır. Emma gülür. 
EMMA. Dayan, əlimdəkini yerə qoyum. 


Zənbili masanın üstünə qoyur. 

Inventas vitam 


juvat excoluisse 
per artes 


CERRİ. Orada nə var? 
EMMA. Səhər yeməyi. 
CERRİ. Nə yemək? 

EMMA. Sənin zövqünə uyğun. 


Cerri şərab süzür. 
Necə görünürəm? 
CERRİ. Qiyamətsən. 


EMMA. Yaxşı görünürəm? 
CERRİ.Hə. 


Stəkanı ona ötürür. 


EMMA (içkidən dadaraq). M-m-m... 
CERRİ. Necə keçdi? 
EMMA. Əla. 
CERRİ. Torçelloya getdin? 
EMMA. Yox. 
CERRİ. Niyə? 
EMMA. Artıq unutmuşam. Ya qayıqçılar tətil etmişdi- 
lər, ya da başqa nəsə vardı. 
CERRİ. Qayıqçılar tətil etmişdilər? 
EMMA. Hə, elə həmin gün. 
CERRİ. Aydındır. Bəs qondola ilə gedə bilməzdiniz? 
EMMA. Torçelloya qondolalar getmir. 
CERRİ. Qabaqlar gedərdi. O vaxt hələ katerlər yox idi. 
Qondoladan başqa nəylə gedə bilərdiniz ki? 
EMMA. Qondola ora neçə saata çatar?! 
CERRİ. Hə, yəqin, elə olar. 














Pauza. 
Məktubunu aldım. 


EMMA. Afərin. 
CERRİ. Bəs sən mənimkini? 
EMMA. Əlbəttə. Darıxırdın? 

İnventas vitam 


CERRİ. Hə. Özü də yaman nasazlamışdım. әнди 
EMMA. Nəolmuşdu ki? per artes 
CERRİ. Soyuq dəymişdi. 


Qadın onu öpür. 
EMMA. Darıxmışam. 
Gözlərini otaqda gəzdirir. 
Nədir, bura heç baş çəkməmisən? 


CERRİ. Yox. 
EMMA. Burada tozsoranlıq iş var, özü də əməlli-başlı. 
CERRİ. Sonra təmizləyərsən. 


Pauza. 
Mən səhər Robertlə danışdım. 


EMMA. Hə? 

CERRİ. Cümə axşamı onu nahara aparacağam. 
EMMA. Cümə axşamı? Nə olub ki? 

CERRİ. Bu dəfə mənim növbəmdir. 

EMMA. Yox, sən axı niyə onu nahara aparmalısan? 
CERRİ. Çünki mənim növbəmdir. Keçən dəfə o apar- 
mışdı. 
EMMA. Nə demək istədiyimi gözəl başa düşürsən. 
CERRİ. Başa düşmürəm. Nə demək istəyirsən ki? 

EMMA. Bu naharın mənası nədir? 

CERRİ. Heç nə. Biz min ildir ki, bir-birimizi nahara 
dəvət edirik. Əvvəl o, məni, sonra da mən onu. 

EMMA. Sən məni düz başa düşmədin. 

CERRİ. Bəs necə başa düşməliydim? 

EMMA. Yaxşı, qoy ikicə cümləylə başa salım. Siz tez- 
tez hansısa yazıçını, ya da kitabı müzakirə etmək üçün görü- 
şüb nahar edirsiniz. Elədir? Bax belə görüşlərin arxasında 
həmişə nəsə durur. 

CERRİ. Amma bu naharın yox. 


Pauza. 

EMMA. Mən burada olmayanda sən təzə bir yazıçı 
kəşf etməmisən ki? 

CERRİ. Yox. Sem velosipeddən yıxılıb. 

EMMA. Nə danışırsan?! 

CERRİ. Özü də huşunu itirdi. Demək olar ki, beş 
dəqiqə özündə olmadı. 

EMMA. Yanında kim vardı? Sən? 

CERRİ. Yox, Cudit. İndi normaldır. Sonra da mən 
özüm xəstələndim. 

EMMA. Zavallı. 

CERRİ. Odur ki vaxtım boşa getdi. 

EMMA İndi mən qayıtmışam, deməli, hər şey düzələcək. 
CERRİ. Əlbəttə. 

EMMA. Ha! Mən axı sənin Spinksini oxudum. 

CERRİ. Necədir? 

EMMA. Əla kitabdır. 

CERRİ. Robertin isə xoşuna gəlmədi. Nəşr etməkdən 
boyun qaçırdı. 

EMMA. O özü necə adamdır? 

CERRİ. Kim? 

EMMA. Spinks. 

CERRİ. Spinks! Belə də... arıqdır. Əlliyə yaxın yaşı var. 
Daim tünd eynəkdə olur. Tək yaşayır; mənzil kirayələyib. 
Belə... sanki, tərki-dünyadır. 

EMMA. Kirayənişinlikdən xoşu gəlir? 

CERRİ. Hə. 

EMMA. Elə mənim də. Bəs sənin necə? Hələ xoşun 
gəlir? Bizim evimizi deyirəml 

CERRİ. Yaxşı ki, burada telefon yoxdur. 

EMMA. Bəs mənim burada olmağım necə, o da 
yaxşıdır? 

CERRİ. Sən burada lap yerinə düşürsən. 

E M MA. Səninçün biş-düş edirəm, qulluğunda dururam. 

CERRİ. Yaxşı qadınsan. 

EMMA. Mən Venesiyadan bəzi şeylər almışam. Ev üçün. ("üə 


juvat excoluisse 
per artes 


Boxçasını açır, süfrəni çıxarır. 
Masanın üstünə sərir. 


Bəyənirsən? 
CERRİ. Qiyamətdir. 


Pauza. 


EMMA. Necə bilirsən, biz nə vaxtsa bir yerdə Venesi- 
yaya gedəcəyik? 
Pauza. 
Çətin, hə? 


Pauza. 


CERRİ. Səncə, cümə axşamı, ya da başqa bir gün 
Robertlə bir yerdə nahar etməməliyəm? 

EMMA. Niyə elə fikirləşirsən ki? 

CERRİ. Necə bilirsən, biz onunla heç görüşməməliyik? 

EMMA. Mən elə bir şey demədim. Siz necə görüşməyə 
bilərsiniz? Boş-boş danışma. 


Pauza. 


CERRİ. Sənsiz az qalmışdım dəli olam. Oturub hüquq- 
şünasların bağladığı müqavilələri dinləyirdim. Nə qədər 
çalışdımsa, sənin məktubunu hara qoyduğumu yadıma sala 
bilmədim. Xatırlaya bilmirəm ki, onu seyfə qoymuşam, 
yoxsa yox. Bir bəhanə tapıb seyfə də baxdım — məktub yox 
idi. Üstəlik, bu lənətə gəlmiş müqavilə üzərində də işləmək 
lazım idi. Beynimdə isə bircə fikir dolaşırdı: məktub evdədir 
və onu kimsə tapır... 

EMMA. Tapa bildin onu? 

CERRİ. Evdə, şkafdan asılı gödəkcənin cibindən tapdım. 

EMMA. İlahi! 

CERRİ. Bir neçə ay əvvəl isə — mən sənə danışmışam — 
yenə bir hadisə baş vermişdi. Necə oldusa, bir axşam səninlə 


575 


görüşüb bara getdik. Saat səkkiz üçün mən evdəydim. İçəri 
girirəm, Cudit deyir: “Salam, bu gün nəsə gec gəldin”. 
“Günahkaram, — dedim, – Spinkslə rastlaşdım, bir az vur- 
duq”. “Qəribədir, — dedi, — o elə indicə zəng çalmışdı, beşcə 
dəqiqə əvvəl, səninlə danışmaq istəyirdi, görüşünüz barədə 
bir kəlmə belə demədi”. Mən cavab verdim: “Spinksin ağlı 
başındadır ki, ondan daha nə gözləyirsən? Yəqin, mənə nəsə 
demək istəyirmiş, unudub, indi də qəflətən yadına düşüb. 
Bu dəqiqə zəng vuraram ona”. Qalxdım uşaqların yanına, 
sonra isə şam yeməyinə oturduq. 


Pauza. 


Qulaq as, nəvaxt idi bu, bir neçə il qabaq, ya Milad bay- 
ramı ərəfəsindəydi, ya da... xatırlamırsan? Hamımız sizin 
mətbəxə toplaşmışdıq, uşaqlar da əl-ayağımıza dolaşırdı və 
mən Şarlottanı götürüb bir neçə dəfə düz tavana tulladım. 
Yadındadır, necə gülürdü? 

EMMA. Onda elə hamımız gülürdük. 

CERRİ. Yaman yüngül idi. Hamımız sizin mətbəxdəy- 
dik — sənin ərin, mənim arvadım, uşaqlar... Bu səhnə heç 
cür beynimdən çıxmır. 

EMMA. Əslində, bu, sizin mətbəxdə olmuşdu. 

O, qadının əllərindən tutur. 


Ayaq üstə durublar. 
Yatağa tərəf gedir, uzanırlar. 


Nə olsun ki, onu atıb-tuturdun? 


Kişini sığallayır. 
Qucaqlaşırlar. 

Inventas vitam 


1973-cü il, daha sonra ак ə 


per artes 


Yeddinci səhnə 
Restoran. 1973. Yay 


Robert masa arxasında əyləşib, bəyaz şərab içir. 
Cerri ofisiantın müşayiətiylə ona yaxınlaşıb oturur. 


CERRİ. Eşq olsun, Robert. 

ROBERT. Salam. 

CERRİ (ofisianta). Viskiylə buz. 

OFİSİANT. Su da gətirim? 

CERRİ. Nə? 

OFİSİANT. Qatışdıracaqsınız? 

CERRİ. Yox, su gərək deyil. Buzla. 

OFİSİANT. Baş üstə, senyor. 

ROBERT. Viski? Sən günortalar, deyəsən, viski içmir- 
din axı... 

CERRİ. Soyuqdəyməm var. 

ROBERT. Hə-ə. 

CERRİ. Elə viski qurtardı məni; naharda da içirdim, 
şamda da. İndi də təsiri olsun deyə, naharda içməyə davam 
edirəm. 

ROBERT. Müalicə məqsədiylə. 

CERRİ. Sırf müalicə məqsədiylə. 


Ofisiant viskiylə buz gətirir. 
Sənin sağlığına. 
ROBERT. Sənin sağlığına. 
OFİSİANT. Menyu, senyorlar... 


Menyunu onlara verib gedir. 


ROBERT. Özünlə necəsən? Əgər soyuqdəyməni nəzərə 
almasaq... 

CERRİ. Əlayam. 

ROBERT. Hələ skvoş üçün yetişməmisən? 

CERRİ. Əvvəl gərək soyuqdəymənin axırına çıxım. 

ROBERT. Sən axı, deyəsən, artıq onun axırına çıxmısan. 

CERRİ. Bəs onda niyə naharda viski içirəm? 

ROBERT. Hə, düzdür. Amma əvvəl-axır oynamalıyıq. 
Yüz ildir ki, oynamırıq. 

CERRİ. Yeri gəlmişkən, sənin indi neçə yaşın var? 

ROBERT. Otuz altı. 

CERRİ. Deməli, mənimki də otuz altıdır. 

ROBERT. Yaşımız neçədirsə, hamısı özümüzünküdür, 
kimə nə dəxli? 

CERRİ. Skvoş üçün gec deyil? 

ROBERT. Zəng vur. Oynamaq lazımdır. 

CERRİ. Venesiyadakı kimi? 

OFİSİANT. Sifarişiniz hazırdır, senyorlar? 

ROBERT. Sən nə istəyirsən? 

CERRİ. Yemiş. Bir də piccata al Limone, yaşıl salatla. 

OFİSİANT. İnsalata verde. Prosciutto e melone? 

CERRİ. Yox, yalnız yemiş. Qızardılmış scampi. Bir də 
ispanaq. 

OFİSİANT. E spinaci. Grazie, signore. 

ROBERT. Birdəfəlik elə “Korvo Byanko” da gətirin. 

OFİSİANT. SI, signore. Molto grazie. 


Gedir. 


CERRİ. Bu kişi buraların veteranıdır, yoxsa onun 
oğludur? 

ROBERT. Demək istəyirsən ki, onun oğlu da vete- 
randır? 

CERRİ. Yox. Bu o birinin oğludur, yoxsa yox? Ömrü 
boyu barda işləyən kişinin... 

ROBERT. Yo-ox. Bu, onun atasıdır. 

CERRİ. Hə-ə... Atası? 

ROBERT. Ümumiyyətlə, bu, italyan dilini gözəl bilən 
tayıdır. 

Inventas vitam 


CERRİ. Başa düşdüm. Sən necə, italyan dilində elə Hasy 


per artes 


əvvəlki kimi yaxşı danışırsan? 
ROBERT. Niyə belə fikirləşirsən ki? 
CERRİ. Ona görə ki, italyan dilində əla danışırsan. 
ROBERT. Yox, italyanca yaxşı danışan Emmadır. 
CERRİ. Doğrudan? Bilmirdim. 


Ofisiant əlində şüşə onlara yaxınlaşır. 


OFİSİANT. “Korvo Byanko”, senyor. 

ROBERT. Çox sağ olun. 

CERRİ. Hə, ora necəydi? Venesiyanı deyirəm. 

OFİSİANT. Venesiya, senyorlar? Venesiya gözəldir. 
İtaliyanın ən gözəl şəhəridir. Divardakı xəritəni görürsünüz? 
Bu Venesiyadır. 

ROBERT. Həqiqətən Venesiyadır. 

OFİSİANT. Bilirsiniz, Venesiyada nə yoxdur? 

CERRİ. Nə? 

OFİSİANT. Traffico. 


Gülümsəyərək gedir. 


ROBERT. Sənin sağlığına. 

CERRİ. Sənin sağlığına. 

ROBERT. Sonuncu dəfə orada nə vaxt olmusan? 

CERRİ. Lap çoxdan. 

ROBERT. Cudit necədir? 

CERRİ. Cudit? Ümumiyyətlə, hər şey “okey”dir. İşdədir. 

ROBERT. Uşaqlar necədir? 

CERRİ. Normal. Düzdür, Sem yaman yıxılıb... 

ROBERT. Yıxılıb? 

CERRİ. Amna təhlükəli bir şey yoxdur. Hə, Venesi- 
yada necəydi? 

ROBERT. Mən unutmuşam: axı siz Cuditlə orada olmu- 
sunuz... 

CERRİ. Artıq nə vaxtdan bəridir ki, getmirik. 

Pauza. 
Şarlotta necədir? Onun xoşuna gəldi? 
ROBERT. Məncə, hə. 

Pauza. 
Mənim xoşuma gəldi. 


CERRİ. Əla. 

ROBERT. Torçelloya getdim. 

CERRİ. Doğrudan? Qiyamət yerdir. 

ROBERT. Fantastik gün idi. Hava işıqlaşan kimi qalx- 


dım və — fişt — birbaş Torçelloya. Ətrafda bir dənə də ins- 
cins yox idi. 


CERRİ. Necə yəni “fişt”? 

ROBERT. Yəni katerlə. 

CERRİ. A-a. Mənə isə elə gəldi ki... 

ROBERT. Nə? 

CERRİ. Gör nə qədər vaxt keçib, səhv edə bilərəm. 


Mənə elə gəlirdi ki, Torçelloya qondolalarda gedirlər. 


ROBERT. Qondolada getmək bir neçə saatvaxtaparır. 


Kater isə lap tez çatdırır. 


CERRİ. Əladır ki... 

ROBERT. Bayquş kimi tək idim. 

CERRİ. Bəs Emma? 

ROBERT. Yəqin, hələ yatırdı. 

CERRİ. Hə-ə... 

ROBERT. Adada bir neçə saat tək-tənha oturdum. 


Mahiyyətcə bu, bütün səfərimizin kulminasiya nöqtəsi idi. 


CERRİ. Doğrudan? Qiyamətdir ki... 

ROBERT. Çəmənlikdə oturub Yetsi oxuyurdum. 
CERRİ. Torçelloda Yetsi oxuyurdun? 
ROBERT. Əla sintezdir. 


Ofisiant sifarişi gətirir. 


OFİSİANT. Bir dənə yemiş. Prosciutto və yemiş. 

ROBERT. Prosciutto mənimkidir. a 
OFİSİANT. Buon appetito! “üə 
ROBERT. Emma sənin tanışının romanını oxuyurdu... 

e-e, nədir onun adı... 

CERRİ. Hansını deyirsən? 

ROBERT. Spinksi. 

CERRİ. Нә-ә Spinksi... Sən onu bəyənmədin. 

ROBERT. Hə, mənim nəşr etmək istəmədiyim kitabı. 

CERRİ. Yadımdadır. Emma necə, bəyəndi? 

ROBERT. Lap ürəyi getdi. 

CERRİ. Lap yaxşı. 

ROBERT. Yoxsa sənin də xoşuna gəlir? 

CERRİ. Hə. 

ROBERT. Oxucuların necə? 

CERRİ. Böyük uğurla satılır. 

ROBERT. Qulaq as, sən bilən bu, nəyə dəlalət edir: mən 
həddindən artıq tələbkaram, yoxsa, sadəcə olaraq, sarsağam? 

CERRİ. Sadəcə, sarsaqsan. 

ROBERT. Razıyam, mən çox sarsaq naşirəm. 

CERRİ. Qətiyyən yox. Nə çərənləyirsən? Sən yaxşı 
naşirsən. Bu nə sözdür deyirsən? 

ROBERT. Pis naşirəm, çünki kitabları görən gözüm yox- 
dur. Daha doğrusu, nəsri. Daha dəqiqini söyləsəm, müasir 
nəsri, lap düzünü desəm, müasir romanları, bilirsən, birincisi- 
nin dalınca bir göz qırpımında ikincisi peyda olur, sən də buyur, 
bu istedadı bəslə, üstündə yarpaq kimi əs, pullarınla riskə get, 
onu üçüncü romana həvəsləndir, yazıb başa çatdırmayınca 
belindən düşmə, üz qabığı üçün əlləş, resenziyaçıları yedirt, 
müqavilə üzərində sehrbazlıq elə, diqqət yetir ki, bəxt ulduzu 
üzünə gülmüş bu tip əldən düşənə kimi işləsin — hamısı da nə 
az, nə azacıq — əlahəzrət Ədəbiyyat naminə. Bilirsən, Emma 
ilə sənin ümumi cəhətin nədir? Hər ikiniz ədəbiyyatı sevirsiniz. 
Daha doğrusu, müasir nəsri. Siz Keysinin, ya da Spinksin 
romanını sevirsiniz. Onlar olmadan yaşaya bilməzsiniz. 


581 


CERRİ. Mənə elə gəlir ki, sən bir az şitini çıxarırsan. 

ROBERT. Sənə elə gəlir? Elə bilirsən ki, Emma bütün 
bunlar olmadan da yaşaya bilər? 

CERRİ. Mən haradan bilim? O, sənin arvadındır. 


Pauza. 


ROBERT. Düzdür. Tamamilə düz buyurursan. Mən 
gərək səninlə məsləhətləşməyəydim. Ümumiyyətlə, heç 
kəslə məsləhətləşmək lazım deyil. 

CERRİ. Məmnuniyyətlə birini də içərdim. 

ROBERT. Hə, əlbəttə. Ofisiant! “Korvo byanko”, daha 
bir şüşə. Bəs naharımız hanı? Bu yeməkxana lap korlanıb 
ha. Amma, sənə deyim ki, Venesiyada daha bərbaddır. Ora- 
da, ümumiyyətlə, heç nə veclərinə deyil. Yox, sərxoş deyi- 
ləm. “Korvo byanko”dan adam sərxoş olmur. Qulaq as... 
Dünən axşam... xeyli oturdum... konyakı görən gözüm yox- 
dur... ondan müasir ədəbiyyatın iyi gəlir. Bağışla, sən Allah... 


Ofisiant əlində şüşə qayıdır. 


OFİSİANT. “Korvo byanko”. 

ROBERT. Mənimçün elə öz bakalıma süzün. Bəs 
naharımız harada qaldı? 

OFİSİANT. İndi gələcək. 

ROBERT. Özüm süzərəm. 


Ofisiant bulaşıq qabları toplayıb gedir. 


Düz deyirəm, incimə, bakalını bəri ver. Məsələnin nədə 
olduğunu indi sənə izah edirəm: Londonda özümə yer tapa 
bilmirəm. Orada üstümə xoşbəxtlik yağdı — Venesiyada yox, 
Torçelloda: səhər ertə tək-tənha gəzəndə, əsl xoşbəxtlik: 
mən ömrüm boyu orada qalmağı arzulayırdım. 

CERRİ. Biz hamımız... 

ROBERT. Hə, hərdən biz hamımız... Bu, sənin də başı- 
na gəlir, hə? 

Inventas vitam 


Pauza. 


juvat excoluisse 
per artes 


Hərçənd ki elə pis bir şey də baş vermir. Ailəm var. 
Emma ilə gözəl münasibətdəyik. Ona hörmət edirəm. Əgər 
bilmək istəsən, mən Keysini də əla yazıçı sayıram. 

CERRİ. Doğrudan? 

ROBERT. Qiyamətyazıçıdır. Fəxr edirəm ki, mən nəşr 
etmişəm, sən isə kəşf etmisən, afərin sənəl 

CERRİ. Çox sağ ol. 

ROBERT. Sən iy bilirsən, daim axtarışdasan və 
mən bunu yüksək qiymətləndirirəm. Emma da yüksək 
qiymətləndirir. Biz bu haqda tez-tez danışırıq. 

CERRİ. Emma necədir? 

ROB ERT. Əladır. Sən bir bizə baş çəkəydin, oturardıq... 
Səni görmək ona xoş olar. 


1971-ci il 
Səkkizinci səhnə 


Mənzil, 1971, yay 


Otaqda heç kim yoxdur. Mətbəxin qapısı açıqdır. 
Masanın üstündə qab-qacaq, stəkanlar, şərab şüşəsi. 
Giriş qapısı açılır, Cerri əlində açar görünür. 


CERRİ. Salaml 
EMMA (mətbəxdən). Salam. 


Emma mətbəxdən çıxır. Əynində önlük var. 


Mən eləindicə gəlmişəm. Amma gərək çoxdan gələydim, 
axı ət bişirirəm. Bu proses adamın başını neçə saat qatır... 
Cerri onu öpür. 
Acsan? 
CERRİ. Hə. 

Onu öpür. 


EMMA. Zarafat eləmirsən? Allah bilir, nə vaxt bişəcəkl 
Otur. Gedim, ətimizi tələsdirim. 

CERRİ. Qiyamət önlüyün var. 

EMMA. Mənim zəkalım, ağıllım... 


Onu öpür. Mətbəxə gedir. Oradan danışır. 
Cerri şərab süzür. 


Nəiş görürdün? 
CERRİ. Bir az parkda dolaşdım. 


EMMA. Oralar necədir? 
CERRİ. Gözəldir. Adam da yoxdur. Yağış çisələyir. 


Pauza. 


Ağacın altında oturdum. Bir sükutvardı ki... Serpantinəl 
baxırdım. 
Pauza. 


EMMA. Bəs sonra? 

CERRİ. Sonra Uesseks-rouva kimi taksiyə mindim, 
otuz bir nömrəli evi tapdım. Girişə yaxınlaşıb qapını açdım, 
pillələrlə qalxdım, sonra yenə də qapı açdım və səni təzə 
önlükdə kəşf etdim, ət bişirmişdin... 

Emma mətbəxdən çıxır. 

EMMA. Hələ bişir. 

CERRİ. Ət bişirirdin. 

Emma özünə bir qədəh araq süzür. 

Araq? Günün günorta çağı? 

EMMA. Nəsə könlüm istədi. 

Pauza. 


Dünən Cuditlə rastlaşdım. Dedi? 





! Serpantin — Hayd-parkda çimərlik, qayıq stansiyası olan süni göl 

İ İnventas vitam 
CERRİ. Yox. bi acısın 


per artes 


Pauza. 
Harada? 


MMA. Nahar vaxtı. 

ERRİ. Nahar vaxtı? 

MMA. O doğrudan, heç nə demədi? 

ERRİ. Heç nə. 

MMA. Maraqlıdır. 

ERRİ. Bəs haradaydın? Harada nahar edirdin? 
EM MA. “Fortnum və Meyson”dakı kafedə. 
CERRİ. “Fortnum və Meyson”? O orada nə gəzirdi? 
EM MA. Bir qadınla nahar edirdi. 

CERRİ. Qadınla? 

EMMA. Hə. 


awaawa 








Pauza. 


CERRİ. Onun xəstəxanasından “Fortnum və Meyson” 
o qədər də yaxın deyil. 

EMMA. Heç uzaq da deyil. 

CERRİ. Hə... elədir. 


Pauza. 
Bəs sən? 
EMMA. Nə mən? 
CERRİ. Bəs sən “Fortnum və Meyson”da nə edirdin? 
EMMA. Bacımla nahar edirdim. 
CERRİ. Həə... 


Pauza. 


EMMA. Cudit də... sənə heç nə demədi? 


CERRİ. Onu heç əməlli gördüm ki... Dünən gec 
gəlmişdim, Keysi ilə görüşmüşdüm. Bu gün isə o, səhər 
tezdən getmişdi. 

EMMA. Sənə elə gəlmir ki, onun xəbəri var? 

CERRİ. Nədən xəbəri var? 

EMMA. Bizdən. 

CERRİ. Düşünmürəm. 

EMMA. Əminsən? 

CERRİ. Onun başı çox qarışıqdır. Xəstəxana. Uşaqlar... 


fikirləşməyə də vaxtı yoxdur. 


EMMA. Bəs məlum sübutlar? Heç vaxt onlardan baş 


çıxarmağa çalışmayıb? 


İSƏ... 


CERRİ. Hansı sübutlar? 

EMMA. Axtarsa... tapar... 

CERRİ. Onun heç bir sübutu yoxdur. 
EMMA. Həsə... Onda yaxşıdır ki... 


Pauza. 


CERRİ. Onun pərəstişkarı var. 

EMMA. Doğrudan? 

CERRİ. O da həkimdir. Hərdən onu kafeyə aparır. Bu 
mənim əsəblərimə toxunur. Daha doğrusu, o deyir 


ki, hər şey elə kafeylə də məhdudlaşır. Onun bundan xoşu 
gəlir, bunun ondan... və sairə və ilaxır... yəqin, əsəblərimə 
toxunan da elə budur. Nə baş verdiyini dəqiq bilmirəm. 


EMMA. Dayan, axı niyə onun da pərəstişkarı olmasın 


ki? Məsələn, mənimki var. 


CERRİ. Kimdir ki? 
EMMA. Məncə, sənsən. 
CERRİ. Həə. 


Onun əlindən tutur. 
Mən bir pərəstişkardan da artığam. 
Pauza. 


EMMA. Bir şey de mənə... sən heç vaxt... həyatını 


dəyişmək istəməmisən? 


CERRİ. Həyatımı dəyişmək? 
EMMA. Hə də. 
CERRİ. Bu mümkün deyil. 

Inventas vitam 
juvat excoluisse 


Pauza. 


per artes 


EMMA. Sənə elə gəlmir ki, o, sənə xəyanət edir? 








CERRİ. Yox. Bilmirəm. 
EMMA. Məsələn, indi, sən Amerikada olanda. 
CERRİ. Yox. 
EMMA. Bəs sən necə, xəyanət edirdin? 
CERRİ. Kimə? 
EMMA. Əlbəttə mənə. 
CERRİ. Yox. 
Pauza. 
Bəs sən mənə? 
EMMA. Yox. 
Pauza. 


Əgər o, sənə xəyanət etsəydi, nə eyləyərdin? 


CERRİ. Yox, xəyanət onun üçün deyil. O, məşğul 
adamdır. Min dənə işi var. O çox yaxşı həkimdir. Əlində nə 
varsa, ona bəs edir. Uşaqları da sevir. 

E MMA. Yalnız uşaqlarını. 

CERRİ. Elə məni də sevir. 


Pauza. 


EMMA. Bir də səni. 


Uzun sükut. 


CERRİ. Bunlar, gəlişigözəl sözlər deyil. 
EMMA. Əlbəttə. 
CERRİ. Mən sənə pərəstiş edirəm. 


Pauza. 
Pərəstiş edirəm. 


Emma onun əlindən tutur. 


EM МА. Bilirəm. 


Pauza. 

Qulaq as, mən sənə bir şey deməliyəm. 


CERRİ. Hə? 
EMMA. Mən hamiləyəm. Bu, sən Amerikada olanda 


baş verib. 
Pauza. 


CERRİ. Hə, hə. Aydındır. 
Pauza. 


Sənə görə çox şadam. 


1968-ci il 
Doqquzuncu səhnə 


Robertlə Emmanın evində. Yataq otağı. 1968. Qış 


Otaq alaqaranlıqdır. Qaranlıq guşədə Cerri. 
Qapının dalından zəif musiqi səsi gəlir. 
Qapı açılır, işıq seli və musiqi sədaları içəri axır. 
Emma otağa girir. Arxasınca qapını örtür. 
Güzgüyə tərəf gedir. Cerrini görür. 


EMMA. Aman İlahil 

CERRİ. Səni gözləyirəm. 
EMMA. Bunu necə başa düşək? 
CERRİ. Bilirdim ki, gələcəksən. 


"çir. 
EMMA. Mən bircə dəqiqəliyə, başımı daramağa gəldim. 
Cerri qalxır. 


CERRİ. Mən hər şeyi ölçüb-biçmişəm. Bilirdim ki, 
başını daramalı olacaqsan və dəstədən ayrılacaqsan. 


Emma güzgüyə yaxınlaşır, başına daraq çəkir. 
Cerri ona baxır. 


Sən gözəl qadınsan. 

İnventas vitam 


EMMA. Bizim bugünkü məclisimizdən xoşun gəldi? ea 


per artes 


CERRİ. Gözəlsən. 


Ona yaxınlaşır. 


Qulaq as. Bütün axşamı sənə baxırdım. Deməliyəm ki... 
demək istəyirəm ki... sənə deməyə borcluyam ki... 

EMMA. Cerri, lazım deyil. 

CERRİ. Sən möcüzəsən. 

EMMA. Sən isə sərxoşsan. 

CERRİ. Bunun heç bir əhəmiyyəti yoxdur. 


Qadının çiyinlərini qucaqlayır. 


EMMA. Cerri, 

CERRİ. Mən sənin toyunda sağdış idim. Səni gəlinlik 
paltarında görmüşəm. Əynində bəyaz libas vardı, sənə bax- 
maqdan doymurdum. 

EMMA. Mən ağ paltarda deyildim. 

CERRİ.Bilirsən, necə olmalıydı? 

EMMA. Necə? 

CERRİ. Mən toyadək, hələ bəyaz olanda sənə yiyələn- 
məliydim. Bəyazlığını almalıydım, yalnız sonra sağdış olma- 
İlydım. 

EMMA. Bəy tərəfdən sağdış. Ən yaxşı dostunun sağ- 
dışı. 

CERRİ. Yox, sənin sağdışın. 

EMMA. Mən getməliyəm. 

CERRİ. Sən qiyamətsən. Əlindən dəli oluram. Sənə elə 
sözlər deyirəm ki, hələ heç kəsə deməmişəm. Məgər başa 
düşmürsən? Bu, sanki, qasırğadır. Nə vaxtsa Saxarada 
olmusan? Qulaq as. Bu, həqiqətdir. Dinlə məni. Mənə baş- 
dan-ayağa yiyələnməlisən. Sən necə də gözəlsən... 

EMMA. Məndə qeyri-adi bir şey yoxdur. 

CERRİ. Gözəlsən. Gör mənə necə baxırsan. 

EMMA. Mən sənə... heç baxmıram. 

CERRİ. Bax gör mənə necə baxırsan. Mən yanıram, 
çaşqınlıq içindəyəm, parıltın məni kor edir, sən mənim sər- 
vətimsən, mən daha yata bilməyəcəyəm, qulaq as, bu bir 
həqiqətdir, mən bir addım da ata bilməyəcəyəm, yerə yıxılıb 
tir çəkəcəyəm, sən mənim həyatımı öz əlində tutmusan, sən 
məni stupora! salırsan. Bilirsən, stupor nədir? Bu, boşluğa, 
heçliyə, tənhalığa sahiblənmək, yiyələnməkdir. Mən səni 
sevirəm. 

EMMA. Mənim ərim qapının o üzündədir. 

CERRİ. Dildə bu, hamıya bəllidir. Bunu bütün dünya 
bilir. Amma sözün əsl mənasında kimsə bilmir. Və heç bil- 
məyəcək də. Onlar başqa dünyada yaşayırlar. Mən sənə 
pərəstiş edirəm. Sənə olan məhəbbətimdən başını itirmişəm. 
Və əgər kimsə həmin bu dəqiqələrdə nəsə başqa şey deyirsə, 
mən heç kəsə, heç nəyə inanmaram. Onların heç bir şeyi 
yoxdur. Olmayıb. Yalnız bizim münasibətimiz var yer üzün- 
də. Sənin gözlərin məni məhv edəcək. Sən misilsizsən. 

EMMA. Yox. 

CERRİ. Hə. 


Qadını öpür. 

O, kişinin əlindən çıxır. Kişi onu bir də öpür. 
Qapının dalından gülüş səsləri eşidilir. 
Qadın onun əlindən çıxır. 

Qapı açılır. Robert kandardadır. 


EMMA. Sənin ən yaxın dostun lül-qənbərdir. 

CERRİ. Sən mənim ən köhnə və ən yaxşı dostum oldu- 
ğun üçün və üstəlik, bu gün ev sahibi olduğun üçün fürsəti 
fövtə verməyərək sənin arvadına necə gözəl olduğunu söy- 
lədim. 

RO BERT. Düzdür. 

CERRİ. Əlbəttə düzdür... həqiqətin gözünə düz bax- 
maq... utanmadan, səmimi-qəlbdən etiraf etmək — bu heç 
də qadağan deyil. 





! Stupor — bəzi ruhi xəstəliklər zamanı xəstənin hərəkət və danışıq qabi- 
liyyətini tamamilə itirdiyi hal 


590 


Harold Pinter NOBEL MÜKAFATI LAUREATI 





ROBERT. Əlbəttə elədir. uzi 
CERRİ. Sənin hər şeyin əladır və yaxşı ki, arvadın belə 

gözəldir. 
ROBERT. Düzdür. 


per artes 


Cerri Robertə yaxınlaşıb 
onun əlindən tutur. 


CERRİ. Mən bunu sənə ən yaxın dostun kimi deyirəm. 
Sənin sağdışın kimi. 
ROBERT. Tamamilə doğrudur. 


Cəld onun çiyinlərini sıxır, çönüb otaqdan çıxır. 
Emma qapıya tərəf gedir. Cerri onun əlindən yapışıb dayandırır. 
Onlar bir-birinin gözünün içinə baxırlar. 

AİLƏNİN SİRLƏRİ 
Kkadiopyes 


BİRİNCİ SƏS - cavan oğlan 
İKİNCİ SƏS – qadın 
ÜÇÜNCÜ SƏS - kişi 


BİRİNCİ SƏS. Burada mənimçün çox yaxşıdır. 

Hava daim dəyişir, amma küll halında götürəndə təəc- 
cüblü dərəcədə ilıq keçir... daha çox isti olur, nəinki sərin. 
Ümidvaram ki, sağ-salamatsan və odəfəki görüşümüzdəki 
kimi əldən düşməmisən. 

Yox, onda da yorğun deyildin, özünü əla hiss edirdin, 
sadəcə, görkəmindən yorğunluq yağırdı. 

Mənimçün darıxırsan? 

İndi kefim çox kökdür, məncə, bunu bilsən, sevinərsən. 

Hal-hazırda demək olar ki, sərxoşam. 

Bu gün axşam “Balıqçı gerbi”ndə beş pinta aşırdım, 
dalınca da üç dənə ikiqat skotç-viski və evə sözün əsl məna- 
sında dığırlana-dığırlana gəldim. 

Yeri düşmüşkən, yaşadığım ev barədə: səni inandırım 
ki, qaldığım otaq çox xoşagələndir. Elə hamamı da. Qeyri- 
adidir. Orada vaxtaşırı, zövq ala-ala vanna qəbul edirəm. Elə 
evdəkilərin hamısı kimi. Onların hamısı vannada lüt uzanıb 
əsl ləzzət alırlar. Evimizin istisnasız olaraq bütün sakinləri 
ümumi vannamızın, hamamımızın necə qiyamət olduğu, bu 
qeyri-adi, əvəzsiz yerdə necə əla çimdikləri haqqında rast 
gəldikləri hər kəsə danışmağa çalışırlar. 

Bu böyük mənada ev sahibəsinin — missis Ülzers adlı 
xanımın xidmətidir. Onunla yaxından tanış olan hər kəs bu 

qadının son dərəcə cəzbedici, yüksək insani keyfiyyətlərə 
malik olduğunu hiss edir. 

Təbii ki, sərxoş olduğumu deyəndə zarafat edirdim. Mərc 
gələrəm ki, səni də gülmək tutdu. 

Anal 

Bu zarafatın duzunu tutdunmu? Axı gözəl bilirsən ki, 
spirtli içkiyə heç əlimi də vurmuram. 

Tam sərbəst olduğum bu böyük şəhərdə günüm çox xoş 
keçir. Ümid edirəm ki, yaxın zamanlarda özümə yeni dost- 
lar tapacağam. 

Elə rəfiqələr də. 

Yaxşı bir qızla tanış olmaq arzusundayam. Onu evimizə 
gətirib anama təqdim edəcəyəm. 

Bu böyük şəhərdə sərbəst gəzib-dolaşmaq mənə ləzzət 
verir. Kimsəni tanımamağım da maraqlıdır. Küçədə adam- 
ların yanından ötəndəonlar heç anlamırlar ki, mən çoxdandır 
onlarla tanış deyiləm. Onlar başqalarını tanıyırlar, bundan 
da çox adam onları tanıyır və buna görə də bu adamlar elə 
bilir ki, özlərini tanımasam belə, onları tanıyan şəxslərlə 
dəqiq tanışam. Və onlar mənə baxır, diqqətimi özlərinə cəlb 
etmək istəyirlər, onlarla söhbətə başlayacağımı gözləyirlər. 
Lakin mən bu adamlarla tanış olmadığımdan susuram. Və 
onlarla söhbət etmək məni cüzi də olsa, cəlb etmir. 

Ana, məni başa düş, tənha deyiləm, çünki bir zamanlar 
yaşadıqlarımın hamısı mənimlədir, sanki, yenə də onların 
içindəyəm, məsələn, elə uşaqlıq illərimin — o uşaqlıq illəri- 
min ki, əvvəlindən axırına kimi atam da, sən də məni yönəlt- 
məyə çalışırdınız. 

Ev sahibəsi missis Uizerslə çox gözəl münasibətimiz var. 
Deyir ki, mən onun təsəllisiyəm. Biz lanç edərkən bir balaca 
vururuq, bir də ki axşam, çay içəndə, lap axırda isə gecəyə 
yaxın “Balıqçıların gerbi”nə gedirik, bir-iki pint aşırmaq üçün. 

İkinci Dünya müharibəsi zamanı o, Hərbi Hava Qüv- 
vələrinin qadın dəstəsində qulluq edib. “Quyruğunu qısma, 

İnventas vitam 


juvat excoluisse 
per artes 


Çarli, onu uçuş heyətinin serjantı adlandır və o, bataqlığa 
düşmüş donuz kimi xoşbəxt olacaq”, — deməyi çox sevir. 

O, yüz faiz sənin xoşuna gələrdi, ana. 

Deyəsən, hava işıqlanır. Mən dan yerinin necə söküldü- 
yünü sezirəm. Yeni gün. Mənim atəşin salamladığım bir 
gün. Buna görə də sənə yazdığım məktubu bitirirəm, mənim 
əziz anam. 

Səni sevən oğlun. 

İKİNCİ SƏS.Mənim balam. Haradasan? Burada gözəl 
güllər var. Çiçəklər. Sən onları yaman sevirdin. Niyə heç 
məktub yazmırsan? 

Sənin barəndə düşünürəm, fikirləşirəm ki, görəsən, xəs- 
tələnməmisən ki? Görəsən, mənim barəmdə, öz anan barə- 
sində düşünürsən? Heç olmasa, hərdənbir? Ümumiyyətlə... 

Sənin ünvanın dəyişib? 

Kiminləsə dostlaşa bilmisən? Yaxşı bir oğlanla. Ya da, 
yaxşı bir qızla. 

Ətrafda gör nə qədər yaxşı oğlan, yaxşı qız var. Xahiş 
edirəm, pislərlə işin olmasın. Onlara görə dəhşətli bəlalara 
düşə bilərsənl Lap zəhlən gedər. Sən axı ağı qaradan seçən- 
sən, vasvasısan. 

Tez-tez düşünürəm ki, ömrümün qalan hissəsini səninlə 
və sənin cavan arvadınla bir yerdə yaşamaq istərdim. İstər- 
dim ki, o, sənə əla arvad olsun, mən isə hərdənbir sizinlə bir 
yerdə nahar edərdim. Siz uzun gün ərzində yorulanda mən 
özüm də məmnuniyyətlə xörəyinizi bişirərdim və əminəm 
ki, belə də olacaq. 

Hərdən dağda dolaşır, səni fikirləşirəm. Atanla birlikdə 
pendir-çörək götürüb dağa gəzməyə getdiyiniz vaxtları yadı- 
ma salıram. Elə zamanlar olub axı. İkiniz bir yerdə təpədə 
oturub mənim pendirli buterbrodlarımı yeyirdiniz. Bizim 
zarafatımızı xatırlayırsan — “Nəm-nəm”? Atan deyirdi: “Biz 
qiyamət gəzdik”. Mən də: “Yəqin ona görə ki, nəm-nəminiz 
yaxşı olub”, — deyə cavab verərdim. Hər ikiniz gülərdiniz. 

Mənim əzizim. Səninçün darıxmışam. Səni dünyaya 
mən gətirmişəm. Haradasan? Üç ay qabaq atanın öldüyünü 
sənə yazmışdım. O məktubumu almısanmı? 

BİRİNCİ SƏS. Mən heç əmin deyiləm ki, bu evin sakin- 
lərindən xoşum gəlir — yalnız missis Uizers və onun qızı 
Ceyni çıxmaq şərtiylə. Ceyn dərslərini səylə hazırlayan mək- 
təblidir. O, elmin daş-qayasını yorulmadan, əzmlə sökür. İndi 
belə şeyə nadir hallarda rast gələrsən. Amma başqa sakinlər 
barədə bunu deyə biləcəyimə tam əmin deyiləm. 

Onlardan biri qocadır. 

Həmin o qoca sakin axşamlar yerinə tez girir. Keçəldir. 

Digəri qırmızı paltarlar geyən qadındır. 

Üçüncüsü kişidir. 

Cantıraq, yekə bir şeydir. O biri kişidən xeyli iridir. 
Onun saçları qaradır. Qara qaşları, əl barmaqlarında qara 
qılları var. 

Mən onların hamısı barədə missis Uizersi sorğu-suala 
çəkmişəm, amma o, İkinci Dünya müharibəsi zamanı Hərbi 
hava qüvvələrindəki xidmətindən savayı, heç nədən danış- 
maq istəmir. 

Belə qərara gəlmişəm ki, Ceyn missis Uizersin qızı yox, 
nəvəsidir. Missis Uizersin yetmiş yaşı var, Ceynin on beş. 
Əminəm ki, hər şey elə mən fikirləşən kimidir. 

Gecələr o biri otaqlardan qulağıma yetişən pıçıltıları 
eşidirəm, amma sözləri seçə bilmirəm. Pilləkəndən gələn 
addım səslərini də duyuram, amma orada nə baş verdiyini 
öyrənmək üçün bayıra çıxmağa ürək eləmirəm. 

İKİNCİ SƏS. Ölüm sənin atana yaxınlaşdıqca o, sənin 
barəndə daha tez-tez danışırdı, mehribancasına, çaşqın- 
lıqla... Mən ona təsəlli verir, çalışırdım anlasın ki, sənin 
evdən getməyin onu öz oğluyla qürur duymağa vadar etmək 
üçündür. Məncə, bu istəyimə nail ola bilmişdim. Onun son 
cümlələrindən biri bu oldu: “Mənim əvəzdən onun çiyninə 
vur. Çiyninə”. 





Inventas vitam 


juvat excoluisse 
per artes 


BİRİNCİ SƏS. Mən diqqətəlayiq bir kəşf etmişəm. 
Axşam yerinə tez girən həmin o keçəl qocanın adı Üizersdir. 
Bencamin Üizers. Əgər bu, təsadüf deyilsə, deməli, onların 
qohumudur. 

Missis Uizersdən məsələnin əslində necə olduğunu 
soruşdum. O, özünə cin süzüb içməmişdən bir xeyli susdu. 
Sonra mənə baxdı və dedi: “Sən mənim sevimlimsən. Həmi- 
şə istəmişəm ki, belə bir sevimlim olsun, amma heç vaxt 
olmayıb. İndi isə var”. 

Hərdən o, mənim başımı əsl ana kimi sinəsinə sıxır. 

Amma unutmuram ki, mənim öz anam var və o sənsən. 

İKİNCİ SƏS. Hərdən özümə sual edirəm ki, görəsən, 
sən anan olduğunu unutmamısan ki? 

BİRİNCİ SƏS. Bir hadisə baş verdi. Qırmızı paltarlar 
geyən qadın necə oldusa bir gün məni saxlayıb bir fincan 
çaya dəvət etdi. Mən getdim. Onun otağı mənim gözlədi- 
yimdən xeyli böyük idi. İçəridə divanlar, pərdələr, örtüklər, 
yorğanlar, xalçalar vardı və divarlar tünd-göy rəngli yumşaq 
materialla örtülmüşdü. Ceyn divanda oturmuşdu, elə görü- 
nürdü ki, elə bil, dərsləriylə məşğuldur. Mənə elə həmin 
divanda əyləşməyi təklif etdilər. Çox gözəl çini fincanlara 
süzülmüş çay artıq masanın üstündə gözləyirdi. Fincanı 
əvvəl mənə uzatdılar, sonra Ceynə. O, mənə gülümsündü. 
“Özümü təqdim etmədim, — qadın dilləndi, — mən ledi 
Uizersəm”. Ayaqlarını altına yığmış Ceyn divanın üstündə 
oturub çaydan qurtum-qurtum içirdi. Tarım corablı ayağı- 
nın barmaqları düz böyrümə dirənmişdi. O divan heç də 
yer üzünün ən böyük divanı deyildi. Ledi Uizers üzbəüz 
oturmuşdu — bizimkindən qat-qat böyük divanda. Mən 
qərara gəldim ki, onun paltarı qırmızı yox, çəhrayıdır. Ceyn 
isə başdan-ayağa yaşıl geyinmişdi, qara corabları çıxmaq 
şərtiylə. Ledi Uizers sənin barəndə soruşdu. Mən qəti 
əminliklə söylədim ki, sən yer üzünün ən gözəl anasısan. 
Xahiş etdi ki, onu Lelli çağırım, Ceyni isə elə Ceyn. Mən 

dedim ki, onsuz da, Ceyni elə Ceyn çağırıram. Ceyn mənə 
kişmişli keks təklif elədi. Deyəsən, doğrudan kişmişliydi. 
Ledi Uizers öz keksindən bir dişləm aldı. Ceyn də özünün- 
kündən. Onun ayaq barmaqları artıq dizlərimdə idi. Ledi 
Uizers, deyəsən, divanın üstündə əyləşib başdan-ayağa öz 
keksinə qərq olmuşdu. Birinin işini bitirib ikincisinə girişdi. 
Mən hələ heç vaxt belə kişmişli keks görməmişdim. Elə 
ötəri nəzər salmaqla fikir verdim ki, otaqdakı bütün sinilə- 
rin üstünə keks dilimləri qalaqlanıb. Ledi Uizers ikinci 
keksinin də axırına çıxıb, üçüncüsünə əl atdı. Ceyn isə öz 
keksini şirin xəyallara qərq olub çeynəyir və üst dodağına 
qəflətən kişmiş yapışanda onu tələsmədən yalayırdı. 
Onun bu vəziyyətini ayaq barmaqlarının daimi hərəkətdə, 
oyanıq olmasıyla beynimdə heç cür uzlaşdıra bilmirdim. 
Yeməklə məşğul olan ağzı sakit, nizamla işləyirdi, heç bir iş 
görməyən ayaqlarının barmaqları isə son dərəcə qızmış və 
gərgin idi, özlərini çox əsəbi aparırdılar. Qismətimə düşmüş 
keks parçası daş kimi bərk çıxdı. Mən onu dişlədim, amma 
tikə ağzımdan çıxıb dizimin üstünə düşdü. Tikəni Ceynin 
ayaq barmaqları tutdu. Bu, onları bir az sakitləşdirdi. Qız 
tikəni barmaqlarının arasında ustalıqla yumurladı. İlk söh- 
bətlərimizin birində onun akrobat olmaq arzusunu dilə 
gətirdiyini xatırladım. 

İKİNCİ SƏS. Mənim əziz oğluml Haradasan? Niyə 
heç məktub yazmırsan? 

Heç kəs sənin ünvanını bilmir. Heç kəs bilmir ki, sağ- 
san, yoxsa ölmüsən. Heç kəs səni tapa bilmir. Sən adını 
dəyişmisən? 

Əgər sağsansa, deməli, əclafsan. Atan ölüm yatağında 
səni lənətlədi. Düzünü desəm, elə məni də lənətlədi. O, kimi 
görürdüsə, hamını lənətləyirdi. Yalnız səni görə bilmədi. 
Mən onun ölümqabağı ruh düşkünlüyünə qapıldığı üçün 
təkcə səni günahlandırmıram, amma yoxluğun, susmağın 
onu dəhşətli dərəcədə əzir, onda ölümcül yorğunluq yara- 


597 





İnventas vitam 


juvat excoluisse 
per artes 


dırdı. O, canını şikayətlənə-şikayətlənə, lənətləyə-lənətləyə 
tapşırdı. Sən bunu istəyirdin? İndi tamam tənhayam — əgər 
hərdən Douverdən mənə baş çəkmək üçün gələn Millini 
saymasaq. Az da olsa, o, mənə təskinlik verir. Sənin barəndə 
danışanda sevimli bacının gözləri yaşla dolur. O, həqiqətən, 
uğurlu ailə qurub və gözəl bir oğlu var. Uşaq böyüyəndə öz 
dayısının harada olduğunu öyrənmək istəyəcək. Biz ona nə 
cavab verəcəyik? 

Ya da çox uzaq olmayan gələcək günlərin birində sən 
təzə, gözəl bir maşınla, təzə, qiyamət bir kostyum geyib qar 
uçqunu kimi qəfil peyda olaraq məni qucaqlasan, necə?.. 

BİRİNCİ SƏS. Ledi Uizers ayağa qalxdı. “Ceyn dərs- 
lərini hazırlamalıdır, siz, bəlkə, gedəsiniz. Başqa vaxt gələr- 
siniz...” — dedi. Ceyn ayaqlarını yığışdırdı — keksimin baş 
barmaqları arasında sıxdığı tikəsiylə bir yerdə. “Hə, əlbəttə, 
— cavab verdim, əgər Ceyn dərslərinə mənim ona kömək 
etməyimi istəmirsə”. “Çox sağ olun, gərək deyil, — ledi Uizers 
cavab verdi, — dərslərində mən özüm ona kömək edərəm”. 

Sənə demədiyim bir şey qaldı, o da repetitor düzəlmək 
niyyətim barədə xəbərdir. Hesab edirəm ki, məndən əla 
repetitor çıxar —istənilən fəndən. Ceyn isəidealşagird olardı. 
Onun oxumağa ehtirası var. Bu istək onun mahiyyətindədir 
— hər nəfəsində, içinə çəkdiyi və çölə buraxdığı hər udum 
havada. Nəzərlərini sizə dikəndə onun təcrübəsiz, sadəlövh 
gözlərində elmə, savada dərin məhəbbət oxumaq olar. 

Ana, fikirlərim elədir, sanki, gecə yarını keçib, hərçənd 
ki saat hələ düz on iyirmi üçü göstərir. 

İKİNCİ SƏS. Əziziml 

BİRİNCİ SƏS. Bu gün günorta bütün bunlar barədə 
fikirləşərək vannada uzanmışdım ki, yəqin, evin qapı zəngi 
çalınıb. Qapını, yəqin, həmin o qara saçları olan kişi açıb. 
Kandarda iki qadın durubmuş. Özlərini mənim anam və 
bacım kimi təqdim edərək məni soruşublar. Kişi deyib ki, 
elə bir adam tanımır. Heç vaxt beləsi haqqında eşitməyib. 

Bu evdə o adda sakin yoxdur. Burada yalnız ailə yaşayır, kənar 
şəxslərə otaq vermirlər. Yox, təşəkkür, onlar çağırılmamış 
qonaqlar olmadan da gözəl yaşayırlar. “Mən sizin ikinizə 
də məsləhət görürəm, — onlara deyib, — buradan tez çıxıb 
gedəsiniz və bundan sonra zəhmətkeş insanlara öz dedi- 
qodu və şübhələrinizlə — bütün başqa vasitələri tükənmiş, 
artıq xarab olmuş bir beynin murdar ifrazatlarıyla əziyyət 
verməyəsiniz. Sizin kimilərini yeddi ağacdan hiss edirəm və 
lap elə bu dəqiqə bilərəkdən ziyan vurmaq, şəxsiyyətin təhqir 
olunması və dilənçilikdə ittiham irəli sürüb sizdən polisə 
ərizə də verə bilərəm. Başqa sözlə desəm, sizi yaşamaq 
üçün maddi vəsaiti olmadığından evlərin qapısını döyərək 
camaata əziyyət verməkdə günahlandıraram. Nə qədər ki 
polis çağırmamışam, rədd olun buradan”. 

Vanna otağının qapısı qəflətən açılanda çimirdim. Elə 
bilirdim ki, onu bağlamışam. “Mənim adım Raylidir, — deyə 
o özünü təqdim etdi, — vanna necədir?” “Əla”, — deyə cavab 
verdim. “Amma sən ətli-canlıymışsan ha, hərçənd ki, qamə- 
tin də ucadır, — o dedi, — MƏN elə bilirdim, sür-sümüklü bir 
şeysən. Heç vaxt düşünməzdim ki, möhkəm əzələlərin ola, 
ammaindi görürəm”. “O, təşəkkür!” — deyə dilləndim. “Mənə 
təşəkkür etmə, — cavab verdi. — Tanrıya minnətdarlıq et. Ya 
da öz anana. Elə indicə iki nəfər yalançını qapıdan qovdum. 
Daha o tərəfdən sənə təhlükə yoxdur”. Sonra o, vannanın 
qırağında oturdu və mənim indicə sənə söylədiklərimi 
bütün təfərrüatıyla danışdı. 

Maraqlıdır, görəsən, atam niyə özünə əziyyət verib bu 
səfərdə onlara qoşulmamışdı?.. 

İKİNCİ SƏS. Pilləkəndən atanın necə qalxdığını eşi- 
dirəm. Amma addımlarının səsi də, öskürəyi də kəsilir. 
O, qapını açmır. 

Hərdən mənə elə gəlir ki, həmişə belə olmuşam — tək- 
tənha, alovun biganə dillərinə baxaraq oturmuşam – pərdə- 
lər çəkilib, gecə, qış... 


599 





Inventas vitam 


juvat excoluisse 
per artes 


Görürsən ki, mənim də öz fikirlərim var. Özümdən 
savayı kimsənin bilmədiyi, ailəmizdə heç kəsin heç vaxt 
xəbərdar olmadığı fikirlər. Amma indi bu fikirlərimi sənə 
yazıram, harada olduğundan asılı olmayaraq. 

Demək istəyirəm ki, məsələn, sənin başını ən yaxşı şam- 
punla yuyanda, saçlarını yaxalayanda, sonra isə öz yumşaq 
məhrəbamla incə-incə siləndə səsində bircə narazılıq notu 
belə eşidilmirdi, sən heç narahat olmurdun və sonra göz- 
lərinin içinə diqqətlə baxırdım, görürdüm, sən də mənim- 
kinə baxırsan və bilirdim ki, sənə məndən başqa heç kim 
lazım deyil, mənim qucağımda tamamilə xoşbəxtsən, amma 
eyni zamanda, dərk edirdim ki, indi soyuq alovun qarşısında 
tək, qışda, əbədi bir zülmət içində oturmuşam, sənsizəm... 

BİRİNCİ SƏS. Bəlli oldu ki, ledi Ulzers piano çalır. 
Qadınların hər üçü ocağın müxtəlif guşələrində oturdular. Hər 
tərəfdə çəhrayı çalarlı “vin roze” şüşələri düzülmüşdü, heç 
vaxt unutmayacağım, unuda bilməyəcəyim şərab. Qadınlar 
şərabı gözəl badələrdən elə incə-incə, mənim çoxdan öldüyü- 
nü, yoxa çıxdığını güman etdiyim festlərlə sümürürdülər ki... 

Ledi Uizersin heyrətamiz dərəcədə gənc, tabaşirdən 
yonulmuş boynunda boyunbağı bərq vururdu. O, Şumanı 
ifa edirdi. Mənə gülümsündü. Missis Uizers və Ceyn də 
üzümə güldülər. Stulu götürdüm... və oturdum. Mən həmin 
stulda əyləşmişəm. Heç vaxt ondan durmayacağam. 

Ah, anacanl Öz evimi, öz ailəmi tanımışam. Belə bir xoş- 
bəxtliyi xəyallarımda da nadir hallarda canlandıra bilərdim. 

İKİNCİ SƏS. Yəqin, səni tamam unutmalıyam. Yəqin, 
səni atanın lənətlədiyi kimi lənətləməliyəm. Oo, yalvarıram, 
dua edirəm ki, sənin həyatın məşəqqətə çevrilsin. Məni 
çağırmaq üçün yazacağın məktubu gözləyirəm. O məktuba 
tüpürmək üçün gözləyirəm. 

BİRİNCİ SƏS. Ana, anal Özünü mister Uizers adlan- 
dıran kişiylə çox xoşagəlməz və sirli bir görüş yaşadım. 
Mənə sənin məsləhətin lazımdır. 

“Oğlum, bir bura baş çək, — deyə çağırdı məni. — Tez 
ol. Tənbəllik eləmə. Mənim bütün gecəm sərbəst deyil ki...” 
Mən içəri girdim. Dolça. Əlüzyuyan. Velosiped. 

“Bilirsən haradasan? — deyə soruşdu. — Mənim otağım- 
dasan. Yuston vağzalında yox. Başa düşürsən? Bura əsl cən- 
nətdir. Bu, evdə yeganə otaqdır ki, qərb istiqamətində istə- 
nilən nöqtəyə karvansaray tutmaq mümkündür. Compris? 
Comprende? Anlayırsan? Mənim dalımca enişaşağı getmə- 
yə hazırsanmı? Bir mənə bax. Adım Uizersdir. Mən ya ora- 
dayam, ya da haradasa lap yaxınlıqda. Dalımca gəlirsən? 
İstənilən geydirmə, fırıldaq terminologiya yasaqdır. Sən 
mənimləsən? Hər cür ifratçılığa qadağa qoyulur. Buna aid 
olan hər şey — verboten! elan edilir. Sən xəstəlik sarmış bir 
diyardasan, boksçu. Bütün ağırlığını sol ayağına keçir — sən 
hər şeyi öz əlinə ala bilərsən. Rəqsini dayandırmal 

Qədim fokstrot — klassik cavabdır, amma söhbət ondan 
getmir. Heç cavabdan da... Ayağa qalxın, qullarl Başa düşür- 
sən? Bura ünsürlərin yuvasıdır, — pilləkənlə həm aşağı, həm 
yuxarı. Ritmik qırılmaların meyvəsi, yandan ritmik zərbələr, 
rom, ruletka, makaron saçaqları, mayonezli xəngəl, kirli və 
köhnə zirzibilin katapultayla uçan nəcisi, xüsusi mülkiyyə- 
tin aşkar atributları. Çata bilirsən mənə? Hər şey bir-birinə 
bağlıdır. Bütün bunlar ya sənin qarşında, ya da arxandadır. 
Mən duyduğun və sənin üçün yeri görünən ahəngdarlığın 
yeganə xilaskarıyam. Hərəkətlərində diqqətli ol. Dala qalma. 
Başa düşürsən səni hara yönəldirəm? Özünü kiflənməyə 
qoyma. Kifə diqqət yetir. Onu, onun yaramazlığını hiss 
etməyi öyrən. Mənə nəzər sal”. 

Və mən ona nəzər saldım. 

İKİNCİ SƏS. Mən xəstəyəm. 

BİRİNCİ SƏS. Ana, bu, közərmiş lava dolu quyuya 
baxmaq kimi bir şey idi. Bircə baxış bəs etdi. 

İKİNCİ SƏS. Qayıt yanımal 

BİRİNCİ SƏS. Mən mətbəxdə “kampari” ilə sodalı su 
içən missis Uizersə qoşuldum. O, öz cavanlığından danı- 
şırdı, “Mən bir ləziz tikə idim, — dedi. Lap kişmişli pudinq 
kimi. Pərəstişkarlarım neçə mil uzaqdan bəxtlərini sınama- 
ğa gəlirdilər. Mən dəniz donanmasının hava qüvvələrində 
qulluq edən birisinə aşiq oldum. Onun məndən ötrü ürəyi 
gedirdi. Onu öldürdülər, çünki xoşbəxtliyimizi istəmirdilər. 
Mən ona ərə gedib bir yığın oğul doğa bilərdim. Amma 
yox. O, öz gəmisiylə bir yerdə batdı. Bu barədə radiodan 
eşitdim”. 

İKİNCİ SƏS. Mən səni gözləyirəm... 

BİRİNCİ SƏS. Həmin axşam Rayli ilə onun otağında 
ikimizə bir fincan kakao içdik. “Qamətli oğlanları xoşlayı- 
ram — Rayli deyirdi. — Qamətli, amma möhkəm. Mən bunu 
heç vaxt gizlətməmişəm. Amma daim özümü saxlamalı, 
meyillərimi cilovlamalı olmuşam. Hamısı da ona görədir ki, 
mənim meylim dinədir. Həmişə son dərəcə mömin adam 
olmuşam. Təsəvvür edə bilərsən ki, ruhum hansı gərginlik 
içində çırpınıb?! Hər zaman dərin ruhi, emosional, əsəbi 
və fiziki gərginlik içindəyəm. Bu, çox yorucudur — özümü 
qandallarla bərk-bərk bağladığım həmin bu intizam. Yandı- 
rıcı şəhvət içimi sarır, amma can atdığım o əsas məqsədə, 
daha dəqiq desəm, Tanrı qarşısında düzgün olmağıma zidd 
gedir. Sən görürsən: mən güclüyəm və çətinlik çəkmədən 
sənin kimi bir oğlanı əzə bilərəm. Ölümünəcən. Həmin 
o ölüm ki, onda məhəbbətin özünü görürəm. Bu arzunun 
girdabına düşməmək üçün onun əlini, ayağını bağlayıram. 
Belə şeylərin öhdəsindən yaxşı gəlirəm, axı polisəm. Mənə 
çox hörmət edirlər. Həm işdə, həm də kilsə icmasında. Təbii 
ki, hörmət qoyulmayan bir yer varsa, elə bu evdir. Burada 
məni zibil yerinə də sayan yoxdur. Hərçənd ki bunların yaxın 
qohumuyam. Müəyyən mənada. Mənim qiyamət tenor səsim 
var, amma burada heç vaxt heç kim məni oxumağa dəvət 
eləmir. Lap, elə bil, Saxara səhrasının ortasında yaşayıram. 

Burada həddindən çox qadın var — bəla burasındadır. Boldi 
ilə danışmaq isə bihudə şeydir. O, haradasa başqa, yalnız 
özünə bəlli olan bir yerdə yaşayır. Mən sağlamlıq və gücü, 
bir də ağıllı söhbəti sevirəm. Elə buna görə də qəlbimə 
yatdın — məni fiziki cəhətdən cəlb etdiyini nəzərə alma- 
saq. Söhbət etmək üçün bir kimsəm yoxdur. Bu qadınlar 
mənimlə cüzamlı kimi davranırlar. Onlarla qohumluğuma 
baxmayaraq. Müəyyən mənada qohumluğuma”. 

Hansı müəyyən mənada? 

Ledi Uizers — Ceynin anasıdır, yoxsa bacısı? 

Əgər həm ondan, həm də bundandırsa, niyə Ceyni “ledi 
Ceyn Ülzers” çağırmırlar? Bəlkə, o, həqiqətən, ledi Ceyn 
Uizersin özüdür? Bəlkə, nə odur, nə o birisi? Bəlkə, missis 
Uizers, əslində, elə möhtərəm missis Uizersdir? İstənilən 
halda, onun soyadı niyə Uizersdir? Görəsən, o qalan Uizers- 
lərin nəyidir? Və Rayli kimdir? 

Görürsən, mən fikirli, həyəcanlı, çaşqınam, amma eyni 
zamanda, həm də məmnunam. Həyatım artıq müəyyən 
konturlar kəsb edir. Bu evdə özün əmin olduğun kimi, çox 
mülayim ab-hava hökm sürür. Söhbətlərimdən heç şüb- 
həsiz anladığın kimi, bu evin istənilən sakini ilə sərbəst 
danışıram — heç kəsin haqlı olaraq danışmadığı, kimsənin 
xatırlamadığı mister Uizersi çıxmaq şərtiylə. Lakin evdən 
çox nadir hallarda çıxıram. Məndə belə bir təəssürat var ki, 
sanki, ümumiyyətlə, buradan kimsə çıxmır. Yalnız Rayli — 
o da nadir hallarda. O — yəqin — məxfi polisdə işləyir. Ceyn 
əvvəlki kimi oturub, dərslərini hazırlayır, hərçənd ki heç 
məktəbə də getmir. Ledi Uizers küçəyə çıxmır. Onun yanı- 
na daim qonaq gəlir. O qonaq qəbul edir. Bu, mənim gecə- 
lər pilləkəndən eşitdiyim həmin o səslərdir. 

ÜÇÜNCÜ SƏS. Bilirəm, anan sənə mənim öldüyümü 
yazıb. Bu, elə deyil, Mən ölməmişəm, baxmayaraq ki çox- 
ları ölümümü arzulayır, xüsusilə də sən. Neçə vaxtdan bəri 
ölməyimçün dualar edən sən idin, başqası yox. Mən bu 

duaları eşidirdim. Onlar hələ də qulaqlarımda cingildəyir — 
ölümümə susayan dualar. Lakin mən ölmədim. 

Əslində, tam mənasıyla elə də deyil. Yalan söyləyirəm. 
Mən səni bağçanın içindəki cığırdan oynaya-oynaya, bir 
balaca tullanıb-düşərək keçirirəm, vəssalam. Çünki ölüyəm. 
Qapı çivi kimi. Sənə məzardan yazıram. Keçmiş xatirələrdən 
bir neçə sətir... Yalnız əlaqə saxlamaq məqsədiylə. Zülmət- 
dəki qocanın salamı. Atanın vida öpüşü. 

Yəqin ertəsi gün özüm buna “saxtakarlıq” adı qoyaca- 
ğam. Başqa deyiləsi sözüm yoxdur. Bütün bunlar kifayət 
qədər bezdirici məşğuliyyətdir. Niyə girişdim ki buna? Yəqin, 
sənin xətrinə və mənə elə gəlir ki, öz valideynlərini belə çox 
sevən bir oğul olduğundan... İndi özümün şüşə məzarımda 
oturub gülümsünürəm. 

Bilirsən, ona niyə şüşə deyirəm? Çünki məzarımın için- 
dən hər şeyi görürəm. 

Böyük məhəbbətlə. Belə də davam et. 

Əgər təmiz danışsaq, məni narahat edən bir şey var. 
Baxmayaraq ki hər tərəfdə mütləq sükut — saatbasaat davam 
edən sükut hökm sürür, amma hərdən it hürüşü eşidirəm. 
O köpəyi eşidirəm. O, məni qorxudur. 

BİRİNCİ SƏS. Onlar mənə ləqəb tapıblar. Məni 
“Bobo” çağırırlar. “Sabahın xeyir, Bobo”, — deyirlər. Ya da 
“Sabaha kimi, Bobo”. Yada ki: “Burnunu sallama, Bobo”. 
Ya da: “Topa fikir ver, Bobo”. Ya da: “Tramvay yolunun bu 
üzüylə get, Bobo”. Ya da: “Qələminin ucu nə vəziyyətdədir, 
Bobo?” Ya da: “Sənin şələ-külən necədir?” Ya da: “Qaloşların 
həddindən ziyadə rezin deyil ki, Bobo?” 

Məni “Bobo” çağırmayan yeganə şəxs həmin o qocadır. 
O, məni heç çağırmır. Elə mən dəonu... Biz heç görüşmürük. 
O, öz otağında oturur. Mən ona yaxın getmirəm. O qocadır 
və tezliklə öləcək. 

İKİNCİ SƏS. Səni polis axtarır. Bəlkə, xatırlayırsan 
ki, hələ heç iyirmi bir yaşın da yoxdur. Görkəmin ən xırda 

detallarıyla bütün şöbələrə çatdırılıb. Onlar mənə dedilər 
ki, sən tapılanadək özlərinə bir saniyə belə dinclik vermə- 
yəcəklər. Mən əminəm (onlara belə dedim): sən cinayət- 
karların əlindəsən, səni fahişəliyə məcbur edirlər. Yazılı 
ifadələrimdə göstərdim ki, heç vaxt az da olsa möhkəm 
xarakterinlə fərqlənməmisən və ən kobud yalana, yaxud 
yoldan sapdırmaya asanlıqla uyursan. Hələ balaca vaxtla- 
rından qadınlar sənin bəlan olub. Mən nə fransız qulluq- 
çumuz Fransuazanı, nə xidmətçi peşəsi altında pərdələnən 
vicdansız qadın missis Karmayklı unutmamışam. Səni tapa- 
caqlar, oğlum mənim və heç bir güzəşt görməyəcəksən. 

BİRİNCİ SƏS. Anacan, evimizə dönürəm ki, səni 
qucaqlayım. Mən evimizə qayıdıram. 

Qayıdıram ki, atamı bağrıma basım. Bizim qoca hara- 
dadır? Onunla bir-iki kəlmə kəsmək üçün lap burnumun ucu 
göynəyir. O, haradadır axı? Onun bütün sevimli guşələrinə, 
hətta köhnə köşkə də baxdım, amma heç yerdə tapa bilmə- 
dim. Bəlkə, demək istəyirsən ki, o, ahıl çağlarında səni atıb 
gedib? Bu ki lap uşaqlıq olardı, Onu hara yox etmisən, ana? 

İKİNCİ SƏS. Gör sənə nə deyəcəyəm, oğlum mənim. 
Mən səndən, ümidsiz bir işdən imtina edən kimi imtina 
etdim. Mənə yalnız bunu de, sonuncu sualıma cavab ver. 
Necə bilirsən, “məhəbbət” sözü bir məna daşıyırmı? 

BİRİNCİ SƏS. Mən qayıdıram. 

Mən geriyə aparan yola hazırlaşıram. Görüşəndə nə 
deyəcəksən? 

ÜÇÜNCÜ SƏS. Mən sənə çox şey deyə bilərəm. 
Amma artıq ölmüşəm, ölüyəm. Və sənə demək istədiklərim 
heç vaxt deyilməyəcək. 





İnventas vitam 


juvat excoluisse 
per artes 


DAĞLI DİLİ 


İŞTİRAK EDİRLƏR: 


CAVAN QADIN 
YAŞLI QADIN 
SERJANT 

ZABİT 

GÖZƏTÇİ 
MƏHBUS 
PAPAQLI KİŞİ 
İKİNCİ GÖZƏTÇİ 


1 
Həbsxana divarı 


Qadınlar növbəyə düzülüblər. 

Yaşlı qadın qolunu qoynuna alıb, sanki, körpəsini yatırdır. 
Zənbili ayağının altındadır. Cavan qadın yaşlının 
qolundan tutub. Serjant daxil olur, 
onun dalınca isə zabit gəlir. 


SERJANT. Adın? 

CAVAN QADIN. Biz adlarımızı demişik. 

SERJANT. Adın? 

ZABİT (serjanta). Qurtar boşboğazlığı. (Cavan qadına) Şika- 
yətiniz var? 

CAVAN QADIN. Onu dişləyiblər. 

ZABİT. Kim? 


Pauza. 
Kim? Kimi dişləyiblər? 


CAVAN QADIN. Onu. Əli cırıq-cırıq olub. Onun əlini 
dişləyiblər. Bu qandır. 

SERJANT (cavan qadına). Sizin adınız? 5. 


juvat excoluisse 


per artes 


ZABİT. Səsini kəs. 

Yaşlı qadına yaxınlaşır. 
Əlinizə nə olub? Sizin əlinizi dişləyən kimdir? 
CAVAN QADIN. Doberman Pinçer. 
ZABİT. Hansı? 


Pauza. 


Hansı? Serjant! 


Serjant yaxınlaşır. 


SERJANT. Bəli, ser! 

ZABİT. Bu qadının əlinə bax. Elə bilirəm, baş barmağını 
artıq xilas etmək mümkün olmayacaq. (Yaşlı qadına) Bunu 
kim eləyib? 

Qadın ona baxır. 

Kim eləyib bunu? 

CAVAN QADIN. Zıirpı bir it. 

ZABİT. Onun adı nəydi? 


Pauza. 


Hər itin adı var! Onları adlarıyla çağıranda səs verirlər. 
Onlar adlarını öz valideynlərindən alırlar və bu, onların adı 
olur, onları bu cür çağırırlarl Dişləməmişdən əvvəl özləri 
təqdim edirlər, adlarını deyirlər. Bu, rəsmi bir prosedurdur. 
Onun adı nəydi? Əgər mənə desəniz ki, itlərimizdən biri 
özünü təqdim etməmişdən bu qadının qolunu dişləyib, onu 
öz əllərimlə boğaraml 

Sükut. 
İndi isə diqqət! Sakitlik və diqqət! Serjant! 
SERJANT. Bəli, ser! 


ZABİT. Şikayətləri qəbul edin. 
SERJANT. Şikayətləri? Kimin şikayəti var? 

CAVAN QADIN. Bizə deyiblər ki, doqquz tamamda 
burada olaq. 

SERJANT. Düzdür. Tamamilə doğrudur. Bu səhər, saat 
doqquz tamamda. Lap dəqiq. Şikayətiniz var? Nədən ibarətdir? 

CAVAN QADIN. Biz düz doqquz tamamda bura gəl- 
dik. İndi artıq saat beşdir. Səkkiz saatdır dayanmışıq. Qarın 
altında. Sizinkilər üstümüzə doberman-pinçerləri buraxdı- 
lar. Onlardan biri də bu qadının qolunu dişlədi. 

ZABİT. İtin adı nəydi? 

CAVAN QADIN. Mən onun adını bilmirəm. 

SERJANT. İcazə olar, ser? 

ZABİT. De gəlsin. 

SERJANT. Sizin ərləriniz, oğullarınız, atalarınız, görüş- 
mək ümidiylə gözlədiyiniz bütün şəxslər əclafdırlar. Onlar 
dövlətin düşmənidirlər. Zibildirlər. 


Zabit qadınlara tərəf bir addım atır. 


ZABİT. İndi mənə qulaq asın. Siz dağlardan enmisi- 
niz. Məni eşidirsiniz? Diliniz ölü dildir. O, qadağan olunub. 
Burada sizin dildə danışmaq olmazl Ərlərinizlə öz dilinizdə 
danışa bilməzsiniz. İcazə yoxdur. Aydındır? Öz dilinizdə 
danışmaq yasaqdır. Bu dil qanunsuzdur. Yalnız paytaxtlı- 
ların dilində danışmaq olar. Burada ancaq bu dildə danış- 
mağa icazə var. Əgər dağlı dilində danışmağa cəhd göstər- 
səniz, ciddi cəzalandırılacaqsınız. Bu əmrdir. Hərbi əmr. 
Qanun. Sizin diliniz yasaqdır. O ölüb. Kimsə sizin dildə 
danışa bilməz. Bu dil yoxdur. Sualınız var? 

CAVAN QADIN. Mən dağlı dilində danışmıram. 


Sükut. 


Zabitlə serjant asta-asta onun başına fırlanırlar. 
Serjant əlini onun belinə qoyur. 


SERJANT. Bəs hansı dildə danışırsan? Sən öz gündəy- 
məzinlə hansı dildə anlaşırsan? 

ZABİT. Bu qadın hələ cinayət törətməyib. Bunu unut- 
mayın. 

SERJANT. Ser! Demək istəyirsiniz ki, onun heç bir 
günahı yoxdur, elə deyil? 

ZABİT. Əlbəttə yox. Yox. Təbii ki, bunu demək istə- 
mirəm. 

SERJANT. O, başdan-ayağa günahdır. Günah onun 
bütün vücudunu sarıb. 

ZABİT. O, dağlı dilində danışmır. 


Qadın seriantın əlindən çıxır 
və üzünü kişilərə çevirir. 


CAVAN QADIN. Mənim adım Sara Consondur. Ərimi 
görməyə gəlmişəm. Bu, mənim hüququmdur. O haradadır? 
ZABİT. Kağızları göstərin. 


Qadın ona bir kagız verir. 
Zabit nəzərdən keçirib qaytarır, 
serianta tərəf çönür. 


O heç dağlı da deyil. Karserdədir. 


SERJANT. Нә, belə de. Mənə qalsa, o əttökən intellek- 
tuallara daha çox bənzəyir. 

ZABİT. Amma siz dediniz ki, o, yeriyəndə hamıdan 
yaxşı burcudur. 


Səhnə qaralır. 

Inventas vitam 


juvat excoluisse 
per artes 


2 
Görüş otağı 


Məhbus əyləşib. Yaşlı qadın oturub, 
zənbili yanındadır. Gözətçi onların yanında durub. 
Məhbusla qadın aydın hiss olunan 
kənd ləhcəsiylə danışırlar. 


YAŞLI QADIN. Əppək buradadır. 
GÖZƏTÇİ (@lindəki zopayla qadını dümsükləyir). Qadağan- 
dır. Bu dil qadağandır. 
Qadın ona baxır. 
O isə dümsükləməyindədir. 
Qadağandır. (Məhbusa) Ona de ki, şəhər dilində danışsın. 
MƏHBUS. O, bu dili bilmir. 
Sükut. 


Bu dildə danışmır. 
Sükut. 


YAŞLI QADIN. Almaların ha buradadır... 

GÖZƏTÇİ qqadının böyrünü dəyənəklə dümsükləyib qışqırır). 
Qadağandır! Qadağandır, qadağandır, qadağandır! Aman 
İlahi! (Məhbusa) O, mənim dediklərimi başa düşür? 

MƏHBUS. Yox. 

GÖZƏTÇİ. Yox? (Qadına sarı çönür.) Yox? 

Qadın ona baxır. 


MƏHBUS. O, qoca deyil. Amma başa düşmür. 
GÖZƏTÇİ. Bəs kimdir günahkar? 


Gülür. 
Hər halda, mən deyiləm. Bir də bunu deyim sizəl Mənim 
arvadım, üç uşağım var. Siz isə başdan-ayağa zibilsiniz. 


Sükut. 

Inventas vitam 


MƏHBUS. Mənim də arvadım, üç uşağım var. 277. 
GÖZƏTÇİ. Nəyin var? per antes 
Sükut. 
Sənin nəyin var? 
Sükut. 


Dedin ki, nəyin var? Nəyin var sənin? 


Sükut. 
Nəyin var? 
O, telefona yaxınlaşıb 
tək bir rəqəm yığır. 


Serjant? Mən mavi otaqdayam... hə... elə bilirəm, sizə bir 


məlumat çatdırmalıyam. Serjant... məncə, burada bir zara- 
fatcıl peyda olub... 


Yarıqaranlıq. 
Adamların fiqurları hərəkətsiz qalıb. 
Səslər eşidilir. 


YAŞLI QADININ SƏSİ. Tifillərin gözü yolda qalıb. 
MƏHBUSUN SƏSİ. Sənin əlini dişləyiblər. 
YAŞLI QADININ SƏSİ. Gözlərinin kökü saralıb səni 


gözləməkdən. 


MƏHBUSUN SƏSİ. Onlar mənim anamın əlini dişlə- 


yiblərl 


YAŞLI QADININ SƏSİ.Qayıdacaqsan, inşallah, özün 


görəcəksən, necə gözləyir hamısı, Marığa durublar ki, səni 
görələr. 


İşıq yanır. 
Serjant içəri girir. 


SERJANT. O nə zarafatcıldır elə? 


Qaranlıq. 

3 
Zülmətdə səslər 


SERJANTIN SƏSİ. Bu nə qəmiş arvaddır? Bu qəmiş 
arvad burada neyləyir? Bu qəmiş arvadı bu zibil darvazadan 
içəri kim buraxıb? 

İKİNCİ GÖZƏTÇİNİN SƏSİ. Bu, onun arvadıdır. 

İşıq yanır. 
Dəhliz. 


Başına torba salınmış kişini gözətçi və serjant aparır. 
Cavan qadın bir az aralıdan onlara baxır. 


SERJANT. Bu nədir belə? Ledi Dak-Makın şərəfinə 
rəsmi qəbuldur? Bəs qanlı manyak haradadır? Qanlı man- 
yakı kim ledi Dak-Maka yaxın buraxıb? 


Cavan qadına yaxınlaşır. 


Hello, miss. Üzr istəyirəm. İdarəçilikdə kiçicik bir çatış- 
mazlıq baş verib. Mən dəhşət içindəyəm. Onlar sizi başqa 
qapıya göndəriblər. Ağlasığmazdır. Buna görə kimsə cavab 
verəcək. Hər halda, ən azından kinoda deyilən kimi: sizin 
üçün nə edə bilərəm, möhtərəm ledi, sizə nə köməyim dəyə 
bilər? 

Yarıqaranlıq. 
Fiqurlar hərəkətsiz qalıb. 
Səslər. 

KİŞİ SƏSİ. Mən sənə baxırdım, sənsə yatmışdın. Bir- 
dən gözlərini açdın. Sonra başının üstündə məni gördün, 
gülümsündün. 

CAVAN QADININ SƏSİ.Sən gülümsünürdün.Mənim 
gözlərim açılanda başımın üstündə səni gördüm, gülümsü- 
nürdün. 

KİŞİ SƏSİ. Göl kənarında. 

CAVAN QADININ SƏSİ. Bahar idi. 

KİŞİ SƏSİ. Səni qucuram. Bədənini qızdırıram. 7: 
CAVAN QADININ SƏSİ. Gözlərim açılanda başımın ””” 
üstündə səni gördüm, gülümsünürdün. 
İşıq sönür. 
Başı torbalı kişi zarıyır, 
cavan qadın ucadan inildəyir. 


Çarlil 
Serjant çırtıq çalır. 
Gözətçi başı torbalı kişini çəkib aparır. 


SERJANT. Hə, siz başqa qapıya girdiniz. Yəqin, kompü- 
terin zibilidir. Yəqin, ikitərəfli sətəlcəmi var. Amma sizə bir 
şey deyim: əgər bu yerin bütün aspektləri barədə istənilən 
məlumatı almaq fikrindəsinizsə, bizdə bir tip var, həftənin 
hər ikinci günü ofisdə olur, yağışlı günləri çıxmaq şərtiylə. 
Həmin günlərin birində ona zəng çalın, görüşərsiniz, problem 
yoxdur. Onun adı Doukdur. Cozef Douk. 

CAVAN QADIN. Mən onunla yata bilərəm? Əgər 
onunla yatsam, hər şey qaydasında olacaq? 

SERTANT. Bəs nə? Nə problem var ki... 

CAVAN QADIN. Təşəkkür edirəm. 


Qaranlıq. 
MƏHBUS. Anacan, sən danış. 


Pauza. 


Ana, səninləyəm axı. Eşitmirsən? Mənimlə öz dilimizdə 
danışa bilərsən. 
Qadın tərpənmir. 


Olar. 


Pauza. 
Ana, eşitmirsən? Mən indi öz dilimizdə danışıram axı. 


Pauza. 


Sən eşidirsən? 
Pauza. 

Öz dilimizdə deyirəml 
Pauza. 


Eşitmirsən bəyəm? Sən məni eşitmirsən? 


4 
Görüş otağı 


Gözətçi, yaşlı qadın, məhbus. 
Sükut. 
Məhbusun sifəti qan içindədir. Oturub. Tir-tir əsir. 
Qadın hərəkətsizdir. 
Gözətçi pəncərədən baxır. Sonra çönüb hər ikisinə nəzər salır. 


GÖZƏTÇİ. O-o, tamam unutmuşam. Qaydalar dəyişib. 
O danışa bilər. Öz dilində danışa bilər. Düz növbəti təlima- 
tacan. 

MƏHBUS. Danışa bilər? 

GÖZƏTÇİ. Hə. Növbəti təlimatacan. Hər şey qayda- 


sındadır. 
Pauza. 
Qadın reaksiya vermir. 


MƏHBUS. Anacanl 

GÖZƏTÇİ. Ona de ki, öz dilində danışa bilər. Növbəti 
təlimata kimi danışmaq olar. 

MƏHBUS. Anal 

Qadın heç bir reaksiya vermir, hərəkətsizdir. 
Məhbusun titrətməsi güclənir. O, dizi üstə stuldan düşür 
və boğulmağa başlayır, dəhşət içində əsir. 
Serjant otağa girib döşəmədə qıc olmuş 
məhbusu nəzərdən keçirir. 

SERJANT (gözətçiyə). Sən bir buna bax! Güzəştə gedir- 

sən, kömək əli uzadırsan, bunların isə qozuna da deyil. 


Qaranlıq. 

SƏFƏR ƏRƏFƏSİNDƏ 
Birpərdəli pyes 


İŞTİRAK EDİRLƏR: 


NİKOLAS - qırx beş yaşında 
VİKTOR - otuz yaşında 
CİLA — otuz yaşında 
NİKİ — yeddi yaşında 


NİKOLAS (02 15 masasının arxasındadır. İrəli əyilib selektora 
deyir). Gətirin onu. (Stola yayxanır.) 
Qapı açılır. Viktor aramla içəri girir. 


Paltarı cırıq-cırıqdır, üzündə qançırlar var. 
Qapı onun arxasınca örtülür. 


Salam! Sabahınız xeyir. Özünüzü necə hiss edirsiniz? 
Nə oldu, razılaşdıq? Gəlin bir-birimizin başını xarab eləmə- 
yək, hə? Buna qətiyyən ehtiyacımız yoxdur. Siz axı mədəni 
adamsınız. Elə mən də. Əyləşin. 


Viktor yavaşca stulda əyləşir. 


(Qalxır, Viktora yaxınlaşır.) Sizcə, bu, nədir belə? Düzdür, 
mənim baş barmağımdırl Bəs bu? Çeçələ barmaqdır. Belə- 
liklə, baş və çeçələ barmaqlar. İndi baş barmağımı gözlə- 
rinizin önündən keçirirəm. Bax, belə... İndi isə həmin hərəkəti 
çeçələ barmağımla edirəm. Amma eyni zamanda bunu hər 
iki barmağımla da eləyə bilərəm. Yəqin, fikirləşirsiniz ki, 
başım xarab olub, elədir? Neynək, anam da elə sizin kimi 
düşünürdü. (Gülür.) Fikirləşirsiniz ki, barmaqları göz qaba- 
ğında oynatmaq sarsaqlıqdır, hə? Neynək, sizinlə razıyam. 

İnventas vitam 
juvat excoluisse 
per artes 


Və ümumiyyətlə, siz əqli imkanlarınız sarıdan kütlədən fərq- 
lənən şəxssiniz. Bəs gözlərinizin önündə barmaq deyil, çək- 
mə olsaydı, nə deyərdiniz? Ya da ki, məsələn (Ayaqlarının ara- 
sına işarə edir)... Bu nədir e-e, mən də gözdən əl çəkmirəm. 
Yoxsa, ilişmişəm, onların təsirindən çıxa bilmirəm? Deyəsən, 
doğrudan da elədir. Amma öz gözlərimə yox, özgəninkilərəl 
Sizin kimi bura gətirilən insanların gözlərinə. Çünki göz 
insanın ən zəif yeridir. Ruhun mahiyyəti məhz onlardan oxu- 
nur. Siz möminsiniz? Mən möminəm. Yaxşı, deyin görək, 
İlahi Pərvərdigar kimin tərəfindədir? Deyə bilərsiniz? Hə? 
Yox, burada vurmasan, yüz faiz əmələ gəlməz. (Bara yaxınlaşır. 
Özünə viski süzür.) Yəqin, arvadınızın yerini öyrənmək üçün 
səbriniz tükənib. Hə? Qonşu otaqdadır. (İçir.) Gözəl qadın- 
dır. (Yenə içir.) Aman Tanrım, əla gedir. (Viski süzür,) Mənə 
görə narahat olmayın. Mən babat vururam. (içir.) Yəqin, 
artıq diqqət yetirdiniz ki, ordan-burdan danışmağı xoşla- 
yıram. Bəlkə də, güman edirsiniz ki, bütün bunlar çoxdan 
məşq edilmiş, qabaqcadan bəlli, necə deyərlər, hər yerdə 
qəbul olunmuş metoddur. Və mahiyyəti, təxminən, bundan 
ibarətdir: mən burada əngə verirəm — dostyana, səmimi, bir 
sözlə, bu oyuna qayğısız, hətta məsuliyyətsiz şəkildə girişi- 
rəm. Elə həmin vaxt səhnə arxasında bir başqası gizlənib 
— qaradinməz, qaşqabaqlı, bəbir kimi sıçrayışa hazır olan 
birisi. Yox-yox. Sizi inandırım ki, bu, qətiyyən belə deyil, 
Mən niyə gizlənməliyəm ki? Axı bu yerdə hakimi-mütləq elə 
özüməm. İlahi Pərvərdigar burada mənim dilimlə danışır. 
Öz aramızdır, mən Əhdi-Ətiqdəki İlahi Pərvərdigarı nəzərdə 
tuturam, amma inanın ki, məndə yəhudilikdən əsər-əlamət 
belə yoxdur. Burada mənə hamı hörmət edir. Amma mənim 
kimi adama elə bu cür münasibət göstərilməlidir də. 


Pauza. 
Qalx! 
Viktor qalxır. 
Otur! 

Viktor oturur. 


Təşəkkür edirəm. 
Pauza. 


Mənə deyin... 
Sükut. 


Hə, arvadınız gözəl qadındır. Sözüm yoxdur, bəxtiniz 
gətirib. Bilmək maraqlıdır... yox, əvvəlcə, səfərqabağı içmək 
lazımdır... (Özünə viski süzür.) Siz mənə hörmət edirsiniz, elə 
deyil? (Viktora yaxınlaşır və ona yuxarıdan-aşağı diqqətlə baxır.) 


Viktor baxışlarını ona yönəldir. 


Mən düz dedim, hə? 


Sükut. 


VİKTOR goavaşdan). Mən sizi tanımıram. 
NİKOLAS. Amma hörmət edirsiniz. 
VİKTOR. Mən sizi tanımıram. 
NİKOLAS. Nədir, demək istəyirsiniz ki, mənə hörmət 
etmirsiniz? 
Pauza. 
Ya da daha yaxşı tanısaydınız, hörmət edərdiniz? 
Pauza. 


İstərdiniz yaxından tanıyasınız, hə? 


VİKTOR. Mənim nə istədiyimin məsələyə qətiyyən 
dəxli yoxdur. 
NİKOLAS. Əksinə. Birbaşa dəxli var. 


Pauza. 


Sizin haqqınızda o qədər eşitmişəm ki... Və görüşümüzə 
çox şadam. Amma qətiyyən əmin deyiləm ki, “şadam” ifadəsi 
burada tam yerinə düşür. İş ki dilə qaldı, gərək fövqəladə 
dərəcədə ehtiyatlı olasan. Mən bu görüşdə maraqlıydıml 
Hə-hə, şad yox, məhz maraqlı. Əvvəla ona görə ki, sizin 

barədə çox şey eşitmişəm. İkincisi isə, siz, həqiqətən də, 
mənə hörmət bəsləmirsinizsə, deməli, qeyri-adi insansınız. 
Axı buradakıların hamısı artıq bilir ki, İlahi Pərvərdigarın 
özü mənim dilimlə danışır. Siz, deyəsən, heç mömin də 
deyilsiniz, hə? 

Pauza. 


Və bundan çıxış edərək, yəqin, taleyə, qəzavü-qədərə də 
inanmırsınız? 
Pauza. 


Onda bəs nəyə inanırsınız? 


Pauza. 


Belə çıxır ki, mənəvi cəhətdən... necə deyərlər, çirkab 
içindəsiniz. Bilirsiniz, bu necədir... elə bil, iylənmiş yumur- 
tadan qayğanaq yeyirsən... 


Pauza. 


Mənə elə gəlir ki, daha bir qədəh vurmağa layiqəm. Yol- 
qabağı... (Yenidən özünə içki süzür. İçir,) Bəs sizin viskiyə müna- 
sibətiniz necədir? 


Pauza. 


Deyirlər, gözəl eviniz var. Kitabla doludur. Kimsə mənə 
danışdı ki, bizim uşaqlardan bəziləri orada bir balaca əylə- 
niblər. Xalının üstünə işəyib-eləyiblər. Özlərini belə pis apar- 
dıqlarına görə çox təəssüf edirəm. Düz sözümdür, təəssüf, 
Amma bilirsiniz, bu, necə olur? Onların çiyninə gör nə boyda 
məsuliyyət yükü düşür. Daim bu yükün ağırlığını hiss edirlər, 
daim bu yük onların çiynindədir. Gecə və gündüz... yük 
altında. Ona görə də bəzən xalının üstünə də işəyə bilərlər... 
Siz məni başa düşürsünüz də.... Axı intellektual insansınız. 


Pauza. 


Bəs oğlunuz necədir? 

VİKTOR. Bilmirəm. 

NİKO LAS. O-o, mən əminəm ki, hər şey qaydasındadır. 
Neçə yaşı var onun? Yəqin, yeddi:zad olar, hə? Deyirlər ki, 
əməlli-başlı yekə oğlandır. Amma bəla burasındadır ki, 
özünü lap balaca zırrama kimi aparır. Doğrudan, onunla hər 
şey qaydasındadır? 

VİKTOR. Bilmirəm. 

NİKOLAS. Hə, yəqin, hər şey qaydasındadır. Bir 
azdan onunla söhbət edib vəziyyəti aydınlaşdıraram. Əgər 
səhv etmirəmsə, haradasa ikinci mərtəbədə olmalıdır. 


Pauza. 


Belə-belə işlər... 


Pauza. 
Nə deyirsiniz? Dost olaq, hə? 


Pauza. 


Mənə qalsa, sizinlə axıra kimi səmimi olmağa hazıram. 
Dostlar necə olmalıdırsa, elə. Məni, məsələn, ölüm yaman 


cəlb edir. Bəs sizi? 
Pauza. 


Hə, sizi necə? Sizi də cəlb edir? Vacib deyil ki, öz ölümü- 
nüz olsun. Başqasınınkı da ola bilər. Başa düşürsünüz, baş- 
qasının ölümül Görəsən, ölüm sizi də mənim qədər özünə 
çəkirmi? 

Pauza. 

Ölüm. Ölüm. Ölüm. Ən böyük avtoritetlər şahidlik edir 
ki, ölüm gözəldirl Ölüm yer üzündə ən təmiz, ən ahəngdar 
məfhumdur. Onunla müqayisədə seks tamam boş şeydir. 
diçir,) Yeri gəlmişkən, seks barədə... (Arasıkəsilmədən qəhqəhə 
çəkir, sonra isə qəfil başladığı kimi də qəfil durur.) Sizinkinin necə... 
bu məsələylə arası sazdır? Ya başqa bir şeylə... özünüz 
başa düşürsünüz də... belə-belə şeylərlə məşğul olmağa 

meyillidir? Ümumiyyətlə, nədən xoşu gəlir? Arvadınızdan 
danışıram. Sizin arvadınızdanl 


Pauza. 


Köhnə lətifəni bilirsiniz: arvadınız yatmağı xoşlayır? 
(Dəyişmiş səslə, çox kobud bir tərzdə.) Xəbər alıram: o, yatmağı 
xoşlayır?! (Gülür) Özünüz başa düşürsünüz də, ikibaşlı 
sualdır. Bir tərəfdən o pişiklərin arasıkəsilmədən məşğul 
olduğu işlə məşğul ola bilər, digər tərəfdən isə sadəcə, yata 
bilərl 

Pauza. 


Hə, biz hamımız Tanrı övladlarıyıq. Hətta sizin arvadı- 


nız da. 
Pauza. 


Sizdən mahiyyətcə tələb olunan nədir ki? Yalnız bir şey — 
səmimi olmaq. Başqa vəzifəniz yoxdur. Bu barədə düşünün. 
Yaxşıca fikirləşin. Yaxşıca fikirləşin. Ölkənizə başçılıq edən 
insanı şəxsən tanıyırsınız? Yox? Sizə məlumat verim ki, o, 
əla oğlandır. Əla. Bu günlərdə özü məni bir kənara çəkdi, 
deyəsən, çərşənbə günüydü... hə-hə, çərşənbəydi, qəbul 
keçirirdi, ətrafda bir yığın adam vardı, məşhur qonaqlar və 
sairə, o isə məni bir kənara çəkib dedi... Qəribə bir səslə dedi, 
heç bilmirəm, bunu daha dəqiq necə ifadə edə bilərəm?.. 
Belə boğuq bir pıçıltıyla dedi. Hə hə, məhz pıçıltıyla. “Nik, 
dedi, Nik mənim adımdır, dedi ki, Nik, nə vaxtsa mənim 
boğazımdan yapışmağa hazır olan birisinə rast gəlsən, de ki, 
özlərini gizlətməsinlər. Düzgünlük ən gözəl siyasətdir. Elə 
belə də de”. Bilirsən, orada necə qiyamət pendir vardı? Keçi 
pendiri. İndi isə səfərqabağı bir dənə gillətmək lazımdır... 
(Çəkilib yenidən viski süzür.) Sizin xanımınızla bizim çox gözəl 
bir söhbətimiz oldu. Amma nəsə, heç yaxşı görünmürdü. 
Yəqin, aybaşıdır, hə? Qadınlarda olur... 


Pauza. 

Dostum, bilirsiniz, mən yalnız ölümü deyil, bir çox baş- 
qa şeyləri də sevirəm. Məsələn, təbiəti. Ağacları. Başımızın 
üstündəki mavi səmanı. Gülləri... 


Pauza. 
Düzünü deyin. Siz artıq məni sevməyə başlayırsınız? 


Pauza. 


Arvadınız isə, məncə, artıq sevir. Başlayır. Başlayır 
mənə aşiq olmağa. Bir az da keçsə, sevəcək. Amma bəla 
burasındadır ki, rəqiblərim var. Təsəvvür edirsiniz, burada, 
az qala, hər kəs sizin arvadınıza vurulub. Təəccüblənməyin, 
elə gözlər kimdə olsa... Yeri gəlmişkən, onun adı nədir? 
Yəqin, Ciladır, ya da ona bənzər başqa bir adı var, hə?.. 


Pauza. 


Siz kim olmaq istərdiniz? Özünüz kimi qalmaq, yoxsa 
mənə bənzəmək? 

Pauza. 

Sizin yerinizə, mən ikincisini seçərdim. Əlbəttə, etiraf 
edim ki, əla oyunçusunuz. Amma bizim qapıda dayanmamısı- 
nız. Mən isə yanılmadan vururam hal Fikrimi tuta bildiniz? 
İlahi, mənə imkan ver, səhvlərimi qarşında etiraf ediml 
Tövbə ediml Ömrümdə bir dəfə də olsa, eşidirsən, bircə 
dəfəl Mən heç srağagünkü kimi riqqətlənməmişdim. Hə-hə, 
cümə günü, ölkənin birinci şəxsi mənə bu sözlərlə müraciət 
edəndə: “Biz hamımız vətənpərvərik — hamımız bir nəfər 
kimi. Və hamımız vahid bir irsə bağlıyıq”. Deməli, hamımız 
— yalnız sizdən başqa, hə? 


Pauza. 


Mən bu əlaqəni hiss edirəm, hiss edirəm. Bu, qardaşlıq 
telləridir. Və mən bizi bir-birimizə bağlayan maraqları başqa- 
larıyla bölüşürəm. Mən tənha deyiləm. Tənha deyiləml 


Sükut. 

VİKTOR. Məni öldürün. 
NİKOLAS. Nə? 
VİKTOR. Öldürün məni. 
NİKOLAS (ona yaxınlaşıb çiynini qucaqlayır). Nə baş verib 
axı? 
Pauza. 
Nə olub, lənət şeytana?! 


Pauza. 


Hə-ə? 
Pauza. 


Hə, siz, sadəcə, acmısınız. Ya da su istəyirsiniz. Baxın 
sizə nə deyirəm. Çıxılmazlığa düçar olan insanları görən 
gözüm yoxdur. Çarəsizlik mənim üçün dözülməzdir. Ondan 
burnuma murdar, üfunətli bir qoxu gəlir. Bu, lənət damğası 
kimi bir şeydir. Çarəsizlik xərçəng kimidir, dostum. Onu 
kəsib atmaq lazımdır, axtalamaql Hə-hə, mən özüm dəfələrlə 
əmin olmuşam ki, bunun köməyi dəyir. Adamı ki axtaladın, 
bir də görürsən çarəsizlik, fı-ışt, öz-özünə uçub getdi. Və 
artıq sənin qarşındakı tamam başqa adamdır. Xoşbəxt 
adaml Kişi, ya qadın, fərqi yoxdur. Siz bir mənə nəzər salın. 


Viktor tabe olur. 
Hə, bütün ruhunuz gözünüzdən görünür... 
Qaranlıq. 
Otaqda işıq. 

Pəncərədən bayır görünür. Gündüzdür. 

NİKOLAS (balaca bir oğlanın yanında durub). Sənin adın 
nədir? 
NİKİ. Niki. 
NİKOLAS. Doğrudan? Qəribədir. 
Pauza. 


Kovboylardan xoşun gəlir? Hindular-zadlar... 

NİKİ. Belə də. O qədər də yox. 77: 
NİKOLAS. Bəs ən çox nədən xoşun gəlir? 

NİKİ  Təyyarələrdən. 

NİKOLAS. Hansılarından. Əsl təyyarələrdən, yoxsa 
oyuncaq? 

NİKİ. Həm ondan, həm də bundan. 

NİKOLAS. Doğrudan? 


per artes 





Pauza. 
Bəs onları niyə xoşlayırsan? 
Pauza. 


NİKİ. Çünki... Çünki onlar sürətlə uçur. Havada. Əsl 
olanları deyirəm. 

NİKOLAS. Bəs oyuncaq olanlar? 

NİKİ. Oynayanda onlar da yalandan uçur. 


Pauza. 


NİKOLAS. Bəs ananı, atanı necə, sevirsən? 
NİKİ. Hə. 
NİKOLAS. Nəyə görə? 


Pauza. 

Nəyə görə? 

Pauza. 

Mənim sualıma cavab vermək səninçün çətindir? 


Pauza. 


NİKİ. Bəs mənim anam haradadır? 
NİKOLAS. Deməli, ata-ananı sevmirsən? 
NİKİ. Yox, sevirəm. 

NİKOLAS. Nəyə görə sevirsən? 





Pauza. 
Böyüyəndə əsgər olmaq istəmirsən? 
NİKİ. Olar. 

NİKOLAS. Olar? Lap əla. Deməli, sənin əsgərlərdən 
xoşun gəlir. Əla. Onda söylə: niyə təpik atıb əsgərlərimin 
üzünə tüpürürdün? Əməlli-başlı dava-dalaş qoparmışdın... 

NİKİ. Onlar kimin əsgərləriydi, səninki? 

NİKOLAS. Onlar vətənimizin əsgərləridirl 

NİKİ. O əsgərlərdən xoşum gəlmədi. 

NİKOLAS. Heç onların da səndən xoşu gəlmədi, mənim 
əzizim. 

Qaranlıq. 


Otaqda işıq. Pəncərədən çöldə gecədir. 
Nikolas oturub. Cila ayaq üstədir. Əynindəki paltarı 
cırılıb. Üzündə qançırlar var. 
NİKOLAS. Siz öz ərinizlə nə vaxt tanış olmusunuz? 
CİLA. On səkkiz yaşım olanda. 
NİKOLAS. Niyə? 
CİLA. “Niyə?” 
NİKOLAS. Hə, niyə? 
CİLA. Biz... sadəcə olaraq, görüşdük. 
NİKOLAS. Niyə? 
CİLA. Görüşdük, vəssalam. Mən qabaqcadan heç bir 
şeyi planlaşdırmamışdım. 
NİKOLAS. Bəs niyə? 
CİLA. Çünki o vaxt hələ onu tanımırdım. 
NİKOLAS. Niyə? 





Pauza. 
Niyə? 

CİLA. Biz tanış deyildik. 
NİKOLAS. Niyə? 

CİLA. Təsadüfən görüşdük. 
NİKOLAS. Nə vaxt? 

CİLA. On səkkiz yaşım olanda. 
NİKOLAS. Niyə? 

CİLA. O otaqda idi. 
NİKOLAS. Otaqda? 

CİLA. Hə, mən olan otaqda. 
NİKOLAS. Siz olan? 
CİLA. Hə, mən olan. 
NİKOLAS. Mən olan?! 


Pauza. 


CİLA (qışqırır). Mən olanl 

NİKOLAS. Deməli, otaq... Hansı otaq? 
CİLA. Adi otaq. 

NİKOLAS. Kimin otağı? 

CİLA. Atamın otağı. 

NİKOLAS. Atanızın? Atanızın buna nə dəxli?! 


Pauza. 


Ay səni, cındır pişikl Hələ bir atanı da çək ortayal Sən 
buna necə cəsarət edirsən?l 


Pauza. 


Sənin atan gözəl insan idi. Ölkə onunla fəxr edir. Hər- 
çənd ki o artıq dünyasını dəyişib. O, vicdanlı adam idi. Artıq 
ölüb və sən indi istəyirsən, atanın nurlu xatirəsini təhqir 
edəsən? — 

Biabır etmək istəyirsən onu? Öz atanın xatirəsini tapda- 
layıb palçığa batırmaq istəyirsən?! Axı o, vətənimiz uğrunda 
döyüşübl Mən xoşbəxtəm ki, onu tanıyırdım. Ona pərəstiş 
edirdim. Bizim hamımız kimi. O, Tanrıya inanırdı. İnanırdıl 
Onun haqqında düşünmürdü, yalnız inanırdıl Sənin tayın 
deyildi, ay it poxul Bax o, yaşamaq nə olduğunu bilirdi. 
Yaşamaq! Dəmirlə qızılın xəlitəsi – bax о, beləidi. Daim ölümə 
hazır idi. Ölüməl Başa düşürsən? Öz vətəni uğrunda ölümə. 
Öz Tanrısı uğrunda. Sən eşidirsən, ay pox torbasıl İşə bax, 
gör bir dünyaya necə ünsür gətiribl Taleyin oyununa baxl 
Onun zavallı ruhul Orada, ənginliklərdə, yəqin, bir dəqiqə də 
rahatlığı yoxdur. Hamısı da sənin ucbatından, murdar cındır! 

Bütün bunlardan sonra sən hələ onun adını çəkməyə cəsarət 
edirsən! Mən onu, bəlkə, öz doğma atam kimi sevirdim! 


Sükut. 
Ərinlə harada tanış olmusunuz? 


CİLA. Küçədə. 

NİKOLAS. Sən orada nə edirdin? 
CİLA. Gəzirdim. 

NİKOLAS. Bəs o nə edirdi? 
CİLA. O da gəzirdi. 


Pauza. 
Mən əlimdən nəsə saldım, o da qaldırdı. 


NİKOLAS. Nə idi saldığın? 
CİLA. Axşam qəzeti. 
NİKOLAS. Sən sərxoş idin... 


Pauza. 





Narkotik qəbul etmişdin... 
Pauza. 
Xəstəxanadan qaçmışdın. 


CİLA. Mən heç bir xəstəxanada deyildim. 
NİKOLAS. Bəs indi haradasan? 


Pauza. 


Sən indi haradasan? Bəlkə, elə fikirləşirsən ki, xəstəxa- 


nadasan, hə? 
Pauza. 


Bəs yuxarıda kim var? 


CİLA. Hər kimdisə, rahibələr deyil. 
NİKOLAS. Bəs kimdir? 

CİLA. Orada kişilər var. 
NİKOLAS. Onlar səni zorladılar? 


Cila sükut içində ona baxır. 

Neçə dəfə? 


Pauza. 
Səni neçə dəfə zorladılar? 


Pauza. 


Soruşuram: neçə dəfə?! (Ayağa qalxır. Ona yaxınlaşır. Baş 
barmağını qaldırır.) Baxl Bu, mənim baş barmağımdır. Bu isə 
çeçələ. Mən onları sənin gözlərin önündən keçirirəm. Bax, 
belə. Hə, səni neçə dəfə zorladılar, dillən. 

CİLA. Bilmirəm. 

NİKO LAS. Buna baxmayaraq, özünü etibarlı şahid sayır- 
san? (Bara yaxınlaşır. Viski süzür. Oturur. İçir.) Sən gözəl qadınsan. 
Daha doğrusu, gözəl idin. (Stula yayxanır. Yenidən içir. Köksünü 
ötürür.) Oğlunun... yeddi yaşı var. Ay murdar uşaqdır ha... Onu 
sən belə böyütmüsən. Sən öyrətmisən. Məgər seçim imkanın 
olmayıb? Sən axı onu əsl insan kimi böyüdə bilərdinl Bunun 
yerinə murdarın birinə çevirmisən. Tüpürmək, təpik atmaq, 
müqavimət göstərmək öyrətmisən. Özü də kimə?l Vicdan 
simvollarına — əsgərlərəl İlahi Pərvərdigarın şəxsi əsgərlərinəl 


Pauza. 
Amma mənim iradlarım... müəyyən mənada deyərdim 
ki, ritorik səciyyə daşıyır. 
Pauza. 
Heç sən özün də daha məni maraqlandırmırsan. Çox 
güman ki, səni hətta azad edəcəyəm... vaxtı çatanda. Amma 


hələlik, nə qədər ki iş bitməyib, bizi bir az da əyləndirə bilər- 


sən. 
Qaranlıq. 


Otaqda işıq. Pəncərədən gecə görünür. 
Nikolas ayaq üstədir. Viktor oturub. Bu dəfə səliqəli geyinib. 


NİKOLAS. İndi necəsən, hə? Deyəsən, üzübərisən? 
VİKTOR. Hə. 

İnventas vitam 


juvat excoluisse 
per artes 


NİKOLAS. Hə? 

VİKTOR. Hə. Hə. 

NİKOLAS. Doğrudan? Bu, necə oldu? 
VİKTOR. Oo... 


Pauza. 


NİKOLAS. Heç nə anlamadım. 
VİKTOR. Ağzm... ağzım... 
NİKOLAS. Ona nə olub belə? 


Pauza. 


Bəlkə, bir az vurasan? Yol üstəyik. Hə? Nə deyirsən 
buna? (Bara yaxınlaşır. Şüşənin içindəkindən iki stəkana süzür 
və birini Viktora uzadır.) İç! Bu, sənin bütün əzalarına güc 
verəcəkl Bu gücü tətbiq etmək üçün obyekti isə sonra 
axtarıb taparıq. (Gülür) Bizə nə var ki, bizimçün bu 
boş şeydir. Orada, yuxarıda əla fahişəxana var. Altıncı 
mərtəbədə. Çilçıraq-zad, bir sözlə, necə lazımdır. Orada 
səni, nə təhər məsləhətdirsə sümürüb tərtəmiz tüpürərlər. 
Təsəvvür edirsən, onların hamısı bura könüllü gəliblər. 
Ataları isə elə mənim məşğul olduğum işlə məşğuldurlar. 
Hansı işlə? Sənə bir də xatırladıram: bizim işimiz dünyanı 
təmiz saxlamaqdır! Qoy Tanrımız sevinsin! Anladın? Hə, iç 
görüm, uzatma! İç! Sən mənimlə vurmaqdan iyrənirsən? 


Viktor özünü məcbur edir ki, içsin. 
Başı arxaya əyilir. 


Salamat olaq. çiçir.) İndi isə gedə bilərsən. 
Pauza. 


Mən dedim ki, gedə bilərsən. Ümidvaram, səninlə 
hələ yenə də görüşəcəyik. Amma elə bilirəm, əbədilik dost 
olaraq qalacağıq. Di get. Yaşadığına sevin. Özünü yaxşı 
apar. Arvadını sev. Bir-iki həftədən sonra o da sənə qoşular. 
Əgər istəsə... Hə, mənə elə gəlir ki, bizim hər ikimiz bu 
diskussiyalardan çox şey əxz elədik. 

Inventas vitam 


Viktor cavabında anlaşılmaz bir şey mızıldayır. 


juvat excoluisse 
per artes 


Nə? 
Viktor yenə nəsə deməyə cəhd göstərir. 
Hə? 
VİKTOR (Çətinliklə). Oğlum... 
NİKOLAS. Ah, oğlun? Onun üçün narahat olma. Ay 
murdar uşaq idi ha. İdi... 


Viktor qəddini dikəldir. 
Dik Nikolasa baxır. 


Sükut. 
Qaranlıq. 


Pərdə 

Inventas vitam 


juvat excoluisse 
per artes 

